

يَا حَيُّ بِسْمِ اللَّهِ الرَّحْمَنِ الرَّحِيمِ يَا قَيُّوْمُ

مَا شَاءَ اللَّهُ لَا قُوَّةَ إِلَّا بِاللَّهِ اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَحَبِيبِنَا

**مُحَمَّدٌ** النَّبِيُّ الْأُمِّيَّ وَعَلَى آلِهِ وَأَصْحَابِهِ وَعِزَّتِهِ بِعَدَدِ كُلِّ

مَعْلُومٍ لَكَ وَبِعَدَدِ خَلْقِكَ وَرِضَى نَفْسِكَ وَزِينَةِ عَرْشِكَ وَمَدَادِ كَلِمَاتِكَ

أَسْتَغْفِرُكَ اللَّهُ الَّذِي لَا إِلَهَ إِلَّا هُوَ الْحَيُّ الْقَيُّوْمُ وَأَتُوبُ إِلَيْهِ

# مَقَالَاتِ حِكْمَتِ

مؤلف

حضرت محمد بركت علی  
لُدھیانوی قدس سرہ العزیز  
المہاجرالی الشہد وملتوکل علی اللہ العظیم

المقام النجاف الصحاف المقبول المصطفین

دار الاحسان دربار شریف (سالار والا) فیصل آباد - پنجاب - پاکستان



بِسْمِ اللّٰهِ الرَّحْمٰنِ الرَّحِیْمِ

یٰحَیُّ

مَا شَاءَ اللهُ لَا قُوَّةَ إِلَّا بِاللّٰهِ الْهُمُّصَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَحَبِيبِنَا مُحَمَّدٍ النَّبِيِّ الَّذِي وَعَدَى إِلَيْهِ وَاضْحَايَهُ  
وَعَثَرْتَهُ بِغَدِيدِ كُلِّ مَغْلُومٍ لَكَ وَيَعْدُ خَلْقَكَ وَرَضَى نَفْسِكَ وَزَرْتَهُ عَرْشِكَ وَمَدَادَ كَلِمَاتِكَ اسْتَغْفِرُ اللهُ الَّذِي  
لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ

# مکتوفاتِ منازلِ احسان

المعروف به

## مقالاتِ حکمتِ دارِ الاحسان

مؤلف

قبلہ شیخ صوفی حضرت محمد برکت علی لدھیانوی قدس سرہ العزیز

ترتیب و ترتین

صاحبزادہ میاں محمد مقصود احمد علی بن میاں محمد انور علی بن حضرت محمد برکت علی لدھیانوی قدس سرہ العزیز

لِلتَّقْسِیْمِ وَالتَّوْزِیْعِ فِی سَبِیْلِ اللّٰهِ  
لِلنَّفْعِ وَ النِّفْعِ

لِجَمِیْعِ اُمَّةٍ رَّسُوْلًا لِلّٰهِ صَلَّى اللّٰهُ عَلَیْهِمْ وَآلِهِمْ وَسَلَّمَ  
لِرِضَاةِ اللّٰهِ تَعَالٰی وَرِسُوْلِهِ الْكَرِیْمِ صَلَّى اللّٰهُ عَلَیْهِ وَآلِهِ وَسَلَّمَ۔ اٰمِیْن

مقام اشاعت

### المقام النجاف الصحاف المقبول البصطفین

دار الاحسان دربار شریف (سالار والا) فیصل آباد۔ پنجاب۔ پاکستان

فون: ++92-41-8742650 0300-321-333-9661047

www.darulehsan.net.pk Email: maqsoodsalarwala@gmail.com



بِسْمِ اللّٰهِ الرَّحْمٰنِ الرَّحِیْمِ

يَا كَيُّ مَشَاءَ اَمَلُهُ لَا قُوَّةَ اِلَّا بِاللّٰهِ الْعَلِيِّ الْعَلِيمِ وَسَلِّمْ وَبَارِكْ عَلَى سَيِّدِنَا وَمَوْلَانَا وَخَيْرِنَا مُحَمَّدٍ النَّبِيِّ الَّذِي وَعَدَنِي اِلَيْهِ وَاصْحَابِهِ يَا قَيُّومُ وَعِزَّتِهِ يَعْزِدُ كُلَّ مَعْلُومٍ لَكَ وَيَعْدُ خَلْقُكَ وَيَرْضَى لِنَفْسِكَ وَزِينَةَ عَرْشِكَ وَمَسَادَ كَلِمَاتِكَ اَسْتَغْفِرُ اِلَهَ الَّذِي لَا اِلَهَ اِلَّا هُوَ اَنْتَ الْغَيُّومُ وَاقْتُبْ اِلَيْهِ

تاریخ اشاعت : ۲۰ جمادی الثانی بروز ہفتہ ۱۴۳۳ھ

## جلد اول

طبع : دوم

مطبع : دار الاحسان سالاروالا

طابع : دار الاحسان سالاروالا

ناشر

المقام النجاف الصحاف المقبول البصطفين  
(دار الاحسان سالاروالا)

فیصل آباد۔ پنجاب (پاکستان)







بسم الله الرحمن الرحيم

يَا حَيُّ مَا شَاءَ اللهُ لَا قُوَّةَ إِلَّا بِاللَّهِ الْهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَحَبِيبِنَا مُحَمَّدٍ النَّبِيِّ الْأَمِيِّ وَعَلَى آلِهِ وَآصْحَابِهِ يَا قَاتِمُومَ وَعِزَّتِهِ بِعَدَدِ كُلِّ مَغْلُومٍ لَكَ وَبِعَدَدِ خَلْقِكَ وَرِضَى نَفْسِكَ وَزَيْتَةِ عَرْشِكَ وَمِدَادِ كَلِمَاتِكَ أَسْتَغْفِرُكَ الَّذِي لَوْلَا إِهْوَاؤُنِي الْقِيُومَ وَأَتُوبُ إِلَيْهِ

فَسَلُّ

عِشْقُ مُحَمَّدٍ صَلَّى اللهُ عَلَيْهِ وَسَلَّمَ

مَذْهَبِي وَحُبِّي مِلَّتِي

وَطَاعَتُهُ مَكْرِيَّتِي

(یہ کہ حضور اقدس صَلَّى اللهُ عَلَيْهِ وَسَلَّمَ سے عشق میرا مذہب

مُحِبَّتِ مِیرِی مِلَّتِ اور اِتِّبَاعِ مِیرِی مَنْزِلِ ہے)

بانی دارالاحسان

حضرت محمد بركت علی

لَدُهَيَّا نُوِي قَدَسَس سَمْرَه العزیز

المہاجر الی اللہ ولتوکل علی اللہ العظیم



# کتاب النبی الامی ﷺ

بِسْمِ اللَّهِ الرَّحْمَنِ الرَّحِيمِ وَاللَّهُ لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ  
 وَنَبِيُّهُ مُحَمَّدٌ صَلَّى اللَّهُ عَلَيْهِ وَسَلَّمَ وَآلِهِ الطَّيِّبِينَ الطَّاهِرِينَ  
 وَنَسَبَهُمْ وَوَدَّ أَنْ يَسْمَعَهُمُ الْإِسْلَامُ الْإِسْلَامُ الْإِسْلَامُ الْإِسْلَامُ الْإِسْلَامُ

الحمد لله الذي جعل الطلقات والقرآن في الدين كغدا يرتيم بمولود ○ هذا كتاب من محمد رسول الله صل الله عليه وسلم النبي المكي المديني القامي لمجاري الامم ملكب التعصب والثامة والشاير والكرامة ملكب تملوة لا اله الا الله وان محمدا رسول الله لي مصريف الدار والديار والزواجر والعنكر الا طارقا بطرق يخبر ○ اما بعد فان لنا وكفر في الحق سعة فان يكن طارقا قولنا او مؤذيا ان خدعنا حقا او باطلا او مؤذيا او مؤثما فانزكوا حلة القران وانظروا الى عهدة الاوثان يرسل عليكم شرا من ناله ونحاس فلا تنصروا ○ بسم الله الرحمن الرحيم ○ بسم الله وبالله ولا قالب الا الله ولا احد يشعل الله ولا شئ سوا الله وبسم الله استفتح وعلى الله اتكل صانده قانبا وقاعدا قانبا ولا في الاكل والشرب ولا في الليل والنهار ولا في يوم ولا في ليله ولا في يوم ولا في ليله والله الذي هو قالب على كل شئ وهو اعل من كل شئ وهو على كل شئ قدير وسبحتم رسول الله محمد رسول النبي المصطفى الى المخلوقين ○ اللهم احفظ حليل كتابي هذا بل من خلق عليه هذه الاسماء بالانيم الذي هو مكتوب على سرورقات العرش انك لا اله الا الله محمد رسول الله هو القاب الذي لا يظلم شئ ولا ينجو منه هارب فاعينه الذي لا يموت واليمين التي لا تامل والعرش الذي لا يتحرك والكرسي الذي لا يزول وبالانيم الذي هو مكتوب في اللوح المحفوظ وبالانيم الذي هو مكتوب في القران العظيم وبالانيم الذي حمل به عرض بلقيس الى سليمان ابن داود عليه السلام قبل ان يرتد اليه طرفة وبالانيم الذي نزل به جبرائيل على النبي صله الله عليه وسلم في يوم الاثنين وبالانيم الذي هو مكتوب في قلب الشمس واعينه بالانيم الذي ساء به السحاب افعال ويسبح الزعد بمحمد والمملكة من جوفته وبالانيم الذي جعل به الرتب عز وجل موسى ابن عمران فخر موسى صمعا وبالانيم الذي كتب به على ورق الزبور والقي في التوراة فله يحترق وبالانيم الذي مشى به الخضر عليه السلام على الماء فله يبطل قدامه وبالانيم الذي نطق به عيسى وهو ابن مريم في الجبل حيث ابره الائمة والابرس ياذن الله واحي الموت ياذن الله وبالانيم الذي هي به يوسف من الجب وبالانيم الذي نجا به ابراهيم عليه السلام من نار مئذجين القى في النار وبالانيم الذي نجا به يوسف من بطن العرت وبالانيم الذي نطق به البحر لموسى ابن عمران بطور سيناء واعينه من كل عين تاظفر وكل اذن ساويع والسب ناطقة واهب بالاشارة وقلوب واعينه في صدره خاوية وانبي كافة ومن كل من يصل عمل التوه ومن سوره في التوليع والشعرة ومن في الجبال والارض والقراب والضراب وساكن الاجام وساكن الفلك وساكن ضيق الظلم واعينه من شئ الشياطين وجنهم ومن شئ كل حوله وعولته وساكنه وساكنه وساكنه وتلح وتامعه ومن شئهم وشئ ابايهم واتعاهم واتعاهم ومنايهم واخوانهم وعنايهم وخالاتهم ومقاتلهم ومن شئ السوايد والشعرة والخيارات ومن شئ ساكن الجبال والقراب والسمان والبراب والخراب ومن شئ من في البر والبحر والجبال ومن ينكن في الطلمات ومن شئ من ينكن في العيون ومن ينش في الاسواق ويكون مع الدواب والمواشي والوحوش ويسترق السمع ومن لا ذليل لا اله الا الله يدوب كما يدوب الرصاص والحديد على النار ومن شئ ما يكون في الاجام والاطام ومن شئ ما يسوس على صدر الناس من الحنة والخبث واعينه من العطر والظفر واللبس هيا شرا هيا مهلا اله هو اجل واحر واقدم من الجنه والناس واعينه من كل عين بالحيه واذن ساويع ومن شئ الدابيل والخلاب ومن شئ حلقه بين الرين والابن ومن شئ كل ذي شئ ومن شئ كل حاله ورايهم ومن شئ ساكن الزواجر من عصى وقصير وتلح واعينه من شئ من تظلمه الامم وتغتمها والقلوب ومن شئ ساكن الارض وساكن الزوايا ومن شئ من يصنع العولقة ويولع بها ومن شئ ما تظلمه اليد الاصل واعينه من شئ ابليس وجنوده ومن شئ الشياطين ○

یہ مقدس مکتوب پیرس (فرانس) کے شاہی عجائب گھر، سے دستیاب ہوا  
 پاکستان میں پہلی بار اس کی اشاعت کا شرف دارالاحسان کو نصیب ہوا۔



يا قوم

بسم اللہ الرحمن الرحيم

ياحي

## دارالاحسان کیا ہے؟

دارالاحسان کا لفظی مطلب ”احسان کا گھر“۔ یہ ایک اسلامی رفاہی ادارہ ہے جو ضلع فیصل آباد تحصیل چک جھمرہ میں واقع ہے۔ حضور بابا جی سرکارؒ نے فرمایا ہے ”یہ ایسی جگہ ہے جہاں پر لوگ اللہ تعالیٰ کی اس طرح عبادت کرتے ہیں جیسے وہ اللہ تعالیٰ کو دیکھ رہے ہیں۔ اگر یہ صحیح نہیں تو یہ یقیناً سچ ہے کہ ان کو اللہ دیکھ رہا ہے“۔ حضور بابا جی سرکارؒ نے دارالاحسان کے بارے میں فرمایا ”دو ہزار سال پہلے ایک نبی کا دارالاحسان سے گزر ہوا، انہوں نے اس مقام پر قیام فرمایا اور اپنا دفتر لگایا۔“ حضور بابا جی سرکارؒ نے فرمایا جب حضرت امام مہدی علیہ السلام کا ظہور ہوگا تو اس دارالاحسان سے ان کی آمد کی تصدیق کی جائے گی۔ ماشاء اللہ! حضور بابا جی سرکارؒ نے فرمایا کہ یہ دارالاحسان بین الاقوامی تبلیغ کا عالمگیر مرکز ہے۔ اور قیامت تک آباد رہے گا۔ انشاء اللہ۔ ماشاء اللہ!

حضور بابا جی سرکارؒ نے مخدومہ دارالاحسان بے بے جی سرکار برکت بی بی قدس سرہ العزیز کے وصال کے موقع پر فرمایا (برکت بی بی تیرا در قیامت تک آباد رہے گا) ماشاء اللہ!

اکثر دوست احباب سوال کرتے ہیں المقام النجاف الصحاف المقبول  
المصطفین کا کیا مطلب ہے۔ حضور قبلہ بابا جی سرکارؒ نے اس کا ترجمہ کچھ اس طرح فرمایا ہے۔

نجاف:

نجاف اس مقام کو کہتے ہیں جہاں پہ اللہ تعالیٰ کی مشیت سے اس کے محبوبان اور مجبان اور انبیاء اکرام و عظام اور رسولان مطہرین علیہم السلام اپنے کسی وجود سے یعنی



روحانی اور باطنی طریقہ سے تشریف لائیں۔

صحاف

صحاف اس مقام کو کہتے ہیں جس مقام کی صحافت آسمانوں سے لے کر زمین کے تحت الثریٰ کے مقام تک مشہور ہو۔

المصطفین کے معنی

ا۔ اگر ف کے نیچے زیر پڑھی جائے تو جمع کا صیغہ ہوا، یعنی بہت سی چنی ہوئی برگزیدہ ہستیاں۔

ب۔ اگر ف کے اوپر زبر پڑھی جائے تو یہ معنی ہوئے کہ دو چنی ہوئی برگزیدہ ہستیاں، گویا دونوں طرح لغوی اور معنوی حقیقت کی مناسبت سے یہ نام صحیح ہے۔ ماشاء اللہ!

جامع مسجد دارالاحسان:

دارالاحسان کی جامع مسجد کے بارے میں حضور بابای جی سرکارؑ نے فرمایا ہے کہ ”یہ جامع مسجد دارالاحسان قدیم ہے۔ یہ دنیائے اسلام کی مساجد میں چوتھے درجہ پہ شمار ہوتی ہے۔“

۱۔ بیت اللہ شریف ۲۔ مسجد نبویؐ ۳۔ مسجد اقصیٰ

حضرت امام حسین علیہ السلام کا اسی مقام پہ ورود ہوا۔ ماشاء اللہ! یہ جامع شیشہ کی طرح شفاف ہو۔ صرف ذکر کرنے والے رہیں کوئی اور چیز اس کے اندر نہ ہو۔ یاحییٰ یا قیوم۔ ۲۱ صفر المظفر ۱۴۰۵ھ

قرآن کریم محل

دارالاحسان میں ایک قرآن کریم محل ہے۔ جس میں تقریباً پونے دو لاکھ قرآن پاک ہیں اور دس ہزار کے قریب قلمی نسخے ہیں۔ اور ۵۰۰ نسخے تاریخی اور قدیم



ہیں۔ قرآنِ محل میں ایک جگہ ایسی ہے جہاں پر حضرت امام حسین علیہ السلام نے دو رکعت نماز نفل ادا فرمائی ہے۔ (حضرت امام حسین علیہ السلام اس جگہ پر اپنے جسم الوجود کے ساتھ تشریف لائے)

مینارہ اصحاب بدرینؓ:

شہدائے بدر کی یاد میں ”مینارہ اصحاب بدرینؓ“ تعمیر کیا گیا جس پر حضور باباجی سرکارؐ نے اسلامستان کے لئے دعا تحریر فرمائی ہے۔ حضور باباجی سرکارؐ کے فرمان کے مطابق مینارہ اصحاب بدرینؓ کے صدقے مانگی ہوئی دعا کو اللہ تعالیٰ رد نہیں فرماتے۔ ماشاء اللہ! حضور باباجی سرکارؐ کے وصال کے بعد میاں تجل حسینؓ (بڑے پوتے) نے ادارہ دارالاحسان کا نظام سنبھالا اور بڑے ہی احسن طریقہ سے اس نظام کو حضور باباجی سرکارؐ کے بتائے ہوئے رہنما اصولوں پر چلایا۔ اللہ تعالیٰ ان کے درجات کو بلند فرمائے۔ آمین

دین اسلام کی پہلی درسگاہ اصحاب صفہ کی تقلید میں مدرسہ صفویہ صدانیہ قائم کیا گیا ہے۔ جس میں بچے قرآن پاک کی فی سبیل اللہ تعلیم حاصل کر رہے ہیں۔  
دارالْحکمت المعروف بہ دارالشفاء

ادارہ دارالاحسان میں حضور باباجی سرکارؐ کے قائم کردہ دارالْحکمت المعروف بہ دارالشفاء میں مریضوں کے مفت علاج کے لئے سال میں دو دفعہ فری آئی کیمپ لگایا جاتا ہے۔ (یکم تا ۳۱ مارچ، اور یکم تا ۳۱ اکتوبر) اس کے علاوہ ہر جمعہ کے روز بھی مریضوں کا معائنہ کیا جاتا ہے۔

تحریر

مہتمم دارالاحسان

صاحبزادہ میاں محمد مقصود احمدؒ بن میاں محمد انور علیؒ بن حضرت محمد برکت علی لدھیانویؒ



بِسْمِ اللَّهِ الرَّحْمَنِ الرَّحِيمِ مَا شَاءَ اللَّهُ لَا قُوَّةَ إِلَّا بِاللَّهِ يَاقِيَوْمِ

لَا إِلَهَ إِلَّا هُوَ عَلَيْهِ تَوَكَّلْنَا وَعَلَىٰ هُوَ الْمُنْتَهَىٰ وَعَلَىٰ هُوَ الْمَوْتَىٰ وَمَا نَدَّكَ اللَّهُ  
وَعَلَىٰ هُوَ الْمَوْتَىٰ وَمَا نَدَّكَ اللَّهُ

يَاقِيَوْمِ

قرآن کی تعمیل میں ڈرنا کفر اور مرنا شہادت ہے۔ کافر سے بدتر اور شہید سے بہتر کوئی موت نہیں۔

الْحَمْدُ لِلَّهِ الْقَيُّومِ

بلبل گایا کرتی ہے، پروانہ جلا کرتا ہے۔ گانا کبھی ختم نہیں ہوتا اور جلنا ایک دم کی بازی ہے۔

الْحَمْدُ لِلَّهِ الْقَيُّومِ

گندگی نے کوئے کو نکما کر دیا، ورنہ وہ بھی ایک پرندہ ہے اور باز بھی۔

الْحَمْدُ لِلَّهِ الْقَيُّومِ

موتی ہر پرندے کی خوراک نہیں۔ سیرغ ہی موتی کھاتا اور پچاتا ہے۔  
شیطان سالک تھا۔ اگر مجذوب ہوتا کبھی مردود نہ ہوتا۔

الْحَمْدُ لِلَّهِ الْقَيُّومِ

سالک پہ حکم اور مجذوب پہ محبت غالب ہوتی ہے۔ حکم محبت کی کبھی برابری نہیں کر سکتا۔

الْحَمْدُ لِلَّهِ الْقَيُّومِ

خیالات جب پاک ہو جاتے ہیں، متحد ہو جاتے ہیں۔ جب متحد ہو جاتے ہیں بلند ہو جاتے ہیں اور  
خیالات کی بلندی انسانی معراج کا ابتدائی مقام ہے۔

الْحَمْدُ لِلَّهِ الْقَيُّومِ

اہل ذکر اللہ کی راہ میں مرے، اگرچہ اپنے بستر پر مرے۔ انہیں ایک خصوصی زندگی عطا ہے۔ جو  
عام مردوں کو حاصل نہیں، پس ہم انہیں عام مردوں میں کیوں کر شمار کر سکتے ہیں۔  
اللہ تعالیٰ نے فرمایا:

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ ط بَلْ أَحْيَاءٌ وَلَكِنْ لَا تَشْعُرُونَ ۝

ہضم کرتا ہے۔



جو لوگ اللہ کی راہ میں مارے گئے انہیں مُردہ مت کہو، بلکہ وہ زندہ ہیں لیکن تم اسے نہیں سمجھتے۔ (البقرہ: ۱۵۴)

الْحَمْدُ لِلَّهِ الْقَيُّومِ

۹ مُردوں کی قبروں پر بے شک گنبد بنانا منع ہے اور نہ ہی آج تک کبھی کسی نے کسی مُردے کی قبر پر گنبد بنایا۔

الْحَمْدُ لِلَّهِ الْقَيُّومِ

۱۰ مقربینِ حق حقیقتاً زندہ ہیں اگرچہ صورتاً زندہ نہیں۔

الْحَمْدُ لِلَّهِ الْقَيُّومِ

۱۱ جس کی قبر زندہ ہے۔ بے شک زندہ ہے۔

الْحَمْدُ لِلَّهِ الْقَيُّومِ

۱۲ اسی طرح ان کے اعراس باعثِ برکت، باعثِ رحمت اور باعثِ تقویتِ دین و ایمان ہیں۔

الْحَمْدُ لِلَّهِ الْقَيُّومِ

۱۳ کبھی مُردوں کو بھی کسی نے یاد کیا ہے؟ اگر وہ زندہ نہ ہوتے، ان کی یاد زندہ نہ رہتی۔ صدیاں گزرنے کے باوجود کسی بھی دل سے ان کی یاد فراموش نہ ہوئی۔ ہر دل ان کی یاد میں مسرور اور ان کی محبت میں مخمور ہے۔ پھر کیوں کر ہم انہیں عام مُردوں میں شمار کر سکتے ہیں؟

الْحَمْدُ لِلَّهِ الْقَيُّومِ

۱۴ وہ اسلام کے شیدائی تھے، اسلام کو جو نازاُن پر ہے کسی پہ بھی نہیں۔

الْحَمْدُ لِلَّهِ الْقَيُّومِ

۱۵ اُن کی یاد قوموں کی زندگی اور اُن کا کردار مشعلِ راہ ہے۔

الْحَمْدُ لِلَّهِ الْقَيُّومِ

۱۶ اُن کی حیات جاودانی ہے جب تک دنیا رہے گی، ان کا نام رہے گا۔ یہی زندگی کی مُراد اور یہی زندگی کی اصل ہے۔

الْحَمْدُ لِلَّهِ الْقَيُّومِ



۱۷ جس نے انہیں مُردہ کہا متعصب ہے اور کوئی متعصب حقیقت کو نہیں پاسکتا۔

الْحَمْدُ لِلَّهِ الْقَيُّومِ

۱۸ تعصب حسد کی ایک شدید قسم ہے اور حسد نیکیوں کو ایسے جلا دیتا ہے جیسے کہ آگ لکڑی کو۔

الْحَمْدُ لِلَّهِ الْقَيُّومِ

۱۹ خالق مخلوق کے ہر اُس کلام کو جس پہ کہ متکلم نے عملی نمونہ دیا ہو، نگار خانہ دہر میں خلق کی زبان پہ زندہ اور قائم رکھتا ہے۔

الْحَمْدُ لِلَّهِ الْقَيُّومِ

۲۰ ہر قیمتی چیز ہر جگہ، ہر نظر سے اوجھل رکھی جاتی ہے۔

الْحَمْدُ لِلَّهِ الْقَيُّومِ

۲۱ آنکھ دیکھ سکتی ہے، بول نہیں سکتی۔ زبان بول سکتی ہے دیکھ نہیں سکتی، دل جان سکتا ہے نہ دیکھ سکتا ہے، نہ بول۔

الْحَمْدُ لِلَّهِ الْقَيُّومِ

۲۲ حُسن جب تک معصوم رہتا ہے، برقرار رہتا ہے نہ بے نور ہوتا ہے نہ بے قدر

الْحَمْدُ لِلَّهِ الْقَيُّومِ

۲۳ اللہ کو اپنے اس بندے پہ ناز ہوتا ہے اور صرف اُس بندے پہ جسے عطا و قضا میں کوئی تمیز نہ ہو، ہر حال میں جو بھی وارد ہو۔ راضی رہے، کوئی اعتراض نہ کرے اور یہ عمل اُمّ العمل ہے۔

الْحَمْدُ لِلَّهِ الْقَيُّومِ

۲۴ امن سے بہتر اور فساد سے بدتر اور کوئی چیز نہیں۔ سلوک کی راہ میں یقین سے بہتر اور کوئی چیز نہیں۔

الْحَمْدُ لِلَّهِ الْقَيُّومِ

۲۵ ہر کمال کو زوال ہے، مگر ادب۔

الْحَمْدُ لِلَّهِ الْقَيُّومِ

۲۶ علم صفات تک اور عشق ذات تک پہنچاتا ہے۔

الْحَمْدُ لِلَّهِ الْقَيُّومِ



۲۷ موحد کے لیے اعلیٰ درجے کے توکل اور متوکل کے لیے اعلیٰ درجے کے ایمان کی ضرورت ہے۔

الْحَمْدُ لِلَّهِ الْقَيُّومِ

۲۸ متوکل وہ ہے جس کو اللہ کی ربوبیت پہ ایسا تکیہ ہو جیسا کہ بچے کو ماں پہ ہوتا ہے۔

الْحَمْدُ لِلَّهِ الْقَيُّومِ

۲۹ متوکلین کے لیے نہ وطن ہے، نہ جائیداد، نہ گھر، نہ زر، نہ صبح کی تو شام کا، اور شام کی تو صبح کا نہ ذخیرہ ہو نہ فکر اور نہ ہی زندگی کی کوئی امید۔ متوکلین پرندوں کی طرح صبح بھوکے اٹھتے اور شام کو سیر ہو کر واپس لوٹا کرتے ہیں۔

الْحَمْدُ لِلَّهِ الْقَيُّومِ

۳۰ کرم لا محدود ہے۔ اگر کرم قدر کا مقدور ہوتا، محدود ہوتا اور اگر محدود ہوتا ناقص ہوتا۔

الْحَمْدُ لِلَّهِ الْقَيُّومِ

۳۱ مدبر کی تدبیر تقدیر کو نہیں ٹال سکتی۔ قادر مقتدر ہے، جب چاہے، جیسا چاہے کرے۔ اگر تقدیر اٹل ہوتی، دعا کا حکم نہ ہوتا۔

الْحَمْدُ لِلَّهِ الْقَيُّومِ

۳۲ جس طرح ہر کسان اپنی بوئی ہوئی فصل میں سے فصل کے سوا ہر دیگر خود روگھاس کو جڑ سے اکھاڑ کر پھینک دیا کرتا ہے اسی طرح ہر سالک ہر فضول کام اور کلام کو اپنی سلوک کی منزل سے نکال باہر پھینکتا ہے اگرچہ فصل کے علاوہ اگی ہوئی رنگارنگ کی بوٹیاں کھیت کی زینت دو بالا کیے ہوتی ہیں لیکن کسان کو پتہ ہوتا ہے کہ یہ بوٹیاں اُس کے کسی بھی کام کی نہیں۔ فضول، کھیت کی طاقت کھا رہی ہیں۔ لہذا وہ ان سب کو اکھاڑ پھینکتا ہے۔

الْحَمْدُ لِلَّهِ الْقَيُّومِ

۳۳ فرنگی کی فکر کا حاصل، عجائب ایجادات۔ اور تیری فکر کا حاصل بحث، نفاق اور غم۔

الْحَمْدُ لِلَّهِ الْقَيُّومِ

۳۴ فرنگی نے خیال سے حاصل کیا اور تجھے قرآن سے بھی حاصل نہ ہوا۔

الْحَمْدُ لِلَّهِ الْقَيُّومِ



۳۵ فرنگی کی فکر کے فیض سے دنیا فیض یاب اور تیری فکر نے ملت کے شیرازے بکھیر دیئے۔

الْحَمْدُ لِلَّهِ الْقَيُّومِ

۳۶ فرنگی کو اپنے خیال پر یقین ہے اور تجھ کو اللہ پہ بھی نہیں۔

الْحَمْدُ لِلَّهِ الْقَيُّومِ

۳۷ جو تو جانتا ہے اسے مانتا نہیں۔ جو کہتا ہے کرتا نہیں۔ ورنہ تو سردار ہوتا۔ تیرا حکم چلتا، جو کہتا وہی ہوتا۔

الْحَمْدُ لِلَّهِ الْقَيُّومِ

۳۸ یہ میراث تیری تھی۔ اسے وہ لے گیا۔ کیا تجھے اس کا احساس نہیں؟

الْحَمْدُ لِلَّهِ الْقَيُّومِ

۳۹ برسوں گزرنے پر بھی تو اپنی ناداری پہ کبھی نہ رویا اور نہ ہی اس کھوئی ہوئی نعمت کو دوبارہ حاصل کرنے کی کوشش کی۔

الْحَمْدُ لِلَّهِ الْقَيُّومِ

۴۰ اتحاد اسلام کی جان ہے۔ اتحاد کا حامی اسلام کا حامی اور اسلام کا حامی صحیح مسلمان ہے۔

الْحَمْدُ لِلَّهِ الْقَيُّومِ

۴۱ ہم عہدیدار ہیں۔ اگر صرف مسلمان ہوتے (اتحاد کی اہمیت سے واقف ہوتے اور) متحد ہوتے اور اگر متحد ہوتے، تو کیا بتاؤں، کہ کیا ہوتے۔

الْحَمْدُ لِلَّهِ الْقَيُّومِ

۴۲ اگر ہم اللہ کے حکم کے محکوم ہوتے، اللہ کے حکم سے ہمارا (مسلمانوں کا) حکم چلتا۔ جو کہتے ہوتا۔ يَا حَيُّ يَا قَيُّوْمُ۔ ساری خدائی کے ناخدا ہوتے۔ اُمت کے خادم اور کائنات کے ناظم ہوتے۔

الْحَمْدُ لِلَّهِ الْقَيُّومِ

۴۳ بِسْمِ اللّٰهِ تَوَكَّلْتُ عَلَى اللّٰهِ لَا حَوْلَ وَلَا قُوَّةَ إِلَّا بِاللّٰهِ ط صلاح و نجاج و فلاح کی کنجی ہے۔

الْحَمْدُ لِلَّهِ الْقَيُّومِ



۴۴ اس کا کمال تقریر اور تیرا خاموشی ہے۔

الحمد لله للحي القيوم

۴۵ تقریر میں آفات اور خاموشی میں حکمت پوشیدہ ہیں۔

الحمد لله للحي القيوم

۴۶ خاموشی کی بارگاہ میں تقریر کا کوئی مقام نہیں ہوتا۔ خاموشی غالب اور تقریر مغلوب ہوتی ہے۔

الحمد لله للحي القيوم

۴۷ اللہ کے فقیر اللہ کی مخلوق کے خادم ہوتے ہیں۔

الحمد لله للحي القيوم

۴۸ اللہ کے سوا کسی سے بھی کوئی امید نہیں رکھتے۔

الحمد لله للحي القيوم

۴۹ اللہ کی کوئی مخلوق، کسی مخلوق پہ، کسی بھی قسم کا کوئی تصرف نہیں رکھتی مگر اللہ کے حکم سے۔ نہ کوئی کسی کو نفع پہنچا سکتا ہے نہ نقصان۔ مگر اللہ کے حکم سے۔ جب تک حکم نہیں ملتا کسی کو بھی، اور کسی بھی امر پہ کوئی قدرت نہیں ہوتی۔

الحمد لله للحي القيوم

۵۰ دانائی بزرگی کا اہم ترین جزو ہے۔

الحمد لله للحي القيوم

۵۱ ہر دانای بزرگ نہیں ہوتا مگر ہر بزرگ دانای ہوتا ہے۔

الحمد لله للحي القيوم

۵۲ یہ دونوں صفات (دانائی و بزرگی) لازم و ملزوم ہیں۔ ہر قوم کی صلاح و فلاح انہی دو صفات پر مبنی

الحمد لله للحي القيوم

ہے۔

۵۳ اگر ان دو میں سے کوئی ایک صفت دانائی ہو یا بزرگی علیحدہ ہو جائے تو وہ قوم اپنی بلندی سے گر جاتی

ہے۔

الحمد لله للحي القيوم



۵۴ ہر شے کمال ہی کو پہنچ کر فیض پہنچاتی ہے حق ہو یا باطل۔

الحمد لله القیوم

۵۵ غور سے سنیں:

حضرت امیر المؤمنین عمرؓ و علیؓ، حضرت اویس قرنیؓ کی خدمت میں جبہ رسول اکرم و اجمل صلی اللہ علیہ وسلم لے کر حاضر ہوئے لیکن وہ چند ثانیوں سے زیادہ نہ مل سکے۔ یہ محویت فسکی حقیقت تھی۔

يَا حَيُّ يَا قَيُّوْمُ

اور ہم نے ساری کی ساری اور پوری کی پوری عمر فضولیات میں کھودی۔  
ہوش کن!

تیرے لیے یہ ضروری ہے کہ تو گھڑی کی طرح چلے، تیری چابی کبھی بند نہ ہو، اور تو کبھی نہ رکے اور نہ ہی تجھے کوئی روک سکے، اور تیرے لیے یہ بھی ضروری ہے کہ تو یہ نہ کرے اور یہ نہ کرے اور یہ نہ کرے۔

الحمد لله القیوم

۵۶ لوہے کو جب دہکتی ہوئی آگ کی آغوش میں رکھا آگ بن گیا۔ وہی رنگ اور وہی خصلت۔ ذات کے سوا کوئی اور فرق باقی نہ رہا۔ لوہا ساکت تھا، آگ محرک۔ حرکت، سکت پہ غالب آگئی۔

الحمد لله القیوم

۵۷ پانی اور ہوا کو جب ایک خاص انداز سے کے ماتحت منظوم کیا گیا، ایک تیسری چیز بجلی پیدا ہوئی۔ یہ بجلی پانی اور ہوا کے باہمی عمل ہی کا دوسرا نام ہے۔ کسی گڑھے میں ٹھیرا ہوا پانی بہت جلد سڑ جاتا ہے، کسی کام کا نہیں رہتا اور بہتا ہوا پانی پاک ہے۔ اسے کوئی گندگی ناپاک نہیں کر سکتی۔

الحمد لله القیوم

۵۸ اہل ذکر کی مثال ٹھاٹھیں مارتے ہوئے دریا کی مانند ہے جس میں کسی کو بھی کودنے کی جرأت نہیں ہوتی۔ یہاں تک کہ ملاح کو بھی نہیں ہوتی اور خشک نالوں میں گدھے لیٹا کرتے ہیں۔

الحمد لله القیوم

ف: یعنی حضرت اویس قرنیؓ ذکر و فکر میں اس قدر محو و منہمک تھے کہ وہ حضرت عمرؓ و علیؓ جیسے جلیل القدر امرائے کبار سے بھی نہ مل سکے۔ گویا کلیتاً محو حق تھے۔



۵۹ جس بندے کا، اللہ آسمان پہ ذکر کرتا ہے وہی بندہ دنیا میں اللہ کا ذکر کیا کرتا ہے۔ بندے کا ذکر کرنا اللہ کے ذکر کی بدولت ہوتا ہے۔ جب آپ کسی کو ذکر میں مصروف دیکھیں تو سمجھیں کہ اللہ اس کا ذکر فرما رہا ہے۔ اسی طرح جب تک اللہ بندے پر راضی نہیں ہوتا۔ بندہ اللہ پہ راضی نہیں ہوتا۔ جس بندے کو ہر حال میں راضی دیکھو، سمجھو کہ اللہ اس پہ راضی ہے اور اس کا ہر حال میں راضی رہنا، اس پہ اللہ کے راضی ہونے کی بین دلیل ہے۔

الحمد لله القیوم

۶۰ جس قوم کی تہذیب کا معیار سرمائے پر مبنی ہو کبھی کامیاب نہیں ہو سکتی۔ یَا حَىُّ یَا قَیُّوْمُ۔ کسی قوم کو مہذب بنانے کے لئے سرمائے کی نہیں شخصیت کی ضرورت ہوتی ہے۔

الحمد لله القیوم

۶۱ جب کوئی قوم کسی اخلاق کو اپنالیتی ہے اللہ اسے دانائی (حکمت) بخش دیتا ہے۔ پھر اُسے ترقی کرنے کے لیے سرمائے کی ضرورت ہوتی ہے۔ پہلے ہی روز نہیں، اور جو سرمایہ جس قوم کے لئے ضروری ہوتا ہے اللہ اسے دیتا ہے۔ اللہ کے لطف و کرم سے ہمارے کہسار اپنی اپنی وادیوں میں موتیوں کے ڈھیر لیے بیٹھے ہیں اور کسی بھی چیز کی کوئی کمی نہیں۔ ہر شے کے خزانے بھرے پڑے ہیں۔ ماشاء اللہ۔

الحمد لله القیوم

۶۲ کوئی مرد کسی عورت کو تنہائی میں کوئی علم نہیں پڑھا سکتا۔ عورت اگرچہ رابعہ بصری اور مرد خواجہ حسن بصری۔ درس قرآن عظیم ہو اور درس گاہ کعبہ، پھر بھی خطرے سے خالی نہیں۔

الحمد لله القیوم

۶۳ بندہ جب تک کسی تعمیری اور ضروری کام میں مصروف نہ ہو کسی علیحدہ حجرے میں بالکل نہ رہے۔ ورنہ اس کا دل غیر ضروری خیالات کا مرکز بن جائے گا۔ سارا دن بیٹھے بیٹھے فضول خیالات میں مشغول رہے گا۔ اللہ کرے تجھے کوئی کام عطا ہو اور تو پھر اس کام کو سرانجام دینے کے لیے حجرہ میں



جائے اور تیرا سارا دن اور ساری رات اسی کام ہی کو سرانجام دینے کی تدابیر میں صرف ہو۔  
 يَا حَيُّ يَا قَيُّوْمُ ! تو مجھ کو اپنے دینِ اسلام کی دعوت و تبلیغ کے کام میں ہمہ تن و من مصروف و مشغول  
 فرما۔ يَا حَيُّ يَا قَيُّوْمُ اٰمِيْنَ

الْحَمْدُ لِلّٰهِ الْقَيُّوْمِ

۶۳ بادشاہوں کو حسرت ہے کہ وہ دنیا میں فقیر ہوتے۔ سب کے سب کہتے ہیں اگر ہم دنیا میں کچھ بھی نہ  
 ہوتے تو کیا خوب ہوتے اور وہ کام کرتے جو یہاں کام آتے۔ کوئی مال جمع نہ کرتے اور نہ ہی چھوڑ  
 کر یہاں آتے۔ اللہ کا مال اللہ کی راہ میں لگا کر آتے تو کیا خوب ہوتے۔ اللہ کا ذکر کرتے۔ ذکر کی  
 مجلسوں میں جاتے۔ اللہ کے لیے جیتے اور اللہ ہی کے لیے مرتے۔ زندوں کو زندگی کا نمونہ دے کر  
 آتے اور زندگی کی حسرت مٹا کر آتے۔

الْحَمْدُ لِلّٰهِ الْقَيُّوْمِ

۶۵ ہم حکومت کے انجام سے بے خبر ہیں ورنہ کوئی کسی بھی قیمت پہ کبھی حاکم بننا پسند نہ کرے۔

الْحَمْدُ لِلّٰهِ الْقَيُّوْمِ

۶۶ ہر بندے کے لیے ہر معاملے میں اللہ کافی ہے۔ جس کے لیے اللہ کافی نہیں، کوئی کافی نہیں۔

الْحَمْدُ لِلّٰهِ الْقَيُّوْمِ

۶۷ اللہ مُعْطٰی، اور اللہ کے حبیب اقدس صَلَّی اللہُ عَلَیْہِ وَاٰلِہٖ وَسَلَّمَ قاسم ہیں۔ قَاسِمُ الْخَيْرَاتِ الْحَسَنَةِ  
 اِنَّمَا اَنَا قَاسِمٌ وَاللّٰهُ يُعْطِيْ ۝  
 میں تو تقسیم کرنے والا ہوں اور عطا کرنے والا اللہ ہی ہے۔

معاویہؓ - بخاریؒ و مسلمؒ

اللہ عطا کرتا ہے حضور اقدس صَلَّی اللہُ عَلَیْہِ وَاٰلِہٖ وَسَلَّمَ تقسیم کرتے ہیں۔

الْحَمْدُ لِلّٰهِ الْقَيُّوْمِ

۶۸ قاسم کا مُعْطٰی کے پاس حاضر رہنا ہر وقت ضروری ہے۔ جب بھی مُعْطٰی کسی کو کوئی شے عطا کرے۔  
 قاسم کا تقسیم کے لیے حاضر ہونا ضروری ہے۔ اللہ ہر وقت اپنی مخلوق کو لا تعداد عطیات عنایت  
 کرتے رہتے ہیں اور حضور اقدس صَلَّی اللہُ عَلَیْہِ وَاٰلِہٖ وَسَلَّمَ تقسیم فرمایا کرتے ہیں۔ کوئی بھی دم خالی نہیں



گزرتا۔

## الحمد لله للحي القيوم

۶۹ مقام سالک کے اور سالک حال کے تابع ہوتا ہے۔ ہر حال اللہ کی طرف سے وارد ہوتا ہے۔ ہر سالک حال کے ماتحت ہوتا ہے۔ حال جب طاری ہو جاتا ہے ساری خدائی زور لگالے، واپس نہیں ہوتا لیکن جب چلا جاتا ہے پھر اسے کوئی واپس نہیں لاسکتا۔

## الحمد لله للحي القيوم

۷۰ حال طریقت کی وہ کیفیت ہے جو اللہ کی طرف سے سالک کے قلب پہ وارد ہوتی ہے اور وہ حال کے ماتحت نقل و حرکت پہ مجبور ہوتا ہے۔ کبھی رک نہیں سکتا۔ اللہ جب حال کو بدل دیتے ہیں۔ پھر اسے کوئی کبھی واپس نہیں لاسکتا۔

## الحمد لله للحي القيوم

۷۱ حال ماضی کا شاہد ہے یعنی جو چیز ماضی میں تھی حال میں بھی ہے۔ اگر حال میں نہیں تو ماضی میں بھی نہ تھی۔

## الحمد لله للحي القيوم

۷۲ جتنے کمالات تمام انبیاء علیہم السلام میں تھے، وہ تمام اور ان کے علاوہ بے شمار کمالات ہمارے حضور اقدس صلی اللہ علیہ وسلم کی ذات بابرکات میں ہیں اور حضور صلی اللہ علیہ وسلم کے کمالات کی پوری جھلک آپ صلی اللہ علیہ وسلم کی ساری امت میں موجود ہے۔

## الحمد لله للحي القيوم

۷۳ اللہ نے جتنے کمالات پیدا کئے ہمیشہ قائم رہتے ہیں۔ ایک صاحب کمال جب انتقال کر جاتا ہے اس کا کمال کسی دوسرے کو منتقل کر دیا جاتا ہے۔ گویا ایک کمال ایک ولایت ہے جس میں صاحب ولایت آتے اور اپنی تقرری کا دور ختم کر کے لوٹ جاتے ہیں اور پھر اسی وقت کوئی دوسرا ان کی جگہ کو پُر کرتا ہے۔

## الحمد لله للحي القيوم

۷۴ جو شے دنیا میں کل موجود تھی آج بھی ہے، اسی طرح کل بھی رہے گی۔

## الحمد لله للحي القيوم



۷۵ دین علم و فلسفہ نہیں عمل کا نام ہے۔ ہر فلاسفر دین دار نہیں ہوتا۔ لیکن ہر دیندار فلاسفر بھی ہوتا ہے لوگ دین کا فلسفہ غیر اسلامی ممالک میں جا کر غیر مسلم فلاسفروں سے سیکھتے اور فلسفہ کی سند حاصل کرتے ہیں۔

اگر دین کا کمال فلسفہ ہوتا تو اسلام کے غیر مسلم فلاسفر ضرور دیندار ہوتے۔ دین کا حاصل فلسفہ نہیں عمل ہے۔

الْحَمْدُ لِلَّهِ الْقَيُّومِ

۷۶ دین میں جہاں عالم کے فضائل بیان کیے گئے ہیں، اس سے مراد وہ عالم ہے جو اپنے علم پہ عمل کرتا ہے۔

الْحَمْدُ لِلَّهِ الْقَيُّومِ

۷۷ نفس کی اصلاح کے لیے محض مطالعہ کافی نہیں۔ مطالعہ کے ساتھ ساتھ کسی شخصیت کی رہنمائی لازم و ملزوم ہے۔ کوئی آدمی اپنی اصلاح آپ نہیں کر سکتا۔

اللہ رب العالمین نے فرمایا

الرَّحْمَنُ فَاسْئَلْ بِهِ خَبِيرًا ۝

نہایت مہربان پس پوچھ لے خبر رکھنے والے سے۔ (الفرقان)  
جسے خود خبر نہیں کسی کو کیا خبر دے گا۔

الْحَمْدُ لِلَّهِ الْقَيُّومِ

۷۸ غیر معمولی عمل ہی سے غیر معمولی حال وارد ہوتا ہے۔

الْحَمْدُ لِلَّهِ الْقَيُّومِ

۷۹ یہ کبھی ہو سکتا ہے کہ اللہ اپنے دین اور اپنے حبیب اقدس ﷺ کی سنت مطہرہ کو اپنی پوری آب و تاب سے بلند نہ فرمائے۔

الْحَمْدُ لِلَّهِ الْقَيُّومِ

۸۰ غور فرماؤ!

دین اللہ کا، دنیا اللہ کی، ہم اللہ کے، ہر کوئی اللہ کا اور ہر شے اللہ کی۔ پھر اللہ کی غیرت کو دین کی بے



قدری کیسے گوارا ہو سکتی ہے؟

ایمان اسے کبھی قبول نہیں کر سکتا کہ اللہ کا دین اللہ کی دنیا میں بلند نہ ہو، جب کہ دین کا مالک بھی اللہ ہے اور دنیا کا بھی اللہ۔

الْحَمْدُ لِلَّهِ الْقَيُّومِ

۸۱ یقیناً اللہ ہمیں عمل کی توفیق بخشنے گا اور ضرور بخشے گا، جس بے قدری سے ہم دوچار ہیں۔ وہ ہمارے ہی اعمال کی شامت کا نتیجہ ہے۔ ورنہ کبھی مسلمان بھی کسی میدان میں ہارا ہے۔ مسلمان جس میدان میں بھی اترا، بازی لے گیا۔

الْحَمْدُ لِلَّهِ الْقَيُّومِ

۸۲ اللہ کی کوئی مخلوق۔ کافر ہو یا مشرک، فاسق ہو یا فاجر، اس حقیقت کا انکار نہیں کرتی کہ اسلام ہی ایک ایسی راہ ہے جس پر کہ چل کر وہ امن و سلامتی کی زندگی بسر کر سکتے ہیں۔ اگرچہ تعصب کی بناء پر اپنی ضد پہ ڈٹے رہیں، دل سے ضرور تسلیم کرتے ہیں کہ قرآن اللہ کی کتاب اور اسلام اللہ کا پسندیدہ دین ہے۔ سادہ، پکا، مقبول عام اور مقبول الفطرت۔

الْحَمْدُ لِلَّهِ الْقَيُّومِ

۸۳ حوادث دہر اللہ کے دین اسلام کی تبلیغ پہ اثر انداز نہیں ہو سکتے بلکہ تبلیغ حوادث دہر پر اثر انداز ہوا کرتی ہے۔ ہمیشہ ہوا کرتی ہے۔

الْحَمْدُ لِلَّهِ الْقَيُّومِ

۸۴ اللہ کے لطف و کرم سے ہماری یہ تبلیغ اُس دن تک جس دن کہ حضرت اسرافیل علیہ السلام صُور پھونکیں گے پوری آب و تاب سے جاری رہے گی۔ مَا شَاءَ اللَّهُ لَا قُوَّةَ إِلَّا بِاللَّهِ۔

الْحَمْدُ لِلَّهِ الْقَيُّومِ

۸۵ اس طرح اتحاد ہو سکتا ہے جب اللہ کی راہ میں نکلو۔ دین کے مسائل و فضائل بیان کرو۔ اپنا مسلک بھی بیان کرو۔ اپنے مسلک کی تعریفوں کے پل باندھ دو۔ اس پہ کسی کو بھی اور کوئی بھی اعتراض نہیں۔ لیکن کسی دوسرے مسلک پہ تنقید نہ کرو۔ جب آپ کا وہ مسلک ہی نہیں، اس پہ نکتہ چینی کا کیا فائدہ؟

الْحَمْدُ لِلَّهِ الْقَيُّومِ



۸۶ اللہ رب العالمین نے فرمایا:

وَاصْبِرْ وَإِنَّ اللَّهَ مَعَ الصَّابِرِينَ ۝

اور صبر کرو۔ بیشک اللہ صبر کرنے والوں کے ساتھ ہے۔ (انفال۔ ۴۶)

فَاصْبِرْ صَبْرًا جَبِينًا پس عمدگی کیساتھ صبر کرو۔ (المعارج۔ ۵)

۸۷ صبر اللہ کی بہترین نعمت ہے جو اس سے محروم رہا بے شک بھلائیوں سے محروم رہا۔

الْحَمْدُ لِلَّهِ الْقَيُّومِ

۸۸ کوئی اگر کسی تکلیف پہ واویلا کرے گا تو کیا پائے گا؟ واویلا کبھی نقصان کو پورا نہیں کر سکتا۔

الْحَمْدُ لِلَّهِ الْقَيُّومِ

۸۹ واویلا صبر کے اجر کو تو کھا جاتا ہے مگر نقصان کو پورا نہیں کرتا۔

الْحَمْدُ لِلَّهِ الْقَيُّومِ

۹۰ صبر کے سوا کوئی اور چیز کسی نقصان کو کسی بھی طرح پورا نہیں کر سکتی اور فقط صبر ہی ہر نقصان کا بہترین اجر اور نعم البدل ہے۔

الْحَمْدُ لِلَّهِ الْقَيُّومِ

۹۱ صبر اللہ کی رحمت کو کھینچ لاتا ہے۔ نہ مانو تو کر کے دیکھو۔

الْحَمْدُ لِلَّهِ الْقَيُّومِ

۹۲ صبر ایک وہ ہتھیار ہے جس کا وار کبھی خالی نہیں جاتا اور وہ حصار ہے جسے کبھی کوئی پھاند نہیں سکتا۔

الْحَمْدُ لِلَّهِ الْقَيُّومِ

۹۳ صبر کے تیر جب چل جاتے ہیں بس چل جاتے ہیں۔ پھر کبھی واپس نہیں مڑتے۔ سائے ڈھل جاتے ہیں، پہاڑ ٹل جاتے ہیں، رستم جیسوں کے پاؤں بھی اکھاڑ دیتے ہیں اور پچھاڑ دیتے ہیں۔

الْحَمْدُ لِلَّهِ الْقَيُّومِ

۹۴ صبر ایک وہ لذت ہے جس کا مزہ اسد باقی رہتا ہے۔

الْحَمْدُ لِلَّهِ الْقَيُّومِ

۹۵ کام کر، ہمہ اوقات اپنے نفس کو مصروف و مشغول رکھ۔ اللہ کی مخلوق کو نفع پہنچانے کے لیے کر۔ اپنے



لیے کچھ مت کر۔ اپنے تئیں اپنے رب کے حوالے کر، جس حال میں بھی رکھے، راضی رہ، نہ شکوہ کر، نہ اعتراض، تیری کوئی بھی شے تیرے رب سے پوشیدہ نہیں، اور تیرا رب تجھ پر تیری ماں سے سوگناہ زیادہ مہربان ہے۔ پھر کیا تیرا رب تیرے لیے کافی نہیں؟ اور یہ سلوک کی انتہا ہے۔

الْحَمْدُ لِلَّهِ الْقَيُّومِ

۹۶ بہترین تسخیر یہ ہے کہ تو خلق کو نفع پہنچا لیکن خلق سے نفع کی امید مت رکھ، ہر کسی کی خدمت کر، لیکن کسی سے بھی خدمت کی امید مت رکھ۔

الْحَمْدُ لِلَّهِ الْقَيُّومِ

۹۷ ہم نے رومی جیسوں کو شراب تک پلا دی اور وہ ہمیں ایک تہ بند نہ بندھوا سکے۔

الْحَمْدُ لِلَّهِ الْقَيُّومِ

اے دل:

۹۸ تو بات بات پہ خوش اور بات بات پر مغموم رہتا ہے۔ تیری یہ حالت میرے اللہ کے کاموں میں نخل ہے، بری طرح نخل۔ جب تک تو خوشی و غمی سے بے نیاز نہیں ہوتا، میرا کام نہیں چلتا۔ تیری حالت کبھی ایک سی نہیں رہتی۔ آن کی آن میں خوش اور آن کی آن میں مغموم۔ خوشی کس بات کی اور غم کس چیز کا؟ یعنی یہ پتہ نہیں چلتا کہ تو کیوں خوش اور کیوں مغموم ہوتا رہتا ہے۔ تیری یہ دونوں حالتیں مذموم، مہلک، فانی اور غیر مستحسن ہیں، ان دونوں سے بے نیاز ہو۔ دور ہو، باز آ، اور ایک ایسے حال میں رہ، جہاں خوشی و غمی کو کوئی گزر نہ ہو اور کبھی دخل نہ ہو۔ تجھے کبھی بھی کوئی ہنسانہ سکے اور نہ ہی کبھی رُلا سکے۔

تیرا حال اٹل ہو، اجل ہو، جونہ کبھی ہل سکے، نہ کسی سے ہلایا جاسکے۔ يَا حَيُّ يَا قَيُّوْمُ۔

الْحَمْدُ لِلَّهِ الْقَيُّومِ

۹۹ کوئی ہستی کسی نیستی کا کبھی مقابلہ نہیں کر سکتی، نیستی اگر چہ چھوٹی ہو، بڑی سے بڑی ہستی پہ غالب ہوتی ہے۔ ہستی بھلا نیستی کا کیا مقابلہ کرے اور کیوں کر کرے؟ جب کہ وہ بننے اور یہ مٹنے، وہ جینے اور یہ مرنے کی دل دادہ ہے۔ ہستی کی مراد بننا اور نیستی کی مٹنا ہے۔

الْحَمْدُ لِلَّهِ الْقَيُّومِ



۱۰۰ ہستی جب نیستی کا لبادہ اوڑھ لیتی ہے کشمکش دہر سے نجات پا جاتی ہے۔ قال و مقال سے گزر کر حال کی وادی میں قدم رکھتی ہے اور اللہ کے سوا کسی دوسرے کو کسی کے حال پہ کوئی خبر نہیں ہوتی کہ کون کس حال میں ہے؟ حال پہ اعتراض خطا ہے۔ کسی کے بھی حال پہ کبھی اعتراض مت کر اللہ ہی اپنے بندوں کے حال کا علیم و خبیر ہے۔

### الْحَمْدُ لِلَّهِ الْقَيُّومِ

۱۰۱ اللہ کے بندے نہ کسی سے ڈرا کرتے ہیں اور نہ برا کرتے ہیں۔ بھلائی کے کام کیا کرتے ہیں، اور موت سے کھیلا کرتے ہیں۔ یعنی اللہ کے لیے جیا اور اللہ ہی کے لیے مرا کرتے ہیں۔

### الْحَمْدُ لِلَّهِ الْقَيُّومِ

۱۰۲ مال ان کی منزل میں ہوتا ہی نہیں، نہ کبھی مال کی طمع کرتے ہیں، نہ جمع کرتے ہیں۔ جو مال اللہ ان کو دیتا ہے اسی وقت اللہ کی راہ میں خرچ کر دیتے ہیں اور اس حال میں شام کرتے ہیں کہ کل کے لیے نہ کوئی ذخیرہ ہوتا ہے، نہ غم اور نہ ہی زندگی کی امید۔

گویا دنیا میں مسافروں کی طرح رہا کرتے ہیں اور مہاجروں کی طرح مرا کرتے ہیں۔ جب اس دنیا سے جاتے ہیں، کوئی میراث چھوڑ کر نہیں جاتے۔ بے شک اس حال میں وہ سورج کی طرح چمکا اور گلاب کی طرح مہکا کرتے ہیں۔

### الْحَمْدُ لِلَّهِ الْقَيُّومِ

۱۰۳ مردوں کی طرح جی۔ اے او جینے والے! ہانسے ہانسے جی، اگرچہ ایک دن جی۔ پھر کبھی یہاں نہیں آنا۔ جی بھر کر جی۔ جیسے جینے کی ان کو حسرت ہے، ویسے جی۔

### الْحَمْدُ لِلَّهِ الْقَيُّومِ

۱۰۴ کعبہ سے بڑھ کر کوئی با عظمت نہیں مگر مومن۔

ارے او اللہ کے بندے! تیری عظمت کعبہ سے بھی بڑھ کر ہے۔ اے کاش تجھے اپنے مقام کی خبر ہوتی تو اپنے حال سے بیگانہ اور اپنے مقام سے بے خبر ہے۔ تیری قدر مجھ کو ہے، میں تیری تعظیم کرتا ہوں۔ تکریم کرتا ہوں۔ بے شک تیری نوازش گویا اللہ ہی کی نوازش ہے۔ تیری نوازش کعبے کے طواف سے بھی بڑھ کر ہے۔ مجھ سے تیری یہ ذلت اور رسوائی دیکھی نہیں جاتی۔ میں تیری تعظیم کا



اعلان اور تیری تکریم کا اظہار کرتا ہوں۔

### الْحَمْدُ لِلَّهِ الْقَيُّومِ

۱۰۵ محبت کے تیر و حشت کو چھلنی کر دیتے ہیں، محبت دلوں کو سینوں میں زندہ اور بیدار رکھتی ہے۔ محبت و حشت کو کھاتی اور دلوں کو بہلاتی ہے۔ اگر یہ محبت سچی ہوئی اور سچی ہوئی تو تیرے من کو موہ لے گی اور تیرے دل کو کھو لے گی۔ یہی میری امید اور یہی میرا دعویٰ ہے۔  
میں تجھ سے تیری اور تیرے حبیب اقدس صلی اللہ علیہ وسلم کی محبت کا طالب ہوں۔

### الْحَمْدُ لِلَّهِ الْقَيُّومِ

۱۰۶ بے قدری کی آغوش میں قدر پوشیدہ ہے۔ جو دنیا میں جتنا بے قدر ہوا اتنی ہی اس نے قدر پائی۔  
حضرت یوسف علیہ السلام جب تک مصر کے بازار میں نہیں بکے، مصر کے بادشاہ نہیں بنے۔ حضرت یوسف علیہ السلام نے صبر کیا۔ نہ شکوہ کیا، نہ اعتراض، اللہ نے خوش ہو کر نبوت دی اور مصر کی بادشاہی بھی۔

### الْحَمْدُ لِلَّهِ الْقَيُّومِ

۱۰۷ اللہ جب اپنے کسی بندے سے خوش ہوتا ہے، اسے نیک اعمال کی توفیق بخش دیتا ہے۔  
بندہ جب گناہ (اللہ اور اللہ کے رسول مقبول صلی اللہ علیہ وسلم کے حکم کے خلاف قول و فعل) کرتا ہے اللہ ناخوش ہوتا ہے۔

بعض گناہ ایسے ہوتے ہیں جو اللہ کی عنایت کردہ نعمتوں کو بدل دیتے ہیں۔

بعض گناہ ایسے ہوتے ہیں جو بلا اتارتے ہیں۔

(ہر بلا جو بندے پہ نازل ہوتی ہے، گناہوں ہی کے باعث ہوتی ہے)

### اللَّهُمَّ احْفَظْنِي مِنْ جَمِيعِ الْبَلَاءِ آمِينَ ۝

بعض گناہ ایسے ہوتے ہیں جو عصمتوں کو چاک کر دیتے ہیں۔

بعض گناہ ایسے ہوتے ہیں جو ندامت کا وارث بناتے ہیں۔

بعض گناہ ایسے ہوتے ہیں جو اللہ کی تقسیم کو روک دیتے ہیں۔

بعض گناہ ایسے ہوتے ہیں جو سختی لاتے ہیں۔



بعض گناہ ایسے ہوتے ہیں جن کے باعث بندے کے بندے دشمن بن جاتے ہیں۔  
بعض گناہ ایسے ہوتے ہیں جو دعا کو واپس کر دیتے ہیں یعنی جن کے باعث اللہ بندے کی دعا قبول نہیں فرماتا۔

بعض گناہ ایسے ہوتے ہیں جو آسمان سے بارش روک لیتے ہیں۔

بعض گناہ ایسے ہوتے ہیں جو ہوا کو اندھیری کر دیتے ہیں۔

بعض گناہ ایسے ہوتے ہیں جو پردے کو کھول دیتے ہیں۔

بعض گناہ ایسے ہوتے ہیں جن کے باعث جلد فنا آتی ہے۔

اور بعض گناہ ایسے ہوتے ہیں جن سے ناخوش ہو کر اللہ اپنے بندوں سے نیک اعمال کی توفیق سلب کر لیتا ہے اور یہ سب سے بڑا خسارہ ہے۔

جس سے نیک اعمال کی توفیق چھینی گویا اس سے ہر شے چھنی۔

اللہ ہمیں ہر گناہ پر سچی اور سچی توبہ کی توفیق عنایت فرمائے اور اپنی رحیمی و کریمی کے صدقے ہم سے کسی بھی نیک عمل کی توفیق کبھی سلب نہ کرے۔

اٰمِیْن۔ اٰمِیْن۔ اٰمِیْن

يَا حَيُّ يَا قَيُّوْمُ بِرَحْمَتِكَ اَسْتَغِيْثُ اَصْلِحْ لِيْ شَاْنِيْ كُلَّهُ وَلَا تَكِلْنِيْ اِلٰى

نَفْسِيْ طَرْفَةً عَيْنٍ۔ اٰمِیْن ۰

الْحَمْدُ لِلّٰهِ الْقَيُّوْمِ

۱۰۸ ہر شے کا غلبہ قوت پہ موقوف ہے۔ ہر لاغر مغلوب ہوتا ہے۔ فاقہ نفس کو لاغر اور روح کو بیدار کرتا ہے۔ کھانا نفس کی اور فاقہ روح کی غذا ہے۔ کھا کر تودیکھ ہی لیا۔ اب بھوکے رہ کر بھی دیکھیں۔ کھانا اگرچہ طیب ہو، پھر بھی فاقے کی برابری نہیں کر سکتا۔ یہ ابحاث و فتنات اس کھانے ہی کی پیداوار ہیں۔ جہاں سے جو ملا لے لیا۔ اور کھا لیا۔

الْحَمْدُ لِلّٰهِ الْقَيُّوْمِ

۱۰۹ حضور اقدس صلی اللہ علیہ وسلم نے فرمایا:

بہت سے پریشان حال آسمان کی طرف ہاتھ اٹھا کر دعا مانگتے ہیں۔ یارب! یارب! کرتے ہیں مگر



کھانا حرام، پینا حرام، لباس حرام، ایسی حالت میں دعا کہاں قبول ہو سکتی ہے۔؟

الْحَمْدُ لِلَّهِ الْقَيُّومِ

۱۱۰ کوفہ میں مستجاب الدعوات لوگوں کی ایک جماعت تھی جب کوئی حاکم ان پر مسلط ہوتا، اس کے لیے بددعا کرتے وہ ہلاک ہو جاتا۔

حجاج ظالم کا جب وہاں تسلط ہوا تو اس نے ایک دعوت کی، جس میں ان حضرات کو خاص طور سے شریک کیا۔ جب وہ کھانے سے فارغ ہو چکے تو اس نے کہا، ”میں ان لوگوں کی بددعا سے محفوظ ہو گیا کہ حرام کی روزی ان کے پیٹ میں داخل ہو گئی۔“

الْحَمْدُ لِلَّهِ الْقَيُّومِ

۱۱۱ اللہ کے بندے بھی اللہ کے بندوں کی بھلا بھی تو ہیں کیا کرتے ہیں؟ متقی وہ ہے جو اللہ کے حضور میں ہر وقت حاضر رہے۔ اور جو اللہ کے حضور میں حاضر ہے۔ خاموش ہے۔ اس کا کسی اور طرف حاضر ہونا ممکن ہی نہیں۔ عام کھانا (پیٹ بھر کر) کثیف ہے۔ مشکوک کھانا غلیظ ہے۔ کثافت اور غلاظت میں لطافت نہیں آ سکتی، اور کبھی نہیں آ سکتی۔

جس طرح انواع و اقسام کی اشیائے خوردنی میں قسم قسم کے حیاتین پائے جاتے ہیں جو صحت کے لیے ضروری ہوتے ہیں، اسی طرح انواع و اقسام کے اذکار و دعوات میں عرش عظیم تک روح کی پرواز کی قوت پیدا ہوتی ہے۔

تندرست کے لیے دودھ، گھی، گوشت، مقوی غذا میں ہیں، لیکن بیمار نہیں کھا کر اور بیمار ہو جاتا ہے۔ روغنی غذا میں صرف تندرست ہی کو طاقت بخشتا کرتی ہیں۔ بیمار کو نہیں۔ اہل دنیا کے لیے سب سے بدتر اور اہل سلوک کے لیے سب سے بہتر چیز فاقہ ہے، اہل دنیا فاقے کو مصیبت سمجھ کر شکوہ کرتے ہیں اور اہل سلوک فاقے کو سب سے بڑی نعمت سمجھ کر شکر کرتے ہیں۔ وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۱۱۲

ہم لوگ!

دنیا میں دنیا نہیں، آخرت کمانے آئے ہیں۔ دنیا کی کوئی بڑی سے بڑی مصیبت آخرت کی کسی بھی



چھوٹی سے چھوٹی مصیبت کی برابری نہیں کر سکتی۔ اسی طرح دنیا کی کوئی بھی بڑی سے بڑی خوشی آخرت کی کسی چھوٹی سے چھوٹی خوشی کی برابری نہیں کر سکتی۔ جس مصیبت کا ہم گلہ کرتے ہیں اس سے کہیں زیادہ مصیبتوں کا سامنا آخرت میں ہے۔ جن خوشیوں کی تلاش میں ہم مارے مارے پھرتے ہیں۔ اُن سے بدرجہا افضل خوشیاں آخرت کی خوشیاں ہیں۔

دنیا کی ہر شے عارضی ہے۔ خوشی ہو یا غمی۔ لیکن آخرت کی ہر شے ابدی ہے۔

کسی دن کسی قبرستان کی سیر کو جائیے۔ ذرا سوچیے یہ سب کے سب ہماری ہی طرح اس دنیاوی زندگی میں محوتھے اور آج سب کے سب پچھتاتے ہیں، کر لاتے اور واویلا کرتے ہیں کہ انہوں نے زندگی کی بازی ہار دی۔ ان ساتھی دست آج کوئی اور نہیں۔ گویا ان کی پکاریں سنی نہیں جاتیں۔ ہر کسی سے یہی ایک عرصہ کرتے ہیں۔

”ارے او خوش قسمت جینے والے! اپنی زندگی کے مقصد کو پہچان۔ اللہ نے کیوں تجھ کو پیدا کیا؟ بے شک اللہ نے تجھ کو اپنے لیے پیدا کیا ہے۔ ہر شے تیرے لیے ہے اور تو اللہ کے لیے۔ ہماری یہاں صرف ایک ہی تمنا ہے کہ اللہ ہمیں ایک بار پھر سے زندگی بخشے اور ہم دنیا میں جا کر اس کی ایسی بندگی کریں کہ کسی اور طرف کبھی خیال نہ کریں۔ شب و روز اللہ ہی کی یاد میں محو و منہمک رہیں۔ اللہ کی یاد سے بہتر اور کوئی یاد نہیں اور نہ ہی اللہ کے کام سے بڑھ کر اور کوئی کام ہے۔“

اللہ کے دین اسلام کی دعوت و تبلیغ اللہ کے کاموں میں سب سے افضل کام ہے۔ اللہ ہمیں اپنے دین اسلام کی دعوت و تبلیغ کی توفیق بخشے۔ آمین

### الحمد لله على القیوم

۱۱۳ ابرہہ دنیا دار تھا۔ اُسے جو ناز تھا اپنی طاقت پہ تھا، کعبے کو مسمار کرنے کے لیے مکے پر چڑھائی کی۔ فوج کے ہمراہ جنگی ہاتھی تھے، اللہ نے ابابیلوں کو حکم دیا کہ اپنی چونچوں میں کنکریاں دبا کر ابرہہ کی فوج کے مقابلے میں اترو۔ جس ہاتھی پر بھی ابابیل کی چونچ سے کنکری گرتی فنا کر دیتی۔ یَا حَیُّ قَیُّوْمُ

ہر شے میرے اللہ ہی کی ملک اور اللہ ہی کے قبضہ قدرت میں محکوم و مجبور ہے کسی بھی شے کی اپنی کوئی مرضی نہیں۔ ہر شے کا ہونا نہ ہونا میرے اللہ ہی کے بس میں ہے کسی دوسرے کو کسی بھی امر پہ کوئی



دسترس نہیں مگر اللہ کے حکم سے اور اللہ کا حکم سدا جاری ہے۔ **يَا حَيُّ قَيُّوْمُ**  
 کیا آپ نے کبھی اس پہ غور نہیں فرمایا کہ اللہ جب چاہتا ہے ابابیل جیسے چھوٹے سے پرندے سے  
 ہاتھیوں کو ہلاک کروا دیتا ہے۔ کیا وہی اللہ آج موجود نہیں، جو ابابیلوں سے ہاتھی مروا سکتا  
 ہے؟ ضرور ہے پھر ہمیں کسی کا کیا خوف۔ **وَمَا عَلَيْنَا إِلَّا الْبَلَاغُ**  
**الْحَمْدُ لِلَّهِ الْقَيُّوْمِ**

۱۱۴

### عمل:

اللہ تبارک و تعالیٰ ہمیں ہمارے عمل پہ سو فیصدی عمل کی توفیق بخشے۔ آمین یعنی ہمارا کوئی بھی عمل  
 باطل نہ ہو۔ جس عمل کو بھی ایک بار اختیار کر لیں عمر بھر نبھائیں۔ کبھی ترک نہ کریں اور نہ ہی ناغہ۔  
 اگر آپ نے اپنا عمل پورا نہیں کیا تو سمجھو کہ کچھ بھی نہیں کیا۔ یونہی وقت برباد کیا۔

**الْحَمْدُ لِلَّهِ الْقَيُّوْمِ**

### مساوات:

اے میرے اللہ کے دین اسلام تیرے شیدا یوں کے کس کس قصہ کو بیان کریں۔  
 حضرت سیدنا عمر فاروقؓ خلیفۃ المومنین جب اپنے غلام کے ساتھ بیت المقدس (دمشق) کا سفر  
 کر رہے تھے تو ایک منزل آپؓ اونٹنی پہ سوار ہوتے اور دوسری پہ آپؓ غلام کو سوار کرتے اور خود  
 اونٹنی کی مہارت تھامے آگے آگے چلتے۔ جب شہر کے قریب پہنچتے ہیں تو سواری کی باری غلام کی آ جاتی  
 ہے۔ غلام اصرار کرتا ہے کہ ”منزل ختم ہونے کو ہے۔ لوگ حضورؐ کے استقبال کو آئیں گے اور یہ  
 زیب نہیں دیتا کہ عرب کا ایک گننام بدو (آپؓ کا غلام) اونٹنی پہ سوار ہو اور آپؓ نکیل پکڑنے  
 آگے آگے چلیں۔“

آپؓ نے عدل و مساوات کی حد کردی اور غلام کی ایک نہ مانی، اُسے باری کے مطابق اونٹنی پہ سوار  
 کیا اور خود آگے آگے چلتے رہے۔

حضرت آدم علیہ السلام کی ساری اولاد کی ساری تاریخ میں کہیں کوئی ایسی مثال نہیں ملتی کہ ایک



خلیفہ وقت (بادشاہ) سواری کی نکیل پکڑے آگے آگے چل رہا ہو اور ایک غلام سواری پہ سوار ہو۔

الْحَمْدُ لِلَّهِ الْقَيُّومِ

۱۱۶

اہل سلوک کے لیے ایک امید افزا عمل:

۱۔ ہمیشہ با وضو رہنے کی کوشش کریں۔

۲۔ تجدید وضو پہ دور کعت نفل تحیۃ الوضو پڑھیں، سوائے مکروہ اوقات کے۔

(بعد نماز فجر و عصر تا طلوع و غروب آفتاب اور عین نیم روز یعنی دوپہر، نماز کے لیے مکروہ اوقات ہیں)

۳۔ خاموش رہیں۔ بلا ضرورت اور زائد از ضرورت کلام سے اجتناب کریں۔ حضور اقدس صلی اللہ علیہ وسلم نے فرمایا:

”جو خاموش رہا، سلامت رہا“ نیز فرمایا ”مرد کا خاموش رہنا اور خاموشی پہ ثابت قدم رہنا ساٹھ سال کی عبادت سے بہتر ہے۔“

عبادت سے مراد یہ ہے کہ دن کو روزہ رکھے اور رات بھر قیام کرے۔

۴۔ مراقبہ معیت..... یعنی ہر وقت، ہر حال میں۔ دن ہو یا رات، کھڑا ہو، یا چلتا پھرتا، بیٹھا ہو یا لیٹا، جس حال میں جو بھی کام کرتا ہو یہ مد نظر رکھے۔

اللَّهُ حَافِظِي اللَّهُ نَاصِرِي اللَّهُ حَاضِرِي اللَّهُ نَاطِرِي اللَّهُ مَعِي  
فَاللَّهُ خَيْرٌ أَحْفَظًا

حضور یہ ہے کہ دم بھر کے لیے بھی غافل نہ ہو۔ یہ خیال ہمیشہ رہے کہ میرے اللہ میری ہر بات جو بھی میں کہتا ہوں سنتے اور میرے ہر کام کو جو بھی میں کرتا ہوں، دیکھتے ہیں۔ نیز جو بھی میں سوچتا ہوں، جانتے ہیں۔ میرے اللہ میرے پاس اور میرے ساتھ ہیں۔ میری کوئی بھی شے میرے رب سے پوشیدہ نہیں۔

اس حال میں کسی کی نظر کسی اور طرف پھر سکتی ہے؟ یا اللہ کے خیال کے سوا کوئی دوسرا خیال دل میں آسکتا ہے۔؟ یہ کبھی ہو ہی نہیں سکتا کہ اللہ کو حاضر و ناظر تسلیم کرنے والا اللہ کے سوا کسی اور طرف



متوجہ ہو۔

۵۔ اپنے معمولات باقاعدگی سے ادا کریں۔ حتی الامکان کوئی بھی عمل قضا نہ کریں، ہر عمل کو ہر حال میں جاری رکھیں، عین ممکن ہے ایسا کرنے سے اللہ تعالیٰ دل کی حالت کو یکسر بدل دے دل گنجینہ انوار بن جائے۔ توفیق عنایت ہو۔ ماشاء اللہ۔ وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۱۱۷ جذب و سلوک کی وہ داستانیں جنہیں پڑھ کر مردہ رگوں میں خون دوڑنے لگتا ہے۔

حضرت مخدوم الملک سرکار پیر و مرشد قدس سرہ العزیز کے ایک غلام نے طریقت کی اس وادی کو (جسے جس نے بھی عبور کیا، رات کی تاریکی میں کیا، دامن بچا کر چپکے سے کیا، لیکن انہیں حضرت سرکار پیر و مرشد کی پشت پناہی پہ وہ ناز تھا کہ) تمام سابقہ روایتوں کو بالائے طاق رکھ کر علی الاعلان اور دن دھاڑے (جان و شیاطین کی وادی کو) صحیح سلامت عبور کر لیا۔ سبحان اللہ کیا جذبہ تھا جب کہا کہ:

”پھر نہ کہنا چپکے چپکے رات کے وقت وادی میں سے گزر گئے۔ ہر خاص و عام کو (جن و شیاطین کو) مطلع کیا جاتا ہے کہ میں اللہ کے بھروسے پہ فلاں دن فلاں وادی کو عبور کرنے والا ہوں۔ جو کوئی مجھے روکنا چاہے اسے پوری طرح اجازت ہے۔“

جب وہ مرنے مارنے پہ اتر آیا۔ دن دھاڑے وادی کو عبور کر گیا۔ کسی کو بھی مداخلت کی جرأت نہ ہوئی۔

الْحَمْدُ لِلَّهِ الْقَيُّومِ

۱۱۸ تو کچھ مت بن، نہ ہی کچھ بننے کی آرزو رکھ! تیرا کچھ بھی نہ بننا، تیرا سب کچھ بننا ہے۔

الْحَمْدُ لِلَّهِ الْقَيُّومِ

۱۱۹ ہر پرزہ مشین کا ایک ضروری جزو ہے۔ چھوٹا ہو یا بڑا۔

الْحَمْدُ لِلَّهِ الْقَيُّومِ



۱۲۰ کسی سے داد کی خواہش مت رکھ۔ نہ ہی کسی منصب کی کوئی طلب رکھ۔ جس کی کوئی طلب نہیں میرا طالب ہے۔  
الحمد لله القیوم

۱۲۱ وہ صاحب ولایت، جو ولایت سے بے خبر ہے سیف زبان ہے۔

الحمد لله القیوم

۱۲۲ جو کسی بھی منصب پہ فائز نہیں، فارغ ہے، جو کچھ بھی نہیں آزاد ہے

الحمد لله القیوم

۱۲۳ جس کی کوئی بھی طلب نہیں، اس راہ کا عارف ہے۔ اس کے حضور میں (الحمد لله) ہر مقام ذلیل اور ہر حال افسردہ ہے۔ جس کی کوئی طلب نہیں۔ اس کی یہ بھی نہیں۔ ہر چیز کی طلب طلب ہے۔ جب تم کسی بھی شے کے طالب نہیں، گویا اس کے بھی طالب نہیں۔

الحمد لله القیوم

۱۲۴ جو (ناحق) کسی سے بیزار ہوتا ہے وہی اس کے لیے بے قرار ہوتا ہے۔

الحمد لله القیوم

۱۲۵ یہ فلسفہ نہیں۔ امر و نہی کی جنگ ہے۔ اگر محض فلسفہ کافی ہوتا زہد و ریاضت کی ضرورت نہ رہتی۔

الحمد لله القیوم

۱۲۶ جو جس شے سے بے نیاز ہوا۔ وہی شے اس کی نیاز مند ہوئی۔ جو ہر شے سے بے نیاز ہوا ہر شے اس کی نیاز مند ہوئی۔

الحمد لله القیوم

۱۲۷ کوئی تفریح کسی مجاہد کو کبھی خوش نہیں کر سکتی مگر جیت۔

الحمد لله القیوم

۱۲۸ تو سبب پہ متوجہ ہے۔ رب پہ نہیں۔ اگر رب پہ ہوتا سبب سے مستغنی ہوتا۔

الحمد لله القیوم

۱۲۹ ذکر کے تیر غفلت کے پردوں کو چھلنی کر دیتے ہیں۔

الحمد لله القیوم



۱۳۰ مدت ہوئی اس گلستان کے کسی پودے کو کوئی پھل نہیں لگا۔ اگر کہیں کسی بوٹے کو لگا بھی تو کھٹا۔ نہ کھانے کے قابل، نہ منڈی میں لے جانے کے اور تیرے بوستان کا یہ حال تیری رحمت کا امیدوار ہے۔

الْحَمْدُ لِلَّهِ الْقَيُّومِ

۱۳۱ توکل، رضا، شکر، صبر۔ ایک ہی خصلت کے مختلف نام و مدارج ہیں۔

الْحَمْدُ لِلَّهِ الْقَيُّومِ

۱۳۲ فتویٰ میں دعا واجب اور تقویٰ میں ممنوع ہے۔

الْحَمْدُ لِلَّهِ الْقَيُّومِ

۱۳۳ صبر سے رحمت کا انتظار کر۔ مقامِ رضا پہ نہ دعا ہے نہ بددعا۔

الْحَمْدُ لِلَّهِ الْقَيُّومِ

۱۳۴ ادب سب سے افضل اور سب سے مشکل کام ہے۔

ادب کو بہل مت جان۔

ادب کی راہ کٹھن ہے۔

ادب محدود عرصہ تک آسان اور ہمیشہ نبھانا مشکل ہے۔

الْحَمْدُ لِلَّهِ الْقَيُّومِ

۱۳۵ حضرت بوعلی شاہ قلندر تھے انہوں نے اپنے نفس کو مارا اور اس دور کے قلندر نے اللہ کے دین کو مارا۔

الْحَمْدُ لِلَّهِ الْقَيُّومِ

۱۳۶ فضول وہ ہے جس کا ترک نظام پہ کوئی اثر نہ ڈالے۔ مقبول وہ ہے جو مردود نہ ہو اور مردود وہ ہے جو رحمت سے محروم ہو۔

الْحَمْدُ لِلَّهِ الْقَيُّومِ

۱۳۷ ہر شے سے افضل ذکر ہے۔

جو شے ذکر کے لیے وقف ہے وہ بھی افضل ہے۔ زمین کا جو خطہ ذکر کے لیے وقف ہے مسجد ہے

اور مسجد سے مقدس اور کوئی مقام نہیں۔ نہ محل نہ دربار۔



جو دل ذکر کے لیے وقف ہے ”اہل ذکر ہے اور اہل ذکر“ سے بہتر کوئی درجہ نہیں۔

الْحَمْدُ لِلَّهِ الْقَيُّومِ

۱۳۸ پھول کے بغیر بلبل بے قرار اور بلبل کے بغیر پھول آزرده ہے۔

الْحَمْدُ لِلَّهِ الْقَيُّومِ

۱۳۹ حباب جب واقف ہوا بحر ہوا۔

الْحَمْدُ لِلَّهِ الْقَيُّومِ

۱۴۰ جرم کا اقبال مالک کے غضب کو ٹھنڈا کر دیتا ہے۔ ہر مجرم، جو جرم کا اعتراف کر لے قابل معافی ہے۔

الْحَمْدُ لِلَّهِ الْقَيُّومِ

۱۴۱ عالم کا علم اور عامل کا عمل اگر نسبت سے خالی ہے عقیم ہے۔ نسبت سے محروم، ہر شے سے محروم ہے۔

الْحَمْدُ لِلَّهِ الْقَيُّومِ

۱۴۲ جو دنیا میں مرجعِ خلاق نہیں، قبر میں بھی نہیں۔

الْحَمْدُ لِلَّهِ الْقَيُّومِ

۱۴۳ محبت کی ابتداء مت دیکھ، انتہا دیکھ۔

الْحَمْدُ لِلَّهِ الْقَيُّومِ

۱۴۴ بے رخی تڑپ اور تڑپ محبت کی جان ہے۔

الْحَمْدُ لِلَّهِ الْقَيُّومِ

۱۴۵ عاشق کی آہ معشوق کے سوا ہر شے کو جلادیتی ہے۔

الْحَمْدُ لِلَّهِ الْقَيُّومِ

۱۴۶ یہ دھواں کبھی ٹھنڈا نہیں ہوتا، ہمیشہ سلگتا رہتا ہے۔

الْحَمْدُ لِلَّهِ الْقَيُّومِ

۱۴۷ اسے مت چھیڑ اور نہ ہی اس کے حال پہ کوئی اعتراض کر۔

الْحَمْدُ لِلَّهِ الْقَيُّومِ



۱۴۸ اللہ ہی اپنے بندوں کے حال و مقام سے واقف و باخبر ہے۔

الْحَمْدُ لِلَّهِ الْقَيُّومِ

۱۴۹ اس کی راہ میں روزی کی فکر حرام ہے۔ تو رزق کی تلاش میں کہیں مت جا، رزق تیری تلاش میں

ہے۔

الْحَمْدُ لِلَّهِ الْقَيُّومِ

۱۵۰ یہ مقام جلد بازوں کا نہیں جانباڑوں کا ہے، جو یہاں آجاتے ہیں پھر لوٹ کر کبھی واپس نہیں جاتے۔

الْحَمْدُ لِلَّهِ الْقَيُّومِ

۱۵۱ یہاں کھڑنا ذلت نہیں عظمت ہے۔ رسوائی نہیں، کمال عزت افزائی ہے۔ یہاں کھڑنا غنیمت ہے، یہاں تک کہ بال بھی سپید ہوں۔ ان کے انتظار میں رکنا بہترین عبادت ہے۔

الْحَمْدُ لِلَّهِ الْقَيُّومِ

۱۵۲ تو میرے لیے یہ جگہ وقف کر دے۔ یہی میری جنت اور یہی میری دوزخ ہے۔ اس دل سے تو نیلا تھو تھا اور نوشادر اچھی رہی۔ اس کا خالق اللہ اور اس کا ایک فرنگی ہے۔

الْحَمْدُ لِلَّهِ الْقَيُّومِ

۱۵۳ جب تک تو یہ نہیں کہتا کہ تیری دنیا میں بسنے والا ہر مسلمان میرا بھائی ہے یارب! پورا مومن نہیں بنتا۔

الْحَمْدُ لِلَّهِ الْقَيُّومِ

۱۵۴ تمیز نفاق کی ایک علامت ہے قطار تمیز اور محیط اتحاد ہے۔

الْحَمْدُ لِلَّهِ الْقَيُّومِ

۱۵۵ اس بہتے ہوئے پانی اور لہراتے ہوئے کھیت کو دیکھ کہ کس احتیاط و اہتمام سے دریا کا پانی نہر میں، نہر کا راجباہ میں، راجباہ کا کھال میں، کھال کا کھیت میں اور کھیت سے ہر پودے کی ہر پتی میں آتا ہے۔ یہ پودا اگر دریا کے کنارے ہوتا، دریا سے بہا لے جاتا۔

الْحَمْدُ لِلَّهِ الْقَيُّومِ



۱۵۶ بندہ بندے کو اللہ تک پہنچاتا ہے ورنہ کوئی کسی بھی طرح وہاں نہیں جاسکتا۔

الْحَمْدُ لِلَّهِ الْقَيُّومِ

۱۵۷ یہ راہ ایسی پیچیدہ ہے کہ کوئی راہی، رہنما کی راہبری کے بغیر کبھی منزل پہ نہیں پہنچ سکتا۔

الْحَمْدُ لِلَّهِ الْقَيُّومِ

۱۵۸ اس راہ میں اتنی پگڈنڈیاں ہیں کہ راہ نما تک راہ کھو بیٹھتے ہیں۔

الْحَمْدُ لِلَّهِ الْقَيُّومِ

۱۵۹ رب مت ڈھونڈ، راہبر ڈھونڈ

الْحَمْدُ لِلَّهِ الْقَيُّومِ

۱۶۰ رب دور نہیں، راہبر دور ہے۔ جب تک تجھے راہبر نہیں ملتا اس راہ میں مت چل۔

الْحَمْدُ لِلَّهِ الْقَيُّومِ

۱۶۱ اس راہ کو سیدھی سمجھ کر اکیلا مت چل، کبھی مت چل، یہ راہ نہایت نازک و خطرناک ہے۔

الْحَمْدُ لِلَّهِ الْقَيُّومِ

۱۶۲ لیکن اگر راہبر ساتھ ہے تو یہی راہ بہترین راہ ہے۔

الْحَمْدُ لِلَّهِ الْقَيُّومِ

۱۶۳ آدم کا منکر شیطان ہے۔ شیطان آدم کا منکر ہے، اللہ کا منکر نہیں۔ اللہ کا اب بھی منکر نہیں۔ آدم کے انکار ہی کی بدولت مردود و ملعون ہے۔

الْحَمْدُ لِلَّهِ الْقَيُّومِ

۱۶۴ اے قوم! تیری یہ کورانہ تقلید ہی تیری پستی و ذلت کا باعث ہے۔ قوموں کی صلاح و فلاح عمل پہ اور عمل نمونہ پہ موقوف ہے۔ لا زیب

الْحَمْدُ لِلَّهِ الْقَيُّومِ

۱۶۵ کسی کام کو کسی انوکھے انداز میں کرنے کو نمونہ کہتے ہیں۔ تو کوئی نرالا نمونہ پیش کر، ایک مدت سے وقت کی یہ پکار ہے۔

الْحَمْدُ لِلَّهِ الْقَيُّومِ



۱۶۶ ارے اوجینے والے! اس جگ میں ایسے جی کہ جگ جاگے۔

الْحَمْدُ لِلَّهِ الْقَيُّومِ

۱۶۷ نہ تو نے بار بار اس جگ میں آنا اور نہ ہی تجھے بھیجا جانا ہے۔ تیرا جینا تیری قوم کے لیے ایک نمونہ ہو۔

الْحَمْدُ لِلَّهِ الْقَيُّومِ

۱۶۸ وہ ملیں نہ ملیں، تلاش میں تیرا پہلا نمبر ہو۔ یہی زندگی کا مقصد اور یہی ان کی مرضی ہے۔

الْحَمْدُ لِلَّهِ الْقَيُّومِ

۱۶۹ خیالات تبدیل ہوتے دیر نہیں لگتی۔

الْحَمْدُ لِلَّهِ الْقَيُّومِ

۱۷۰ خیالات ماحول کے تحت تبدیل ہوا کرتے ہیں وقفے کے نہیں۔

الْحَمْدُ لِلَّهِ الْقَيُّومِ

۱۷۱ کیا آپ نے کبھی اس پر غور فرمایا کہ آپ کے ہر سانس کے ساتھ نئی ہوا آپ کے جسم میں داخل ہوتی ہے۔ نت نئی خوراک بھی۔

الْحَمْدُ لِلَّهِ الْقَيُّومِ

۱۷۲ اخلاق انسان کی شخصیت کا آئینہ دار ہے۔ مقبول اور منکر اخلاق کی میزان کے دو پلڑے ہیں، ہر کسی کا قول و فعل ان ہی دو پلڑوں میں تو لاجاتا ہے۔

الْحَمْدُ لِلَّهِ الْقَيُّومِ

۱۷۳ یہ عبادت گاہ ہے تفریح گاہ نہیں۔ مردوں کا اکھاڑہ ہے۔ بازیچہ اطفال نہیں۔ جو یہاں سویا اس نے بہت کچھ کھویا۔ بے شک اس کا دل رویا کہ کیوں سویا۔

الْحَمْدُ لِلَّهِ الْقَيُّومِ

۱۷۴ یہ میکدہ ہے عشرت کدہ نہیں، دارالرحمن ہے، دارالصحن نہیں۔ اس میدان میں جو جھنڈا بھی لہرایا اخلاق ہی کی بنیادوں پر لہرایا۔ نہ کہ عبادت کی۔ جس کا جتنا بلند اخلاق، اتنا ہی اونچا مقام ہوتا ہے۔

الْحَمْدُ لِلَّهِ الْقَيُّومِ



۱۷۵ اخلاق کی کمی کو عبادت پورا نہیں کر سکتی۔

لیکن عبادت کی کمی کو اخلاق پورا کر دیتا ہے۔

اللہ ہمیں مقبول عام اور مشہور الاسلام اخلاق عنایت فرمائے۔ آمین

الحمد لله القیوم

۱۷۶ پانی جب دودھ میں مل جاتا ہے دودھ بن جاتا ہے۔ نہ رنگت میں فرق رہتا ہے نہ لذت میں

الحمد لله القیوم

۱۷۷ اے اللہ کے بندے اللہ میں ایسے جذب ہو جیسے کہ دودھ میں پانی۔

الحمد لله القیوم

۱۷۸ کسی شے کی، کسی شے میں جذب ہو کر اصل فنا نہیں ہوتی۔

الحمد لله القیوم

۱۷۹ جب تک کوئی شے اپنی ہستی فنا نہیں کرتی۔ کسی دوسری شے میں جذب نہیں ہو سکتی۔

الحمد لله القیوم

۱۸۰ ہر ایک شے ہر دوسری شے میں جذب ہو سکتی ہے۔

الحمد لله القیوم

۱۸۱ ہر شے جو اپنے مرکز سے دور رہتی ہے، بے تاب رہتی ہے۔

الحمد لله القیوم

۱۸۲ قطرے کی اصل دریا ہے جب دریا میں ملا، دریا ہوا۔

الحمد لله القیوم

۱۸۳ جو جس پہ فدا ہوگا اسی کی اتباع کرے گا۔ بلا عشق کبھی کوئی کسی کی اتباع نہیں کر سکتا۔

الحمد لله القیوم

۱۸۴ یہ عشق جو آج ہر زبان پہ جاری ہے محض زبانی ہے ورنہ اگر کوئی واقعتاً حضور صلی اللہ علیہ وسلم پہ عاشق ہو جاتا

تو کبھی کوئی قدم کسی سنت کے خلاف ہرگز نہ اٹھاتا اور ہر سنت کو اپناتا۔

الحمد لله القیوم



۱۸۵ ہر معشوق کو اپنے عاشق کا احساس ہوتا ہے اور کوئی معشوق اپنے عاشق کو کبھی کسی در پہ جانے نہیں

دیتا۔ اگر یہ حضور اقدس صلی اللہ علیہ وسلم پہ عاشق ہوتے تو غیرت مند ہوتے کبھی درد نہ پھرتے اور نہ ہی ان

کی یہ حالت ہوتی۔ الحمد للہی القیوم

۱۸۶ اللہ کے بندے نہ کسی کے حال میں مبالغہ کرتے ہیں اور نہ ہجو۔

الحمد للہی القیوم

۱۸۷ کسی کے حال میں مبالغہ کرنے والے ہی اس کی ہجو کرنے والے ہوتے ہیں۔ اگر کسی کو کسی حال میں

مبالغہ کرتے سنو، سمجھو یہی کسی دن اس کی ہجو بھی کرے گا۔

الحمد للہی القیوم

۱۸۸ نہ کسی کا مبالغہ کرنے ہجو، دونوں ہی مذموم ہیں۔

الحمد للہی القیوم

۱۸۹ ظاہر میں باطن پوشیدہ ہے۔

الحمد للہی القیوم

۱۹۰ جسم میں روح اور روح میں راز پوشیدہ ہے۔

الحمد للہی القیوم

۱۹۱ جو ظاہری احکام کی پابندی نہیں کر سکتا، باطنی احکام پہ کیونکر چل سکتا ہے۔

الحمد للہی القیوم

۱۹۲ شریعت جڑ ہے، جب جڑ ہی نہیں، برگ و بار کہاں؟

الحمد للہی القیوم

۱۹۳ ہر حال میں نیک ہو یا بد راحت تلاش کر

الحمد للہی القیوم

۱۹۴ خبردار!..... خبردار!..... خبردار!

شام ہو چکی ہے۔ بازار بند ہونے کو ہے اور سودا خرید ہی نہیں اور یہ وقت کی آخری پکار ہے۔

الحمد للہی القیوم



۱۹۵ ہوشیار!..... ہوشیار!..... ہوشیار!

تیرا دل غیر حاضر، آنکھ بے حیا اور زبان بے قابو ہے۔

الْحَمْدُ لِلَّهِ الْقَيُّومِ

۱۹۶ بہترین و مقبول ترین کام خلق کی خدمت ہے۔ خلق کی خدمت میں پہلا نمبر بیمار کی خدمت کا ہے۔

الْحَمْدُ لِلَّهِ الْقَيُّومِ

۱۹۷ خلق عام ہے۔ مومن ہو یا کافر، درندہ ہو یا خزند، پرندہ ہو یا چرند، ہر اجر و ثمر سے بے نیاز ہو کر خدمت کر۔

الْحَمْدُ لِلَّهِ الْقَيُّومِ

۱۹۸ ملت کی بے لوث خدمت خادم کو مخدوم بنا دیتی ہے۔

الْحَمْدُ لِلَّهِ الْقَيُّومِ

۱۹۹ خدمت بہترین عبادت ہے اور بہترین مخلوق کو عطا ہوتی ہے۔

الْحَمْدُ لِلَّهِ الْقَيُّومِ

۲۰۰ ہر قول و فعل جو کہ باعثِ راحت و تسکین ہو، خدمت ہے۔

الْحَمْدُ لِلَّهِ الْقَيُّومِ

۲۰۱ ہر باخبر ہر زمانے میں ہر منظر سے بے خبر رہا حالانکہ ہر زمانے میں ہر بے خبر کو باخبر، باخبر کو بے خبر کہا گیا۔

الْحَمْدُ لِلَّهِ الْقَيُّومِ

۲۰۲ جس نے خبر پائی، گم ہوا اور اس کی خبر کسی نے نہ پائی۔

الْحَمْدُ لِلَّهِ الْقَيُّومِ

۲۰۳ نہ لکھ..... نہ کہہ..... کر کے دکھلا..... یہی وقت کی پکار ہے۔

الْحَمْدُ لِلَّهِ الْقَيُّومِ

۲۰۴ جو ہر انہیں..... مرانہیں..... جو مرانہیں..... ملا نہیں۔

الْحَمْدُ لِلَّهِ الْقَيُّومِ

۲۰۵ قباح، حسن کا ایک جزو ہے۔ حسین و قبیح دونوں ایک ہی خالق کی مخلوق ہیں۔ حسین پہ فدا ہونے کا بھی



ہو۔ قباحت سے کراہت خالق سے کراہت ہے۔

الْحَمْدُ لِلَّهِ الْقَيُّومِ

۲۰۶ خلق سے خائف، خالق کو نہیں پاسکتا۔

الْحَمْدُ لِلَّهِ الْقَيُّومِ

۲۰۷ اللہ تیرے اندر موجود ہے اسے اپنے اندر ہی ڈھونڈ، نہ کہ کعبہ میں۔

الْحَمْدُ لِلَّهِ الْقَيُّومِ

۲۰۸ جہاں اللہ موجود ہے وہاں اللہ کی ساری خدائی موجود ہے۔

الْحَمْدُ لِلَّهِ الْقَيُّومِ

۲۰۹ حضور اقدس رحمۃ اللعالمین صلی اللہ علیہ وسلم فخر موجودات (کانور) ہر موجود میں موجود اور ہر موجود کے

الْحَمْدُ لِلَّهِ الْقَيُّومِ

شاہد ہیں۔

۲۱۰ شہر کا ہر گھر بادشاہ کی ملک ہوتا ہے صرف محل ہی نہیں۔

الْحَمْدُ لِلَّهِ الْقَيُّومِ

۲۱۱ ہر خیمہ جس میں بادشاہ ہو، محل ہے۔

الْحَمْدُ لِلَّهِ الْقَيُّومِ

۲۱۲ بادشاہ اور چور دونوں ایک جگہ نہیں رہ سکتے۔ جہاں بادشاہ رہتا ہے چور نہیں رہتا، کوئی چور شاہی

رعب کی تاب نہیں لاسکتا۔

الْحَمْدُ لِلَّهِ الْقَيُّومِ

۲۱۳ سانس کے سوا ہر شے کثیف اور سانس لطیف ہے، سانس بے رنگ، بے بو، بے مثل ہے۔

الْحَمْدُ لِلَّهِ الْقَيُّومِ

۲۱۴ ہر کسی کو اپنی تدبیر پہ اعتماد ہے کار سازی کی کار سازی پہ نہیں، ورنہ کوئی کبھی کسی کا محتاج نہ ہوتا۔

الْحَمْدُ لِلَّهِ الْقَيُّومِ

۲۱۵ بے شک اے جان من! تو منافق ہے۔ جلی ہو یا خفی۔ اگر تو نفاق سے پاک ہوتا، اللہ کا نائب

الْحَمْدُ لِلَّهِ الْقَيُّومِ

ہوتا۔



۲۱۶ اے نوجوان! ہر کسی کو شیطان نے دھوکا دیا تو شیطان کو دھوکا دے۔ یہ جو انمردی ہے۔

الْحَمْدُ لِلَّهِ الْقَيُّومِ

۲۱۷ جس نے اس میدان میں شیطان کو ہرایا وہی جو انمرد اور وہی مرد میدان ہے۔

الْحَمْدُ لِلَّهِ الْقَيُّومِ

۲۱۸ جو کسی کے ہاں کسی بھی قیمت پہ کبھی نہیں بکتا وہ اللہ کے ہاں بکتا ہے۔

الْحَمْدُ لِلَّهِ الْقَيُّومِ

۲۱۹ جس نے اللہ کے ہاں بکنا ہو وہ کسی کے ہاں کسی بھی قیمت پہ نہیں بکتا۔

الْحَمْدُ لِلَّهِ الْقَيُّومِ

۲۲۰ راہگیر را ہر ہے ورنہ کبھی کوئی گمراہ نہ ہوتا۔

الْحَمْدُ لِلَّهِ الْقَيُّومِ

۲۲۱ جب تک مسلمان مائیں بچے جنتی رہیں گی، ٹیپو کے پیدا ہونے کی پھر سے امید ہے اور اسی امید پہ یہ زندگی قائم ہے۔

الْحَمْدُ لِلَّهِ الْقَيُّومِ

۲۲۲ اپنی کوشش سے کوئی بھی کسی ملک کا بادشاہ نہیں بن سکتا۔ ہر ملک کی بادشاہی اللہ ہی کے حکم سے بندوں کو عنایت ہوا کرتی ہے۔ يَا حَيُّ يَا قَيُّوْمُ

قُلِ اللَّهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَتَنْزِعُ الْمُلْكَ مِمَّنْ تَشَاءُ  
وَتُعِزُّ مَنْ تَشَاءُ وَتُذِلُّ مَنْ تَشَاءُ بِيَدِكَ الْخَيْرُ ط إِنَّكَ عَلَىٰ كُلِّ شَيْءٍ  
قَدِيرٌ (ال عمران: ۲۶)

(اے محمد صلی اللہ علیہ وسلم) آپ (اللہ سے) یوں کہیے کہ اے اللہ مالک تمام ملک کے آپ جس کو چاہیں ملک دے دیتے ہیں اور جس سے چاہیں ملک لے لیتے ہیں اور جس کو چاہیں آپ غالب کر دیتے ہیں اور جس کو چاہیں پست کر دیتے ہیں۔ آپ ہی کے اختیار میں ہے سب بھلائی، بلاشبہ آپ ہر چیز پہ پوری قدرت رکھتے ہیں۔

الْحَمْدُ لِلَّهِ الْقَيُّومِ



۲۲۳ ہر آدمی ہر وقت ہر بات سیکھ سکتا ہے۔ سکھانے والا چاہیے۔

الْحَمْدُ لِلَّهِ الْقَيُّومِ

۲۲۴ ہر کوئی علم و فن جسے کہ وہ نہیں جانتا سیکھنے کا متمنی ہے، سکھانے والا نہیں۔

الْحَمْدُ لِلَّهِ الْقَيُّومِ

۲۲۵ سیکھنے والوں کی کمی نہیں، سکھانے والوں کی ہے۔

الْحَمْدُ لِلَّهِ الْقَيُّومِ

۲۲۶ ذکر کے بدلے ذکر کا وعدہ ہے (کشف و کرامات کا نہیں)

الْحَمْدُ لِلَّهِ الْقَيُّومِ

۲۲۷ ذکر اختیاری اور کشف غیر اختیاری ہے۔ ذکر کسی اور کشف وہی ہے۔

الْحَمْدُ لِلَّهِ الْقَيُّومِ

۲۲۸ ذکر و طاعت مطلوب اور کشف غیر مطلوب ہے۔

الْحَمْدُ لِلَّهِ الْقَيُّومِ

۲۲۹ ذکر معتبر اور کشف غیر معتبر ہے۔

الْحَمْدُ لِلَّهِ الْقَيُّومِ

۲۳۰ ذکر فی نفسہ مصدق اور امر الہی کی تعمیل ہے۔ کشف میں سراب و فریب کا امکان اور واجب التصدیق ہے۔

الْحَمْدُ لِلَّهِ الْقَيُّومِ

۲۳۱ کشف کا سمجھنا کافی مشکل ہے۔ صحیح کشف وہ ہے جو قرآن و سنت کی تائید میں ہو اور جس کی قرآن و سنت تصدیق کرے۔

الْحَمْدُ لِلَّهِ الْقَيُّومِ

۲۳۲ آپ کی دلچسپی کے لیے کشف کی اقسام درج ہیں۔ عموماً کشف کی دو ہی قسمیں بیان کی جاتی ہیں۔ کشف القلوب اور کشف القبور۔ حالانکہ کشف کے بے شمار درجات ہیں جن میں سے چند حسب ذیل ہیں۔



کشف الاحیاء، کشف الجدید، کشف الحدید، کشف الوریذ وغیرہ

الْحَمْدُ لِلَّهِ الْقَيُّومِ

۲۳۳ ادب کی اصل فرمان کی تعمیل ہے محبب کا ادب محبوب کے ارشاد کی تعمیل ہے۔

الْحَمْدُ لِلَّهِ الْقَيُّومِ

۲۳۴ قرآن کریم کا ادب قرآن کریم کی تعمیل ہے۔ آپ خود ہی فیصلہ کریں کیا ہم قرآن کریم کا ادب کرتے ہیں۔

الْحَمْدُ لِلَّهِ الْقَيُّومِ

۲۳۵ عشقِ فطرت بدل دیتا ہے۔

الْحَمْدُ لِلَّهِ الْقَيُّومِ

۲۳۶ اسلام کی سب سے بڑی صفت حیا ہے۔ جس آنکھ میں حیا ہے اللہ کی آنکھ ہے، ہر آنکھ سے نزالی، شوخ و بے باک وہی آنکھ نور کے جمال کی مستی میں مدہوش ہے۔ جس طرف اٹھ جاتی ہے۔ دم میں دم آ جاتا ہے۔ ہر دل کو موہ لیتی ہے۔ یہی آنکھ مومن کی تلوار ہے۔ اس کا وار کبھی خالی نہیں جاتا۔ یہ آنکھ برق ہے۔ دلوں کا قرار چھین لیتی ہے۔ مہر جمال بھی ہے اور قہر جلال بھی۔

الْحَمْدُ لِلَّهِ الْقَيُّومِ

۲۳۷ یہ راہ عاشقوں کی راہ ہے۔ لطائف و وظائف کی نہیں۔

الْحَمْدُ لِلَّهِ الْقَيُّومِ

۲۳۸ جس علم پہ معلم کو عبور حاصل نہیں متعلم کو کیونکر ہو سکتا ہے۔

الْحَمْدُ لِلَّهِ الْقَيُّومِ

۲۳۹ ایمان یقین ہے، جسے یقین ملا، اللہ ملا۔

الْحَمْدُ لِلَّهِ الْقَيُّومِ

۲۴۰ یقین وہم کو کھا جاتا ہے۔

الْحَمْدُ لِلَّهِ الْقَيُّومِ

۲۴۱ نکتہ چین کی ساری عمر نکتہ چینی میں کٹ جاتی ہے، جب کسی کام کا نہیں رہتا، اس کے پاس چلا جاتا



ہے جو کسی کام کا نہ ہو۔

الْحَمْدُ لِلَّهِ الْقَيُّومِ

۲۴۲ ہر تحقیق کے بعد تصدیق اور تصدیق کے بعد تقلید ہے۔

الْحَمْدُ لِلَّهِ الْقَيُّومِ

۲۴۳ جو ایک قول سے پھر اہر قول سے پھرا۔

الْحَمْدُ لِلَّهِ الْقَيُّومِ

۲۴۴ ہر عمل نور، نور قوت اور قوت معراج ہے۔

الْحَمْدُ لِلَّهِ الْقَيُّومِ

۲۴۵ ہر عامل منور نہیں ہوتا لیکن ہر منور عامل ہوتا ہے۔

الْحَمْدُ لِلَّهِ الْقَيُّومِ

۲۴۶ ہر عمل کو زندگی کا آخری عمل جان یہ نصیحت ہے۔

الْحَمْدُ لِلَّهِ الْقَيُّومِ

۲۴۷ کل کا فکر تیرے دل کی جمعیت کو منتشر کر دے گا، کل کی کسے خبر۔ آئے نہ آئے۔

الْحَمْدُ لِلَّهِ الْقَيُّومِ

۲۴۸ بِسْمِ اللّٰهِ الرَّحْمٰنِ الرَّحِیْمِ مفتاح الخیر اور خیر مفتاح الجنت ہے۔

الْحَمْدُ لِلَّهِ الْقَيُّومِ

۲۴۹ ہر بات عمل ہے۔ نیک بات نیک عمل اور بری بات برا عمل ہے۔

الْحَمْدُ لِلَّهِ الْقَيُّومِ

۲۵۰ علم نَحْنُ اقْرَبُ تک پہنچا کر ختم ہو جاتا ہے۔

الْحَمْدُ لِلَّهِ الْقَيُّومِ

۲۵۱ قرب محبوب عام ہے ہر شے کو حاصل ہے۔

الْحَمْدُ لِلَّهِ الْقَيُّومِ

۲۵۲ ہر کسب کوشش، ہر کوشش توفیق اور ہر توفیق عطا ہے۔ بہترین کسب یہ کسب ہے، یہ کسب ہر کسب سے



مشکل، اور یہی کسب ہر کسب سے آسان بھی ہے، جب عطا و بلا کی تمیز اٹھی، آسان ہوا، یہ کسب روح کی راحت اور نفس کی مخالفت ہے۔

الْحَمْدُ لِلَّهِ الْقَيُّومِ

۲۵۳ اَقِيْمُوا الصَّلٰوةَ آپ اکثر یہ سنا کرتے ہیں کہ نماز قائم کرنے کا حکم ہے۔ نماز قائم کرنے کا یہ مطلب ہے کہ ایک نماز سے دوسری نماز تک آپ کوئی برائی اور بے حیائی کا کام نہ کریں۔ آپ کی نماز قائم ہوئی۔

الْحَمْدُ لِلَّهِ الْقَيُّومِ

۲۵۴ اگر آپ برائی بھی کرتے رہے اور بے حیائی بھی تو سمجھو نماز قائم نہیں ہوئی۔

الْحَمْدُ لِلَّهِ الْقَيُّومِ

۲۵۵ ایک بت کی عبادت کفر ہے، اپنے دل کا جائزہ لیں، کیا یہ بتوں سے خالی ہے؟

الْحَمْدُ لِلَّهِ الْقَيُّومِ

۲۵۶ تُوکَلَمے کا اور کلمہ تیرا پاسبان ہے۔ تیرا دل اور بت کدہ، ..... حیرت ہے۔

الْحَمْدُ لِلَّهِ الْقَيُّومِ

۲۵۷ شریعت فطرت ہے، فطرت کے خلاف مت چل۔

الْحَمْدُ لِلَّهِ الْقَيُّومِ

۲۵۸ دم فطرت ہے دم مت روک۔

الْحَمْدُ لِلَّهِ الْقَيُّومِ

۲۵۹ دل آئینہ ہے ذرا سی ضرب سے چور چور ہو جاتا ہے

الْحَمْدُ لِلَّهِ الْقَيُّومِ

۲۶۰ سوچ صلاحیت کی اصل ہے، خود سوچ، غور سے سوچ

الْحَمْدُ لِلَّهِ الْقَيُّومِ

۲۶۱ ہائے یا شیخ، برہمن بازی لے چلا، جو محویت برہمن کو بت کے سامنے ہے، ہمیں کعبہ میں بھی نہیں، برہمن کا معبود اس کے رُو برو ہے، برہمن نے اپنے معبود ہی کی عبادت کی۔

الْحَمْدُ لِلَّهِ الْقَيُّومِ



۲۶۲ اے مسلم! تو اقوامِ عالم کا پیشوا تھا۔ آج سب سے پیچھے ہے۔ دین کا وارث تو تھا تو نے اس کی بنیاد

ہلا دی۔  
الْحَمْدُ لِلَّهِ الْقَيُّومِ

۲۶۳ کائنات کی ہر شے (میں) لَا إِلَهَ إِلَّا اللَّهُ (کانور) اور لَا إِلَهَ إِلَّا اللَّهُ حَى الْقَيُّومِ ہے۔

الْحَمْدُ لِلَّهِ الْقَيُّومِ

۲۶۴ تیرے ایمان کا شیشہ نفاق کی شراب سے لبریز ہے۔ اس میں مستی کی بوتل بھی نہیں۔

الْحَمْدُ لِلَّهِ الْقَيُّومِ

۲۶۵ قُربِ نوافلِ احسان ہے اور یہی قُربِ مطلوب ہے اور ایک حد تک اختیاری ہے۔

الْحَمْدُ لِلَّهِ الْقَيُّومِ

۲۶۶ ہر شے دوسری شے سے تقویت حاصل کرتی ہے۔ مراقبہِ معیت کی تقویت مراقبہِ موت ہے۔

الْحَمْدُ لِلَّهِ الْقَيُّومِ

۲۶۷ جو دنیا کی حقیقت سے واقف ہوا، دنیا سے متنفر و بیزار ہوا۔ یہ معرفت کی ابتدا ہے۔ جو اپنی حقیقت

سے واقف ہوا، بے کیف ہوا، پر کیف ہوا، یہ معرفت کا ریاض ہے۔ جو ان کی حقیقت سے واقف

ہوا، چپ ہوا، یہ معرفت کی انتہا ہے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۲۶۸ روزی جب تک پاک رہی، اقوال و افعال پاک رہے۔ خیالات پاک رہے، برکت رہی، سطوت

رہی، آدمیت کا احترام رہا، اکرام رہا۔

الْحَمْدُ لِلَّهِ الْقَيُّومِ

۲۶۹ رزق جب مشکوک ہوا، جائز و ناجائز کی تمیز اٹھی، ہر شے رخصت ہوئی۔

الْحَمْدُ لِلَّهِ الْقَيُّومِ

۲۷۰ پھر کیا ہوا؟

گلستان کی کایا پلٹ گئی، جمعیت بکھر گئی، بحث آئی، تنقیص آئی اور بوستانِ ملت کے ٹہکتے ہوئے



پھولوں کے لیے خزاں کا ایک دل سوز سامان لائی۔

زگس نے گردن جھکالی۔

کلی کا ننھا سادل گھائل ہوا۔

لالہ زار کی رنگت ماند پڑ گئی۔

نیلو فر پانی میں کملا گیا۔

گیندے کی رخساریں پیلی پڑ گئیں۔

یا سمین کی نکہت ماند پڑ گئی۔

لالہ کا جگر داغدار ہوا۔

گلاب کی مخملی پتیاں مرجھا گئیں۔

سوسن نے خون کے آنسو بہائے۔

باغبان نے پیچ و تاب کھائے۔

مالی نے شور مچایا۔

ایک راہگیر نے دعادی تیرا یہ بوستان خزاں کے جھونکوں سے محفوظ اور سدا ہرا بھرا ہے۔

تیری ملت کا یہ بوستان سدا پھلا پھولا ہے۔

یہ بہکتے ہوئے پھول اور مہکتی ہوئی کلیاں سدا بہار ہوں۔

### الحمد للہی القیوم

چھوٹی چھوٹی اور غیر ضروری باتوں پہ اتنی اتنی بحث، اتنی کڑی نکتہ چینی، اور اتنی تحقیق کی کہ بات کا بٹنگڑ اور رائی کا پہاڑ ابنا دیا۔ اور اتحاد جو اسلام کی روح ہے، کے پر نچے اڑا دیئے۔

ہر بات پہ بحث، ہر بات پہ تنقید، ہر بات پہ نکتہ چینی، ہر کسی کو حقارت آمیز نگاہوں سے دیکھنا ہرگز اسلام کی تعلیم نہیں۔

جس طرح قیامت کے دن مقتول اللہ رب العالمین کے حضور استغاثہ کریں گے کہ قاتلین نے انہیں کیوں قتل کیا؟ اسی طرح اللہ کے دین اسلام کے مبلغ بھی اپنے اللہ تبارک و تعالیٰ عزوجل ذوالجلال والا کرام کے حضور میں یہ مطالبہ کریں گے کہ انہیں تیرے بندوں نے تیرے گھروں



سے تیرے ذکر سے کیوں روکا؟  
 مسجد اللہ کا گھر ہے کسی کی ذاتی ملکیت نہیں۔ اللہ کے گھر میں اللہ کا ذکر نہ ہو، تو کس کا ہو؟ اللہ کے بندو! اللہ کے بندوں کو اللہ کے گھروں سے اللہ کے ذکر سے نہ روکا کرو بلکہ ذکر کی تلقین کیا کرو۔  
 اول تو ایک مدت سے یہ میخانہ ہے ہی بند۔ اگر کہیں کسی نے اسے کھولنے کی کوشش کی تو اس کے گرد ہو گئے اور بڑی طرح روکا۔

یا اللہ

تیرے ذکر کا یہ معاملہ تیری رحمت کا محتاج ہے

نوجوان نونہال ہر میدان میں پیش پیش رہے۔ یہاں تک کہ تبلیغ کے میدان میں بھی بازی لے گئے۔ حضرت صاحب نے مسجد میں ذکر الہی سے روکا تو مشتعل نہیں ہوئے، حلم کی حد کر گئے، غیر متوقع اخلاق کا نمونہ دیا۔ بات بات پہ درگزر کیا۔ لیکن وہ صاحب اپنی ہٹ پہ بضد رہے کہ میری مسجد میں کسی کو بھی ذکر کی اجازت نہیں دی جاسکتی، خاموش واپس لوٹ جاؤ ورنہ جھگڑا ہو جائے گا۔  
 نوجوان بولے!

”محترم! جس جھگڑے کی دھمکی دیتے ہو، ہم تو اسے مٹانے اور محبت پھیلانے نکلے ہیں، نہ کہ منافرت، ہمارا آپ سے کس بات پہ جھگڑا ہونا ہے ہم آپ کو اللہ کا ایک مقبول بندہ سمجھ کر آپ کی خدمت میں حاضر ہوئے ہیں۔ ہماری طرف سے کبھی بھی اور کسی بھی قسم کی کوئی گستاخی کبھی نہ پاؤ گے۔“

نوجوان کا یہ فقرہ سنہری حروف میں لکھنے کے قابل ہے، جب انہوں نے عرض کی کہ  
 ”آپ ہماری اصلاح فرمائیں اور ہماری کمی سے آگاہ فرمائیں تاکہ ہم اسے دور کریں۔ آپ اللہ کے دین اسلام کے عالم ہیں، ہماری اصلاح فرما کر ہماری دلجوئی فرمائیں، اور ہمیں مزید شوق سے سرفراز فرمائیں۔“

اس پہ وہ بولے!

”جب تک تم فلاں فلاں کو کافر نہیں کہتے، ہم کسی بھی طرح تم سے ملنے کو تیار نہیں۔ یہاں تک کہ سلام بھی کہنے اور سننے کو تیار نہیں۔“



اس پر بھی انہوں نے نہایت حلیمانہ انداز میں عرض کی کہ  
 ”محترم! ہمارے حضور اقدس و اکمل، اطیب و اطہر، روحی فدا صلی اللہ علیہ وسلم نے کسی مسلمان کو کافر کہنے  
 سے منع فرمایا ہے.....

ابھی یہ بات یہیں تک پہنچی تھی کہ انہوں نے بہت کچھ کہا اور وہ بے چارے اللہ اللہ کرتے اللہ کے  
 گھر سے نہایت ہی بے قدری سے نکال دیئے گئے۔ آخر میں ان سب سے الوداعی سلام کہا اور کہا  
 کہ:

”حضرت صاحب! ہم نے زیادہ سے زیادہ پندرہ منٹ آپ کی خدمت میں رہنا تھا۔ آپ کے  
 اس اخلاق سے ہمیں تو کوئی خاص فرق نہیں پڑا، البتہ اللہ کا دین اسلام ضرور اس سے نالاں ہے۔

الْحَمْدُ لِلَّهِ الْقَيُّومِ

۲۷۲ متوکل کی اپنی کوئی مرضی نہیں ہوتی۔ اللہ کی مرضی ہی اس کی مرضی ہوتی ہے یہاں تک کہ وہ اپنی  
 مرضی سے کسی بھی حرکت پہ کوئی قدرت نہیں رکھا کرتا۔

الْحَمْدُ لِلَّهِ الْقَيُّومِ

۲۷۳ دنیا میں ایک مسافر کی طرح رہ۔ اور مسافر کا کوئی وطن نہیں ہوتا۔ نہ ہی وہ کسی کا دوست یا دشمن  
 ہوتا ہے۔

الْحَمْدُ لِلَّهِ الْقَيُّومِ

۲۷۴ مسافر را بگیر ہے۔

ذرا سی دیر کے لیے آیا، تھوڑی دیر ستایا اور چلا گیا اسے کسی کے کسی معاملہ سے کوئی دلچسپی نہیں  
 ہوتی اور نہ ہی وہ معاملات میں الجھا کرتا ہے۔

الْحَمْدُ لِلَّهِ الْقَيُّومِ

۲۷۵ کبھی را بگیر بھی راہوں میں دل لگاتے اور مکان بنایا کرتے ہیں۔

راہ گیروں کے مکان درخت ہوتے ہیں، وہی ان کے محل اور وہی ان کی تفریح گاہیں ہیں۔

نال پردیسی نیوں نہ لایئے بھاویں لکھ سونے دا ہووے  
 اک گلؤں پردیسی چنگا، جد یاد کرے تد رووے

الْحَمْدُ لِلَّهِ الْقَيُّومِ



۲۷۶ تیرا وطن گور ہے۔

تو اپنے اس وطن میں، جہاں کہ تو نے سدا رہنا ہے، اپنے رہنے کے لیے ایک عالیشان محل تیار کر اور اپنی زندگی کی کمائی اس پہ لگا۔  
یہاں کے لیے ایک کٹیا کافی ہے۔

الْحَمْدُ لِلَّهِ الْقَيُّومِ

۲۷۷ مسافرت، ترک کی اصل ہے۔

الْحَمْدُ لِلَّهِ الْقَيُّومِ

۲۷۸ مسافر تارک ہے۔ تارکِ وطن، تارکِ ارض، اور تارکِ مکان۔

الْحَمْدُ لِلَّهِ الْقَيُّومِ

۲۷۹ مسافر کوئی مال اپنے پاس نہیں رکھ سکتا، مگر پہنا ہوا لباس اور ضروریات کی ایک بچھی، جسے کہ وہ آسانی سے اپنے ہمراہ اٹھا سکے۔ گویا مسافر کی ساری دنیا ایک بچھی میں ہوتی ہے۔

الْحَمْدُ لِلَّهِ الْقَيُّومِ

۲۸۰ مسافر متوکل علی اللہ ہوتا ہے۔ صبح کی تو شام کا اور شام کی تو صبح کا۔ نہ ذخیرہ کرتا ہے، نہ فکر اور نہ ہی زندگی کی امید

الْحَمْدُ لِلَّهِ الْقَيُّومِ

۲۸۱ جس طرح بچے کو ماں پہ تکیہ ہوتا ہے، متوکل کو رحمن پہ ہوتا ہے۔

الْحَمْدُ لِلَّهِ الْقَيُّومِ

۲۸۲ تیری نظروں میں سونا اور مٹی یکساں ہو۔

الْحَمْدُ لِلَّهِ الْقَيُّومِ

۲۸۳ تجھے کھانے کو روٹی، پینے کو پانی، پہننے کو کپڑا، اور رہنے کو ایک کٹی درکار ہے۔  
اس کے سوا نہ کسی اور چیز پہ تیرا کوئی حق ہے اور نہ ہی تجھے کسی اور چیز کی ضرورت ہے۔

الْحَمْدُ لِلَّهِ الْقَيُّومِ

۲۸۴ اگر تو اپنا مال اپنی ضرورت کے مطابق رکھے۔



ضرورت سے زیادہ کوئی مال اپنے پاس جمع نہ کرے تو تیرا سارا وقت تیرے پاس کام ہی کے لیے ہو۔

الْحَمْدُ لِلَّهِ الْقَيُّومِ

۲۸۵ ہر شے جو ضرورت سے زائد ہے فضول ہے۔

الْحَمْدُ لِلَّهِ الْقَيُّومِ

۲۸۶ فضول مال کی حفاظت میں جو وقت لگا، فضول گیا۔ اپنا وقت یوں مت کھو۔ تیرے پاس وقت سے زیادہ قیمتی اور کوئی چیز نہیں۔

الْحَمْدُ لِلَّهِ الْقَيُّومِ

۲۸۷ دنیا میں مال کی کوئی کمی نہیں، ہر قسم کے مال کے ڈھیر لگے پڑے ہیں لیکن پھر بھی غریب پیٹ سے بھوکے اور تن سے ننگے مارے مارے پھرتے ہیں۔

الْحَمْدُ لِلَّهِ الْقَيُّومِ

۲۸۸ اللہ تبارک و تعالیٰ عز و جل ذوالجلال والاکرام نے اپنے بعض بندوں کو مالوں کے انبار بخشے ہیں۔ تاکہ وہ فراغت سے رہیں اور اپنے محتاج بھائیوں کو اس مال میں سے خیرات کر کے ثواب حاصل کریں۔

لیکن ایسا نہیں ہوتا، کوئی مالدار کسی حاجت مند کو اپنے مال میں سے کچھ دینے کو تیار نہیں۔ پس یہ مال اس کے لیے عذاب کا موجب ہے۔

اللہ جل شانہ نے فرمایا

الَّذِينَ يَبْخُلُونَ وَيَأْمُرُونَ النَّاسَ بِالْبُخْلِ وَيَكْتُمُونَ مَا آتَاهُمُ  
اللَّهُ مِنْ فَضْلِهِ ط وَأَعْتَدْنَا لِلْكَافِرِينَ عَذَابًا مُهِينًا (النساء: ۳۷)

اور جو لوگ بخل کریں اور لوگوں کو بھی بخل سکھائیں اور جو مال اللہ نے ان کو اپنے فضل سے دیا ہے۔ اسے چھپا چھپا کر رکھیں اور ہم نے (ایسے) ناشکروں کے لیے ذلت کا عذاب تیار کر رکھا ہے۔

الْحَمْدُ لِلَّهِ الْقَيُّومِ



۲۸۹ اگر مالدار اس معاملہ میں ذرا سی بھی نرمی برتیں اور اس امانت کو حقدار تک پہنچادیں تو دنیا میں کوئی

محتاج نہ رہے۔ اور نہ ہی ان کے مالوں میں کمی واقع ہو۔

جو مال خرچ نہیں کیا جاتا، کسی نہ کسی وجہ سے ضائع ہو جاتا ہے۔

گویا بخل مال کو بھی لے جاتا ہے اور ثواب کو بھی۔ واللہ باللہ۔

اللہ جل جلالہ اور عم نوالہ نے فرمایا۔

وَلَا يَحْسَبَنَّ الَّذِينَ يَبْخُلُونَ بِمَا أَنَّهُمُ اللَّهُ مِنْ فَضْلِهِ هُوَ خَيْرًا  
لَّهُمْ بَلْ هُوَ شَرٌّ لَّهُمْ سَيُطَوَّقُونَ مَا بَخَلُوا بِهِ يَوْمَ الْقِيَامَةِ ۝

(آل عمران: ۱۸۰)

”جو لوگ بخل کرتے ہیں، اس مال سے، جو اللہ نے انہیں دیا ہے اپنے فضل سے، وہ

اس بخل کو اپنے حق میں اچھا نہ سمجھیں، بلکہ ان کے لیے برا ہے، وہ جس مال میں بخل

کرتے ہیں، قیامت کے دن اس کا طوق بنا کر ان کی گردنوں میں ڈالا جائے گا۔“

الْحَمْدُ لِلَّهِ الْقَيُّومِ

۲۹۰ اپنے بھائی کی حاجت کو اپنی حاجت پہ مقدم رکھ، اور ہر شے، جو بھی تیرے پاس ہے، اپنے حاجت

مند بھائی کو دے کر سرفراز ہو جا۔ کسی حاجت مند کو خالی مت لوٹا، کبھی مت لوٹا، یہی آدمیت ہے اور

یہی اسلام۔

اللہ تبارک و تعالیٰ عز و جل ذوالجلال والا کرام نے فرمایا

وَأَنْفَقُوا مِنْ مَّا رَزَقْنَاهُمْ مِنْ قَبْلِ أَنْ يَأْتِيَ أَحَدَكُمُ الْمَوْتُ فَيَقُولَ رَبِّ

لَوْلَا أَخَّرْتَنِي إِلَىٰ أَجَلٍ قَرِيبٍ فَأَصَّدَّقَ وَأَكُن مِنَ الصَّالِحِينَ ۝ (منافقون ۱۰)

اے مومنو! اور جو مال ہم نے تم کو دیا ہے، اس میں سے اس وقت سے پہلے خرچ کر لو

کہ تم میں سے کسی کی موت آجائے، تو اس وقت کہنے لگے کہ اے میرے پروردگار!

تو نے مجھے تھوڑی سی اور مہلت کیوں نہ دی تاکہ میں خیرات کر لیتا اور نیک لوگوں میں

داخل ہوتا۔

الْحَمْدُ لِلَّهِ الْقَيُّومِ



۲۹۱ ہر مال جو بھی اس دنیا میں ہے اللہ تبارک و تعالیٰ عزوجل ذوالجلال والا کرام کا مال ہے، تو اس میں بخل مت کر اور نہ ہی اس کا مالک بن، مال کو مال کے حقداروں تک پہنچا۔ بے شک محتاجوں کی دعائیں تیری قسمت پلٹ دیں گی۔

اللہ تبارک و تعالیٰ نے فرمایا۔

وَمَا أَنْفَقْتُمْ مِّنْ شَيْءٍ فَهُوَ يُخْلِفُهُ وَهُوَ خَيْرُ الرَّزِقِينَ ۝ (السبأ: ۳۹)  
اور تم جو چیز خرچ کرو گے وہ اس کا تمہیں عوض دے گا۔ وہ سب سے بہتر رزق دینے والا ہے

۲۹۲ یہ مال آزمائش ہے، اس آزمائش میں پورا تر۔

جیسے کہ اللہ تبارک و تعالیٰ نے فرمایا:

إِنَّمَا أَمْوَالُكُمْ وَأَوْلَادُكُمْ فِتْنَةٌ ۝ (التغابن: ۱۵)

تمہارا مال اور تمہاری اولاد آزمائش ہے۔

کسی مال کو اپنا مال مت جان، اور نہ ہی اسے اس کے حقداروں سے روک۔ اس مال کو محتاجوں تک پہنچا دے، بھوکوں کو کھلا دے، اور ننگوں کو پہنا دے۔

وَفِي أَمْوَالِهِمْ حَقٌّ لِّلسَّائِلِ وَالْمَحْرُومِ ۝ (الذریات: ۱۹)

یعنی ان (مالداروں) کے مالوں میں سوال کرنے والے اور (سوال نہ کرنے والے) مفلس کا حق ہے۔

الْحَمْدُ لِلَّهِ الْقَيُّومِ

۲۹۳ یہ مال اللہ تبارک و تعالیٰ عزوجل ذوالجلال والا کرام کا مال ہے۔ اور کبھی ختم نہیں ہو سکتا۔

وَمَا تَنْفِقُوا مِنْ شَيْءٍ فِي سَبِيلِ اللَّهِ يُوَفَّ إِلَيْكُمْ وَأَنْتُمْ لَا تُظْلَمُونَ ۝ (الانفال: ۶۰)

اور جو کچھ تم اللہ کے راستے میں خرچ کرو گے اس کا ثواب تم کو پورا پورا دیا جائے گا اور تمہارا ذرا نقصان نہیں کیا جائے گا۔

الْحَمْدُ لِلَّهِ الْقَيُّومِ

۲۹۴ تیرے اس درپہ تیرا یہ مال تیری مخلوق کو قیامت تک تقسیم ہوتا رہے۔ یہی ہم سب کی دعا ہے۔



رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ ط سُبْحَانَ رَبِّكَ رَبِّ  
الْعِزَّةِ عَمَّا يَصِفُونَ ط وَسَلَامٌ عَلَى الْمُرْسَلِينَ ط وَالْحَمْدُ لِلَّهِ رَبِّ  
الْعَالَمِينَ ۝ آمِينَ ثُمَّ آمِينَ۔

الْحَمْدُ لِلَّهِ الْقَيُّومِ

۲۹۵ نہ معلوم سونے کی دنیا میں کیوں اتنی قدر ہے حالانکہ یہ نمائش و زیبائش کے سوا اور کسی کام نہیں آتا۔  
اس کے مقابلے میں:

لوہا بڑی کارآمد چیز ہے۔

الْحَمْدُ لِلَّهِ الْقَيُّومِ

۲۹۶ ہر وہ شے جس کے بغیر زندگی کا گزارہ چل سکے غیر ضروری ہے۔  
سونا اگر کسی کو بھی کبھی نہ ملے تو کسی کا بھی کوئی کام کبھی نہ رکے لیکن لوہا زندگی کا اہم جزو ہے۔ اس کی  
شاہ کو بھی ضرورت ہے اور گدا کو بھی۔ شیخ کو بھی اور برہمن کو بھی۔

الْحَمْدُ لِلَّهِ الْقَيُّومِ

۲۹۷ ملکی، قومی اور مذہبی ترقی کا انحصار تعلیم پہ، اور تعلیم کا نصاب اور نصاب کا شخصیت پہ موقوف ہوتا  
ہے۔ گویا تعلیم کے لیے نصاب اور نصاب کے لیے شخصیت کا ہونا لازم و ملزوم ہے۔  
قومی کامیابی کے لیے عوام کا تعاون ضروری ہے ورنہ کوئی ملک اور کوئی قوم کبھی ترقی نہیں کر سکتی۔

الْحَمْدُ لِلَّهِ الْقَيُّومِ

۲۹۸ بُرے کو ہر بات بُری معلوم ہوتی ہے۔ زمانہ برا نہیں، بُرے کو ہی بُرا معلوم ہوتا ہے۔

الْحَمْدُ لِلَّهِ الْقَيُّومِ

۲۹۹ ولایت نبوت کی، اور نبوت ربوبیت کی مظہر ہے جو شے نبوت نے ناپسند کی، ولایت اسے کیسے پسند  
کر سکتی ہے۔

الْحَمْدُ لِلَّهِ الْقَيُّومِ

۳۰۰ شریعت کی پابندی، نفس کی عین مخالفت ہے۔

الْحَمْدُ لِلَّهِ الْقَيُّومِ



۳۰۱ نفس کی سب سے مرغوب شے شہرت ہے۔

الحمد لله القیوم  
۳۰۲ نفس کی مخالفت میں جو مقام ملامت کو حاصل ہے، کسی اور کو نہیں۔

الحمد لله القیوم  
۳۰۳ نبوت کا ظاہری کام، احکام پہنچانا ہے۔

الحمد لله القیوم  
۳۰۴ اتقا کا فخر زوال کی ابتدائی علامت ہے۔

الحمد لله القیوم  
۳۰۵ گنہگار کو اپنے گناہوں پہ ندامت اور متقی کو اپنے تقویٰ پہ فخر ہوتا ہے، ندامت کا مقام فخر سے اعلیٰ ہے۔

الحمد لله القیوم  
۳۰۶ سنت کا اتباع قوی و مستقیم عمل ہے، پہاڑ سے مضبوط، سمندر سے گہرا، ریگستان سے وسیع، آندھی سے سخت اور طوفان سے بھی تیز۔ ماشاء اللہ، جو اس سے ٹکراتا ہے، پاش پاش ہو جاتا ہے۔

الحمد لله القیوم  
۳۰۷ بادشاہ جب عوام کے مفاد سے غافل و بے خبر ہو کر ذاتیات میں مصروف ہو جاتا ہے، بدل دیا جاتا ہے۔

الحمد لله القیوم  
۳۰۸ مغل شہزادوں کی تباہی کا باعث آسائش و استراحت ہی تو تھا ورنہ جب تک وہ تیغ و سناں سے کھیلتے رہے، ساری دنیا میں تمکنت رہی، آسائش قوموں کی رسوائی اور تباہی کا پیش خیمہ ہوتی ہے۔

الحمد لله القیوم  
۳۰۹ بابا آدم کو اللہ نے اپنے ہاتھ سے اور اماں حوا کو آدم کی پسلی سے پیدا کیا۔

الحمد لله القیوم  
۳۱۰ حضرت آدم علیہ السلام کو اپنی خلافت کے لیے اور اماں حوا کو آدم کی دلجوئی کے لیے بنایا۔ گویا



عورت آدمی کے لیے اور آدمی اللہ کے لیے ہے۔ عورت گھر کی مالکہ اور منظمہ ہے۔ گھر سے باہر اس کا کوئی کام نہیں۔

عورت اندر کے لیے ہے اور مرد باہر کے لیے۔

عورت جب بھی باہر نکلی، خرابی ہوئی۔

عورت کبھی حاکم نہیں ہو سکتی۔ مگر گھر کی

اور کبھی سلامت نہیں رہ سکتی۔ مگر گھر میں

اور کبھی ناظم نہیں ہو سکتی مگر بچوں کی

اور اسی لیے اس کو بنایا گیا ہے۔

عورت وزیر بنا کرتی ہے، بنا نہیں کرتی

الْحَمْدُ لِلَّهِ الْقَيُّومِ

۳۱۱ علم اہم امانت ہے۔ اس میں کسی بھی قسم کی خیانت کبھی مت کر۔

الْحَمْدُ لِلَّهِ الْقَيُّومِ

۳۱۲ فتنات کی اصل مال ہے۔ مال ختم فتنات ختم۔

الْحَمْدُ لِلَّهِ الْقَيُّومِ

۳۱۳ اس حال میں اٹھ کہ آج مرجانا ہے اور اس حال میں سو کہ صبح نہیں اٹھنا۔ موت کا یہ مراقبہ کا یا پلٹ ہے۔

الْحَمْدُ لِلَّهِ الْقَيُّومِ

۳۱۴ آدم کا انکار کفر اور منکر شیطان ہے۔

الْحَمْدُ لِلَّهِ الْقَيُّومِ

۳۱۵ جو بندہ جس کام کے لیے پیدا ہوا ہے اُسے اسی قسم کا علم دیا جاتا ہے۔ لوہار کا یہ گلہ کہ اسے جوتا بنانا نہیں آتا عبث ہے۔

الْحَمْدُ لِلَّهِ الْقَيُّومِ

۳۱۶ لوہار تلوار بناتا ہے، موچی جوتا۔ ہر صاحب فن اپنے فن میں ماہر ہے نہ کہ ہر فن میں۔

الْحَمْدُ لِلَّهِ الْقَيُّومِ



۳۱۷ جو چیز جس کے لیے ضروری ہوتی ہے دی جاتی ہے، جو نہیں دی جاتی، سمجھیے، اسے اس کی ضرورت ہی نہیں اس لیے کہ کوئی مالک کسی کاریگر کو اوزاروں کے بغیر کبھی کارخانہ میں نہیں بھیجا کرتا۔

الْحَمْدُ لِلَّهِ الْقَيُّومِ

۳۱۸ فقرا انبیاء علیہم السلام کی وہ سنت مؤکدہ ہے جس پہ کہ سید الانبیاء حضور اقدس صلی اللہ علیہ وسلم کونا ز ہے۔

الْحَمْدُ لِلَّهِ الْقَيُّومِ

۳۱۹ جس فقر پہ حضور صلی اللہ علیہ وسلم کونا ز تھا۔ آہ، ہم اس سے بیزار ہیں۔ یہ نسبت کیسی؟

الْحَمْدُ لِلَّهِ الْقَيُّومِ

۳۲۰ آج فقر سے بڑھ کر ہمیں کسی اور شے سے نفرت نہیں۔

الْحَمْدُ لِلَّهِ الْقَيُّومِ

۳۲۱ درویش تارک الدنیا ہوتا ہے نہ کہ تارک السنّت، تارک السنّت گمراہ ہے۔ اگرچہ کوئی ہو۔

الْحَمْدُ لِلَّهِ الْقَيُّومِ

۳۲۲ خلافت عام ہے۔ کسب پہ موقوف ہے، نسب پہ نہیں۔

الْحَمْدُ لِلَّهِ الْقَيُّومِ

۳۲۳ مشاہدہ یقین کو محکم کرتا ہے۔ یقین خواہ کتنا ہی بلند ہو، مشاہدے کا متمنی ہوتا ہے۔

الْحَمْدُ لِلَّهِ الْقَيُّومِ

۳۲۴ انسان کے پاس سب سے قیمتی چیز وقت ہے، اور کوئی عقل مند کسی قیمتی چیز کو کبھی ضائع نہیں کیا کرتا۔

الْحَمْدُ لِلَّهِ الْقَيُّومِ

۳۲۵ ہر دل ہر شے کا خزینہ ہے، اپنے دل سے پوچھ۔ بے شک دل کی تصدیق اللہ تعالیٰ کی تصدیق ہے۔

الْحَمْدُ لِلَّهِ الْقَيُّومِ

۳۲۶ باطن امر مخفی ہے۔ کبھی ظاہر نہیں ہوتا۔

الْحَمْدُ لِلَّهِ الْقَيُّومِ

۳۲۷ اللہ نے کوئی بھی شے بے فائدہ نہیں بنائی۔ ہر شے کارآمد و مفید ہے۔ تخلیق میں جو اہمیت لعل کو



حاصل ہے، وہی سنگ کو، جو گل کو ہے، وہی گل کو۔

الْحَمْدُ لِلَّهِ الْقَيُّومِ

۳۲۸ جب تک کوئی کسی گناہ کی حقیقت سے واقف نہیں ہوتا۔ گناہ سے نفرت نہیں کرتا اور جب تک نفرت نہیں کرتا، باز نہیں رہتا۔

الْحَمْدُ لِلَّهِ الْقَيُّومِ

۳۲۹ جب بھی کسی پہ گناہ کی حقیقت واضح ہو جاتی ہے متنفر ہو جاتا ہے اور جب متنفر ہو جاتا ہے تائب ہو جاتا ہے۔

الْحَمْدُ لِلَّهِ الْقَيُّومِ

۳۳۰ ایک سچی توبہ ساری عمر کے گناہوں کو دھو دیتی ہے۔

الْحَمْدُ لِلَّهِ الْقَيُّومِ

۳۳۱ یہ توبہ کوئی توبہ نہیں۔ اگرچہ ثواب سے یہ بھی خالی نہیں۔

الْحَمْدُ لِلَّهِ الْقَيُّومِ

۳۳۲ ولایت کے بے شمار مدارج ہیں، تائب کی ولایت ابدی اور سب کی سردار ہے توبہ کے دفتر میں تیری توبہ کا پہلا نمبر ہو۔

الْحَمْدُ لِلَّهِ الْقَيُّومِ

۳۳۳ دلوں کے علم دلوں ہی سے سیکھے جاتے ہیں۔ یہ علم وہی ہے کسی نہیں۔

الْحَمْدُ لِلَّهِ الْقَيُّومِ

۳۳۴ دلوں کے استاد دل ہوتے ہیں۔ دل ہی دلوں کو پڑھایا کرتے ہیں۔

الْحَمْدُ لِلَّهِ الْقَيُّومِ

۳۳۵ یہ شاہی سکے دل ہی کی ٹکسال میں ڈھالے جاتے ہیں۔

الْحَمْدُ لِلَّهِ الْقَيُّومِ

۳۳۶ بے کار، آخربیکار ہو جاتا ہے۔ پھر کسی کام کا نہیں رہتا۔

الْحَمْدُ لِلَّهِ الْقَيُّومِ



۳۳۷ جس کار کا کار گیر حکم دے۔ کر۔ ان کی حمد و ثنا مطلوب ہو تو اجر و عطا سے بے نیاز ہو کر اور اس انداز میں کر کہ تجھ پہ ان کو ترس آئے، تیرا عجز، تیرا نیاز، تیرا نالہ، تیری زاری، تیری خودی، تیرا سکوت، تیرا شکر، تیرا انتظار، تیرا عزم، تیرا استقلال، ان کی رحمت کو کھینچ لائے۔ یہی تیری بازی اور یہی تیرا کمال ہے۔

الْحَمْدُ لِلَّهِ الْقَيُّومِ

۳۳۸ ولایت نہیں، ولایت کا معیار حاصل کر۔

الْحَمْدُ لِلَّهِ الْقَيُّومِ

۳۳۹ خالق مخلوق کے ہر اس کلام کو جس پہ کہ متکلم نے عملی نمونہ دیا ہوتا ہے۔ نگار خانہ دہر میں مخلوق کی زبان پہ زندہ اور قائم رکھتا ہے۔

الْحَمْدُ لِلَّهِ الْقَيُّومِ

۳۴۰ اللہ مطلوب، زندگی منزل اور نفس مسافر ہے۔ مسافر جب تک سفر ختم نہیں ہوتا، بے آرام رہتا ہے، گویا زندگی منزل ہے اور نفس مسافر۔ اور کوئی مسافر، بوڑھا ہو یا جوان۔ کبھی راہ میں ڈیرہ نہیں جماتا جب تک سفر ختم نہیں ہوتا۔ برابر چلتا رہتا ہے۔

الْحَمْدُ لِلَّهِ الْقَيُّومِ

۳۴۱ مر کر جینے والا کبھی نہیں مرتا۔ کسی نہ کسی صورت میں زندہ رہتا ہے۔ تو یہاں رہنے نہیں۔ رہنا سکھانے آیا ہے۔

الْحَمْدُ لِلَّهِ الْقَيُّومِ

۳۴۲ وہ ترک دنیا تھی۔ یہ ترک تمنا

وہ ترک رنگ و بو، اور یہ ترک ہستی ہے۔

گویا وہ آغاز تھا، یہ انجام، وہ خیال تھا اور یہ تکمیل

الْحَمْدُ لِلَّهِ الْقَيُّومِ

۳۴۳ ہستی نے جب نیستی کا لبادہ اوڑھا ہر شے سے دست بردار ہوئی، مستغنی ہوئی، بے نیاز ہوئی، اور جب بے نیاز ہوئی، کشمکش دہر سے آزاد ہوئی۔ مستی آئی اور ابدی ہستی لائی۔

الْحَمْدُ لِلَّهِ الْقَيُّومِ



۳۴۴ ترک دنیا:

بچوں کا کھیل نہیں، مردوں کا اکھاڑا ہے۔ اس میدان میں بڑے بڑے جوانمرد گھٹنے ٹیک گئے۔

الحمد لله القیوم

۳۴۵ زیادہ بولنا یا بالکل ہی چپ ہو جانا ایک ہی حال (مستی) کے دو مختلف انداز ہیں، البتہ چپ ہو جانا بولنے سے بہتر ہے۔ اگر منصور چپ رہتا کبھی سولی پہ نہ چڑھتا اور اگر سولی پہ نہ چڑھتا، عشق کی

کتاب بے ذوق رہتی۔ الحمد لله القیوم

۳۴۶ تونے اے جانِ من! صرف سنا ہے، دیکھا نہیں۔ اگر تو محبت کے جلال کو دیکھ لیتا رو نگٹے کھڑے ہو جاتے، اور جیتے جی کبھی نام تک نہ لیتا، نہ ہی کچھ کہتا۔ پھر اس نے کہا کہ ہم ایک مدت اپنے محبوب کے جلال کا تختہ مشق بنے رہے۔

الحمد لله القیوم

۳۴۷ اور یہ سب اس لیے ہوتا ہے، کہ ہر کوئی ان کی محبت کا دعویٰ دار نہ بن بیٹھے۔

الحمد لله القیوم

۳۴۸ ملاح جب کسی بھی طرح نہ مانا، وہ دریا میں کود پڑا۔

مرحبا۔ اے ہمتِ مردانہ مرحبا۔

مرحبا۔ اے جوشِ رندانہ مرحبا

موت و حیات سے بے پروا ہو کر دریا میں چھلانگ لگادی۔

الحمد لله القیوم

۳۴۹ ”کسی کی اُمید پہ رکنا کوئی جوانمردی نہیں،، یہ سوچ کر دریا میں کود پڑا۔

مرحبا۔ اے ہمتِ مردانہ مرحبا۔

تیری بلائیں دور اور تیری منزل نزدیک ہے۔

طوفان کی موجوں سے کھیلنے والے نوجوان کو ہاتھ نے پکارا، اسے دلاسا دیا اور کہا:

اب کوئی طوفان تجھے ڈبو نہیں سکتا، نہ ہی تو کبھی ڈوب سکتا ہے۔ تیرے ڈوبنے کا وقت گزر چکا، اب

کوئی موج تجھے ڈبو نہیں سکتی، یہ بے چارہ گرداب تیری ہمت کی بھلا کیسے تاب لاسکتا ہے، یہ سب



کچھ ہے لیکن تیرے سامنے کچھ بھی نہیں۔ **يَا حَيُّ يَا قَيُّوْمُ**  
یہ موج تیرا کیا مقابلہ کر سکے، اور کیسے کر سکے، دریا کی دریائی تیری ہمت پہ نازاں اور تیرے عزم پہ  
قربان ہے۔ تیرا عزم دریا کی ساری دریائی پہ غالب ہے۔

**الْحَمْدُ لِلَّهِ الْقَيُّوْمِ**

۳۵۰ اگر اجتماع کمال ہوتا تو میرے مولا، میرے آقا، میرے مخدوم، میرے صابر کی مجلس کبھی  
برخواست نہ ہوتی۔

حال یہ تھا کہ شمس الارض شمس الدین ترک کے سوا کسی کو بھی باریابی نصیب نہ ہوئی، یہاں تک کہ بعد وصال  
بھی کسی کو حاضری کی جرأت نہ ہو سکی، جنگلی درندے ہی آپ کی درباری پہ مامور رہے اگر شہرت کمال ہوتی تو  
حضرت خواجہ اویس قرنیؒ (عاشق رسول صلی اللہ علیہ وسلم) قرن کے ایک سنسان جنگل میں اپنے بھائی کے اونٹ  
چرا کر چھپ چھپ کر جھٹ نہ لنگھاتے اگر عبادت کمال ہوتی شیطان کبھی مردود نہ ہوتا  
اگر تقویٰ کمال ہوتا، برصیصا کبھی راندانہ جاتا۔

ندامت کا لبادہ اوڑھ کر محبوب کی ناز برداری کمال اور محبوب کے فراق میں گھلنا کمال کمال ہے۔

**الْحَمْدُ لِلَّهِ الْقَيُّوْمِ**

۳۵۱ اہل طریقت، اہل وفا، اہل محبت اور اہل جستجورات کو نہیں سوتے، ساری رات کبھی نہیں سوتے، نہ  
ہی انہیں رات بھر سونا زیب دیتا ہے۔

**الْحَمْدُ لِلَّهِ الْقَيُّوْمِ**

۳۵۲ نفع دینے والے علم سے مراد وہ علم ہے۔  
جو دنیا اور آخرت دونوں میں نفع دے۔

دنیا میں عزت و ایمان کا موجب ہو اور آخرت میں نجات کا۔

**الْحَمْدُ لِلَّهِ الْقَيُّوْمِ**

۳۵۳ کفر اسلام کی ضد ہے۔ نہ کبھی ایک فیصلے پہ متفق ہو سکتا ہے، نہ ایک مرکز پہ متحد۔

**الْحَمْدُ لِلَّهِ الْقَيُّوْمِ**

اے گزارتے



۳۵۴ طلب و تمنا سے دستبردار ہو کر، بے نیاز کی ناز برداری محبت کا ایک کمال۔ بے پروا کی بے پروائی سے بے پروا ہو کر ان کی محبت کے فراق میں گھلنا کمال کمال ہے۔

الْحَمْدُ لِلَّهِ الْقَيُّومِ

۳۵۵ ہر شے کی تکمیل کے لیے مادی ہو یا روحانی، مقدار کی مناسبت لازمی ہے۔

الْحَمْدُ لِلَّهِ الْقَيُّومِ

۳۵۶ خدائی کاموں سے خدائی طاقت پیدا ہوتی ہے اور خدائی طاقت ہی سے بندہ خدا تک پہنچا کرتا ہے۔

الْحَمْدُ لِلَّهِ الْقَيُّومِ

۳۵۷ ہر بندہ کو ہر کام میں کامیاب ہونے کے لئے خدائی طاقت درکار ہے۔

الْحَمْدُ لِلَّهِ الْقَيُّومِ

۳۵۸ کوئی بندہ جب کسی خدائی عادت کو اپنالیتا ہے خدا سے اس کے مثل خدائی طاقت عطا فرمادیتا ہے۔

الْحَمْدُ لِلَّهِ الْقَيُّومِ

۳۵۹ خدا ہی کی توفیق سے بندہ خدائی کام کر سکتا ہے۔

خدا سے توفیق مانگ۔

الْحَمْدُ لِلَّهِ الْقَيُّومِ

۳۶۰ ہر کسی کی قسمت میں کام نہیں ہوتا، کام کسی قسمت والے ہی کو ملا کرتا ہے۔

الْحَمْدُ لِلَّهِ الْقَيُّومِ

۳۶۱ جسے کام ملا اسے ہر شے ملی، اور سب کچھ ملا۔ الحمد للہ

الْحَمْدُ لِلَّهِ الْقَيُّومِ

۳۶۲ انعام و اکرام سے بے نیاز ہو کر کام میں محو ہو۔ کام بذاتِ خود ایک انعام ہے۔ کاریگر اپنے کام میں

محو ہو کر کام کے سوا کسی اور فکر میں کبھی متفکر نہیں ہوتے۔

الْحَمْدُ لِلَّهِ الْقَيُّومِ

۳۶۳ اہل فن کبھی متفکر نہیں ہوتے۔ کوئی حادثہ کسی اہل فن کو کبھی متفکر نہیں کر سکتا۔ فن کار کا استغراق ہر فکر پہ



حاوی ہوتا ہے۔

الْحَمْدُ لِلَّهِ الْقَيُّومِ

۳۶۳ جب تک کوئی فن کار کلیتاً اپنے فن کی دھن میں ہمہ تن محو و مستغرق نہیں ہوتا بامراد نہیں ہوتا۔ یہ تمام ایجادات روحانی ہوں یا مادی، فکر ہی کی بدولت اور فکر ہی کا حاصل ہیں۔

الْحَمْدُ لِلَّهِ الْقَيُّومِ

۳۶۵ تو اپنے کسی کام پہ نازاں مت ہو، کام لیا جاتا ہے، کیا نہیں جاتا۔

الْحَمْدُ لِلَّهِ الْقَيُّومِ

۳۶۶ کوئی زمانہ کسی صفت سے کبھی خالی نہیں ہوتا۔

ہر زمانہ ہر صفت سے متصف ہوتا ہے۔

الْحَمْدُ لِلَّهِ الْقَيُّومِ

۳۶۷ حال ماضی کا شاہد ہے۔

الْحَمْدُ لِلَّهِ الْقَيُّومِ

۳۶۸ جو صفت ماضی میں تھی، حال میں بھی ہے۔ اگر حال میں نہیں، ماضی میں بھی نہ تھی۔

الْحَمْدُ لِلَّهِ الْقَيُّومِ

۳۶۹ جس طرح عشرہ مبشرین کے سوا کسی بندہ کی بابت کوئی قطعی جنتی ہونے کا فتویٰ نہیں دے سکتا اسی طرح صحابہ کرامؓ کے بعد کسی بندہ کی بابت بھی کوئی بندہ یہ فتویٰ نہیں دے سکتا کہ بے شک اللہ اس پہ راضی ہوا۔ اگرچہ کوئی بھی زمانہ اللہ کے ان بندوں سے کہ جن پہ اللہ راضی ہوا۔ کبھی خالی نہیں ہوا۔

الْحَمْدُ لِلَّهِ الْقَيُّومِ

۳۷۰ کیا اتنی بڑی مخلوق میں سے اللہ اپنے کسی بھی بندہ پہ راضی نہ ہوا؟ یا کوئی بھی بندہ اپنے اللہ کو راضی نہ کر سکا؟ بے شک اللہ اپنی مخلوق میں سے بہت سے بندوں پہ راضی ہوتا ہے اگرچہ ہر بندہ پر نہیں۔

الْحَمْدُ لِلَّهِ الْقَيُّومِ

۳۷۱ ماحول بدل:

ہر انسان ماحول ہی کے ماتحت پرورش پاتا ہے۔ انسانی تربیت میں جو اہمیت ماحول کو حاصل ہے



کسی اور تعلیم کو نہیں۔

الْحَمْدُ لِلَّهِ الْقَيُّومِ

۳۷۲ جب تک کوئی اپنا ماحول نہیں بدلتا، یا جب تک اللہ کسی کا ماحول نہیں بدلتا۔ کوئی نہیں بدلتا۔

الْحَمْدُ لِلَّهِ الْقَيُّومِ

۳۷۳ لَا حَوْلَ وَلَا قُوَّةَ إِلَّا بِاللَّهِ

یہ جلیل القدر کلمہ معرفت کی ابتداء بھی ہے اور انتہا بھی۔

الْحَمْدُ لِلَّهِ الْقَيُّومِ

۳۷۴ احوال و مقامات اسی کے تصور کی پختگی کے مختلف مدارج ہیں۔

الْحَمْدُ لِلَّهِ الْقَيُّومِ

۳۷۵ گویا تیرا یہ تسلیم کرنا کہ تو کسی بھی حرکت پہ کوئی قدرت نہیں رکھتا اور نہ ہی اپنی مرضی کے مطابق کچھ

کرنے پہ قدرت رکھتا ہے۔ تیری نیستی کی دلیل ہے۔ اور یہ نیستی اگر دل سے ہو، عین بندگی ہے۔

الْحَمْدُ لِلَّهِ الْقَيُّومِ

۳۷۶ جس نے بھی اللہ کی پروا کی، ماسوا سے بے پروا ہوا۔ اللہ کی پروا ہر پروا سے بے پروا کر دیتی ہے۔

الْحَمْدُ لِلَّهِ الْقَيُّومِ

۳۷۷ زہد کا ناز، زاہد کو عاجز بننے نہیں دیتا۔

عجز عبودیت کا وہ فخر ہے جس پہ کہ معبود کو ناز ہوتا ہے۔

الْحَمْدُ لِلَّهِ الْقَيُّومِ

۳۷۸ جس قدر گنہگار اپنے رب سے ڈرا کرتا ہے، زاہد نہیں ڈرتا اس لیے کہ گنہگار کو اللہ کے سوا کسی کا کوئی

آسرا نہیں ہوتا اور نہ ہی اس کا کوئی لاگو ہوتا ہے۔

الْحَمْدُ لِلَّهِ الْقَيُّومِ

۳۷۹ گناہ اگرچہ بُری چیز ہے، بڑی چیز ہے، ایک گناہ سارے مان توڑ دیتا ہے۔

الْحَمْدُ لِلَّهِ الْقَيُّومِ

۳۸۰ کعبہ سجدہ گاہ ہے..... رب معبود



کعبہ دور ہے..... رب حضور

کعبے کا اتنا ادب..... اور رب کی پرواہی نہیں۔

الحمد لله على القیوم

۳۸۱ جس کی بنیاد نفاق پہ رکھی گئی ہو اُس میں محبت کا پھول کبھی کھل نہیں سکتا۔ اور محبت قوموں کی زندگی کی روح رواں ہوتی ہے۔

الحمد لله على القیوم

۳۸۲ اگر کوئی کسی سے ایک نیکی کرے اور پھر عمر بھر بدی کرتا رہے۔

مرد وہ ہے جو اس کی ایک نیکی کو ہمیشہ یاد رکھے، کبھی فراموش نہ کرے، اور اس کی تمام بدیاں فراموش کر دے۔

الحمد لله على القیوم

۳۸۳ محبت کبھی نفرت میں تبدیل نہیں ہوتی۔ جو محبت نفرت میں تبدیل ہو سمجھو صفاتی تھی۔ اگر ذاتی ہوتی، اٹل ہوتی، کبھی نہ بدلتی۔

اس لیے کہ محبوب کی بے رُخی محب کی محبت پہ بے اثر ہوتی ہے۔

الحمد لله على القیوم

۳۸۴ جسے بقا حاصل ہو جاتی ہے، قیامت تک زندہ اور باقی رہتا ہے اس کا حکم ربی حکم ہوتا ہے۔

اور ہر مخلوق ارضی ہو یا سماوی، بری ہو یا بحری، نوری ہو یا ناری اُس کے حکم کی تعمیل کرتی ہے۔

ماشاء الله

الحمد لله على القیوم

۳۸۵ قدر نقلی اور بے قدری اصلی مقام ہے۔

الحمد لله على القیوم

۳۸۶ جس کا جتنا بلند مقام ہوتا ہے اتنی ہی اس کی اس دنیا میں بے قدری ہوتی ہے۔

الحمد لله على القیوم



۳۸۷ یوسف علیہ السلام جب تک مصر کے بازار میں نہ بکے، مصر کے بادشاہ نہ بنے۔

الْحَمْدُ لِلَّهِ الْقَيُّومِ

۳۸۸ ہر بے قدری میں اعلیٰ درجے کی قدر پوشیدہ ہے۔

الْحَمْدُ لِلَّهِ الْقَيُّومِ

۳۸۹ جو راحت بے قدری میں حاصل ہو، ابدی ہوتی ہے۔

الْحَمْدُ لِلَّهِ الْقَيُّومِ

۳۹۰ یہ بے قدری تیری نہیں نفس کی ہے اور ہر نفس جب تک وہ مزکی نہیں ہوتا بے قدر اور بے قدری ہی کا مستحق ہوتا ہے۔ ہر نفس مکار، عیار اور سرکش ہے۔ کوئی تہذیب کسی نفس کو مہذب نہیں بنا سکتی مگر بے قدری

اور بے قدری

ترکیہ نفس کے لیے بہترین تہذیب ہے۔ بے قدری ملامت ہی کا دوسرا نام ہے۔

اور ہر نفس:

کرامت کا طالب ہے، ملامت کا نہیں

الْحَمْدُ لِلَّهِ الْقَيُّومِ

۳۹۱ علم قال میں اور عشق حال میں مصروف ہے۔ قال در دسر اور حال در دجگر ہے۔

الْحَمْدُ لِلَّهِ الْقَيُّومِ

۳۹۲ جس طرح ہر انسان اپنے رہنے کے لیے گھر، کھانے کے لیے خوراک اور پہننے کے لیے لباس کا

آپ ذمہ دار ہے اسی طرح ہر انسان اور ہر قوم اپنی اصلاح کی بھی آپ ہی ذمہ دار ہے۔

الْحَمْدُ لِلَّهِ الْقَيُّومِ

۳۹۳ جب کوئی آدمی یا قوم اپنی اصلاح کا تہیہ کر لیتی ہے اللہ اسے اسی وقت ضروری اسباب عنایت

فرمادیتے ہیں۔

الْحَمْدُ لِلَّهِ الْقَيُّومِ

۳۹۴ جس آدمی یا قوم نے دنیا میں ترقی کی، اسی اصول کے ماتحت کسی دوسرے کو کسی کے لیے کوئی



عمارت کے بنانے کی کیا ضرورت۔

الْحَمْدُ لِلَّهِ الْقَيُّومِ

۳۹۵ جب تک کوئی آدمی یا قوم اپنی اصلاح کا عزم بالجزم نہیں کرتی کوئی دوسرا کبھی کچھ نہیں کر سکتا۔

الْحَمْدُ لِلَّهِ الْقَيُّومِ

۳۹۶ انسان خود ہی اپنی پسند کی عمارت تعمیر کیا کرتا ہے، کوئی دوسرا اس کے لیے اس سے بہتر عمارت نہیں بنا سکتا۔ اسی طرح اپنی ہی پسند کا کھانا اور لباس پسند کرتا ہے۔ کسی دوسرے کی پسند کبھی پسند نہیں کرتا۔

الْحَمْدُ لِلَّهِ الْقَيُّومِ

۳۹۷ اصلاح کا جذبہ ہر جدوجہد کا، انفرادی ہو، یا اجتماعی راہنما ہوتا ہے اور ہر معاملہ میں دینی ہو یا دنیوی پوری راہنمائی کرتا ہے۔

الْحَمْدُ لِلَّهِ الْقَيُّومِ

۳۹۸ اصلاح میں جو اہمیت جذبے کو حاصل ہے کسی اور عمل کو نہیں۔

الْحَمْدُ لِلَّهِ الْقَيُّومِ

۳۹۹ قابلیت قوم کا بہترین سرمایہ، اور یہی قوم کی معمار ہوتی ہے۔

الْحَمْدُ لِلَّهِ الْقَيُّومِ

۴۰۰ انتخاب و عنایت کسب کی قابلیت پہ ہونہ کہ نسب پہ۔

الْحَمْدُ لِلَّهِ الْقَيُّومِ

۴۰۱ قومی تعمیر میں نسب کوئی چیز نہیں۔

الْحَمْدُ لِلَّهِ الْقَيُّومِ

۴۰۲ قومی فخر کا معیار و مدار کسب پہ ہوتا ہے نسب پہ نہیں۔ بالکل نہیں

الْحَمْدُ لِلَّهِ الْقَيُّومِ

۴۰۳ قابلیت انسان کی وہ سفارش ہے جسے کوئی رد نہیں کر سکتا۔ یہ کسی اور سفارش کی محتاج نہیں۔

الْحَمْدُ لِلَّهِ الْقَيُّومِ



۴۰۴ قابلیت کی تحسین فنکار کی وہ دل جوئی ہے جس کی برابری کوئی اجرت نہیں کر سکتی۔

الْحَمْدُ لِلَّهِ الْقَيُّومِ

۴۰۵ اور بے قدری فنکار کو ست اور لا پروا بنا دیتی ہے۔

الْحَمْدُ لِلَّهِ الْقَيُّومِ

۴۰۶ گویا تحسین بہترین اجرت اور تحقیر بدترین بے قدری ہے۔

الْحَمْدُ لِلَّهِ الْقَيُّومِ

۴۰۷ صاحب فن تحسین و تحقیر سے بے نیاز ہو کر اپنے فن ہی کی تکمیل کے لیے اپنے فن میں مشغول ہوا کرتے ہیں۔

اور یہ مقام ہر فنکار کا نہیں، اہل فن کا ہے۔

الْحَمْدُ لِلَّهِ الْقَيُّومِ

۴۰۸ جس فنکار کا فن بین الاقوامی اہمیت کا امین ہوتا ہے اُسے اللہ اجرت کی ندامت سے مبرا رکھتا ہے۔ کسی فن کار کے فن کی عالمگیر مقبولیت بہترین اجرت ہے۔

الْحَمْدُ لِلَّهِ الْقَيُّومِ

۴۰۹ حضرت شیخ صنعان یکتائے زمانہ تھے۔

ساری دنیا میں چالیس ابدال ہوتے ہیں، اس زمانہ کے چالیسوں ابدال آپ ہی کے مرید تھے، جب مکہ کی راہ میں چلے، ان پر ایک حال طاری ہوا، اور سفر ترک کر کے وہیں راہ میں بیٹھ گئے۔ آپ کے ہمراہ انتالیس ابدال تھے انہوں نے ہر چند سمجھانے کی کوشش کی کہ وہ ایسا نہ کریں، کعبے کو چلیں۔ آپ پہ حال کا غلبہ تھا، فرمانے لگے کہ:

”کعبہ اب وہاں نہیں رہا، یہاں آ گیا ہے۔“

آخر مایوس ہو کر وہ کعبے کو چل دیئے، جب کعبے میں پہنچے، اور اپنے اس چالیسویں ساتھی سے جوان سب کا سردار تھا، اور کسی وجہ سے اُن کے ساتھ نہ جاسکا تھا، ملے اور شیخ صاحب کا سارا ماجرا بیان کیا تو انہوں نے ایک وہ بات کہی جو قیامت تک اہل طریقت کے لیے مشعل راہ ہے، آپ نے فرمایا: دوست کو اکیلے چھوڑ کر کیوں یہاں آئے، دوست کے ساتھ کیوں نہ رہے۔ دوست کے ساتھ کافر



ہو جانا، دوست کو جنگل میں اکیلے چھوڑ کر مکے میں آنے سے بہتر تھا، تم نے دوستی کے نام کو لاج لگادی، دوست بھی کبھی دوست کو تنہا چھوڑ کر کہیں جایا کرتے ہیں۔ اور پھر اس حال میں۔  
(طریقت کے ایک اہم سوال کے جواب میں)

الحمد لله القیوم

۴۱۰ کیا اللہ تعالیٰ کے حکم کے بغیر کوئی مخلوق کسی مخلوق پہ کسی قسم کے تصرف و تسلط کی کوئی قدرت رکھتی ہے؟ ہرگز نہیں، مخلوق مخلوق پہ کوئی قدرت نہیں رکھتی۔ ٹوری ہو یا ناری، خاکی ہو یا آبی۔ مگر اللہ کے حکم سے! ورنہ ہر طاقت ور کمزور کو کھا جاتا۔

الحمد لله القیوم

۴۱۱ جب تک حکم نہیں ملتا کوئی ذرہ کسی حرکت پہ کوئی قدرت نہیں رکھتا۔

الحمد لله القیوم

۴۱۲ تیرے حضور میں دنیا ذلیل ہوا کرتی تھی لیکن آج تو اُس کے حضور میں ذلیل ہے۔ آہ

الحمد لله القیوم

۴۱۳ تو اسے ایسا منہ کے بل گرا کہ دوبارہ اٹھنے کی طاقت ہی نہ رہے۔ یہ مردانگی ہے۔

الحمد لله القیوم

۴۱۴ جسے تو حلال سمجھتا ہے، مردار ہے۔ اور کسی کی کوئی دلیل۔ مردار کو پاک نہیں کر سکتی۔

الحمد لله القیوم

۴۱۵ تو قوم کا راہنما تھا۔

اگر جیسے تو کہتا ہے، کرتا۔ قوم تیرے قدم چومتی۔

قوم اب بھی تیری قدردان ہے۔

تو جو کہتا ہے، حق ہے لیکن جو کہتا ہے، کرتا نہیں۔ تیرا فعل تیرے قول کے خلاف ہے یہی وجہ ہے کہ تیری خطابت دین کے شیرازے بکھیرے جا رہی ہے۔ کاش! تو چپ ہوتا، ملت پرور ہوتا نہ کہ ملت شکن۔

الحمد لله القیوم



۴۱۶ اُس نے کہا:

میں تیرے کرم کا محتاج اور تیری رحمت کا امیدوار ہوں! تو اپنی اس مملکت پہ اپنی رحمت کی بارش برسا، اور کرم کے دریا بہا۔ بے شک تیرا کرم مکمل اور تو کریم بے مثال ہے۔ آمین۔

الْحَمْدُ لِلَّهِ الْقَيُّومِ

۴۱۷ اے قوم!

تجھے کائنات کی تربیت کا معلم بنا کر بھیجا گیا ہے۔ تو کائنات کا معلم ہے۔ نہ کہ کائنات تیری۔

الْحَمْدُ لِلَّهِ الْقَيُّومِ

۴۱۸ تیرے ملک میں نہ کوئی غیر مدرسہ ہو، نہ مطب

الْحَمْدُ لِلَّهِ الْقَيُّومِ

۴۱۹ زحمت جب اٹھالی جاتی ہے تو کوئی نحوست باقی نہیں رہتی۔

یہ مدرسہ فرنگی زحمت کی نحوست ہے جسے کہ وہ یہاں چھوڑ گیا۔ گویا زحمت اگر چہ اٹھ گئی، نحوست اب بھی باقی ہے۔

اے قوم!

تو اس نحوست کو اپنے ملک سے مٹا، اور ضرور مٹا۔

الْحَمْدُ لِلَّهِ الْقَيُّومِ

۴۲۰ فرنگی کے اس مدرسے کو بند کرنا تیرے بس میں ہے۔ تو اپنے بچے کو مت بھیج۔ بس بند ہے۔

کسی کو بھی کچھ کہنے کی ضرورت نہیں اور بالکل نہیں۔

الْحَمْدُ لِلَّهِ الْقَيُّومِ

۴۲۱ جو خوبی ان میں ہے تو اپنے میں پیدا کر۔ بلکہ اس سے بھی بڑھ کر۔ تاکہ وہ تیرے مدرسے میں

آئیں جیسے کبھی آیا کرتے تھے۔

الْحَمْدُ لِلَّهِ الْقَيُّومِ

۴۲۲ روزی روز ملتی ہے، ہر ذی روح کو ملتی ہے، ضرورت کے مطابق ملتی ہے اور روزی کا رازق مطلق

اللہ ہے۔



روزی کھانے کے لیے کسی کی بھی کم نہیں ہوتی۔ جمع کرنے کے لیے کم ہوتی ہے۔

الحمد للہی القیوم

## جہد للبقا

۴۴۳

یعنی حیاتِ جاودانی کی جدوجہدِ آخری دم تک جاری رہتی ہے۔ کبھی کم نہیں ہوتی کبھی ختم نہیں ہوتی۔

عمر جذبے پہ کوئی اثر نہیں رکھتی۔

جذبہ عمر پہ پورا اثر رکھا کرتا ہے۔

ماضی کے اس قول کی حال نے ہر حال میں تائید کی، تصدیق کی کہ مومن کا جذبہ ہمیشہ قائم اور زندہ رہتا ہے۔

ہر کسی نے ہر میدان میں یہی کہا کہ:

عمر۔ اگر چہ گزر چکی ہے، پھر بھی باقی ہے

جوانی۔ اگر چہ ڈھل چکی ہے، پھر بھی باقی ہے

قوت۔ اگر چہ گھٹ چکی ہے، پھر بھی باقی ہے

حوصلہ۔ اگر چہ پست ہو چکا ہے، پھر بھی باقی ہے

جوش۔ اگر چہ سرد ہو چکا ہے، پھر بھی باقی ہے

تمنا۔ اگر چہ مٹ چکی ہے، پھر بھی باقی ہے

امید۔ اگر چہ ٹوٹ چکی ہے، پھر بھی باقی ہے

اور

یہ باقی سدا باقی رہے۔ یا باقی: آمین

الحمد للہی القیوم

۴۴۴ تُو نے اپنی مخلوق کی صلاح و فلاح کے لیے کیا کیا جتن کیے۔ کیسے کیسے رنگ بدلے۔ کس کس روپ

میں پرگٹ ہوا۔

کبھی نبوت، کبھی رسالت، کبھی امامت اور کبھی ولایت

تیری ہر طرزِ نرالی اور عقل سے بعید تھی۔



کہیں سالک، کہیں مجذوب، کہیں غازی، کہیں شہید۔

تیرے سارے سودے میں یہ رنگ اور وہ رنگ نہایت دلکش اور دل آویز ہے۔ تیرا کر بلائی رنگ کتنا کڑا اور رقت آمیز تھا۔

تیری مخلوق تیرے ہی وسائل سے ہر میدان میں تیرے ہی مد مقابل رہی اور تو خاموش رہا۔ قدرت کے باوجود کسی کی قوت سلب نہ کی، نہ ہی کسی پہ اپنی ہیبت طاری کی۔

مخلوق کے ہر معرکے میں تیری رحمت تیرے غصے پر حاوی رہی تیرے جلال کے آگے تیرے جمال نے پردے تان دیئے اور حلم نے درگزر فرمایا۔

واہ سبحان اللہ تیری شان! ذوالجلال والا کرام! تو کتنا بڑا رب اور ہم کتنی ناشکری مخلوق ہیں۔ کسی نے بھی اور کسی نعمت پہ تیرا شکر نہ کیا۔ تیری عنایت کو اپنی کوشش سے منسوب کیا۔

اگر کسی کو کوئی مصیبت پہنچی تو تیرے ذمہ کی۔ خود بری الذمہ رہا۔

بے شک تیری شان وریٰ الوریٰ اور تیری حکمت بعید از عقل ہے۔

یہ مقالات کتاب سے نہیں، ام الکتاب سے نقل کیے جاتے ہیں۔

اور ان کا روای یہ راقم الحروف نہیں، راقم الحروف کا ہادی ہے۔

الْحَمْدُ لِلَّهِ الْقَيُّومِ

۴۲۵ غلام اگر وفادار ہو، مالک کا قائم مقام ہوتا ہے۔

الْحَمْدُ لِلَّهِ الْقَيُّومِ

۴۲۶ سَعْدٌ

مولانا علی کرم اللہ وجہہ کا جانشین غلام تھا۔ شہزادہ کونین سیدنا امام حسین علیہ السلام کی حمایت میں

مَرَحَبًا مَكْرَمًا مَشْرَفًا

شہید ہوا۔

سَعْدٌ شہادت کی سعادت سے مسعود ہو کر اہل بیتؑ میں شمار ہوا اور اس سے بڑھ کر کوئی اور

درجہ نہیں۔

الْحَمْدُ لِلَّهِ الْقَيُّومِ



۴۲۷ اسی طرح

فیروز۔ شہزادہ کونین سیدنا امام حسین علیہ السلام کا وفادار تھا۔ حضور کے ہمراہ شہید ہوا۔

مرحباً مکرماً مشرفاً

فیروز کا شمار اہل بیت میں ہوا اور یہ عطا کی حد ہے۔

الحمد لله للحي القيوم

۴۲۸ ہماری پیاس دریا بھی نہ بجھاسکا۔ اگرچہ ہم ساہا سال اُس کے کنارے کھڑے رہے۔

الحمد لله للحي القيوم

۴۲۹ دریا میں پانی کی کوئی کمی نہیں ہوتی لیکن ہر کوئی دریا سے پانی پینے کی جرأت نہیں رکھتا۔ پھسلنے گرنے اور ڈوب مرنے کا اندیشہ لاحق رہتا ہے۔

الحمد لله للحي القيوم

۴۳۰ ہم مذہب کے لیے جھگڑتے ہیں۔ مذہب کے مطابق عمل نہیں کرتے۔ اگر عمل کرتے، کسی بھی قسم کی کوئی بے لذتی کبھی پیدا نہ ہوتی۔

محبت کا دور دروہ ہوتا۔

الحمد لله للحي القيوم

۴۳۱ عورت کی عقل خام اور حکم ناقص ہوتا ہے، کبھی حاکم نہیں ہو سکتی۔

الحمد لله للحي القيوم

۴۳۲ جس نیک بخت کو حضور اقدس صلی اللہ علیہ وسلم کی زیارت نصیب ہوئی، بمنزلہ صحابی ہے۔

الحمد لله للحي القيوم

۴۳۳ حضور اقدس صلی اللہ علیہ وسلم کا ہر ارشاد ہر زمان میں بمنزلہ حدیث ہے۔

الحمد لله للحي القيوم

۴۳۴ آدمی ذکر نہیں کرتا اور شکر نہیں کرتا۔ یہی وجہ ہے کہ کسی بھی حال میں خوش نہیں رہتا۔ نہ شاہی میں خوش رہتا ہے نہ گدائی میں ہر آدمی جس بھی حال میں ہے بے قرار ہے۔

اور یہ بے قراری ترک ذکر ہی کے باعث ہے۔



یہی ناشکری کی سزا بھی ہے، جو ہم سب کو مل رہی ہے۔

الْحَمْدُ لِلَّهِ الْقَيُّومِ

۴۳۵ کسی کا کوئی حیلہ کسی کے حال کو کبھی بدل نہیں سکتا۔  
کسی کا بھی کوئی حیلہ کسی کے حال کو کبھی بدل نہیں سکتا۔  
پیر ہو یا فقیر۔ ملا ہو یا صوفی۔

الْحَمْدُ لِلَّهِ الْقَيُّومِ

۴۳۶ ہر حال میں شکر کر، نہ کہ شکوہ۔ اس لیے کہ کوئی بھی حال حکمت سے خالی نہیں۔

الْحَمْدُ لِلَّهِ الْقَيُّومِ

۴۳۷ اللہ کے حکم کے بغیر کوئی مخلوق کسی مخلوق پہ کوئی قدرت نہیں رکھتی۔ اللہ کے حضور میں ہر مخلوق مجبور و محکوم ہے۔

کوئی کسی پہ کسی کو نہ مسلط کر سکتا ہے، نہ مسترد مگر اللہ کے حکم سے۔

الْحَمْدُ لِلَّهِ الْقَيُّومِ

۴۳۸ قرآن کی حقیقت جناب رسول اللہ صلی اللہ علیہ وسلم اور سنت نبوی صلی اللہ علیہ وسلم کی حقیقت، فقر حیدری ہے۔

الْحَمْدُ لِلَّهِ الْقَيُّومِ

۴۳۹ بھنگ پی کر بھنگڑا مارنا فقر حیدری نہیں، فقر حیدری کی توہین ہے۔

الْحَمْدُ لِلَّهِ الْقَيُّومِ

۴۴۰ سنت نبوی کی کامل اتباع فقر حیدری ہے۔

اللہ کی قسم اے جان من! سنت نبوی کی کامل اتباع ہی فقر حیدری ہے۔

الْحَمْدُ لِلَّهِ الْقَيُّومِ

۴۴۱ یہ محل، یہ ذخیرے، یہ تفریحیں، یہ تقریبیں، سنت نبوی کی اتباع نہیں، صریح خلاف ورزی ہے۔

الْحَمْدُ لِلَّهِ الْقَيُّومِ

۴۴۲ حضور اقدس صلی اللہ علیہ وسلم نے ساری عمر کھجور کی چٹائی پہ گزاری، اور کبھی بھی پیٹ بھر کر کھانا نہ کھایا نہ ہی



کبھی کوئی فاخرہ لباس پہنا۔ اور یہ ترک سنت مؤکدہ ہے۔  
جس پہ کہ ہم میں سے کسی کو بھی گزر نہیں۔

الْحَمْدُ لِلَّهِ الْقَيُّومِ

۴۴۳ کسی نے تیرے کسی پیراہن کو کبھی پیوند لگے نہیں دیکھا۔ حالانکہ یہ سنت مؤکدہ ہے۔

الْحَمْدُ لِلَّهِ الْقَيُّومِ

۴۴۴ اگر سالن ختم ہو جائے تو مہمان۔ اگر روٹی نہ ہو تو میزبان ذمہ دار۔

طریقت الاسلام کی معروف درس گاہوں میں، ایک سوڑے سے دو روٹی کھانے کا عام دستور ہوتا ہے۔

ہم اسے اپنی زبان میں یوں کہا کرتے ہیں کہ

دال مک جائے تے کھان والے دا قصور

روٹی مک جائے تے کھلان والے دا قصور

الْحَمْدُ لِلَّهِ الْقَيُّومِ

۴۴۵ اے مسلمان!

تو اپنے مقام سے بے خبر ہے تو اللہ کی وہ مخلوق ہے کہ دنیا میں جب جیتا ہے تو تیری کامیابی کے لیے کائنات کی ہر شے دعا کرتی ہے اور تجھ پہ رحمت بھیجا کرتی ہے۔ یہاں تک کہ کیڑی بھی تیرے مقام سے بے خبر نہیں۔ اور جب تو مرتا ہے تو کائنات کی ہر شے تجھ پہ روتی ہے۔ زمین روتی ہے، آسمان روتا ہے۔

افسوس! آج تو غفلت کی گہری نیند سو رہا ہے اور کسی بھی آواز سے نہیں جاگ رہا۔

الْحَمْدُ لِلَّهِ الْقَيُّومِ

۴۴۶ اے مسلمان! کیا تجھے یہ نہیں پتہ کہ:

تجھے مٹانے کے لیے اللہ کے دشمن صدیوں سے تیرے درپے ہیں۔ کیا تو نے کبھی اس بات پہ نہیں غور نہیں کیا کہ ساری دنیا کی ساری طاقتیں تجھے مٹانے کے لیے ایک مرکز پہ متحد ہیں، لیکن تو کسی بھی طرح مٹ نہ سکا۔



تو توحید و رسالت کا علمبردار ہے، تو مٹ سکتا ہی نہیں اور نہ ہی کوئی کبھی تجھے مٹا سکتا ہے۔ اللہ کے دین اسلام کی دشمن طاقتیں تیری تاک میں ہیں اور گھات میں ہیں۔ وہ تجھے کبھی مٹا نہیں سکتیں۔ اس لیے کہ:

تو مٹنے کے لیے نہیں، مٹانے کے لیے آیا ہے۔

### الْحَمْدُ لِلَّهِ الْقَيُّومِ

۴۴۷ ایک صاحب، ایک صاحب کی لکھی ہوئی ایک کتاب لے کر ایک صاحب کی خدمت میں حاضر ہوئے اور تبصرے کی فرمائش کی۔ انہوں نے کہا کہ:

دین اللہ اور اللہ کے رسول اکرم صلی اللہ علیہ وسلم کی طرف سے ہے اگر اس میں کوئی کمی ہو تو بتا۔ آپ کی اس کتاب کا مصنف آپ ہی کی مانند ایک عالم ہے، رسول نہیں۔ ہر عمل کا دار و مدار نیت پہ موقوف ہوتا ہے۔ یقیناً ان کی نیت میں قطعی گستاخی نہ تھی، اگر کسی عبارت میں کوئی کمی ہو، اللہ اسے معاف کرے۔ اللہ ہر کمی کو پورا کرنے پر قادر ہے، اتنے ضخیم مسودے میں اگر سہواً کوئی کمی ہو تو اسے گستاخی نہیں کہا جاسکتا۔ یہ ابتلاء کا دور ہے۔ اس دور میں اگر اس راگ کو بند کر دیا جائے، رحمت کی امید ہے۔

دین اللہ اور اللہ کے رسول صلی اللہ علیہ وسلم کی طرف سے ہے اور ساری خدائی کے لیے ایک اور قیامت تک کے لیے ہے اور دین میں کوئی کمی نہیں ہر لحاظ و اعتبار سے کامل و اکمل ہے۔ کیا یہ دین کافی نہیں؟

مذہب بندوں کی طرف سے ہے، ایک دوسرے سے مختلف ہے۔

### چار مذاہب معروف ہیں

چاروں کے مقلدین سیدھی راہ پہ ہیں۔ اس سے زیادہ ہم نے کسی بھی بحث میں نہیں الجھنا۔ اور یہ ختم الکلام ہے۔

### الْحَمْدُ لِلَّهِ الْقَيُّومِ

۴۴۸ اللہ کا بندہ اللہ کے ذکر و طاعت میں مصروف و مشغول ہو کر اللہ کی مخلوق کا خیر خواہ، دعا گو اور خادم ہوتا ہے۔ لیکن خالق و مخلوق کے مابین مخل نہیں ہوتا۔ قدرت کو حکمت اور حکمت کو اللہ کی طرف سے



بھلائی سمجھ کر خندہ پیشانی سے تسلیم کرنے والا ہوتا ہے۔ معترض نہیں ہوتا۔

الحمد لله القیوم

۴۴۹ کسی ملک کی بین الاقوامی شہرت میں صنعت ایک اہم کردار رکھتی ہے۔

چاند مارکہ لائین کی قیمت تین روپے ہے اور شاید ہی کہیں تین دن سے زیادہ جلی ہو۔ دوسرے نہیں تو تیسرے دن تو ضرور ہی بھک بھک کر کے بجھ جاتی ہے۔

اور یہ ہماری پچیس سالہ صنعتی جدوجہد کا حاصل ہے۔ اگر اس کی پائیداری بین الاقوامی معیار کی ہوتی پھر اگر اس کی قیمت تیس روپے بھی ہوتی تو لینے والے کو اتنا قلق نہ ہوتا۔ ایک بار لے کر ایک مدت اطمینان سے جلاتا۔

الحمد لله القیوم

بِسْمِ اللّٰهِ الرَّحْمٰنِ الرَّحِیْمِ

۴۵۰ اللہ رب العالمین کی آخری کتاب قرآن کریم کا جوہر ہے۔

جب کسی کے دل میں اتر جاتی ہے، گھر کر لیتی ہے۔

پھر اس میں کسی اور شے کی نہ گنجائش رہتی ہے، نہ ضرورت۔

جو رفعت، راحت، برکت اور عظمت اسے عطا ہے کسی دوسرے عمل کو نہیں۔

اسی میں جلال ہے، اسی میں جمال

اس میں ہیبت بھی ہے اور قدرت بھی۔

عزت بھی ہے، منزلت بھی۔

قوت بھی ہے، جبروت بھی

بسم اللہ، ب، کے نقطے کی برکت سے فیض کے چشمے ابلا کرتے ہیں اور اللہ کی ہر مخلوق خاکی ہو یا آبی، نوری ہو یا ناری، فیض یاب ہوتی ہے۔

جب یہ نازل ہوئی

شیطان نے اپنے سر پہ خاک ڈالی اور اس پہ پتھر برسائے گئے۔

اللہ رب العالمین نے اپنی عزت اور جلالت کی قسم کھائی کہ:



جس کام میں بھی میرا یہ برکت ولا نام لیا جائے گا، برکت ہوگی۔

جس بیمار پہ پڑھا جائے گا شفا ہوگی۔

جو اسے پڑھے گا، جنت نصیب ہوگی۔

مَا شَاءَ اللَّهُ لَا قُوَّةَ إِلَّا بِاللَّهِ

ہم سے پہلے کسی بھی امت پہ یہ پوری اور ہمیشہ کے لیے نازل نہیں ہوئی۔ یہ شرف اس امت ہی کو حاصل ہے۔

الْحَمْدُ لِلَّهِ الْقَيُّومِ

(باقی کسی دوسری مجلس میں)



## انوارِ مجلسِ ثانیہ

بِسْمِ اللّٰهِ الرَّحْمٰنِ الرَّحِیْمِ

۳۵۱ جب تو نے ہر کام اور کلام سے پہلے بسم اللہ الرحمن الرحیم کہا تو گویا اقرار کیا کہ تو اس کام اور کلام کو شروع کرتا ہے اپنے اس رب کے نام سے جس نے کہ تجھے اور کائنات کی ہر شے کو پیدا کیا اور وہ رحمن و رحیم ہے۔ پس بے شک تیرا رب تجھ پہ خوش ہوا، اس لیے کہ تو نے یاد کیا اپنے رب کو، اس کی بہترین صفت سے، کہ وہ رحمن و رحیم ہے۔

الْحَمْدُ لِلّٰهِ الْقَیُّوْمِ

۳۵۲ پس کھول دیئے تیرے رب نے وہ دروازے جو بند تھے، اور ڈال دی اس کام اور کلام میں جسے کہ تو کرنے لگا ہے ہر قسم کی برکت، اور دور فرمادی ہر برائی جو کہ اس کام اور اس کلام میں تھی۔

الْحَمْدُ لِلّٰهِ الْقَیُّوْمِ

۳۵۳ چونکہ کائنات کی ہر خیر و شر کا واحد رب اللہ ہے۔ پس کیوں کر کوئی شے حائل ہو تیری راہ میں جب کہ شروع کیا تو نے وہ کام، یا کوئی کلام ساتھ نام رب سب کے۔

الْحَمْدُ لِلّٰهِ الْقَیُّوْمِ

۳۵۴ بے شک اسمِ اعظم ہے یہ اسم اور جو ہر ہے سارے قرآن کریم کا۔

الْحَمْدُ لِلّٰهِ الْقَیُّوْمِ

۳۵۵ ہر صفت اللہ ہی کی صفت ہے۔ رحمن و رحیم ہر صفت سے بہتر صفت ہے۔

الْحَمْدُ لِلّٰهِ الْقَیُّوْمِ

۳۵۶ تمام تعریفیں اللہ ہی کے لیے لائق و سزاوار ہیں۔ وہ اللہ جو رب ہے ہر شے کا۔ رحمن و رحیم ہے۔

الْحَمْدُ لِلّٰهِ الْقَیُّوْمِ

۳۵۷ اللہ تبارک و تعالیٰ نے اپنی کتاب قرآن کریم کی مفتاح سورۃ الفاتحہ سے کی اور قرآن کی مفتاح کی مفتاح بسم اللہ الرحمن الرحیم کو بنایا۔

الْحَمْدُ لِلّٰهِ الْقَیُّوْمِ



۴۵۸ چوں کہ تو ان باتوں کو بلا سوچے سمجھے یونہی پڑھے چلا جا رہا ہے، اس لیے تو اس کی عظمت سے بے خبر ہے ورنہ اگر اس راز میں ذرا سا بھی غور کرے تو تجھ پہ اس کی اہمیت منکشف ہو اور پھر اگر تو اس ایک ہی اسم پہ اکتفا کرے۔ یہی تیرے لیے کافی ہو جائے اور دنیا و آخرت میں تجھے کسی اور جستجو کی حاجت ہی نہ رہے۔

الْحَمْدُ لِلَّهِ الْقَيُّومِ

۴۵۹ اگرچہ اللہ تبارک و تعالیٰ کا ہر اسم اسمِ اعظم ہے۔ لیکن جو رتبہ اسے حاصل ہے، کسی دوسرے کو نہیں۔

الْحَمْدُ لِلَّهِ الْقَيُّومِ

۴۶۰ کائنات گونا گوں ہے۔ اس میں کافر بھی ہیں، مومن بھی۔ اور ایسے بھی ہیں، جو اپنے رب کو رب ہی تسلیم نہیں کرتے، لیکن وہ رحمن و رحیم پھر بھی ان سب کو اپنی مخلوق جان کر کسی پہ بھی ظلم و تشدد نہیں کرتا۔ نہ ہی کسی سے اپنی کوئی نعمت روکتا ہے۔

الْحَمْدُ لِلَّهِ الْقَيُّومِ

۴۶۱ اگر وہ رحمن و رحیم نہ ہوتا تو رب کیسے کہلاتا

الْحَمْدُ لِلَّهِ الْقَيُّومِ

۴۶۲ تیرا یہ اقرار کہ تیرا جینا تیرا مرنا، تیری وفا، تیری خطا اللہ ہی کے نام سے ہے جو تیرا رب ہے اور رحمن و رحیم ہے۔ کافی ہے۔

الْحَمْدُ لِلَّهِ الْقَيُّومِ

۴۶۳ یہ اسمِ اعظم نور ہے اور اپنے قاری کو منور کر دیتا ہے۔

الْحَمْدُ لِلَّهِ الْقَيُّومِ

۴۶۴ اس کا قاری بے شک پاک ہو اور گناہ سے اور بے شک واجب کی اس کے لیے جنت اس کے رب نے جو رحمن و رحیم ہے۔

الْحَمْدُ لِلَّهِ الْقَيُّومِ

۴۶۵ جب میں ”بسم اللہ الرحمن الرحیم، پڑھ کر قبر (کی منزل) میں داخل ہوں گا۔ اور میرے گناہوں کی بدولت قبر کے فرشتے مجھ کو عذاب دینا چاہیں گے تو میرے پاس کوئی ڈھال نہیں ہوگی مگر بسم اللہ



الرحمن الرحيم۔

الْحَمْدُ لِلَّهِ الْقَيُّومِ

۳۶۶ اے میرے رب۔ میں تو تجھے رحمن و رحیم تسلیم کر کے یہاں آیا ہوں اور گمانوں کا ایک لشکر اپنے ساتھ لایا ہوں۔

الْحَمْدُ لِلَّهِ الْقَيُّومِ

۳۶۷ اے میرے رب!

بے شک میں گنہگار و بدکار ہوں لیکن میں تجھے رحمن و رحیم مان کر آیا ہوں۔

الْحَمْدُ لِلَّهِ الْقَيُّومِ

۳۶۸ میں تیری رحمت کا سہارا لے کر تیری پناہ میں آیا ہوں۔

الْحَمْدُ لِلَّهِ الْقَيُّومِ

۳۶۹ اللہ کی قسم! میرا رب رحمن و رحیم ہے۔ مجھ کو معاف فرمانا اس کے لیے کوئی بات نہیں۔ (اسی معافی کے لیے ہم سب عبادت کرتے ہیں اور اسی معافی کے لیے یہ ساری جدوجہد ہے۔)

الْحَمْدُ لِلَّهِ الْقَيُّومِ

۳۷۰ گویا بسم اللہ الرحمن الرحیم ساری عبادت کا جوہر ہے۔

الْحَمْدُ لِلَّهِ الْقَيُّومِ

۳۷۱ جس مریض پہ یہ اسم اعظم پڑھا، شفا ہوئی اسے۔

الْحَمْدُ لِلَّهِ الْقَيُّومِ

۳۷۲ بسم اللہ الرحمن الرحیم شفا ہے ہر مرض کی۔ جس مریض پہ بھی یہ اسم اعظم پڑھا جاوے، ماشاء اللہ شفا ہو۔

الْحَمْدُ لِلَّهِ الْقَيُّومِ

۳۷۳ جب تو نے اپنے رب کو یاد کیا۔ اے میرے رب! تو رحمن و رحیم ہے، شفا دے اپنے اس بندے کو! پس فوراً شفا ہوئی (ہر مرض سے) اس سے بڑھ کر کوئی دوا نہیں۔

الْحَمْدُ لِلَّهِ الْقَيُّومِ



۴۷۴ یہ اسمِ اعظم حصار ہے ہر شیطان سے اور شرمندہ کرنے والا ہے ہر بلا کو، جو نازل ہوئی، اور جو ابھی (آسمان میں ہے، اور) نہیں نازل ہوئی، اور بے بس کرتا ہے ہر دشمن کو، اور ٹھنڈا کرتا ہے اللہ تبارک و تعالیٰ کے غضب کو۔ لَا رَيْبَ فِيهِ

الْحَمْدُ لِلَّهِ الْقَيُّومِ

۴۷۵ بندہ ہوتے ہیں اس سے دوزخ کے دروازے اور کھلتے ہیں جنت کے بند دروازے۔

الْحَمْدُ لِلَّهِ الْقَيُّومِ

۴۷۶ پشت پناہ ہے یہ اسمِ اعظم ہر طالبِ صادق کا اور نور ہے یہ ایسا کہ نہیں بجھا سکتی کوئی شے اس نور کو ہرگز اور منور ہوتے ہیں نفس و قلب اس سے اور بلند کرتا ہے یہ نور روح کو اتنا کہ معراج ہو اس کو۔

الْحَمْدُ لِلَّهِ الْقَيُّومِ

ما شاء الله

۴۷۷ بے نیاز کرتا ہے یہ اپنے قاری کو ہر شے سے اور دفع کرتا ہے ہر قسم کی تنگی اور کھینچ لاتا ہے برکت، کبھی محتاج ہونے نہیں دیتا یہ اپنے قاری کو کسی کا اور نہ ہی کبھی گھرنے دیتا ہے ہم و غم میں۔

الْحَمْدُ لِلَّهِ الْقَيُّومِ

۴۷۸ عزت دی گئی اس کے قاری کو، ہر عزت اور دور کی گئی اس سے ذلت۔

الْحَمْدُ لِلَّهِ الْقَيُّومِ

۴۷۹ نہیں کوئی بدل اس کا اور بے شک یہ نعم البدل ہے سب کا اور نعم البدل ہے کل کا۔

الْحَمْدُ لِلَّهِ الْقَيُّومِ

۴۸۰ اس کی قرأت ہر قرأت کی کفایت اور کوئی قرأت اس کی کفایت نہیں۔

الْحَمْدُ لِلَّهِ الْقَيُّومِ

۴۸۱ گویا جس کا کوئی قائم مقام نہ ہو سکے، یہ وہ اسمِ اعظم ہے۔

الْحَمْدُ لِلَّهِ الْقَيُّومِ

۴۸۲ یہ تسخیر ہے کل کی، نوری ہو یا ناری، خاک کی ہو یا آبی، مسخر کرتی ہے ہر شے (موجود) کو اپنے قاری کے لئے۔

الْحَمْدُ لِلَّهِ الْقَيُّومِ



۲۸۳ ایسا منتر ہے یہ کہ جب بھی پڑھا جائے اور جس پہ بھی پڑھا جائے دور ہو وحشت اس کی اور زائل ہوئے خفگی، بے شک مطیع و فرمان بردار ہو وہ فوراً۔

الْحَمْدُ لِلَّهِ الْقَيُّومِ

۲۸۴ تندرستی پکڑیں بیمار قلوب اور بیمار روہیں ذکر اس کے سے۔ معاف کر دی جائیں تمام رجعتیں۔

الْحَمْدُ لِلَّهِ الْقَيُّومِ

۲۸۵ آزاد ہوں غلام اور خلاص ہوں جسم اور ملے ہر مانگنے والے کو ہر مراد، برکت اس کی سے اور ویسے اس کے سے۔

الْحَمْدُ لِلَّهِ الْقَيُّومِ

۲۸۶ بے شک تدبیر کرتا ہے شیطان بیچ تیرے قلب کے کہ نہ پڑھے تو یہ اسم اعظم اور پیش کرتا ہے طرح طرح کی اور باتیں کہ تو لگ جائے خیال ان کے میں اور نہ رشتہ جوڑے اس اسم اعظم سے اس لئے کہ جس نے بھی جب جوڑا رشتہ اس سے گویا توڑا رشتہ اس سے۔

الْحَمْدُ لِلَّهِ الْقَيُّومِ

۲۸۷ نہیں چلتی کوئی تدبیر شیطان کی نہ ہی اس کے کسی لشکری کی آگے اس ہتھیار کے۔

الْحَمْدُ لِلَّهِ الْقَيُّومِ

۲۸۸ بے شک یہ قلعہ ہے مضبوط اور کبھی داخل نہیں ہو سکتا، اس میں کوئی شیطان اور نہ ہی کر سکتا ہے شگاف بیچ فصیل اس کی کے۔

الْحَمْدُ لِلَّهِ الْقَيُّومِ

۲۸۹ شیطان کامیاب رہا بہکانے میں ہر طالب کے۔ پر کبھی کامیاب نہ ہوا، اس پر جس نے کہ بنایا اسے اپنا وظیفہ، اس لئے کہ برسائے جاتے ہیں پتھر اوپر شیطان کے اور نہیں زور چلتا اس کا اس پر۔

الْحَمْدُ لِلَّهِ الْقَيُّومِ

۲۹۰ یہ پردہ ہے بیچ طالب اور شیطان کے، اور یہ دیوار ہے درمیان دونوں کے، مضبوط دیوار۔

الْحَمْدُ لِلَّهِ الْقَيُّومِ

۲۹۱ یہ راہ ہے پہنچانے والی اللہ تک راہ سیدھی۔

الْحَمْدُ لِلَّهِ الْقَيُّومِ



۴۹۲ یہ کنجی ہے ہر مشکل کی اور راحت ہے واسطے ہر طالب کے، راحت ابدی۔

الْحَمْدُ لِلَّهِ الْقَيُّومِ

۴۹۳ یہ تعریف ہے رب کی، تعریف بڑی۔

الْحَمْدُ لِلَّهِ الْقَيُّومِ

۴۹۴ یقین اگر تو کھالے زہر پڑھ کر یہ اسمِ اعظم تو ہرگز ہلاک نہ کرے تجھے وہ زہر۔

الْحَمْدُ لِلَّهِ الْقَيُّومِ

۴۹۵ پھر اس نے کہا کہ

میرا اپنا یقین اتنا بلند تھا اور اتنا بلند تھا کہ اگر میں اس اسمِ اعظم کو پڑھ کر پانی پہ چلنا چاہتا تو پانی کی سطح سڑک کی مانند ہو جاتی لیکن تیری ہم نشینی نے میرے اس یقین کی بنیادیں ہلا دیں۔ اے ہم نشین! جب تک تو دور نہیں ہوتا میرا یقین پھر سے محکم نہیں ہوتا۔

الْحَمْدُ لِلَّهِ الْقَيُّومِ

۴۹۶ جس نے دوست رکھا اسے دوست رکھا اللہ نے اس کو۔

الْحَمْدُ لِلَّهِ الْقَيُّومِ

۴۹۷ تو اسے اپنا دوست بنا۔

الْحَمْدُ لِلَّهِ الْقَيُّومِ

۴۹۸ جب کہ تو نے ہمیشہ ہمیشہ کے لئے اسے اپنا دوست بنایا ہے، کبھی مت آزما، کسی بات میں بھی مت آزما اور نہ ہی کبھی کوئی فرمائش کر۔

الْحَمْدُ لِلَّهِ الْقَيُّومِ

۴۹۹ تو اپنا اور اپنے ہر سائل کا ہر معاملہ اللہ کے سپرد کر اور کسی معاملے میں اپنا ہو یا پرایا کوئی دلچسپی نہ لے۔

الْحَمْدُ لِلَّهِ الْقَيُّومِ

۵۰۰ دوست کی آزمائش دوستی کی ضد ہے، دوست کو کسی معاملہ میں مت آزما۔

الْحَمْدُ لِلَّهِ الْقَيُّومِ



۵۰۱ دوست کبھی دوست کو نہیں آزماتا۔

الْحَمْدُ لِلَّهِ الْقَيُّومِ

۵۰۲ دوست دوست کی خاطر جان دے دیتا ہے، دوستی پر دھبہ نہیں آنے دیتا۔

الْحَمْدُ لِلَّهِ الْقَيُّومِ

۵۰۳ دوست کے حکم سے دوزخ میں جانا جنت سے کم نہیں۔

الْحَمْدُ لِلَّهِ الْقَيُّومِ

۵۰۴ دوزخ اور جنت دونوں دوست ہی کی ملک ہیں۔

الْحَمْدُ لِلَّهِ الْقَيُّومِ

۵۰۵ پاک کرتا ہے یہ اسمِ اعظم اپنے قاری کو بغیر وضو کے اور نہیں پاک ہوتا وضو کرنے والا بغیر اس کے۔

الْحَمْدُ لِلَّهِ الْقَيُّومِ

۵۰۶ یارب! میں دوست رکھتا ہوں تجھ کو اور تیرے اس اسمِ اعظم کو، دوست خالص بے لوث دوست۔ محض اس لئے کہ تو میرا رب ہے۔ رحمن و رحیم اور یہ ہے تیرا اسمِ اعظم۔ پس قبول فرما میری اس محبت کو اگرچہ نہیں ہے یہ تیرے لائق اور ناقص ہے ہر پہلو سے پھر بھی تو اسے جیسی بھی یہ ہے۔ قبول ہی فرمالمے یارب، آمین ثم آمین۔

الْحَمْدُ لِلَّهِ الْقَيُّومِ

۵۰۷ عالمگیر اتحاد بین المسلمین کا اصطلاحی نام ملت ہے۔

الْحَمْدُ لِلَّهِ الْقَيُّومِ

۵۰۸ قطار تمیز اور محیط اتحاد ہے۔

الْحَمْدُ لِلَّهِ الْقَيُّومِ

۵۰۹ ہم سب قطار میں نہیں محیط میں ہوں، ایک دوسرے کے بازوؤں میں بازو ڈالے۔ ایک دوسرے کو مضبوطی سے تھامے ہوئے۔ نہ کوئی آگے ہونہ پیچھے، نہ کوئی اعلیٰ ہونہ ادنیٰ اور یہی وہ مضبوطی ہے جسے کہ مضبوطی سے تھامنے کا اللہ رب العالمین نے ہمیں حکم دیا ہے۔

الْحَمْدُ لِلَّهِ الْقَيُّومِ



۵۱۰ اس سے سنسان اور ویران تیری دنیا میں کوئی اور جگہ نہیں۔ خاندان مغلیہ کے نامور شہزادہ سلیم کا یہ محل آج بالکل غیر آباد ہے۔

چند سو سال پہلے

یہ فرش یہ درود یوار اترایا کرتے تھے اور آج آدم زاد کے نام کو ترستے ہیں۔ صدیاں گزریں کسی نے بھی اس طرف منہ تک نہ کیا۔ ایک آدمی کے چند دن رہنے کے لئے ہزاروں معمار شب و روز برسر پیکار رہے جیسے کہ اس نے ہمیشہ یہاں رہنا تھا جو رونق اس بیچارے کی قسمت میں تھی، اس دور ہی میں تھی۔ اس کے بعد کسی نے بھی اس میں قدم نہیں رکھا اور آج چمگاڑوں کا مسکن ہے۔ اس مقام کی یہ ذلت فخر کی بدولت ہے۔

یہ مقام بڑا اترایا کرتا تھا کہ مجھ سا خوش نصیب کوئی اور مقام نہیں۔ میں شہزادے کا شیش محل ہوں۔ اور آج یہ ندامت کا لبادہ اوڑھے فریاد کرتا ہے کہ کاش میں کسی گننام فقیر کا ایک حقیر مسکن ہوتا اور لوگ مجھ سے فیض حاصل کرتے۔

یہ قلعہ جو کبھی شہزادوں کی آرام گاہ تھا، آج اہل بصیرت کی خاموش درس گاہ ہے۔

جب وہ قلعہ کے درود یوار سے مخاطب ہوا کہ بتا تو سہی تو اتنی شان سے بس کر کیوں اجڑا؟

اس پر اس نے خون کے آنسو بہائے اور کہا کہ

مجھ میں ہر شے تھی، ایک اللہ رب العالمین کا ذکر نہ تھا۔ شب و روز شاہی ارباب کا جگمگٹ رہتا، یہاں کیسے کیسے دیوان لگے لیکن ذکر الہی کی محفل ایک بھی نہ لگی۔ یہ قلعہ ذکر الہی کی محفل کو ترستا ہی

رہا۔

لیکن کوئی بھی وقت رقص و سرود کی محفل سے خالی نہ ہوتا۔

پھر اس نے حق کی بھرپور تائید کی کہ

اس میں کوئی شک نہیں کہ مقامات اللہ رب العالمین کے ذکر ہی سے آباد اور قائم رہا کرتے ہیں

جہاں اللہ کا ذکر ہوتا ہے، اللہ کی رحمت برسا کرتی ہے اور وہ کبھی نہیں اجڑتا۔ یا یوں کہ جو مقام اللہ کو

پسند ہوتا ہے، اللہ وہاں اپنے ذکر کی توفیق بخش دیتا ہے۔ کاش یہاں اللہ کا ذکر ہوتا اور یہ دن دیکھنے

نصیب نہ ہوتے۔



پھر اس نے کہا

شہزادے جب شکار سے واپس لوٹے تو یہ سمجھتے کہ وہ دنیا و دین کا کوئی اہم معرکہ سر کر کے آئے ہیں، اب ان کے ذمہ کوئی اور کام نہیں رہا جسے کہ وہ کریں پھر محل سرائے میں داخل ہو جاتے اور دوسرے دن تک باہر نہ آتے۔

الحمد لله للحي القيوم

۵۱۱ میرا ایک دوست یورپ سے پڑھ کر آیا ہے، اس نے مجھے ایک وہ بات بتائی جس کا ذکر اس رسالہ میں ضروری سمجھتا ہوں۔ اس نے بتایا کہ ایک دوست نے ہماری دعوت کی، ہم نے اس سے کہا کہ ہم مسلمان ہیں، سور کا گوشت ہم نہیں کھاتے، اس لئے ہمارے دسترخوان پر یہ گوشت پیش نہ کرنا۔ اس کے جواب میں میزبان نے ایک عجیب لہجے میں کہا کہ شراب تو آپ پیتے ہیں لیکن سور نہیں کھاتے حالانکہ مسلمان کے لئے شراب اور سور ایک ہی حکم رکھتے ہیں۔

الحمد لله للحي القيوم

۵۱۲ پودا جب پھل پر آتا ہے، پھول جھڑ جاتے ہیں، پھول کی آغوش میں پھل ہوتا ہے۔ بعض پھل ترش، بعض شیریں ہوتے ہیں، اپنی اپنی جگہ دونوں ضروری ہیں لیکن بازار میں جو مقبولیت شیریں کو حاصل ہوتی ہے ترش کو نہیں۔

الحمد لله للحي القيوم

۵۱۳ ضرورت کے لحاظ سے ترش کی بھی اتنی ہی ضرورت ہوتی ہے جتنی کہ شیریں کی۔

الحمد لله للحي القيوم

ہر پریشانی کا ازالہ

ہر درد کی دوا

ہر لڑائی کا ہتھیار

ہر محصور کے لئے قلعہ

ہر جدوجہد کا مقصود

ہر ایجاد کی ابتداء

۵۱۴ ہر بیماری کا علاج

ہر غم کا چارا

ہر اعتراض کا جواب

ہر وار کی ڈھال

ہر کمی کی تکمیل

ہر شیطان سے حصار اور



اللہ کا ذکر اور اللہ کے حبیب اقدس صلی اللہ علیہ وسلم کی محبت ہے

الحمد لله القیوم

۵۱۵ ذکر و محبت کی اہلیت عنایت کی جاتی ہے، اپنے آپ نہ کوئی اہل ذکر ہوا، نہ اہل محبت مگر جسے بھی چاہا نواز لیا۔

الحمد لله القیوم

۵۱۶ بندہ جب ان کے کرم سے مکرم ہو کر ان کی طرف متوجہ ہوتا ہے، دونوں عالم سے بے خبر و بیگانہ ہوتا ہے، بے خود ہوتا ہے، مدہوش ہوتا ہے، بے پرواہ نہیں، بے پرواہ کا نیاز مند ہو کر لا پرواہ ہوتا ہے۔ اور محبت کے انداز کا یہ ایک مقام ہے۔

اور جب وہ بندہ ناچیز کی طرف اپنے کریمانہ انداز میں متوجہ ہوتے ہیں، ایک ننھے سے دل میں کل کائنات کا ظہور ہوتا ہے، دل کی دنیا کا ہر ذرہ مخمور ہوتا ہے۔ مسرور ہوتا ہے اور ایک چھوٹے سے دل میں علم و حکمت کے چشمے ابلنے لگتے ہیں۔ ماشاء اللہ

اور ہر طالب: ہر وقت ان دو مقامات میں سے کسی ایک مقام میں ہوتا ہے۔ دونوں مقامات حال ہیں اور حال ہی پہ عنایت ہوتے ہیں اور ان سے ہوتے ہیں، ان کی قسم ان کے سوا کوئی اور کسی کو بھی نہ حال عنایت فرما سکتا ہے نہ سلب کر سکتا ہے مگر ان کے امر سے۔ وما علینا الا البلاغ

الحمد لله القیوم

پھر جب: وہ بندہ کسی بندے کی طرف متوجہ ہوتا ہے، اسی وقت اس کی فرمائش کے مطابق اللہ اس کی کیفیت بدل دیتے ہیں۔

ایک آدمی ایک بندے کی خدمت میں حاضر ہوا کرتا تھا۔ ایک دن اپنے لڑکے کو لے کر حاضر ہوا۔ کہنے لگا کہ یہ نماز نہیں پڑھتا، میرا کہنا نہیں مانتا اور بھی برائیوں سے باز نہیں رہتا۔

یہ سن کر انہوں نے لڑکے کو اپنے پاس بلایا اور کہا کہ

نماز پڑھا کر، ان کا کہا مانا کر، نیکی کیا کر اور بدی سے باز رہا کر۔

اور بس اس دن سے لے کر پھر اس کی کوئی نماز کبھی قضاء نہ ہوئی، والدین کا مطیع و فرمانبردار ہوا گویا اس کی کا یا ہی پلٹ گئی۔



ایک دن اس کے باپ نے اس سے کہا کہ میں نے ایک عرصہ سے ان کی خدمت میں حاضری دی ہے اور تو صرف ایک دن گیا جو مقام تجھے ایک حاضری میں حاصل ہوا مجھے سالوں میں بھی نہ ہو سکا۔ اس پر اس لڑکے نے وہ بات کہی جو سنہری حروف میں لکھنے کے قابل اور طریقت کا نچوڑ ہے۔ لڑکے نے ابا سے کہا:

تو ان کی طرف متوجہ ہے، وہ اللہ کی طرف، اللہ کا شکر و احسان ہے کہ

اس دن وہ میری طرف متوجہ ہوئے اور اسی وقت اللہ نے میری کیفیت بدل دی۔ الحمد للہ۔ آپ کا مقام کسی بھی طرح مجھ سے کم نہیں۔ طالب جب تک اپنے شیخ کی محبت میں محو نہیں ہوتا، طریقت کا کوئی اسرار کبھی اس پر کھل نہیں سکتا۔ طریقت الاسلام میں جتنے بھی مقامات ہیں ان سب کا دار و مدار شیخ ہی کی اتباع و محبت پر موقوف ہے۔

الْحَمْدُ لِلَّهِ الْقَيُّومِ

۵۱۷ ضرورت اور زینت میں زمین و آسمان کا فرق ہے۔

ضرورت محدود اور زینت لامحدود ہے۔

ضرورت رکتی نہیں اور زینت مکتی نہیں۔

الْحَمْدُ لِلَّهِ الْقَيُّومِ

۵۱۸ درویش نہیں درویش کا طالب بن۔

مخدوم نہیں مخلوق کا خادم بن۔

الْحَمْدُ لِلَّهِ الْقَيُّومِ

۵۱۹ جو کام اللہ کو منظور نہیں ہوتا، کبھی نہیں ہوتا اگرچہ کوئی لاکھ جتن کرے، ہر کام کا ہونا نہ ہونا میرے اللہ ہی کے بس میں ہے۔

الْحَمْدُ لِلَّهِ الْقَيُّومِ

۵۲۰ جس لکڑی کو جلانا مقصود ہوتا ہے اسے درخت سے کاٹ کر دھوپ میں سکھایا جاتا ہے تاکہ رطوبت خشک ہو اور جلانے میں آسانی ہو ورنہ گیلی لکڑی کا جلانا دھواں ہی دھواں ہے۔

الْحَمْدُ لِلَّهِ الْقَيُّومِ



۵۲۱ ہر وصل کی شرط خلوت ہے، حقیقی ہو یا مجازی۔

الْحَمْدُ لِلَّهِ الْقَيُّومِ

۵۲۲ روح کی خلوت خیر اور نفس کی خلوت شر ہے۔

الْحَمْدُ لِلَّهِ الْقَيُّومِ

۵۲۳ ایک آدمی کی موجودگی خلوت کو باطل کرتی ہے، جب تک وہ دور نہیں ہوتا، راز و نیاز نہیں ہوتے۔

الْحَمْدُ لِلَّهِ الْقَيُّومِ

۵۲۴ ہر خیر و شر کی جزا و سزا ہر دو عالم میں ملا کرتی ہے، دنیا میں بھی ملتی ہے اور آخرت میں بھی۔

الْحَمْدُ لِلَّهِ الْقَيُّومِ

۵۲۵ ناقص تعلیم، ناقص حال کی حامل ہوتی ہے، یہ تعلیم ان کی ہے کامل و اکمل، اس میں نقص کا کوئی امکان ہی نہیں۔

الْحَمْدُ لِلَّهِ الْقَيُّومِ

۵۲۶ اس کا عامل کامل ہے اور یہ شرف کسی اور عمل کے عامل کو ہرگز حاصل نہیں۔

الْحَمْدُ لِلَّهِ الْقَيُّومِ

۵۲۷ اگر کسی نے کسی اور علم کو اس علم پر ترجیح دی، عمر بھر بھٹکتا رہا۔ فیض سے محروم رہا، کہیں اماں نہ ملی اور نہ ہی اس علم نے اسے کوئی فیض دیا۔

یہ علم ہر علم کی ماں اور ہر علم اس علم ہی سے زندہ اور جاری ہے۔

الْحَمْدُ لِلَّهِ الْقَيُّومِ

۵۲۸ اس علم کے بے ادب کو کسی علم نے کوئی فیض نہ دیا جو مراد اس سے نہ ملی کہیں سے نہ ملی۔ یہ سمندر ہے جس کی پیاس یہاں نہ بجھی، کہیں نہ بجھی۔

الْحَمْدُ لِلَّهِ الْقَيُّومِ

۵۲۹ جو علم تجھ کو آتا ہے، اس پر عمل کرتا کہ جس علم کا تو متلاشی ہے عنایت ہو، جب تک کوئی اپنے موجودہ علم پر عمل نہیں کرتا، مطلوبہ علم عنایت نہیں ہوتا۔

الْحَمْدُ لِلَّهِ الْقَيُّومِ



۵۳۰ ہر غیر اختیاری امر غیر ضروری ہوتا ہے اور اطاعت و ذکر کے سوا ہر امر غیر اختیاری ہے، غیر اختیاری امور کا طالب حقیقتاً اللہ کا طالب نہیں ہوتا۔

الْحَمْدُ لِلَّهِ الْقَيُّومِ

۵۳۱ کشف و کرامت لا محدود اور لا مطلوب ہیں، ان کا طالب ہمیشہ بے چین و بے قرار رہتا ہے اسے وہ سکون جو اللہ والوں کو حاصل ہوتا ہے، کبھی نصیب نہیں ہو سکتا۔

الْحَمْدُ لِلَّهِ الْقَيُّومِ

۵۳۲ کسی ولایت میں نہ کشف ضروری ہے نہ کرامت لیکن ہر ولایت میں ذکر ضروری ہے اور اطاعت۔

الْحَمْدُ لِلَّهِ الْقَيُّومِ

۵۳۳ ذکر و اطاعت کے بغیر کوئی طالب کسی مراد کو نہیں پہنچ سکتا، ذکر کے بدلے ذکر کا وعدہ ہے نہ کشف کا وعدہ ہے نہ کرامت کا۔

الْحَمْدُ لِلَّهِ الْقَيُّومِ

۵۳۴ جب تم فرش پر اللہ کا ذکر کرتے ہو، سمجھو کہ اللہ عرش پر تمہارا ذکر کر رہا ہے۔ تم بندوں میں اس کا ذکر کرتے ہو، وہ فرشتوں میں تمہارا ذکر کرتا ہے۔ اب تم ہی بتاؤ اس سے بہتر انعام اور کیا ہو سکتا ہے کہ ایک ناچیز بندے کا ذکر اللہ رب العالمین کرے اور فرشوں میں کرے

الْحَمْدُ لِلَّهِ الْقَيُّومِ

۵۳۵ ذکر کثیر کی تعداد

فتویٰ میں تین سوا اور تقویٰ میں لا محدود ہے، ستر ہزار ہے، سو لاکھ ہے اور اس سے بھی زیادہ۔

الْحَمْدُ لِلَّهِ الْقَيُّومِ

۵۳۶ ذکر کے لئے یہ پانچ چیزیں ضروری ہیں۔

مركز---وقت---قوت---قلب اور نصاب

الْحَمْدُ لِلَّهِ الْقَيُّومِ

۵۳۷ بلا ضرورت اور زائد از ضرورت مرکز سے جدامت ہو۔



مرکز عبادت گاہ ہونہ کہ تفریح گاہ اور عبادت گاہ میں معصیت حرام ہوتی ہے۔

الْحَمْدُ لِلَّهِ الْقَيُّومِ

۵۳۸ وقت بڑا ہی قیمتی ہے، تیرا کوئی وقت کبھی ضائع نہ ہو اور تیرا قلب مشغول ہو کر بھی فارغ ہونہ کہ فارغ ہو کر مشغول جیسے کہ اب ہے۔

الْحَمْدُ لِلَّهِ الْقَيُّومِ

۵۳۹ پیٹ کاروزہ روز ممکن نہیں، اس کی بجائے زبان کاروزہ رکھ۔  
اگر زبان آزاد ہے تو پیٹ کاروزہ کوئی معنی نہیں رکھتا۔  
اور زبان کاروزہ اگرچہ پیٹ بھرا ہو بڑی تاثیر رکھتا ہے۔

الْحَمْدُ لِلَّهِ الْقَيُّومِ

۵۴۰ تو ہر کسی کو دوست کہہ کر دوستی کے نام کو شرمندہ مت کر، دوست ذاتی ہوتا ہے نہ کہ صفاتی اور ذاتی دوست کاملنا بہت مشکل ہے۔

الْحَمْدُ لِلَّهِ الْقَيُّومِ

۵۴۱ سب سے مشکل انتخاب دوست کا انتخاب ہے، دینی ہو یا دنیوی۔

الْحَمْدُ لِلَّهِ الْقَيُّومِ

۵۴۲ تیرا کسی عورت سے ملنا زوال کی علامت ہے۔

کیا تجھے برصیصا کا قصہ یاد نہیں؟

یہ جس بھی بیڑے میں بیٹھی ڈوب گیا۔

الْحَمْدُ لِلَّهِ الْقَيُّومِ

۵۴۳ خاوند کی خدمت میں عورت کی ولایت ہے نہ کہ تیری۔

الْحَمْدُ لِلَّهِ الْقَيُّومِ

۵۴۴ تیری اپنی لڑکی کے سوا تیری کوئی لڑکی نہیں۔

اگرچہ ہر لڑکی تیری لڑکی ہے۔

الْحَمْدُ لِلَّهِ الْقَيُّومِ



۵۴۵ بدی چھپ کر کرتے ہو، نیکی بھی چھپ کر کرو، یہی اخلاص ہے۔

الْحَمْدُ لِلَّهِ الْقَيُّومِ

۵۴۶ جب حضرت عمرؓ اور حضرت علیؓ حضور اقدس صلی اللہ علیہ وسلم کا جبہ اطہر لے کر حضرت اویسؓ کی خدمت میں حاضر ہوئے تو انہیں نماز میں پایا۔ حضرت اویسؓ سلام پھیر کر فرمانے لگے آج سے پہلے کبھی کسی نے مجھے نماز پڑھتے نہیں دیکھا۔ اللہ اللہ۔

الْحَمْدُ لِلَّهِ الْقَيُّومِ

۵۴۷ ہر سیرت بلا صورت مقبول اور ہر صورت بلا سیرت نامقبول ہے۔ تو سیرت پر مرنے کی صورت پر۔

الْحَمْدُ لِلَّهِ الْقَيُّومِ

۵۴۸ جو اللہ کا طالب نہیں، اس کا کوئی طالب نہیں اور اللہ کے طالب کی ہر شے طالب ہے، یہاں تک کہ نباتات بھی ہے اور معدنیات بھی۔

الْحَمْدُ لِلَّهِ الْقَيُّومِ

۵۴۹ مداری اپنے کھیل کی طرف متوجہ ہوتا ہے، نہ اپنی طرف متوجہ ہوتا ہے نہ تیری طرف۔ مداری کا کرتب دیکھ، لباس مت دیکھ۔

الْحَمْدُ لِلَّهِ الْقَيُّومِ

۵۵۰ تیرا یہ سمجھنا کہ تیرا ہر قول و فعل، جلی ہو یا خفی، ان کے روبرو ہے۔ ہر مراقبہ کی اصل ہے، اس مراقبہ سے بڑھ کر تیرے لئے کوئی اور مراقبہ مفید نہیں۔

الْحَمْدُ لِلَّهِ الْقَيُّومِ

۵۵۱ ہر گناہ میں شامت ہے۔

ہر گناہ عمل کو باطل کرتا ہے۔

اور ابطال عمل سے بڑھ کر اور کوئی شامت نہیں۔

جب تک عمل قائم رہتا ہے کوئی شامت نہیں آتی۔

الْحَمْدُ لِلَّهِ الْقَيُّومِ



۵۵۲ اللہ اور رسول صلی اللہ علیہ وسلم کے بعد تیرا سب سے بہتر دوست تیرا اپنا عمل ہے۔

الْحَمْدُ لِلَّهِ الْقَيُّومِ

۵۵۳ جس کلمے کے پڑھنے سے کافر مسلمان ہوتا ہے جب تک وہ اس کلمے کا منکر نہ ہو کافر نہیں ہو سکتا۔

الْحَمْدُ لِلَّهِ الْقَيُّومِ

۵۵۴ جس چیز کی ممانعت نہیں، جائز ہے۔

الْحَمْدُ لِلَّهِ الْقَيُّومِ

۵۵۵ تو مسلمان بن، نہ دیوبندی بن نہ بریلوی۔

دیوبند اور بریلوی ایک ہی دین کی دو درس گاہیں ہیں۔

یہ دونوں درس گاہیں سو سالہ ہیں۔

ان سے پہلے ہم کون کہلاتے تھے۔

الْحَمْدُ لِلَّهِ الْقَيُّومِ

۵۵۶ جب ہم تعصب سے بالاتر ہو کر فراخ دلی سے دور حاضرہ کی اس سب سے بڑی کشمکش کا جائزہ لیتے

ہیں تو ہمیں تسلیم کرنا پڑتا ہے کہ

دیوبندی اور بریلوی

دونوں ہی حضور اقدس صلی اللہ علیہ وسلم کے شیدائی ہیں۔

دونوں ہی کا مقصود رضائے الہی ہے۔

دونوں ہی ایک امام کے مقلد اور آپس میں بھائی بھائی ہیں۔

الْحَمْدُ لِلَّهِ الْقَيُّومِ

۵۵۷ مولانا جامی

حضور اقدس صلی اللہ علیہ وسلم کی محبت کے شیدائی تھے، جس انداز سے آپ کا نام و کلام زندہ ہے کسی اور کا

نہیں۔ حضور اقدس صلی اللہ علیہ وسلم کی محبت میں سرشار ہو کر جو کلام لکھا جاتا ہے، اثر رکھتا ہے، باقی رہتا ہے،

مقبول عام ہوتا ہے اور مقبول الاسلام۔ ماشاء اللہ۔

الْحَمْدُ لِلَّهِ الْقَيُّومِ



۵۵۸ مصنف چلا جاتا ہے، تصنیف چھوڑ جاتا ہے۔

بہترین تصنیف وہ ہے جو قرآن و سنت کی تائید کرے اور قرآن و سنت اس کی تصدیق کرے، تیرا کوئی کلام اور تیری کوئی تحریر دین کے کسی کلام اور کسی تحریر کے کبھی خلاف نہ ہو، تیرا کلام محبت کا ایک پیغام لائے اور جو دل ایک دوسرے سے متنفر و بیزار ہو کر منہ موڑ بیٹھے ہوں انہیں پھر سے ملائے۔

الْحَمْدُ لِلَّهِ الْقَيُّومِ

۵۵۹ اختلاف میں نفاق اور اتفاق میں محبت ہے اگر کر سکے تو محبت پیدا کر۔  
نفاق قوموں کی تباہی اور محبت زندگی ہے۔

الْحَمْدُ لِلَّهِ الْقَيُّومِ

۵۶۰ جن میں اتفاق ہوتا ہے، جیت جاتے ہیں، جس میدان میں بھی جاتے ہیں، بازی لے جاتے ہیں۔

دیکھا ان میں اتفاق ہے جیت گئے، ان میں بھی ہے، وہ بھی جیت گئے اور ہم ایک دوسرے کے دشمن بنے ہوئے ہیں۔

الْحَمْدُ لِلَّهِ الْقَيُّومِ

۵۶۱ کیا کبھی آپ نے اس بات پر غور بھی کیا کہ آخر کس بات پر ہم اب بھی باہم دست و گریبان ہیں۔  
ایک ہی امام کے مقلد ایک دوسرے کو سلام تک کہنا پسند نہیں کرتے، یہاں تک نفرت پھیل چکی ہے کہ:

ایک ہی پیر کے مرید آپس میں متفق نہیں، ایک دوسرے کو گرانے اور مٹانے کے درپے ہیں۔ ہمارا یہ حال مستحسن نہیں، مذموم ہے۔

الْحَمْدُ لِلَّهِ الْقَيُّومِ

۵۶۲ جب تک اللہ کی رحمت سے ہمارا یہ حال نہیں بدلتا، ہماری کوئی بھی کمی دور نہیں ہو سکتی اور یہ کمی فروغی نہیں بنیادی ہے۔



اللہ کرے ہماری یہ کمی دور ہو اور یہ مصنوعی دیواریں جو ہم نے کھڑی کی ہیں منہدم ہوں۔ آمین

الْحَمْدُ لِلَّهِ الْقَيُّومِ

۵۶۳ طاقت: بذات خود کوئی چیز نہیں، اتفاق ہی کا اصطلاحی نام ہے۔ جب بہت سے اجزاء ایک مرکز پر متحد ہو جاتے ہیں، طاقت بن جاتی ہے۔

الْحَمْدُ لِلَّهِ الْقَيُّومِ

۵۶۴ اگر تجھے اپنی قوم سے کوئی ہمدردی ہے تو محبت کی بنیاد ڈال۔ ہم اسلام کے لئے نہیں، نام کے لئے لڑ رہے ہیں۔

اگر اسلام کے لئے لڑتے ہوتے محبت ان تمام اختلافات کو مٹا دیتی۔

الْحَمْدُ لِلَّهِ الْقَيُّومِ

۵۶۵ اپنے مسلمان بھائی کو برامت کہہ، برامت جان، دل مت دکھا، دل مت ستا، عیب نہ ٹٹول، پردے نہ کھول، عار مت دلا، حقیر مت جان، ذلیل مت کر، ظلم مت کر، لعن مت کر، طعن مت کر، اللہ سے ڈر اور کسی حد سے تجاوز کبھی مت کر، اپنے کسی مسلمان بھائی کو کافر مت کہہ، کبھی مت کہہ۔ ہم گناہگار ہیں، کافر نہیں۔

الْحَمْدُ لِلَّهِ الْقَيُّومِ

۵۶۶ انسان، انسان پر حکومت کرنا چاہتا ہے، یہی وجہ ہے کہ اللہ سے قبول نہیں فرماتا تو اپنے نفس پر حاکم ہو اور اپنے ہم جنس کا خادم۔

الْحَمْدُ لِلَّهِ الْقَيُّومِ

۵۶۷ کیا تیرے لئے اللہ اور اللہ کا رسول کافی نہیں؟

الْحَمْدُ لِلَّهِ الْقَيُّومِ

۵۶۸ فرنگی کوہ پیماؤں نے ہمالیہ کی چوٹی تک پہنچنے کے لئے اپنی جانیں وقف کیں، کیا تو اللہ تک پہنچنے کے لئے ایک جان وقف نہیں کر سکتا؟

الْحَمْدُ لِلَّهِ الْقَيُّومِ



۵۶۹ اے مخاطب، اے میری جان!

یہ زندگی اگرچہ سو سالہ ہو، یہ گئی، یہ گئی اور یہ گئی۔  
نہ معلوم! یہ باتیں کیوں تیرے دل میں نہیں اترتیں۔  
کسی دن قبور کی سیر کو جا اور دیکھ۔

ایک ملکہ کی قبر پر لگڑوں ہی کا ڈیرا لگا رہتا ہے، لگڑوں کے ساتھ گدھے اور کتے ضرور ہوتے ہیں،  
کیا عبرت کے لئے یہ منظر کافی نہیں؟

الْحَمْدُ لِلَّهِ الْقَيُّومِ

۵۷۰ وہ کہنے لگے۔

اگر ہمیں اپنی اس بے قدری کا دنیا میں پتہ ہوتا، دم بھر کے لئے بھی دنیا میں جی نہ لگاتے اور کسی بھی  
شان سے بسنا پسند نہ کرتے اگر ہمیں دنیا کی ناپائیداری اور بے وفائی کا دنیا میں علم ہوتا، گلے میں  
الغیاں ڈال کر بنوں کو چل دیتے اور مردوں کی طرح جیتے اور کبھی دنیا میں جی نہ لگاتے۔ اللہ ہی کی  
رضا کو راضی کرنے کے لئے ذکر و اطاعت میں مصروف رہتے۔

ٹاٹ کو اٹلس اور چنے کے دانوں کو اس پلاؤ پر جس سے کہ انسانیت کا وقار مجروح ہو، ترجیح دیتے۔  
صرف ایک ہی افسوس ہے کہ ہم دنیا میں اپنے رب کو راضی نہ کر سکے، اس کے حکم کی تعمیل نہ کر سکے۔  
ہمیں بڑا وقت دیا گیا اور ہم نے اس سے کوئی فائدہ نہ اٹھایا، اپنا قیمتی وقت فضول کاموں میں  
ضائع کیا۔ ہمیں مال دیا گیا لیکن اس میں سے آخرت کی کوئی تجارت نہ کر سکے۔ دنیا میں مال  
آخرت کی تجارت کے لئے دیا جاتا ہے، افسوس! ہم اس سے کوئی فائدہ نہ اٹھا سکے۔  
عمل کے لئے علم دیا گیا۔

وہ بھی ہم نے دنیا ہی پر صرف کیا، جو علم اللہ نے ہمیں دیا تھا ہم نے اس پر کبھی عمل نہ کیا بلکہ اسے دنیا  
ہی کا ذریعہ قرار دیا۔ ہمارے پاس بہت سے بتلانے والے آئے۔ لیکن کسی کی بھی بات کو مطلق نہ  
سنا۔ ہمیں سمجھانے کے لئے زبانیں چلیں، قلم چلے لیکن کسی بھی بات کو کبھی دل میں جگہ نہ دی۔ آج  
ہم سا نہتا کوئی بھی نہیں۔

کہنے لگے کہ:



ہماری نگاہیں دنیا والوں کی طرف لگی رہتی ہیں لیکن ہمارے کسی عزیز نے بھی ہمیں یاد نہ کیا، نہ ہی کبھی کوئی تحفہ بھیجا، ہمارے اعمال ختم ہوئے۔

دنیا دار العمل ہے۔

یہاں کوئی عمل نہیں کیا جاتا جو عمل دنیا میں کسی نے کیا ہوتا ہے، اسی کا بدلہ یہاں ملتا ہے۔ یہاں شاہ و گدا ایک ہی حال میں پچھتار ہے ہیں کہ دنیا میں رہ کر آخرت کیوں نہ کمائی۔

یہاں کسی کا کوئی کچھ نہیں لگتا، ہر کوئی اپنے حال میں مبتلا ہے۔ باپ اپنے حال میں اور بیٹا اپنے میں، اسی طرح ماں کو بچہ کی اور بھائی کو بہن کی کوئی خبر نہیں۔

کاش!

ان باتوں کا ہمیں دنیا میں پتہ ہوتا کہ دنیا کی ہر شے ناپائیدار، فانی اور فریب و سراپ ہے۔ کبھی اس کے دھوکے میں نہ آتے۔ اللہ ہی کے لئے جیتے اور اللہ ہی کے لئے مرتے۔ اللہ کی راہ میں دنیا کی ہر شے لٹا کر آتے۔ اللہ نے جو بھی شے دنیا میں دی تھی، اللہ ہی کو دے کر آتے۔ ہمیں یہ پتہ ہی نہ تھا کہ ہماری یہ چند روزہ زندگی برزخ کی ابدی زندگی کے لئے ہے۔ دنیا کے لئے نہیں لیکن ہمیں آخرت کی کوئی پرواہ نہ تھی اگر آخرت کی کوئی خبر سناتا، ہم اس کا مذاق اڑاتے۔ ہم نے دنیا میں زندگی کی بازی ہار دی اور یکسر ہار دی۔ آج ہم اس ساتھی دست کوئی نہیں۔

اے دنیا میں بسنے والے خوش نصیب بندو!

ہماری زندگی سے عبرت حاصل کرو، آخرت کے لئے عمل اختیار کرو۔ یہاں کسی نے بھی سدا نہیں رہنا اور نہ ہی دوبارہ لوٹ کر آنا ہے۔ دنیا کی ہر شے دنیا ہی میں چھوڑ کر خالی ہاتھ آنا ہے۔ کسی بھی سامان کو ساتھ نہیں لانا اور نہ ہی کسی نے پیچھے پہنچانا ہے۔ اس دنیا کی یاد ایک خواب کی طرح ہے جیسے کہ کوئی راہگیر دم بھر کے لئے کہیں سستایا ہو۔ جو بھی یہاں آتا ہے، روتا ہوا آتا ہے، روتا ہی رہتا ہے۔ صرف ایک حسرت لے کر آتا ہے کہ اللہ سے ایک بار پھر سے دنیا میں بھیجے اور وہ دنیا میں جا کر اللہ کی عبادت کرے، دم بھر کے لئے بھی کبھی غافل نہ ہو لیکن اس کی یہ مراد کبھی پوری نہیں ہوتی۔

کیا آپ نے کبھی اس پر غور نہیں کیا کہ:







## حزب الواهب الحسنات

لِمَغْفِرَةِ أُمَّةٍ سَيِّدِنَا وَمَوْلَانَا مُحَمَّدٍ صَلَّى اللَّهُ عَلَيْهِ وَسَلَّمَ

یہ دعا اس دارالاحسان میں ہر روز ہر مجلس کے اختتام پہ کی جاتی ہے، مجالس ذکر الہی کے اختتام پہ کی جائے۔

اللَّهُمَّ إِنِّي أَسْأَلُكَ بِأَنَّكَ أَنْتَ اللَّهُ لَا إِلَهَ إِلَّا أَنْتَ الْأَحَدُ الصَّادِقُ  
الَّذِي لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ۔ يَا حَيُّ يَا قَيُّوْمُ  
أَسْأَلُ اللَّهَ الْعَظِيمَ رَبَّ الْعَرْشِ الْكَرِيمِ أَنْ يَغْفِرَ أُمَّةَ مُحَمَّدٍ  
صَلَّى اللَّهُ عَلَيْهِ وَسَلَّمَ۔ يَا إِلَهَ الْعَالَمِينَ يَا رَحْمَنُ يَا رَحِيمُ يَا رَبَّ  
الْعَرْشِ الْكَرِيمِ يَا رَبَّ الْعَرْشِ الْمَجِيدِ يَا رَبَّ الْعَرْشِ الْعَظِيمِ  
يَا ذَا الْجَلَالِ وَالْإِكْرَامِ اجْعَلْ ثَوَابَ هَذَا الذِّكْرِ إِلَى رَسُولِكَ وَ  
حَبِيبِكَ مُحَمَّدِ بْنِ الْمُصْطَفَى وَأَحَدِ الْمُجْتَبَى لِمَغْفِرَةِ أُمَّتِهِ رَبَّنَا  
تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ يَا حَيُّ يَا قَيُّوْمُ يَا حَيُّ يَا  
قَيُّوْمُ يَا حَيُّ يَا قَيُّوْمُ آمِينَ ثُمَّ آمِينَ

رَبَّنَا أَعْطِ ثَوَابَ هَذَا الذِّكْرِ الْجَبِيلِ إِلَى الَّذِينَ آمَنُوا بِكَ وَ  
بِحَبِيبِكَ مُحَمَّدٍ صَلَّى اللَّهُ عَلَيْهِ وَسَلَّمَ وَالَّذِينَ آمَنُوا بِكَ بِأَنَّكَ  
أَنْتَ الرَّحْمَنُ الرَّحِيمُ وَأَنَّ مُحَمَّدًا صَلَّى اللَّهُ عَلَيْهِ وَسَلَّمَ  
سَيِّدُهُمْ وَمَوْلَاهُمْ وَلَكِنَّهُمْ لَمْ يَرْضُوكَ وَلَمْ يَتَمَسَّكُوا بِسُنَّةِ  
حَبِيبِكَ مُحَمَّدٍ صَلَّى اللَّهُ عَلَيْهِ وَسَلَّمَ لِقُصُورِهِمْ وَعِجْزِهِمْ وَلَمْ  
يَزَالُوا فِي الدُّنْيَا يَعْمَلُونَ السَّيِّئَاتِ وَلَمْ يَتَزَوَّدُوا الْقُبُورِهِمْ إِلَّا  
الْحَسْرَةَ وَالنَّدَامَةَ وَيُعَذَّبُونَ فِي قُبُورِهِمْ لِلْأَعْمَالِ السَّيِّئَةِ الَّتِي  
ارْتَكَبُوهَا يَا رَبِّ فَاغْفِرْ لِكُلِّ أَحَدٍ۔ مِّنْ أُمَّةٍ سَيِّدِنَا وَمَوْلَانَا  
مُحَمَّدٍ صَلَّى اللَّهُ عَلَيْهِ وَسَلَّمَ وَلَا تُعَذِّبْهُمْ يَا حَيُّ يَا قَيُّوْمُ يَا حَيُّ يَا



قِيَوْمُ يَا حَيُّ يَا قَيُّوْمُ فَإِنَّ كَرَمَكَ الْجَمَّ وَ لُطْفَكَ الَّذِي عَمَّ لَا  
يُدْرِكُهُ أَحَدٌ يَا أَرْحَمَ الرَّاحِمِينَ يَا أَرْحَمَ الرَّاحِمِينَ يَا أَرْحَمَ  
الرَّاحِمِينَ أَمِينَ ثُمَّ أَمِينَ  
وَهَذَا هَيِّنٌ لَكَ وَ مَا عَلَيْكَ بِعَزِيزٍ فَإِنَّكَ عَلَى كُلِّ شَيْءٍ قَدِيرٌ وَ  
بِالْإِجَابَةِ جَدِيرٌ لَا إِلَهَ إِلَّا أَنْتَ يَا حَيُّ يَا قَيُّوْمُ يَا ذَا الْجَلَالِ وَ  
الْإِكْرَامِ۔

اللَّهُمَّ أَنْتَ مَوْلَايَ وَ أَنَا عَبْدُكَ ضَعِيفٌ وَ مَسْكِينٌ أَنْتَ الْمَالِكُ  
الْأَحَدُ وَ أَنَا مَمْلُوكٌ أَنْتَ الْقَادِرُ الصَّادِقُ وَ أَنَا مُحْتَاجٌ أَنْتَ الْقَادِرُ  
عَلَى كُلِّ شَيْءٍ وَ أَنَا لَسْتُ بِشَيْءٍ يَا سَمِيعُ فَاسْمِعْ اسْتِغَاثِي وَ تَقَبَّلْ  
دُعَائِي فَاعْفِرْ أُمَّةَ سَيِّدِ الْمُرْسَلِينَ صَلَّى اللَّهُ عَلَيْهِ وَ سَلَّمَ يَا حَيُّ  
يَا قَيُّوْمُ يَا ذَا الْجَلَالِ وَ الْإِكْرَامِ  
صَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَ آلِهِ وَ أَصْحَابِهِ وَ أَزْوَاجِهِ وَ  
ذُرِّيَّاتِهِ وَ أَهْلِ بَيْتِهِ أَجْمَعِينَ۔ بِرَحْمَتِكَ يَا أَرْحَمَ الرَّاحِمِينَ  
أَمِينَ ، أَمِينَ ، أَمِينَ

اے اللہ! میں تجھ سے سوال کرتا ہوں، کیونکہ تو ہی ہے اللہ، تیرے سوا کوئی معبود نہیں تو ایک ہے،  
بے نیاز ہے، جس نے نہ جنا اور نہ جنا گیا اور نہ اس کا کوئی ہمسر ہے۔ یا حی یا قیوم۔

میں خدائے عظیم، رب عرش کریم سے سوال کرتا ہوں کہ وہ حضرت محمد صلی اللہ علیہ وسلم کی امت کو بخش  
دے، اے تمام جہانوں کے معبود، اے رحمن، اے رحیم، اے رب عرش کریم، اے رب عرش  
مجید، اے رب عرش عظیم، اے صاحب جلال و عظمت میں اس ذکر کا ثواب تیرے رسول اور  
تیرے حبیب حضرت محمد مصطفیٰ احمد مجتبیٰ صلی اللہ علیہ وسلم کی امت کی مغفرت کے لئے پیش کرتا ہوں۔ اے  
ہمارے رب تو ہماری طرف سے قبول فرما۔ بے شک تو سننے والا، جاننے والا ہے۔ یا حی یا قیوم یا  
حی یا قیوم یا حی یا قیوم۔ آمین ثم آمین۔

اے ہمارے رب! اس ذکر جمیل کا ثواب ان لوگوں کو پہنچا جو تجھ پر اور تیرے حبیب



اقدس صلی اللہ علیہ وسلم پر ایمان لائے اور جنہوں نے تجھے رحمن اور رحیم اور حضرت محمد مصطفیٰ صلی اللہ علیہ وسلم کو اپنا آقا اور مولا تسلیم کیا مگر نہ تو وہ تجھے راضی کر سکے اور نہ ہی تیرے حبیب حضرت محمد صلی اللہ علیہ وسلم کی سنت کی پابندی کر سکے۔ بوجہ اپنی کوتاہیوں اور عجز کے اور دنیا میں ہمیشہ برائیاں ہی کرتے رہے اور سوائے حسرت اور ندامت کے اپنی برزخ کی زندگی کے لئے کوئی بھی زاد راہ تیار نہ کر سکے اور اپنے برے اعمال کی وجہ سے جو ان سے سرزد ہوئے، اپنی قبروں میں عذاب پارہے ہیں۔

یا رب العزت! ہمارے آقا و مولا حضرت محمد مصطفیٰ صلی اللہ علیہ وسلم کی امت کے ہر فرد کو بخش دے اور عذاب میں مبتلا نہ رکھ۔ یا حی یا قیوم یا حی یا قیوم یا حی یا قیوم کیوں کہ تیرا کرم مکمل اور لطف عام کسی کے بھی احاطہ علم میں نہیں آسکتا۔ اے سب رحم کرنے والوں سے زیادہ رحم کرنے والے، اے سب رحم کرنے والوں سے زیادہ رحم کرنے والے، اے سب رحم کرنے والوں سے زیادہ رحم کرنے والے

آمین ثم آمین

اے میرے مولا! یہ تجھ پہ آسان ہے اور تجھے کوئی مشکل نہیں کیونکہ تو ہر چیز پر قادر ہے اور ہر التجا قبول کرنے کے لائق ہے۔ تیرے سوا کوئی معبود نہیں۔ اے زندہ، اے ہمیشہ قائم رہنے والے، اے صاحب جلال و عظمت۔

اے اللہ! تو مولیٰ ہے اور میں تیرا ضعیف و ناتواں بندہ ہوں، تو مالک ہے احدا اور میں مملوک تو قادر ہے اور بے نیاز اور میں محتاج تو قادر ہے ہر چیز پر اور میں کوئی چیز بھی نہیں۔ اے سننے والے پس تو میری فریاد کو سن اور میری دعا کو حضور اقدس صلی اللہ علیہ وسلم کی امت کی مغفرت کے لئے قبول فرما۔ اے زندہ، اے ہمیشہ قائم رہنے والے، اے صاحب عظمت و جلال۔

قَالَ اللَّهُ تَعَالَى عَزَّ وَجَلَّ ذُو الْجَلَالِ وَالْإِكْرَامِ

لَنْ تَنَالُوا الْبِرَّ حَتَّى تُنْفِقُوا مِمَّا تُحِبُّونَ ۝

اے لوگو! تم اس وقت تک ہرگز نیکی کو نہیں پہنچ سکتے جب تک اللہ کی راہ میں اپنی پیاری محبوب چیزیں خرچ نہ کرو۔ (آل عمران ۹۲)

ف: بے شک نیکیاں انسان کا محبوب ترین مال اور باقیات و صالحات ہیں۔



وَيُؤْتِرُونَ عَلَىٰ أَنفُسِهِمْ وَلَوْ كَانَ بِهِمْ خَصَاصَةٌ ۝

یعنی دوسروں کی حاجت براری کے لئے بخشش کرتے ہیں یعنی اپنے نفسوں پر دوسروں کو بخشش کے طور پر مقدم رکھتے ہیں اگرچہ انہیں اس کی خود بھی ضرورت ہو اور ایثار کرتے ہیں اگرچہ خود اس کے حاجت مند ہوں۔

(سورۃ حشر ۹)

رَبِّ اغْفِرْ لِي وَلِوَالِدَيَّ وَلِمَن دَخَلَ بَيْتِي مُؤْمِنًا وَلِلْمُؤْمِنِينَ  
وَالْمُؤْمِنَاتِ ۝ (سورۃ نوح ۲۵)

یعنی اے میرے رب! مجھ کو اور میرے ماں باپ اور جو مومن ہونے کی حالت میں میرے گھر میں داخل ہیں، ان کو (یعنی اہل و عیال کو) اور تمام مسلمان مردوں اور مسلمان عورتوں کو بخش دیجئے۔

...\*

رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ وَلَا تَجْعَلْ فِي  
قُلُوبِنَا غِلًّا لِلَّذِينَ آمَنُوا رَبَّنَا إِنَّكَ رَؤُوفٌ رَّحِيمٌ ۝

(سورۃ حشر ۱۰)

اے ہمارے رب! ہمیں مغفرت فرما اور ہمارے ان بھائیوں کی بھی (مغفرت فرما) جو ہم سے پہلے ایمان لائے ہیں اور ہمارے دلوں میں ایمان والوں کی طرف سے کینہ نہ ہونے دیجئے۔ اے رب! آپ بڑے شفیق اور رحیم ہیں۔

...\*

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:

قَالَ الْبَيْهَقِيُّ نِي شُعْبِ الْإِيْمَانِ عَنْ ابْنِ عَبَّاسٍ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا الْمَيِّتُ فِي قَبْرِهِ إِلَّا شِبْهَ الْغَرِيْقِ الْمَعْتُوبِ يَنْتَظِرُ دَعْوَةَ تُلْحِقُهُ مِنْ أَبِي أَوْ أُمِّ أَوْ وَلَدٍ أَوْ صَدِيقٍ ثِقَةٍ فَإِذَا الْحَقَّتْهُ كَانَتْ أَحَبُّ إِلَيْهِ مِنَ الدُّنْيَا وَمَا فِيهَا وَإِنَّ اللَّهَ



لَيَدْخُلَ عَلَى أَهْلِ الْقُبُورِ مِنْ دُعَاءِ أَهْلِ الْأَرْضِ أَمْثَالَ الْجِبَالِ وَ  
 إِنَّ هَدْيَةَ الْأَحْيَاءِ إِلَى الْأَمْوَاتِ الْإِسْتِغْفَارُ لَهُمْ۔

بحوالہ بیہقی شعب الایمان حضرت ابن عباسؓ حضرت محمد مصطفیٰ صلی اللہ علیہ وسلم سے بیان فرماتے ہیں کہ میت قبر میں غرق ہونے والے فریادی کی مانند ہوتی ہے اور وہ اپنے ماں باپ، بیٹا، دوست مخلص کی دعا کی منتظر ہوتی ہے جو اس کے لئے ساری دنیا و مافیہا سے زیادہ محبوب ہوتی ہے اور اللہ سبحانہ اس دعا کے اجر کو پہاڑ کی مانند قبر میں داخل فرماتے ہیں اور زندوں کا ہدیہ مردوں کے لئے ان کی بخشش و مغفرت طلب کرنا ہے۔

(شرح الصدور صفحہ ۲۰۶)



مالک ابن دینار سے ابن نجار نے روایت کی ہے کہ میں جمعہ کی رات کو قبرستان میں گیا دیکھا کہ وہاں نور چمک رہا ہے۔ میں نے خیال کیا کہ اللہ تعالیٰ نے قبرستان والوں کو بخش دیا ہے، غیب سے آواز آئی کہ اے مالک بن دینار! یہ مسلمانوں کا تحفہ ہے جس کو قبر والے بھائیوں کے پاس بھیجا ہے۔ میں نے کہا بخدا تم مجھے بتاؤ، یہ کیا تحفہ ہے؟ کہا ایک مومن نے وضو کیا اور دو رکعت نماز نفل پڑھی۔ پہلی رکعت میں بعد فاتحہ کے سورۃ کافروں اور دوسری رکعت میں بعد فاتحہ سورۃ اخلاص پڑھی اور کہا اے اللہ! اس کا ثواب اس قبرستان کے مسلمان بھائیوں کو میں نے بخش دیا، اس کی وجہ سے اللہ تعالیٰ نے مجھ پر روشنی اور نور بھیجا اور ہماری قبروں کو کشادہ کیا۔

مالک بن دینار کہتے ہیں کہ اس کے بعد سے میں ہمیشہ جمعہ کی رات کو اسی طرح سے دو رکعت نماز پڑھ کر مردوں کو بخشا رہا، پس میں نے حضرت نبی کریم صلی اللہ علیہ وسلم کو خواب میں دیکھا۔ آپ صلی اللہ علیہ وسلم نے فرمایا کہ اے مالک بن دینار! جس قدر تو نے میری امت کے لئے نور کا تحفہ بھیجا ہے، اس کی گنتی کے موافق اللہ تعالیٰ نے تمہاری مغفرت کی اور اسی قدر تم کو ثواب دیا اور تمہارے واسطے جنت میں ایک مکان تیار کیا ہے جس کا نام منیف ہے۔

(شرح الصدور صفحہ ۲۰۵)

ف: اس کا مطلب یہ نہیں کہ ایصالِ ثواب کے لئے یہ نماز اور یہ سورتیں ہی مخصوص ہیں بلکہ یہ مطلب



ہے کہ یہ ایک اللہ کے بندے کا ایک عمل ہے جو اس نے اپنے بھائیوں کو مغفرت کے لئے اللہ تعالیٰ کے حضور میں پیش کیا۔ اسی طرح ہر کوئی ہر وقت ہر قسم کی ہر شے پڑھ کر بخش سکتا ہے نماز ہو یا قرآن، تسبیحات ہوں یا دعوات۔

حضرت جنید بغدادیؒ کے کسی مرید کا رنگ یکا یک متغیر ہو گیا۔ آپؒ نے سبب پوچھا تو بروئے مکاشفہ اس نے کہا کہ اپنی ماں کو دوزخ میں دیکھتا ہوں۔ حضرت جنید بغدادیؒ نے ایک لاکھ پچیس ہزار بار کبھی کلمہ طیبہ پڑھا تھا، یوں سمجھ کر کہ بعض روایتوں میں اس قدر کلمہ طیبہ کے ثواب پر وعدہ مغفرت ہے۔ اپنے جی ہی جی میں اس مرید کی ماں کو بخش دیا اور اس کو اطلاع نہ کی مگر بخشتے ہی کیا دیکھتے ہیں کہ وہ نوجوان ہشاش بشاش ہے۔ آپؒ نے پھر سبب پوچھا، اس نے عرض کیا کہ اب اپنی والدہ کو جنت میں دیکھتا ہوں سو آپؒ نے فرمایا اس پر کہ اس نوجوان کے مکاشفہ کی صحت تو مجھ کو حدیث سے معلوم ہوئی اور حدیث کی تصحیح اس کے مکاشفہ سے ہو گئی۔

تحدیث الناس صفحہ ۳۴ از مولانا محمد قاسم نانوتویؒ



قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ اسْتَغْفَرَ لِلْمُؤْمِنِينَ  
وَالْمُؤْمِنَاتِ كُلِّ يَوْمٍ سَبْعًا وَعِشْرِينَ مَرَّةً أَوْ خَمْسًا وَعِشْرِينَ مَرَّةً  
أَحَدًا الْعَدَدَيْنِ كَانَ مِنَ الَّذِينَ يَسْتَجَابُ لَهُمْ وَيُرْزَقُ بِهِمْ أَهْلُ  
الْأَرْضِ -

فرمایا رسول اللہ صلی اللہ علیہ وسلم نے جو شخص ہر روز مومن مردوں اور مومن عورتوں کے لئے ستائیس یا پچیس بار مغفرت کی دعا کرے گا یعنی اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ - تو وہ ان مستجاب الدعوات لوگوں میں ہو جائے گا جن کی وجہ سے زمین والوں کو رزق دیا جاتا ہے۔

(ابی الدرداءؓ حصص حصین صفحہ ۱۲۷)

دوسری روایت میں ہے کہ جو مومن مرد اور مومن عورتوں کے لئے استغفار کرتا ہے، اللہ تعالیٰ اس کے نامہ اعمال میں ہر مومن مرد و عورت کے بدلہ میں ایک ایک نیکی لکھ دیتا ہے۔





إِنَّ لِلْإِنْسَانِ أَنْ يَجْعَلَ ثَوَابَ عَمَلِهِ لِغَيْرِهِ صَلَاةً كَانَ صَوْمًا  
أَوْ حَجًّا أَوْ صَدَقَةً أَوْ قِرَاءَةً قُرْآنٍ أَوْ غَيْرَ ذَلِكَ مِنْ جَمِيعِ أَنْوَاعِ  
الْبِرِّ وَيَصِلُ ذَلِكَ إِلَى النَّبِيِّتِ وَيَنْفَعُهُ عِنْدَ أَهْلِ سُنَّةٍ۔

انسان کو اپنے اعمال کا ثواب دوسرے کو پہنچانا درست ہے، نماز ہو یا روزہ، حج ہو یا صدقہ یا قرآن کریم کی تلاوت یا اس کے سوا ہر قسم کے نیک اعمال ہوں اور اہلسنت والجماعت کے نزدیک یہ ثواب میت کو پہنچتا ہے اور اسے نفع دیتا ہے۔

(شرح فقہ اکبر صفحہ ۱۵۸ و شرح کنز وغیرہ)

### الْحَمْدُ لِلَّهِ الْقَيُّومِ

۵۷۳ ہر آدمی کو ہر وقت اپنی ضرورت کے مطابق اللہ تعالیٰ کی بارگاہ میں اللہ کی طرف سے دعائے مانگنے کی اجازت ہے، اسی اجازت کے تحت بندہ اور بندے کے تمام دوست اپنے ان مسلمان بھائیوں کی مغفرت کے لئے جو قبروں میں ہیں، دعا کرتے ہیں کہ اللہ تبارک و تعالیٰ اپنی رحیمی کبریٰ کے صدقے ان سب کو بخش دے۔

يَا حَيُّ يَا قَيُّومُ۔۔ اٰمِيْنَ

### الْحَمْدُ لِلَّهِ الْقَيُّومِ

۵۷۴ ہر قوم کی بنیاد پتھروں پر نہیں، شہداء کی ہڈیوں اور خون پر رکھی جایا کرتی ہے۔ ہر قوم کو اپنے شہداء پہ ناز ہوتا ہے۔

### الْحَمْدُ لِلَّهِ الْقَيُّومِ

۵۷۵ ہر مہمان واجب التعظیم ہے مومن ہو یا کافر۔ اور مہمان کی تعظیم شرعی حدود تک محدود رکھ۔

### الْحَمْدُ لِلَّهِ الْقَيُّومِ

۵۷۶ حکیم:

اگرچہ بقراط و سقراط ہونہ ہر مرض کی تشخیص کر سکتا ہے نہ علاج۔

### الْحَمْدُ لِلَّهِ الْقَيُّومِ



۵۷۷ سب سے بڑا غم ہجر ہے لیکن جو لطف ہجر میں ہے، وصل میں نہیں۔ جو دوری میں ہے حضور میں نہیں، اسی طرح جو لطف گناہ کے بعد توبہ میں ہے معصومیت میں نہیں۔

الْحَمْدُ لِلَّهِ الْقَيُّومِ

۵۷۸ سرما کی ساری رات سو کر گزار دی۔

اگر تو جاگنے کی لذت سے آشنا ہوتا تو کبھی سونے کے لئے بستر نہ بچھاتا۔

الْحَمْدُ لِلَّهِ الْقَيُّومِ

۵۷۹ میں حلیم ہوں، میرے سوا کوئی بادشاہ کسی غلام کی کسی نافرمانی پر کبھی درگزر نہیں کرتا اور تو! ایک مدت سے میرے روبرو میری نافرمانی کر رہا ہے، میں نے کبھی تجھ سے پوچھا ہی نہیں۔

الْحَمْدُ لِلَّهِ الْقَيُّومِ

۵۸۰ یہ کہہ کر کہ میری کوئی بھی طلب و تمنا نہیں مگر یہ اور صرف یہ کہ مجھ کو تیری اطاعت اور تیرے ذکر کی پوری توفیق عنایت ہو اور میرے گلے میں تیری غلامی کا طوق پہنا دیا جائے تاکہ بازار دنیا کا کوئی گاہک کسی قیمت پہ بھی مجھے خریدنے کی کبھی کوشش نہ کرے۔ میرے گلے میں تیری غلامی کا پٹہ پہنے دیکھ کر ہر کوئی کہے کہ یہ غلام سلطان کے ہاں بک چکا ہے، اب اسے کوئی کبھی نہیں خرید سکتا۔

الْحَمْدُ لِلَّهِ الْقَيُّومِ

۵۸۱ جس کی نظر میں اثر نہیں، اس کی خبر میں بھی نہیں۔

الْحَمْدُ لِلَّهِ الْقَيُّومِ

۵۸۲ جو مخلوق پہ راضی ہوا، خالق اس پہ راضی ہوا اور یہ رضا کا ادنیٰ مقام ہے۔

الْحَمْدُ لِلَّهِ الْقَيُّومِ

۵۸۳ جو قضاء پہ راضی ہوا، اس پہ قاضی راضی ہوا، یہ رضا کا میانہ مقام ہے۔

الْحَمْدُ لِلَّهِ الْقَيُّومِ

۵۸۴ جو رضا پہ راضی ہوا، اس پہ اللہ راضی ہوا، صاحب مقام رضا ہوا، یہ رضا کا اعلیٰ مقام ہے۔

الْحَمْدُ لِلَّهِ الْقَيُّومِ

۵۸۵ جب اللہ کسی بندہ پہ راضی ہو جاتا ہے، بندہ اللہ پہ راضی ہو جاتا ہے ورنہ بندہ کسی بھی حال میں کبھی



اللہ پہ راضی نہیں ہوتا۔

الْحَمْدُ لِلَّهِ عَلَىٰ كُلِّ حَالٍ  
الْحَمْدُ لِلَّهِ الْقَيُّومِ

۵۸۶ یوں کہہ:

تو میرا رب ہے، مجھ پہ راضی ہو جا یا رب!

الْحَمْدُ لِلَّهِ الْقَيُّومِ

۵۸۷ صالحیت، دین کی شان، فقر کی آبرو اور عظمت کی جڑ ہے۔

الْحَمْدُ لِلَّهِ الْقَيُّومِ

۵۸۸ دین تیرا، دنیا تیری، ملک تیرا، اہم تیرے اور تو ہمارا ہے۔

رب ذوالجلال والاکرام

الْحَمْدُ لِلَّهِ الْقَيُّومِ

۵۸۹ یہی تسلیم ہمارا ایمان اور اسی ایمان کے ایماء پر ہم دعا کی جسارت کرتے ہیں۔ اپنی طاقت و تدبیر تو

ہم دیکھ ہی چکے، اب ہم تیری قدرت کو دیکھنے کے متمنی ہیں۔ تیرے لطف و کرم سے تیرے اس

ملک کا اقبال بلند ہو۔

تیرا یہ ملک ایک بار نہیں، کئی بار آزما یا جا چکا ہے۔ اب یہ تیری دلجوئی کا مستحق ہے تو اس پہ اپنی

رحمت نازل فرما۔

يَا اَرْحَمَ الرَّاحِمِينَ، يَا اَرْحَمَ الرَّاحِمِينَ يَا اَرْحَمَ الرَّاحِمِينَ۔۔ اٰمِيْن

رَبَّنَا تَقَبَّلْ مِنَّا اِنَّكَ اَنْتَ السَّمِيعُ الْعَلِيمُ۔

امین، امین، امین

الْحَمْدُ لِلَّهِ الْقَيُّومِ

۵۹۰ ماں نے جب بھی اپنے کسی بچے کو پیٹا پھر اس کی دلجوئی کی، بچے کی شرارت سے جھنجھلا کر ماں نے

اسے خوب پیٹا، بچہ رونے لگا، ماں کی ممتا کو یہ ناگوار گزرا، فوراً ہی بچے کو گود میں لے کر اس کی



دلجوئی کرنے لگی۔ کھانے کو مٹھائی دی حتیٰ کہ وہ خوش ہو کر پھر سے کھیلنے میں مصروف ہوا۔ اور تو اے میرے رب! ماں سے سو گنا زیادہ مہربان ہے، پٹائی تو ہماری ہو ہی چکی ہے اب دلجوئی باقی ہے

تو اپنے حبیب اقدس صلی اللہ علیہ وسلم کی ہمیشہ قائم و دائم رہنے والی نبوت و رسالت کی عزت و عظمت کے صدقے ہماری کھوئی ہوئی عظمت و وقار کو پھر سے بحال کر کے دلجوئی فرما۔

الحمد لله للحي القيوم

جیسے جس کے اعمال تھے ویسے ہی اس کی قبر کا منظر تھا۔ ۵۹۱

(جیسا وہ دنیا میں کیا کرتا تھا، اسی طرح اس کی قبر پہ دیکھا۔)

بادشاہ کی قبر پہ حسرت اور فقیر کی قبر پہ رحمت۔ برس رہی تھی۔

الحمد لله للحي القيوم

۵۹۲ مساوات، انسانیت کے احترام اور عدل کی حد ہے۔ عمر فاروقؓ کے سوا کوئی اور اس حد تک نہ پہنچ سکا۔

الحمد لله للحي القيوم

۵۹۳ عرب کے ایک بدو کو یہ جرأت حاصل تھی کہ بھرے مجمع میں یہ کہہ دے کہ ایک چادر میں عمرؓ کا کرتہ نہیں بن سکتا تھا، دوسری چادر کہاں سے آئی؟

عمرؓ نے اس جسارت کی تحسین کی، ان کی جبیں پہ شکن تک نہ آئی۔ سائل کے سوال کا پورا جواب دے کر مطمئن کیا کہ دوسری چادر ان کے بیٹے کی تھی جو اس نے ان کو دے دی۔

الحمد لله للحي القيوم

۵۹۴ یہ حکم بھی صرف عمرؓ نے ہی دیا کہ کوئی گورنر اپنے گھر کے آگے ڈیوڑھی نہ بنائے جو بھی آئے، بلا جھجک داد پائے۔

گھر کے در ہمیشہ کھلے رہیں اور در پہ دربان نہ ہو۔

الحمد لله للحي القيوم

۵۹۵ صدیقؓ کو محبت، عمرؓ کو عدل، عثمانؓ کو حیا اور علیؓ کو حکمت عطاء ہوئی۔



(حد درجے کی عطاء ہوئی) اور بدرجہ اتم عنایت ہوئی۔

پھر ان کے بعد کسی کو بھی اور کسی بھی زمانے میں یہاں تک رسائی نہ ہوئی۔

الْحَمْدُ لِلَّهِ الْقَيُّومِ

۵۹۶ جس تحریر سے لکھنے والے کی تسلی نہیں ہوتی، پڑھنے والے کی کیسے ہو سکتی ہے۔

الْحَمْدُ لِلَّهِ الْقَيُّومِ

۵۹۷ بلی کے بچے جب پیدا ہوتے ہیں، بھدے ہوتے ہیں، بلی انہیں چاٹ چاٹ کر خوبصورت بنایا کرتی ہے۔

الْحَمْدُ لِلَّهِ الْقَيُّومِ

۵۹۸ اللہ تجھے کسی بھی معاملہ میں کسی غیر کا محتاج نہ کرے اور کفایت کے درجہ تک روزی عنایت فرمائے، آمین۔

بے شک رزق کی بہتات اور قلت دونوں برائی ہی کی طرف لے جایا کرتی ہیں۔

الْحَمْدُ لِلَّهِ الْقَيُّومِ

۵۹۹ حضور اقدس صلی اللہ علیہ وسلم کی جتنی بیبیاں تھیں۔ حضرت عائشہؓ کے علاوہ کوئی بھی کنواری نہ تھی، ایک ایک، دو دو نکاح پہلے ہو چکے تھے۔

چنانچہ کتاب الاسیاب جلد دوم صفحہ ۷۶۵ پر ہے۔

قَالَ أَبُو عَمْرٍو لَمْ يَنْكُحْ صَلَّى اللهُ عَلَيْهِ وَسَلَّمَ بَكْرًا غَيْرَهَا (أَيُّ غَيْرَ عَائِشَةَ)

حضرت ابو عمرؒ سے روایت ہے کہ حضور نبی کریم صلی اللہ علیہ وسلم نے کسی کنواری عورت سے سوائے عائشہؓ کے نکاح نہیں کیا۔

تو یہ سنت سے ثابت طریقہ ٹھہرا۔

اور حدیث میں ہے کہ

”جو کوئی میرے چھوٹے ہوئے طریقہ کو پھر پھیلانے اور جاری کرے اسے سوشہیدوں کا ثواب ملے گا۔“

(مشکوٰۃ شریف)



اس لئے

بیوہ عورتوں سے نکاح میں جو کوئی کوشش کرے گا اور اس کا رواج پھیلانے کا اسے سوشہیدوں کا ثواب عطاء ہوگا اور جو بیوہ رسول اللہ صلی اللہ علیہ وسلم کی خوشنودی کے لئے اور رواج پڑنے کے لئے نکاح کرے، وہ بھی سوشہیدوں کا ثواب پائے گی۔

صحابیہ عورتوں میں بھی بیوہ عورتیں نکاح ثانی کر لیا کرتی تھیں۔ چنانچہ حضرت عمرؓ کی صاحبزادی ام المومنین حضرت حفصہؓ کے نکاح ثانی کا ذکر صحیح بخاری جلد دوم صفحہ ۵۷۰ اور اصابہ جلد ۸ صفحہ ۵۱ پر مذکور ہے۔

”حضرت حفصہؓ کا پہلا نکاح خنیسؓ ابن حذیفہ سے ہوا تھا۔ غزوہ بدر میں حضرت خنیسؓ زخمی ہو گئے اور اسی سبب سے واپس آ کر شہادت پائی۔ عدت گزرنے کے بعد حضرت عمرؓ نے پہلے نکاح کے سلسلے میں حضرت عثمانؓ سے ذکر کیا پھر حضرت ابوبکرؓ سے ذکر کیا۔ آخر کار جناب رسول اللہ صلی اللہ علیہ وسلم سے نکاح کی صورت پیدا ہو گئی اور حضور صلی اللہ علیہ وسلم سے نکاح ہو گیا۔

الْحَمْدُ لِلَّهِ الْقَيُّومِ

۶۰۰ کسی بیوہ کا یہ اصرار کہ وہ اللہ اللہ کرتی اپنی زندگی گزار دے گی، نفس کی فطرت کے خلاف اور سنت راشدہ کے منافی ہے۔

بے شک ایک نکاح ہزار برائیوں کی روک ہے۔

الْحَمْدُ لِلَّهِ الْقَيُّومِ

۶۰۱ ایک زمیندار، ایک پٹواری کو چنے کے ہولے کھلا رہا تھا کہ اتنے میں تحصیل کا چپر اسی ایک فرمان لے کر حاضر ہوا۔

زمیندار نے پوچھا کیا حکم لایا ہے؟ پٹواری نے جواب دیا کہ میری تبدیلی فلاں جگہ ہو گئی ہے۔ زمیندار نے چنوں کے وہ دانے جو پٹواری کی ہتھیلی پر ڈالے تھے، واپس لے لئے اور کھا گیا۔ پٹواری نے حیرانی سے پوچھا یہ کیا؟ جواب دیا یہ آپ کے جانشین کو دوں گا۔

الْحَمْدُ لِلَّهِ الْقَيُّومِ

۶۰۲ لارڈ کرزن ہندوستان کا وائسرائے تھا۔



جب اپنے عہدے سے فارغ ہو کر انگلستان جانے کے لئے جہاز پر سوار ہونے لگا تو اس نے ایک الوداعی تقریر کی اور کہا کہ:

”اگرچہ میں ہندوستان میں ایک ممتاز عہدے پر فائز تھا لیکن پھر بھی ایک حسرت لے کر اپنے وطن واپس جا رہا ہوں کہ کسی گاؤں کا پٹواری نہ بنا۔“

الْحَمْدُ لِلَّهِ الْقَيُّومِ

۶۰۳ جو جانتا نہیں اور جانتا نہیں کہ وہ جانتا نہیں۔

جاہل ہے

مثلاً ایک نے کہا:

کہ وہ جس سے بھی ملا اور جس بھی کام کے لئے ملا، وہ جانتا نہیں تھا اور جانتا نہیں تھا کہ وہ جانتا نہیں۔

الْحَمْدُ لِلَّهِ الْقَيُّومِ

۶۰۴ جو جانتا ہے اور جانتا ہے کہ وہ جانتا ہے۔

دانشور ہے

مثلاً اس کی تشریح اس نے یوں کی

کہ وہ یہ جانتا ہے اور خوب جانتا ہے کہ وہ کچھ بھی نہیں جانتا۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۶۰۵ یہ بھی نہیں جانتا۔

کہ یہاں آنے سے پہلے کہاں تھا؟ اب کہاں جائے گا؟ اور کب جائے گا؟

شرعی احکام کا اجراء ظاہر پہ ہے اور ظاہر ہی میں باطن پوشیدہ ہے۔

جہاں کوئی شے ظاہر میں نہیں، باطن میں بھی نہیں۔

انسان کا جسم الوجود گویا ایک جہان ہے جو اس میں ہے سارے جہان میں ہے۔

انسان دھوکے میں ہے۔



عارف کہلاتا ہے، عارف بالکل نہیں۔

آنکھوں کی بصارت، کانوں کی سماعت، زبان کی گویائی کی حقیقت سے کوئی آگاہ نہیں کہ کس کی آواز کون سنتا ہے اور کیسے سنتا ہے؟

اسی طرح

یادداشت دماغ میں کیسے محفوظ رہتی ہے؟

یہ اپنی جان کی بابت کچھ بھی نہیں جانتا، کل کیا کرے گا؟ اور کیا ہوگا؟

جب کسی کمال کا دعویٰ کرتا ہے، سننے والا شرماتا ہے۔

اس کے بس میں کوئی شے نہیں اور اسے کسی بھی شے پہ کوئی قدرت نہیں۔

اس کی ہر شے اس کے خالق کی طرف سے ہے۔

کیا ہی اچھا ہو جو خالق ہی کے لئے ہو۔

### الْحَمْدُ لِلَّهِ الْقَيُّومِ

۶۰۶ شہزادہ کونین سیدنا امام حسینؑ کی شان میں جو عبارات لکھی گئی ہیں، ترمذی شریف جلد دوم اور غنیۃ الطالبین سے نقل کی گئی ہیں۔

ایک صاحب نے لکھا کہ یہ عبارات غلط ہیں اور وہ انہیں غلط ثابت کریں گے، انہوں نے مناظرے کی فرمائش کی۔

بندہ نے جواب دیا کہ بندہ اور بندے کے تم دوست شہزادہ کونین سیدنا امام حسینؑ اور ان کے اہل بیتؑ کے وفادار و جانثار، ازلی غلام ہیں۔ ان کی شان میں کسی سے بھی اور کوئی بھی کلام کبھی گوارا نہیں کر سکتے۔ یہ مناظرہ کسی اور ہی سے کریں۔ کبھی محبت کے شیدائی بھی اپنے محبوب میں کوئی نقص نکالا کرتے ہیں اور پھر سرور کونین صلی اللہ علیہ وسلم کی بیٹی کے بیٹے شہزادہ کونینؑ ہیں۔

حسینؑ میرے مولیٰ ہیں اور میں بغیر کسی دلیل کے آپ کا غلام ہوں اور یہ کافی ہے۔ آپ کی شان میں حضور اقدس صلی اللہ علیہ وسلم نے فرمایا کہ

الْحُسَيْنُ مِنِّي وَ أَنَا مِنَ الْحُسَيْنِ۔

حسینؑ مجھ سے ہے اور میں حسینؑ سے ہوں۔



اور یہ ابلاغ کی حد ہے۔

و ما علينا الا البلاغ

الحمد لله القیوم

۶۰۷ شہر میں علم ہوتا ہے اور ظلم ہوتا ہے۔

جنگل میں جہل ہوتا ہے اور برکت ہوتی ہے۔

الحمد لله القیوم

۶۰۸ جہل:

تخلیق کا ہیولی، تہذیب کا محرک اور دانش کا خادم ہے۔

الحمد لله القیوم

۶۰۹ جہل:

عرفان کے چشمے کا منبع، حقیقت کا متلاشی اور اپنی حیات کا ارتقائی عروج، علم کے صیغے میں حاصل کرنے کا آرزو مند ہوتا ہے۔

گویا انسانی زندگی کی جدوجہد کا آغاز جہل ہی سے ہوتا ہے۔

الحمد لله القیوم

۶۱۰ جہل:

فتوے سے پاک اور مرفوع القلم ہے۔

الحمد لله القیوم

۶۱۱ جہل:

جسے کہ ہم حقارت کی نگاہوں سے دیکھا کرتے ہیں، بہت سی انسانی صفات سے متصف ہوتا ہے۔ سادہ لوح، خاموش طبع اور کم گفتار ہوتا ہے۔ غریب ہوتا ہے، بھولا ہوتا ہے۔ ہر کسی کو اپنے سے افضل سمجھا کرتا ہے۔ متواضع ہوتا ہے، عاجز ہوتا ہے۔ یہاں تک کہ کسی کے بھی برابر بیٹھنے کی جرأت نہیں کرتا۔ محبت کا طالب و متمنی ہوتا ہے لیکن کوئی بھی اس سے محبت نہیں کرتا، کسی کے معمولی سے احسان کو کبھی نہیں بھولتا، ہمیشہ یاد رکھتا ہے۔ ذرا سی عزت پر خوش ہو جاتا ہے۔ اپنے محسن کو سر پر بٹھا



لیتا ہے۔ اس کے لئے جان تک دینے سے گریز نہیں کرتا۔

الْحَمْدُ لِلَّهِ الْقَيُّومِ

۶۱۲ محبت کے میدان میں وفا کا علم غریب ہی کے ہاتھ رہا اور امیر کی دوستی مطلب تک محدود ہوتی ہے۔

مطلب ختم دوستی ختم

الْحَمْدُ لِلَّهِ الْقَيُّومِ

۶۱۳ جو دنیا کی بے ثباتی اور دین کی عظمت سے واقف ہوا، دانش ور ہے اور دانشور کبھی دنیا میں جی نہیں لگایا کرتے۔

دنیا کو مسافر خانہ سمجھ کر مسافروں کی طرح جیا کرتے ہیں اور کوئی بھی دم اللہ کی اطاعت اور ذکر سے غافل نہیں رہا کرتے، چلتے ہوں یا کھڑے بیٹھے ہوں یا لیٹے۔

الْحَمْدُ لِلَّهِ الْقَيُّومِ

۶۱۴ دانشور دنیا میں کبھی خوش نہیں ہوتا اور نہ ہی کبھی اپنے نفس پر راضی ہوتا ہے۔ نفس اگرچہ کتنا ہی عبادت گزار ہو، کسی نہ کسی رنگ میں سرکش ہوتا ہے۔ متکبر ہوتا ہے، کبھی عاجز نہیں ہوتا اور نہ ہی اپنے کسی داؤ سے باز رہتا ہے۔

الْحَمْدُ لِلَّهِ الْقَيُّومِ

۶۱۵ دانشور اپنے نفس کو ذلیل اور قابو میں رکھا کرتے ہیں، کسی بھی رنگ میں کبھی ابھرنے نہیں دیتے۔

الْحَمْدُ لِلَّهِ الْقَيُّومِ

۶۱۶ ہنرمندی، دانش کا ایک جزو ہے اور دانش انسانی خرد کی تخلیق ہے۔

الْحَمْدُ لِلَّهِ الْقَيُّومِ

۶۱۷ ہر دانشور ہنرمند ہوتا ہے لیکن ہر ہنرمند دانشور نہیں ہوتا۔

الْحَمْدُ لِلَّهِ الْقَيُّومِ

۶۱۸ جو دانشور سرمایہ دار ہو، دانشور نہیں۔

دانشور کا سرمایہ علم ہوتا ہے نہ کہ زر۔

اگر دانشور ہوتا، دنیا کی طرف کبھی راغب نہ ہوتا۔



یہ جان کر کہ دنیا کی ہر شے فانی، ناپائیدار اور چند روز کی مہمان ہے، اللہ ہی اللہ میں محو و منہمک رہتا۔  
نہ شہرت کا طالب ہوتا، نہ راحت کا اور اپنے لئے کسی بھی زینت و لذت کو کبھی پسند نہ کرتا۔

### الْحَمْدُ لِلَّهِ الْقَيُّومِ

۶۱۹ جہل خادم ہے، دانش مخدوم۔

جہل دانش کا قدردان ہے، شکر گزار ہے لیکن دانش جہل کی نہیں۔

حق یہ تھا کہ دانشور جہل کا قدردان ہوتا اور اپنے خادم کی خدمت پر شکر گزار ہوتا۔

### الْحَمْدُ لِلَّهِ الْقَيُّومِ

۶۲۰ جو کام کسی نے دنیا میں کرنا ہوتا ہے، کر کے ہی رہتا ہے اگرچہ تلقین کا حکم دیا گیا ہے۔

حقیقت یہ ہے کہ جو کام بندے کی قسمت میں لکھے ہوتے ہیں، بندہ ضرور کرتا ہے اور کرنے پر مجبور ہوتا ہے۔

### الْحَمْدُ لِلَّهِ الْقَيُّومِ

۶۲۱ جہاں قال ہوتا ہے، حال نہیں ہوتا۔

اور جہاں حال ہوتا ہے، قال نہیں ہوتا۔

قال قال میں اور حال حال میں مصروف رہتا ہے۔

### الْحَمْدُ لِلَّهِ الْقَيُّومِ

۶۲۲ میرے بیٹے:

قال کے ساتھ حال کا ہونا لازم و ملزوم ہے۔

تو نے قال دیکھا ہے، حال نہیں دیکھا۔

نمائندہ دیکھا ہے، نمونہ نہیں دیکھا۔

### الْحَمْدُ لِلَّهِ الْقَيُّومِ

۶۲۳ انسانی کردار کی ہر خصلت کا، ہر دور نے عملی نمونہ پیش کیا۔

جو نمونہ اسلام نے پیش کیا، نادر المثال، وراء الوریٰ اور سب کو مات کرتا ہے۔

### الْحَمْدُ لِلَّهِ الْقَيُّومِ



۶۲۴ صدر، سربراہ، وزیر اعظم، خلیفہ

بادشاہ ہی کے مختلف نام ہیں۔

وہ بھی کیا دور تھا کہ مسلمانوں کی عظیم مملکت کے امیر مولا علی المرتضیٰ اپنے اور اپنے اہل و عیال کے کھانے کے لئے ایک یہودی کے باغ میں نلانی کیا کرتے تھے۔ شام کو جب روزی کما کر لاتے اگر کوئی سائل دروازے پر دستک دیتا اسے دے دیتے، خود پانی پی کر لیٹ جاتے اور یہ روز ہوتا۔ آپ کسی بھی سائل کو کبھی خالی نہ لوٹاتے۔

ایک سائل نے سوال کیا اسے ایک لڑکا دیں۔

آپ نے دونوں دے دیئے۔

حضرت آدم علیہ السلام کی اولاد کی ساری داستان میں کوئی بھی واقعہ ایسا نہیں ملتا کہ کسی بادشاہ نے اپنے کھانے کیلئے کسی کے باغ میں نلانی کی ہو۔

اور یہ بھی کبھی نہیں سنا کہ اللہ کے نام پر کسی نے کسی کو بیٹے دیئے ہوں اور پھر وہ بھی حسن اور حسین جیسے

الحمد للہی القیوم

۶۲۵ آج سب قوت حیدری کی رٹ لگاتے پھرتے ہیں، قوت حیدری کا دار و مدار اکل حلال پر موقوف ہے۔ جب تک کسی کا کھانا طیب نہیں ہوتا اور کمائی کر کے نہیں کھایا جاتا، کسی میں بھی اور کوئی قوت کبھی پیدا نہیں ہو سکتی اور نہ ہی کوئی جدوجہد کسی بھی منزل پر پہنچ سکتی ہے۔

الحمد للہی القیوم

۶۲۶ جو کچھ اللہ نے اپنی کتاب قرآن کریم میں فرمایا قال ہے۔

اس قال پر عمل کا اصطلاحی نام حال ہے۔

اسی طرح جو کچھ حضور اقدس صلی اللہ علیہ وسلم نے ہماری صلاح و فلاح کے لئے فرمایا، قال ہے۔

اور اس پر عمل کا نام حال ہے۔

آپ جو بھی کہتے ہیں، قال ہے۔

جو کرتے ہیں، حال ہے۔



اور یہ ازبر کر لیں کہ قال پر عمل ہی سے حال پیدا ہوتا ہے۔

الْحَمْدُ لِلَّهِ الْقَيُّومِ

۶۲۷ نکتہ چینی اتفاق کی ضد ہے۔

اور نکتہ چین کسی نکتہ پر کبھی متفق نہیں ہوتا۔

الْحَمْدُ لِلَّهِ الْقَيُّومِ

۶۲۸ چودہ سو سال گزر چکے، قیامت قریب آ چلی لیکن ابھی تک ہم اپنے آقا و مولیٰ روحی فدا صلی اللہ علیہ وسلم کی شان پر متفق نہیں اور کس پر ہو سکتے ہیں؟

الْحَمْدُ لِلَّهِ الْقَيُّومِ

۶۲۹ حضرت بابا صاحب فرید الدین گنج شکرؒ نے درویشی کے ستر ہزار مقامات بیان فرمائے اور عرش عظیم پر حاضری کو پہلا مقام فرمایا۔ یقیناً ہم ایسا نہیں کر سکتے، ہرگز نہیں کر سکتے پھر بھی درویشی میں پہلا نمبر رکھتے ہیں۔

حاصل یہ کہ ہم درویشی کے مقامات سے بے خبر ہیں، نبوت کے مقامات و مدارج کو کیوں کر ادراک میں لاسکتے ہیں؟

مدارج نبوت ہماری سمجھ سے کہیں بالاتر ہیں اور ہم اس عقل سے ان درجات و مقامات کو کبھی سمجھ نہیں سکتے۔

الْحَمْدُ لِلَّهِ الْقَيُّومِ

۶۳۰ حضرت عبدالرزاقؒ نے اپنی سند کے ساتھ حضرت ابن عبداللہ انصاریؒ سے روایت کیا ہے کہ میں نے عرض کیا کہ

میرے ماں باپ آپ صلی اللہ علیہ وسلم پر فدا ہوں، مجھ کو خبر دیجئے کہ سب اشیاء سے پہلے اللہ تعالیٰ نے کونسی چیز پیدا کی؟

آپ صلی اللہ علیہ وسلم نے فرمایا کہ

اے جابرؓ! اللہ تعالیٰ نے تمام اشیاء سے پہلے تیرے نبی صلی اللہ علیہ وسلم کا نور اپنے نور سے پیدا کیا پھر وہ نور قدرت الہیہ سے جہاں اللہ تعالیٰ کو منظور ہوا، سیر کرتا رہا اور اس وقت نہ لوح تھی، نہ قلم تھا، نہ



بہشت تھی، نہ دوزخ تھا، نہ فرشتہ تھا، نہ آسمان تھا، نہ زمین تھی، نہ سورج تھا، نہ چاند تھا، نہ جن تھے اور نہ انسان پھر جب اللہ تعالیٰ نے مخلوق کو پیدا کرنا چاہا تو اس نور کے چار حصے کئے۔ ایک حصے سے قلم پیدا کیا۔

دوسرے حصے سے لوح، اور تیسرے حصے سے عرش۔

پھر چوتھے حصے کو چار جزوں میں تقسیم کیا۔

پہلے حصے سے عرش اٹھانے والے فرشتوں کو پیدا کیا۔ دوسرے سے کرسی کو۔

تیسرے سے باقی تمام ملائکہ کو۔

پھر چوتھے جز کو چار حصوں میں تقسیم کیا۔

پس پہلے حصے سے آسمانوں کو پیدا کیا۔

دوسرے سے زمینوں کو۔

تیسرے سے جنت کو۔ اور

چوتھے سے دوزخ کو۔

پھر چوتھے کو چار حصوں میں تقسیم کیا۔ پس

پہلے حصے سے مومنوں کی آنکھوں کے نور کو پیدا کیا۔

دوسرے سے ان کے دل کے نور کو جس سے مراد اللہ تعالیٰ کی معرفت ہے۔

تیسرے حصے سے ان کا نور، انس پیدا کیا اور وہ توحید ہے۔

لا الہ الا اللہ محمد رسول اللہ

صلی اللہ علیہ وسلم

(الانوار المحمدیہ من مواہب لدنیہ مصری صفحہ ۹ از

امام قسطلانی مرحباً مبارکاً مکرماً۔

الحمد للہم القیوم



۶۳۱ حدیث قدسی ہے۔

كُنْتُ كَنْزًا مَخْفِيًّا فَأَرَدْتُ أَنْ أَظْهَرَ فَخَلَقْتُ الْخَلْقَ۔

یعنی میں ایک چھپا ہوا خزانہ تھا، جب میں نے ظاہر ہونے کا ارادہ کیا تو خلقت کو پیدا کیا۔ مخلوق سے فرد کامل مراد ہے اور وہ حضور اقدس صلی اللہ علیہ وسلم کی ذات پاک ہے کیونکہ سب سے پہلے حضرت محمد صلی اللہ علیہ وسلم کا نور پیدا کیا گیا تھا۔

حضرت جابرؓ نے پوچھا۔

یا رسول اللہ صلی اللہ علیہ وسلم! سب سے پہلے مولائے کریم نے کسے پیدا فرمایا؟

تو آپ صلی اللہ علیہ وسلم نے فرمایا کہ

يَا جَابِرُ إِنَّ اللَّهَ تَعَالَى خَلَقَ قَبْلَ كُلِّ الْأَشْيَاءِ نُورَ نَبِيِّكَ مِنْ نُورِهِ  
وَلَمْ يَكُنْ فِي ذَلِكَ الْوَقْتِ لَوْحٌ وَلَا قَلَمٌ وَلَا جَنَّةٌ وَلَا نَارٌ وَلَا  
مَلَكٌ وَالْأَسْمَاءُ وَلَا أَرْضٌ وَلَا شَمْسٌ وَلَا قَمَرٌ وَلَا جِنَّ وَلَا أَنْسُ۔

اے جابر! اللہ تبارک و تعالیٰ نے ہر شے سے پہلے تمہارے نبی صلی اللہ علیہ وسلم کے نور کو پیدا کیا اپنے نور سے اور اس وقت نہ لوح تھی، نہ قلم، نہ جنت، نہ دوزخ، نہ آسمان، نہ فرشتہ، نہ زمین، نہ سورج، نہ چاند، نہ جن، نہ انسان۔

حجۃ اللہ علی العالمین صفحہ ۳۸

الْحَمْدُ لِلَّهِ الْقَيُّومِ

۶۳۲ ویروی انہ لما خلق الله تعالى آدم عليه السلام الهيمته ان قال يا رب لم كنيتي ابا محمد؟ قال الله يا آدم ارفع راسك فرفع راسه نرائ نور محمد صلى الله عليه وسلم في سراق العرش فقال يا رب ما هذا النور؟ قال هذا نور نبى من ذريتك اسبه في السماء احمد و في الارض محمد لولا ما خلقتك و لا خلقتك سماء و لا ارضا۔

حضرت امام قسطلانی علیہ الرحمۃ مواہب لدنیہ میں فرماتے ہیں کہ جب اللہ تعالیٰ نے حضرت آدم علیہ السلام کو پیدا فرمایا تو ان کے دل میں ڈالا کہ اے رب! تو نے میری کنیت ابو محمد صلی اللہ علیہ وسلم کیوں



رکھی ہے؟ تو اللہ تعالیٰ نے فرمایا کہ اے آدم علیہ السلام! اپنا سراٹھا۔ حضرت آدم علیہ السلام نے اپنا سراٹھایا تو عرش کے پردوں میں ایک نور دیکھا۔ عرض کیا کہ اے رب! یہ کیسا نور ہے؟ فرمایا یہ نور ایک نبی کا ہے جو تیری اولاد میں سے ہوں گے، ان کا نام آسمان میں احمد صلی اللہ علیہ وسلم اور زمین میں محمد صلی اللہ علیہ وسلم ہے اگر وہ نہ ہوتے تو میں نہ تمہیں پیدا کرتا، نہ آسمان کو اور نہ زمین کو۔

(مواہب لدنیہ صفحہ ۸ جلد اول)

### الحمد لله القیوم

۶۳۳ حضرت ابو ہریرہؓ سے ایک حدیث مروی ہے کہ

حضور اقدس صلی اللہ علیہ وسلم نے ایک مرتبہ حضرت جبرائیل علیہ السلام سے دریافت فرمایا کہ اے جبرائیل! تمہاری عمر کتنی ہے؟ جبرائیل علیہ السلام نے عرض کیا کہ حضور صلی اللہ علیہ وسلم مجھے کچھ خبر نہیں، میں اتنا جانتا ہوں کہ

ان فی الحجاب الربع نجما یطلع فی کل سبعین الف سنة

مرة رایتہ اثنین و سبعین الف۔

چوتھے حجاب میں ایک ستارہ ستر ہزار برس کے بعد چمکا کرتا تھا، میں نے اسے بہتر ہزار دفعہ چمکتے دیکھا ہے۔

حضور اقدس صلی اللہ علیہ وسلم نے سن کر فرمایا کہ

رعزة ربی انا ذلك الكوكب۔

”مجھے اپنے رب کی عزت کی قسم میں ہی وہ تارہ ہوں“

(تفسیر روح البیان جلد اول)

ف: ستر ہزار ضرب بہتر ہزار، برابر ہے پانچ ارب اور چار کروڑ سال کے اور واضح ہو کہ حضرت آدم علیہ السلام کو دنیا میں تشریف لائے کوئی نوے پچانوے صدیاں گزری ہیں۔

### الحمد لله القیوم

۶۳۴ اللہ رب العالمین نے ارادت ازلی کے تحت کل عالم کو پیدا کیا۔

عالم میں انبیاء علیہم السلام، صدیقین، شہداء، صالحین، مومنین، مسلمین، مشرکین و منافقین و کفار سبھی



شامل ہیں۔

پھر اپنی مخلوق کی طرف متوجہ ہوا اور فرمایا۔

اَلَسْتُ بِرَبِّكُمْ

کیا میں تمہارا رب نہیں ہوں؟

حضور اقدس صلی اللہ علیہ وسلم نے ارواح کی رہبری فرمائی اور بلی کہنے کی تعلیم دی۔ سب نے یک زبان ہو کر اپنے رب کی ربوبیت کا اقرار کیا اور کہا کہ بلی یعنی یا اللہ! بے شک تو ہی ہمارا رب ہے پھر دنیا اور جو کچھ بھی دنیا میں ہے، پیدا فرما کر مخلوق کے سامنے پیش کیا۔ انبیاء علیہم السلام کے بعد ایک فقرا اپنے قول پہ ثابت قدم رہا۔ باقی جس نے بھی دنیا کی جس بھی چیز کو دیکھا، اس پر فریفتہ ہو گیا۔ اپنا وعدہ بھول گیا، کوئی اقرار یاد نہ رہا۔

فقر کو عشق کی رہبری حاصل تھی، اپنی جگہ ڈٹا رہا۔ بالکل نہ ڈگمگایا، بے شک فقر اللہ کی ایک ہی مایہ ناز مخلوق تھی جو اپنے قول پر کار بند رہی جو دنیا کے کسی بھی منظر کی طرف راغب نہ ہوئی، نہ ہی کسی چیز کی طرف آنکھ تک اٹھائی۔

فقر اللہ کی واحد مخلوق تھی جو اللہ ہی کی طرف متوجہ رہی جسے دنیا کا کوئی منظر اپنی طرف راغب نہ کر سکا اور کوئی بھی چیز اسے لپچا نہ سکی۔ فقرا اپنے کسی بھی قول و اقرار سے بال بھر پیچھے نہ پھرا۔

مَرَحَبًا مَكْرَمًا مُشْرِفًا

فقر نے خالق کو دیکھا

خلق نے مخلوق کو دیکھا

فقر نے کاریگر

خلق نے کاریگری دیکھی

فقر

اپنے مالک و معبود کو دیکھ کر مطمئن ہوا، سجدہ ریز ہوا، جمال کے جلوے میں محو ہوا۔ ایسا ہوا اور اتنا ہوا کہ کسی اور طرف کا خیال تک نہ رہا۔ قال و مقال سے گزرا، حال و مقام سے گزرا۔ جب دیکھا کہ کائنات کی ہر شے میں خاک کی ہو یا آبی، نوری ہو یا ناری، ایک ہی نور جلوہ گر ہے۔ یہاں تک کہ جو نور گلاب کے اس ٹہکتے ہوئے پھول کی پتی میں جلوہ گر ہے، وہ گھاس کے اس سوکھے ہوئے تنکے میں بھی ہے اور ازل وابد، اول و آخر، ظاہر و باطن میں کوئی فرق نہیں، کوئی بھی نہیں۔



## شرح صدر ہوگئی

فقر اللہ کی وہ مخلوق ہے جو

اللہ کے سوا اور طرف کبھی متوجہ نہ ہوئی، ہرگز نہ ہوئی اور اللہ ہی کے لئے اللہ کی راہ میں نکلی جس کا اللہ کے سوا کوئی اور مدعا و مطلب نہ تھا۔ جس نے دنیا کی کسی بھی چیز اور منصب کو کبھی قبول نہ کیا، جس کے حضور میں دنیا ذلیل اور ہمیشہ بے قدر رہی، جس نے دین کے میدان میں وفا کے علم کو بلند کیا۔ کبھی گرنے نہ دیا، جس نے کبھی کوئی مطالبہ نہ کیا، جو اللہ ہی کے لئے جیا اور اللہ ہی کے لئے مرا، جس نے کبھی کچھ نہ کھایا مگر جینے کے لئے اور کبھی کچھ نہ پہنا مگر ستر ڈھانپنے کے لئے، کسی سے کبھی کچھ نہ مانگا مگر اللہ ہی کے لئے۔ اللہ کی محتاج و نادار مخلوق کی خدمت کے لئے اور کبھی کچھ نہ کیا مگر اللہ کے لئے۔ ہمیشہ اپنی بے قدری پر خوش ہوا، جب اسے حقارت کی نگاہوں سے دیکھا گیا تو خوشی سے پھولے نہ سمایا۔ جب اس پر جہل کے آوازے کسے گئے تو خاموش رہا۔ کسی کو کوئی جواب نہ دیا اگر اسے زندیق کہا گیا تو مسکرایا، کسی کے بھی برا کہنے کو برانہ منایا، اسے دعادی اگر کسی نے کوئی مذاق کیا، درگزر کیا اگر کبھی کسی نے کسی منصب کی پیشکش کی تو اپنے جہل کا اعتراف کیا اور دانشمندی کی حد کر دی۔

الْحَمْدُ لِلَّهِ الْقَيُّومِ

۶۳۵ عشق نے فقر کو رب کا تعارف کرایا، یہ تیرا رب ہے، یہی تیرا مالک اور یہی تیرا معبود ہے۔ کون و مکان کی ہر شے اسی کے قبضہ قدرت میں محکوم و مقدر ہے۔

تو اپنا رشتہ اپنے رب سے جوڑ، اس کے سوا ہر کسی سے توڑ اور یہ اس راہ کا وہ موڑ ہے جہاں پہنچ کر بندے کا گمراہ ہو جانا ایک معمولی بات ہے اور امکانی بات ہے۔ بڑے بڑے مسافر اس موڑ پہ اپنی منزلیں کھو بیٹھے۔

اللہ تجھے سیدھی راہ پر رکھے، سیدھی راہ سنت کی راہ ہے۔

یہ سن کر فقر ہمہ تن و من اپنے معبود کی طرف متوجہ ہوا، دل و جان سے متوجہ ہوا، کسی اور طرف کبھی رخ نہ کیا، نہ ہی کسی سے کوئی دلچسپی لی، یہاں تک کہ دیکھا تک بھی نہیں۔

فقر کا یہ حال ازلی ہے، ابدی ہے اور وہ اپنے مقام پر مہر و ماہ کی طرح ثابت قدم ہے۔

الْحَمْدُ لِلَّهِ



ایک مدت استغراق میں رہا، حتیٰ کہ اسے کائنات کی ہر شے میں اپنے معبود ہی کا جلوہ نظر آنے لگا پھر عشق نے، عروسِ مملکت، عین النعیم، دائم النعیم، حضور اقدس صلی اللہ علیہ وسلم کا تعارف کرایا کہ یہ ہیں تیرے محسن اعظم، کل کائنات کے رسول صلی اللہ علیہ وسلم اور تیرے رب کے حبیب، حبیب اقدس و اکمل، اطیب و اطہر صلی اللہ علیہ وسلم۔

یہ سن کر فقر نے اپنے رب کے حضور میں دعا کی کہ اے میرے رب! اے میرے مالک! اے میرے معبود! مجھ کو تیرے حبیب صلی اللہ علیہ وسلم کی محبت عنایت ہو۔

یا حی یا قیوم، آمین طیب و مبارک

مجت

آمین

میرا یہ کا سہ تیرے حبیب صلی اللہ علیہ وسلم کی محبت سے سد البریز رہے۔ آمین۔

عشق ہی نے فقر کو اللہ کی مخلوق سے متعارف کرایا۔ کہا یہ تیرے رب کی مخلوق ہے۔ اس میں سبھی شامل ہیں، مومن بھی، کافر بھی، مشرک بھی، منافق بھی، نیک بھی اور بد بھی اور یہی تیرے رب کا کنبہ ہے، اس کے ساتھ ہر معاملے میں اور ہر حال میں احسان کر۔

فقر نے پھر دعا کی کہ

اے میرے رب! رب ذوالجلال والا کرام! تیرے اس فقیر کو تیری مخلوق کی خدمت عنایت ہو۔

آمین، یا حی یا قیوم

اور کہا کہ

میں تیری ہر مخلوق کا، خاکی ہو یا آبی، نوری ہو یا ناری، درند ہو یا چرند، پرند ہو یا خزند، بے لوث وفادار خادم ہوں، کبھی کسی کے خلاف کچھ نہ کہوں گا۔ کبھی کچھ نہ کروں گا اگرچہ کوئی کچھ کہے اور کچھ کرے مگر تیرے لئے اور تیرے حکم سے، اس کے بعد اور اس کے علاوہ فقر نے کبھی کچھ نہیں مانگا اور نہ ہی کبھی کسی شے کی طلب کی۔

الحمد للہی القیوم







معمول کے مطابق یاد الہی میں مصروف ہو گئیں۔ جب فارغ ہوئیں تو جنت سے شراباً طہوراً کا ایک جام اسرار الہی سے لبریز پیش ہوا، آپ پینے لگیں۔ منصورؒ نے فریاد کی، اس کو بھی دیں، اس پر انہیں بہت رنج ہوا اور اس بات کا رنج ہوا کہ آج اس کا راز کھل گیا۔

اس نے بچا ہوا پیالہ منصورؒ کو دے دیا جسے اس نے پیا اور پیتے ہی بول اٹھا۔

أَنَا الْحَقُّ أَنَا الْحَقُّ

منصورؒ کو یہ نعمت مفت عطاء ہوئی، وہ اس کی تاب نہ لاسکے۔

اسی جام کو ان کی بہن بیس سال پتی رہی اور ڈکار تک نہ لی۔

منصورؒ نے ایک دن پیا اور وہ بھی بچے ہوئے دو گھونٹ اور بول اٹھے۔

أَنَا الْحَقُّ

بغداد میں شور مچا۔ معاملہ قاضی کے سامنے پیش ہوا۔ شاہ جنیدؒ سے فتویٰ طلب کیا گیا۔ آپؒ نے خرقہ اتارا اور شرعی لباس پہن کر ظاہر پر فتویٰ دیا۔ شاہ منصورؒ پر اسرار الہی کے افشاء کی تعزیر نافذ ہوئی اور بندی خانے میں بھیج دیئے گئے۔

محبت کا غلبہ تیز ہوا۔

بندی خانے کی حراست منصورؒ کو اس کے اعلان سے روک نہ سکی، شاہی حکم سے منصورؒ پر پتھر اؤ کیا گیا۔ شاہ شیخ شبلیؒ منصورؒ کے حال کا محرم تھا۔ شریعت کے احکام کے احترام میں منصورؒ کو پتھر کی بجائے پھول مارا، جس پر وہ دھاڑیں مار کر رویا۔

اس لئے کہ شبلیؒ اس کے راز کا محرم تھا۔

منصورؒ کا کھانا پینا بند کیا گیا۔ تیسرے دن آپؒ کے لئے کھانا آیا۔ ایک سائل نے سوال کیا کہ اللہ کے نام پر کچھ دو، آپؒ نے وہی کھانا اسے دے دیا اور یہ سخاوت کی حد تھی۔

جس دن آپؒ کو سولی پر لٹکایا گیا، ایک میلہ لگا۔

اللہ کے منصورؒ کے منظر کو دیکھنے کے لئے اللہ کی ساری خدائی حاضر ہوئی۔

عرشی عرش پر صف آراء ہوئے اور فرشی فرش پر، شاہ منصورؒ کے اس بے نظیر منظر کو دیکھنے کے لئے ہر کوئی بے تاب تھا۔ منصورؒ کے لئے جنت کی حوریں آراستہ ہوئیں، پیراستہ ہوئیں، شادیا نوں کے



دف بجائے لگیں، منگل گانے لگیں۔

چلو سیو رل ویکھن چلیے جتھے عاشق سولی چڑھدے

سولی چڑھدے کرن مذاخاں موتوں مول نہیں ڈر دے

جب انہیں سولی پر لٹکانے کا وقت آیا۔ منصورؒ نے تازہ خون کا ایک پیالہ منگوایا اور اسے منہ پر مل

لیا، پوچھا یہ کیوں؟ کہا قید و بند کی صعوبت سے میرا رنگ پیلا پڑ گیا۔ کہیں لوگ یہ نہ سمجھیں کہ منصورؒ

کارنگ سولی کے خوف سے اتر رہا ہے۔ سولی کے تختے پر کھڑے ہو کر جب یہ کہا کہ

کھینچ لو کھینچ لو اب احمد مختار کی خاطر

عرش لرز نے لگا۔ کائنات کی ہر شے تھرا اٹھی۔ قلوب دھڑکنے لگے۔ آنکھوں میں آنسو اُڑ آئے۔ اشکبار

ہوئیں اور دریا بہا ڈالے۔ منصورؒ نے سولی پر لٹک کر عشق کی داستان کو ایک انوکھے باب سے آشنا کرایا۔

شاہ منصورؒ کا یہ قصہ اب بھی کسی سے سنا نہیں جاتا جہاں شروع ہوتا ہے وہیں حال وارد ہوتا ہے۔

میرے مولا منصورؒ معرفت کے امام کے مقام پر جاں بحق ہو کر واصل باللہ ہوئے۔

لئے پھرتی تھی بلبلی چونچ میں گل

شہید ناز کی تربت کہاں ہے

الحمد لله القیوم

۶۳۰ امارت کی عمارت

شفقت کی بنیادوں پر استوار ہوا کرتی ہے، جب تک بنیاد قائم رہتی ہے، عمارت نہیں گرتی۔

الحمد لله القیوم

۶۳۱ منافق کبھی کسی کا دوست نہیں ہوتا۔

منافق کے ساتھ احسان کر، احسان کی امید مت رکھ۔

الحمد لله القیوم

۶۳۲ لوگ یہ کہہ کر کہ لڑکے کی تنخواہ کافی ہے لیکن کام کچھ بھی نہیں، آرام ہی آرام ہے، خوش ہوا کرتے

ہیں۔ چاہئے یہ تھا کہ لڑکے کی مصروفیت پر ناز کرتے اور تنخواہ کا نام تک نہ لیتے۔

اجرت نہیں، اسامی کی اہمیت قابل ذکر ہوتی ہے اور جب تک کسی کام میں جدت نہیں ہوتی سمجھو کہ



کام کرنے والے دلچسپی سے کام نہیں کرتے۔

اس لئے کہ جس کام میں بھی دلچسپی لی جاتی ہے اور کام کرنے والے کی نیت محض اجرت نہیں، کام کے معیار کی بلندی مقصود ہوتی ہے، جدت پیدا ہوتی ہے، خود بخود پیدا ہوتی ہے اور ضرور ہوتی ہے۔

الْحَمْدُ لِلَّهِ الْقَيُّومِ

۶۲۳ آج سے سو سال پہلے سپاہی کا ہتھیار لاٹھی، تلوار اور نیزہ تھا، جب کسی کی کسی سے جنگ ہوتی، ایک میدان میں ہوتی۔ دونوں دشمن ایک ہی میدان جنگ میں ایک دوسرے کے مد مقابل صف آراء ہوتے۔ جنگجو نامزد کیا جاتا پھر رجز پڑھا جاتا۔ مجاہد کا دشمن سے تعارف کرایا جاتا۔ یہ فلاں بن فلاں ہے اور اس میں یہ جو ہر ہے، اس کے بعد وہ میدان میں اترتا، اسی طرح دشمن بھی کرتا۔

دو جوانوں کے درمیان جب جنگ شروع ہوتی، دونوں جماعتیں خاموش کھڑی جنگ دیکھتیں۔ دو میں سے ایک رہ جاتا، دوسرا جوڑا میدان میں آتا۔ جب سے حضرت بارود نے جنگ کے میدان میں قدم رکھا ہے، شجاعت رخصت ہوئی، ایک آدمی ہوا میں پرواز کرتا ہوا آتا ہے اور رات کو شہری آبادی پر بم گرا کر چلا جاتا ہے۔

یہ کوئی جوانمردی نہیں ہرگز نہیں۔

الْحَمْدُ لِلَّهِ الْقَيُّومِ

۶۲۴ دین کبھی پرانا نہیں ہوتا، کبھی نہیں بدلتا۔

نئی تہذیب کے ساتھ نیا شعور اور پرانا دین لازم و ملزوم ہے۔

الْحَمْدُ لِلَّهِ الْقَيُّومِ

۶۲۵ اللہ کے دین اسلام کی صداقت کی سب سے بڑی دلیل یہ ہے کہ ہر حکم فطرت کے مطابق، مقبول عام اور ازلی وابدی ہے جس دن سے جاری ہوا، ساری ہوا، طاری ہوا، کسی کو بھی بدلنے کی نہ ضرورت ہوئی، نہ جرات اور جس نے بھی اس دنیا میں جو ترقی کی، مادی ہو یا روحانی، ان احکام پر ہی چل کر کی۔

شرقی ہو یا غربی ، عربی ہو یا عجمی

الْحَمْدُ لِلَّهِ الْقَيُّومِ



۶۳۶ اے ملت کے پاسبانو! اے دنیا بھر کے مسلمانو! اے گزرے ہوئے دور کی داستانوں سے دل بہلانے والے غافل نو جوانو!

عمل کے میدان میں اترو، ملت کی داستان نو کا آغاز کرو جو کسی بھی طرح گزری ہوئی کسی داستان سے کبھی کم نہ ہو۔

ہر داستان کی ابتداء جدوجہد سے ہوتی ہے، جدوجہد جب جو بن پر آتی ہے، داستان بن جاتی ہے۔  
ملت کے نونہال نو جوانو! آج ملت کو تمہاری ضرورت ہے۔  
ملت چند چیزوں کے نمونے کی طلبگار ہے، نمونہ پیش کرو۔

صداقت کا

عدالت کا

اور

شرافت کا

شجاعت کا

انسانی صحت کی بقاء کا دار و مدار بلغم، باد، صفر اور سودا کے مساوی توازن پر قائم ہے اور ملت کی صحت کا صداقت، عدالت، شرافت و شجاعت پہ۔

وَمَا عَلَيْنَا إِلَّا الْبَلَاغُ

جب تک ہم ان کو نہیں اپناتے، یہ مصنوعی دیواریں جو ہم نے کھڑی کی ہوئی ہیں، کبھی نہیں گرتیں اور جب تک یہ نہیں گرتیں، بوستان ملت پر ان گزری ہوئی بہاروں کا دور کیسے آسکتا ہے۔

الْحَمْدُ لِلَّهِ الْقَيُّومِ

شیخ وہ ہے

۶۳۷

جسے شریعت، طریقت، حقیقت و معرفت پر سیر حاصل عبور میسر ہو۔ ہر چہار سلسلہ عالیہ میں تعلیم دے سکے، تلقین کر سکے، دور حاضرہ کی ایجادات میں ضرورت کے مطابق اجتہاد کر سکے جو مقبول الفطرت ہو اور مقبول الاسلام۔ جس کا کوئی حال کسی قال کی تردید نہ کرے، جس کے باطن کا کوئی نور ظاہر کے کسی نور کو رد نہ کرے۔







سے اوجھل رکھا کرتے ہیں۔ اللہ کے سوا کوئی دوسرا ان کے حال سے واقف نہیں ہوتا۔  
 آج تک کبھی ایسے نہیں ہوا کہ اللہ کے کسی دوست کی اللہ کے سوا کسی دوسرے کو خبر ہوئی۔ ساری  
 خدائی کے خدا کا دوست، کبھی ظاہر نہ ہوا۔ اللہ سے ایسے حال میں رکھا کرتے ہیں کہ کوئی بھی نظر  
 اس طرف نہیں اٹھ سکتی۔ ان کے چہروں کی رنگت پیلی، ہونٹ خشک، پچکے ہوئے گال، الجھے  
 ہوئے بال، ہڈیوں کے پنجر میں صرف سانس ہوتی ہے۔ نہ رت ہوتی ہے نہ ماس، جس بھی قسم کا  
 کپڑا کہیں سے مل جاتا ہے، پہن لیتے ہیں۔

نہ جبہ رکھتے ہیں، نہ عصا، نہ کلاہ، نہ خرقة، نہ قلندرا، اللہ نے انہیں ان تمام آلائشوں سے پاک رکھا  
 ہوتا ہے۔ فتویٰ سے بھی پاک رکھا ہوتا ہے۔ دیکھنے میں ہوش مند ہوتے ہیں، حقیقت میں مدہوش۔  
 کسی بھی ساز و سامان کے پابند نہیں ہوتے اور نہ ہی کسی مال و اسباب کے مالک ہوتے ہیں۔  
 ساری خدائی کے خدا کے دوست، خدا کے سوا کوئی بھی شے نہیں رکھتے اور نہ ہی انہیں کسی بھی شے کی  
 طلب و تمنا ہوتی ہے۔ پھٹے ہوئے جامے اور پھٹے چھتر ان کی وردی ہوتی ہے جسے وہ کبھی نہیں  
 بدلتے۔ محبت کے نشے میں چور ہو کر ماسوا سے دور رہتے ہیں۔ مخمور رہتے ہیں اور مسرور رہتے  
 ہیں۔ خمر طہور کا نشہ، جب ایک بار چڑھ جاتا ہے پھر کبھی نہیں اترتا۔ یہاں تک کہ بعد از مرگ قبر میں  
 بھی اسی سوز و گداز میں رہتے ہیں۔ فراق یار میں رہتے ہیں، نہ کچھ کہتے ہیں، نہ کچھ سنتے ہیں۔  
 بارگاہ محبت کا یہ حال ازلی ہوتا ہے، ابدی ہوتا ہے اور ایک بار عطاء ہو جانے کے بعد پھر کبھی نہیں  
 چھنتا۔

### الْحَمْدُ لِلَّهِ الْقَيُّومِ

۶۵۳ میں اپنے دوستوں سے فرمائش کرتا ہوں کہ وہ اپنے گھروں میں باقاعدگی سے روزانہ ذکر الہی کا  
 اہتمام کیا کریں۔ مثلاً رات کو کھانا کھانے کے بعد ایک جگہ جمع ہوں اور اپنے رب کے انعامات  
 کے شکر کے صلے میں ذکر کیا کریں اور ضرور کیا کریں۔ گھر کے تمام افراد ضرور ایک جگہ بیٹھ کر چند  
 منٹ اور کچھ نہیں تو الحمد للہ، الحمد للہ ضرور کہا کریں اور پھر حضور اقدس صلی اللہ علیہ وسلم پر درود بھیجا کریں۔ یہ  
 مجلس ہر گھر کا ایک ضروری معمول ہو۔ ہر روز ہر مجلس میں، یہ کلمات اگرچہ چند بار ہوں۔ ضرور  
 پڑھے جائیں اور ہر گھر میں پڑھے جائیں، جس طرح ہر گھر میں ہر روز شام کے وقت شام کا کھانا  
 پکانا ضروری ہے۔ اسی طرح اللہ کا ذکر بھی ضروری ہے۔ آپ اس پر غور فرمائیں کہ



ساری دنیا کے ہر گھر میں امیر ہو یا غریب، شام کے وقت کھانے کا اہتمام ضرور کیا جاتا ہے اور بڑی کاوش سے کھانا تیار کیا جاتا ہے لیکن کسی بھی گھر میں ذکر الہی کا کبھی اہتمام نہیں کیا جاتا یعنی لوگوں نے یوں سمجھ رکھا ہے کہ وہ دنیا میں کھانا کھانے اور کھا کر سونے ہی کے لئے آئے ہیں اور ساری رات سونے ہی کے لئے ہے، ہرگز نہیں۔ اس میں ایک حصہ اللہ کی یاد کا ہونا ضروری ہے۔ سارا دن کام کیا جو کمایا رات کو کھایا اور سو گئے۔ یہ کوئی زندگی نہیں۔ انسان کو اللہ نے اپنی ساری مخلوق پر شرف بخشا ہے اور یہ شرف ذکر ہی کی بدولت ہے۔

لوگ لوگوں سے دعا کی فرمائش کیا کرتے ہیں کہ ان کے گھر سے بیماری نہیں جاتی، ناداری نہیں جاتی، ہم نہیں جاتا اور غم نہیں جاتا۔ اس قسم کے تمام سوالوں کا صرف ایک ہی جواب یہ ہے کہ اپنے گھروں کو اللہ کے ذکر سے آباد کرو، بے شک اللہ کا ذکر رحمت و راحت کا موجب اور ہر قسم کے ہم و غم کو زائل کرنے والا ہے۔ اللہ تعالیٰ نے بار بار اپنی کتاب قرآن کریم میں فرمایا کہ اللہ کا ذکر کثرت سے کرو۔

اور ہم کثرت تو درکنار بالکل ہی نہیں کرتے اور یہ جو کچھ بھی ہمارے ساتھ ہو رہا ہے، ترک ذکر ہی کے باعث ہے۔ اونچے طبقے کے لوگ ٹیلی ویژن، ریڈیو اور ناولوں میں مصروف رہتے ہیں جو وقت ان پہ صرف ہوا، فضول ہوا، اس کی بجائے فرش پہ بیٹھ کر اپنے خالق و مالک و معبود کی تسبیح و تحمید و تہلیل و تکبیر ضروری ہے اور اس سے احتراز، میرے محترم شیطان کی طرف سے ہے۔



## مجلس ذکر کا ایک مختصر..... مگر

## مقبول عام اور مقبول الاسلام نصاب

گھر میں صاحب خانہ حکم دے کہ سب اہل خانہ وضو کر کے آئیں اگر کسی نے عشاء کی نماز نہ پڑھی ہو، پڑھیں پھر فارغ ہو کر یہ ذکر کریں۔

اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَعِثْرَتِهِ بِعَدَدِ كُلِّ مَعْلُومٍ لَكَ أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَآتُوبُ إِلَيْهِ ط

سُورَةُ الْفَاتِحَةِ۔

سُورَةُ الْاِخْلَاصِ۔

بِسْمِ اللَّهِ الرَّحْمَنِ الرَّحِيمِ ط

سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ

وَلَا قُوَّةَ إِلَّا بِاللَّهِ الْعَلِيِّ الْعَظِيمِ ط

يَا حَيُّ يَا قَيُّومُ بِرَحْمَتِكَ أَسْتَغِيثُ ط

اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي وَارْزُقْنِي وَاجْبُرْنِي وَارْفَعْنِي ط

اللَّهُمَّ اغْفِرْ لِلْمُؤْمِنِينَ وَالْمُؤْمِنَاتِ ط

سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ وَبِحَمْدِهِ

أَسْتَغْفِرُ اللَّهَ ط

اللَّهُمَّ صَلِّ عَلَى سَيِّدِنَا مُحَمَّدٍ وَآلِهِ وَعِثْرَتِهِ بِعَدَدِ كُلِّ مَعْلُومٍ



لَكَ اسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَ اتُّوبُ

إِلَيْهِ ط

دعائیں

۱۱

مجلس برخواست

یہ مختصر سی مجلس ہر روز ہر گھر میں ہو اور میرے دوست مجھے ضرور مطلع کریں کہ انہوں نے اس کی پوری تعمیل کی۔

جَزَاكَ اللَّهُ خَيْرًا فِي الدَّارَيْنِ -

وَمَا عَلَيْنَا إِلَّا الْبَلَاغُ

اللہ کرے اللہ کے ذکر سے ہر گھر کا کونہ کونہ معمور ہو جائے۔

يَا حَيُّ يَا قَيُّومُ بِرَحْمَتِكَ أَسْتَغِيثُ -

پھر چند منٹ بیٹھ کر اللہ کے دین اسلام ہی کے بارے میں بات چیت کیا کریں، یہ روزانہ اور ہر محفل میں کہا کریں کہ

ہم لوگ دنیا میں آخرت کمانے آئے ہیں اور یہاں کسی نے بھی سدا نہیں رہنا اور نہ ہی دوبارہ لوٹ کر آنا ہے۔ ہم ساری امتوں میں سے چنی ہوئی امت کے فرد ہیں، اللہ ہمیں نیکی کرنے اور نیکی کو پھیلانے کی توفیق بخشے۔ آمین۔ اسی طرح برائی سے بچنے اور برائی کو مٹانے کی بھی۔ آمین۔

رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ -

أَمِين، أَمِين، أَمِين

يَا حَيُّ يَا قَيُّومُ

یا اللہ! تیرے ذکر کی جو محفل تیرے اس دارالاحسان میں لگ رہی ہے، سدا لگی رہے اور دم بھر کے لئے بھی کبھی برخواست نہ ہو۔

يَا حَيُّ يَا قَيُّومُ

بے شک مقامات کی تقدیس مقامات کے مالک و معبود کے ذکر ہی کی بدولت ہوا کرتی ہے۔

الْحَمْدُ لِلَّهِ الْحَيِّ الْقَيُّومِ



۶۵۴ پروانوں میں رقابت نہیں ہوتی۔

الْحَمْدُ لِلَّهِ الْقَيُّومِ

۶۵۵ پروانہ شمع کے جمال میں اس قدر محو و منہمک ہوتا ہے کہ اسے یہ پتہ ہی نہیں ہوتا کہ اس کے سوا کوئی اور بھی شمع کا پروانہ ہے۔

الْحَمْدُ لِلَّهِ الْقَيُّومِ

۶۵۶ شمع روشن ہوئی، پروانے دیوانہ وار شمع کے گرد منڈلانے لگے۔ جب قریب ہوئے محبوب کے جلال کی تاب نہ لاسکے، پر جل گئے۔ زمین پر گر کر بسمل کی طرح لوٹنے لگے۔ شمع بدستور جلتی ہوئی مسکراتی رہی، جب پوچھا یہ کیوں؟ کہنے لگی۔ یہی تو محبت کا ازلی دستور ہے۔

الْحَمْدُ لِلَّهِ الْقَيُّومِ

۶۵۷ محبت کو جب بھی موت کا سامنا ہوا، موت کی آنکھوں میں آنکھیں ڈال کر مسکرائی اور کبھی نہ گھبرائی۔

الْحَمْدُ لِلَّهِ الْقَيُّومِ

۶۵۸ محبت صرف فراق میں روئی اور جی بھر کر روئی۔

الْحَمْدُ لِلَّهِ الْقَيُّومِ

۶۵۹ یہ حال پتنگوں کا ہے، مومن کی محبت کا حال اس سے کہیں بالاتر، بعید از عقل اور ورعی الوریٰ ہے۔

الْحَمْدُ لِلَّهِ الْقَيُّومِ

۶۶۰ عہد الست کے بعد

جب فقر کو رخصت کیا گیا، عشق ساتھ رخصت ہوا۔ عشق فقر کا امام ہے۔ ہر جگہ، ہر وقت، ہر معاملے میں پوری رہنمائی کرتا ہے۔ یوم الست کے عہد کی یاد دلاتا رہتا ہے۔

یہ تیرا رب ہے، یہی تیرا مالک ہے اور یہی تیرا معبود۔ اپنے رب کے حضور سجدہ کر۔ ہر طرف و جانب سے منہ موڑ کر کلیتاً اپنے رب کی طرف متوجہ ہو۔ تیری ہر شے تیرے رب ہی کے قبضہ



قدرت میں ہے۔ تیرے رب کے حکم کے بغیر نہ تجھے کوئی نفع پہنچا سکتا ہے نہ نقصان۔ جو چیز اللہ نے تجھے بخشی ہوئی ہے اسے اللہ کے سوا کوئی اور کبھی چھین نہیں سکتا۔ جو چیز نہیں دی گئی اسے کوئی اور کبھی دے نہیں سکتا۔ اپنے رب کا ذکر کر، کثرت سے کر، بات بات پہ اور ہر بات پہ سبحان اللہ کہہ۔ اَلْحَمْدُ لِلّٰہِ کہہ، لَا اِلٰہَ اِلَّا اللّٰہُ کہہ اور اللّٰہُ اَكْبَرُ کہہ۔ اپنے رب کی نعمتوں کا شکر کر اور ضرور کر۔ تیرا رب تیرے پاس حاضر و ناظر اور تیرا رب ہی تیرا حافظ و ناصر ہے۔ تیرا رب تیرا سب کچھ ہے اور تیری کوئی بھی شے تیرے رب سے اوجھل نہیں۔

اللّٰہُ حَافِظِی، اللّٰہُ نَاصِرِی، اللّٰہُ حَاضِرِی، اللّٰہُ نَاطِرِی،  
اللّٰہُ مَعِی، فَاللّٰہُ خَیْرًا حَافِظًا

الْحَمْدُ لِلّٰہِ الْقَیُّوْمِ

یہ تیرے رب کے حبیب ہیں صلی اللہ علیہ وسلم حبیب اقدس و اکمل، احسن و اجمل، اطیب و اطہر، خاتم النبیین، شفیع المذنبین، رحمۃ اللعالمین، نور من نور اللہ، عین النعیم۔ اگر یہ نہ ہوتے، کچھ بھی نہ ہوتا۔ نہ یہ آسمان ہوتے، نہ زمین، نہ چاند، نہ سورج اور نہ ہی کچھ اور۔ ان کے حضور میں صلوٰۃ و سلام پیش کر۔ کل کائنات ان کے لئے ہے اور ان ہی کے نور سے بنی۔ فقر نے اللہ سے اللہ کے حبیب صلی اللہ علیہ وسلم کی محبت طلب کی اور یوں کی۔ یا اللہ! مجھ کو تیرے حبیب اقدس صلی اللہ علیہ وسلم کی محبت عنایت ہو۔

یا حی یا قیوم

طیب و مبارک محبت آمین

الْحَمْدُ لِلّٰہِ الْقَیُّوْمِ

۶۶۲ حضرت خواجہ خواجگان سیدنا سید حسن سنجری ثم اجمیریؒ نے حضور اقدس صلی اللہ علیہ وسلم کی محبت کے لئے دامن دراز کیا، انہیں محبت عنایت ہوئی اور پوری عنایت ہوئی۔

مبارگًا، مکرّمًا مشرفًا

حضور اقدس صلی اللہ علیہ وسلم کی محبت کی برکت سے پورے کا پورا ہندوستان مشرف بہ اسلام ہوا۔ الحمد للہ۔ حضور اقدس صلی اللہ علیہ وسلم کی محبت کے جلال کے آگے کوئی بھی شیطان ٹھہر نہ سکا۔ محبت ہی نے



وَهُوَ مَعَكُمْ أَيْنَ مَا كُنْتُمْ

کے حجاب کو اٹھایا۔ جب اللہ معی کے راز سے پوری طرح واقف ہوئے ماسوا سے بے نیاز ہوئے۔

الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ كَمَا يُحِبُّ رَبَّنَا وَيَرْضَىٰ

الْحَمْدُ لِلَّهِ الْقَيُّومِ

۲۶۳ یہ تیرے رب کے مقبول بندے ہیں، سب کے سب مقبول ماشاء اللہ۔

یہ سب کے سب، کسی نہ کسی انداز میں اللہ کے دین اسلام کی دعوت و تبلیغ کے مبلغ ہیں۔ ان سب کا احترام و اکرام اپنے اوپر لازم قرار دے اور کسی کی بھی شان میں کسی بھی قسم کی کوئی گستاخی کبھی مت کر۔ یہ سب کے سب تجھ سے افضل اور تو ان سب کا خیر خواہ، دعا گو اور خادم ہے۔

الْحَمْدُ لِلَّهِ الْقَيُّومِ

۲۶۴ یہ تیرے رب کی مخلوق ہے اور یہی تیرے رب کا کنبہ ہے۔ مخلوق کے ساتھ احسان کر لیکن احسان کے بدلے احسان کی امید مت رکھ۔

یارب! مجھ کو تیری مخلوق کی خدمت عنایت ہو، آمین۔

الْحَمْدُ لِلَّهِ الْقَيُّومِ

۲۶۵ ان سب کا لب لباب یہ ہے کہ عشق نے فقر کو خالق و مخلوق سے متعارف فرمایا کہ یہ تیرا رب ہے، اپنے رب کو سجدہ کر۔

یہ سنتے ہی وہ سجدے میں گر پڑا۔

یہ تیرے رب کے حبیب ہیں صلی اللہ علیہ وسلم، یہ سنتے ہی وہ بولا۔

یارب مجھ کو تیرے حبیب صلی اللہ علیہ وسلم کی محبت عنایت ہو، آمین۔

یہ تیرے رب کے مقبول بندے ہیں، ان سب کا احترام و اکرام کر۔

یہ سننے کے بعد پھر اس نے کسی کی بھی اور کوئی برائی کبھی نہ کی۔

یہ تیرے رب کی مخلوق ہے اور یہی تیرے رب کا کنبہ ہے، اپنے رب کے کنبے کے ساتھ احسان کر۔

یہ سن کر وہ کھڑا ہوا، عرض کی کہ



یارب! مجھ کو تیری مخلوق کی خدمت عنایت ہو، آمین۔

الْحَمْدُ لِلَّهِ الْقَيُّومِ

## وحدت الوجود والشہود والعطوف

۶۶۶ انسانی فطرت کا خاصہ ہے کہ ہر کام میں جسے کہ وہ بالکل نہیں جانتا، یہ مشہور کرتا ہے کہ جانتا ہے اور پھر اسی پر اکتفا نہیں کرتا۔ اپنے فہم و فراست کے مطابق اس پر لکھنا بھی شروع کر دیتا ہے۔ چنانچہ بندہ کو وحدت الوجود کے مطالعہ کا موقع میسر ہوا۔ بندہ کسی بھی صاحب کی کسی بھی تحریر پر نکتہ چینی کا عادی نہیں۔ وحدت الوجود والشہود والعطوف پر چند سطور قلم بند کرنے کی جسارت کرتا ہے۔

وحدت الوجود ایک منزل ہے جو اللہ کی طرف سے زمین پر اتاری جاتی ہے۔

وحدت الوجود والشہود والعطوف ایک حال ہے جو اللہ کی طرف سے بندوں پر وارد کیا جاتا ہے۔ حضور اقدس صلی اللہ علیہ وسلم کی ساری امت میں یہ منزل اور یہ حال گنتی کے چند بندوں پر نازل ہوا جن کی تعداد پانچ یا سات سے زیادہ نہیں۔

یہ منزل اللہ ہی کے لطف و کرم سے طے کی جاسکتی ہے۔

سلوک میں اس سے کڑی، مشکل، سخت اور دشوار کوئی بھی منزل نہیں۔ صاحب منزل کا مقام، دم بہ دم بڑھتا اور بدلتا رہتا ہے اور صاحب منزل کے سوا کسی دوسرے کو اس کے حال و مقام کے مطلق خبر نہیں ہوتی۔ یہاں تک کہ اس کی کسی بھی نقل و حرکت پر کوئی قیاس آرائی تک بھی نہیں کر سکتا۔ یہ منزل دو چار ماہ کی نہیں، سالوں کی ہوتی ہے۔ اس منزل کی اعلیٰ و ارفع نعمت حضور اقدس صلی اللہ علیہ وسلم کا جمال ہے جو اسے ہر وقت حاصل ہوتا ہے۔ اس منزل کے کسی بھی حال کو اکتسابی علم کا عالم کبھی بیان نہیں کر سکتا۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۶۶۷ حضرت شیخ محی الدین ابن عربیؒ پر یہ منزل پوری طرح وارد ہوئی اور جس وضاحت سے انہوں نے اس منزل کو بیان کیا ہے اور کسی نے نہیں کیا۔ یہ منزل وجود پر وارد ہوتی ہے، فہم میں آسکتی ہے، بیان نہیں کی جاسکتی۔ جیسے پھول کی خوشبو سونگھی جاسکتی ہے، دیکھی نہیں جاسکتی یا جیسے بعض لذتیں ایسی ہوتی ہیں جو محسوس کی جاسکتی ہیں، بیان نہیں کی جاسکتیں۔ اس منزل کے کسی حامل نے کبھی بھی



اور کسی دور میں بھی یہ نہیں کہا کہ ہر شے اللہ ہے بلکہ یہ کہا کہ ہر شے میں اللہ ہے اور یہی اس منزل کا لب لباب ہے۔

برسوں متحیر رہے، جب اللہ کی رحمت ہوئی صحیح و سلامت حیرت کی وادی کو عبور کیا پھر جو کچھ حیرت کی وادی میں ان کے وجود پر وارد ہوا تھا۔

راحت کی وادی میں ان واردات کا مشاہدہ کیا جسے اصطلاح میں وحدت الشہود کہتے ہیں۔

توحید کا حقیقی مفہوم ہی یہ ہے کہ اللہ کے سوا کوئی اور موجود ہی نہیں، ہر موجود کا وجود اللہ ہی سے زندہ و قائم ہے، کسی کو کسی پہ کسی قسم کی کوئی قدرت و تصرف نہیں مگر اللہ کے حکم سے، ہر شے میں اللہ ہے۔ اور ہر شے ہر حال میں مجبور و محکوم اور معذور و مقذور ہے۔ ہر شے اللہ ہی کے نور سے قائم اور موجود ہے۔ کائنات کی ہر شے میں اللہ (کا نور) ہے۔ اور کوئی بھی شے اللہ (کے نور) سے خالی نہیں۔ موجودات کی ہر شے کا موجود ہونا اللہ کی طرف سے ہے اور اللہ کا نور ہر شے میں ایسے پوشیدہ ہے جیسے کہ گنے میں گڑ۔

جیسے پہلے بھی ہم بار بار دہرایا کرتے ہیں کہ موجودات کی ہر شے میں اللہ کا نور جلوہ گر ہے جو نور گلاب کے اس ہکتے ہوئے پھول میں پایا جاتا ہے وہی اس گھاس کے سوکھے ہوئے تنکے میں بھی ہے۔ آپ یوں سمجھیں۔

کل کائنات ارادت ازلی ہی کی ایک تفسیر ہے۔

کسی بھی شے کا اپنا کوئی وجود نہیں، جیسے اللہ نے بنائی، بن گئی، جیسے چاہا، کرنے لگی۔ زمانے کے نشیب و فراز، زیرو بوم، رد و بدل، سب اللہ ہی کی طرف سے ہیں۔ یہاں تک کہ ہر حکم میرے اللہ ہی کا حکم اور حکمت پہ مبنی ہوتا ہے جو کچھ بھی اور جیسے بھی آج اس دنیا میں ہو رہا ہے۔ اللہ ہی کے ارادے، مرضی اور حکم سے ہو رہا ہے اور اسی طرح ہو رہا ہے جیسے کہ ہونا چاہئے اگر ہر کسی کی اپنی اپنی مرضی ہوتی، کائنات کا نظام درہم برہم ہو جاتا۔ حال یہ ہے کہ ہر شے حیوانات ہو یا نباتات، معدنیات ہو یا جمادات، اللہ ہی کے قبضہ قدرت میں محکوم ہے اور اس حد تک محکوم ہے کہ کوئی بھی ذرہ بدوں ارادت الہی اپنی جگہ سے سرک کر دوسری جگہ نہیں جاسکتا۔

الحمد للہی القیوم



۶۶۸ اللہ نے دن کو کام کے لئے اور رات کو آرام کے لئے بنایا ہے تاکہ دن کے تھکے ماندے رات کو آرام کریں۔

اگر رات نہ ہوتی تو لوگ کام ہی میں لگے رہتے۔ کبھی آرام نہ کرتے۔ رات کی تاریکی آدمی کو مجبور کر دیتی ہے کہ وہ کام چھوڑ کر آرام کرے۔ رات کا جاگنا، ہر کسی کا کام نہیں۔ رات کو جو جاگا مجبوری ہی کی بنا پر جاگا۔

بیمار پر بیماری کا غلبہ ہوتا ہے سو نہیں سکتا۔

بیمار کا تیماردار بھی جاگنے پہ مجبور ہوتا ہے۔

جتنی تکلیف بیمار کو ہوتی ہے، اس سے زیادہ تیماردار کو ہوتی ہے اگر بیمار اپنی بیماری کو اللہ کی طرف سے تحفہ سمجھ کر اور یہ سمجھ کر کہ یہ بیماری اسے گناہوں سے ایسا پاک کرنے والی ہے جیسے کہ بھٹی لوہے کو، اللہ کا شکر کرے تو اللہ کی رحمت بر سے مثلاً یوں کہے کہ

الْحَمْدُ لِلَّهِ (رَبِّ الْعَالَمِينَ) عَلَى كُلِّ حَالٍ

اسی طرح تیماردار اللہ کی بیمار مخلوق کی خدمت کو نعمت سمجھ کر جاگے تو یہ جاگنا اللہ کی اعلیٰ درجے کی عبادت میں شامل ہوگا۔

تاجر حلال روزی کمانے کے لئے جاگتا ہے۔

کاشتکار اپنے کھیتوں کی آبپاشی کے لئے جاگتا ہے یا اپنی فصل کو جنگلی جانوروں سے بچانے کے لئے۔

یہ سب قسم کے جاگنے والے روز نہیں جاگتے، مجبور ہو کر جاگتے ہیں۔

اب بندہ آپ کو جاگنے کی ایک مثال پیش کرے گا۔

## واقعہ

یہ واقعہ طریقت کی کتاب میں ایک اہم مقام رکھتا ہے۔

سوہنی ایک کمہار کی لڑکی تھی، مہینوال کی ملاقات کے لئے رات کو جاگتی، گھڑے پر تیرتی ہوئی دریائے چناب کو پار کر کے اپنے محبوب سے ملتی اور رات ہی کی تاریکی میں واپس لوٹ آتی۔ یہ اس کا روز کا معمول تھا۔ ایک دن اس کی نند کو پتہ چلا کہ وہ رات کو گھر پر نہیں ہوتی، اس کا تعاقب کیا



اور سارا ماجرا آنکھوں سے دیکھا۔ دوسرے دن وہ دریا کے بیلے میں گئی اور اس کے پکے گھڑے کی بجائے مٹی کا کچا گھڑا رکھ آئی۔ سوہنی جب حسب معمول دریا عبور کرنے کے لئے آئی تو دریا میں طغیانی آئی ہوئی تھی اور جب گھڑے کو اٹھایا تو دیکھا کہ وہ کچا تھا۔  
گھڑے نے کہا:

”میں کچا ہوں، میں نے عشق کی آوی میں جل کر پکنے کی منزل طے نہیں کی۔ میں طغیانی کی تاب نہ لاسکوں گا۔“

سوہنی نے ایک نہ مانی، بسم اللہ پڑھ کر گھڑے کو اٹھالیا۔ بجلی کی کڑک، بادل کی گرج، دریا کی موجوں کا شور، کمہاروں کی ایک لڑکی کے عزم کو پھیر نہ سکے اور جب وہ دریا میں کودنے کے لئے کمر بستہ ہوئی۔

دریا نے کہا کہ

”تو مجھ میں کبھی قدم نہ رکھنا، میری موجوں نے کبھی کسی کو معاف نہیں کیا تو مجھ میں کود کر کبھی جانبر نہیں ہو سکتی۔“

مٹی کے کچے گھڑے نے بھی اپنی بے بسی کا اظہار کیا، بڑی منتیں کیں۔ دریا نے اسے بڑا سمجھایا لیکن اس کے عزم میں کوئی فرق نہ آیا اور اللہ کا نام لے کر اپنے محبوب کو ملنے کی تمنائے کر دریا میں کود پڑی اور یہ شوق کی انتہا تھی۔

سوہنی کا یہ عزم نادر المثل

اور قیامت تک کے لئے طریقت کے نصاب کا ضروری باب بنا رہے گا۔

اس دنیا میں

کردار کو بقاء حاصل ہے، گفتار کو نہیں۔

الحمد للہم القیوم

چور بھی رات کو جاگتا ہے۔

اگرچہ چور کا جاگنا ہر کسی کے لئے اور اس کی اپنی جان کے لئے بھی عذاب کا موجب ہے لیکن ایک رات جاگنے کا صلہ یہ ہے کہ ایک معمولی سا آدمی جو سارا دن محنت مزدوری کرنے کے بعد بمشکل



تین یا چار روپے کماتا ہے، ہزاروں کا مال چرا لیتا ہے۔ چور نے یہ فیض اگرچہ برا ہے، رات کو جاگنے ہی کی بدولت پایا۔

بندہ گناہگار آپ کو کیا بتائے، رات کو کیا ہوتا ہے؟

مغرب کے بعد ایک دربار لگتا ہے جس میں روئیداد کے کوائف مرتب کئے جاتے ہیں، ایک دربار پر انوار رات کے آخری تیسرے حصے میں آسمان پہ لگتا ہے، جس کی بابت حضور اقدس صلی اللہ علیہ وسلم نے یوں فرمایا کہ

”اترتا ہے پروردگار برتر روزانہ رات کے وقت دنیا کے آسمان پر جبکہ باقی رہتی ہے آخری تہائی رات اور فرماتا ہے کون ہے جو مجھ سے مانگے تاکہ میں اس کے سوال کو پورا کروں، کون ہے جو مغفرت چاہے مجھ سے اور بخش دوں میں اس کو۔“ (بخاری و مسلم)

اور مسلم کی روایت میں یہ الفاظ ہیں کہ

”پھر اللہ تبارک و تعالیٰ عزوجل ذوالجلال والا کرام کھولتا ہے اپنے لطف اور رحمت کے ہاتھوں کو اور کہتا ہے کہ کون ہے جو قرض دے ایسی ذات کو جو نہ تو فقیر ہے اور نہ ظالم اور صبح تک اللہ تبارک و تعالیٰ عزوجل ذوالجلال والا کرام یہی فرماتا رہتا ہے۔“ (مشکوٰۃ شریف جلد اول صفحہ ۱۱۴۴)

اللہ بندے کو بلاوے اور بندہ سوتا رہے۔

اللہ پکارے کہ

میرے بندے آ، مجھ سے اپنی حاجت مانگ، میں بادشاہوں کا بادشاہ ہوں۔ میرے خزانے بھر پور اور میرے ہاں کسی بھی چیز کی کوئی کمی نہیں، مجھ سے جو چاہے مانگ، میں تجھ کو دوں گا، اپنا سوال کر، میں پورا کروں گا اگرچہ تو ساری دنیا کی ساری چیزیں بھی مانگ لے، تجھے دینے کے بعد میرے کسی بھی خزانے میں کوئی کمی نہیں آتی۔

اسی طرح اگر ساری دنیا بیک وقت جو بھی چاہے مانگے اور میں ہر کسی کو اس کے سوال کے مطابق ہر شے دوں، میرے خزانے جوں کے توں رہیں۔

یہ سن کر بندہ پھر بھی محو خواب رہے، بندے کی بندگی پر افسوس نہیں تو اور کیا ہے؟

اللہ بندے کو پکارے، ایک دو بار نہیں رات بھر پکارے اور بندہ اپنے رب ذوالجلال والا کرام کی



کسی بھی پکار کا کوئی جواب نہ دے، بدستور سوتا رہے۔ مالک اپنے غلام کو پکار رہا ہے کہ آ اور جو چاہے مجھ سے مانگ، غلام اتنا لا پرواہ ہے کہ مالک کی کسی بھی پکار کو بالکل نہیں سنتا۔ سمجھ میں نہیں آتا کہ کیوں؟

اللہ کریم ہے اور اللہ کا بلانا ہر بندے کو بلانا ہے۔ کوئی خاص بندہ مراد نہیں اگر آپ کے دل میں اللہ کی محبت ہے جیسے کہ آپ کہا کرتے ہیں۔

لَا مَطْلُوبَ إِلَّا هُوَ، لَا مَقْصُودَ إِلَّا هُوَ، لَا مَوْجُودَ إِلَّا هُوَ  
پھر تو یہ معاملہ اور بھی افسوسناک ہے اور اوپر والا قصہ اس پر پوری طرح لاگو ہے۔

مالک و محبوب بلائے اور محب سوتا ہو، مالک و محبوب اپنی آمد کی خبر دے کہ میں فلاں وقت ملوں گا، محب اس کی محبت کا دعویٰ دار ہو اور حاضری کی پرواہ تک نہ کرے۔

ہم سے تو سوہنی اچھی رہی جو ایک آدمی کی محبت میں محو ہو کر دریا میں کود پڑی۔  
ہماری محبت کا دعویٰ زبانی ہے۔

ہمیں نیند سے محبت ہے اللہ سے نہیں، اگر اللہ سے محبت ہوتی تو شوق مجبور کرتا اور ضرور کرتا اور ہم اپنے مالک و محبوب کے استقبال کے لئے پوری طرح تیار ہوتے، غسل کرتے کپڑے بدلتے، عطر لگاتے اور کیا کیا انداز اختیار کرتے۔

لیکن یہ سب کچھ نیند ہی کی بھینٹ چڑھا اور ساری رات سوتے ہی گزار دی تو کسی دن بھی حاضر نہ ہوا، کسی دن تو ہوتا۔

تیرا رب بڑا ہی قدردان ہے، ذرا سی بات پر خوش ہو جاتا ہے۔ اللہ کی رحمت بہت وسیع ہے اگر تو روز حاضر ہوتا تیری دلجوئی ہوتی اور تمہیں پوچھا جاتا، تم کون ہو؟ کہاں سے آئے ہو؟ کیوں آئے ہو؟ تمہیں کس نے بھیجا؟ کس نے یہاں بلوایا؟

اور تو جواب میں کہتا کہ

میں تیرا ایک بدکار بندہ ہوں، میں تجھ کو راضی کرنے آیا ہوں، سجدہ کرنے آیا ہوں اور جس طرح بھی تو مانے، منانے آیا ہوں، یہاں رہنے آیا ہوں اور جس حال میں بھی تو رکھے راضی رہنے کا اقرار کر کے آیا ہوں۔ اعتراض کو جلا کر، تدبیر کو مٹا کر آیا ہوں۔ دین، دنیا اور آخرت کی کسی بھی



خواہش کو ساتھ نہیں لایا۔ ہر خواہش کو ہمیشہ کے لئے خیر باد کہہ کر آیا ہوں۔ ہستی کی ایک ایک چیز کو مٹا کر اور لٹا کر آیا ہوں، ہستی کی بستی سے ہجرت کر کے آیا ہوں اور تیرے در پر آیا ہوں، گمانوں کا ایک لشکر ساتھ لایا ہوں۔

اللَّهُمَّ أَنْتَ رَبِّي ذُو الْجَلَالِ وَالْإِكْرَامِ

یا اللہ! تو میرا رب بڑی ہی شان والا ہے، میں تیرے ہی در کا فقیر اور تیری ہی رحمت کا امیدوار ہوں۔

پھر کہتا

یا اللہ! تیرے لطف و کرم سے تیرے اس فقیر کو اعلیٰ درجے کا ایمان، اعلیٰ درجے کا توکل، اعلیٰ درجے کی حیا، اعلیٰ درجے کا اخلاق اور اعلیٰ درجے کی استقامت عنایت ہو، آمین۔

یا اللہ! میرا تیری دنیا میں جینا تیرے ہی لئے ہو اور تیری ہی راہ میں تیرا یہ فقیر موت سے ہمکنار ہو۔ آمین۔

تیرے اس فقیر کی جان تیرے لئے نکلے، تیری راہ میں نکلے، تیرے اس فقیر کی کوئی بھی طلب و تمنا نہیں کوئی بھی نہیں مگر یہ اور صرف یہ کہ تیرے لطف و کرم سے تیرے اس فقیر کو تیرے ذکر و اطاعت کی توفیق عنایت ہو آمین۔

یہ کہہ کر چپ ہو جاتا، سر کو سجدہ میں رکھ کر سرفراز ہو جاتا۔

پھر اس نے تعجب سے کہا کہ تو اتنا بڑا رب، تیرا اتنا بڑا اور اتنی بڑی دنیا میں سے کوئی بھی حاضر نہیں۔ اللہ سے کبھی کسی نے کچھ نہیں مانگا۔ اللہ جب بلاتا ہے کوئی سائل حاضر نہیں ہوتا، دربار جب اٹھ جاتا ہے پھر سوئے اٹھتے ہیں۔ بڑی مشکل سے اگر کسی کی قسمت میں فجر کی نماز ہوتی ہے، پڑھتے ہیں۔ دن کی ابتداء تسبیح و تحمید کی بجائے بدکلامی، غیبت، کینہ اور دیگر رذائل سے کرتے ہیں۔ پھر جب دن روشن ہو جاتا ہے۔ ہر کسی کے برے ہم نشین بنتے اور دل آزاری کرتے ہیں اگر آپ اللہ کے چاہنے والے ہیں اور آپ کے دل میں اللہ کی محبت ہے جیسے کہ آپ اللہ کی محبت کے دعویدار ہیں، کبھی آپ نے یہ نہیں سوچا کہ محبوب محب کے ہاں آئے اور وہ سوتا ہو، ایسے وقت میں اہل محبت تو کبھی بھی نہیں سوتے۔



میرے بیٹے! جاگنے کے لئے کبھی قہوہ نہیں پینا، نہ ہی کوئی اور حربہ استعمال کرنا ہے۔ جاگنے کے لئے یہ ضروری ہے کہ عشاء کی نماز کے بعد کوئی غیر ضروری کلام کبھی نہ کی جائے، فوراً سویا جائے ماشاء اللہ۔ ٹھیک وقت پر آنکھ کھلنے کی امید ہے۔ جو بندہ ساری رات جاگتا ہے، صبح کے وقت اس پر ایک کیف طاری ہوتا ہے۔ اللہ تعالیٰ اپنے اس بندے کے قلب کی طرف اپنے کریمانہ انداز میں متوجہ ہوتے ہیں اور اس بندے کی طبعی حالت ایسی ہو جاتی ہے جیسے کہ ساری رات نرم و گرم بستر میں سو کر اٹھنے والے کی ہوتی ہے اور اسے طیب رزق مرحمت کیا جاتا ہے۔ اس کے دل پہ اللہ کی رحمت کا ہاتھ ہوتا ہے، مطمئن ہو جاتا ہے، کبھی نہیں ڈولتا۔ اس پہ اللہ کی رحمت نچھاور کی جاتی ہے اور برکات نازل کی جاتی ہیں۔

اللہ کریم کا اپنے کسی بندے کی طرف متوجہ ہونا اللہ کی بہت بڑی کرم نوازی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۶۶۹ آخری امت کے آخری نبی صلی اللہ علیہ وسلم کے آخری حجۃ الوداع کے آخری خطبہ مبارک کا آخری پیغام اللہ کے دین کی دعوت و تبلیغ ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

بادشاہا

۶۷۰ تیری آزمائش سے غیر مسلم قوموں کو اسلام کے خلاف بڑی بڑی باتیں کرنے کا موقع مل رہا ہے تو ہمیں آزماتا ہے، ہم اس میں پورے نہیں اترتے۔ لوگ ہمارا مذاق اڑاتے ہیں اور ہم شرم کے مارے باہر نہیں نکلتے۔ آج ہماری آزمائش کا نہیں نصرت کا وقت ہے۔ ہم خاک نشینوں کو تو نے کس بات پر اور کیوں آزمانا ہے؟ ہمارے متعلق یہ عرش کے کسی کنگرے پر لکھ لے کہ ہم نے کسی بھی حال میں اور کبھی بھی اس میدان سے لوٹ کر واپس نہیں جانا اور جس بھی حال میں تو رکھے یہیں رہنا ہے اور نہ ہی اس میدان میں کسی کو پیٹھ دکھانی ہے۔ ہم اس میدان کو جیت نہیں سکتے، تیری توفیق و مدد کے بغیر، کوئی بھی جیت نہیں سکتا۔ میدان گرم ہو چکا تو اس میدان میں اپنی رحمت بھیج۔



پوری رحمت اور برکت بھی۔ آمین، پوری برکت۔ میدان بہت گرم ہو چلا۔

تیری طرف سے تیری مدد کا منتظر ہے۔ تیری مدد کس کے لئے ہے؟ اسلام کے لئے نہیں تو پھر کس کے لئے ہے؟ لوگ تیرے اسلام کا مذاق اڑا رہے ہیں، تیری رحمت کیوں جوش میں نہیں آتی؟ ہم ایک مدت سے تیری فتح و نصرت کی راہیں تاک رہے ہیں اور تیری اس دیر کو، تیری ہی طرف سے ایک حکمت سمجھ کر اپنا دل بہلا رہے ہیں۔ دیر بہت ہو چکی ہے، یہ وقت کی وہ پکار ہے جو فوراً سنی جائے۔

يَا حَيُّ يَا قَيُّوْمُ بِرَحْمَتِكَ اَسْتَغِيْثُ

الْحَمْدُ لِلّٰحَيِّ الْقَيُّوْمِ

فَاَللّٰهُ خَيْرُ الرَّزٰقِيْنَ

۶۷۱ جس عمل سے اسلام کو فائدہ نہیں پہنچتا، عامل کو بھی کوئی خاص فائدہ نہیں پہنچتا۔

الْحَمْدُ لِلّٰحَيِّ الْقَيُّوْمِ

۶۷۲ اللہ کا کوئی منکر نہیں، یہاں تک کہ شیطان بھی نہیں۔ ہر منکر اللہ کے دین کا منکر ہے، اللہ کے رسول صلی اللہ علیہ وسلم کا منکر ہے۔

اللہ ہمیں اپنے دین اسلام اور اپنے حبیب اقدس حضرت محمد مصطفیٰ صلی اللہ علیہ وسلم کی شان و سیرت کو بلند کرنے کے لئے اپنے ملک میں تبلیغ کی توفیق مرحمت فرمائے، آمین۔

الْحَمْدُ لِلّٰحَيِّ الْقَيُّوْمِ

۶۷۳ ہر کسی کا ہر قصور معاف کر دو، کسی سے کوئی انتقام مت لو۔

جو مزا، لذت، مرتبہ معاف کرنے میں ہے، بدلہ لینے میں نہیں۔

کسی کا کسی سے بدلہ لینا کوئی جواں مردی نہیں البتہ درگزر کرنا، معاف کر دینا، صبر کرنا اور کچھ نہ کہنا بڑی ہمت کے کاموں میں سے ہے۔

اگر کوئی تم سے زیادتی کرے اگرچہ کتنی ہی زیادتی کرے، معاف کر دو، صبر کرو، کچھ نہ کہو۔

بے شک آپ نے بہترین بدلہ لیا۔ یا حی یا قیوم احسان کا بدلہ احسان ہے۔ جس سے بھی کوئی

احسان کرو گے، بدلہ پاؤں گے، اللہ رب العالمین نے فرمایا۔

هَلْ جَزَاءُ الْاِحْسَانِ اِلَّا الْاِحْسَانُ ط



کسی کو معاف کر کے تو دیکھو۔

الحمد لله القیوم

۶۷۴ مخلوق کی خدمت کر لیکن مخلوق سے خدمت کی امید مت رکھ، یہ بہترین تسخیر ہے۔

الحمد لله القیوم

۶۷۵ کرامات کا طالب اللہ کا طالب نہیں ہوتا۔

اللہ کا طالب محض اللہ کا طالب ہوتا ہے، کسی درجہ، منصب اور مقام سے کوئی دلچسپی نہیں رکھا کرتا۔ فقر کی ساری تاریخ میں کبھی کسی طالب نے اپنے شیخ سے اپنے لئے کسی درجہ کی فرمائش نہیں کی، ہمیشہ غلامی کی فرمائش کی۔ یوں کہا کہ

”تیری دید میرا حج اور تیری قربت میری منزل ہے۔“

شیخ کے حضور میں اس طرح حاضر ہوتے جیسے کہ صحابہ کرامؓ حضور اقدس صلی اللہ علیہ وسلم کی بارگاہ میں حاضر ہوتے تھے۔ اپنے آپ کو شیخ کے حوالے کر کے ہر بات سے دستبردار ہو جاتے۔ شیخ رنگریز ہے، جس رنگ میں چاہتا ہے رنگتا ہے۔

الحمد لله القیوم

۶۷۶ باغ میں ہر قسم کے پودے ہوتے ہیں، پھلدار بھی اور پھول دار بھی۔ سایہ دار بھی اور کانٹے دار بھی۔ بعض دفعہ آندھی و طوفان سے کئی پودے جڑوں سے اکھڑ جاتے ہیں، کئی ٹوٹ جاتے ہیں لیکن باغ باوجود ایسے حادثات کے ہمیشہ ہرا بھرا رہتا ہے اگر ایک پودا اکھڑتا ہے تو اس کی جگہ اس سے بہتر کئی اور آگ آتے ہیں۔

الحمد لله القیوم

علم الحدیث رسول مقبول صلی اللہ علیہ وسلم

۶۷۷ اگر کسی خوش نصیب، بالا بخت بندے کو اللہ تبارک و تعالیٰ اپنے خاص لطف و کرم سے اپنے حبیب اقدس صلی اللہ علیہ وسلم کے علم الحدیث پہ توفیق اور توفیق پہ استقامت عنایت فرمادے اسے گویا ہر شے عنایت فرمادی، اپنے سارے خزانوں کی کنجیاں بخش دیں، اسے ہر شے دے دی۔ کوئی بھی باقی نہ چھوڑی اور یہ عنایت کی حد ہے۔



علم الحدیث کے عالم تو ہر جگہ آسانی سے مل سکتے ہیں لیکن عامل کا ملنا اتنا ہی مشکل ہے جتنا کہ بے رتے پھل کا۔

اللہ پاک اپنے حبیب اقدس صلی اللہ علیہ وسلم کی سنت کی اتباع کرنے والے گنہگاروں کو اپنے پاک پردوں میں ایسے چھپا کر رکھا کرتے ہیں جیسے کہ بادشاہ شاہی خزانے کے بیش قیمت لعلوں کو رکھا کرتے ہیں۔

اے ہم نشین!

ہر شے اس میں ہے اور اسی میں ہے۔ یہ قرآن کریم کی وہ کلید ہے جس کے بغیر کوئی بھی آدمی کبھی قرآن کریم کو پوری طرح نہیں سمجھ سکتا۔ اسی میں جلال ہے، اسی میں جمال ہے، یہی وصال ہے اور یہی کمال، یہی ہوشمندی ہے اور یہی دیوانگی اور یہی فلسفہ ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۶۷۸ مسلمان کی غیرت کا ساری دنیا میں پہلا نمبر ہے اور کوئی غیر تمند اس وقت تک چین سے نہیں بیٹھ

سکتا، جب تک کہ وہ اپنی توہین اور گراؤ کا بدلہ نہ چکالے۔ یہ غیرت مند کا عہد ہوتا ہے، دنیا کی

تاریخ ہمیشہ عوام ہی نے لکھی اور عوام ہی کے خون سے جغرافیہ کی سرحدیں نقشوں پہ آویزاں

ہوئیں۔ جغرافیہ کا متعلم تاریخ کے متعلم سے استفادہ کرتا ہے کہ اس نقشے کے بننے میں کس کس

زمانے کے عوام نے اپنے خون سے اس ملک و قوم کے نقشے کو مزین کیا۔ اس مملکت کی فلک بوس

عمارت میں کس زمانے کے لوگوں نے اپنی ہڈیاں اور خون پیش کیا؟

وقت ہمیں پھر پکار رہا ہے کہ ماضی کی کوتاہیوں سے سبق سیکھ اور نئے سرے سے صف بندی کر۔

اپنی کھوئی ہوئی عظمت کو بحال کر، اگر ہم نے آنے والی نسلوں کے جوان ہونے کا انتظار کیا تو یہ داغ

کیسے اترے گا؟

یا اللہ! ہمیں توفیق بخش، ہمیں ایک مرکز پہ متحد فرما اور ہمیں نتائج کے حاصل کرنے تک جدوجہد کی

توفیق بخش۔

ایک مسلمان لڑکی کی غیرت سے متاثر ہو کر اس کی فریادری کے لئے اٹھارہ سالہ نوجوان محمد بن قاسم



آندھی اور طوفان کی طرح سندھ میں آیا اور سارے ہندوستان میں اسلام کی داغ بیل ڈالی، گویا ہند میں اسلام غیرت ہی کی بدولت آیا اور غیرت ہی نے پھیلا یا اور غیرت ہی اس کی اب پاسبان ہے۔

الْحَمْدُ لِلَّهِ الْقَيُّومِ

۶۷۹ دوست کا دوست، دوست اور دشمن دشمن ہوتا ہے۔

الْحَمْدُ لِلَّهِ الْقَيُّومِ

۶۸۰ جو کام آدمیت کو نفع پہنچانے کے لئے کیا جاتا ہے، کوئی اور غرض و غایت اس میں نہیں ہوتی۔ نیکی ہے۔

کوئی نیکی ایسی اور اتنی بڑی ہوتی ہے کہ تمام بدیوں کو مٹا دیتی ہے، اسی طرح کوئی برائی بھی ایسی بڑی ہوتی ہے کہ تمام نیکیوں کو جلا کر رکھ کر دیتی ہے۔

الْحَمْدُ لِلَّهِ الْقَيُّومِ

۶۸۱ جو بھی چیز اللہ کی راہ میں خرچ کی جاتی ہے اگرچہ ذرہ بھر ہو اس کا اجر دیا جاتا ہے۔ اللہ کی راہ میں خرچ کرنے سے کوئی مال بھی کم نہیں ہوتا، اللہ غنی المغنی، کریم العفو اور خیر النصیر ہے۔ ذرا سی چیز کو قبول فرما کر مال میں برکت بھر دیتا ہے۔

الْحَمْدُ لِلَّهِ الْقَيُّومِ

۶۸۲ اللہ کے دین اسلام کی دعوت و تبلیغ کا ایک مستقل طریق۔

مسجد اللہ کا گھر ہے، جس مسجد میں چاہو

اللَّهُمَّ افْتَحْ لِي أَبْوَابَ رَحْمَتِكَ

کہہ کر داخل ہو جاؤ، نماز کے بعد دو حرنی بات کرو کہ:

”ہم اللہ کے حکم کے ماتحت دین کی چند باتیں جو ہم کو آتی ہیں لوگوں کو سنانے گھر سے نکلے ہیں، ہمیں بولنے کی اجازت دی جائے۔“

اگر اجازت مل جائے الحمد للہ نہ ملے تو صرف ایک بار یہ سوال کریں کہ:

ہمیں صرف یہ بتایا جائے کہ مسجد میں بولنے کی کیوں اجازت نہیں دی گئی؟ یہ اس لئے پوچھتے ہیں کہ پتہ چلے کہ ہم میں کیا کمی ہے؟ جس کے باعث قرآن و سنت کے مطابق بولنے کی اجازت نہیں



دی گئی۔

پھر اللہ کا نام لے کر اللہ کے گھر سے نکل آؤ، مسجد سے باہر نکل کر یہ دعا کرو۔

یا اللہ! تیرے ہم گناہگار بندے، تیرے اور تیرے حبیب اقدس صلی اللہ علیہ وسلم کے حکم کے ماتحت دین اسلام کی تبلیغ کے لئے گھر سے نکلے تھے۔ اب تیرے گھر سے بھی نکال دیئے گئے۔ الحمد للہ، یہ معاملہ ہمارے لئے تو بہت ہی نافع ہے۔ نیکی ہی نیکی ہے اگر تیری راہ میں ہماری کھال بھی اتار دی جائے تو ہمارے لئے نفع ہی نفع ہے۔ ہماری کسی بھی چیز کو نقصان نہیں پہنچتا اور ہماری یہ بہترین تجارت ہے البتہ تیرا اسلام اور تیری دنیائے اسلام ضرور اس اخلاق سے نالاں ہے۔

حرم کا یہ نظام کہیں تیرے نوجوانوں کے دلوں میں ذوری کا بیج نہ بودے، جب وہ نکلے تو نکالنے والے اپنی کامیابی پر مسکرائے، حالانکہ یہ رونے کا مقام تھا۔ عبرت کا مقام تھا۔ یہ کون سا مسکرانے کا مقام تھا۔ اللہ کے بندوں کو جو اللہ کے لئے اللہ کی راہ میں نکلے تھے، اللہ کے گھر سے نکال دیا گیا۔ کیا یہ ہنسنے کا مقام ہے؟ ہرگز نہیں۔

اللہ کے بندو! اللہ سے ڈرو، اللہ کے گھروں میں سے اللہ کے بندوں کو مت نکالو، اللہ کے ذکر و تبلیغ سے نہ روکو۔ نوجوانوں کو اللہ کے گھر سے ذکر کرنے سے روک دیا گیا۔ اسی پر اکتفا نہیں کیا، ان کو مسجد سے نکل جانے پر مجبور کیا، دور حاضر کا مشتعل گریجویٹ جس پر کوئی بھی قابو نہیں پاسکتا، اللہ کے لئے اپنے آپ پر قابو پا گیا۔

یا اللہ! اگر تو نے اپنے گھر کے اس نظام کی اصلاح نہ فرمائی تو ڈر ہے کہ کہیں تیرے حبیب اقدس صلی اللہ علیہ وسلم کی ملت کے نونہال نوجوانوں کا جذبہ جو ان کے دل میں تیرے دین کو تازہ کرنے کے لئے ٹھاٹھیں مار رہا ہے، نفرت میں تبدیل نہ ہو جائے۔

کہیں تیرے حرم کا یہ اخلاق نوجوانوں کے دلوں کی حرارت کو سرد نہ کر دے۔

الحمد للہی القیوم

۶۸۳ آزادی کے پہلے ہی جھٹکے نے غلامی کی زنجیروں کو کڑی کڑی کر دیا۔

تن کی قید، اگر من آزاد ہو، کوئی معنی نہیں رکھتی۔

اور من کی قید اگر چہ تن آزاد ہو دوزخ سے بدتر ہے۔



اے غلام ملک کے باشندو! فدایانِ حریتِ آزادی کا پہلا دن ہمیشہ زندانوں ہی میں مناتے چلے آئے ہیں۔

الْحَمْدُ لِلَّهِ الْقَيُّومِ

۶۸۴ اے حسینانِ جہاں! اسیر زلف کوزنجیر کی حاجت نہیں، تیرا اپنے چاہنے والوں کو پابند زنجیر کرنا بے رحمی نہیں تو کیا ہے؟

الْحَمْدُ لِلَّهِ الْقَيُّومِ

۶۸۵ بلالؓ حسن کی زلف کا اسیر تھا، اور ”وہ“، سطوت شاہی کا۔

الْحَمْدُ لِلَّهِ الْقَيُّومِ

۶۸۶ ہر شے کی تکمیل ارادت پر مبنی ہوتی ہے، انسان جب کسی کام کا مصمم ارادہ کر لیتا ہے، اللہ اسے پایہ تکمیل تک پہنچا دیتا ہے۔

الْحَمْدُ لِلَّهِ الْقَيُّومِ

۶۸۷ اللہ کے بندے اپنے لئے کوئی کمائی نہیں کیا کرتے اور نہ ہی کمانے کے لئے کوئی کام کیا کرتے ہیں، ہر کام کو اللہ کا کام سمجھ کر اللہ ہی کے لئے کیا کرتے ہیں، کسی سے بھی کوئی اجرت یا معاوضہ نہیں لیتے۔

الْحَمْدُ لِلَّهِ الْقَيُّومِ

۶۸۸ دنیا میں کسی بھی چیز کے کبھی مالک نہیں بنتے۔ ہر چیز جو بھی اللہ نے انہیں استعمال کے لئے دی ہوتی ہے، اللہ ہی کی ملک و میراث سمجھتے ہوئے اپنے استعمال میں لاتے ہیں لیکن کسی بھی چیز کی ملکیت کا دعویٰ نہیں رکھتے۔ ہر مال کو اللہ کا مال اور ہر ملک کو اللہ کی ملک سمجھ کر، ہر مال و ملک سے دستبردار رہتے ہیں جو مال بھی ان کے پاس ہوتا ہے، ہاتھ کی ہتھیلی پر ہوتا ہے۔ دل میں نہیں ہوتا۔ دل کو ہر وقت ہر شے سے پاک و صاف رکھتے ہیں اور اسی نسبت سے لوگ انہیں صوفی کہتے ہیں۔  
دل کے حجرے کو اللہ کے لئے خالی رکھتے ہیں، اپنے نفس سے ہر وقت آگاہ رہتے ہیں، اس کی کسی بھی غیر مستقیم خواہش کو ابھرنے نہیں دیتے، ذلیل اور قابو میں رکھتے ہیں۔  
آپ کو ایک اللہ کے بندے کا قصہ سنائیں۔



ایک آدمی نے اپنے شیخ سے فرمائش کی کہ مجھے کسی اللہ کے مقبول بندے کی زیارت کرائیں، انہوں نے ان کی نشاندہی کی۔ اس نے دیکھا کہ وہ ایک بازار میں لکڑیاں سر پر اٹھائے بیچنے کے لیے جا رہا ہے، پولیس کے ایک سپاہی نے آواز دی یہ گٹھا کتنے پیسوں میں بیچے گا۔ اس نے کہا تین آنے میں۔ اس پر اس نے ان کے ایک چابک مارا اور کہا کہ ڈیڑھ آنے لے اور یہ گٹھا مجھ کو دے۔ انہیں مجبوراً وہ گٹھا ڈیڑھ آنے میں دینا پڑا پھر وہ اپنے گھر کی طرف روانہ ہوئے۔ اس شخص نے ان کا تعاقب کیا۔ محترمہ بیوی صاحبہ نے پوچھا کہ کتنے پیسے لائے ہو؟ کہا ڈیڑھ آنا، اس پر وہ بہت ناراض ہوئیں، انہیں برا بھلا کہا اور کہا کہ تجھے تو تین آنے میں بیچنے کو کہہ کر بھیجا تھا۔ ڈیڑھ آنے میں کیوں بیچا؟ زائر نے ان سے پوچھا کہ آپ اتنے بلند پایہ انسان ہیں، آپ سے ایسا سلوک کیوں؟

جواب دیا۔

یہ میری بیوی ہے، میری خدمت کرتی ہے، میری لئے کھانا پکاتی ہے۔ اس کا مجھ پر حق ہے۔ جب میں باہر جاتا ہے، اس سے پوچھ کر جاتا ہوں۔ جتنے پیسے مجھے کہتی ہے لے کر آتا ہوں، جس دن اتنے نہیں لاتا، اسی طرح ہوتا ہے۔ مجھے اس کا یہ سلوک اس لئے برا نہیں لگتا کہ اس نے مجھ کو اللہ کے کاموں کے لئے پوری طرح فارغ کیا ہوا ہے۔ میرے کسی اور کام میں کبھی مغل نہیں ہوتی، میں اس کا احسان مند ہوں لہذا ایسی معمولی باتوں کو کیوں کر خاطر میں لاسکتا ہوں۔

ہمارے پاس قال ہے، ان کے پاس حال تھا۔ وہ کرتے تھے، کہتے نہ تھے۔ ہم کہتے ہیں، کرتے نہیں۔

ہمارا حال ان سے کہیں مختلف ہے، ہمارے پاس اسلاف کی سی کوئی بھی عادت نہیں اور نہ ہی کوئی کردار ہے۔ اس صورت میں کسی کے بھی مقام کو کیا بقاء حاصل ہو سکتی ہے اور کب تک ہو سکتی ہے؟ ہمارا یہ حال اللہ کی رحمت ہی کا منتظر ہے، اللہ ہمیں علم پر عمل اور عمل پر استقامت عنایت فرمائے۔ آمین

ورنہ یہ لرزتی ہوئی دیواریں کیوں کر ہمیشہ قائم رہ سکتی ہیں؟

وما علینا الا البلاغ



## الحمد لله القیوم

۶۸۹ نظم و تنظیم یہ ہے کہ ہر شے کے لئے جگہ متعین ہو اور ہر شے اپنی جگہ پر ہو۔

## الحمد لله القیوم

۶۹۰ جس کام میں خلوص ہوتا ہے، وہ کبھی ناکام نہیں ہوتا، اخلاص کے معنی ہر قسم کی آلائش سے پاک کرنا ہیں۔ ناکامی جو ایک آلائش ہے، خلوص کے سامنے کافور ہو جاتی ہے۔

## الحمد لله القیوم

۶۹۱ سنجیدگی ادب کا حصار ہے جو اسے کبھی حد سے تجاوز کرنے نہیں دیتی اور بے تکلفی ادب کی تمام حدیں توڑ دیتی ہے۔

## الحمد لله القیوم

۶۹۲ نفس تیرا حاکم نہیں محکوم ہے، اپنے نفس کو زیر دست اور قابو میں رکھ۔

## الحمد لله القیوم

۶۹۳ ہر بندے کا دل ہر وقت کسی نہ کسی واردات کا مرکز بنا رہتا ہے۔ شیطان دل کے قریب اپنا مورچہ بنائے بیٹھا رہتا ہے۔ اس کی صرف ایک ہی منزل مقصود ہے کہ بندے کو اللہ کی نافرمانی پر آمادہ کرے اور اس کے لئے وہ اپنی پوری کوشش ہمیشہ جاری رکھتا ہے۔ بندے اس سے غافل ہوتے ہیں لیکن یہ کسی بھی وقت کسی بھی بندے سے کبھی غافل نہیں ہوتا۔ ہر وقت ہر بندے کی تاک میں رہتا ہے اور گھات میں رہتا ہے۔

## الحمد لله القیوم

۶۹۴ نفس شیطان سے قریب تر ہے۔

ہر نفس

لذت کا طالب ہے۔

راحت کا طالب ہے

زینت کا طالب ہے۔

شہرت کا طالب ہے۔



ہر وقت، ہر حال میں، کسی نہ کسی خواہش کی فرمائش کرتا رہتا ہے۔ دل کو مجبور کرتا رہتا ہے حتیٰ کہ جیسے وہ چاہتا ہے منوا ہی لیتا ہے۔ جب تک اپنی خواہش پوری نہیں کروا لیتا، اصرار کرتا رہتا ہے۔ دل کے ایک طرف فرشتہ رہتا ہے جو بندے کو اللہ کی اطاعت کی طرف بلاتا ہے، ہر معاملہ میں اللہ کی طرف رہنمائی کرتا ہے۔ دعا کرتا ہے، تلقین کرتا ہے، شیطان کے شر سے بچاتا ہے، کبھی گرنے نہیں دیتا۔ ڈمگانے لگتا ہے، تھام لیتا ہے گویا سینے کا سکینہ ہے۔ صاحب دل کا دل، اللہ کی تجلیات کا مرکز ہوتا ہے اور کوئی دل کسی وقت بھی تجلی سے کبھی خالی نہیں رہتا۔

تجلیات کی دو ہی قسمیں ہیں۔

ایک جلالی اور دوسری جمالی۔

اور یہ ہمیشہ ایک سی نہیں رہتیں۔ بعض دفعہ ایک ہی دن میں کئی کئی بار بدلا کرتی ہیں۔ اس وقت وہ بندہ گویا اللہ کے حضور میں حاضر ہوتا ہے۔ شیطان اس کے قریب نہیں آسکتا، اس پر اس کا کوئی داؤ نہیں چل سکتا پھر بھی تاک میں ضرور رہتا ہے کہ جو نہی اسے ذرا سا موقع ملے اپنا کام کر جائے۔ نفس اللہ کی تجلیات کی تاب نہیں لاسکتا، لاغر ہو جاتا ہے، ناامید ہو جاتا ہے جب اسے حق الیقین ہو جاتا ہے کہ اب اس کی کوئی خواہش پوری نہیں ہو سکتی، ہتھیار پھینک دیتا ہے۔ مجبور ہو کر دونوں ہاتھ کھڑے کر دیتا ہے۔ روح سے اتحاد و اتصال و ارتباط کر لیتا ہے حتیٰ کہ اس کی کوئی بھی خواہش باقی نہیں رہتی۔ طلب و تمنا سے کلیتاً پاک ہو جاتا ہے اور یہ انسانیت کا بہت اونچا مقام ہے گویا ہر حال میں اللہ کی رضا پر راضی اور مطمئن ہو جاتا ہے ورنہ کسی اور طرح کوئی نفس کبھی مطمئن نہیں ہو سکتا۔

الحمد للہی القیوم

جلال و جبروت، دبدبہ شاہی کی یہ تجلی حکمت الہی پہ مبنی ہوتی ہے۔ ۶۹۵

بندہ بیچارہ نہ اس حکمت کو سمجھ سکتا ہے اور نہ ہی اس کی تاب لاسکتا ہے اور بندہ کے ننھے سے دل میں جب عرش عظیم کا رب جلوہ نمائی کرتا ہے، اللہ اللہ! بندہ سلطانی دبدبے کی ہرگز تاب نہیں لاسکتا، تھر تھر کانپنے لگ جاتا ہے۔ پانی پانی ہو جاتا ہے۔ خوف کے مارے دم خشک ہو جاتا ہے، دل گھٹنے لگتا ہے۔ کھڑے رہنے کی طاقت نہیں رکھتا۔



اور یہ خوفِ ادب کے تحت ہوتا ہے رعب کے نہیں۔

الحمد لله للحي القيوم

علم الحدیث رسول مقبول صلی اللہ علیہ وسلم

۶۹۶

حدیث:

اللہ کے حبیبِ اقدس صلی اللہ علیہ وسلم کا کلامِ الستی سبق اور دیوانوں کا سرمایہ حیات ہے، اس کا چھن جانا یا لٹ جانا تو موت کے مترادف ہے ہی، اس کا کم ہو جانا بھی موت سے کم نہیں۔ سنت کا مدار حدیث پر ہے، گویا حدیث سنت کی ام ہے۔

ایک سنت ایک نعمت ہے اور یہ نعمت ساری دنیا کی نعمتوں سے کہیں بھاری ہوتی ہے۔ دنیا کی کوئی بھی نعمت سنت کی کسی بھی نعمت کی برابری نہیں کر سکتی، کبھی نہیں کر سکتی۔

اولیائے عظام کا مجاہدہ و مشاہدہ اگرچہ کتنا ہی بلند کیوں نہ ہو، ایک چھوٹی سی بھی سنت کی برابری نہیں کر سکتا۔ مقام و مقبولیت میں جو درجہ سنت کی اتباع کو حاصل ہے، کسی اور کو نہیں، بالکل نہیں ہرگز نہیں۔

بلالؓ کا سوز اور اویسؓ کی محبت سنت ہی کے اتباع کے نور کی برکت سے تھی، سنت محمدی صلی اللہ علیہ وسلم کی حقیقت سادگی و مساوات ہے۔

الحمد لله للحي القيوم

۶۹۷ محبت کے پھول آنکھوں کے گملوں میں پرورش پاتے ہیں جو پلکوں کی حفاظت میں سینچے جاتے ہیں۔

الحمد لله للحي القيوم

۶۹۸ اسلام حق ہے اور حق:

مٹنے کے لئے نہیں مٹانے کے لئے آیا ہے۔

دبنے کے لئے نہیں دبانے کے لئے آیا ہے۔

گرنے کے لئے نہیں گرانے کے لئے آیا ہے۔

وما علينا الا البلاغ

الحمد لله للحي القيوم



۶۹۹ جب تک سارنگی کی ساری تاریں پوری طرح کسی نہیں جاتیں، کوئی راگ کبھی نہیں نکل سکتا۔ یہی حال بندے کے من کا ہے۔ جب تک کسی کا تن من مالک کی مرضی کے مطابق منظوم نہیں ہوتا، کوئی سالک کبھی کسی منزل پر نہیں پہنچ سکتا اور نہ ہی کسی کی کوئی جدوجہد کوئی رنگ لاسکتی ہے۔

خواجہ معین الدینؒ والحق جب منظم ہوئے، تیز گام سے بھی تیز مدینہ سے اجمیر پہنچے۔ آپ کی راہ میں کوئی پہاڑ، کوئی سمندر اور کوئی بیابان و ریگستان حائل نہ ہو سکا، ہرگز نہ ہو سکا۔ اور ہم ہر وقت سواری کے محتاج ہیں، ایک قدم چلنے کی طاقت نہیں رکھتے۔ اسی طرح حضرت مخدوم صاحب صابر کلیریؒ نے

بارہ سال اپنے ماموں

حضرت فرید الدین مسعودؒ صاحب کالنکر تقسیم کیا، مہمانوں کو کھلایا لیکن خود کچھ نہ کھایا۔ ایک مدت گولڑ کی شاخ کو تھامے استغراق کے عالم میں کھڑے رہے، ہمارا وقت یونہی گزرا اور فضول گزرا۔ اس حال میں جینا کوئی جینا نہیں اور نہ ہی اس حال میں مرنا کوئی مرنا ہے۔ اللہ اپنے حبیب اقدس صلی اللہ علیہ وسلم کے صدقے ہماری کمی دور فرمائے اور پوری فرمائے اور ہمیں قابل رشک زندگی مرحمت فرمائے۔ آمین

الْحَمْدُ لِلَّهِ الْقَيُّومِ

۷۰۰ اس مقام پر یہ دعا پوری طرح لاگو ہے اسے کثرت سے پڑھیں اور خوب پڑھ کر اس دعا کے فضائل و برکات سے متفیض ہوں۔

دعا یہ ہے۔

اللَّهُمَّ اغْفِرْ لِي وَارْحَمْنِي وَاهْدِنِي وَعَافِنِي وَارْزُقْنِي وَاجْبُرْنِي  
وَارْفَعْنِي ط آمين۔

ترجمہ : اے اللہ! مجھے بخش دے اور مجھ پر رحم فرما اور مجھے ہدایت بخش اور مجھے عافیت سے رکھ اور مجھے روزی عنایت فرما اور میری کمی کو دور کر اور میرا رتبہ و نصیب بلند فرما، آمین۔ یا حی یا قیوم  
گو یا دین و دنیا کی ساری چیزیں مانگ لیں۔

الْحَمْدُ لِلَّهِ الْقَيُّومِ



۷۰۱ گیدڑ کی بز دلی دنیا بھر میں مشہور ہے لیکن اپنے بچوں کی حفاظت کے لئے ایک گیدڑی شیر کی سی جرات رکھا کرتی ہے۔

### الحمد لله القیوم

۷۰۲ کیا یہ مسلمان کے لئے غیرت کا مقام نہیں کہ الْمُنْجِدُ، مِفْتَاحِ كُنُوزِ السُّنَّةِ نَجُومِ الْفُرْقَانِ فِي أَطْرَافِ الْقُرْآنِ وغیرہ جیسی تحقیقی کتب کے مرتب جرمن و انگریز ہیں اور ہمارا سارا وقت اس بحث ہی میں ضائع ہوا۔

### الحمد لله القیوم

۷۰۳ اگر ہم دین کے علم کو ہر علم سے افضل اور کافی سمجھتے تو اپنے ہونہار نو نہالوں کو دین کا پورا علم سکھلاتے اور پھر یہ کام جو انگریز نے کیا، وہ کرتے۔

### الحمد لله القیوم

۷۰۴ اگر کسی کو کسی بھی در سے کچھ نہ ملا ہو، ہر در سے خالی پھرا ہوا گرچہ ازلی بد نصیب ہو پھر بھی نا امید نہ ہو، علم الحدیث اکرم الاکرین کے حبیب اقدس صلی اللہ علیہ وسلم کا ماندہ ہے اگر کوئی یہاں دست سوال دراز کرے، اللہ کی رحمت بر سے اور یہ کبھی نہیں ہو سکتا کہ کوئی بھی سائل کبھی اس ماندہ سے خالی پھرے۔

### الحمد لله القیوم

۷۰۵ ارے اوصحرا نورد

اتنی کڑی گرمی تو کیا کرتا پھرتا ہے؟ کسی ایک جگہ چین سے کیوں نہیں بیٹھتا۔  
میں صرف یہ دیکھتا پھرتا ہوں کہ شیطان اس جگہ کس انداز میں اور کیا کام کر رہا ہے۔

### الحمد لله القیوم

۷۰۶ دنیا میں کوئی بھی جگہ اور کوئی بھی آدمی ایسا نہیں جو پوری طرح شیطان سے محفوظ ہو۔

### الحمد لله القیوم

۷۰۷ تصور محبت کے کمال کا ابتدائی مقام ہے۔

### الحمد لله القیوم



۷۰۸ جب قلب، روح اور نفس تینوں ایک مقام پر متحد ہو کر تصور پیدا کرتے ہیں تو تصور کی تصاویر حقیقت کا جامہ پہن لیتی ہیں۔ چنانچہ اعمال انسانی میں جو خوش رنگیاں اور بے ڈھنگیاں ظہور میں آتی ہیں، وہ ان ہی تینوں عوامل کی متناسب یا غیر متناسب آمیزش کا نتیجہ ہوتی ہیں۔ مثلاً

(۱) اگر انسان اپنے قلبی واردات کو جو اس آب و رنگ کی دنیا کے مشاہدہ سے پیدا ہوتے ہیں، خواہشات نفس کی عینک سے دیکھتا ہے اور بے ثبات جلوہ آرائیوں سے مسحور ہو جاتا ہے تو روح کے داروغہ ضمیر کے بار بار متنبہ کرنے اور چابک کھانے کے بعد بھی اعمال قبیحہ سرزد ہوتے ہیں، اس وقت روح کمزور ہونے کی وجہ سے نفس اور قلب سے اتحاد کر لیتی ہے۔

(ب) اگر انسان واردات قلبی کو منضبط نفس (یعنی جس نفس کی خواہشات کو ضابطہ کے اندر لایا گیا ہو) کے تحت لا کر روح کے داروغہ کی ہدایات پر عمل کرے تو اعمال صالحہ طور میں آتے ہیں، اس وقت بھی روح، قلب اور نفس متحد ہوتے ہیں۔

### الحمد لله القیوم

۷۰۹ دنیا کا کوئی لالچ اور کوئی خوف کسی فقیر کو کبھی للچانہ سکا اور دھمکانہ سکا جب اس کے حضور میں امارت پیش ہوئی، منہ پھیر لیا اور جب دولت پیش ہوئی، اللہ اللہ اس پر تھوک دیا۔ دنیا کا کوئی منظر اسے کبھی راغب نہ کر سکا، نہ ہی وہ کسی بازار میں بک سکا۔

### سلطان ابراہیم ادھمؒ

ایک لق وودق جنگل میں شکار کے لئے تشریف لے گئے، انہیں ایک پرانا قلعہ نظر آیا۔ آپؒ اس کے اندر داخل ہوئے تو ایک طرف چند اینٹوں کا ایک بے ترتیب سا ڈھیر دیکھا، آپؒ نے ان اینٹوں کو جب اٹھایا تو دیکھا کہ وہاں ایک خزانہ مدفون ہے۔ آپؒ نے سوچا اسے کسی غریب آدمی کو دے دیا جائے۔ آپؒ باہر تشریف لائے تو دیکھا کہ قریب ہی ایک آدمی لکڑیاں اکٹھی کر رہا ہے۔ آپؒ نے اسے آواز دی کہ میرے ساتھ چل، میں تجھے ایک خزانے کا پتہ بتاتا ہوں، اسے اٹھا کر گھر لے جا اور آرام و راحت سے زندگی بسر کر۔

بوڑھے لکڑہارے نے جواب دیا کہ

بادشاہو! اس خزانے کو آپؒ ہی اپنے گھر لے جاؤ، اس کی آپؒ ہی کو ضرورت ہوگی، مجھے اس کی کوئی



ضرورت نہیں، اسے میں بچپن سے دیکھتا چلا آ رہا ہوں۔

یہ سن کر سلطان ابراہیم ادھمؒ بلخی بڑے ہی نادوم ہوئے، شرم کے مارے پانی پانی ہو گئے، آنکھیں پینچی کر لیں، سوچنے لگے کہ

آج ایک لکڑہارا مجھ سے بازی لے گیا، حقیقت میں یہ لکڑہارا بادشاہ اور میں بادشاہ ہوتے ہوئے بھی حرص ہی کا غلام ہوں۔

جوں جوں آپ غور کرتے گئے، اسرار و رموز منکشف ہوتے گئے اور بہت سی سبق آموز اور عبرت انگیز باتیں ظہور پذیر ہوئیں جو بالآخر آپ کے ترک سلطنت کا باعث بنیں۔

الحمد لله القیوم

## کپاس کا پھول

۷۱۰ جس دن وہ اللہ کا برکت والا نام لے کر اللہ کی راہ میں نکلا، کپاس کے کھیت کے پاس سے گزرا، کپاس میں پھول آئے ہوئے تھے۔ اس نے ایک پھول کو توڑا اور بڑے غور سے دیکھ کر کہنے لگا کہ تیرا رنگ کتنا دلکش ہے لیکن یہ رنگ تجھے پھر نہیں ملنا، اسی طرح شام تک کہتا رہا، شام کو سونگھا تو بُو نہ تھی۔

پھر وہ پھول سے یوں مخاطب ہوا:

”اے پھول! تو شباہت بھی رکھتا ہے، بناوٹ بھی، نزاکت بھی اور سجاوٹ بھی، تجھ میں ہر شے ہے۔ ایک بُو نہیں تو سب کچھ لایا، بُو سے خالی کیوں آیا؟ شاید تجھے یہ معلوم نہ تھا کہ نگار خانہ دہر میں رنگت بلا بُو نا مقبول اور بُو بلا رنگت مقبول ہے۔“

اس پر وہ بہت تلملایا، کہنے لگا۔

کیا تو نے بو کی بے شباتی پر غور نہیں کیا، مجھے کلیوں کے حال پر رونا آتا ہے۔ کھلتے ہی توڑ کر شہزادی کے حضور پیش کیا گیا، اس نے کسی کو سونگھا، کسی کو بالوں میں سجایا اور کسی کا ہار پہنا اور پھر چند گھنٹوں کے بعد ان سب کو اتار کر پھینک دیا۔ میں نے کلی کی بو کو جب یوں بے آبرو اور پامال ہوتے دیکھا،

بو سے بے نیاز ہوا، میں بو نہیں اپنے ساتھ ایک بچی لایا ہوں اور اس ننھی سی بچی میں

بادشاہ کی خلعت، شہزادی کا آنچل، فقیر کی گدڑی، عالم کی قبا، مجاہد کا بکتر اور ہر کسی کا پیرا، ہن ہے۔



دنیا میں بسنے والا کوئی بھی آدمی میری اس بچی سے بے نیاز نہیں حالانکہ میں سب سے بے نیاز ہوں، کل عالم انسانیت کا میں ستر پوش ہوں اور وہ میری اس بچی میں ملبوس ہے۔ کسی بھی وقت مجھ سے مستغنی نہیں۔ مجھے پہنا جاتا ہے، سجایا جاتا ہے اور اپنی عظمت کے اظہار کا ذریعہ بنایا جاتا ہے، جس بو کو تو مقبول کہتا ہے اس بو کو مجھ پر چھڑکا جاتا ہے اور مجھ کو معطر بنایا جاتا ہے۔ میری آغوش میں بچی تھی اگر بچی کے ساتھ بو بھی ہوتی، گلچیں میرے بوستان کو لوٹ لیتا اور میں بچی کو سلامت لے کر منزل تک نہ پہنچتا۔

### الحمد للہی القیوم

۷۱ ہر قسم کا مکرو فریب، دھوکہ، دغا بازی، ہیرا پھیری، جھوٹ، دوڑ دھوپ یہ سب دوروئی ہی کے لئے ہے حالانکہ کھانا انسان کا پیدائشی حق ہے۔ کھانا سب کو ملتا ہے، کوئی بھی بھوکا بستر پر نہیں سوتا۔ سادہ روئی: حلوے پلاؤ سے ہر لحاظ سے اچھی ہوتی ہے، آسانی سے حاصل ہوتی ہے۔ آسانی سے تیار کی جاتی ہے اور آسانی ہی سے ہضم ہو جاتی ہے اور طاقت و قوت کا باعث بنتی ہے۔ روغنی غذائیں: لذیذ تو ہوتی ہیں، مشکل سے ملتی ہیں اور مشکل سے ہضم ہوتی ہیں۔

### الحمد للہی القیوم

۷۲ اے مسلمان! اے ملت کے پاسبان!

ملت تیری صداقت و عدالت و شجاعت و شرافت و سخاوت کے جوہر دیکھنے کی طلب گار ہے تو نیکی کے میدان میں آ اور زندگی کا کوئی نمونہ پیش کر، اللہ کا ”کن“ تیرے ارادے کی تکمیل کے لئے بے قرار ہے۔

کیا تو نے کبھی اس پہ بھی غور کیا کہ تو زمین پہ اللہ کا خلیفہ ہے۔ اللہ کا خلیفہ! اللہ نے تجھے اپنا خلیفہ بنا کر تیرے مقام کو ہر مقام سے بلند فرمایا اور یہ خلافت عنایت کی حد ہے، تجھے اس کی قدر ہی نہیں گویا خبر ہی نہیں۔

آدم تیرا باپ ہی تو تھا، تیرے باپ کو فرشتوں نے سجدہ کیا۔ جبرائیل نے کیا، میکائیل نے کیا، اسرافیل نے کیا، عزرائیل نے کیا، بیٹے کو باپ کی وراثت ملا کرتی ہے، ضرور ملا کرتی ہے، تجھے کیوں نہ ملی؟ تو اپنی میراث کی تلاش کر اور جیسے بھی ہو اسے حاصل کر۔



تیرا ارادہ اللہ کا ارادہ ہوا کرتا تھا۔

وہ بھی کیا دن تھے جب تیری اپنی کوئی مرضی نہ تھی، اللہ کی مرضی تیری مرضی تھی۔ تیری مرضی اللہ کی مرضی میں مدغم ہوتی تھی اور اللہ کی رضا تجھ پر راضی ہوتی تھی تو نے جب بھی کسی چیز کا ارادہ کیا، پورا کیا۔ کسی بھی ارادے کو ادھورا نہ چھوڑا۔ تیرا ارادہ کبھی نہ ٹلا، کبھی نہ ہلا، کبھی نہ رکا اور کوئی بھی رکاوٹ تیری راہ میں کبھی حائل نہ ہوئی تو جس بھی میدان میں اترا، بازی لے گیا۔ تیرے عزم آہنی کے سامنے یہ پہاڑ، ایک تنکے سے بھی زیادہ وقعت نہ رکھتے۔ کوئی پہاڑ تیری راہ نہ روک سکا، سمندر تیرے عزم کے سامنے ایک چلو بھر پانی سے زیادہ اہمیت نہ رکھتا۔

اے نوجوان مسلم!

جب تک تو دنیا میں اللہ کے لئے رہا، سارا جہان تیرے لئے رہا اور ساری خدائی تیرے لئے رہی اور جب سے تو جہان کا بنا، تیرا کوئی بھی نہ بنا اور کچھ بھی نہ بنا۔ یہی تیری پستی اور یہی تیری ذلت ہے۔ تیری داستان کے بوسیدہ اوراق ملت کے بوستان میں بکھرے پڑے ہیں، ان کو یکجا کر اور پڑھ کہ

اسلام کو جب بھی کسی نے لکارا اور جب بھی اسلام نے تجھ کو پکارا تو مسکرا کر اٹھا، دندنا کر بڑھا اور اغیار پر قہر الہی بن کر ٹوٹا۔ اسلام کی خاطر تو سولی پر لٹکا۔ تپتے ہوئے صحراؤں میں تڑپا، انگاروں پر لوٹا، دریاؤں میں کودا، پہاڑوں سے ٹکرایا، مصائب پر مسکرایا، کھال کھنچوائی لیکن اسلام پر آنچ نہ آنے دی۔

آج نہ معلوم کیوں توٹس سے مس نہیں ہوتا، آج تو نے خود اپنی جمعیت کے شیرازے بکھیر ڈالے، تیرا خون ملت کی بے آبروئی اور رسوائی پہ کیوں نہیں گرماتا۔ کاش! تجھ میں کوئی بھی بات تو باقی ہوتی۔ جب تک تو اللہ کے لئے رہا، فتح و نصرت تیرے ساتھ رہی اور تیرے ہاتھ رہی تو جہاں بھی جاتا فتح پاتا، کبھی مار نہ کھاتا، کبھی ہار نہ مانتا۔

اللہ کا کن تیرا مشتاق اور تیرے ارادے کی تکمیل کے لئے بے تاب رہتا۔ آخر یہ کن تیرے ہی لئے تو ہے اور تجھے اس کی خبر ہی نہیں۔ تو جس بھی میدان میں اللہ اکبر کہتا، رن کانپ اٹھتا تو کسی بھی میدان میں اللہ کے سوا کسی سے نہ ڈرا، یہی تیری غیرت، یہی تیرا فخر اور یہی تیری مردانگی تھی۔



اللہ کے سوا کسی اور سے ڈرنا فتویٰ میں شرک اور تقویٰ میں کفر ہے۔

تو کسی سے بھی کوئی امید نہ رکھتا، کسی سے کوئی امید رکھنا اپنے لئے ذلت اور رسوائی کا موجب سمجھتا۔ نوری فرشتے تیرے در کی در بانی کیا کرتے تھے اور آج شیاطین تجھے ڈرا اور دھمکا رہے ہیں، یہ دنیا جو آج تیری امام بنی ہوئی ہے، تیرے غلاموں کی غلام ہوا کرتی تھی۔ یہ عزت کوئی عزت ہے کہ جس پر تو اتراتا نہیں تھکتا، یہ واہ واہ یہ کھانا یہ پینا، ایک دھوکہ ہے، فریب ہے اور اس میں ہر کوئی مبتلا ہے۔

الْحَمْدُ لِلَّهِ الْقَيُّومِ

چوکیدار کبھی رات کو سویا نہیں کرتا۔ ۷۱۳

کسی کا کوئی بچاؤ، کسی کو موت سے کبھی بچا نہیں سکتا، موت کا وقت معین ہے، اس سے پہلے کوئی ذی روح کبھی مر نہیں سکتا اگرچہ اسے مارنے پر ساری دنیا آمادہ ہو، جب وہ معین وقت آجاتا ہے تو اسے کوئی ٹال نہیں سکتا۔

ہمارے حفاظتی دستے ایمان کی کمزوری کے باعث ہیں ورنہ اگر کوئی کبھی بھی حفاظتی دستہ نہ رکھے تو وہ اپنی موت کے وقت سے پہلے کبھی مر نہیں سکتا اگرچہ دشمن کے شہر میں ہو اور جب اس کی موت کا وقت آجائے تو بچ نہیں سکتا اور نہ ہی بچایا جاسکتا ہے۔

يَا حَيُّ يَا قَيُّوْمُ

الْحَمْدُ لِلَّهِ الْقَيُّومِ

عہد فاروقی کا واقعہ ہے

کہ حضرت خالد بن ولیدؓ فتوحات کا پرچم اڑاتے شام کے علاقے میں جا رہے تھے کہ راستہ میں ایک قلعہ پڑا، جس کے رہنے والے مسلمان افواج کی آمد کا سنکر قلعہ بند ہو چکے تھے۔ مسلمانوں نے محاصرہ کر لیا۔ چند دن اسی طرح گزر گئے۔ اچانک ایک دن قلعہ کا دروازہ کھلا۔ ایک وفد جو راہبوں اور معززین شہر پر مشتمل تھا، نمودار ہوا اور پوچھتا ہوا حضرت خالدؓ کے پاس پہنچا اور صلح کی گفتگو کے ارادے کا اظہار کیا۔ دوران گفتگو ان لوگوں نے بتایا کہ وہ اپنی قوم سے یہ وعدہ کر کے آئے ہیں کہ اگر وہ اپنے مشن میں کامیاب نہ ہوئے تو واپس لوٹنے کی بجائے وہیں خودکشی کر لیں گے اور پھر ایک شیشی دکھائی، جس میں ایک خطرناک قسم کا زہر تھا۔ جو نبی حضرت خالدؓ نے ان کا



ارادہ معلوم کر لیا فرمایا کیا میں یہ شیشی دیکھ سکتا ہوں؟ انہوں نے کہا کہ کیوں نہیں لیکن خیال رہے کہ اس زہر ہلاہل کے چند قطرے ہزاروں انسانوں کی ہلاکت کے لئے کافی ہیں۔

حضرت خالدؓ نے باتوں باتوں میں اس شیشی کا ڈھکنا کھولا اور بسم اللہ پڑھ کر سارا زہر پی گئے۔ اس حیرت انگیز واقعہ پر ان لوگوں کے منہ کھلے کے کھلے رہ گئے اور نہایت بے چینی سے حضرت خالدؓ کی طرف دیکھنے لگے کہ ابھی گر کر اور تڑپ کر جان دے دیں گے مگر حضرت خالدؓ بدستور بڑے اطمینان سے ان لوگوں سے مصروف گفتگو رہے۔

راہب حیرت میں گم تھے، ان کے منہ سے بات تک نہ نکلتی تھی۔ وہ سوچ رہے تھے کہ یہ انسان ہیں یا جن، بالآخر پوچھ ہی لیا۔

یہ زہر ہلاہل آپؓ کے سارے لشکر کے مارنے کو کافی تھا لیکن کیا وجہ ہے کہ آپؓ پر اس نے کوئی اثر نہیں کیا؟ اور پھر جب آپؓ کو معلوم تھا، آپؓ نے یہ خطرہ مول کیوں لیا؟  
حضرت خالدؓ نے فرمایا:

”تمہارے اور ہمارے ایمان میں یہی بنیادی فرق ہے، تم لوگ موت اور زندگی کے حقیقی مفہوم سے نا آشنا ہو، تم اپنی موت کو اس زہر کی شیشی میں سمجھتے تھے لیکن ہمارا ایمان ہے کہ موت و حیات صرف اور صرف اللہ تعالیٰ کے قبضہ قدرت میں ہے، موت کا ایک وقت معین ہے جسے کوئی بڑھا سکتا ہے اور نہ کم کر سکتا ہے۔“

حضرت خالدؓ کے اس زندہ جاوید خطبے نے وہ کام کیا جو پورے لشکر کی تلواریں بھی نہ کر سکتی تھیں، وہ سارے لوگ وہیں مسلمان ہو گئے۔

ایک سپاہی کی ضرب کرتی ہے کار سپاہ

يَا حَيُّ يَا قَيُّوْمُ

موت کے آگے ہر قوت و حکمت، ہیچ و بیکار ہے اگر قوت و حکمت کو موت کے معاملہ میں کوئی دخل ہوتا تو بادشاہ اور حکیم کبھی نہ مرتے۔

الْحَمْدُ لِلَّهِ الْقَيُّوْمِ

۷۱۴ جس طرح معصیت میں ہمارا پہلا نمبر ہے۔



صالحیت میں بھی ہو، آمین۔

الْحَمْدُ لِلَّهِ الْقَيُّومِ

۷۱۵ تیرے نور کی لہروں سے تیرے فقیروں کے یہ خاک کی وفانی اجسام نوری و باقی ہوں۔

الْحَمْدُ لِلَّهِ الْقَيُّومِ

۷۱۶ سفارش رشوت کی بہن ہے، عدلیہ عدلیہ ہے، کسی کی بھی اور کسی سے بھی سفارش نہیں سنتی۔

الْحَمْدُ لِلَّهِ الْقَيُّومِ

۷۱۷ منصف وہ ہے جو انصاف کی جمیع صفات سے متصف ہو، اپنے پرانے میں کوئی تمیز نہ رکھے۔

جب عدل کی کرسی پر بیٹھے، عدل کرے، یگانہ ہو یا بیگانہ، ایک ہی میزان سے تولے۔ جو سفارش سے مجبور کرے، یہ کہے کہ ملک کے وقار کا دار و مدار عدلیہ پر اور عدلیہ کا غیر جانبداری پر موقوف ہے۔

الْحَمْدُ لِلَّهِ الْقَيُّومِ

۷۱۸ اللہ نے پہلے آسمان کو بنایا پھر میزان قائم کی اور حکم دیا کہ اس میزان کو قائم رکھو، ذرا سی بھی کمی نہ کرو پھر زمین بنائی۔

عدلیہ میزان ہے۔

اور کوئی بھی فیصلہ کسی سفارش کے تحت کبھی نہ ہو۔ ہر فیصلہ حقائق کی بناء پہ ہو، اپنا ہو یا بیگانہ۔

الْحَمْدُ لِلَّهِ الْقَيُّومِ

۷۱۹ عدلیہ اپنے پرانے میں کوئی تمیز روا نہیں رکھا کرتی، یہاں تک کہ مومن اور کافر میں بھی نہیں۔

الْحَمْدُ لِلَّهِ الْقَيُّومِ

۷۲۰ میزان کے دو پلڑے ہوتے ہیں، دونوں پلڑوں میں انصاف کے باٹ ہوں اور کسی بھی پلڑے میں کسی کی بھی اور کوئی سفارش کبھی نہ رکھی جائے۔

الْحَمْدُ لِلَّهِ الْقَيُّومِ

۷۲۱ لوگوں نے حضرت عمرؓ سے شکایت کی کہ

حضرت عباسؓ کے گھر کا پرنا لہ مسجد نبوی صلی اللہ علیہ وسلم میں گرتا ہے، جس سے لوگوں پر چھینٹیں پڑتی ہیں۔ اسے اکھڑوا دیا جائے۔



حضرت عمرؓ نے ابن عباسؓ سے پوچھے بغیر مسجد نبوی صلی اللہ علیہ وسلم کی حرمت اور لوگوں کی تکلیف کے احساس اور شکایت کی بناء پر پرنا لہ اکھڑوا دیا۔ حضرت ابن عباسؓ نے دیکھا تو حضرت عمرؓ سے شکایت کی کہ

”اے عمرؓ! اے امیر المؤمنینؓ! تجھے معلوم ہے کہ وہ پرنا لہ جو تو نے اکھڑوایا ہے حضور اقدس صلی اللہ علیہ وسلم نے اپنے دست مبارک سے نصب فرمایا تھا تو نے اسے اکھڑوا کر زیادتی کی ہے۔ یہ سن کر حضرت عمرؓ کانپ اٹھے، زمین پر بیٹھ گئے اور حضرت ابن عباسؓ سے فرمایا کہ:

اے ابن عباسؓ! میرے کندھوں پر چڑھ جاؤ اور اس پرنا لہ کو وہیں گاڑ دو جہاں سے اسے اکھڑا گیا تھا اور ساتھ ہی فرماتے جاتے تھے کہ اتنی اچھی سیڑھی تمہیں مدینہ بھر میں نہیں مل سکتی۔“

### الحمد للہی القیوم

۷۲۲ شیرشاہ سوری ہندوستان کا حکمران تھا۔ ایک دن اس کا بیٹا ہاتھی پر سوار بازار میں سے گزر رہا تھا کہ اس کی نظر ایک کوٹھے پر پڑی جہاں ایک عورت غسل کر رہی تھی۔ شہزادے نے ہاتھی کو روکا، شرارت سے اس عورت پر پھول پھینکا اور چل دیا۔

شام کو جب اس عورت کا خاوند جو کہ ایک غریب لکڑہارا تھا، گھر آیا تو بیوی کو مغموم اور مضطرب پایا۔ دریافت کرنے پر اس نے شہزادے کا سارا ماجرا اپنے خاوند کو کہہ سنایا۔ لکڑہارے کا خون کھول اٹھا، اگلی صبح بیوی کو ساتھ لیا اور شیرشاہ سوری کے دربار میں جا پہنچا، شکایت کی اور انصاف چاہا۔ بادشاہ نے فریاد سنی، شہزادے کو طلب کیا، استفسار پر شہزادے نے ندامت سے سر جھکا لیا، گویا یہ جرم کا اعتراف تھا۔

شیرشاہ سوری نے حکم دیا کہ ”شہزادے کی بیگم اسی طرح کوٹھے پر غسل کرے، اس لکڑہارے کو ہاتھی پر سوار کرایا جائے اور یہ اسی طرح شہزادی پر پھول پھینکے۔“

یہ تھا عدل، یہ تھا انصاف۔

### الحمد للہی القیوم

۷۲۳ بندے جب زمین پہ عدل کرتے ہیں، اللہ تعالیٰ فضل کرتے ہیں۔ اللہ سے فضل مانگ، بندوں



سے عدل نہ کہ اللہ سے عدل اور بندوں سے فضل۔

الْحَمْدُ لِلَّهِ الْقَيُّومِ

۷۲۳ فقر کے دو مقام ہیں نقلی اور اصلی۔

نقلی مقام پہ نقلی احباب اور اصلی مقام پہ اصلی احباب عنایت ہوا کرتے ہیں اور اصلی مقام کی انتہا احدیت ہے۔

الْحَمْدُ لِلَّهِ الْقَيُّومِ

۷۲۵ طالب جب مطلوب سے ملا خلوت میں ملا اور تنہا ملا، طالب مطلوب کو مل کر ہی مطلوب کا عارف ہوا، راز و نیاز کی کوئی بات کسی نے کبھی بھی افشانہ کی۔

الْحَمْدُ لِلَّهِ الْقَيُّومِ

۷۲۶ طالب و مطلوب کی تمام باتیں دونوں تک ہی محدود ہوتی ہیں، کسی تیسرے کو کوئی خبر نہیں ہوتی۔

الْحَمْدُ لِلَّهِ الْقَيُّومِ

۷۲۷ طالب جب مطلوب کی طلب میں بڑھا، متحیر ہوا، تحیر کی گمراہیوں سے بچ نکلا تو رموز کائنات کا عارف ہوا، مطمئن ہوا اور خاموش ہوا جو وہ دیکھتا ہے اللہ اور بندے کے درمیان ایک راز ہے مقدس راز۔

یہ راز وہ کسے بتائے، کیسے بتائے اور کیا بتائے؟

الْحَمْدُ لِلَّهِ الْقَيُّومِ

۷۲۸ کائنات کی ہر شے اور ہر رتبہ، ناپائیدار، فانی اور چند روزہ ہے۔ کسی بھی شے کو بقاء حاصل نہیں، ہر درجہ، ہر منصب، ہر شے عارضی، فانی اور نظر ہی کا فریب ہے۔

ہر شے اللہ کی اور اللہ ہی کے لئے ہے جسے جب چاہتا ہے اور جو چاہتا ہے عنایت کر دیتا ہے اور جس سے چاہتا ہے، چھین لیتا ہے۔

کوئی بندہ کسی بھی شے کا مالک نہیں، نہ ہی کسی شے پر قدرت رکھتا ہے۔ ہر بندہ عاجز و مسکین ضعیف و ناتواں، بے کس و بے بس اور مجبور و محکوم ہے۔ اپنی مرضی سے کچھ بھی کرنے پہ کوئی قدرت نہیں رکھتا۔ اس کی پیشانی کے بال اللہ کی دو انگلیوں میں مضبوطی سے پکڑے اور جکڑے ہوئے



ہیں۔ بدوں ارادت الہی کسی حرکت پہ کوئی قدرت نہیں رکھتا، اس کے بس میں کچھ بھی نہیں۔ اپنے آپ ہی بڑا بنا پھرتا ہے، ہے کچھ بھی نہیں۔

ایک بات اور بتادوں!

اس کے پاس ایک قیمتی چیز ہے، وہ اس کا سانس ہے اور اس کی ہر شے اس کی سانس ہی میں پوشیدہ ہے۔

اس سے آگے کی بھی خبر بتادوں!

جس اللہ کی تلاش میں تو مارا مارا پھرتا ہے، ہم مارے مارے پھرتے ہیں، وہ اس ”سانس“ ہی میں پوشیدہ ہے جس نے بھی اللہ کو پایا، جب بھی پایا اس ”سانس“ ہی کے پردوں میں چھپا ہوا پایا۔ اس سے آگے وہ ملیں نہ ملیں، تلاش میں تیرا پہلا نمبر ہو۔

کبھی یہ نہیں سوچا، سانس ختم، ہر شے ختم۔

سانس بے رنگ ہے، بے بو ہے، جسم نہیں رکھتا، جہت نہیں رکھتا اور یہ یہی صفات اللہ کی صفات ہیں۔

### الْحَمْدُ لِلَّهِ الْقَيُّومِ

۷۲۹ جس گھوڑے کی باگیں کو چوان کے ہاتھوں میں مضبوطی سے تھامی نہیں ہوتیں، سرپٹ نہیں دوڑ سکتا۔ جس گھوڑے کو سرپٹ دوڑتے ہوئے دیکھو سمجھو کہ اس کی باگیں کو چوان نے تھامی ہوئی ہیں، جس گھوڑے کی باگیں ڈھیلی چھوڑ دی جاتی ہیں کبھی دوڑ نہیں سکتا۔

### الْحَمْدُ لِلَّهِ الْقَيُّومِ

۷۳۰ پتنگ ڈور ہی کے سہارے اڑا کرتا ہے، ڈور اگر چھوڑ دی جائے، ہوا کی لہریں اسے ایک لمحہ کی مہلت نہیں دیتیں، ہچکولے کھاتا ہوا گر پڑتا ہے۔ تباہ ہو جاتا ہے۔

### الْحَمْدُ لِلَّهِ الْقَيُّومِ

۷۳۱ سلوک میں ہر حال و مقام کی اصل شریعت ہے۔  
طریقت و حقیقت و معرفت اسی کے برگ و بار ہیں اور اس کی پابندی نفس کی عین مخالفت ہے۔

### الْحَمْدُ لِلَّهِ الْقَيُّومِ



۷۳۲ مجاہدہ، زہد، ریاضت، شریعت کی پابندی ہی کے مختلف مقام و مدارج ہیں۔  
جو شریعت سے آزاد ہوا آوارہ ہے۔

### الحمد للہی القیوم

۷۳۳ خلفائے راشدین تمام فقر کے مقام کے تاجدار اور امام تھے مگر مولائے علیؑ اور مولائے حسینؑ کو فقر کا بلند اور ارفع مقام حاصل ہے۔ سبحان اللہ مولائے حسینؑ نے خنجر تلے نماز ادا کی۔

### الحمد للہی القیوم

۷۳۴ گھوڑے کی لوگ تعریفیں کرتے نہیں تھکتے، انسانیت کو جو نفع گدھے نے پہنچایا، گھوڑے نے نہیں۔ جو کام گھوڑا کر سکتا ہے، گدھا بھی کر سکتا ہے لیکن جو کام گدھا کر سکتا ہے گھوڑا نہیں کر سکتا اور پھر یہ بات بھی قابل غور ہے کہ ایک لاکھ چوبیس ہزار انبیاء علیہم السلام نے گدھے کی سواری پسند فرمائی۔

### الحمد للہی القیوم

۷۳۵ جب خیبر فتح ہوا، ایک گدھا حضور اقدس صلی اللہ علیہ وسلم کی خدمت میں حاضر ہوا اور عرض کیا کہ حضور صلی اللہ علیہ وسلم!

میرے جد کی نسل میں اللہ نے ساٹھ گدھے پیدا کئے اور ان میں سے ہر ایک پر اللہ کے کسی نہ کسی رسولؐ نے سواری کی، میری یہ تمنا تھی کہ مجھ پر آپ صلی اللہ علیہ وسلم سوار ہوں، میرے جد کی نسل میں سے میرے سوا اور سلسلہ انبیاء میں سے آپ صلی اللہ علیہ وسلم کے سوا کوئی باقی نہیں رہا۔ آپ صلی اللہ علیہ وسلم مجھ پر سواری فرمائیں۔

پھر عرض کی کہ

حضور صلی اللہ علیہ وسلم! میں ایک یہودی کے پاس تھا اور میں اسے قصداً گرا دیا کرتا تھا اور وہ مجھے بھوکا رکھتا تھا۔

حضور صلی اللہ علیہ وسلم نے فرمایا کہ تیرا نام کیا ہے؟

کہنے لگا یزید بن شہاب۔

حضور صلی اللہ علیہ وسلم نے فرمایا ہم تمہارا نام یغفور رکھتے ہیں۔

اس گدھے کا نصیبہ جاگ اٹھا۔ حضور صلی اللہ علیہ وسلم نے اسے قبول فرمایا۔ حضور صلی اللہ علیہ وسلم اگر کسی کو طلب



فرمانا چاہتے تو یہ گدھا جا کر اس کا دروازہ کھٹکھٹاتا۔ صاحب خانہ جب باہر آتا تو سر کے اشارے سے بتلاتا کہ حضور صلی اللہ علیہ وسلم کی خدمت میں حاضر ہو۔

حضور صلی اللہ علیہ وسلم کے وصال مبارک کے بعد جدائی کی تاب نہ لاسکا، ایک کنویں میں گزر کر مر گیا۔

گدھا جسے ہر کوئی حقارت کی نظر سے دیکھتا ہے، بڑے کام کا جانور ہے، بڑے ہی کام کا اپنے مالک کا وفادار، محنتی اور جفاکش غلام ہے۔ اس کی اپنی کوئی زندگی نہیں۔ اپنے مالک کی زندگی کو خوشگوار بنانے کے لئے شب و روز بار برداری میں مصروف رہتا ہے۔ اس کے آرام کا کوئی وقت نہیں اور نہ ہی کھانے کے لئے کوئی خاص غذا۔

کبھی آپ نے اس پہ غور نہیں کیا کہ ساری دنیا کے گھر گدھے نے بنائے اور گدھے بیچارے کا کوئی گھر نہیں، شہر لاہور میلوں میں بس رہا ہے اور سارے کا سارا گدھے ہی نے بسایا اور نہ اگر یہ نہ ہوتا تو بندوں کو اپنے مکانوں کے لئے اینٹیں اپنے سروں پر اٹھانا پڑتیں۔

اس کی قیمت بہت کم ہے، چند ہفتوں میں اپنی قیمت پوری کر دیتا ہے۔ اللہ اللہ جو کما کر لاتا ہے۔ مالک کے حضور پیش کر دیتا ہے۔ دمڑی بھی اپنے پاس نہیں رکھتا۔ مالک کے گھر کی ہر شے گدھے ہی کی بدولت ہے لیکن مالک اس کا احسان مند نہیں۔ توبہ توبہ، جب مارنے لگتا ہے، چابک نہیں، ڈنڈا استعمال کرتا ہے۔ عموماً کام ختم کر چکنے کے بعد عمدہ چارہ نہیں دیتا، جس کی کمائی سے مالک حلوہ گوشت کھاتا ہے، کمانے والے کو نہیں کھلاتا۔ کام ختم کر چکنے کے بعد اسے روڑی کے ڈھیر پر چھوڑ دیتا ہے۔ گدھا اپنے مالک کی شفقت سے محروم ہے۔ اس نے کبھی اس کی پیٹھ نہیں تھکی، شاباش نہیں کہا۔ تعریف نہیں کی، دل نہیں بڑھایا مگر اس کے باوجود وہ مالک کی اس بے رخی کو دل میں نہیں لاتا۔

گویا گدھے کو اپنے مقام پہ استقامت حاصل ہے۔

الْحَمْدُ لِلَّهِ الْقَيُّومِ

۷۳۶ گناہ کی شامت سے بلا اور ذکر کی رحمت سے شفاء نازل ہوتی ہے۔

الْحَمْدُ لِلَّهِ الْقَيُّومِ

۷۳۷ جہاد میں مجاہد کو اپنا گھریا نہیں آتا اور موت سے ڈر نہیں آتا یا جہاد میں مجاہد دو چیزوں سے لاپرواہ



ہوتا ہے۔

گھر سے اور ڈر سے۔

الْحَمْدُ لِلَّهِ الْقَيُّومِ

۷۳۸ جو بات دل سے نکلا کرتی ہے، دل میں اتر ا کرتی ہے یا دل سے نکلی ہوئی بات ہی دل میں اتر ا کرتی ہے۔

الْحَمْدُ لِلَّهِ الْقَيُّومِ

۷۳۹ آدمیت کا احترام آدمیت کی تعظیم ہے، تعظیم جب شرعی حدود سے تجاوز کر جاتی ہے تو ہین بن جاتی ہے۔

الْحَمْدُ لِلَّهِ الْقَيُّومِ

۷۴۰ دین بے دین سے نہیں بے دین کی تعظیم کرنے والے دیندار سے بیزار ہوتا ہے۔

الْحَمْدُ لِلَّهِ الْقَيُّومِ

۷۴۱ دین کو بے دین سے اتنا نقصان نہیں پہنچتا جتنا کہ بے دین کی تعظیم کرنے والے دیندار سے پہنچا کرتا ہے۔

الْحَمْدُ لِلَّهِ الْقَيُّومِ

۷۴۲ سجدہ اللہ ہی کے لئے ہے، کسی بھی دوسرے کو ہرگز جائز نہیں۔

الْحَمْدُ لِلَّهِ الْقَيُّومِ

۷۴۳ اگر بندے کا بندے کو سجدہ کرنا جائز ہوتا تو حسینؑ حضرت علی المرتضیٰ کرم اللہ وجہہ کو اور حضرت علیؑ حضرت محمد مصطفیٰ صلی اللہ علیہ وسلم کو ضرور سجدہ کرتے۔

الْحَمْدُ لِلَّهِ الْقَيُّومِ

۷۴۴ اللہ کے بندو!

اللہ سے ڈرو اور سجدہ صرف اللہ ہی کو کرو۔

اللہ کے بندو!

سجدہ اللہ ہی کے لئے ہے، بندوں کو کبھی سجدہ نہ کرو۔



## الحمد لله القیوم

۷۴۵ اس دنیا میں بڑے بڑے اور بھلے بھلے آئے، جنید جیسے اور شبلی جیسے آئے۔ ہر کسی نے اپنے اللہ کو سجدہ کیا اور کسی نے بھی بندوں سے سجدہ نہیں کروایا، نہ ہی کسی کمال کا کوئی دعویٰ فرمایا۔ مٹی میں مٹی ہو کر رہے اور کسی بھی شکل میں کبھی نمائش نہ کی۔

## الحمد لله القیوم

۷۴۶ اپنے آپ کو اللہ کہلانے والے اللہ کے بندے اپنی تخلیق پر غور کر، اللہ نے بندے کو پانی کے ناچیز قطرے سے تخلیق کیا، اعضاء درست فرمائے، عقل بخشی، حسن و جمال بخشا اور سب کچھ بخشا۔ صرف ایک حکم دیا۔

مجھ کو سجدہ کر، میری ذات و صفات میں کسی دوسرے کو شریک نہ کر۔

بندے کے قبضے میں کوئی شے نہیں، بندہ عاجز و مسکین، ضعیف و ناتواں ہے مگر جب اللہ کا بن جاتا ہے، اللہ کے سوا کسی اور طرف کبھی متوجہ نہیں ہوتا اور نہ ہی کبھی کچھ بنتا ہے۔

## الحمد لله القیوم

۷۴۷ بندے کا بندے کو سجدہ کرنا ہرگز روا نہیں، سجدہ صرف اللہ ہی کے لئے ہے۔

## الحمد لله القیوم

۷۴۸ محب کو حبیب کا ذکر محبوب ہوتا ہے۔

محب کا اپنے حبیب کے ذکر کو اپنے ذکر پر ترجیح دینا محبت کا بنیادی اصول ہے۔

## الحمد لله القیوم

۷۴۹ کسی کی صورت اور جمال و کمال کے دل و دماغ میں گھر کر لینے سے جو کیفیت طاری ہوتی ہے، اس کا اصطلاحی نام محبت ہے۔

محب اپنے محبوب کی محبت میں اس قدر محو و منہمک ہوتا ہے کہ اسے اپنے محبوب کے سوا کسی سے بھی کوئی رغبت نہیں رہتی اور جولذت اسے اپنے محبوب کے خیال و وصال میں حاصل ہوتی ہے، کسی اور شے میں نہیں ہوتی۔

## الحمد لله القیوم



۷۵۰۔ محبت دل کو بھر دیتی ہے، تل دھرنے کے لئے بھی جگہ باقی نہیں رہنے دیتی لیکن محبت کے سوا ساری دنیا کی چیزیں بھی کسی دل کو کبھی بھر نہیں سکتیں۔ محبت کا جام دل کی پیاس بجھا دیتا ہے۔ دل جب کسی کی محبت کا نیاز مند ہو جاتا ہے ماسوا سے بے نیاز ہو جاتا ہے ورنہ کسی اور طرح دل کی دوڑ کبھی ختم نہیں ہوتی۔ محبت جب دل میں گھر کر لیتی ہے، کسی دوسرے کو اس میں داخل نہیں ہونے دیتی۔ محبت کی غیرت کبھی گوارا نہیں کرتی کہ محبوب کے سوا کوئی اور اس کے گھر میں شریک ہو۔ محبت کی بے قراری دل کو غافل ہونے نہیں دیتی اور سونے نہیں دیتی، یاد کی آگ ہمیشہ سلگتی رہتی ہے اور یہ تپش محبوب کے سوا ہر شے کو جلا کر راکھ بنا دیتی ہے۔ محبت اپنے اصولوں کو کبھی بدلا نہیں کرتی۔

محبت جب محبوب کی محبت میں جل کر راکھ بن جاتا ہے، اکسیر بن جاتا ہے۔ دل جب اپنے محبوب کے خیال و وصال میں محو ہو جاتا ہے ماسوا سے بیگانہ و بے خبر ہو جاتا ہے، حقیقت میں یہی بیگانگی اور یہی بے خبری ہوشمندی ہوتی ہے۔

### الحمد لله للحي القيوم

۷۵۱۔ کائنات کی پیدائش اور پرورش میں حقیقی ہو یا مجازی محبت ہی کار فرما ہوتی ہے۔

### الحمد لله للحي القيوم

۷۵۲۔ محبت اپنے محبوب کے قریب تر ہو کر محبت کی بازی جیتنے کے لئے بہت کچھ کیا کرتا ہے۔ یہ ضرور کرتا ہے۔

محبت کسی کو بھی اپنے محبوب کا ثانی ہونے کی رقابت کو برداشت نہیں کر سکتا۔

محبت کو حبیب کی ہر ادا محبوب ہوتی ہے، اپنے محبوب کی دل پسند ادائیں اپناتا ہے۔ اس کی سی شکل و صورت بنانے کی پوری کوشش کرتا ہے پھر جس طرح بھی وہ راضی ہو، راضی رکھتا ہے اگرچہ اسے سر بازار گھنگر و باندھ کر ناچنا پڑے۔

بابا بلھے شاہ صاحب شاہ عنایتؒ کے حضور میں بارہ سال ناچے۔

اس کے قلب و نظر میں اسی کا تصور اور اس کے سر میں صرف اسی کا سودا ہوتا ہے۔

### الحمد لله للحي القيوم



۷۵۳ شب و روز اسی تاک میں رہتا ہے کہ کوئی حکم ملے فوراً پورا کروں، کسی بھی شے کی فرمائش کریں، حاضر کروں اگرچہ آسمان کے ستاروں اور چڑیوں کے دودھ ہی کی فرمائش کیوں نہ ہو۔

### الحمد للہی القیوم

۷۵۴ محبت محبوب کے ادب کی پوری پاسبان ہوتی ہے ذرا سی بے ادبی بھی روا نہیں رکھتی۔  
 محب اپنے محبوب کا خیر خواہ، خادم اور جانثار ہوتا ہے۔ اوصاف بیان کرتے تھکا نہیں کرتا، جھڑکی، ملامت، بے رخی اور جفاؤں کو تحفہ سمجھ کر راحت حاصل کرتا ہے، کوئی غیر خیال کبھی دل میں نہیں لاتا۔  
 یہ حال ایک دو دن کا نہیں ابدی ہوتا ہے۔

### الحمد للہی القیوم

۷۵۵ فراق کے آنسو دل کی کثافت کو دھو کر آئینہ کی طرح شفاف بنا دیتے ہیں۔ فرقت کے لطف انگیز لمحات کا کیا کہنا۔ اس کی رنگ برنگی بے چینوں سے پیدا شدہ سیل اشک جب دل کی گونا گوں کثافتوں کو خس و خاشاک کی طرح بہا لے جاتا ہے تو پھر اس دل سے علم و حکمت اور عشق و رقت کے چشمے ابلا کرتے ہیں اور اللہ کی ہر مخلوق خاکی ہو یا آبی، نوری ہو یا ناری ان چشموں سے فیض یاب ہوتی ہے۔

### الحمد للہی القیوم

پوچھا طور سے میں نے کہ یہ تو بتا  
 کس کی نور تجلی ہے تو جل گیا  
 بولا رو کر کہ اتنا بھی سمجھا نہ تو  
 ہے اسی آگ کی پھر مجھے جستجو

اللَّهُ هُوَ اللَّهُ هُوَ اللَّهُ هُوَ

### الحمد للہی القیوم

۷۵۶ محبت کے تمام واجبات جب پورے ہو جاتے ہیں، اکرم الاکرامین کرم فرماتے ہیں اور اپنی رحیمی کریمی کے صدقے محب کی محبت قبول فرما کر محب کو محبوب کے جمال کی سند بخش دیتے ہیں اور یہ عطاء عنایت ہی پر موقوف ہوتی ہے ورنہ کسی اور طرح کوئی جمال جاناں سے مشرف نہیں ہو سکتا اور



یہ دفتر عشق کا بنیادی اصول ہے، محب و محبوب اسی قانون کے تحت محبت کی بازی کھیلا کرتے ہیں۔

الحمد لله للحمی القیوم

۷۵۷ محبوب جب محب کی محبت کی بازی پر غور فرماتا ہے، عیش عیش کراٹھتا ہے۔ حجابات اٹھا دیتا ہے، مژدہ جانفراسنا تا ہے۔ اپنے قریب کر لیتا ہے، قریب تر۔ یہاں تک کہ کوئی دوری نہیں رہتی، محبت کا قصہ بھی کبھی کسی نے کسی کو سنایا ہے۔ یہ قصہ سنانے کے لئے نہیں ہوتا اور نہ ہی یہ نغمہ گانے کے لئے ہوتا ہے۔

محبت کا قصہ دل میں چھپانے کے لئے ہوتا ہے۔

الحمد لله للحمی القیوم

۷۵۸ کریم جب اپنے کرم سے محبوب کے دل میں محب کی محبت بھرتے ہیں، کمال کرتے ہیں اور وہی محب جو ہجر کی آگ میں جل رہا تھا، محبوب بن جاتا ہے۔

الحمد لله للحمی القیوم

۷۵۹ یوں دعا کیا کرو۔

یا اللہ! تیرے اس بندے کو تیرے حبیب اقدس صلی اللہ علیہ وسلم کی محبت عنایت ہو، آمین۔

الحمد لله للحمی القیوم

۷۶۰ جذبہ، فرد و ملت کی زندگی کی روح رواں ہے جس میدان میں بھی جذبہ بیدار ہوا، فتح و نصرت کے جھنڈے لہرانے لگے۔ پہاڑ تھر تھرانے لگے، ہوائیں موافق چلنے لگیں۔ حالات نے پلٹا کھایا اور میدان مجذوب کے ہاتھ آیا۔

بوڑھے بازی کرنے جب جوان کی ناکامی دیکھی، تلملا اٹھا۔ اسے یہ یاد نہ رہا کہ وہ بوڑھا ہے۔ قلابازی نہیں لگا سکتا، کپڑے سمیٹ کر کود پڑا۔ قلابازی لگائی، گر پڑا پھر لگائی پھر گر پڑا۔ تیسری بار جوش سے اٹھا کہ کسی نے بازو پکڑ لیا کہ تیری ہڈیاں پس چکی ہیں، ان میں اب کوئی طاقت نہیں، تیرا جذبہ قابل تحسین و داد ہے۔

الحمد لله للحمی القیوم

۷۶۱ یا اللہ! تیرے لطف و کرم سے تیرے حبیب اقدس و اکمل صلی اللہ علیہ وسلم کی امت کو قومی، تعمیری جذبہ



عنایت ہو اور پھر قوم کو یہ جذبہ مبارک ہو۔

یا حی یا قیوم

الْحَمْدُ لِلَّهِ الْقَيُّومِ

۷۶۲ تعصب اور حسد ایک ہی خصلت کے دو مدارج ہیں۔

تعصب ذلیل فطرت ہے، متعصب کے پاس تنقیص کے سوا کچھ اور نہیں ہوتا۔ متعصب کی تنقیص ضد کی بناء پر ہوتی ہے۔ لاعلمی پر نہیں۔ تنقیص متعصب و حاسد کی جبلت میں داخل ہوتی ہے اور اس کا مدعا تعمیر حیات نہیں تخریب حیات ہوتا ہے۔ اس کے نزدیک زندگی کا منشور یہ ہوتا ہے کہ جس طرح بھی ہو اور جس پر بھی ہو، کوئی نہ کوئی تنقید ضرور کی جائے۔

اس کے برعکس تحسین مرجھائے ہوئے دلوں کو شاد کر دیتی ہے، گرا ہوا سنبھل جاتا ہے۔ تحسین آدمیت کے احترام کا بلند ترین مقام ہے۔

الْحَمْدُ لِلَّهِ الْقَيُّومِ

۷۶۳ یہ روزے ہم ثواب کی خاطر نہیں بلکہ نفس کو تکلیف دینے کی خاطر رکھتے ہیں، روزے سے کسی بھی شے کو نقصان نہیں پہنچتا، روزے کی تکلیف صرف نفس کو ہوتی ہے اور بندہ اس پر خوش ہوتا ہے۔ نفس کی مخالفت میں روزے کا پہلا نمبر ہے اور نفس کی مخالفت ہی روح کی موافقت ہے۔

الْحَمْدُ لِلَّهِ الْقَيُّومِ

أَلَا نَسَانُ سِرِّيَّ وَأَنَا سِرُّهُ

۷۶۴ اکتسابی علم سے اس علم کو کوئی کیسے سمجھ سکتا ہے؟ حضرت خواجہ باقی باللہ صاحب "حضرت بدرالدین احمد مجدد الف ثانی" سرہندی کے پیرو پیشوا تھے۔ آپ کو حکم ملا کہ لاہور کے فلاں باغ میں ایک اللہ کا بندہ رہتا ہے، ان کی خدمت میں حاضر ہو کر عرفان کی تکمیل کریں۔ آپ ان کی خدمت میں حاضر ہوئے تو دیکھا کہ ایک عجیب و غریب سیرت و صورت کا آدمی ایک موڑ پر کھڑا انٹ سنٹ باتیں کر رہا ہے۔ حضرت باقی باللہ تعظیم کے لئے آگے بڑھے اور آپ سے مصافحہ کرنا چاہا لیکن انہوں نے آپ کو گالیاں دینا شروع کر دیں اور شام تک دیتے رہے۔ خواجہ باقی باللہ خاموشی سے سب کچھ سنتے رہے، شام کو انہوں نے اسی انداز میں حکم دیا واپس لوٹو۔



دوسرے دن پھر حاضر ہوئے پھر اسی طرح ہوا۔ حضرت خواجہ باقی باللہؒ کو دیکھتے ہی وہ ان پر ٹوٹ پڑے اور جو کچھ بھی بول سکتے بولے۔ آپؒ اس سب کو حکمت پر مبنی سمجھ کر خاموش رہے، جب شام ہوئی پھرے ہوئے انداز میں پھر حضرت خواجہ باقی باللہؒ کی طرف متوجہ ہوئے اور واپسی کا حکم دیا۔

یہ معاملہ اتنیس روز اسی طرح پوری آب و تاب سے جاری رہا۔

حضرت جب تیسویں روز اسی طرح ان کی خدمت میں حاضر ہوئے تو ہنس پڑے، ان کے صبر و تحمل کی داد دی اور فرمایا کہ

جس فیض کے لئے تمہیں میرے پاس بھیجا گیا ہے، تم اس کے اہل ہو۔

کیا ہم میں سے کوئی ایسی کڑی و طویل آزمائش کی تاب لاسکتا ہے؟ ہرگز نہیں، ہم جس بھی کسی کے پاس جاتے ہیں، اس کی کسی بھی بات کو کبھی برداشت نہیں کرتے، ذرا سی بھی بے رخی پر تلملا اٹھتے ہیں۔

### الحمد لله القیوم

۷۶۵ جب نفس، قلب، روح ایک مرکز پر مربوط، متحد و متصل ہو جاتے ہیں، عجیب و غریب احوال و مقامات کا ظہور ہوتا ہے۔

جب نوافل کے فضائل پڑھتا ہے تو ساری عمر نوافل ہی کی کثرت کا عزم کر لیتا ہے۔ آگے چل کر جب قرآن عظیم کے فضائل سنتا ہے عزم کر لیتا ہے کہ ساری عمر قرآن ہی کی تلاوت میں گزارے گا۔

اسی طرح تسبیح و تہجد کے فضائل پر فریفتہ ہو کر لاکھوں بار پڑھنے کا اقرار کر لیتا ہے۔ پھر جب دعوات کے مکتب میں حاضر ہوتا ہے، کہتا ہے ان ساری دعاؤں کو ساری عمر باقاعدگی سے پڑھوں گا۔

دروود کے فضائل سے متاثر ہو کر اپنا سارا وقت درود ہی کے لئے وقف کر دیتا ہے۔ یہ سب اس کے دل کی صباحت کا حال ہوتا ہے، اس کی تمنا ہوتی ہے کہ وہ کسی بھی نیکی سے محروم نہ رہے ورنہ ایک آدمی ایک دن میں اتنی منازل کیوں کر طے کر سکتا ہے۔



پھر وہ اللہ سے دعا کرتا ہے کہ یہ سب کچھ ہو اور روز ہو۔

پھر وہ اللہ سے یہ فرمائش کرتا ہے کہ اس کی یہ ایک زبان اتنا کام ہرگز نہیں کر سکتی اگرچہ چوبیس گھنٹے (یعنی چھیاسی ہزار چار سو سیکنڈ) مسلسل ذکر کرے، اسے ایک کی بجائے ستر زبانیں عنایت ہوں۔

الْحَمْدُ لِلَّهِ الْقَيُّومِ

۷۶۶ صدقے کی شہرت دینے والے کے اجر کو اور لینے والے کی عزت کو داغ دار کر دیتی ہے۔  
صدقہ اعلیٰ درجے کی نیکی ہے اور کوئی بلا کسی صدقے کو اگرچہ وہ چھوٹا سا ہو، کبھی پھلانگ نہیں سکتی۔  
پورا اجر مطلوب ہو اس طرح چھپ کر کرو جس طرح کہ بدی کو چھپ کر کرتے ہو۔

الْحَمْدُ لِلَّهِ الْقَيُّومِ

۷۶۷ کاروباری ترقی کے دو ہی اصول ہیں محنت اور دیانت۔  
جس نے بھی ترقی کی، ان ہی دو اصولوں پر چل کر کی، انفرادی ہو یا اجتماعی۔

الْحَمْدُ لِلَّهِ الْقَيُّومِ

۷۶۸ اللہ کی رضا کو حاصل کرنے کے لئے عبادات محض کافی نہیں، اللہ کی مخلوق کو راضی کرنا ضروری ہے۔  
مخلوق میں اول درجہ بیمار و نادار کا ہے۔

الْحَمْدُ لِلَّهِ الْقَيُّومِ

۷۶۹ اگرچہ کوئی ہو میں اڑے، پانی پر چلے، ایسے اور بھی خرافات کرے لیکن اس کا ظاہر سنت رسول اللہ صلی اللہ علیہ وسلم کے خلاف ہو، دین کی دنیا میں نامقبول ہے۔

الْحَمْدُ لِلَّهِ الْقَيُّومِ

۷۷۰ مجذوب، دیوانے اور بچے کے سوا ہر مرد و عورت پر نماز پنجگانہ فرض ہے، کسی کو بھی اور کبھی معاف نہیں۔ نماز کی تاکید یہاں تک کی گئی ہے کہ بیمار اگر بیٹھنے کی قوت نہیں رکھتا تو لیٹ کر پڑھے۔

الْحَمْدُ لِلَّهِ الْقَيُّومِ

۷۷۱ چودہ سو سال کا یہ متفقہ فیصلہ ہے کہ تہجد کی نماز کے بغیر کبھی کوئی ولایت کے مرتبے کو نہیں پہنچا۔

الْحَمْدُ لِلَّهِ الْقَيُّومِ

۷۷۲ رات کو بہت کچھ ہوتا ہے۔



اعلیٰ درجے کی نیکی اور بدترین بدی، رات ہی میں ہوا کرتی ہے۔ رحمن اپنی رحمت کے خزانے کھولتا ہے، اپنی مخلوق کی طرف متوجہ ہوتا ہے، ہر کسی کو پکارتا ہے کہ میں تیرا رب ہوں، رب ذوالجلال والا کرام، مجھ سے جو چاہے مانگ، دوں گا۔ میرے ہاں کسی بھی شے کی کوئی کمی نہیں۔

اور شیطان بھی رات ہی کو حملہ آور ہوتا ہے۔

جس نے فجر و مغرب کے بعد یوں کہا۔

بِسْمِ اللّٰهِ الرَّحْمٰنِ الرَّحِیْمِ ذِی الشَّانِ عَظِیْمِ الْبُرْهٰنِ شَدِیْدِ  
السُّلْطٰنِ مَا شَاءَ اللّٰهُ كَانَ اَعُوْذُ بِاللّٰهِ مِنَ الشَّیْطٰنِ۔  
شیطان کے حملوں سے محفوظ رہا یا جس نے دس بار کہا کہ  
لَا حَوْلَ وَلَا قُوَّةَ اِلَّا بِاللّٰهِ۔

وہ بھی شیاطین کے حملوں سے محفوظ رہا۔

الْحَمْدُ لِلّٰهِ الْقَیُّوْمِ

۷۷۳ تاجر کا مدعا فروغ ہوتا ہے اگرچہ دروغ ہی سے کیوں نہ ہو۔ تاجر اپنی تجارت کو فروغ دینے کے لئے کوئی بھی دقیقہ فرو گذاشت نہیں کرتا، کسی بھی حربے سے کبھی گریز نہیں کرتا۔

بہترین تجارت دین کی تجارت ہے۔

اس میں نہ خسارہ ہے نہ دروغ۔

الْحَمْدُ لِلّٰهِ الْقَیُّوْمِ

۷۷۴ کوشش انسانی فطرت زندگی کا مقبول شغل اور مشیت کا تقاضا ہے۔

الْحَمْدُ لِلّٰهِ الْقَیُّوْمِ

۷۷۵ انسان ہر معاملہ میں اپنی پوری کوشش کرتا ہے، جس کی قسمت میں ناکامی ہوتی ہے، اس کی کوشش اگرچہ پوری ہوتی ہے، ناقص گنی جاتی ہے۔

الْحَمْدُ لِلّٰهِ الْقَیُّوْمِ



۷۷۶ کوشش ایک سبیل ہے، بلوغ المرام نہیں۔

الْحَمْدُ لِلَّهِ الْقَيُّومِ

۷۷۷ کوشش فتح کا ایک بہانہ ہے ورنہ فتح مقدور ہے، جس نے میدان میں فتح پائی ہے، پا کر رہے گا۔  
اسے کوئی روک نہیں سکتا اور وہ کبھی رک نہیں سکتی۔

الْحَمْدُ لِلَّهِ الْقَيُّومِ

۷۷۸ کامیابی کا انحصار کوشش پر نہیں قدر پر ہے۔  
اللہ کی قسم یہ بالکل سچ ہے۔

الْحَمْدُ لِلَّهِ الْقَيُّومِ

۷۷۹ کوشش کر، کوشش پر بھروسہ مت کر، جس کی قسمت میں جیسے لکھا ہے، ہوتا ہے، کوئی کچھ کہے، تقدیر  
تدبیر پر غالب ہے۔

الْحَمْدُ لِلَّهِ الْقَيُّومِ

۷۸۰ کامیابی اگر کوشش پر ہوتی تو دنیا میں کوئی ناکام نہ رہتا۔

الْحَمْدُ لِلَّهِ الْقَيُّومِ

۷۸۱ کوشش مقدور ہے جو کوشش تیری قسمت میں ہے تو اسے کرنے پر مجبور ہے۔

الْحَمْدُ لِلَّهِ الْقَيُّومِ

۷۸۲ مر کر جینے والا کبھی نہیں مرتا، کسی نہ کسی صورت میں ہمیشہ زندہ رہتا ہے۔

الْحَمْدُ لِلَّهِ الْقَيُّومِ

۷۸۳ مسلمان دنیا میں رہنے نہیں رہنا سکھلانے آیا ہے۔

الْحَمْدُ لِلَّهِ الْقَيُّومِ

۷۸۵ نہ گھر بنانے آیا ہے نہ زر۔ تو ایک راہی ہے کبھی کسی راہی نے بھی کسی راہ میں کوئی گھر بنایا؟

الْحَمْدُ لِلَّهِ الْقَيُّومِ

۷۸۵ ساری دنیا تیرا وطن اور ساری دنیا تیرے ہی لئے ہے۔

الْحَمْدُ لِلَّهِ الْقَيُّومِ



۷۸۶ اگر تیری اولاد یا مویشی تیرے نافرمان ہیں تو سمجھ کہ تو اپنے مالک کا نافرمان ہے ورنہ وہ کبھی تیرے

نافرمان نہ ہوتے۔  
الحمد لله القیوم

۷۸۷ ذکر الہی کی چار قسمیں ہیں۔

(۱) دنیا حاصل کرنے کے لئے۔

(۲) دین میں کرامات حاصل کرنے کے لئے۔

(۳) اپنے گناہ معاف کرانے کے لئے۔

(۴) میرے آقا و مولا حضرت محمد صلی اللہ علیہ وسلم کی امت کو بخشوانے کے لئے۔

جو ذکر دنیا حاصل کرنے کے لئے کیا جاتا ہے، دنیا ہی کی ایک قسم ہے اور اس کا ذکر خطرات سے خالی نہیں ہوتا۔

جو ذکر کشف و کرامت حاصل کرنے کے لئے کیا جاتا ہے، اعلیٰ قسم کی عبادت نہیں اگرچہ عبادت ہے، اس کے ذکر کو ہر قسم کی احتیاط سے ہر وقت واسطہ رہتا ہے۔

جو ذکر اپنے گناہ معاف کرانے کے لئے کیا جاتا ہے، عبادت ہے۔ اس کے ذکر کو کسی پرہیز سے کوئی واسطہ نہیں ہوتا اور نہ ہی کسی مخصوص عمل کی ضرورت پڑتی ہے، اس ذکر کا کسی سے کوئی واسطہ نہیں ہوتا، نہ ہی اسے کسی قسم کی کوئی دلچسپی ہوتی ہے۔

جرم کا اعتراف بے شک رحمت کو کھینچ لاتا ہے۔

جو ذکر میرے آقا و مولا حضرت محمد صلی اللہ علیہ وسلم کی امت کو بخشوانے کے لئے کیا جاتا ہے، میری مراد ہے اس کے ذکر کو کسی بھی طرح کی کسی پابندی سے کوئی واسطہ نہیں ہوتا۔ یہاں تک کہ وضو تک کی بھی قید نہیں ہوتی اور نہ ہی کسی خاص صیغہ کی ضرورت ہوتی ہے۔ کوئی سا بھی کلمہ جو پڑھا جائے، اللہ تبارک و تعالیٰ عز و جل ذوالجلال والا کرام کے ہاں مقبول اور میزان میں بھاری ہوتا ہے۔

ذکر کی یہ آخری دو قسمیں رب رحمن و رحیم کی رضا کو راضی کرتی ہیں۔

جب اللہ تبارک و تعالیٰ عز و جل ذوالجلال والا کرام اپنے کسی بندہ پر راضی ہو جاتا ہے، بندہ اللہ تبارک و تعالیٰ پر راضی ہو جاتا ہے۔ کسی بندے کا ہر حال میں راضی رہنا اس بات کی دلیل ہے کہ اللہ تبارک و تعالیٰ عز و جل ذوالجلال والا کرام اس بندہ پر راضی ہے ورنہ جب تک رحمن و رحیم کسی



بندہ پر راضی نہیں ہوتا، کوئی بندہ کسی بھی حال میں اپنے رب پر راضی نہیں ہوتا۔

### الْحَمْدُ لِلَّهِ الْقَيُّومِ

۷۸۸ انسان برا نہیں شیطان برا ہے، کسی کو برا مت کہہ، کوئی انسان برا نہیں۔

انسان میں جو شیطان ہے، وہ برا ہے تیرا ہو یا میرا، اس کا ہو یا اس کا۔

### الْحَمْدُ لِلَّهِ الْقَيُّومِ

۷۸۹ ریشم کی حرمت ابریشم سے تیار کئے ہوئے سوت تک ہی محدود نہیں بلکہ اس زمانہ میں اس سے مراد ہر قسم کی سلک لینن وغیرہ اور ایسی ہی دیگر مصنوعات سے تیار کیا ہوا نرم و نازک لباس ہے۔ یعنی فتویٰ میں ریشم اور تقویٰ میں ہر قسم کا نرم و نازک لباس پہننا منع ہے۔

### الْحَمْدُ لِلَّهِ الْقَيُّومِ

۷۹۰ کم قیمت کپڑے کو اعلیٰ قیمت کپڑے پر مقدم جانو اور ترجیحاً کم قیمت کپڑا پہنو۔ اور وہ کھدر ہے۔

### الْحَمْدُ لِلَّهِ الْقَيُّومِ

۷۹۱ تیری ہر بات ناقص اور قابل اعتراض ہے اگر تو کچھ بھی نہ کہتا جو کچھ کہا گیا ہے، اس پر چلتا تو آج یہ حال نہ ہوتا۔

سنت رسول اللہ صلی اللہ علیہ وسلم زندہ باد

اتحاد بین المسلمین زندہ باد

### الْحَمْدُ لِلَّهِ الْقَيُّومِ

۷۹۲ جب سے تو نے اپنی طرف سے رائے دینا شروع کی ہے، اختلافات شروع ہوئے ورنہ اسلام ایک تھا، ایک ہی رہتا۔ کبھی فرقوں میں نہ بنتا، کیا تیرے لئے تیرے نبی اکرم و اجمل صلی اللہ علیہ وسلم کا فرمان کافی نہیں؟ تو نے اتحاد کی بنیادیں ہلا دیں، معمولی باتوں کے اختلاف نے ملت کا شیرازہ بکھیر دیا اور مستحکم دین کی بنیادیں ہل گئیں۔

### الْحَمْدُ لِلَّهِ الْقَيُّومِ

۷۹۳ تو حضور اقدس و اکمل جناب رسول اکرم و اجمل اطیب و اطہر صلی اللہ علیہ وسلم کے مقدس و متبرک کامل و اکمل فرمان ہی پر اکتفا کر اور اس بات کو دل سے مان کہ تیری بھلائی، تیری کامیابی اور تیری نجات بس



آپ صلی اللہ علیہ وسلم ہی کے فرمان کی اتباع میں ہے۔ اپنی طرف سے کچھ مت کہہ جو کہہ حضور

اقدر صلی اللہ علیہ وسلم کے فرمان کی تائید میں کہہ جو انہوں نے فرمایا وہی کہہ، وہی شاہراہ اور وہی صراط

مستقیم ہے۔

الْحَمْدُ لِلَّهِ الْقَيُّومِ

۷۹۴ خاموشی، اعتراض کا بہترین جواب ہے۔

الْحَمْدُ لِلَّهِ الْقَيُّومِ

۷۹۵ معاملات میں نرمی، احسان کی اصل اور مقبول الفطرت ہے۔

الْحَمْدُ لِلَّهِ الْقَيُّومِ

۷۹۶ بندوں کے عیبوں کا اخفاء اور تجارتی مال کے عیبوں کا اظہار رحمت و برکت کا موجب ہے یعنی

بندوں کے عیبوں کو چھپانا ثواب اور تجارتی مال کے عیبوں کو چھپانا عذاب کا باعث ہے۔ بندوں

کے عیب کو چھپا اور تجارتی مال کے عیب ظاہر کرتا کہ تیرے دین اور تیری دنیا میں برکت ہو۔

الْحَمْدُ لِلَّهِ الْقَيُّومِ

۷۹۷ جو ہمیشہ کے لئے دلی دوست نہیں، کوئی دوست نہیں۔ ایسے دوست کی ملاقات کو جانا اس کے پاس

بیٹھنا، اس سے باتیں کرنا اور اس کی باتیں سننا (سب) حسرت ہی حسرت (کا باعث) ہوں گی۔

دوست وہ ہے جو تیرا ہو اور تو اس کا اور ایسے دوست نہ ہر جگہ ہوتے ہیں اور نہ ہی ہر کسی کو ملتے ہیں۔

الْحَمْدُ لِلَّهِ الْقَيُّومِ

۷۹۸ موحد کو اعلیٰ درجے کے توکل اور متوکل کو اعلیٰ درجے کے ایمان کی ضرورت ہوتی ہے، ہر حال میں جو

وارد ہو، یہ یقین رکھتے ہیں کہ

(۱) جو ہو رہا ہے اور جیسے ہو رہا ہے میرے اللہ ہی کی طرف سے ہو رہا ہے۔

(ب) اسی طرح ہو رہا ہے جیسے کہ ہونا چاہئے۔

(ج) عین حکمت پر مبنی ہے۔

(د) اسی میں بھلائی ہے۔

الْحَمْدُ لِلَّهِ الْقَيُّومِ



۷۹۹ جب تک بچوں میں استاد کی اور استاد میں اللہ کی عادتیں پیدا نہیں ہوتیں، ترقی کی راہ پر گامزن نہیں ہو سکتے۔

۸۰۰ شفقت سے محبت اور نفرت سے عداوت پیدا ہوتی ہے۔

الْحَمْدُ لِلَّهِ الْقَيُّومِ

۸۰۱ ستاری و غفاری اللہ کی دو بڑی عادتیں ہیں جو ان کو اپناتا ہے دو نعمتیں پاتا ہے۔ عزت پاتا ہے اور قوت پاتا ہے۔

الْحَمْدُ لِلَّهِ الْقَيُّومِ

۸۰۲ محبت کے تقاضے جب پورے ہو جاتے ہیں، دفتر عشق سے محب کو محبوب کے جمال کی سند بخش دی جاتی ہے اور وہ درجہ بدرجہ ہوتی ہے۔ سب کو یکساں نہیں ہوتی۔ کسی کو عمر میں ایک بار، کسی کو سالانہ، کسی کو ماہانہ، کسی کو ہفتہ وار اور کسی کو ہر روز۔ بعض کو جب بھی وہ چاہیں اور جسے بھی چاہیں اگرچہ لکھ بھی نہ ہو، اپنے جمال باکرام سے مشرف فرمائیں۔

جمال ان کی عنایت ہے، کوشش پر موقف نہیں۔

بعض ایسے بھی ہوتے ہیں جو ان کی محبت میں دم بہ دم گھلتے اور بسمل کی طرح لوٹتے رہتے ہیں لیکن ظاہری جمال سے مشرف نہیں کئے جاتے اور یہ ان پر ان کی اعلیٰ درجے کی نوازش ہوتی ہے۔

الْحَمْدُ لِلَّهِ الْقَيُّومِ

۸۰۳ بن دیکھے مرٹنے والے متوالوں کا مقام دیکھنے والوں سے کہیں بلند و بالا اور ارفع ہوتا ہے۔

الْحَمْدُ لِلَّهِ الْقَيُّومِ

۸۰۴ وصل کی مسکراہٹ فراق کے آنسوؤں کی کبھی برابری نہیں کر سکتی۔

محبت کے بازار میں جو مقام ہاؤ ہو کو حاصل ہوتا ہے، کسی اور جنس کو نہیں۔

الْحَمْدُ لِلَّهِ الْقَيُّومِ

۸۰۴ فرض شناس، ذمہ دار اور دیانتدار رات کو کھانا کھا کر نہیں بلکہ دن بھر کا کام ختم کر چکنے کے بعد سویا کرتے ہیں۔ جب تک دن کا کام پوری طرح ختم نہیں کر لیتے، کبھی نہیں سوتے اگرچہ صبح طلوع ہو جائے جس قوم کے عوام میں ذمہ داری کا شعور پیدا ہو جاتا ہے، ترقی کی منزلیں اس کے قدم چومتی



ہیں اور کوئی رکاوٹ اس کی راہ عمل میں حائل ہونے کی جرأت نہیں کر سکتی۔

الْحَمْدُ لِلَّهِ الْقَيُّومِ

حَدَّثَنَا سَعِيدُ بْنُ مَنْصُورٍ نَاسُفِيَانُ وَ مُعْتَمِرُ بْنُ سُلَيْمَانَ عَنْ  
سُلَيْمَانَ التَّمِيْمِيِّ عَنْ أَبِي عُثْمَانَ النَّهْدِيِّ عَنْ أُسَامَةَ بْنِ زَيْدٍ قَالَ  
قَالَ رَسُولُ اللَّهِ ﷺ مَا تَرَكَتْ بَعْدِي فِتْنَةٌ هِيَ أَضَرُّ عَلَى الرَّجَالِ  
مِنَ النِّسَاءِ۔

حضرت سعید بن منصور، سفیان، معتمر بن سلیمان، سلیمان تیمی، ابو عثمان نہدی اور حضرت اسامہ بن زید روایت کرتے ہیں کہ فرمایا حضور اقدس صلی اللہ علیہ وسلم نے میں نے اپنے بعد آدمیوں کے لئے عورتوں سے بڑھ کر ضرر رساں کوئی فتنہ نہیں چھوڑا۔

ف: خبردار! تیری اپنی عورت کے سوا اگر کسی دوسری عورت نے تیرے جسم کے کسی بھی حصہ کو ہاتھ تک سے چھوا، جب جسم کے کسی بھی حصہ کو کسی بھی عمر کی کوئی عورت ہاتھ لگاتی ہے، واویلا کرتا ہے کہ مجھے مت چھو۔ مجھے ڈر ہے کہیں اللہ تعالیٰ میری اس نافرمانی سے ناراض ہو کر اپنی دی ہوئی کسی نعمت کو سلب نہ کر لیں۔

اسی طرح

خبردار! اپنی منکوحہ زوجہ کے سوا اگر کسی بھی عورت کو اپنے قریب ہونے دیا یا کسی بھی حال کے تحت اور کسی بھی عورت کے جسم کے کسی بھی حصے کو کبھی چھوا اور یہ حکم ازلی وابدی ہے، کسی بھی طرح اور کبھی تبدیل نہیں ہو سکتا۔

الْحَمْدُ لِلَّهِ الْقَيُّومِ

۸۰۵ جسم کا جو حصہ کسی نامحرم کے مساس کے جرم کا مرتکب ہوتا ہے، اس حصے کا قدرتی حسن زائل ہو جاتا ہے۔ خوبصورتی کم ہو جاتی ہے، دل کشی اڑ جاتی ہے، چستی جاتی رہتی ہے، رنگت پھیکتی پڑ جاتی ہے۔ جب تک توبہ کرنے والے کی توبہ کو قبول فرما کر اللہ تعالیٰ اسے بخش نہیں دیتے، روتا رہتا ہے اور مردوں کے کسی عالمی اکھاڑے میں بازی نہیں لے جاسکتا۔

الْحَمْدُ لِلَّهِ الْقَيُّومِ



۸۰۶ ہم نے دین کی کیا خدمت کرنی تھی؟

ہم اپنی بزرگی کے مقابلے میں اس قدر الجھے کہ اس قدم سے آگے کوئی دوسرا قدم نہ اٹھا سکے، ساری عمر اپنی بزرگی کی شامت کی سزا بھگتتے رہے، حقیقتاً ہم نے اللہ کا ذکر بلند کرنے کے لئے کوئی کوشش نہیں کی، اپنی بزرگی کے اظہار کی کوشش کی۔ ہر کام کا نتیجہ نیت پر موقوف ہوتا ہے۔

ہماری نیت دین کی آڑ میں حقیقتاً اپنی بزرگی کا اظہار تھا اگر ہماری نیت محض اللہ کے دین کی سرفرازی ہوتی، کوئی اور غرض و غایت نہ ہوتی، اللہ کی قسم اللہ ہمارے ساتھ ہوتے۔ ہماری مدد فرماتے۔ ہماری راہ سے رکاوٹیں دور فرماتے جو لوگ ہم سے متفق نہیں، ان کے دلوں میں اتفاق بھرتے، ایسا کسی نے بھی نہیں کیا۔ اپنی بزرگی ظاہر کی اور دوسروں کی تذلیل۔

یہ کہا میرے جیسا کوئی اور نہیں، میرے سامنے ہر کوئی ہیچ و بے کس ہے، ہم نے اس ایک ہی مدعا کو اپنی منزل بنایا اور ساری عمر اسی محور کے گرد گھومتے رہے۔

توبہ، توبہ، توبہ

یا اللہ! ہم گناہگاروں کا کھانا پینا، پہننا رہنا سہنا غرض کہ کوئی بھی چیز عام آدمیوں سے افضل نہیں۔ دین کی ہم نے کوئی خدمت نہیں کی۔ دین کے کسی حکم کو کبھی نہیں مانا۔ دین کے لئے اپنی کسی چیز کو قربان نہیں کیا لیکن اپنے نفس کے لئے دین کی ہر شے بھینٹ چڑھا دی۔ یہ حال تیری رحمت کا محتاج ہے، یہ حال ہمارے ہی اعمال کی شامت ہے۔

ہمیں نیک اعمال کی توفیق عنایت فرما، آمین۔

ہم ایک دوسرے کے خیر خواہ ہوں، آمین۔

کسی کو کبھی کافر نہ کہیں، آمین۔

برانہ کہیں، آمین۔

حقیر نہ جانیں، ہر کسی کے خیر خواہ ہوں، آمین۔

دعا گو ہوں، آمین۔

اور کسی بھی کمال کا کبھی دعویٰ نہ کریں، آمین۔

ہم جب اپنے نام کے آگے طرح طرح کے مصنوعی القابات لکھتے ہیں، اہل علم اس کا مذاق اڑاتے



ہیں۔

۸۰۷ آدمی دھوکے میں ہے۔ اپنے آپ کو سب سے عقلمند سمجھتا ہے حالانکہ عقلمند نہیں۔  
عقل مند کبھی اپنے تئیں عقلمند نہیں سمجھتے، عقلمندی ہے ہی یہ کہ اپنے تئیں عقل مند نہ سمجھے۔  
بندہ خواہ کتنا ہی عقلمند ہو، ناقص العقل ہے۔

الْحَمْدُ لِلَّهِ الْقَيُّومِ

۸۰۸ ہر آدمی اپنے تئیں نیک خیال کرتا ہے حالانکہ نیک نہیں ہوتا۔

الْحَمْدُ لِلَّهِ الْقَيُّومِ

۸۰۹ آدمی کو اپنی اور اپنی اولاد کی برائیوں کی خبر نہیں رہتی دوسروں کا پتہ خوب رہتا ہے، یہ پتہ دریافت کرنا ہوتا ہمسائے سے پوچھ۔

الْحَمْدُ لِلَّهِ الْقَيُّومِ

۸۱۰ جس نے کما کر نہیں کھایا ہوتا اور پکا کر نہیں کھایا ہوتا، سست ہوتا ہے، کبھی چست نہیں ہوتا۔ چستی کھانے و کمانے کے معیار و مقدار پر موقوف ہوتی ہے۔

الْحَمْدُ لِلَّهِ الْقَيُّومِ

۸۱۱ اللہ کی ہر عنایت بے بدل ہوتی ہے، عمل بھی بے بدل کر۔

الْحَمْدُ لِلَّهِ الْقَيُّومِ

۸۱۲ آنکھیں جب پاک ہو جاتی ہیں، شوخ ہو جاتی ہیں، بے باک ہو جاتی ہیں اور شوخی و بے باکی مردانگی کے دو مقبول جوہر ہیں۔ مقبول عام اور مقبول الاسلام، ماشاء اللہ۔

الْحَمْدُ لِلَّهِ الْقَيُّومِ

۸۱۳ خصلت، کثرت پر فوقیت رکھتی ہے۔ بازار دنیا میں جو مقبولیت قلیل خصائل صالحہ کو ہو جاتی ہے، کثیر اعمال ناقصہ کو نصیب نہیں ہوتی۔ کثرت کوئی شے نہیں اور خصلت میں ہر شے ہے۔

الْحَمْدُ لِلَّهِ الْقَيُّومِ

۸۱۴ آدمی چلا جاتا ہے، خصلت چھوڑ جاتا ہے۔ خصلتیں بہت ہیں۔ سرفہرست یہ ہیں۔

صداقت



عدالت

شرافت

شجاعت

سخاوت

شہادت

ان میں سے کسی ایک خصلت کو ضرور اپنا اور پوری طرح اپنا ورنہ یہ زندگی کسی بھی کام کی نہیں۔  
خلفائے راشدینؓ کی زندگیاں غیر معمولی، مسنون، مستحسن اور ساری امت کے لئے مشعلِ راہ  
تھیں اور یہ سنگِ میل کی طرح آپ کے پیش نظر رہیں۔

الحمد لله للحي القيوم

۸۱۵ آدمی کی بہترین نیکی اور بدترین برائی آدمیت کی رہنمائی و عبرت کے لئے ہمیشہ زندہ رکھی جاتی  
ہے۔ کبھی فنا نہیں کی جاتی اور تاریخِ عالم ان دو ہی خصلتوں کے مجموعے کا اصطلاحی نام ہے۔

الحمد لله للحي القيوم

۸۱۶ یہ رہبانیت نہیں مردانیت ہے، دنیا میں جینے والوں کے لئے زندگی کا مژدہ جانفزا ہے۔ یہ انسانی  
زندگی کا بلند ترین مقام ہے، اس مقام کو حاصل کر، یہ مقام تیری زندگی کی معراج ہے۔  
حضور اکرم صلی اللہ علیہ وسلم نے فرمایا کہ  
اللہ تعالیٰ فرماتا ہے:

جس نے میرے دوست سے عداوت کی تو میں اس کے ساتھ جنگ کا اعلان کروں گا اور مجھے اپنے  
بندے کا مجھ سے قرب حاصل کرنا کسی اور ذریعہ سے اتنا محبوب نہیں جتنا اس سے جو میں نے اس  
پر فرض کیا ہے اور میرا بندہ ہمیشگی کے نوافل سے میرے قریب تر ہوتا جاتا ہے۔ یہاں تک کہ میں  
اس سے محبت کرنے لگتا ہوں اور جب میں اس سے محبت کرنے لگتا ہوں تو میں اس کا وہ کان ہو جاتا  
ہوں جس سے وہ سنتا ہے اور اس کی وہ آنکھ ہو جاتا ہوں جس سے وہ دیکھتا ہے اور اس کا وہ ہاتھ ہو  
جاتا ہوں جس سے وہ پکڑتا ہے اور اس کا وہ پیر ہو جاتا ہوں جس سے وہ چلتا ہے اور اگر وہ مجھ سے  
(کسی چیز کا) کا سوال کرتا ہے تو میں اس کو ضرور دیتا ہوں اور اگر (کسی چیز سے) پناہ مانگتا ہے تو



میں اس کو پناہ دیتا ہے اور مجھ کو کسی چیز سے جس کا میں کرنے والا ہوں، اتنا تردد نہیں ہوتا جتنا کہ نفسِ مومن (کے معاملہ) میں ہوتا ہے کہ وہ موت کو برا سمجھتا ہے اور میں اس کی برائی کو برا سمجھتا ہوں۔

فرمایا رسول اکرم صلی اللہ علیہ وسلم نے کہ

(نیک) بندہ اللہ تبارک و تعالیٰ عزوجل ذوالجلال والا کرام کی رضامندی کی تلاش میں رہتا ہے اور ہمیشہ اسی حالت میں رہتا ہے، پس اللہ سبحانہ تعالیٰ حضرت جبرائیلؑ سے فرماتا ہے کہ میرا فلاں بندہ میری رضامندی کی تلاش میں رہتا ہے۔ خبردار رہو کہ میری رحمت اس پر ہے۔ پھر حضرت جبرائیلؑ کہتے ہیں کہ اللہ تعالیٰ کی رحمت فلاں شخص پر ہے پھر یہی بات عرش کو اٹھانے والے فرشتے کہتے ہیں اور وہ فرشتے بھی کہتے ہیں جو ان کے قریب ہیں۔ یہاں تک کہ ساتوں آسمانوں کے فرشتے یہی کہتے ہیں پھر رحمت اس شخص کے لئے زمین پر اترتی ہے۔

فرمایا رسول اللہ صلی اللہ علیہ وسلم نے کہ

جب محبت کرتا ہے اللہ تعالیٰ کسی بندے سے تو پکارتا ہے حضرت جبرائیلؑ کو اور یہ فرماتا ہے کہ بے شک اللہ تعالیٰ نے فلاں کو دوست رکھا سو تو بھی اس کو دوست رکھو حضرت جبرائیلؑ اس سے محبت رکھتے ہیں پھر پکار دیتے ہیں حضرت جبرائیلؑ علیہ السلام آسمان والوں (یعنی فرشتوں) میں کہ بے شک اللہ تعالیٰ نے فلاں کو دوست رکھا ہے سو تم بھی اسے دوست رکھو تو آسمان والے اس سے محبت رکھتے ہیں پھر اس محبوب بندے کی زمین میں قبولیت اتاری جاتی ہے یعنی زمین کے نیک لوگ اس کو مقبول جانتے ہیں اور اس سے محبت رکھتے ہیں اور جب اللہ تعالیٰ کسی بندے سے ناراض و غصے ہوتا ہے (تو بھی) اسی طرح کرتا ہے۔ (یعنی اس کا الٹ)

فرمایا رسول اللہ صلی اللہ علیہ وسلم نے کہ

اللہ تبارک و تعالیٰ عزوجل ذوالجلال والا کرام فرمائے گا قیامت کے دن کہ کہاں ہیں وہ لوگ جو آپس میں دوستی رکھتے تھے، میری بزرگی کے واسطے آج کے دن میں ان کو سائے میں رکھوں گا، یہ وہ دن ہے جس دن کہیں سایہ نہیں سوائے میرے سائے کے۔

فرمایا رسول اللہ صلی اللہ علیہ وسلم نے کہ



جس بندہ نے اللہ تعالیٰ کی خوشنودی کے لئے کسی بندہ سے محبت کی، اس نے اپنے پروردگار کی تعظیم و تکریم کی۔

حضرت معاذ بن جبلؓ کہتے ہیں کہ میں نے رسول اللہ صلی اللہ علیہ وسلم کو یہ فرماتے سنا ہے کہ اللہ تعالیٰ فرماتا ہے کہ

جو لوگ آپس میں میری رضامندی خوشنودی کے لئے محبت کرتے ہیں، ان سے مجھ کو محبت کرنا ضروری ہے اور جو لوگ محض میری رضا کے لئے باہم بیٹھتے ہیں اور میری تعریف کرتے ہیں اور ایک دوسرے سے ملاقات کرتے ہیں اور اپنا مال خرچ کرتے ہیں، ان سے بھی مجھ کو محبت کرنا واجب ہے۔

(مالک)

اور ترمذی کی روایت میں یہ الفاظ ہیں کہ

اللہ تعالیٰ فرماتا ہے کہ

میری عظمت و جلال کے سبب جو لوگ آپس میں محبت رکھتے ہیں، ان کے لئے (آخرت میں) نور کے منبر ہوں گے اور انبیاء علیہم السلام اور شہداء ان پر رشک کریں گے۔

فرمایا رسول اللہ صلی اللہ علیہ وسلم نے کہ

اللہ تعالیٰ کے بندوں میں سے کچھ لوگ (یعنی ایک جماعت) ایسے ہیں جو اگرچہ نبی و شہید نہیں ہیں لیکن قیامت کے دن اللہ کے ہاں ان کے مراتب و درجات کو دیکھ کر انبیاء علیہم السلام اور شہداء ان پر رشک کریں گے۔ صحابہ کرامؓ نے عرض کیا کہ یا رسول اللہ صلی اللہ علیہ وسلم! فرمائیے وہ کون لوگ ہیں؟ آپ صلی اللہ علیہ وسلم نے فرمایا کہ وہ لوگ ہیں جو محض اللہ کی روح (قرآن کریم) کے سبب آپس میں محبت رکھتے ہیں۔ ان کے درمیان نہ تو قرابت داری ہے نہ مالی لین دین کا معاملہ قسم ہے اللہ کی ان کے چہرے نور ہوں گے۔ (یعنی نورانی ہوں گے) یا وہ خود نور ہوں گے اور نور پر متمسک ہوں گے نہ تو وہ اس وقت غمگین ہوں گے نہ رنجیدہ جبکہ لوگ غمگین اور رنجیدہ ہوں گے اور نہ خوفزدہ ہوں گے جبکہ لوگ خوفزدہ ہوں گے۔ اس کے بعد آپ صلی اللہ علیہ وسلم نے یہ آیت تلاوت فرمائی۔

أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

آگاہ ہو کہ اللہ تعالیٰ کے دوستوں پر نہ خوف طاری ہوگا اور نہ وہ غمگین و رنجیدہ ہوں گے۔



بادشاہ کا دوست عزت و اختیار کے اعتبار سے بادشاہ ہی ہوتا ہے اگرچہ بادشاہ نہیں ہوتا اور بادشاہوں کے بادشاہ کے دوست جو دنیا کی نظروں میں حقیر و فقیر ہوتے ہیں اور کچھ بھی نہیں ہوتے حقیقتاً سب کچھ ہوتے ہیں۔

اللہ کے دوست اللہ کے ملک میں معزز و مکرم ہوتے ہیں، کہیں بھی اور کبھی رسوا اور ذلیل نہیں ہوتے اور نہ ہی یہ اللہ کی شان کے شایان ہے کہ اس کے ملک میں اس کا کوئی دوست رسوا و ذلیل ہو۔ اللہ کے بعض دوست اللہ کے حکم سے اللہ کے ملک میں مخلوق کے خادم ہوتے ہیں، اللہ کے حضور میں حاضر رہتے ہیں۔ دم بھر کے بھی غیر حاضر نہیں ہوتے اور نہ ہی غیر حاضری کی تاب لا سکتے ہیں۔ ذرا سی بھی برائی و بے حیائی کی جرأت نہیں رکھتے۔ قدم قدم پر ڈرتے اور گھبراتے رہتے ہیں، مبادا کوئی ایسی بات سرزد ہو جو ناپسند ہو۔

بادشاہ کے حضور میں حاضر رہنا ادب کی منزل کا نازک ترین مقام ہے اور غلام کے سوا کوئی دوسرا اس حال کی تاب نہیں لا سکتا، اسی لئے اللہ نے اپنی ہر مخلوق کو حکم دیا ہوا ہے کہ میرے کسی دوست کو کسی بھی قسم کی کوئی اذیت کبھی نہ دیں۔ ان کی تعظیم و تکریم میں میری خوشنودی تلاش کریں۔ بندے بیچارے نے اللہ کو کیا ستانا ہے، اللہ کے بندوں کو ستانا ہی اللہ کو ستانا ہے اور اسی پر عذاب کی وعید آئی ہے۔

۸۱۷ باپ کا دوست اور شیخ کی اولاد واجب الادب و التعمیم ہوتی ہے۔

الحمد لله القیوم

۸۱۸ چنے ہوئے کاموں کے لئے چنے ہوئے بندے ہی مامور کئے جاتے ہیں، ہر کوئی نہیں اور چنے ہوئے بندوں کی عمدہ خصلت یہ ہوتی ہے کہ جب تک وہ اپنے کام کو جس کے لئے انہیں چنا جاتا ہے نہایت خوش اسلوبی سے پورا نہیں کر لیتے، کبھی آرام نہیں کرتے اور نہ ہی اس کام کے سوا کسی اور کام کی طرف متوجہ ہوتے ہیں۔

الحمد لله القیوم

۸۱۹ جس بات سے میرے مولائے کریم رؤف الرحیم صلی اللہ علیہ وسلم کی ملت کو فائدہ پہنچے گا، اسی سے اور صرف اسی سے آپ کو بھی فائدہ پہنچے گا اور جس بات سے آپ کو فائدہ پہنچے گا، آپ کے والدین کو



بھی پہنچے گا اگرچہ وہ قبروں میں ہوں اور اولاد کو بھی پہنچے گا اگرچہ ابھی پیدا نہ ہوئی ہو۔

الْحَمْدُ لِلَّهِ الْقَيُّومِ

۸۲۰ اللہ رب العالمین نے یہ دنیا اپنے حبیب اقدس صلی اللہ علیہ وسلم کے لئے اور انہیں اپنے لئے پیدا فرمایا، ان کے گھر کے ایک صاحب ابھی آنا باقی ہیں، ان ہی کے انتظار میں یہ دنیا باقی ہے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۸۲۱ حضور اقدس صلی اللہ علیہ وسلم نے فرمایا کہ جبرائیل علیہ السلام میرے پاس آئے اور کہا کہ اللہ تعالیٰ فرماتا ہے کہ

عمر کی موت پر اسلام روئے گا۔

بے شک عمر فاروق اللہ کی نشانیوں میں سے ایک نشانی تھے، آپ کے دور خلافت میں کسی بھیڑ کو بھی یہ جرات نہ ہوتی کہ کسی کی فصل میں قدم تک رکھتی۔

جس دن حضرت عمر نے وصال فرمایا، جنگل میں ایک گڈریئے نے دوسرے سے کہا کہ عمر آج انتقال فرما گئے۔

اس نے پوچھا تجھے اس کی کیوں خبر ملی؟

جواب دیا

میری بھیڑیں آج دوسروں کی فصلوں میں چگنے لگیں۔

الْحَمْدُ لِلَّهِ الْقَيُّومِ

۸۸۲ مدرسہ و مطب کی ترقی فاضل معلم اور حاذق طبیب کی اہلیت پر مبنی ہوتی ہے، عمارت اگر نہ بھی ہو تو درخت کے سایہ تلے بھی کام چل سکتا ہے۔

لیکن اگر معلم فاضل نہ ہو اور طبیب حاذق نہ ہو تو محل میں بھی کام نہیں چل سکتا۔

فاضل معلم وہ ہے جو طلباء کو اپنے بھائی اور بیٹے سمجھ کر اپنے عملی نمونے سے طلباء کے اخلاق و کردار کی تعمیر کرے۔

حاذق طبیب وہ ہے جو اللہ کی بیمار مخلوق کی خدمت کو اللہ کی عبادت سمجھ کر کرے، ہر مریض سے



یکساں سلوک کرے، امیر و غریب میں تمیز نہ کرے البتہ غریب کو امیر پر ترجیح دے اور شفقت کو علاج سے اور خدمت کو اجرت سے افضل سمجھے اور یہ سمجھے کہ جس اللہ کی مخلوق کی میں خدمت کر رہا ہوں، وہ بڑا ہی قدردان و کریم ہے اور میری کوئی بھی چیز اس سے کبھی اوجھل نہیں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۸۲۳ محبت کی نو ہزار سالہ تاریخ میں آج تک کسی بھی محب نے اپنے محبوب کو کبھی نہیں بدلا۔ محبت کی قباہ کو ایک بار اوڑھ کر پھر کبھی نہیں اتارا جاتا۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۸۲۴ محبوب کی ہر ادا حسین ہو یا قبیح، محب کو حسن ہی کی ایک قسم معلوم ہوا کرتی ہے، آج تک کسی بھی محب نے اپنے محبوب کی کسی بھی ادا پر کبھی نکتہ چینی نہیں کی۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۸۲۵ انڈا جب کسی مرغی کے پروں کے نیچے سے نکال لیا جاتا ہے، سڑ جاتا ہے۔ اب اسے نہ تو کوئی دوسری مرغی کبھی سیتی ہے اور نہ ہی اس میں کبھی بچہ بنتا ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۸۲۶ طریقت کے بعض کلام برہنہ تصویر کی مانند ہوتے ہیں جو انسانی جذبات کو فوراً بھڑکاتو سکتے ہیں اس کی تسکین کا سبب نہیں بن سکتے۔

الْحَمْدُ لِلَّهِ رَبِّ الْعَالَمِينَ

۸۲۷ شریعت کا اتباع طریقت کا اولین سبق ہے اور جب تک کوئی اسے ازبر نہیں کرتا، اس کا کوئی کلام نہ ذمہ دارانہ ہے، نہ معتبر اگرچہ وہ ہوا میں اڑے اور پانی پر چلے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ رَبِّ الْعَالَمِينَ



۸۲۸ تیری دنیا میں ایک ایسا ہسپتال قائم ہونا ضروری ہے جس میں کہ جو بھی بیمار چاہے اور جب چاہے بلا روک ٹوک داخل ہو جائے۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، آمين،

الْحَمْدُ لِلَّهِ الْقَيُّوْمِ

۸۲۹ مطب بیمار کا دارالامان ہے، جب بھی کوئی بیمار ہو، اسی وقت دن ہو یا رات مطب میں بلا روک و معاوضہ داخل ہو سکے اور بیمار کو مطب میں داخل ہونے کے لئے بیماری ہی کی سفارش کافی ہو، کسی اور سفارش کی مطلق ضرورت نہ ہو۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، آمين،

الْحَمْدُ لِلَّهِ الْقَيُّوْمِ

۸۳۰ بیماری بنفسہ مطب میں داخلہ کی کافی سفارش ہے۔

الْحَمْدُ لِلَّهِ الْقَيُّوْمِ

۸۳۱ ہر بیمار کا استقبال ہو، خندہ پیشانی سے ہو، بیمار کی ناداری، تیمارداری پر اثر انداز نہ ہو۔

الْحَمْدُ لِلَّهِ الْقَيُّوْمِ

۸۳۲ ایک ایسے مطب کی فوری ضرورت ہے جو اس کردار کا امین ہو۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، آمين،

الْحَمْدُ لِلَّهِ الْقَيُّوْمِ

۸۳۳ طبیب جب بیمار کے علاج میں مصروف ہوتا ہے دونوں کارب ان کے ساتھ ہوتا ہے اور پاس ہوتا ہے، بیمار بچا رہے نے اپنے معالج کو کیا معاوضہ دینا ہے، بیمار کارب دے گا۔

يَا حَيُّ يَا قَيُّوْمُ

الْحَمْدُ لِلَّهِ الْقَيُّوْمِ



۸۳۴ طب میں توجہ ایک اہم مقام رکھتی ہے، طبیب جب کسی مریض کی طرف پوری محویت سے متوجہ ہوتا ہے۔ اسی وقت بیمار کا حال بدل جاتا ہے۔ تندرست ہو جاتا ہے اور طبیب کی توجہ علاج ہی کی ایک امید افزا قسم ہے۔

### الْحَمْدُ لِلَّهِ الْقَيُّومِ

۸۳۵ طبیب جب اجرت و معاوضہ سے بے نیاز ہو کر اللہ کی بیمار مخلوق کے علاج و تیمارداری میں مصروف ہوتا ہے، اللہ اس پر اپنی رحمت کے دروازے کھول دیتا ہے اور اسے ایسا طبیب، مکرّم اور وسیع رزق عنایت فرماتا ہے جس کا اسے گمان تک بھی نہیں ہوتا اور نہ ہی وہ کسی اور طریقہ سے ایسا رزق حاصل کر سکتا ہے گویا جو اللہ کے لئے اللہ کی بیمار و نادار مخلوق کی طرف سچے دل سے متوجہ ہو جاتا ہے، اللہ اس کی طرف متوجہ ہو جاتا ہے۔

اور کسی بندہ ناچیز کی طرف اللہ العلیٰ العظیم و کریم کا متوجہ ہونا کوئی معمولی بات ہے۔

### الْحَمْدُ لِلَّهِ الْقَيُّومِ

۸۳۶ حضرت علیؑ کہتے ہیں کہ میں نے رسول اللہ صلی اللہ علیہ وسلم کو یہ فرماتے سنا ہے کہ جب کوئی مسلمان اپنے مسلمان بھائی کی صبح کے وقت عیادت کرتا ہے تو ستر ہزار فرشتے اس کے لئے رحمت و مغفرت کی دعا کرتے ہیں، شام تک اور جو عیادت کرتا ہے شام کے وقت، اس کے لئے رحمت و مغفرت کی دعا کرتے ہیں ستر ہزار فرشتے صبح تک اور بہشت میں اس کے لئے ایک باغ مقرر کر دیا جاتا ہے۔

حضرت ابو ہریرہؓ کہتے ہیں کہ حضرت محمد مصطفیٰ صلی اللہ علیہ وسلم نے فرمایا: جو شخص بیمار کی عیادت کرتا ہے تو ایک فرشتہ آسمان سے پکار کر کہتا ہے کہ تجھ کو آخرت میں خوشی میسر ہو اور دنیا اور آخرت میں تیرا چلنا مبارک ہو اور تجھ کو جنت میں ایک بڑا مرتبہ حاصل ہو۔

(ابن ماجہ)

یہ اجر و ثواب ایک مریض کی ایک عیادت کا ہے، مسلسل علاج و تیمارداری کا کیا ہوگا۔

مَا شَاءَ اللَّهُ لَا قُوَّةَ إِلَّا بِاللَّهِ

الْحَمْدُ لِلَّهِ الْقَيُّومِ



۸۳۷ بے شک بیمار کی بے لوث خدمت اللہ کی سب سے بڑھ کر اور مقبول ترین عبادت ہے۔

### الْحَمْدُ لِلَّهِ الْقَيُّومِ

۸۳۸ حاذق طبیب وہ ہے جو بیمار کی دستک پر سرما کی رات میں اپنے لحاف کو پھینک کر فوراً ہی اس کا استقبال کرے اور اسے اللہ کے کنبے کا ایک ضروری فرد سمجھ کر اس کے علاج میں مصروف ہو، نہ سستی کرے، نہ کراہت اگرچہ نیم شب ہو اور غلاظت میں لتھڑا ہوا ہو اور مقبول ترین ہسپتال وہ ہے جو کسی بیمار کی نازک حالت کی خبر سنتے ہی اسے فوراً اپنے ہاں لانے کا بندوبست کرے اگرچہ وہ ایک راہگیر لگڑا ہی ہو، اجرت یا عوضانہ کی پروا نہ کرے۔

### الْحَمْدُ لِلَّهِ الْقَيُّومِ

۸۳۹ یہ دین پشتوں سے تیری خدمت کرتا چلا آ رہا ہے آج دین کو تیری خدمت کی ضرورت ہے اگر تو اور کچھ بھی نہیں کر سکتا تو انتشار مت پھیلا۔

یہ بیچارے دین کا کیا علم رکھتے ہیں، ان کے حال پر ترس کھا، انہیں آپس میں نہ لڑا، آرام سے جینے دے، ملت پر تیرا احسان ہوگا۔

### الْحَمْدُ لِلَّهِ الْقَيُّومِ

۸۴۰ جس طرح انسانی جسم کے جس حصہ میں کسی وجہ سے خون کا دوران رک جاتا ہے اور وہ بے حس ہو جاتا ہے بعینہ جسم کا جو حصہ سرکش ہو جاتا ہے، بے نور ہو جاتا ہے۔

اللہ تعالیٰ نے فرمایا ہے

میں اپنے بندے کی آنکھ بن جاتا ہوں، جس سے وہ دیکھتا ہے اور کان بن جاتا ہوں جس سے وہ سنتا ہے اور پاؤں بن جاتا ہوں جس سے وہ چلتا ہے اور ہاتھ بن جاتا ہوں جس سے وہ پکڑتا ہے۔ اور اللہ کی بصارت، سماعت، گرفت و استقامت انسانی فہم و ادراک سے کہیں بالاتر ہوتی ہے۔ آپ کی آنکھیں، کان، ناک، زبان، ہاتھ اور پاؤں ہر وقت اور ہر حال میں اللہ اور اللہ کے حبیب اقدس صلی اللہ علیہ وسلم کے حکم کے تابع دار ہوں، نہ نافرمان ہوں، نہ سرکش پھر یہ آنکھیں، کان، ناک، زبان، ہاتھ اور پاؤں اللہ کے ہیں۔

مَا شَاءَ اللَّهُ لَا قُوَّةَ إِلَّا بِاللَّهِ

يَا حَيُّ يَا قَيُّومُ



بِرَحْمَتِكَ اسْتَغِيثُ اَصْلِحْ لِي شَانِي كُلَّهُ وَلَا تَكْنِيْ اِلَى نَفْسِي طَرْفَةً  
عَيْنِ اَمِيْنِ۔

الحمد لله القیوم

۸۴۱ انسان خرد قلب کے اور قلب نگاہ کے تابع ہے، نگاہ پاک کر۔

الحمد لله القیوم

۸۴۲ منزل ایک کھیت ہے، کھیت میں جب کسی فصل کو بویا جاتا ہے تو کانٹے دار جھاڑیوں اور غیر ضروری

درختوں کو جڑوں سے اکھاڑ کر باہر پھینک دیا جاتا ہے تاکہ قلبہ رانی میں آسانی ہو۔ اور فصل کو

نقصان نہ پہنچے البتہ سایہ دار، پھل دار، پھول دار اور خوشبودار پودوں کو کھیت کے ارد گرد نہایت

قرینے سے لگایا جاتا ہے تاکہ کھیت کی زینت دو بالا ہو اور کھیت فصل کے لئے خالی ہو۔ فصل کے سوا

کوئی خود رو گھاس کھیت میں نہ ہو پھر اس میں جو بھی فصل بوئی جائے گی، ہر لحاظ سے کامیاب ہوگی۔

زمیندار فصل کو بو کر فارغ نہیں ہو جاتا، جب تک پکی ہوئی فصل کو گھر نہیں لے آتا، کسی نہ کسی رنگ میں

فصل میں حاضر رہتا ہے۔ آبپاشی، نلانی اور نگرانی میں کبھی کوتاہی نہیں کرتا ورنہ ایک ہی رات میں جنگلی

جانور ساری فصل کو تباہ کر دیں۔

زمیندار اپنی فصل کو کبھی پامال ہونے نہیں دیتا، ہر وقت کھیت کی نگرانی کرتا رہتا ہے اور سلوک کی

منزل اس سے ستر گنا احتیاط کی محتاج ہوتی ہے۔

وَمَا عَلَيْنَا اِلَّا الْبَلَاغُ

الحمد لله القیوم

۸۴۳ ایک دور تھا کہ بندے مویشیوں کی طرح منڈیوں میں بکا کرتے تھے، اب منڈیوں میں تو نہیں

بکتے لیکن غلامی ختم نہیں ہوئی، زمانے کے ساتھ ساتھ انداز بدل گئے۔

ہر کوئی کسی نہ کسی کا غلام ہے۔ کوئی حرص کا غلام ہے، کوئی نفس کا، کوئی اس کا اور کوئی اس کا۔ ایک دور

ایسا بھی تھا کہ غلام کے گلے میں لوہے کا پٹہ ڈال کر اس کے ارد گرد لوہے کی لمبی لمبی سلاخیں لگا دی

جاتیں تاکہ بیچارہ کسی بھی طرح لیٹ نہ سکے، نگران ہونہ ہو، کام کرنے پر مجبور ہو۔

الحمد لله القیوم



۸۴۴ غلامی انسانی صلاحیتوں کو کچل دیتی ہے، ذہنیت بدل دیتی ہے۔ اجتماعی جذبے کا خاتمہ کر دیتی ہے اور ہر کسی کے ذہن میں خود پرستی کے بیج بو دیتی ہے۔  
قومی ترقی کے لئے ملی جذبہ اور اجتماعی جدوجہد از بس ضروری ہوتی ہے، اللہ ہمیں ایک مرکز پر متحد ہو کر کام کرنے کی توفیق بخشے، آمین۔

یا حی یا قیوم

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ

الْحَمْدُ لِلَّهِ الْقَيُّومِ

۸۴۵ بندے جب بندوں کی غیبت کرتے ہیں، حسد کرتے ہیں، توہین کرتے ہیں، برا کرتے ہیں، ذلیل کرنے کی کوشش کرتے ہیں۔

اللہ اکرم الا کریمین، ارحم الرحمین، کریم العفو و خیر النصیر ہے اپنی ستاری و غفاری کے صدقے گناہ بخش دیتے ہیں، پناہ بخش دیتے ہیں۔

مَا شَاءَ اللَّهُ لَا قُوَّةَ إِلَّا بِاللَّهِ

يَا حَيُّ يَا قَيُّومُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ

الْحَمْدُ لِلَّهِ الْقَيُّومِ

۸۴۶ روزی انسانیت کی عمارت کی بنیاد ہے اور عمارت بنیاد پر ہی کھڑی ہوتی ہے۔

الْحَمْدُ لِلَّهِ الْقَيُّومِ

۸۴۷ ہماری روزی، ہمارا کھانا، ہمارا پینا مشکوک ہے اس روزی کو کھا کر ہم کیوں کر کسی مقام پہ پہنچ سکتے ہیں۔

الْحَمْدُ لِلَّهِ الْقَيُّومِ

۸۴۸ ہماری دینی درسگاہیں زکوٰۃ و خیرات و صدقات پر چلتی ہیں ورنہ رومیؒ کے بعد رومیؒ اور جامیؒ کے جامیؒ ضرور آتے۔

الْحَمْدُ لِلَّهِ الْقَيُّومِ



۸۴۹ ہم جو کچھ بھی کہتے ہیں لوگوں ہی کو سنانے کے لئے کہتے ہیں ورنہ اپنا حال کوئی حال نہیں۔

الْحَمْدُ لِلَّهِ الْقَيُّومِ

۸۵۰ یہ روزی تیرے دسترخوان کے معیار کے مطابق نہیں، اسے مت کھا، یہ تیری بنیادیں ہلا دے گی۔

الْحَمْدُ لِلَّهِ الْقَيُّومِ

۸۵۱ حلال روزی کھا کر پلے ہوئے بچے نہایت ذہین، تابعدار، راست باز اور راسخ الاعتقاد ہوتے ہیں۔ برائی و بے حیائی کا کوئی کام کبھی نہیں کرتے۔ آدمیت کے مقام پر چٹان کی سی استقامت رکھتے ہیں، کبھی جنبش نہیں کرتے۔

الْحَمْدُ لِلَّهِ الْقَيُّومِ

۸۵۲ ایک آدمی اپنے بال بچوں کے لئے طیب روزی کی تلاش میں سات سمندر پار گیا، اس نے ناجائز طریقہ سے ایک پیسہ تک نہ لیا۔ کوئی مشکوک لقمہ کبھی نہ کھایا۔ برسوں اپنی بیوی سے دور رہا اور یہ اس کا بہترین اور مقبول الاسلام چلہ تھا۔

اللہ نے اسے اور اس کی اولاد کو ہدایت بخشی، حیاء بخشی، کام بخشا اور استقلال بخشا۔

الْحَمْدُ لِلَّهِ الْقَيُّومِ

۸۵۳ عقاب و شاہین پاک روزی ہی کی قوت سے پہاڑوں کی چوٹیوں کو سر کیا کرتے ہیں۔

الْحَمْدُ لِلَّهِ الْقَيُّومِ

۸۵۴ ایک دوست نے کہا کہ میرے باپ نے مجھ کو اپنے ہاتھوں کی کمائی سے روزی کھلائی ہے اور میں نے ساری عمر اپنے والدین کی موجودگی میں اپنی بیوی کی طرف نہیں دیکھا۔ کسی بچے کو کبھی گود میں نہیں لیا۔ اپنی بیوی کے ہمراہ کبھی نہیں چلا اور یہ حیا پاک روزی ہی کی برکت سے تھی جو میرے باپ نے مجھے کھلائی۔

الْحَمْدُ لِلَّهِ الْقَيُّومِ

۸۵۵ ہلوارہ، فوجی اڈے کے باعث ہی مشہور و معروف نہیں، مشرقی پنجاب کا ایک تاریخی قصبہ بھی ہے۔ جس کی سب سے بڑی خصوصیت یہ ہے کہ سارے کا سارا قصبہ ایک ہی دادا کی اولاد سے آباد تھا۔ ان کے جد امجد رائے بابو خان جب اکبر بادشاہ کے ساتھ لڑائی کرنے گھر سے نکلے تو محترمہ دادی صاحبہ (یعنی اپنی زوجہ محترمہ) سے فرمانے لگے کہ میرے کرتے میں ٹانگا لگا دیں، محترمہ اندر سے



سوئی دھاگہ لائیں اور عرض کرنے لگیں سوئی میں دھاگہ ڈال دیں، آپ نے پوچھا کیا تم خود نہیں ڈال سکتیں؟

جو اب دیا کہ جی میں تو اندھی ہوں، دیکھ نہیں سکتی۔ آپ نے برسوں از دو اجی زندگی بسر کی لیکن اپنی بیوی کی طرف آنکھ تک اٹھا کر نہ دیکھا، یہاں تک معلوم نہیں ہوا کہ وہ اندھی ہے یا سو جا کھی۔ (نین سکھ)

یا حی یا قیوم الحمد للہی القیوم

۸۵۶ اللہ کے بغیر کون اس بندے کی جان کار کھولا ہے، اللہ ہی وکیل و کفیل و نصیر و حفیظ ہے لیکن بندہ حقیقتاً اپنے اللہ کی وکالت و کفالت، نصرت و حفاظت پر کلی اعتماد نہیں رکھتا، اسی لئے کسی کو کہیں بھی امان نہیں ملتی، ڈانوا ڈول در بدر پھرتا رہتا ہے۔

اللَّهُ حَافِظِي اللَّهُ نَاصِرِي اللَّهُ حَاضِرِي اللَّهُ نَاطِرِي اللَّهُ مَعِي  
فَاللَّهُ خَيْرًا حَافِظًا

الحمد للہی القیوم

۸۵۷ بادشاہ کے حضور میں کسی سائل کا کسی غلام کی طرف متوجہ ہونا شاہی شان کی سراسر گستاخی ہے، ہر کسی کے ہر معاملے میں اللہ کافی ہے جہاں اللہ کافی نہیں وہاں کوئی کافی نہیں۔

الحمد للہی القیوم

۸۵۸ حضور اقدس صلی اللہ علیہ وسلم نے فرمایا: مخلوق اللہ کا کنبہ ہے پھر فرمایا تم میں سے بہترین شخص وہ ہے جو اللہ کے کنبے کے ساتھ احسان کرے۔

مخلوق سے مراد ہر مخلوق ہے جن ہو یا انسان، درندہ ہو خرنند، چرند ہو یا پرند، مومن ہو یا کافر، نیک ہو یا بد۔

مخلوق میں سے جو درجہ و قبولیت بیمار کی بے لوث خدمت کا ہے، کسی اور کا نہیں گویا مخلوق کی خدمت میں بیمار کی خدمت کا پہلا نمبر ہے۔

الحمد للہی القیوم

۸۵۹ دین و حکمت ہر لحاظ و اعتبار سے اکمل و مکمل ہے لیکن ریسرچ کا محتاج ہے، اس کا ن میں ایسے ایسے درمکنون ہیں جو ریسرچ کے بغیر کبھی دستیاب نہیں ہو سکتے، اسی طرح درس کا نصاب اور طریقت کا



معیار تجدید و تحقیق کا محتاج ہے۔ زہد کی جگہ زینت نے اور عجز کی فخر نے لے لی۔

يَا حَيُّ يَا قَيُّوْمُ  
لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ،  
الْحَمْدُ لِلَّهِ الْقَيُّوْمِ

۸۶۰ جو لطف و سرور و راحت و رفعت

جمع میں نہیں	تقسیم میں ہے
کھانے میں نہیں	کھلانے میں ہے
سونے میں نہیں	جاگنے میں ہے
تکلف میں نہیں	سادگی میں ہے
انتقام میں نہیں	درگزر میں ہے
قدر میں نہیں	بے قدری میں ہے
تحسین میں نہیں	ملامت میں ہے
شہرت میں نہیں	گنہامی میں ہے
آوارگی میں نہیں	مصروفیت میں ہے
امیری میں نہیں	فقیری میں ہے
غفلت میں نہیں	ذکر الہی میں ہے

الْحَمْدُ لِلَّهِ الْقَيُّوْمِ

تقسیم اللہ کی عادت ہے۔

۸۶۱

تقسیم کر، کسی بھی چیز کی ذخیرہ اندوزی مت کر، ضرورت سے زائد کوئی چیز مت رکھ۔  
ہر شے جو بھی تجھے ملی واجب الحساب ہے۔ ذرے ذرے کا حساب لیا جائے گا۔ میزان کے دن  
ذخیرہ اندوزی اور ناجائز استعمال کا محاسبہ ہوگا۔ اللہ کے مال کو اللہ کی راہ میں دے کر بے باک ہو،  
حساب سے پاک ہو۔

الْحَمْدُ لِلَّهِ الْقَيُّوْمِ



۸۶۲ انسان جہان اصغر اور تخلیق کا بہترین شاہکار ہے جو سارے جہان میں ہے وہی ایک انسان میں ہے۔ آج تک کوئی عارف، کوئی دانشمند اور کوئی حکیم گویائی، بینائی اور شنوائی کی حقیقت کے راز کو نہیں سمجھ سکا کہ گویائی، بینائی اور شنوائی کیا ہے؟ کیسے بولتا ہے، کیسے دیکھتا ہے اور کیسے سنتا ہے۔ بولتا ہے لیکن بولنے والے کو یہ پتہ نہیں کہ کون بولتا ہے اور کیسے بولتا ہے؟ دیکھتا ہے اور سنتا ہے لیکن یہ پتہ نہیں کہ کیسے؟

اس کی آسائش و استراحت کے لئے کل کائنات، معدنیات و جمادات حاضر خدمت ہیں گویا سارا جہان اس انسان ہی کے لئے ہے لیکن انسان جہان کے لئے نہیں انسان اللہ کے لئے ہے۔ بے شک اللہ نے اسے اپنے لئے بنایا ہے اور سارا جہان اس کے لئے، جانور کیسی کیسی بولیاں بولتے ہیں، صرف سنائی دیتی ہیں، سمجھ میں نہیں آتیں۔

ایک علاقے میں بسنے والوں کی بولی دوسرے علاقے والوں سے مختلف ہے، بندہ بندے کی بولی نہیں سمجھ سکتا، جانوروں کی کیسے سمجھ سکتا ہے۔

زبان گوشت کا ایک لوتھڑا ہے لیکن ہر شے کی لذت کا ترجمان ہے۔ منہ میں رکھتے ہی بتلا دیتی ہے، یہ شے ترش ہے یا شیریں، پھکی ہے یا کڑوی، گرم ہے یا سرد، ذرا دیر نہیں لگتی۔ واہ سبحان اللہ تیری شان۔ اپنے بندوں کی آسائش کا اس قدر اور یہاں تک پاس ہے کہ گرمی میں کنوئیں کا پانی ٹھنڈا اور سردی میں گرم ہوتا ہے، اسی طرح میوے موسم کے عین مطابق پیدا کئے۔ کوئی سرد، کوئی گرم، کوئی تر، کوئی خشک، کوئی معتدل غرضیکہ جوں جوں موسم تبدیل ہوتے رہتے ہیں موسم کے ساتھ ساتھ میوے بدلتے رہتے ہیں۔

سایہ دار درخت مصنوعی آبپاشی کے محتاج نہیں ہوتے، شدتِ تپش کے باوجود بالکل نہیں کملا تے۔ سارے گرماہرے بھرے رہتے ہیں، سرما میں چونکہ سائے کی ضرورت نہیں رہتی، درخت پتے جھاڑ دیتے ہیں۔

سرما میں ہر کسی کو سردی سے بچاؤ کے لئے لحاف کی ضرورت ہوتی، ہے چنانچہ سردی کے آغاز میں ہی روئی کھل کر تیار ہو جاتی ہے۔

الحمد لله القیوم



۸۶۳ یہ فصلیں آپ ہی کے لئے بوئی اور کائی جارہی ہیں، غرض کہ دنیا میں کوئی بھی شے عبث و بیکار نہیں، کارگرنے ہر شے کا آمد پیدا کی اور آپ ہی کے لئے کی لیکن کبھی بھی آپ نے اس پر غور نہیں کیا۔ ورنہ آپ اپنے رب کا شکر کرتے نہ تھکتے۔

الحمد لله القیوم

۸۶۴ دنیا میں جو بھی کچھ ہو رہا ہے، انسان ہی کی آسائش و استراحت کے لئے ہو رہا ہے۔ یہ ریل آپ کے لئے بنائی گئی تاکہ آپ آرام سے سفر کر سکیں۔ ریل کا عملہ درحقیقت آپ کا نوکر ہے جو آپ کے لئے شب و روز محو عمل ہے۔

تمام ملیں آپ ہی کے لئے چل رہی ہیں، کوئی آپ کے پہننے کے لئے طرح طرح کے کپڑے تیار کرتی ہیں، کوئی کھانے پینے کی چیزیں۔

غرضیکہ ساری دنیا آپ ہی کے لئے کام کر رہی ہے، یہاں تک کہ حکومت اپنی رعایا یعنی آپ ہی کی خیر و بھلائی کے لئے مامور ہے تاکہ کوئی طاقتور کسی کمزور پر ظلم و زیادتی نہ کر سکے۔

الحمد لله القیوم

۸۶۵ حکومت آپ کے حقوق کی نگران اور آپ ہی کے مفاد کے لئے مامور ہے، ہم اپنی غرض کو حق پر ترجیح دیتے ہیں ورنہ کبھی نا انصافی نہ ہو۔

الحمد لله القیوم

۸۶۶ ذاتیات جب حقائق پر غالب آجاتی ہیں، ظلم ہوتا ہے اور اس کے مرتکب ہم ہیں، حکومت نہیں۔

الحمد لله القیوم

۸۶۷ کسی حکومت نے کسی آدمی کو یہ حکم نہیں دیا کہ حکومت کے کسی اہلکار کو اپنے کسی کام کے معاوضے میں کوئی شے دو جو کچھ بھی کرتے ہیں، ہم خود کرتے ہیں۔

الحمد لله القیوم

۸۶۸ جس مسافر نے ہمیشہ کے لئے اپنے وطن کو خیر باد کہنا ہوتا ہے اور اسے یہ پتہ ہوتا ہے کہ اس نے پھر کبھی واپس لوٹ کر نہیں آنا، بڑا مصروف ہوتا ہے۔ احباب و وطن کی جدائی میں بے تاب ہوتا ہے۔ جلدی اور جدائی بے چارے کو کچھ بھی کرنے کا موقع نہیں دیتی۔



جانے والو! جانے سے پہلے جانے کی تیاری کرو، اوڑک (آخر) ایک دن ضرور جانا ہے پھر کیوں رخت سفر باندھ کر تیار نہیں رکھتے۔

الْحَمْدُ لِلَّهِ الْقَيُّومِ

۸۶۹

پھر جب موت و حیات کے عقدوں سے فارغ ہو جاؤ تو اپنے لئے کوئی ایسا عمل تلاش کرو جو لازوال اور غیر فانی ہو جس میں ایک بار مصروف ہو کر کبھی فارغ نہ ہو، ہمیشہ اسی شاہکار میں محو عمل رہو، حتیٰ کہ موت سے ہمکنار ہو۔ اہل فن پہلے اپنی منزل متعین کرتے ہیں پھر جوش عمل سے اس کی طرف گامزن ہو کر اسے عبور کرنے کی جدوجہد کرتے ہیں، کامیاب ہوں، نہ ہوں، کسی بھی حال میں اپنی منزل کبھی نہیں بدلتے اور یہی تین اصول ہر فنکار کی کامیابی و کامرانی کے زریں اصول ہیں۔

ساری دنیا کے کاموں میں سے مقبول ترین کام اللہ کے دین اسلام کی دعوت و تبلیغ ہے اور یہ کام ہر بندے پر، ہر وقت اور ہر حال میں فرض ہے، اس سے افضل اور نافع کوئی کام نہیں۔ اس کے دو مقام ہیں، خاص اور عام۔

خاص وہ ہیں جو کلیتاً اس کام کے لئے فارغ ہیں، کوئی اور کام نہیں کرتے، شب و روز اسی کام میں محو منہمک رہتے ہیں۔ ہر وقت طرح طرح کی تدابیر سوچتے رہتے ہیں کہ کس طرح لوگوں کے اذہان نیکی کی طرف راغب ہوں اور کسی طرح برائی کا خاتمہ ہوتا کہ اللہ کی زمین پر امن و سلامتی قائم ہو۔ باقی سب کے سب عام ہیں، ہر کوئی، ہر وقت جہاں بھی کوئی ہو، ہر قسم کی ظلم و زیادتی سے کلیتاً اجتناب کرے اور ہر معاملہ میں، دینی ہو یا دنیوی عدل و مساوات کو پیش نظر رکھے۔ پس یہی وہ میزان ہے جسے سیدھی رکھنے کا اللہ رب العالمین نے حکم فرمایا ہے اور یہی دین اسلام کی دعوت و تبلیغ کا حقیقی مفہوم ہے کہ ملت کا ہر فرد، صاحب ہو یا غلام، تاجر ہو یا کسان، سب کے سب ایک ہی مرکز پر متحد ہو کر ملی و قومی تعمیر میں اجتماعی جدوجہد کریں، جو نہی ظلم و زیادتی کا خاتمہ ہو، سمجھو عدل و مساوات قائم ہوئے اور امن ہوا۔

مَا شَاءَ اللَّهُ لَا قُوَّةَ إِلَّا بِاللَّهِ

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ



۸۷۰ جس دن بندے کا کام ختم ہو جانا ہے، واپس بلا لیا جانا ہے جس دن تو نے یہاں سے جانا ہے، ہر کوئی کہے جس کام کے لئے یہ بندہ اس دنیا میں بھیجا گیا تھا، پورا کر کے گیا ورنہ تیرا اس دنیا میں رہنا اور دنیا سے جانا حسرت ہی حسرت ہے۔

اللَّهُمَّ ارْزُقْنِي شَهَادَةً فِي سَبِيلِكَ وَاجْعَلْ مَوْتِي بِبَدَلِ رَسُولِكَ يَا حَيُّ

يَا قَيُّوْمُ لَا إِلَهَ إِلَّا أَنْتَ يَا أَرْحَمَ الرَّاحِمِينَ طُ امين

الحمد لله على القيوم

کوئی ایسا کام ضرور کر کے جا جو تیرے چلے جانے کے بعد تیری نمائندگی کرے اور تیرے رب کی مخلوق فیض یاب ہو اور یہی باقیات الصالحات کا حقیقی مفہوم ہے۔  
جینے والو!

جانے والوں سے یہ سوال ہوتا ہے کہ اتنی دیر رہ کر آئے ہو، کیا کر کے آئے ہو؟ جس کام کے لئے تمہیں بھیجا گیا تھا، کیا وہ پورا کر کے آئے ہو؟ کیا جواب دو گے؟  
سونے والو!

گھر جا کر سونا، کبھی راہی بھی راہوں میں سویا کرتے ہیں، راہی راہوں میں ستایا کرتے ہیں، سویا نہیں کرتے۔

الحمد لله على القيوم

ارادہ و نیت

۸۷۱ ارادہ اللہ ہی کے لئے مخصوص ہے۔

بندہ کسی کام کی نیت کیا کرتا ہے، ارادہ نہیں۔ بندے کا یہ کہنا کہ وہ فلاں کام کا ارادہ رکھتا ہے غلطی ہے، اللہ کا ارادہ بندے کی نیت پر غالب ہے۔ یہی اللہ کی پہچان ہے۔

جب تک اللہ کا ارادہ نہ ہو، بندہ کی نیت ناکام رہتی ہے۔ نیت ارادے کے تحت ہے جو نیت اللہ ہی کے لئے ہو، اللہ کا ارادہ اس کے شامل حال ہو جاتا ہے۔

اللہ اکرم الاکرین ہے، کیا رحمت یہ گوارا کر سکتی ہے کہ جو نیت محض اس ہی کے لئے ہو، رد کر دے؟



اگر ایسا ممکن ہو تو پھر رحمت کس کے لئے ہے؟

عنایت و عطائیت پر موقوف ہے، بعض نیت ایسی مقبول ہوتی ہے کہ رحمت اس کا استقبال کرتی ہے۔

نیت کر اور امید رکھ، اللہ تیری مراد پوری کرے گا۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، آمین،

الْحَمْدُ لِلَّهِ الْقَيُّوْمِ

حضرت سرکار پیر و مرشد مخدوم الملک

شاہ ولایت حکیم امیر الحسن صاحب قدس سرہ العزیز

سہارنپوری کے محبوب ترین خادم بابا نثار احمد صاحب

۱۱۶ اکتوبر ۱۹۷۲ء بمطابق ۷ رمضان المبارک ۱۳۹۲ھ کو عصر کے وقت اپنے معبود حقیقی سے جا ملے۔

إِنَّا لِلَّهِ وَإِنَّا إِلَيْهِ رَاجِعُونَ

سرکار کا یہ تکیہ کلام ہوتا ”ہمارے خاص آدمی کو بلاؤ،، کیجئے۔ سرکار کا خاص آدمی ۱۶ سالہ مفارقت کے بعد سرکار سے جا ملا آپ نے حضرت مخدوم الملک سرکار کے محبوب خلفاء میاں عاشق علی خان صاحب و انخی المکرم خلیق احمد فاروقی صاحب و محترم جناب محمد حبیب الرحمن عارف صاحب کو اپنی الوداعی خدمات کے فیض سے مشرف فرمایا۔

اللہ تبارک و تعالیٰ عز و جل ذوا جلال والا کرام اپنے خاص لطف و کرم سے ہماری سرکار کے خاص آدمی کے گناہ بخش دے، آمین۔

قبر کشادہ کرے، آمین، قبر کے فتنوں سے محفوظ رکھے آمین، قبر کے عذات سے نجات دے، آمین۔



جنت مقام ہو آمین، جنت الفردوس آمین۔

۸۷۲ اگر عموماً شیطان کی طرف سے ہوتا ہے مگر یہ اگر رحمن کی طرف سے ہے کہ اگر یہ ہسپتال اللہ کے لئے اللہ ہی کی بیمار و نادار و لاچار مخلوق کی بے لوث خدمت کے لئے تعمیر کیا جا رہا ہے، اس کے سوا اس کے پیش نظر اور پس پشت کوئی اور غرض و غایت نہیں تو اللہ ہی اسے بنائے گا اور اللہ ہی چلائے گا، اس کا کوئی بھی معاملہ کسی کا محتاج نہ ہو اور نہ ہی اس کا کوئی کام کسی بھی سبب سے رکے۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، آمین  
فَاعْلَمْ أَنِّي تَوَكَّلْتُ عَلَى اللَّهِ رَبِّي وَرَبِّ كُلِّ شَيْءٍ وَ مَلِيكِهِ وَاللَّهُ  
أَحَدٌ صَدُّ حَيُّ قَيُّوْمٌ وَلَا إِلَهَ إِلَّا هُوَ ط يَا حَيُّ يَا قَيُّوْمُ  
قیامت کے دن اللہ بندوں سے فرمائے گا:

میں بیمار تھا، تم نے میری بیمار پرسی کی۔

کسی کو کہے گا کہ

میں بھوکا تھا، تم نے مجھے کھانا کھلایا، میں ننگا تھا تم نے مجھے کپڑے پہنائے۔

بندے عرض کریں گے کہ

تو توکل کائنات کا خالق و مالک تھا، ہم نے کب آپ کی بیمار پرسی کی یا کھانا کھلایا اور کپڑا پہنایا۔

اللہ فرمائیں گے:

تو نے فلاں بیمار کی بیمار پرسی کی، فلاں کو کھانا کھلایا اور فلاں کو کپڑا پہنایا۔

معلوم ہوا کہ مخلوق اللہ کا کنبہ ہے اور مخلوق کی خدمت گویا اللہ ہی کی خدمت ہے ورنہ اللہ کی کسی نے

کیا خدمت کرنی ہے۔ الْحَمْدُ لِلَّهِ الْقَيُّوْمِ

۸۷۳ اگر زندہ نہ ملے تو قبر پر بیٹھ، کسی کامل کی قبر پر بیٹھ۔ اہل ذکر اور اہل فکر کی قبر زندہ ہوتی ہے، ہر کسی کی

نہیں۔ بے شک عارف ہر دو جہان میں زندہ رہتا ہے۔ اللہ کے مقبول بندے عام بندوں کی طرح

نہیں مرتے ایک جگہ سے دوسری جگہ منتقل ہوتے ہیں، زندگی میں اکثر کہا کرتے ہیں کہ

ہمیں مرنے کا کوئی غم نہیں اور کوئی خوف نہیں، جس حال میں اللہ نے ہمیں یہاں رکھا ہوا ہے اسی



میں وہاں رکھے گا۔

ماشاء اللہ

اپنے اس یقین کی تائید میں اکثر یہ دہرایا کرتے ہیں:

إِلَّا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ

یعنی اولیاء اللہ کو کوئی خوف اور کوئی غم نہیں

پھر حضور اقدس صلی اللہ علیہ وسلم کی حدیث شریف دہراتے:

إِلَّا إِنَّ أَوْلِيَاءَ اللَّهِ لَا يَمُوتُونَ وَلَكِنْ يَنْقَلِبُونَ مِنْ دَارِ إِلَى دَارٍ

یعنی اولیاء اللہ مرتے نہیں (بلکہ) ایک زندگی سے دوسری میں منتقل ہو جاتے ہیں۔

جو زندگی میں کسی کو کوئی فیض نہ دے سکا، قبر میں کیا دے گا۔ البتہ اس کی مغفرت کی دعا مانگ۔

الْحَمْدُ لِلَّهِ الْقَيُّومِ

۸۷۴ جو زندوں کی صحبت سے فیض یاب نہ ہو سکا، ازلی کم نصیب ہے۔ کچھ ملے نہ ملے کوشش جاری رکھ۔

بے شک حرکت میں برکت ہے۔

الْحَمْدُ لِلَّهِ الْقَيُّومِ

۸۷۵ فنا فی اللہ حقیقت کا آخری اور معرفت کا ابتدائی مقام ہے۔

الْحَمْدُ لِلَّهِ الْقَيُّومِ

۸۷۶ ساری عمر بندے کی تلاش میں گزری، بندہ نہ ملا، بندے کے پاس دیکھنے کی دو ہی چیزیں ہوتی

ہیں۔ طاعت اور ذکر۔

جہاں یہ نہیں وہاں کچھ بھی نہیں اور جہاں یہ ہیں وہاں سب کچھ ہے۔

الْحَمْدُ لِلَّهِ الْقَيُّومِ

۸۷۷ سلوک اور جذب زندگی کی جدوجہد کے دو اصطلاحی نام ہیں اور یہ منازل زبانی کلامی نہیں، ذکر و

اطاعت کی ہوتی ہیں۔

الْحَمْدُ لِلَّهِ الْقَيُّومِ

۸۷۸ ہر کوئی ہر قسم کی بے شمار باتیں جانا کرتا ہے، یہ منازل نہ باتوں کی ہیں نہ کراماتوں کی، یہ منازل عشق



رقت، سوز و ساز اور کیف و مستی کی ہیں اور یہ ہمیشہ ایک سی نہیں رہتیں۔ بعض اوقات ایک ہی دن میں سو سو بار حال بدلا کرتا ہے۔

الحمد لله القیوم

## شہزادہ کونین و سیدنا مولائے حسین علیہ السلام

۸۷۹ کیا آپ کے دل میں حسینؑ کے لئے کوئی بھی جگہ نہیں۔ پھر تو یہ دل سینے میں رکھنے کے قابل نہیں۔ ناقص ہے، بے وفا ہے اور کبھی زندہ و بیدار نہیں ہو سکتا۔

میرے مولا حوض اصفیٰ کے ساقی اور وہ فرش پر ہے۔ عرش پر نہیں ہے جو اس سے ایک گھونٹ پی لیتا ہے، امر ہو جاتا ہے۔ کبھی مردود نہیں ہوتا، میرے مولا دارالاقامت کے مقیم اور کوئی کیا جانے کہ وہ کیا ہے اور کہاں ہے۔

میرے مولائے حسینؑ کے سوا ہمارے پاس ہے ہی کیا؟ فضائل و مسائل۔ ہمارے پاس حسینؑ سے بہتر اور کوئی نمونہ نہیں، جنگل کا کوئی پھول ایسا نہیں جو ان کی یاد میں آنسو نہ بہائے۔

میرے مولا، دین کے دین پناہ  
عشق کے میر کارواں

فنا سے بے پرواہ

بقاء کے راہبر

اور

وفا کی انتہا ہیں

میرے مولا کی شخصیت و شہادت کسی بھی تعارف کی محتاج نہیں، ہنود کا قلم رکا، آفرین کہا پھر آگے چلا۔ اگر ان کی شان میں کوئی ہندو کچھ کہتا، ہم منہ پھیر لیتے۔ آنکھیں بند کر لیتے، کانوں میں انگلیاں دے لیتے اگر پھر بھی باز نہ آتا تو میدان میں اتر آتے پھر دونوں میں سے ایک اس دنیا میں رہتا۔ کیا یہ حسینؑ وہی نہیں جن کی شان میں حضور صلی اللہ علیہ وسلم فرماتے:



الْحُسَيْنُ مِنِّي وَ أَنَا مِنَ الْحَسَنِ  
حسین مجھ سے ہے اور میں حسین سے ہوں۔

يَا حَيُّ يَا قَيُّوْمُ

الْحَمْدُ لِلَّهِ الْقَيُّوْمِ

۸۸۰ ساری خدائی کے دیکھنے والے کو اپنا منہ دکھائی نہیں دیتا اور یہ فکر کا مقام ہے۔

يَا حَيُّ يَا قَيُّوْمُ

الْحَمْدُ لِلَّهِ الْقَيُّوْمِ

۸۸۱ ہر گنے میں گڑ ہے۔

جس طرح گنے سے گڑ بنانا مشکل ہے، اسی طرح بندے کو بندہ بنانا مشکل ہے۔

گناہیں مشکل منازل کو عبور کر کے گڑ کی شکل اختیار کرتا ہے، پہلے اسے کھیت سے کاٹ دیا جاتا ہے پھر اسے بیلنے میں بیل کر رس نچوڑا جاتا ہے پھر کڑا ہی میں ڈال کر تیز آگ کی آنج سے پکایا جاتا ہے اور یہ تینوں منازل بڑی اور کڑی سخت منازل ہیں۔ دیکھنے والے کے رونگٹے گھڑے ہو جاتے ہیں۔

اللہ ہمیں کہیں سے پکا پکایا گڑ عنایت کرے، اپنا بنانے کی ہم جرأت نہیں رکھتے۔

الْحَمْدُ لِلَّهِ الْقَيُّوْمِ

۸۸۲ تو نے اپنی کسی بھی چیز پر کبھی غور نہیں کیا۔ بازار میں داخل ہوتے ہی ہر دکاندار تیری خدمت میں اپنی خدمات پیش کرنے کی پیشکش کرتا ہے۔ ہر کوئی فرمائش کرتا ہے، میری دکان پر آ، یہ سب چیزیں تیرے ہی لئے سجا کر رکھی گئی ہیں، جس چیز کی ضرورت ہو حکم دو وہی پیش کریں گے اور یہ تعظیم کی حد ہے۔

الْحَمْدُ لِلَّهِ الْقَيُّوْمِ

۸۸۳ نیکی کی مخالفت حرام اور بدی کی مخالفت فرض ہے۔ نیکی کی تائید کر اور بدی کی مخالفت کر۔

الْحَمْدُ لِلَّهِ الْقَيُّوْمِ

۸۸۴ ایک دوسرے کی مخالفت کی بجائے اپنے نفس کی مخالفت کر۔

الْحَمْدُ لِلَّهِ الْقَيُّوْمِ



۸۸۵ نفس کی مخالفت اللہ کو پسند اور بندوں کی بے جا مخالفت ناپسند ہے۔

الْحَمْدُ لِلَّهِ الْقَيُّومِ

۸۸۶ نفس کی ہر بات میں مخالفت کر۔

جب کھانے لگو، کہو:

کم کھا، زیادہ مت کھا، سادہ کھا، مرغین غذا میں مت کھا، کما کر کھا، مفت مت کھا۔

لباس پر اعتراض کرو۔

سادہ پہن اور اتنے زیادہ کپڑے مت پہن، بدن کو بالکل ہی کپڑوں سے گرمانا صحت کے منافی

ہے۔

جب بولنے لگے، روک دو، کہو

قدرتی لہجہ میں سیدھی سادھی بات کر، شیخی مت بگھار، جو بات تم جانتے نہیں اور کرتے نہیں اسے

اپنی طرف منسوب مت کر، مجمع عام میں اپنی لاعلمی کا اعتراف کر۔

سوتے وقت کہو:

ساری رات سونے ہی کے لئے نہیں، جاگنے کے لئے بھی ہے اور میں نے تجھے کبھی بھی ساری رات

سونے نہیں دینا اگر نہ اٹھے سزا دو، اس کی کسی مرغوب شے کو بند کر دو اگر چہ ایک دن کے لیے کرو۔

جب کسی کو برا کہنے لگے، ٹوک دو کہو کہ

یہ برائی تو خود تیری اپنی ذات میں پائی جاتی ہے، اپنی برائی دور کر۔

بندہ جب اپنے گریبان میں منہ ڈالتا ہے اسے چاک پاتا ہے، اصلاح مقصود ہو تو پہلے اپنا چاک

رفو کر۔

الْحَمْدُ لِلَّهِ الْقَيُّومِ

۸۸۷ شب و روز اپنے کمالات بیان کرتے ہو، خسرات بھی کرو، حقیقتاً کسی میں کوئی بھی کمال نہیں۔

صاحب کمال اپنے کسی کمال کا کبھی دعویٰ نہیں کرتے۔ ہر کمال کو اللہ ہی کی طرف سے عنایت سمجھ کر

شکر کیا کرتے ہیں۔

الْحَمْدُ لِلَّهِ الْقَيُّومِ



## جنگلی بے

۸۸۸ جنگلی بے پالتوں بلیوں کی طرح خوبصورت، موٹے تازے، پلے ہوئے اور دسترخوان کی پیالیاں چاٹنے والے نہیں ہوتے۔ پتلے دبے، جفاکش اور جنگل کی زینت ہوتے ہیں۔ موسم کی شدت سے متاثر نہیں ہوتے۔ دھپاں، مینہ، سیالے پالے سب سروں پر جھیلا کرتے ہیں۔ مصنوعی آرام گاہوں سے بے نیاز، بارش، آندھی اور طوفان میں دندناتے پھرا کرتے ہیں۔ جب بھوک لگتی ہے شکار کر کے کھاتے ہیں، کسی کا مارا کبھی نہیں کھاتے۔ رات کو جب دھاڑتے ہیں، دل دہل جاتے ہیں اور پالتو بے بچوں کے تھپیڑے کھاتے دن گزارا کرتے ہیں۔

اللہ نے بے کوشیر کی چھینک سے پیدا کیا۔ شیر کی سی شکل اور شیر ہی کی خصلت و عادت رکھتے ہیں، مخصوص کتوں کے سوا ہر کتے کی زد میں کبھی نہیں آتے اور نہ ہی عام کتے ان کے تعاقب کی جرأت کیا کرتے ہیں۔

جنگلی بے پالتو بلیوں کی طرح گھر گھر میں پانچ پانچ سات سات نہیں ہوتے، سارے جنگل میں گنتی کے ہوتے ہیں اور لوگوں میں مشہور ہوتے ہیں کہ فلاں کھیت میں ایک بلا رہتا ہے اور رات کو لوگ سہم سہم کر چلا کرتے ہیں۔

کیا یہ بلا اسی بے کی نسل سے نہیں؟ یقیناً ہے البتہ ماحول سے اثر پذیر ہو کر اپنی ہر شے کھو بیٹھا، کھانے کی افراط نے اس کی خوب دل دی۔ شکل کے سوا اب اس میں کوئی بھی خصلت باقی نہیں اور یہ اس کی گراوٹ کا انتہائی مقام ہے۔

الحمد لله القیوم

## حدیث

۸۸۹ اللہ کے حبیب اقدس صلی اللہ علیہ وسلم کا کلام دین کا وہ مستند نصاب جسے کوئی بدل نہیں سکتا اور جس کا کوئی منکر نہیں اور نہ ہی جس کے بغیر قرآن کریم کی پوری تعمیل ممکن ہے۔

اللہ نے فرمایا:



نماز قائم کرو۔

حضور اقدس صلی اللہ علیہ وسلم نے اس فرمان کی تعمیل میں فرمایا کہ  
فلاں وقت اتنی رکعتیں پڑھو اور اس طرح پڑھو۔

اللہ نے فرمایا:

مجھ سے دعا مانگو، میں قبول کروں گا۔

حضور اقدس صلی اللہ علیہ وسلم نے فرمایا:

یہ دعائیں مانگو اور تفصیل کے ساتھ فرمایا:

فلاں وقت یہ مانگ اور فلاں وقت یہ۔

یہاں تک کہ کوئی بھی وقت و سبب دعا سے خالی نہ رہا۔

الحمد لله للحي القيوم

۸۹۰ مطالبات ذاتی اور اتحاد و تعاون قومی ضرورت ہے، ذات پہ قوم کو ترجیح دے۔

الحمد لله للحي القيوم

۸۹۱ اپنے ملک و ملت کے اقبال و کردار کو بلند کرنے کے لئے ذاتی مفاد قربان کر۔

الحمد لله للحي القيوم

۸۹۲ قوم ذات کا مجموعہ ہے، قومی مفاد کے آگے ذاتی مفاد کوئی معنی نہیں رکھتا۔

الحمد لله للحي القيوم

۸۹۳ قومی ترقی کا احساس پیدا کر، اپنی ذات کو قوم سے الگ مت جان، تیری قوم ہی تیری ذات ہے۔

الحمد لله للحي القيوم

۸۹۴ دیانت اور محنت سے جو بھی کام کرو گے برکت ہوگی ماشاء اللہ

الحمد لله للحي القيوم

۸۹۵ حضرت عبدالرحمن بن عوف نے اپنے محسن انصار حضرت زبیرؓ سے قرض حسنہ لے کر اپنی تجارت

مدینہ منورہ کے ایک بازار میں ایک دینار کے پنیر سے شروع کی اور ایک سال بعد اونٹوں کا ایک لدا

ہوا قافلہ بیت المال کو دیا۔



وہی برکت آج بھی ہے، دیانت و محنت درکار ہے۔

ف:

مکی مہاجرین کا قافلہ جب بے سروسامانی کے عالم میں مدینہ منورہ پہنچا تو تمام مدنی انصار اپنے اپنے گھروں کے آگے ان کے استقبال کے لئے کھڑے تھے، جس کے گھر کے سامنے جو دوست گزرتا، وہ اسے اپنا بھائی سمجھ کر اندر لے جاتا۔ چنانچہ حضرت عبدالرحمن بن عوفؓ کی باری حضرت زبیرؓ کے گھر میں آئی۔

حضرت زبیرؓ نے اپنے گھر کا سارا سامان دو حصوں میں تقسیم کر کے لگایا ہوا تھا اور آپؓ کی دو بیویاں تھیں، آپ نے حضرت عبدالرحمنؓ بن عوف سے عرض کی کہ میرے گھر کا یہ سامان برابر دو حصوں میں لگایا ہوا ہے جو نسا آپ کو پسند ہو قبول کر لیں اور میری دو بیویاں ہیں، ان میں سے جو کسی آپ قبول کریں، میں طلاق دے دیتا ہوں۔ اس پر حضرت عبدالرحمنؓ بن عوفؓ پر رقت طاری ہو گئی۔ حضرت زبیرؓ کے اس بے مثل ایثار پر ملائکہ انگشت بدنداں ہوئے۔ آپ نے کہا کہ یہ سارا سامان اور میری یہ بہنیں آپ ہی کو مبارک ہوں مجھے قرض حسنہ پر ایک دینار دیں اور منڈی کا پتہ بتادیں، میرے لئے یہی کافی ہے۔

### الحمد للہی القیوم

۸۹۲ اتحاد کے ساتھ نصرت اور نصرت کے ساتھ فتح نازل ہوا کرتی ہے، جس میدان میں بھی کوئی قوم کسی کام کے لئے متحد ہو جاتی ہے، نصرت عنایت کر دی جاتی ہے۔

اتحاد و نصرت کا ایک دوسرے سے چولی دامن کا ساتھ ہے، اتحاد ایک نعمت اور نصرت رحمت ہے۔ نعمت پر رحمت کا بر سنا قدرت کا ازلی دستور ہے جو قوم اپنی تعمیر کے لئے ایک مرکز پر متحد ہو جاتی ہے، نصرت اس کے ساتھ ہوتی ہے۔

جو قوم اپنے سوائے ہوئے نصیب کو جگانے کے لئے اٹھ کھڑی ہوتی ہے، فتح اس کا استقبال کرتی ہے اور وہ کبھی شکست نہیں کھاتی۔ اپنے حال پر رحم کھا اور متحد ہو، اتحاد وقت کی اہم پکار ہے۔

### الحمد للہی القیوم

۸۹۷ آخری چکر میں جو سب سے آگے ہوتا ہے، کامیاب ہوتا ہے۔ پہلے چکروں میں کوئی آگے ہو، کوئی



پیچھے کوئی معنی نہیں رکھتا۔

الْحَمْدُ لِلَّهِ الْقَيُّومِ

۸۹۸ ہم نے کسی کافر کو تو کیا مسلمان بنانا تھا، مسلمانوں کو کافر بنانا کر رول رہے ہیں جس کلمہ طیب کو پڑھ کر کافر مومن ہوتا ہے جب تک اس کلمہ کا منکر نہیں ہوتا کافر نہیں ہوتا، مسلمان مسلمان کا بھائی ہے، اپنے کسی بھائی کو کافر کہنا کسی بھی طرح کسی کو روا نہیں۔

الْحَمْدُ لِلَّهِ الْقَيُّومِ

۸۹۹ اہل طریقت (مجذوب ہو یا سالک) اہل خدمت اور اہل خدمت اہل وفا ہوتے ہیں، صاحب ایثار ہوتے ہیں، صاحب انبار نہیں ہوتے، کوئی مال اپنے پاس جمع نہیں رکھتے جو مال اللہ انہیں دیتا ہے اسی وقت اللہ کی راہ میں دے کر مال کے جنجال و وبال سے پاک ہو جاتے ہیں، ناداری کو اللہ کی نعمت سمجھ کر شکر کیا کرتے ہیں، کبھی شکوہ نہیں کرتے۔

الْحَمْدُ لِلَّهِ الْقَيُّومِ

۹۰۰ اللہ پاک ہے، پاک مال کو قبول کرتا ہے ہر مال کو نہیں۔

الْحَمْدُ لِلَّهِ الْقَيُّومِ

۹۰۱ جذب سلوک کی ایک ناگزیر حالت ہے۔

الْحَمْدُ لِلَّهِ الْقَيُّومِ

۹۰۲ عمل جب قائم ہو جاتا ہے، قوی ہو جاتا ہے۔ جب قوی ہو جاتا ہے حصار بن جاتا ہے اور شیاطین پر غالب آ جاتا ہے۔

الْحَمْدُ لِلَّهِ الْقَيُّومِ

۹۰۳ عمل جب باقاعدگی سے وقت پر ادا ہوتا ہے، کبھی قضا نہیں ہوتا، قائم ہوتا ہے۔

الْحَمْدُ لِلَّهِ الْقَيُّومِ



## خصلت

۹۰۴ آدم علیہ السلام کی عظمت کا راز۔

روئے آدمیت کا آغاز۔

صدف نوع انسانی کا در شہوار۔

ہر زندگی کے معراج کا زینہ اور ہر قوم کی کامیابی کا ضامن ہوتی ہے۔

جب بھی کوئی قوم اپنی تعمیر کیلئے ایک مرکز پہ متحد ہو کر اپنے سوائے ہوئے نصیب کو جگانے کے لئے کمر بستہ ہوئی، اسی وقت اس پر نصرت الہی نازل ہوئی۔

نصرت الہی صورت پہ نہیں، سیرت پر نازل ہوا کرتی ہے اور سیرت خصلت ہی کا دوسرا نام ہے۔ حضرت آدم علیہ السلام کی اولاد کی پوری داستان کا مطالعہ کیجئے۔

جب بھی اللہ نے کسی قوم پر اپنی نصرت نازل فرمائی، سیرت ہی پر فرمائی اور سیرت کے سامنے صورت کوئی معنی نہیں رکھتی۔ ہر کوئی ہر روز، ہر قسم کی صورت اختیار کر سکتا ہے اور صورت تبدیل کرنا کوئی مشکل کام نہیں البتہ کسی کا سیرت کو بدل کر بلند کرنا عزم الامور میں سے ہے۔ جب کسی قوم کی کوئی خصلت اللہ کے ہاں مقبول ہو جاتی ہے اللہ اسے اپنی دنیا میں بلند فرما دیتے ہیں پھر اس قوم کی راہ میں کوئی رکاوٹ کبھی حائل نہیں ہو سکتی، نہ سمندر ان کی راہ روک سکتا ہے نہ پہاڑ، جب تک کوئی قوم اپنے ملی معاملات و مطالبات کو ذاتی معاملات و مطالبات پر ترجیح نہیں دیتی، ملی ترقی نہیں کر سکتی۔

ذات سے قوم اور قوم سے ملت ہے، ملت کی بلندی کا احساس پیدا کر۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۹۰۵ ذات ایک قطرہ اور ملت سمندر ہے، قطرہ جب بھی سمندر سے جدا ہوا، بے تاب ہوا۔ حوادث کا شکار ہوا۔

الْحَمْدُ لِلَّهِ الْقَيُّومِ



۹۰۶ ملی مفاد پر ذاتی مفاد کی قربانی ملی مفاد کی روح رواں ہے۔

الْحَمْدُ لِلَّهِ الْقَيُّومِ

۹۰۷ ذات جب ملت پر اپنے ارمان قربان کر دیتی ہے، ملت سر جیت ہو جاتی ہے گویا ذات کی قربانی ہی ملت کی زندگی ہے۔

الْحَمْدُ لِلَّهِ الْقَيُّومِ

۹۰۸ قوم ایک ٹیم ہے، ایک کھلاڑی کی سستی پوری ٹیم کو ہرا دیتی ہے جس قوم نے بھی دنیا میں کوئی ترقی کی، ایک مرکز پر متحد ہو کر اور کام کر کے کی۔

ٹیم جب جیتنے کا عزم لے کر کھیل کے میدان میں اترتی ہے، جیت جاتی ہے۔

الْحَمْدُ لِلَّهِ الْقَيُّومِ

۹۰۹ یقین ایمان کی بنیاد ہے ایمان جب شک و شبہ سے پاک ہو جاتا ہے یقین بن جاتا ہے۔

الْحَمْدُ لِلَّهِ الْقَيُّومِ

۹۱۰ مشاہدہ یقین کو محکم کرتا ہے۔

یقین مشاہدے کا محتاج نہیں ہوتا۔

جو یقین مشاہدے کا محتاج ہو مشروط ہے حقیقی نہیں۔ یقین ہر حال میں اپنی اصلی حقیقت پر قائم رہتا

ہے۔ اپنا زاویہ کبھی نہیں بدلتا۔ خوشحالی ہو یا زبوں حالی، ہر حال میں بدستور قائم رہتا ہے۔

اپنے رب کی ربوبیت و ملوکیت والوہیت پر یقین پیدا کر اور یہی یقین ایمان ہے، جتنا مضبوط یقین

اتنا ہی مضبوط ایمان۔

یہ یقین پیدا کر

میرا رب جس کا کہ میں بندہ ہوں، ہر وقت ہر جگہ حاضر و ناظر اور ہر کسی کا حافظ و ناصر اور ہر کسی کے

ہر وقت ساتھ ہے۔ ہر کسی کے ہر معاملے میں دینی ہو یا دنیوی سب سے بڑھ کر وکیل و کفیل و نصیر

ہے۔ مجھ پر اور کل عالم پر اپنی ماں سے بھی سوگناز یا دہ مہربان و شفیق ہے۔ یہ جو کچھ بھی ہو رہا ہے

اور جیسے بھی ہو رہا ہے، اسی طرح ہو رہا ہے جیسے کہ چاہیے ہر شے کا ہونا خیر ہو یا شر، اللہ ہی کی طرف

سے جان۔



اللہ رحمن ورحیم و حکیم ہے، اس کی ہر شے حکمت پر مبنی اور سراسر حکمت ہے۔ اعتراض یقین کی ضد ہے۔ قدرت کے ہر کام کو حکمت پر مبنی سمجھ اور اعتراض مت کر۔ دل سے یہ تسلیم کر کہ جس طرح میرے ساتھ ہوا، ہو رہا ہے اور ہوگا، اللہ ہی کی طرف سے ہے اور اسی میں میری بھلائی ہے۔ یہ خوشی، یہ غمی، یہ کثرت یہ کمی، یہ حیات یا ممات قدرتی نظام کے تحت آئی جانی ہیں۔

یا اللہ! دو چیزیں کبھی کم نہ ہوں پھر ہمیں کوئی کمی نہیں۔

من میں تیرا ذکر اور تن میں تیری طاعت رہے آمین۔

ذکر و اطاعت زندگی کے دو شاہ مہرے ہیں۔ یا اللہ! ہمیں اپنے ذکر کی توفیق بخش، آمین۔ اور طاعت کی، آمین۔

### الْحَمْدُ لِلَّهِ الْقَيُّومِ

اکثر دوست یہ کہتے ہیں کہ ذکر میں انہیں کوئی لذت نہیں آتی، ذاکر جب مذکور کو محبوب مان کر ذکر میں مشغول ہوتا ہے، اسی وقت مسرور ہو جاتا ہے مخمور ہو جاتا ہے۔

ذاکر کے دل میں ذکر اور مذکور کے سوا کوئی اور شے باقی نہیں رہتی۔

اس حال میں اگر کسی نے شوق و محبت سے سرشار ہو کر ایک بار اپنے اللہ کو سبحان اللہ کہا، مقبول ہوا۔ اس کے گناہ معاف ہوئے، درجات بلند فرمائے گئے اور سرور کی لذت سے نوازا گیا۔ بار بار کہنے کا تو کیا مقام ہوگا۔

۹۱۱

### الْحَمْدُ لِلَّهِ الْقَيُّومِ

خزاں سے صرف پتے جھڑتے ہیں، پودے کو کوئی نقصان نہیں پہنچتا اور خزاں ہی بہار کا پیش خیمہ ہوتی ہے۔

۹۱۲

### الْحَمْدُ لِلَّهِ الْقَيُّومِ

یہ گناہگار آنکھیں، آوارہ دل، سرکش اعضاء اور گرد آلود پاؤں نہ ان کے جمال کے متحمل ہو سکتے ہیں نہ حاضری کے اگر یہ کسی کام کے ہوتے، ضرور کامیاب ہوتے۔ سلطان کی مصاجت کے لئے وفاداری کے علاوہ اعلیٰ درجے کی استعداد بھی ضروری ہے۔

۹۱۳

### الْحَمْدُ لِلَّهِ الْقَيُّومِ



۹۱۳ رنج و غم کو اللہ کی طرف سے تحفہ سمجھ کر رحمت کے انتظار میں خاموش رہنا صبر کا ادنیٰ مقام ہے اور خوش رہنا اعلیٰ مقام ہے گویا اس وقت بندے کا اللہ بندے کی طرف پوری رحمت سے متوجہ ہوتا ہے۔

الْحَمْدُ لِلَّهِ الْقَيُّومِ

۹۱۵ کنواں ساکن اور دریا متحرک ہے، کنواں دریا کی برابری نہیں کر سکتا۔

الْحَمْدُ لِلَّهِ الْقَيُّومِ

۹۱۶ سکون ایک نعمت ہے جو ایمان پر عنایت ہوتی ہے۔ بندہ جب سچے دل سے اللہ کو اپنا رب مان کر یہ کہتا ہے کہ

اللَّهُ اللَّهُ رَبِّي لَا أُشْرِكُ بِهِ شَيْئًا

اللہ سے اسی وقت سکون بخش دیتا ہے۔

الْحَمْدُ لِلَّهِ الْقَيُّومِ

۹۱۷ انسان کی سب سے بڑی ضرورت کپڑا ہے، بھوکے کا تو گزارہ ہو سکتا ہے، ننگے کا نہیں، ستر ڈھانپنے کے لئے ہر کسی کو ہر وقت کپڑا ضروری ہے۔

الْحَمْدُ لِلَّهِ الْقَيُّومِ

۹۱۸ یہ مشق کبھی ناکام نہیں رہتی۔

اللَّهُ حَافِظِي اللَّهُ نَاصِرِي اللَّهُ حَاضِرِي اللَّهُ نَاطِرِي اللَّهُ مَعِي

فَاللَّهُ خَيْرًا حَافِظًا

یعنی اللہ ہی ہر کسی کا ہر جگہ، ہر وقت، ہر معاملے میں حافظ و ناصر ہے اور اللہ ہی ہر جگہ، ہر وقت، ہر کسی کے پاس حاضر و ناظر اور اللہ ہی سب سے بڑھ کر نگہبان ہے۔

مَشَقُّ اللَّهِ مَعِي۔

میرا اللہ جس نے کہ مجھ کو اور کل کائنات کو پیدا کیا، میرے پاس حاضر و ناظر ہے۔ کسی بھی وقت اور کبھی دور نہیں ہوتا۔ میری کوئی بھی شے میرے اللہ سے کبھی پوشیدہ نہیں جو میں کہتا ہوں اللہ سنتا ہے، جو کرتا ہوں دیکھتا ہے اور جو دل میں سوچتا ہوں جانتا ہے۔

میرے اقوال و افعال اللہ کے روبرو ہیں اگرچہ میرا اللہ مجھے دکھائی نہیں دیتا لیکن میرے قریب



ہے، شہ رگ سے بھی قریب تر گویا میرے اندر ہی میرے اللہ کا ڈیرا ہے۔  
جب بھی بولنے لگو سوچ کر بولو اور جب بھی کچھ کرنے لگو سوچ کر کرو۔ اللہ حاضر و ناظر ہے اور یہ  
مشق اہم مشق ہے۔ یہ مشق اصل مجاہدہ ہے اور اس پر قائم رہنا کافی ہمت کا کام ہے۔  
پھر جب بندہ اپنے رب کی طرف متوجہ ہو کر محبت و شوق سے مجبور ہو کر اپنے معبود کو پکارتا ہے۔

يَا اَحَدُ، يَا صَمَدُ يَا حَيُّ يَا قَيُّوْمُ

یقیناً اللہ راضی ہوتا ہے، بہت خوش ہو جاتا ہے۔ بلائیں روک دیتا ہے، خطائیں بخش دیتا ہے۔  
دعائیں قبول فرما کر عطا ئیں جاری کر دیتا ہے اور فرماتا ہے:

بے شک میں ہی احد ہوں، میرا کوئی شریک نہیں اور کوئی ثانی نہیں۔ کوئی ہمسر نہیں، میں اپنی ذات  
وصفات میں یکتا و بے مثل ہوں۔ جو چاہوں کروں، مجھے کوئی روکنے والا نہیں اور میرے بغیر کوئی  
دوسرا کچھ بھی کرنے پر کوئی قدرت نہیں رکھتا۔ میں جسے چاہوں جب چاہوں روک دوں لیکن مجھے  
کوئی روکنے والا نہیں۔ میں کسی بھی معاملے میں کسی غیر کا محتاج نہیں لیکن ہر کوئی ہر معاملے میں کلیتاً  
میرا محتاج ہے، ہر کوئی میرے ہی کرم کا محتاج اور میرے ہی در کا فقیر ہے۔

اللہ ہی صمد ہے، صمد وہ ہے جو ہر کسی سے بے نیاز ہو لیکن ہر کوئی اس کا نیاز مند ہو۔

بندہ نیاز مند اور تو اے میرے رب بے نیاز ہے۔ بندہ تیرا نیاز مند ہو کر ہی ماسوا سے بے نیاز  
ہے۔ جب تک بندہ تیرا نیاز مند نہیں ہوتا، تیری دنیا میں ماسوا سے کبھی بے نیاز نہیں ہو سکتا۔ بے  
شک تیری نیاز مندی میں ہی بندہ کی بے نیازی ہے۔ تیرا نیاز مند تیرے سوا ہر شے سے بے نیاز ہو  
جاتا ہے۔ بندے کی بے نیازی تیری نیاز مندی میں ہے اور بندے کی بے نیازی بندگی کا سب  
سے بڑا ناز ہے۔ یعنی بندہ ایک بے نیاز کا نیاز مند ہو کر کون و مکان کی ہر شے سے مستغنی و بے نیاز  
ہو جاتا ہے۔ محض اس ناز پر کہ وہ ایسے رب کا بندہ ہے جو احد ہے، صمد ہے، حیّ ہے، قیوم ہے اور یہ  
چاروں صفات اللہ ہی کے لئے ہیں، کوئی مخلوق اس کا دعویٰ نہیں کر سکتی جو احد ہے، وہ صمد بھی ہے،  
احد ہی صمد اور صمد ہی احد ہو سکتا ہے۔

یا حی یا قیوم



## یا حی یا قیوم اسمِ اعظم سے

بندہ نکارا اور کاغذ بیچارا کیوں کر اس اسمِ اعظم کے اسرار و انوار کا متحمل ہو سکتا ہے پھر بھی یہ دونوں صفات ایک دوسرے سے لازم و ملزوم ہیں جو حی ہے وہ قیوم بھی ہے اور قیوم وہی ہے جو حی ہے۔

## الحمد لله للحي القيوم

پھول کی ٹہک میں	بلبل کی چہک میں
آگ کی دہک میں	کلی کی مہک میں
ہیرے کی چمک میں	سونے کی دمک میں
چاند کے روپ میں	سورج کی دھوپ میں
شعلے کی بھڑک میں	بجلی کی کڑک میں
خمرے کی ہو میں	کونل کی کو میں
عنبر کی ڈلی میں	چنبیلی کی کلی میں
دریاؤں کے شور میں	ہواؤں کے زور میں
چکوری پریت میں	قمری کے گیت میں
کیسر کے کھیت میں	صحرا کی ریت میں
ساگر کے ٹھیراؤ میں	دریا کے بہاؤ میں
غاروں کی گہرائی میں	پہاڑوں کی اونچائی میں
قند کی مٹھاس میں	لیموں کی کھٹاس میں
یعقوبؑ کی دہائی میں	یوسفؑ کی جدائی میں
کی نگاہ میں	مظلوم کی آہ میں
یوسفؑ کی خرید میں	محبوب کی دید میں
زاہد کی فکر میں	ذاکر کے ذکر میں



ہاتھی کی جسامت میں      چیونٹی کی قدامت میں  
 خرد کی خبر میں      عشق کی نظر میں  
 محبوب کے ناز میں      محب کے نیاز میں  
 آنکھ کے نور میں      دل کے سرور میں  
 محب کے جمال میں      محبوب کے جلال میں  
 لالہ کی ہستی میں      اللہ کی مستی میں

یا حی یا قیوم ہی کا سردی نور جلوہ گر ہے۔

الْحَمْدُ لِلَّهِ الْقَيُّومِ

۹۱۹ آدمی کی عمر جب ذرا بڑی ہو جاتی ہے، بعض اوقات انٹ سنٹ باتیں کرنے لگتا ہے۔ جس بات کو جانتا نہیں اور جانتا نہیں کہ وہ جانتا نہیں، اپنی طرف منسوب کرنے لگتا ہے۔ کبھی کسی راہی نے بھی اپنی جیب کے بٹوے سے کسی کو مطلع کیا؟

اللہ کے بندو! اللہ سے ڈرو اور عقل کی باتیں کرو، ساری دنیا میں گنتی کے بندے مقبول بندے ہوتے ہیں اور بندوں کی نظروں سے اوجھل ہوتے ہیں۔

الْحَمْدُ لِلَّهِ الْقَيُّومِ

۹۲۰ فیض کے تمام سلسلے حضور اقدس صلی اللہ علیہ وسلم ہی کے فیض سے جاری ہوتے ہیں اور درجہ بدرجہ ہوتے ہیں۔ فیض کا جو سلسلہ درجہ بدرجہ وہاں تک نہیں پہنچتا غیر معتبر ہے۔

الْحَمْدُ لِلَّهِ الْقَيُّومِ

۹۲۱ دریا جھیل کے دہانے سے نکل کر ڈیلٹا بناتا ہوا جھیل میں ہی جا گرتا ہے۔

الْحَمْدُ لِلَّهِ الْقَيُّومِ

۹۲۲ جہانگیر کی سیر گاہ اب اہل جہان کی عبرت گاہ ہے، ایک آدمی کے نفس کی تفریح کے لئے لاکھوں آدمی شب و روز محو کار رہے اگر اتنا کام اور اتنی محنت دین کے لئے کی ہوتی، دین اسے کبھی فراموش نہ کرتا، ہمیشہ زندہ رکھتا۔

الْحَمْدُ لِلَّهِ الْقَيُّومِ



۹۲۳ شہزادوں کی رہائش گاہیں اور سیرگاہیں اب عبرت گاہیں ہیں، ان سے عبرت حاصل کر۔ یہ سوچ کہ اگر اتنا مال اور اتنا اسباب دین کے کاموں میں خرچ کیا جاتا تو قیامت تک قائم اور جاری رہتا، اللہ کے دین اسلام کو بلند کرنے کے لئے اگر اتنی کوشش کی جاتی تو کبھی رائیگاں نہ جاتی، رنگ لاتی اور ضرور لاتی۔

الْحَمْدُ لِلَّهِ الْقَيُّومِ

۹۲۴ حضرت باوا صاحبؒ کے پچھتر ہزار خلفاء تھے جن میں سے صرف دو زندہ ہیں۔ نظام الدینؒ اور

علاؤ الدینؒ۔

الْحَمْدُ لِلَّهِ الْقَيُّومِ

۹۲۵ فخر گراوٹ کا ایک سبب ہے۔

الْحَمْدُ لِلَّهِ الْقَيُّومِ

۹۲۶ دوست کے جمال کا اظہار اور قباحت کا اخفاء ضروری ہے۔

الْحَمْدُ لِلَّهِ الْقَيُّومِ

۹۲۷ بہترین دوست وہ ہے جو اپنے دوست کی نیکی کو ظاہر کرے اور بدی کو چھپائے اور بدترین دوست وہ ہے جو اس کا الٹ کرے۔

الْحَمْدُ لِلَّهِ الْقَيُّومِ

۹۲۸ ایک نے کہا وہ عرش پر پہنچا، پوچھا اپنے آپ یا کسی کے پہنچائے سے۔ اس نے کہا کہ اپنے آپ۔ کہا اہل فن کے نزدیک یہ سیر معتبر نہیں۔ طریقت قدیم کے منافی ہے، جو بھی وہاں پہنچا کسی کا پہنچایا ہوا پہنچا۔

الْحَمْدُ لِلَّهِ الْقَيُّومِ

۹۲۹ شاہی دربار میں حاضر ہونے والے کو بادشاہ کی طرف سے اسناد عطاء ہوتی ہیں اور وہ اسناد پشتوں کا کام آتی ہیں، دنیا میں مشہور ہوتا ہے کہ فلاں شخص شاہی دربار میں حاضری کا شرف حاصل کر چکا ہے، سلطان جب دربار عام لگاتے ہیں اسے ضرور بلاتے ہیں۔

الْحَمْدُ لِلَّهِ الْقَيُّومِ

۹۳۰ مرض کی غلط تشخیص اور ادویات کا بے جا استعمال مریض کے لئے مہلک ہوتا ہے ورنہ ادویات کے خواص و اثرات میں کوئی کمی نہیں ہوا کرتی۔ محرقہ کے مریض کا علاج ملیریا کی دواؤں سے جب کیا



مریض کو بڑی مصیبتوں کا سامنا کرنا پڑا۔

الْحَمْدُ لِلَّهِ الْقَيُّومِ

۹۳۱ تمام درجات کی باز پرس ہوگی جس جس القاب سے کوئی مقلب ہوا اور اس نے اس کی تردید نہ کی، پوچھا جائے گا کیا تم ایسے تھے جیسے کہ تمہیں کہا جاتا تھا؟ اور جب کہا جاتا تھا، سن کر خوش ہوتے تھے۔ تم نے ایسے القابات کی تردید کرنی تھی اور عام اعلان کرنا تھا کہ لوگ تمہیں نہ معلوم کیوں ایسا کہتے ہیں حالانکہ تم ایسے نہیں، یہاں تک کہ مرنے والوں سے یہ باز پرس ضرور ہوگی کہ جیسے لوگ تجھے پکارتے تھے، کیا تو ایسا ہی تھا؟

الْحَمْدُ لِلَّهِ الْقَيُّومِ

۹۳۲ ہر تباہی کا سبب ہوتا ہے جب تک کوئی اپنی تباہی کے اسباب آپ پیدا نہیں کرتا۔ اللہ اسے کبھی تباہ نہیں کرتے یا کسی پر کبھی تباہی نازل نہیں فرماتے۔

الْحَمْدُ لِلَّهِ الْقَيُّومِ

۹۳۳ ہر تعریف کی تمہید اللہ سے کر، ہر قسم کی تعریف میرے اللہ ہی کے لئے اور اللہ ہی سے ہے۔ نفس کی تعریف مستحسن نہیں، مذموم ہے۔ اس لئے کہ نفس کلیتاً برائی سے کبھی بری نہیں ہوتا مگر جسے کہ اللہ نے بچایا۔

الْحَمْدُ لِلَّهِ الْقَيُّومِ

۹۳۴ نیت جب مخلص ہوئی ارادت میں مدغم ہوئی اور ارادہ کُنْ فَيَكُونُ ہے۔

الْحَمْدُ لِلَّهِ الْقَيُّومِ

۹۳۵ مور کی منزل مرغزار اور مرغابی کی جھیل ہے جہاں منزل ملی قافلے سے فرار ہوئے گویا مور منزل کا نہیں زینت کا دلدادہ ہے جہاں مرغزار پایا بھاگ گیا، اسی طرح مرغابی۔

الْحَمْدُ لِلَّهِ الْقَيُّومِ

۹۳۶ انسان کی طرح رفتار زمانہ کے ساتھ ساتھ جانوروں نے بھی ترقی کی اور ہر میدان میں اس کے شانہ بشانہ رہے۔

مثال کے طور پر چوہوں کو لیجئے، موجودہ دور کا چوہا پنجرے میں آسانی سے داخل نہیں ہوتا، کھانے



کی چیز کو پنجرے میں دیکھ کر چکر کاٹتا ہے اور سوچتا ہے کہ اس اندھیرے میں یہ مہمانی کا سامان ضرور کوئی راز ہے اور مجھے ہی پھانسنے کے لئے ہے اگر پرانی قسم کا کوئی غیر اندیش چوہا لالچ میں آ کر اندر چلا ہی جاتا ہے تو بند ہو کر چین سے نہیں بیٹھتا بلکہ چکر کاٹتا رہتا ہے اور جس دروازے سے داخل ہوا تھا، اسی کو اپنے پاؤں اور دانتوں سے کھولنے کی کوشش کرتا رہتا ہے حتیٰ کہ عموماً کامیاب ہو کر نکل بھاگتا ہے۔

الْحَمْدُ لِلَّهِ الْقَيُّومِ

۹۳۷ وَاذْكُرِ اسْمَ رَبِّكَ وَتَبَتَّلْ إِلَيْهِ تَبْتِيلاً ط کی تشریح میں ایک نے کہا: جب میں اللہ کے ذکر میں محو ہوا مخلوق نے مجھ سے نفرت کی اور میں نے اس انقطاع کو اللہ کی طرف سے ایک حکمت سمجھ کر شکر کیا اور یہ انقطاع ہی میرے اتصال کا موجب بنا۔ ماشاء اللہ

الْحَمْدُ لِلَّهِ الْقَيُّومِ

۹۳۸ جس کام کو صبح شروع کیا جاتا ہے، برکت ہوتی ہے، دن کا تھکا ماندہ آدمی شام کو کیا کام کر سکتا ہے۔

الْحَمْدُ لِلَّهِ الْقَيُّومِ

۹۳۹ افعال مقدور ہیں اور قدر خلق ہے، خیر ہو یا شر۔

اس حقیقت پر یقین لانے کے لئے طریقت کی منزل کا کم از کم تین چوتھائی حصہ درکار ہے۔ پہلے ہی روز زبان سے تو ہر کوئی تسلیم کر لیتا ہے لیکن دل سے اس ایمان پر یقین لانے کے لئے طریقت کی منزل اگر بارہ سال ہے تو ساڑھے گیارہ سال ضرور لگتے ہیں۔

الْحَمْدُ لِلَّهِ الْقَيُّومِ

۹۴۰ امر اور ارادت میں زمین آسمان کا فرق ہے۔

شیطان کو حکم دیا کہ آدم کو سجدہ کر، ارادہ تھا کہ نہ کرے ورنہ شیطان مخلوق تھا، اس کی کیا مجال کہ اپنے خالق کے حکم سے سرگردانی کرے۔

اسی طرح سیدنا آدم علیہ السلام کے لئے حکم تھا کہ اس دانے کو نہیں کھانا، ارادہ تھا کہ کھائے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

فرمایا رسول اللہ صلی اللہ علیہ وسلم نے کہ جو شخص اس طرح کہے کہ



جَزَى اللّٰهُ عَنَّا مُحَمَّدًا مَّا هُوَ اَهْلُهُ ط

اللہ جزا دے ہماری طرف سے حضرت محمد صلی اللہ علیہ وسلم کو جس جزا کے وہ مستحق ہیں۔

تو اس کا ثواب ستر فرشتوں کو ہزار دن تک مشقت میں ڈالے گا یعنی وہ ہزار دن تک اس کا ثواب لکھتے لکھتے تھک جائیں گے۔  
(طبرانی فی الکبیر والاوسط)

الحمد للہی القیوم

۹۳۱ انسانی عقل ناقص ہے، قدرت کی حکمت کے کسی بھید کو کیا پاسکتی ہے؟

جس بچے کو مارنے کے لئے فرعون نے ہزاروں بچے مارے اللہ نے اس بچے کو فرعون ہی کی گود میں پالا۔

الحمد للہی القیوم

۹۳۲ طاعت میں قرب، قرب میں حال، محبت میں جذب اور جذب میں وصال ہے۔

الحمد للہی القیوم

۹۳۳ طاعت اختیاری اور محبت غیر اختیاری ہے، حاکم کے حکم کی تعمیل، اطاعت اور درجاناں پر لٹ جانا محبت ہے۔

الحمد للہی القیوم

۹۳۴ ایک نوجوان کس کر کمر باندھے، ایک دریا کے کنارے کھڑا لہروں کو دیکھ دیکھ کر گھبرا سا گیا۔ شش و پنج میں پڑ گیا، دریا کی موجوں کے شور و غل نے نوجوان کے پتے کو پانی پانی کر دیا۔ وہ ایک مدت دریا میں کودنے کے لئے کنارے پہ کھڑا موجوں کا جائزہ لیتا رہا۔ اللہ العلیٰ العظیم کو بیچارے کی بے بسی پہ ترس آیا، ہاتف نے ندا دی۔

”اس طرح تم کب تک دریا کے کنارے کھڑے وقت ضائع کرتے رہو گے اگر اے اونو جوان! توشش و پنج میں نہ پڑتا، آتے ہی کود پڑتا۔ اب تک کب کا کنارے پہنچ چکا ہوتا۔ یہ دریا، یہ موج، یہ بھنور، یہ گرداب، تیرے آہنی عزم کے آگے ایک چلو بھر پانی کی حیثیت بھی نہیں رکھتے۔ یہاں رکنا بھی کوئی جواں مردی ہے تو اللہ کا برکت والا نام لے کر اللہ ہی کے توکل پہ دریا میں کود پڑا اگر تو دیا میں ڈوب بھی گیا تو یہاں کھڑے رہنے سے بہر حال بہتر ہے۔ یہ دریا بیچارہ تیرے عزم و استقلال کی کیا برابری کر سکتا ہے؟ تیرے آہنی عزم کے سامنے دریا تو کیا سات سمندر بھی کوئی وقعت نہیں رکھتے۔ دریا کی کوئی موج تجھے کبھی ڈبا نہیں سکتی اگر تو نے ڈوبنا ہوتا کبھی یہاں نہ آتا۔“



یہ سن کر اس نے اپنے جسم کو جھنجھوڑا اور بے خوف و خطر دریا میں کود پڑا۔

دریا کی موجوں سے کھیلنے والے نوجوان کو ہاتھ نے دلا سہ دیا۔

اے میرے نوجوان! موجوں کو چیرتے ہوئے بڑھے چل، دریا کی ساری دریائی تیری ہمت پہ

نازاں اور تیرے مقابلے سے گریزاں ہے۔

ندی	ہس	کے	فقیری	والی	لنگھے
صابر	دے	کولوں	بھیک		منگے

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۹۴۵ عمل جب قائم ہو جاتا ہے، قوی ہو جاتا ہے پھر کبھی قضا نہیں ہوتا۔

الْحَمْدُ لِلَّهِ الْقَيُّومِ

۹۴۶ عمل اپنے قاری کا وکیل و کفیل و نصیر و حفیظ ہوتا ہے۔

الْحَمْدُ لِلَّهِ الْقَيُّومِ

۹۴۷ عمل کے نور کا جلال عجز و کسل و جبن کو جلا دیتا ہے۔

الْحَمْدُ لِلَّهِ الْقَيُّومِ

۹۴۸ عمل ایک قلعہ ہے جس میں کسی بھی طرح اور کوئی بھی کبھی داخل نہیں ہو سکتا اور نہ ہی اسے توڑ سکتا

ہے۔

الْحَمْدُ لِلَّهِ الْقَيُّومِ

۹۴۹ عمل ایک حصار ہے جسے کوئی پھاند نہیں سکتا۔

الْحَمْدُ لِلَّهِ الْقَيُّومِ

۹۵۰ عمل ایک پہاڑ ہے جسے کوئی ہلا نہیں سکتا جو اس سے ٹکراتا ہے، پاش پاش ہو جاتا ہے۔

الْحَمْدُ لِلَّهِ الْقَيُّومِ

۹۵۱ عمل ہر حال میں اپنے ہر حریف کا مقابلہ کرتا ہے اپنی انابت قائم رکھتا ہے حتی الامکان اپنا تسلسل

کبھی ٹوٹنے نہیں دیتا اور یہ عمل کی بہترین کرامت ہے۔



الْحَمْدُ لِلَّهِ الْقَيُّومِ

۹۵۲ کسی کا شریک بن کر کہیں مت رہ جہاں بھی رہ مطیع بن کر رہ، دوست کے ساتھ دوست بن کر رہ، خیر خواہ بن کر رہ، اسی میں راحت ہے اور اسی میں رفعت۔

الْحَمْدُ لِلَّهِ الْقَيُّومِ

الشَّيْخُ فِي قَوْمِهِ كَالنَّبِيِّ فِي أُمَّتِهِ

۹۵۳ ”شیخ اپنی قوم میں ایسے ہی ہوتا ہے جیسے کہ نبی اپنی امت میں۔“

الْحَمْدُ لِلَّهِ الْقَيُّومِ

۹۵۴ انبیاء علیہم السلام کے سوا ہر کسی کو سیدھی راہ پہ چلنے کے لئے چلانے والے راہبر کی ضرورت ہوتی

الْحَمْدُ لِلَّهِ الْقَيُّومِ

ہے۔

۹۵۵ حضرت سیدنا خضر علیہ السلام اور حضرت سیدنا موسیٰ علیہ السلام

کی

## ملاقات

حضور اقدس صلی اللہ علیہ وسلم نے فرمایا کہ حضرت موسیٰ علیہ السلام بنی اسرائیل کو خطبہ دے رہے تھے، آپ سے سوال ہوا کہ سب سے بڑا عالم کون ہے؟ آپ نے جواب دیا کہ میں یا یہ کہ روئے زمین پہ آپ سے زیادہ علم والا بھی کوئی ہے؟ آپ نے فرمایا نہیں۔

یہ کلمہ اللہ کو ناپسند آیا، اسی وقت وحی آئی کہ مجمع البحرین میں ہمارا ایک بندہ ہے جو تجھ سے زیادہ عالم ہے پھر حضرت موسیٰ علیہ السلام نے اللہ تعالیٰ سے عرض کی کہ میں تیرے اس بندے تک کیسے پہنچ سکتا ہوں، حکم ہوا کہ اپنے ساتھ ایک مچھلی رکھ لو جہاں وہ مچھلی کھو جائے، وہیں وہ مل جائیں گے۔

حضرت موسیٰ علیہ السلام اپنے ساتھی یوشع بن نون علیہ السلام کو لے کر چلے، حتیٰ کہ منزل مقصود تک پہنچے آپ نے دیکھا کہ وہ صاحب کپڑے میں لپٹے بیٹھے ہیں، آپ نے سلام کیا اور کہا کہ میں موسیٰ علیہ السلام ہوں۔ انہوں نے پوچھا کہ کیا بنی اسرائیل کے موسیٰ؟ آپ نے فرمایا ہاں اور میں اس لئے آیا ہوں کہ آپ مجھے وہ بھلائی سکھائیں جو کہ آپ کو اللہ کی طرف سے سکھائی گئی ہے۔ آپ



نے فرمایا کہ تیرے ہاتھ میں توریت ہے، آسمان سے وحی اترتی ہے، کیا یہ کافی نہیں؟ موسیٰ! آپ میرے ساتھ سفر نہیں کر سکتے۔ اس لیے کہ جو علم مجھے ہے وہ آپ کو نہیں، جو علم آپ کو ہے مجھ کو نہیں۔ اللہ تعالیٰ نے ہم دونوں کو جداگانہ علم عطاء فرما رکھا ہے۔

### الحمد لله للحمى القيوم

حضرت موسیٰ علیہ السلام نے فرمایا کہ ان شاء اللہ آپ دیکھیں گے کہ میں صبر کروں گا اور آپ کے کسی فرمان کی نافرمانی نہیں کروں گا۔ حضرت خضر علیہ السلام نے فرمایا کہ اگر آپ میرے ساتھ رہنا چاہتے ہیں تو مجھ سے کسی بھی بات کے متعلق جو بھی میں کروں، سوال نہ کرنا۔ یہاں تک کہ میں خود آپ کو خبر دوں کہ میں نے فلاں کام کیوں ایسے کیا، یہ باتیں کر کے دونوں حضرات ساتھ ساتھ چل دیئے۔

دریا کے کنارے ایک کشتی تھی، کشتی والوں نے حضرت خضر علیہ السلام کو پہچان لیا اور کرایہ لئے بغیر دونوں کو سوار کر لیا۔ تھوڑی دور چلے، حضرت موسیٰ علیہ السلام نے دیکھا کہ حضرت چپ چاپ کشتی کے تختے کلہاڑی سے توڑ رہے ہیں۔ حضرت موسیٰ علیہ السلام نے فرمایا کہ ان لوگوں نے تو ہمارے ساتھ احسان کیا، بغیر کرایہ کے کشتی میں سوار کیا۔ آپ نے ان بیچاروں کی کشتی کے تختے توڑ دیئے۔ اس پر حضرت خضر علیہ السلام نے فرمایا کہ میں نے آپ سے یہ نہ کہا تھا کہ آپ میرے کاموں پہ صبر نہیں کر سکتے۔ حضرت موسیٰ علیہ السلام معذرت کرنے لگے کہ خطا ہوئی بھولے سے پوچھ بیٹھا، معاف فرمائیے، سختی نہ کیجئے پھر نہیں پوچھوں گا۔

کشتی کے ایک تختے پر ایک چڑیا آ بیٹھی اور سمندر میں چونچ ڈال کر پانی لے کر اڑ گئی۔ حضرت خضر علیہ السلام نے حضرت موسیٰ علیہ السلام سے فرمایا کہ آپ کے اور میرے علم نے اللہ کے علم میں سے اتنا ہی کم کیا ہے جتنا پانی اس سمندر میں سے اس چڑیا نے کم کیا ہے۔

کشتی کنارے لگی، دونوں حضرت ساحل پر چلنے لگے۔ حضرت خضر علیہ السلام کی نگاہ چند کھیلتے ہوئے بچوں پر پڑی، ان میں سے ایک بچے کا سر پکڑ کر حضرت خضر علیہ السلام نے اس کی گردن اس طرح مروڑ دی کہ اسی وقت اس کا دم نکل گیا۔ حضرت موسیٰ علیہ السلام سخت گھبرائے، فرمانے لگے بغیر کسی وجہ کے اس بچے کو آپ نے ناحق مار ڈالا۔ آپ نے بڑا ہی منکر کام کیا۔



حضرت خضر علیہ السلام نے فرمایا کہ کیا میں نے آپ سے پہلے ہی سے نہ کہہ دیا تھا کہ آپ کی اور میری نبھ نہیں سکتی۔ آپ میری باتوں پر صبر نہ کر سکیں گے۔ حضرت موسیٰ علیہ السلام نے فرمایا کہ اب اگر میں کوئی سوال کروں تو پھر مجھ کو اپنے ساتھ نہ لے چلنا۔

پھر دونوں حضرات ہمراہ چلے، ایک بستی میں پہنچے وہاں کے لوگوں سے کھانا مانگا، انہوں نے انکار کر دیا۔ وہاں ایک دیوار دیکھی جو گرنے کے قریب تھی۔ اسی وقت حضرت خضر علیہ السلام نے اسے درست کر دیا۔ حضرت موسیٰ علیہ السلام نے فرمایا کہ خیال تو فرمائیے، ہم یہاں آئے، ان لوگوں سے کھانا طلب کیا، انہوں نے انکار کر دیا اور آپ نے بلا اجرت ان کی دیوار بنا دی۔ آپ اگر چاہتے ان سے اجرت لے لیتے۔ حضرت خضر علیہ السلام نے فرمایا کہ بس اب تین بار ہو چکا، اب آگے آپ میرے ساتھ نہیں چل سکتے۔ اب ان تینوں کاموں کی جن پر آپ نے اعتراض کئے، حقیقت سنئے۔

فرمایا کہ کشتی کو عیب دار کرنے میں تو یہ مصلحت تھی کہ اگر یہ صحیح و سالم ہوتی تو آگے چل کر ایک ظالم بادشاہ تھا جو ہر ایک اچھی کشتی کو ظلماً چھین لیتا تھا، اس کے ہاتھ لگ جاتی حالانکہ یہ کشتی ہی ان مسکینوں کی روزی کمانے کا ایک ذریعہ ہے، اب جب کہ وہ اسے ٹوٹی پھوٹی دیکھے گا تو چھوڑ دے گا۔

بچے کو قتل کرنے کی بابت فرمایا کہ اس بچے کی جبلت میں ہی کفر تھا۔ آپ نے فرمایا کہ بہت ممکن تھا کہ اس بچے کی محبت اس کے ماں باپ کو بھی کفر کی طرف مائل کر دیتی۔ اس کی پیدائش سے اس کے ماں باپ بہت خوش ہوئے تھے اور اس کی ہلاکت سے وہ بہت غمگین ہوئے حالانکہ اس کی زندگی ان کے لئے ہلاکت تھی۔ آپ فرماتے ہیں کہ ہم نے چاہا کہ اللہ تعالیٰ انہیں ایسا بچہ دے جو بہت پرہیزگار ہو اور جس پر ماں باپ کو زیادہ پیار ہو یا یہ کہ جو ماں باپ کے ساتھ نیک سلوک کرے، اس لڑکے کے بدلے اللہ نے ان کے ہاں ایک لڑکی دے دی۔

اس دیوار کو درست کر دینے میں مصلحت خداوندی یہ تھی کہ یہ دیوار شہر کے دو یتیم بچوں کی تھی اور اس کے نیچے ان کا مال دفن تھا۔

پھر حضرت خضر علیہ السلام نے فرمایا کہ دراصل یہ تینوں باتیں جنہیں تم نے خطرناک سمجھا، سراسر رحمت تھیں۔ کشتی والوں کو گو قدرے نقصان ہوا لیکن اس سے پوری کشتی بچ گئی۔



بچے کے مرنے کی وجہ سے گوماں باپ کو رنج ہوا لیکن ہمیشہ کے رنج اور عذاب خدا سے بچ گئے اور پھر نیک بدلہ ہاتھوں ہاتھ مل گیا اور یہاں اس نیک شخص کی اولاد کا بھلا ہوا۔

حضرت خضر علیہ السلام نے حضرت موسیٰ علیہ السلام سے فرمایا کہ یہ کام میں نے اپنی خوشی سے نہیں بلکہ اللہ کے حکم سے کئے۔ **الْحَمْدُ لِلَّهِ الْقَيُّومِ**

۹۵۶ حضرت خواجہ خضر علیہ السلام و حضرت موسیٰ علیہ السلام کی یہ ملاقات توحید اور نبوت کی پوری ترجمان ہے، بندہ جب اس پر غور کرتا ہے تو اسے یہ تسلیم کرنا پڑتا ہے کہ ہر فعل کا حقیقی فاعل اللہ ہے۔

**الْحَمْدُ لِلَّهِ الْقَيُّومِ**

۹۵۷ حال و مقام لامحدود ہیں، حال سے بڑھ کر حال اور مقام سے بڑھ کر مقام ہے۔ حال کے کمال پر شکر قبول اور دعویٰ نامقبول ہے۔

**الْحَمْدُ لِلَّهِ الْقَيُّومِ**

۹۵۸ حال حال پہ عنایت ہوتا ہے۔

اور بعض کے نزدیک صاحب حال سے عنایت ہوتا ہے۔

اور بعض کے نزدیک اللہ سے۔

اور ان دونوں میں ایک ہی امر جلوہ گر ہوتا ہے۔

**الْحَمْدُ لِلَّهِ الْقَيُّومِ**

۹۵۹ جب تک اللہ نے حضرت موسیٰ علیہ السلام کو حضرت خواجہ خضر علیہ السلام کی خبر نہ دی انہیں کوئی خبر نہ تھی کہ وہ کیا ہیں اور کہاں ہیں؟

اسی طرح جب تک حضرت موسیٰ علیہ السلام حضرت خضر علیہ السلام کو اپنا تعارف آپ نہیں کرایا، انہیں بھی ان کی بابت کوئی پتہ نہ تھا۔

**الْحَمْدُ لِلَّهِ الْقَيُّومِ**

۹۶۰ عنایات جداگانہ ہیں

کسی کو تقویٰ

کسی کو فتویٰ

اور کسی کو سلوک

کسی کو جذب



اور یہ چاروں ایک ہی منزل کی مختلف منازل ہیں، ان سب کی منزل مقصود ایک ہے۔

### الْحَمْدُ لِلَّهِ الْقَيُّومِ

۹۶۱ ایک عالم، دوسرے عالم کے علم پر کوئی درک نہیں رکھتا جسے جو علم عنایت ہوا کافی ہے۔

### الْحَمْدُ لِلَّهِ الْقَيُّومِ

۹۶۲ حضرت خضر علیہ السلام کو اللہ کی طرف سے آئندہ کی خبر تھی کہ تھوڑی دیر بعد ایک بادشاہ اس کشتی میں بیٹھ کر دریا عبور کرے گا اور اس کشتی کو ضبط کر لے گا، اسی لئے انہوں نے اس کے دو تختے توڑ دیئے تاکہ اسے ٹوٹی ہوئی سمجھ کر چھوڑ دے۔

اور یہ بھی علم تھا کہ یہ بچہ اگر زندہ رہا تو بڑا ہو کر فسق و فجور کا سبب بنے گا۔

اسی طرح دیوار کے نیچے انہیں دفینے کی خبر تھی اور یہ بھی خبر تھی کہ جب وہ یتیم بچے جوان ہوں گے، انہوں نے ہی اس دیوار کو گرانا ہے تاکہ وہ خزانہ جو اللہ کی طرف سے انہیں عنایت ہوا ہے، پالیں۔

### الْحَمْدُ لِلَّهِ الْقَيُّومِ

۹۶۳ حضرت خضر علیہ السلام کا ان سے کوئی ذاتی تعلق نہ تھا، اللہ کی طرف سے ایسا کرنے پر مامور تھے۔ انہوں نے یہ جو کچھ کیا اللہ کے امر و ارادت سے ہی کیا یعنی اللہ نے جیسے کرنے کا حکم دیا، انہوں نے کیا ورنہ وہ ایک نبی تھے کیوں کر ایک بچے کو جان سے ناحق مار ڈالتے۔

حضرت خواجہ خضر علیہ السلام کے یہ تینوں عجیب و غریب واقعات ایک دن کی کارگزاری ہیں، آپ کی عمر ہزاروں سال ہو چکی۔ اس دوران آپ سے کروڑوں ایسے واقعات ہوئے ہوں گے۔

### الْحَمْدُ لِلَّهِ الْقَيُّومِ

۹۶۴ ولایت نبوت کی اور نبوت ربوبیت کی مظہر ہوتی ہے۔

چوکیدار کا حکم حقیقتاً بادشاہ ہی کا حکم ہوتا ہے، چوکیدار کا اپنا کوئی حکم نہیں ہوتا جو حکم اوپر سے ملتا ہے وہی حکم پہنچاتا ہے۔

کوئی مخلوق کسی بھی شے پر کوئی قدرت نہیں رکھتی، نہ ہی کوئی مخلوق خود سر ہے۔ ہر مخلوق کی پیشانی کے بال، اللہ نے مضبوطی سے پکڑے اور جکڑے ہوئے ہیں بغیر ارادت الہی کوئی شے حرکت نہیں کر سکتی۔ بے کس ہیں، بے بس ہیں، قدر کے مقدر ہیں، حکم کے محکوم ہیں۔



## الحمد لله القیوم

۹۶۵ یقین سلوک کی منزل کارہنما ہے، یہ یقین پیدا کر کہ جو کچھ بھی ہو رہا ہے اور جیسے بھی ہو رہا ہے اللہ ہی کے امر و ارادت سے ہو رہا ہے اور عین اسی طرح ہو رہا ہے جیسے کہ ہونا چاہئے۔ زمین کی ہر شے کا خالق و مالک و والی و وارث اللہ ہے اور ہر شے اللہ ہی کے قبضہ قدرت میں ہے۔ کسی بھی شے کی کوئی مرضی نہیں۔

اگر مخلوق خود سر ہوتی، ساری کائنات کا نظام درہم برہم ہو جاتا، خالق و مخلوق میں کوئی فرق نہ رہتا جیسا کسی کے دل میں آتا کرتا۔

اگر ایسا ہوتا تو نہ بندے اس کے بندے ہوتے اور نہ وہ بندوں کا رب۔

ایسا ہرگز نہیں کوئی بندہ اپنی طرف سے کچھ بھی کرنے کی کوئی قدرت نہیں رکھتا، ہر بندہ امر کا مامور قدر کا مقدر اور حکم کا محکوم ہے۔

## الحمد لله القیوم

۹۶۶ یا اللہ! میں اپنے جسم کے اعضاء تک پہ کوئی قدرت نہیں رکھتا، میرا کوئی بھی عضو میرے بس میں نہیں تیرے بس میں ہے۔

یا اللہ! جن کاموں کے کرنے کا تو نے ہمیں حکم دیا ہے، تیری توفیق کے بغیر ہم کیوں کر انہیں کرنے کی قدرت رکھتے ہیں، ہمیں توفیق عنایت فرما۔ یا حی یا قیوم آمین۔

اسی طرح جن کاموں سے تو نے باز رہنے کا حکم دیا ہے جب تک تو ہمیں باز رہنے کی توفیق نہیں بخشتا ہم کیوں کر باز رہ سکتے ہیں۔ ہماری نجات کا صرف ایک ہی راستہ ہے کہ ہم اپنے جملہ امور تیرے ہی حوالے کر دیں اور سچے دل سے یہ اقرار کر لیں کہ ہم خاک نشینوں کی ہر شے (اچھی ہو یا بری) خیر ہو یا شر تیری ہی طرف سے ہے۔ جیسا تو نے بندوں کی تقدیروں میں لکھ دیا ہے، بے شک بندے ایسا کرنے پر مجبور ہیں۔

## لَا حَوْلَ وَلَا قُوَّةَ إِلَّا بِاللَّهِ

اور یہ کلمہ ہر وقت ہر کسی پر پوری طرح لاگو ہے اور یہی معرفت ہے اور یہی معرفت کی حقیقت ہے کہ بندہ کہے کہ

## لَا حَوْلَ وَلَا قُوَّةَ إِلَّا بِاللَّهِ



بندہ جب یہ کہتا ہے تو اللہ تعالیٰ اس کے جواب میں فرماتے ہیں۔  
میرے بندے نے سچ کہا، بے شک میری ہی توفیق سے بندہ نیکی کرتا اور برائی سے بچتا ہے۔  
پھر فرماتا ہے:

اب یہ بندہ میرا اطاعت گزار ہوا گویا اس نے اپنے تمام معاملے میرے حوالے کئے۔

ف: فرمایا رسول اللہ صلی اللہ علیہ وسلم نے کہ اللہ نے آسمان اور زمین کو پیدا کرنے سے پچاس ہزار سال پہلے مخلوقات کی تقدیروں کو لکھا جبکہ اللہ کا تخت پانی پر تھا۔

### الْحَمْدُ لِلَّهِ الْقَيُّومِ

۹۶۷ ہر دانشور، حکیم اور فلاسفر کی ابتداء یہ بچہ ہے۔ ننگا بیٹھا مٹی سے کھیل رہا ہے جو بھی شے ہاتھ میں آ جاتی ہے منہ میں ڈال لیتا ہے۔ طیب و خبیث میں کوئی تمیز نہیں رکھتا۔ اسے صرف اپنی ماں ہی کا پتہ ہے کہ اس کی ماں ہی اس کا سب کچھ ہے۔ اپنی ماں کے سوا کسی اور کی طرف کسی بھی معاملہ میں ہرگز متوجہ نہیں ہوتا۔

جب بھوک لگتی ہے اپنی ماں ہی کی طرف رجوع کرتا ہے، کسی اور کے پاس کبھی نہیں جاتا۔ اسی طرح جب اسے کسی بھی قسم کی کوئی تکلیف پہنچتی ہے اپنی ماں کی طرف دوڑتا ہے۔ اسے جو بھی ناز ہے، اپنی ماں ہی پر ہے۔ جس طرح اس بچے کو اپنی ماں پر تکیہ ہے مجھ کو تجھ پر ہو یا جی یا قیوم آمین۔ پھر میں تیرا بندہ اور تو میرا رب ہے ورنہ میری بندگی اگرچہ میں کتنا ہی اقرار کروں معتبر نہیں۔ تیرے سوا تیرا یہ بندہ کسی اور طرف کبھی راغب نہ ہو یا رب۔

### الْحَمْدُ لِلَّهِ الْقَيُّومِ

۹۶۸ یہ بچہ نادان ہے، کسی بھی چیز کا کوئی علم نہیں رکھتا۔

عَلَّمَ الْإِنْسَانَ مَا لَمْ يَعْلَمْ۔

یعنی (اللہ ہی نے) انسان کو (ہر) علم جو کہ وہ جانتا نہ تھا، سکھلایا۔

رازی، رومی، سقراط، بقراط پہلے اس بچے ہی کی طرح تھے۔ کسی بھی چیز کا کوئی علم نہ رکھتے تھے، جاہل پیدا ہوئے، سیکھ کر ہی سب کچھ بنے۔

اللہ جب کسی بندہ پر بھلائی فرماتے ہیں اسے علم و حکمت عنایت فرماتے ہیں۔ علم و حکمت کو اس کے



دل میں ڈال کر فکر عنایت فرماتے ہیں اور فکر ہی ہر ایجاد کا موجد ہے۔

الْحَمْدُ لِلَّهِ الْقَيُّومِ

۹۶۹ فہم فکر سے حاصل ہوتی ہے فکر فہم سے نہیں۔

الْحَمْدُ لِلَّهِ الْقَيُّومِ

۹۷۰ کسی بھی چیز کا محض علم رکھنا بندے کے لئے کافی نہیں، علم کے ساتھ عمل اور عمل کے ساتھ چلن ضروری ہے۔

الْحَمْدُ لِلَّهِ الْقَيُّومِ

۹۷۱ یوں دعا کر

اللہ تیری تقدیر کو بلند کرے، آمین۔

اگر میں ازلی بد نصیب ہوں تو تو اپنے لطف و کرم سے میری بد بختی کو مٹا دے، آمین۔ نیک بخت بنا دے، آمین۔

اسی طرح اگر تیرے ہاں تیرا یہ بندہ محروم و مفلس ہے تو تو اپنی قدرت سے اس کی محرومی اور محتاجی کو دور فرما دے، آمین۔

اسے طیب رزق عطاء فرما، آمین، باکرامت رزق، آمین۔

اور اپنے اس بندے کو اپنے ہاں خوش بخت لکھ دے۔ ایسا خوش بخت جسے کہ تمام بھلائیوں کی توفیق دی جاتی ہے اور بے شک تو ایسا کرنے پر قادر ہے تو اکرم الاکرمین ہے اور قادر المقتدر ہے اور ہم تیرے گنہگار بندے، تیری رحمت کے امیدوار اور تیرے ہی بھروسے جینے والے ہیں۔ تیرے سوا کسی سے کوئی امید نہیں رکھتے، کوئی خوف نہیں رکھتے، بے شک تو ہمارا رب ذو الجلال والاکرام ہے۔

الْحَمْدُ لِلَّهِ الْقَيُّومِ

۹۷۲ طریقت، طریق نبوت اور طریق نبوت دین کی دعوت و تبلیغ ہے۔ طریق نبوت کی اتباع ہی سنت کی صحیح اتباع ہے، سنت کی اتباع کر۔

الْحَمْدُ لِلَّهِ الْقَيُّومِ



## تبلیغ

۹۷۳ سنت موکدہ، نبوت کی شاہکار، ملی تعمیر کی معمار، دین کی احیاء، فرض کفایہ اور امت محمدیہ صلی اللہ علیہ وسلم کی امتیازی شان ہے۔

الْحَمْدُ لِلَّهِ الْقَيُّومِ

۹۷۴ تبلیغ نبوت کا الوداعی پیغام تھا اگر اس پیغام کو مضبوطی سے پکڑا جاتا اس پر جہد کیا جاتا تو مسلمان کو آج یہ دن اور ایسے دن دیکھنے نصیب نہ ہوتے۔

الْحَمْدُ لِلَّهِ الْقَيُّومِ

۹۷۵ نیکی کا اجر کبھی ضائع نہیں ہوتا، نیکی کی مخالفت پر صبر نیکی کے اجر کو دو بالا کرتا ہے، نیکی کے ساتھ صبر نیکی کے اجر کو کبھی ضائع نہیں ہونے دیتا۔

اللہ تعالیٰ نے حضور اقدس صلی اللہ علیہ وسلم سے کیا خوب فرمایا:

وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَبِيلًا ط

یعنی آپ کے مخالفین جو کچھ بھی آپ کو کہیں آپ صبر کریں، انہیں کچھ مت کہیں اور نہایت ہی احسن و جمیل طریق سے ان سے علیحدگی اختیار کریں۔

پھر فرمایا:

رَبُّ الْمَشْرِقِ وَالْمَغْرِبِ لَا إِلَهَ إِلَّا هُوَ فَاتَّخِذْهُ وَكِيلًا ط

یعنی ”ان بے چاروں کے قبضہ قدرت میں کوئی شے نہیں، مطلق نہیں۔ آپ کا رب ہی مشرق و مغرب کا رب ہے اور آپ اپنے رب کو اپنا کارساز ٹھہرائے۔“

الْحَمْدُ لِلَّهِ الْقَيُّومِ

۹۷۶ نیکی اور صبر نبوت و ولایت کی دو بنیادی خصلتیں ہیں۔ ہر کسی سے ہر وقت ہر حال میں نیکی کر اور نیکی کی مخالفت پر صبر کو اپنے اوپر لازم قرار دے۔ یقین جان کہ اللہ نیکی اور صبر کرنے والوں کو دوست رکھتا ہے اور ان کے ساتھ ہوتا ہے۔

الْحَمْدُ لِلَّهِ الْقَيُّومِ



۹۷۷ دوستی کا لگانا آسان اور نبھانا مشکل ہے۔

الْحَمْدُ لِلَّهِ الْقَيُّومِ

۹۷۸ بندہ جب اپنے گناہوں پر نادم ہو کر سچے دل سے پکی توبہ کرتا ہے، اللہ اسے ہم و غم سے نجات بخش دیتا ہے۔ یہ ذریعہ واحد ہے کسی اور طرح سے کسی کو ہم و غم سے نجات نہیں مل سکتی۔

الْحَمْدُ لِلَّهِ الْقَيُّومِ

۹۷۹ اَلَمْ يَعْلَمْ بِاَنَّ اللّٰهَ يَرٰى (علق ۱۴)

یعنی ”کیا وہ نہیں جانتا کہ اللہ تعالیٰ اس کو دیکھتا ہے۔“

الْحَمْدُ لِلَّهِ الْقَيُّومِ

۹۸۰ بے شک ہم میں سے کوئی بھی یہ نہیں جانتا کہ اللہ ہمیں دیکھتا ہے اگر ہم جان لیتے تو کبھی کوئی برائی نہ کرتے، ڈر کے مارے ہر قسم کی برائی و بے حیائی سے ہر وقت باز رہتے اور نہ ہی یاد سے غافل

الْحَمْدُ لِلَّهِ الْقَيُّومِ

رہتے۔

۹۸۱ مراقبہ معیت۔

وَهُوَ مَعَكُمْ اَيْنَ مَا كُنْتُمْ (الحديد ۴)

اور وہ تمہارے ساتھ ہے جہاں بھی تم ہو۔

الْحَمْدُ لِلَّهِ الْقَيُّومِ

۹۸۲ اللہ ہر وقت ہر کسی کے ساتھ ہے۔ بندہ اللہ کے اور اللہ بندے کے روبرو ہے، کسی بھی حال میں کبھی اوجھل نہیں۔ ہم زبان سے اقرار کرتے ہیں، اللہ حاضر ہے، اللہ ناظر ہے، دل اس سے بے خبر ہے۔ یہ بات کہ اللہ حاضر و ناظر ہے، کسی کے بھی دل میں بالکل نہیں اترتی۔

ایک نے کہا اور خوب کہا:

”جبکہ اے میرے رب! تو میرے ساتھ ہے پھر مجھے کسی کا بھی اور کوئی ڈر نہیں۔“

الْحَمْدُ لِلَّهِ الْقَيُّومِ

۹۸۳ وَاللّٰهُ يَفْعَلُ مَا يُرِيْدُ

اور اللہ جیسے چاہتا ہے کرتا ہے۔



ایک نے کہا:

”جب کہ جو کرتا ہے تو کرتا ہے پھر مجھے کوئی گلہ نہیں، میرا جو حال ہو سو ہو تو برق نظر گرائے جا۔“

الْحَمْدُ لِلَّهِ الْقَيُّومِ

۹۸۴ سانس میں کتنی لطافت ہے، الحمد للہ۔ ہر شے کو سونگھ کر بتا دیتا ہے کہ کیا ہے اور یہی سانس زندگی کا جوہر اور اسی کے اندر وہ گوہر ہے۔

الْحَمْدُ لِلَّهِ الْقَيُّومِ

۹۸۵ سراب سراب ہے، کسی پیاسے کو سیراب نہیں کر سکتا یا سراب صرف سر ہے آب نہیں رکھتا پھر کیوں کر کسی کو سیراب کرے۔

یا کسی کو سیراب کرنے کے لئے سر نہیں آب درکار ہے یا سلوک کی ابتدائی منزل کے مکشوفات عموماً اور اکثر سیراب ہوتے ہیں، سالک کو سیراب نہیں کر سکتے۔

الْحَمْدُ لِلَّهِ الْقَيُّومِ

۹۸۶ کسی بھی کام کا وقت ختم نہیں ہوا کرتا جب بھی کوئی کسی کام کو عزم بالجزم سے شروع کرتا ہے گویا وقت ہی پر کیا۔

الْحَمْدُ لِلَّهِ الْقَيُّومِ

۹۸۷ ہر آدمی اپنا کام ختم کر کے مرتا ہے جس کام کے لئے اللہ نے بندے کو پیدا کیا ہوتا ہے جب وہ کام ختم ہو جاتا ہے آدمی ختم ہو جاتا ہے۔

کسی آدمی کا مرنا کائنات کے کسی بھی نظام پر مطلق اثر انداز نہیں ہوتا۔ آدمی مر جاتا ہے، کام بدستور جاری رہتے ہیں۔ کسی کی موت سے دنیا کا کوئی کاروبار کبھی نہیں رکتا۔ معمول کے مطابق جاری رہتا ہے البتہ ایک حسرت ضرور لے کر جاتا ہے اور وہ حسرت وقتی نہیں دائمی ہوتی ہے۔ قیامت تک مرنے والے کے گلے کا ہار بنی رہتی ہے کہ کاش وہ دنیا میں اللہ کے لئے جیتا اور اللہ ہی کے لئے اللہ کی راہ میں مرتا۔ اس کا دنیا میں جینا اور یہ مرنا کیا مرنا ہے؟ کسی کے آنے سے کوئی اضافہ نہیں ہوتا اور نہ ہی جانے سے کوئی کمی ہوتی ہے۔

اللہ ہمیں قابل رشک جینا اور مرنا نصیب کرے۔

يَا حَيُّ يَا قَيُّوْمُ لَا إِلَهَ إِلَّا أَنْتَ



## الحمد لله القیوم

۹۸۸ ہمارا مدینہ ہر مضطر کا سکینہ اور امن و راحت کا سفینہ ہے اور تیرا وہ عیاری و مکاری و برائی و بے حیائی

کا گوارہ۔  
الحمد لله القیوم

۹۸۹ موت ایک پل ہے جو دوست کو دوست تک پہنچا دیتا ہے۔

## الحمد لله القیوم

تیرا شکر و احسان ہے کہ مجھ کو میرا آخری دن ہمیشہ یاد رہتا ہے، میں اس دن کی سختی سے تیری پناہ مانگتا ہوں۔ یا رب یا حی یا قیوم لا الہ الا انت یا ارحم الراحمین، امین۔  
اللهم اعنی علی غمرات الموت و سكرات الموت، امین۔ وہ وقت اللہ اللہ، توبہ توبہ زندگی کا نازک ترین وقت ہے۔ اس وقت دنیا کا کوئی مال اور کوئی دوست کسی بھی کام نہیں آئے گا۔

تیری رحمت ہی سے بیڑے پار ہوں گے یا ارحم الراحمین۔ اس وقت سے کوئی بے نیاز نہیں۔ کوئی محفوظ نہیں جن کی تم تعریفیں کرتے نہیں تھکتے۔ برزخ کی بدترین زندگی بسر کر رہے ہیں اگر ان کی چیخ و پکار سن لیں، گھروں سے بھاگ نکلیں۔ ان کے پاس ایمان کے سوا سب کچھ تھا اور وہ ان کے کسی بھی کام نہ آیا اگر ان کے پاس ایمان ہوتا اور کچھ بھی نہ ہوتا گویا سب کچھ ہوتا۔  
چوٹی پر کھڑا ہو کر

جب اختتام پر طائرانہ نظر ڈالتے ہیں تو اللہ کے سوا کچھ اور نظر نہیں آتا۔ دل لرز نے لگتا ہے۔ جی میں آتا ہے اپنی روزی کسی مسکین کو دے دوں، اپنا کھانا کسی بھوکے کو کھلا دوں، اپنے کپڑے کسی ننگے کو پہنا دوں۔ شاید اس وقت میری سہائی ہو۔ اللہ اپنی کسی مخلوق کی خدمت کے صدقے میری وہ گھڑیاں آسان فرما دے۔

یا حی یا قیوم اسع و استجب اللہ اکبر الا کبر

## الحمد لله القیوم

۹۹۰ وہ بھی کیا دن تھے کہ ذرا سی بات پر تیرا خون کھولنے لگتا اور آج کسی بڑے سے بڑے سانحہ پر بھی

تیرا خون حرکت میں نہیں آتا، تیری غیرت کا دنیا میں پہلا نمبر تھا۔

## الحمد لله القیوم



## دین و مذاہب

۹۹۱ مذاہب وہ راستے ہیں جو سیاسی اغراض اور علمی اختلافات کی وجہ سے دین میں پیدا ہو جاتے ہیں، ان کی بنیاد علمی مسائل اور اجتہادی فیصلے پر قائم ہوتی ہے نہ کہ وحی آسمانی کے نزول کے دعویٰ پر۔

## الحمد للہی القیوم

۹۹۲ چوہے کو بلی کا، بلی کو کتے کا، کتے کو ڈنڈے کا ڈر ہے ورنہ اگر چوہوں کو بلی کا ڈر نہ ہو تو کھانے کی کوئی چیز سلامت نہ رہے۔ ہر چیز کو خراب کر دیں، اپنی اپنی جگہ ہر شے ضروری ہے۔

تحفظ پرندگان کے تحت ایک سال ہم نے بلیوں کو نکال دیا تو دیکھا کہ بلیوں کی جگہ چوہوں نے چڑیوں کے گھونسلوں کا دورہ شروع کر دیا ہے اور صبح کو کوئی بھی انڈا ایسا نہ ہوتا جسے کہ وہ پی نہ لیتے۔ چپکے سے چوہے آتے، مزے سے انڈے پیتے اور کسی کو بھی پتہ نہ چلتا اور پوری سیزن میں کسی بھی چڑیا نے کوئی بچہ نہیں نکالا حالانکہ چڑیوں کے تحفظ ہی کے خیال سے بلیوں کو نکالا گیا تھا۔

## الحمد للہی القیوم

۹۹۳ کوئی بھی مخلوق ایسی نہیں جسے کہ کسی کا ڈر نہ ہو، ہر کسی کو کسی نہ کسی کا ڈر ہے، ڈر سے مت ڈر، ڈر ایک نعمت ہے۔

اندھیرے کا ڈر

بھوک کا ڈر

افلاس کا ڈر

بڑوں کا ڈر

ظلم کا ڈر

شیطان کے حیلوں کا ڈر

مرنے کا ڈر

مر کر جی اٹھنے کے بعد حساب کتاب کا ڈر

پھرنا کامی کا ڈر



ان سب کے ساتھ اگر اللہ کا ڈر بھی ہو تو پھر کسی ڈر سے کوئی ڈر نہیں۔ اللہ کا ڈر ہر ڈر پر حاوی ہے۔

الْحَمْدُ لِلَّهِ الْقَيُّومِ

## علم الحدیث

۹۹۴ اللہ کے حبیب اقدس حضرت محمد مصطفیٰ احمد مجتبیٰ، تاجدار مدینہ، سرور سینہ، مولائے عمگسار، حبیب کردگار، سید المرسلین، شفیع المذنبین، رحمۃ اللعالمین، خاتم النبیین حضرت محمد رسول اللہ صلی اللہ علیہ وسلم کا کلام اور طریق نبوت کے عملی نمونے کا اصطلاحی نام ہے لیکن ہم نے اسے اپنی پٹاری بنایا ہوا ہے اور ہم اس میں اپنے مطلب کی چیز بیان کرتے ہیں سب چیزوں کو نہیں۔

الْحَمْدُ لِلَّهِ الْقَيُّومِ

۹۹۵ حدیث سوادِ اعظم ہر مذہب کی ماخذ اور بنیاد ہے، مذہبی اختلافات اجتہادی ہیں بنیادی نہیں۔

الْحَمْدُ لِلَّهِ الْقَيُّومِ

۹۹۶ اعلیٰ اور جے کی کمائی نیکی ہو یا برائی جوانی ہی میں کی جاتی ہے جس نے جو پایا جوانی ہی میں پایا اور جس نے بھی کھویا جوانی ہی میں کھویا۔

اپنے جی سے بار بار پوچھ:

کیا جس کام کے لئے اللہ نے مجھے اس دنیا میں بھیجا ہے میں وہی کر رہا ہوں؟ اگر نہیں تو کیوں؟ کیا میں اپنا وقت ضائع تو نہیں کر رہا؟ مجھے اس وقت کیا کرنا چاہئے؟ میرا یہ وقت بڑا ہی قیمتی ہے، مجھے اپنے اس وقت کو کسی بھی قیمت پر ضائع نہیں کرنا چاہئے۔ یہ وقت پھر کبھی ہاتھ نہیں آنا۔ فضول باتوں سے فضول اور کوئی فضول نہیں۔ آپ کا کوئی وقت کسی فضول کام میں کبھی صرف نہ ہو، وقت آپ کی قیمتی متاع ہے، اسے کبھی ضائع نہ کریں۔ جس بھی قوم نے دنیا میں اپنے وقت کی قدر کی، کامیاب ہوئی، یقیناً آج ہمیں وقت کی اہمیت کا کوئی احساس نہیں اور کسی کو بھی نہیں۔ نوجوان کا سارا دن ریڈیو پر گانا سنتے گزر جاتا ہے، تفریحات کے اوقات معین ہوتے ہیں اور محدود ہوتے ہیں سارا دن نہیں۔

الْحَمْدُ لِلَّهِ الْقَيُّومِ



۹۹۷ قومیں کام ہی کی بدولت کامیاب ہوئیں جس قوم نے بھی دنیا میں ترقی کی، کام کر کے کی۔ سب کے لئے کام ہو۔ سب کام کریں اور مل کر کریں۔ نہ کوئی بے کار ہو نہ نکما۔ ہر کوئی اپنے اپنے کام میں مصروف ہو، جس بھی کام کو کر خوش اسلوبی سے کرو۔ محنت سے کرو یہاں تک کہ پسینہ پسینہ ہو جاوے اور پسینہ ہی اہل فن کی زکوٰۃ ہے۔

امیر طبقے کا نوجوان کوئی کام نہیں کرتا، کام سے نفرت کرتا ہے۔ راحت و آرام کی زندگی بسر کرتا ہے، یہ سمجھتا ہے کہ کام کرنا مزدوروں کا کام ہے۔ امیروں کا نہیں۔ امراء دنیا میں کام کرنے نہیں عیش و عشرت کرنے آئے ہیں۔ شب و روز ایک ہی دھن میں گزار دیتا ہے۔

اللہ کرے ہم بیدار ہوں اور ہمارے نوجوان کے ذہن میں وقت کی وقعت کا احساس پیدا ہو، آمین۔

### الحمد لله القیوم

۹۹۸ سب آدمی نہ لیفٹیننٹ بن سکتے ہیں نہ ڈپٹی، ہر کام اپنی جگہ ایک کام ہے جو بھی کام ملے دیانت و محبت سے کرو۔

### الحمد لله القیوم

۹۹۹ یہ خبر میرے والد بزرگوار رحمۃ اللہ علیہ نے جزائر فنجی میں اپنے کانوں سے سنی اور بچپن میں مجھے سنائی کہ

جزائر فنجی کے عقب میں ایک گنام جزیرہ ”کورل آئی لینڈ“ ہے۔ عیسائی مشنری کے مبلغ وہاں تک جا پہنچے، آج سے پچاس سال پہلے وہاں کے باشندے آدم خور تھے۔ چنانچہ انہوں نے مشنری کے مبلغین کو بھون کر کھالیا، جب اس المناک سانحہ کی خبر پوپ کو پہنچی تو وہ سن کر بہت خوش ہوا۔ کہنے لگا کہ اب اس قوم میں عیسائیت پھیلانا کوئی مشکل کام نہیں۔ مشنری کے مبلغوں کا گوشت اور خون اب اس قوم کے رگ و ریشے میں رچ گیا ہے۔

اسلام عالمگیر تبلیغ کا داعی ہے، کورل آئی لینڈ تک تو ہم نے کیا جانا تھا اپنے ضلع کی ایک منڈی تک بھی نہ پہنچے۔

ایک تبلیغی جماعت ایک منڈی میں اللہ کا پیغام لے کر بندوں تک پہنچی۔ گلی کوچوں میں لوگوں سے



خطاب کیا کہ لوگو! اللہ سے ڈرو۔ اللہ کی طرف رجوع کرو، یہاں سدا نہیں رہنا اور نہ ہی دوبارہ لوٹ کر آنا ہے۔ یہ دنیا اور اس کی ہر شے ناپائیدار فانی اور چند روز کی مہمان ہے جن کاموں کے کرنے کا اللہ نے حکم دیا ہے کرو اور جن بری باتوں سے باز رہنے کا حکم دیا ہے باز رہو۔

یہ ہو کا دینے کے بعد جب وہ مسجد میں داخل ہوئی، اللہ ان کا بھلا کرے مولانا صاحب نے دیکھتے ہی آنکھیں پھیر لیں۔ جیسے کہ دیکھا ہی نہیں اور پھر بات بات پر ٹوکنا شروع کر دیا۔ کبھی کہتے تم کون ہو؟ کہاں سے آئے ہو؟ کیوں آئے ہو؟ یہاں آنے کا کیا مطلب؟ کیا راستے میں کوئی اور جگہ نہ ملی؟ ہم تو پہلے ہی مسلمان ہیں، کسی عیسائی سے ملو۔ انہیں دین کی دعوت دو، میری مسجد میں تم بالکل نہیں بول سکتے۔ خبردار اگر تقریر کی، جھگڑا ہو جائے گا۔

یہ سن کر وہ خاموش رہے، نہایت ہی نرمی سے عرض کرنے لگے کہ ہم مسافر ہیں۔ اللہ کے دین اسلام کی دعوت و تبلیغ کے لئے اپنے اپنے گھروں سے نکلے ہوئے ہیں جو باتیں ہمیں آتی ہیں، لوگوں کو بتاتے ہیں۔ کسی سے بھی اور کوئی اجرت و عوضانہ نہیں لیتے۔ اللہ کے دین کو اللہ کے بندوں تک پہنچانے کے لئے جتنی توفیق اللہ بخشتا ہے کوشش کرتے ہیں۔

لیکن ان کا دل کسی بھی طرح نہ پسجا، اپنی ہٹ پر ڈٹے رہے۔ ایک مدت انتظار کے بعد وہ واپس لوٹے۔ مولوی صاحب کو سلام کیا اور عرض کی کہ آپ کی اس بے رخی سے انہیں کوئی نقصان نہیں پہنچا البتہ اللہ کا دین اس اخلاق سے ضرور نالاں ہے۔ ہم نے کون سا یہاں رہنا تھا، صرف چند منٹ رہنا تھا۔ کیا ہی اچھا ہوتا جب ہم یہاں سے جاتے آپ کے اخلاق کی ایک یاد لے کر جاتے نہ کہ شکوہ۔

الحمد لله للحمى القيوم

۱۰۰۰ دین کی تبلیغ ایک سیلاب کی طرح ہوتی ہے اور دریا کے سیلاب کو کوئی بند کبھی روک نہیں سکتا، سیلاب ہر بند کو بہا لے جاتا ہے۔ اللہ کے دین کی تبلیغ کو کبھی کوئی روک نہیں سکتا البتہ تبلیغ ہر روک کو روک دیتی ہے۔

استودع الله دينك و امانتك و خواتيم عملك و اقراء عليك السلام،

الحمد لله للحمى القيوم



میرے مولائے کریم رؤف رحیم کی امت کے نونہالو!

کیا تم میں کوئی ایسا بھی ماں کالال ہے جو ملت مصطفوی صلی اللہ علیہ وسلم کو تر و تازگی پہنچانے کے لئے یعنی دنیا کو امن و سلامتی کا پیغام سنانے کے لئے اپنا وقت پیش کرے جس کی اللہ کے سوا کوئی اور غرض و غایت نہ ہو جو اللہ پر شکوہ نہ کرے جس بھی حال میں اللہ اسے رکھے راضی رہے۔

نو جوانو! ملت کی پکار کو سنو، ملت تمہیں پکار رہی ہے، میری جڑیں خشک ہو چلیں۔ میرے برگ و بار کھلا چلے، کوئی مجھے سینچے۔

کیا تم میں کوئی ایسا نہیں جو ملت کو زندہ و قائم رکھنے کے لئے اپنی زندگی پیش کرے اگر نہیں پھر تو یہ زندگی کوڑی بھر قیمت کی نہیں۔

ملت امن و سلامتی کا اصطلاحی نام ہے اور امن و سلامتی کو قائم رکھنے ہی کے لئے اللہ نے بندے کو دنیا میں بھیجا اور نہ بندگی کے لئے چپے چپے پر فرشتے موجود ہیں۔

ملت کو جب بھی کسی نے لکارا ملت نے نو جوانوں کو پکارا اور وہ تیر و تفنگ سے نہیں امن و سلامتی کے چار معروف ہتھیاروں سے آراستہ ہو کر میدان عمل میں نکلے اور بازی لے گئے۔ کسی بھی میدان میں کبھی نہ ہرے۔

وہ چار ہتھیار یہ ہیں۔

صداقت

عدالت

امانت

شجاعت

اے میرے نو جوان!

ان ہتھیاروں سے آراستہ ہو کر تو جس بھی میدان میں نکلے گا جیتے گا، کوئی طاغوتی طاقت ان میں سے کسی بھی خصلت پر کبھی غالب نہیں آسکتی۔ یہ خصائل قوموں کی زندگی، اقبال و عروج کے ضامن ہیں۔ انسانیت جب ان خصائل کو اپناتی ہے اسی وقت اللہ کی رحمت برسنے لگتی ہے، جب بھی کسی قوم نے دنیا میں ترقی کی ان خصائل ہی کی بدولت کی اور یہ خصائل تیری میراث تھے تو



نے ہی دنیا کو ان کا درس دیا، دنیا جاگ اٹھی تو سو گیا۔ ایسی نیند سو یا کہ کسی بھی آواز پر نہیں چونکتا۔  
اے اوسونے والے نوجوان مسلم!

تیرے کردار کی داستانیں جنہیں تو بھول بیٹھا ہے اب تک قوموں کو یاد ہیں، تیری جرأت و بے  
باکی کی کوئی مثال کسی اور تاریخ میں نہیں ملتی، بیدار ہو، سامنے آ، میدان عمل میں اتر۔  
ملت کو تمہاری ضرورت ہے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۰۰۱ زہر صرف کڑوا ہوتا ہے اور مہلک لیکن غم زہر سے کہیں کڑوا اور موت سے بھی مہلک ہوتا ہے۔ غم کا  
دھواں جب سینے میں اٹھتا ہے دل کا دیا بجھ جاتا ہے۔ چاروں طرف اندھیرا چھا جاتا ہے۔ جینا  
دو بھر ہو جاتا ہے۔ دنیا کی کوئی شے اچھی نہیں لگتی، کسی بھی کام میں جی نہیں لگتا۔ یہاں تک کہ جینے کو  
بھی جی نہیں چاہتا۔

گناہ سے غم اور اطاعت سے راحت ہوتی ہے۔ توبہ و اطاعت سے اللہ غم سے نجات بخش دیتا ہے۔  
جتنا بڑا گناہ اتنا بڑا غم اور جتنی بڑی اطاعت اتنی ہی بڑی رحمت نازل ہوتی ہے۔ راحت و غم بندے  
کی اپنی ہی نیکی و بدی کا بدلہ ہوتے ہیں۔ غم تازیانہ عبرت اور اصلاح کا موجب ہوتا ہے۔ فقیر  
کے سوا کسی اور نے غم کو اللہ کی رحمت نہیں سمجھا اور نہ ہی کسی نے غم پر شکر کیا حالانکہ ہر غم اپنے اندر  
ایک رحمت لئے ہوتا ہے۔ غم نفس کی گوشمالی اور راحت خوشحالی ہے۔ اللہ کسی کو غم میں کبھی مبتلا نہ  
کرے، آمین۔ مخزون و مغموم یہ کلمات پڑھے، ان کی برکت سے ہر قسم کے غم و غم سے نجات  
نصیب ہو۔

إِنْ شَاءَ اللَّهُ تَعَالَى الْعَزِيزُ

سُبْحَانَ اللَّهِ الْعَظِيمِ

پاک ہے اللہ بزرگی والا۔

يَا حَيُّ يَا قَيُّومُ



اے زندہ جاوید، اے قائم رہنے والے۔ (ابو ہریرہؓ، ترمذی)

لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ الْعَرْشِ  
الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَالْأَرْضِ وَرَبُّ الْعَرْشِ  
الْكَرِيمِ ط

کوئی معبود نہیں مگر اللہ عظیمت والا بردبار، کوئی معبود نہیں مگر اللہ جو مالک ہے عرش عظیمت والے کا،  
کوئی معبود نہیں مگر اللہ جو مالک ہے آسمانوں کا اور زمین کا اور مالک ہے بزرگی والے عرش کا۔

(ابن عباسؓ، بخاری، مسلم)

لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ الْعَرْشِ  
الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْعَرْشِ الْكَرِيمِ ط  
کوئی معبود نہیں مگر اللہ عظیمت والا بردبار، کوئی معبود نہیں مگر اللہ جو مالک ہے عظیمت والے عرش کا۔  
کوئی معبود نہیں مگر اللہ جو مالک ہے آسمان کا اور مالک ہے بزرگی والے عرش کا۔

لَا إِلَهَ إِلَّا اللَّهُ الْعَظِيمُ الْحَلِيمُ، لَا إِلَهَ إِلَّا اللَّهُ رَبُّ السَّمَوَاتِ  
وَالْأَرْضِ وَرَبُّ الْعَرْشِ الْعَظِيمِ ط

کوئی معبود نہیں مگر اللہ عظیمت والا، بردبار، کوئی معبود نہیں مگر اللہ جو مالک ہے آسمانوں اور زمین کا  
اور پروردگار ہے عظیمت والے عرش کا۔

لَا إِلَهَ إِلَّا اللَّهُ الْحَلِيمُ الْكَرِيمُ لَا إِلَهَ إِلَّا اللَّهُ رَبُّ الْعَرْشِ  
الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ وَرَبُّ الْعَرْشِ  
الْكَرِيمِ ط

کوئی معبود نہیں مگر اللہ بردبار بزرگی والا، کوئی معبود نہیں مگر اللہ جو مالک ہے عظیمت والے عرش کا،  
کوئی معبود نہیں مگر اللہ جو مالک ہے آسمانوں کا اور مالک ہے زمین کا اور مالک ہے بزرگی والے  
عرش کا۔

(ابن عباسؓ، بخاری)

لَا إِلَهَ إِلَّا اللَّهُ الْحَلِيمُ الْعَظِيمُ، لَا إِلَهَ إِلَّا اللَّهُ رَبُّ الْعَرْشِ



الْعَظِيمِ ط

کوئی معبود نہیں مگر اللہ، بردبار، عظمت والا، کوئی معبود نہیں مگر اللہ جو مالک ہے عرش عظیم کا۔

(ابن عباسؓ، ابوداؤد)

لَا إِلَهَ إِلَّا اللَّهُ الْعَلِيمُ الْحَلِيمُ، لَا إِلَهَ إِلَّا اللَّهُ رَبُّ الْعَرْشِ  
الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ وَرَبُّ الْعَرْشِ

الْكَرِيمِ ط

کوئی معبود نہیں مگر اللہ بہت جاننے والا بردبار، کوئی معبود نہیں مگر اللہ جو مالک ہے عرش عظیم کا، کوئی معبود نہیں مگر اللہ جو مالک ہے آسمانوں کا اور زمین کا اور مالک ہے بزرگی والے عرش کا۔

(ابن عباسؓ، بخاری)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ وَتَبَارَكَ اللَّهُ رَبُّ

الْعَرْشِ الْعَظِيمِ ط

کوئی معبود نہیں مگر اللہ بردبار، بزرگی والا، پاک ہے اللہ اور بڑی برکت والا ہے اللہ جو مالک ہے عظمت والے عرش کا۔

(ابن عباسؓ، ابن ابی شیبہؓ، علی المرتضیٰؓ، نسائی، حاکم)

وَالْحَمْدُ لِلَّهِ رَبِّ الْعَالَمِينَ ط

اور تعریف اللہ ہی کے لئے ہے جو تمام جہانوں کا پروردگار ہے۔

(علی المرتضیٰؓ، نسائی، حاکم، ابن حبان، حسن حصین)

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبُّ السَّمَوَاتِ  
السَّبْعِ وَرَبُّ الْعَرْشِ الْعَظِيمِ،

کوئی معبود نہیں مگر اللہ بردبار بزرگی والا، پاک ہے اللہ جو مالک ہے سات آسمانوں کا اور مالک ہے عظمت والے عرش کا۔

(ابن ابی عاصمؓ، حسن حصین)

الْحَمْدُ لِلَّهِ رَبِّ الْعَالَمِينَ ط

سب تعریف اس اللہ کے لئے ہے جو تمام جہانوں کا پروردگار ہے۔

(حسن حصین)

اللَّهُمَّ إِنِّي أَعُوذُ بِكَ مِنْ شَرِّ عِبَادِكَ۔



اے اللہ! میں پناہ لیتا ہوں تیری تیرے بندوں کے شر سے۔

(حسن حصین)

حَسْبُنَا اللَّهُ وَنِعْمَ الْوَكِيلُ ط  
کافی ہے ہمیں اللہ اور بہتر ہے وہ کارساز

(ابن عباسؓ، بخاریؒ، ترمذیؒ، نسائیؒ، حسن حصین)

حَسْبِيَ اللَّهُ وَنِعْمَ الْوَكِيلُ ط  
کافی ہے مجھے اللہ اور بہتر ہے وہ کارساز۔

(ابن عباسؓ، بخاریؒ، حسن حصین)

اللَّهُ اللَّهُ رَبِّي لَا أُشْرِكُ بِهِ شَيْئًا ط  
اللہ اللہ میرا رب ہے نہیں شریک ٹھیراتا ہوں میں اس کے ساتھ کسی چیز کو۔

(ابوداؤدؒ، نسائیؒ، ابن ماجہؒ، ابن ابی شیبہؒ)

اللَّهُ رَبِّي لَا أُشْرِكُ بِهِ شَيْئًا ط  
اللہ میرا رب ہے نہیں شریک ٹھیراتا ہوں میں اس کے ساتھ کسی چیز کو

(اسماء بنت عمیسؓ، طبرانیؒ، حسن حصین)

اللَّهُ اللَّهُ رَبِّي لَا أُشْرِكُ بِهِ شَيْئًا ط  
اللہ اللہ میرا رب ہے، نہیں شریک ٹھیراتا ہوں میں اس کے ساتھ کسی شے کو، اللہ اللہ میرا رب ہے  
نہیں شریک ٹھیراتا ہوں میں اس کے ساتھ کسی شے کو۔

(عائشہ صدیقہؓ، ابن حبانؒ، حسن حصین)

تَوَكَّلْتُ عَلَى الْحَيِّ الَّذِي لَا يَمُوتُ وَالْحَمْدُ لِلَّهِ الَّذِي لَمْ يَتَّخِذْ وَلَدًا  
وَلَمْ يَكُنْ لَهُ شَرِيكٌ فِي الْمُلْكِ وَلَمْ يَكُنْ لَهُ وِليٌّ مِنَ الذَّلِيلِ وَكِبْرُهُ  
تَكْبِيرًا۔

بھروسہ کیا میں نے اس زندہ پر جو کبھی نہیں مرے گا اور تعریف سب اس اللہ ہی کے لئے ہے، جس کی کوئی اولاد نہیں اور نہیں ہے اس کا کوئی شریک بادشاہی میں اور نہیں اس کا کوئی مددگار کمزور، ہونے کی وجہ سے اور بڑائی بیان کرتے رہو اس کی خوب بڑائی۔ (ابو ہریرہؓ، حاکمؒ، حسن حصین)



اللَّهُمَّ رَحْمَتِكَ أَرْجُوا فَلَا تَكِلْنِي إِلَى نَفْسِي طَرْفَةَ عَيْنٍ وَأَصْلِحْ لِي  
شَأْنِي كُلَّهُ ط

اے اللہ! تیری ہی رحمت کی امید رکھتا ہوں میں، پس نہ حوالے کر مجھے میرے نفس کے لمحہ بھر کے  
لئے بھی اور درست فرما میرے تمام کام۔

(ابی بکرۃ الشقیؓ، ابوداؤدؓ، ابن حبانؓ، ابن ابی شیبہؓ، ابن سنیؓ، حسن حصین)

لَا إِلَهَ إِلَّا أَنْتَ۔

کوئی معبود نہیں مگر تو ہی ہے۔

(ابی بکرۃ الشقیؓ، ابوداؤدؓ، ابن حبانؓ، ابن ابی شیبہؓ، ابن سنیؓ، حسن حصین)

يَا حَيُّ يَا قَيُّوْمُ بِرَحْمَتِكَ أَسْتَغِيْثُ۔

اے زندہ، اے قائم رکھنے والے تیری ہی رحمت کی فریاد کرتا ہوں۔

(ابن مسعودؓ، حاکمؓ، ابن سنیؓ، حسن حصین)

يَا حَيُّ يَا قَيُّوْمُ (فِي السَّجْدَةِ مِرَارًا)

اے زندہ، اے قائم رکھنے والے (سجدہ میں بار بار)

(علی المرتضیٰؓ، نسائیؓ، حاکمؓ، حسن حصین)

لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِيْنَ۔

کوئی معبود نہیں مگر تو پاک ہے تو بے شک میں ہی ظلم کرنے والوں میں سے ہوں۔

(سعد بن ابی وقاصؓ، ترمذیؓ، نسائیؓ، عثمان بن عفانؓ، حاکمؓ، حسن حصین)

اللَّهُمَّ إِنِّي عَبْدُكَ وَابْنُ عَبْدِكَ وَابْنُ أَمَتِكَ نَاصِيَتِي بِيَدِكَ مَا ضِ

فِي حُكْمِكَ عَدْلٌ فِي قَضَائِكَ أَسْأَلُكَ بِكُلِّ اسْمٍ هُوَ لَكَ سَمِيَتْ بِهِ

نَفْسِكَ أَوْ أَنْزَلْتَهُ فِي كِتَابِكَ أَوْ عَلَّمْتَهُ أَحَدًا مِّنْ خَلْقِكَ

أَوْ اسْتَأْثَرَتْ بِهِ فِي عِلْمِ الْغَيْبِ عِنْدَكَ أَنْ تَجْعَلَ الْقُرْآنَ الْعَظِيمَ

رَبِيْعَ قَلْبِي وَنُوْرَ بَصْرِي وَجِلَاءَ حُزْنِي وَذَهَابَ هَبِي

اے اللہ میں تیرا بندہ ہوں اور بیٹا ہوں تیرے بندے کا اور بیٹا تیری بندی کا، میری چوٹی تیرے

ہاتھ میں ہے۔ جاری ہے میرے اوپر تیرا حکم، عین عدل ہے میرے متعلق تیرا فیصلہ۔ میں تجھ سے



درخواست کرتا ہوں کہ تیرے ہر اس نام کا واسطہ دے کر جس سے تو نے اپنی ذات کو موسوم فرمایا یا تو نے نازل فرمایا اسے اپنی کتاب میں یا تعلیم دی تو نے اس کی کسی کو اپنی مخلوق سے یا خاص کر کے رکھ لیا تو نے اس کو خزانہ غیب میں اپنے پاس کہ بنا دے تو قرآن بزرگی والے کو بہار میرے دل کی اور نور میری آنکھ کا اور ازالہ میرے غم کا اور دور کرنے والا میری تشویش کو۔

(ابن مسعودؓ، ابن حبانؓ، احمدؓ، حاکمؓ، بزارؓ، ابویعلیٰؓ، ابن ابی شیبہؓ، طبرانی، حصن حصین)

لَا حَوْلَ وَلَا قُوَّةَ إِلَّا بِاللَّهِ

کوئی تدبیر اور کوئی طاقت کارگر نہیں ہو سکتی مگر اللہ کی مدد سے۔

(ابن عمرؓ، حاکمؓ، حصن حصین)

أَسْتَغْفِرُ اللَّهَ (مرّة)

بخشش مانگتا ہوں میں اللہ سے (ایک بار)

(ابن عباسؓ، ابوداؤدؓ)

حَسْبُنَا اللَّهُ وَنِعْمَ الْوَكِيلُ عَلَى اللَّهِ تَوَكَّلْنَا ط

کافی ہے ہمیں اللہ اور بہتر ہے وہ کارساز اللہ ہی پر بھروسہ کیا ہم نے۔

(ابی سعید خدریؓ، ترمذیؓ)

۱۰۰۲ محبوب کے ارشاد کی تعمیل محبت کا ایک ناگزیر مقام ہے۔ ایک آدمی کسی کی محبت کا دعویٰ دے رہا ہے، وہ اسے حکم دیتا ہے فلاں کام کرو وہ نہیں کرتا پھر کہتا ہے فلاں کام مت کرو وہ اسے کرتا ہے گویا جس کام کے کرنے کا وہ حکم دیتا ہے نہیں کرتا لیکن جس سے روکتا ہے کرتا ہے، یہ محبت نہیں زبانی جمع خرچ ہے۔

الْحَمْدُ لِلَّهِ الْقَيُّومِ

۱۰۰۳ بچہ پیدا ہوتے ہی پہلو ان نہیں ہوتا، رفتہ رفتہ ہوتا ہے۔ جب پیدا ہوتا ہے گوشت کا ایک لوتھڑا ہوتا ہے۔ کسی چیز کا کوئی علم نہیں رکھتا۔ نہ ہی کسی حرکت پر کوئی قدرت رکھتا ہے۔ جسم پر سے مکھی تک نہیں اڑا سکتا پھر اللہ قوت دیتا ہے، حرکت کرنے لگتا ہے، اپنا پہلو آپ بدل لیتا ہے۔ حرکت بعد بیٹھنے لگتا ہے پھر کھڑا ہونے لگتا ہے حتیٰ کہ چلتے لگتا ہے اسی طرح بابا سے بولنا شروع کر کے ایک دن عالم و فاضل بن جاتا ہے۔

باز بچہ اطفال سے گزر کر جب شباب کی وادی میں قدم رکھتا ہے، سرکش ہو جاتا ہے، اپنے رب کی



نافرمانی کرنے لگتا ہے۔ کسی حکم کو نہیں مانتا، بڑھتے بڑھتے یہاں تک بڑھ جاتا ہے کہ جس اللہ رب العلمین نے اسے پانی کے ایک ناچیز قطرے سے مخلوق کیا ہوتا ہے، اس کی ذات اقدس میں شک کرنے لگتا ہے اور اپنی راہ کھو بیٹھتا ہے، گمراہ ہو جاتا ہے۔

اللَّهُمَّ الْهَمْنِي رَشْدِي وَاهْدِنِي مِنْ شَرِّ نَفْسِي، آمِينَ،

الْحَمْدُ لِلَّهِ الْقَيُّومِ

۱۰۰۴ گزرا ہوا سانس کمان سے نکلے ہوئے تیر کی طرح ہوتا ہے پھر کبھی لوٹ کر نہیں آتا، جو سانس گزر گیا گزر گیا پھر کب اس نے واپس آنا ہے۔ نیکی کر ہر مقبول نیکی باقیات الصالحات میں سے ہے۔

الْحَمْدُ لِلَّهِ الْقَيُّومِ

۱۰۰۵ مبالغہ اور ہجو دونوں مذموم ہیں، نہ مبالغہ کر، نہ ہجو۔

الْحَمْدُ لِلَّهِ الْقَيُّومِ

۱۰۰۶ صبر سے رحمت کا انتظار کر جو چیز تیرے لئے ہے، تیرے ہی لئے ہے اور دیر حکمت پر مبنی ہوتی ہے۔

الْحَمْدُ لِلَّهِ الْقَيُّومِ

۱۰۰۷ گتتی کتائی، بنی بنائی، سلی سلائی اور دھلی دھلائی چادر مل تو سکتی ہے لیکن لینے والے کو اس کی اتنی قدر نہیں ہوتی جتنی کہ محنت سے بنائی ہوئی چادر کی ہوتی ہے۔

الْحَمْدُ لِلَّهِ الْقَيُّومِ

۱۰۰۸ اللہ سے قریب اور کوئی قریب نہیں اور نہ ہی اللہ سے قوی اور کوئی قوی ہے۔ اللہ حاضر و ناظر قوی العزیز اور ہر کسی کا ہر معاملے میں وکیل و کفیل و نصیر و حفیظ ہے۔

الْحَمْدُ لِلَّهِ الْقَيُّومِ

۱۰۰۹ یہ کتاب اپنے اور آپ کے پڑھنے کے لئے لکھی گئی ہے بیچنے کے لئے نہیں جس کے حضور میں بکنا تھا، بک چکی۔

الْحَمْدُ لِلَّهِ الْقَيُّومِ

۱۰۱۰ جو دنیا دین کی آڑ میں کمائی جاتی ہے، کسی کام نہیں آتی۔ یونہی چلی جاتی ہے، دین کی آڑ میں دین کے سوا کچھ اور نہ ہو۔

الْحَمْدُ لِلَّهِ الْقَيُّومِ



۱۰۱۱ حاسد اپنے ہی اندر کی چنگاری سے اپنی ہی نیکیوں کے خرمن کو جلا کر بھسم کیا کرتا ہے، کسی کو کوئی نقصان نہیں پہنچاتا اور یہ بڑے ہی خسارے کی تجارت ہے۔

حضور اقدس صلی اللہ علیہ وسلم نے فرمایا:

حسد نیکیوں کو اس طرح جلا ڈالتا ہے جیسے کہ آگ سوکھی لکڑی کو۔

الْحَمْدُ لِلَّهِ الْقَيُّومِ

۱۰۱۲ نقص مت نکال، ردمت کر، ہر شے کمال حکمت سے بنائی گئی ہے۔ کوئی بھی شے فضول نہیں، کوئے کا گرا ہوا پر جسے تم کسی بھی کام کا نہیں سمجھتے، ایک مہلک مرض کا علاج ہے۔

الْحَمْدُ لِلَّهِ الْقَيُّومِ

۱۰۱۳ کام زندگی کا حاصل ہے، ہر کسی کو کام ہی کی بدولت اعزاز اور کام ہی کے عوض انعام و اکرام عطاء ہوتا ہے۔

الْحَمْدُ لِلَّهِ الْقَيُّومِ

۱۰۱۴ شہادت کام ہی کے انعام کا اصطلاحی نام ہے۔ انسانی زندگی کی جو جدوجہد اللہ کے ہاں مقبول ہو جاتی ہے اور اللہ جسے سب سے بہتر انعام عنایت فرمایا کرتے ہیں وہ شہادت ہے۔ اللہ ہماری زندگی کی جدوجہد کو شہادت پر ختم کرے، آمین۔

الْحَمْدُ لِلَّهِ الْقَيُّومِ

۱۰۱۵ باغ میں صرف ایک ہی بوٹا نہیں ہوتا، ہزاروں ہوتے ہیں اور قسم قسم کے ہوتے ہیں۔ کوئی پھولدار، کوئی پھلدار، کوئی سایہ دار اور کوئی کانٹے دار۔ سب کے سب ضروری اور باغ کی زینت کو دوبالا کرنے والے ہوتے ہیں۔

الْحَمْدُ لِلَّهِ الْقَيُّومِ

۱۰۱۶ ہم جو کچھ بھی کرتے ہیں اور جو کچھ بھی پڑھتے ہیں، حکم ہی کے تحت کرتے اور پڑھتے ہیں۔ اجر و ثواب سے بالا اور بے نیاز ہو کر۔ حکم ملا اِقْرَأْ پڑھو، بس پڑھ رہے ہیں۔

الْحَمْدُ لِلَّهِ الْقَيُّومِ

۱۰۷۱ حکم کو حکم جان کر مان اجر و ثواب کی پرواہ مت کرو۔

الْحَمْدُ لِلَّهِ الْقَيُّومِ



۱۰۱۸ اگر گناہگار غیرت مند ہو تو شرم کے مارے پانی پانی ہو جائے، سجدے سے سر نہ اٹھائے اور اپنے مولائے کریم کی ستاری و غفاری پر قربان ہو جائے۔ بندوں کی پردہ پوشی تیری بڑی ہی بندہ پروری ہے۔ یا ستار، یا غفار، یا حلیم، یا کریم۔

سُبْحَانَ السَّتَّارِ الْعُيُوبِ

سُبْحَانَ الْغَفَّارِ الذُّنُوبِ

اللَّهُمَّ لَا إِلَهَ إِلَّا أَنْتَ الْحَلِيمُ الْكَرِيمُ تَبَارَكْتَ سُبْحَانَ رَبِّ  
الْعَرْشِ الْعَظِيمِ۔

یہ دعا کیا کر پھر اگر تجھ پر چیونٹیوں کی تعداد کے برابر بھی گناہ ہوں گے تو ان کو بخش دیا جائے گا۔  
(کنز العمال شمارہ ۳۹۲)

الْحَمْدُ لِلَّهِ الْقَيُّومِ

۱۰۱۹ مخلوق اللہ کا کنبہ ہے، اللہ اپنے کنبے کے ہر فرد کی پردہ پوشی فرماتا ہے، کسی بھی گناہ پر فوراً ہی نہیں پکڑتا، ڈھیل دیتا ہے، مہلت دیتا ہے، توبہ کو پسند کرتا ہے، توبہ کی توفیق دیتا ہے، توبہ کرنے والے کی توبہ قبول فرماتا ہے اور بخش دیتا ہے۔

الْحَمْدُ لِلَّهِ الْقَيُّومِ

۱۰۲۰ بندے بندوں سے درگزر نہیں کرتے اور نہ ہی پردہ پوشی کرتے ہیں حالانکہ ان کا رب ان سے درگزر کرتا ہے اور سب کی پردہ پوشی کرتا ہے۔

حضور اقدس صلی اللہ علیہ وسلم نے فرمایا:

جو شخص کسی مسلمان میں کوئی عیب دیکھے اور پھر وہ اسے چھپائے تو اس کا ثواب اس شخص کے برابر ہوگا جس نے کہ زندہ دفن کی ہوئی لڑکی کو بچایا۔  
(احمد، ترمذی، عن عقبہ بن عامر)

الْحَمْدُ لِلَّهِ الْقَيُّومِ

۱۰۲۱ حق کبھی ناحق نہیں کہتا اور کبھی ناحق نہیں کرتا، باطل حق کی ضد ہے۔ باطل ازل سے ابد تک حق کا مخالف ہے، حق موافقت کرتا ہے، باطل مخالفت۔

ہر کسی کے لئے ایک شیوہ ہوتا ہے، حق کا شیوہ ہر کسی سے موافقت اور باطل کا شیوہ ہر کسی کی مخالفت ہے۔



ہر کوئی کرامت کا طالب ہے، اطاعت و اتباع کا نہیں۔

جس طرح ہر شے وہی ہو یا بالائی، مکھن ہو یا گھی اور لسی، دودھ ہی سے بنتی ہے، اسی طرح طریقت کے جملہ مقامات دین ہی پر استقامت کے مختلف نام ہیں۔ ہر شے کی بنیاد دین ہے اور دین سے باہر کوئی شے نہیں۔ دین کی بنیاد ایک دوسرے سے اللہ کے لئے محبت و خیر خواہی پر استوار ہے۔

الْحَمْدُ لِلَّهِ الْقَيُّومِ

۱۰۲۲ شہرت کوئی چیز نہیں، گنہامی میں سلامتی ہے، شہرت میں آفت اور ملامت میں سلامتی ہے۔ ملامت گناہوں کو مٹاتی اور درجات کو بڑھاتی ہے۔  
خزانہ جب تک چھپا رہتا ہے، محفوظ رہتا ہے۔

الْحَمْدُ لِلَّهِ الْقَيُّومِ

۱۰۲۳ ہم اپنے لئے دین پسند کرتے ہیں، اللہ کی مخلوق کی بے لوث خدمت اور خیر خواہی پسند کرتے ہیں، سادگی پسند کرتے ہیں، ذکر پسند کرتے ہیں اور فکر پسند کرتے ہیں۔ اللہ کے لئے جینا اور اللہ ہی کے لئے مرنا پسند کرتے ہیں اور یہی آپ کے لئے۔ یا حی یا قیوم (ایک سوال کا جواب میں)

الْحَمْدُ لِلَّهِ الْقَيُّومِ

۱۰۲۴ آپ جو بھی چاہیں کہیں، ہم آپ کے خیر خواہ، دعا گو، خادم ہیں۔ ماشاء اللہ کسی کمال کے دعویدار نہیں۔ ہر صفت اللہ ہی کے لئے اور اللہ ہی کی طرف سے ہوتی ہے۔

اللہ ہم سب کو سیدھی راہ پر اور اپنے مقام ہی پر رکھے، اسی میں سلامتی ہے۔ یوں دعا کریں۔

اللَّهُمَّ الْهَيِّنِي رُشْدِي وَاعْذِنِي مِنْ شَرِّ نَفْسِي، آمين۔

الْحَمْدُ لِلَّهِ الْقَيُّومِ

۱۰۲۵ دین کی راہ میں جو بھی مصیبت آتی ہے، اپنی آغوش میں ایک رحمت لے کر آتی ہے اور وہ رحمت فقر کی عزت کا موجب ہوتی ہے۔

الْحَمْدُ لِلَّهِ الْقَيُّومِ

۱۰۲۶ نیکی کے میدان میں نیک بن کر اتر، نیکی کا مظاہرہ کرتا ہوا نیکی کے میدان میں گم ہو جا، کسی کی کوئی خصلت تیری کسی خصلت سے کبھی عمدہ نہ ہو یا تیری کوئی خصلت کسی کی کسی خصلت سے کبھی کم نہ ہو۔



نیکی کے میدان میں تجھے کوئی پچھاڑ نہ سکے پھر یہ زندگی قابل رشک ہے۔ نیکی کے میدان میں نیکی کا علم بلند کر۔ نیکی کے جھنڈے کو کبھی گرنے نہ دے، کسی کی کوئی برائی تجھے نیکی سے کبھی روک نہ سکے جب تو نے برائی کا بدلہ نیکی سے دیا جہاد زندگی میں کامیاب ہوا۔

### الحمد لله للحي القيوم

۱۰۲۷ احسان کے میدان میں احسان کر، ہر کسی سے کر، بلا تمیز اور بلا معاوضہ ہر کسی سے ہر معاملہ میں احسان کر، احسان کا کوئی بدلہ نہیں مگر احسان۔

جو تو کرتا ہے، اللہ دیکھتا ہے۔ کسی اور کو دکھانے کی ضرورت ہی نہیں، جس کے لئے تو کرتا ہے وہ دیکھ رہا ہے اور وہ کافی ہے۔

احسان کر اگرچہ احسان کا بدلہ احسان ہے پھر بھی بدلے سے بے نیاز ہو کر کر، بے شک احسان اللہ کو پسند ہے اور احسان کرنے والوں کو اللہ دوست رکھتا ہے۔

### الحمد لله للحي القيوم

۱۰۲۸ حضور اقدس صلی اللہ علیہ وسلم نے فرمایا:

مخلوق اللہ کا کنبہ ہے۔

پھر فرمایا:

تم میں سے بہترین شخص وہ ہے جو اللہ کے کنبے کے ساتھ احسان کرے۔

مخلوق سے مراد ہر قسم کی مخلوق ہے جن ہو یا انسان، درند ہو یا خزند، چرند ہو یا پرند، مومن ہو یا کافر، نیک ہو یا بد مخلوق میں سے ہے۔

جو درجہ و قبولیت بیمار کی بے لوث خدمت کا ہے، کسی اور کا نہیں گویا مخلوق کی خدمت میں بیمار کی خدمت کا پہلا نمبر ہے۔

### الحمد لله للحي القيوم

۱۰۲۹ حضور اقدس صلی اللہ علیہ وسلم نے فرمایا:

جب کوئی شخص کسی مریض کی عیادت کو جاتا ہے تو گویا جنت کے پھل توڑتا جاتا ہے، (یا یہ کہ جنت کے راستے پر چل رہا ہے) جب جا کر بیٹھ جاتا ہے تو اس کو رحمت چھپا لیتی ہے اگر یہ شام کا وقت



ہے تو ستر ہزار فرشتے صبح تک اس پر رحمت بھیجتے رہتے ہیں اور اگر صبح کا وقت ہوتا ہے تو شام تک ستر ہزار فرشتے رحمت بھیجتے ہیں۔

(علی المرتضیٰ، ابن ماجہ شریف ۱۷۴)

### الحمد لله القیوم

۱۰۳۰ جب کوئی کسی کے کنبے کے ساتھ کسی بھی قسم کا کوئی احسان کرتا ہے، کنبے کا مالک اگرچہ کوئی ہو ضرور خوش ہوتا ہے۔ اپنے محسن کا شکریہ بھی ادا کرتا ہے۔ کیا اللہ اپنے کنبے کی بیمار و نادار مخلوق پر احسان کرنے والوں پر خوش نہ ہوگا۔ بے شک اللہ سب قدر دانوں سے بڑھ کر قدر دان ہے۔

### الحمد لله القیوم

۱۰۳۱ اللہ کی بیمار و نادار مخلوق کی بے لوث خدمت، ماشاء اللہ انسانیت کی سب سے بڑی تعظیم ہے اور کسی کی کوئی عبادت اللہ کی بیمار و نادار مخلوق کی خدمت کے اجر و ثواب کو نہیں پاسکتی۔

### الحمد لله القیوم

۱۰۳۲ جس ہسپتال میں اللہ کی بیمار و نادار مخلوق ہر وقت ہر حال میں بلا جھجک داخل ہو کر طبی امداد لے سکے، دنیا بھر کے ہسپتالوں میں اول درجہ رکھتا ہے اگرچہ کسی چوراہے ہی پر ہو اور ادویات کسی ٹاٹ کے ٹکڑے پر چنی ہوں۔

### الحمد لله القیوم

۱۰۳۳ ہسپتال کی مقبولیت عمارت و ادویات پر نہیں بیمار کی بے لوث خدمت اور غیر امتیازی سلوک پر مبنی ہوتی ہے۔

### الحمد لله القیوم

۱۰۳۴ یا اللہ! ہماری نیت تیری بیمار و نادار مخلوق کی بے لوث خدمت ہے، کوئی اور غرض و غایت نہیں اور ہم اس عزم و عہد پر اس ہسپتال کی بنیاد رکھتے ہیں کہ ہم ہر بیمار و نادار کی بے لوث خدمت کریں گے اور جب بھی کوئی چاہے اور جس بھی حال میں ہو طبی امداد حاصل کر سکے۔

### الحمد لله القیوم



۱۰۳۵ قدیم زمانے میں موجودہ طبی آلات اور ادویات نہ تھیں، جڑی بوٹیوں سے بیماروں کا علاج کیا جاتا، اللہ ہمیں بھی اسی راہ پر چلنے کی توفیق بخشے۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ

الْحَمْدُ لِلَّهِ الْقَيُّوْمِ

۱۰۳۶ بیماروں بیچاروں سے اجرت و عوضانہ لے کر ذاتی آسائش و استراحت کے اسباب بنا کر دانیات کی شان کے شایان نہیں، اللہ تعالیٰ ہمیں اپنی بیمار و نادار مخلوق کی بے لوث خدمت کی توفیق عنایت فرمائے، آمین۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ

الْحَمْدُ لِلَّهِ الْقَيُّوْمِ

۱۰۳۷ جگہ جگہ ہسپتال اور طبی امدادی ادارے قائم ہیں، ایک ایسا بھی ہو جو صرف تیرے لئے تیری بیمار و نادار مخلوق کی خدمت میں مصروف ہو، کسی سے اجرت و عوضانہ نہ لے اور تو اس کا کفیل ہو۔ یا حی یا قیوم، آمین،

الْحَمْدُ لِلَّهِ الْقَيُّوْمِ

۱۰۳۸ شہر میں ہر کسی کو طبی سہولتیں حاصل ہیں، دیہات میں نہیں۔ دیہات میں عموماً بیمار لا علاج ہی مرتے ہیں۔ غریب بیچارہ شہر میں علاج کے لئے نہیں جاسکتا، اس کے پاس ریل کا کرایہ تک نہیں۔ معائنہ و علاج کی فیس ادا نہیں کر سکتا۔ ہسپتال میں رہنے کا متحمل نہیں ہو سکتا، دیہات کا موجودہ ڈاکٹر نہ صحیح تشخیص کر سکتا ہے نہ علاج۔

یہ ہسپتال تیری غریب و بیمار و نادار مخلوق کا دارالامان ہو اور اس کا مدعا تیری مخلوق کی خدمت ہونہ کہ اپنی خدمت۔

یہ دارالحکمت دارالشفاء ہو جو بیمار بھی آئے، تیرے فضل و کرم سے صحت یاب ہو کر جائے۔

يَا حَيُّ يَا قَيُّوْمُ -- آمِينَ -- يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ



## الحمد لله القیوم

يَا اللَّهُ يَا رَحْمَنُ يَا رَحِيمُ يَا حَيُّ يَا قَيُّوْمُ يَا ذَا الْجَلَالِ وَالْإِكْرَامِ ط  
يَا حَنَّانُ يَا مَنَّانُ يَا بَدِيعُ السَّمَوَاتِ وَالْأَرْضِ يَا نُورُ السَّمَوَاتِ  
وَالْأَرْضِ يَا لَا إِلَهَ إِلَّا أَنْتَ عَلَيْكَ تَوَكَّلْتُ وَأَنْتَ رَبُّ الْعَرْشِ الْعَظِيمِ،  
سُبْحَانَ رَبِّيَ الْأَعْلَى الْعَلِيِّ الْوَهَّابِ۔

یا اللہ! ہم تیرے ہی توکل پر اور اس عزم و عہد پہ اس دارالحکمت کی بنیاد رکھتے ہیں کہ تیری ہر بیماری و ناروغی کی بے لوث خدمت کریں گے اور کسی سے بھی کوئی اجرت و عوضانہ نہیں لیں گے۔ یہ کسی کے بھی فہم و ادراک میں نہیں آسکتا کہ اتنا بڑا ہسپتال کیونکر چلے گا؟ البتہ ہمیں یہ حق یقین ہے کہ جو بھی کام تیری مخلوق کی صلاح و فلاح کے لئے اور صرف تیرے لئے جاری کیا جاتا ہے، تو ہی اس کا وکیل و کفیل ہوتا ہے۔

انگریزی دوائیں نہ مل سکیں تو کلونجی سے اور اگر کلونجی بھی نہ مل سکی تو دعاؤں سے کام چلائیں گے، ان شاء اللہ۔

غریب سے کوئی فیس نہ لیں گے، مفت علاج کریں گے۔ صاحب استعداد اپنی خوشی سے اگر کچھ دے گا، ہسپتال ہی کو دے گا گویا ہسپتال کی کمائی ہسپتال ہی کے لئے ہوگی۔ کسی کے بھی ذاتی تصرف میں نہیں لائی جاسکتی۔ ہمارے پاس خدمت کے سوا کوئی اور شے نہیں اور تیرے پاس ہر شے ہے تو ہمیں حکمت بخش تا کہ ہم تیری مخلوق کی صحیح خدمت کر سکیں۔

## يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ۔  
بالآخر تو ہی اپنے اس دارالحکمت کی بنیاد رکھو رہا ہے اور تو ہی اس کا وکیل و کفیل ہے اس کا ہر معاملہ تیرے ہی حوالے ہے۔ ہمارے پاس خدمت کے سوا کوئی اور شے نہیں۔

## يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ  
رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ آمِينَ۔



طب نبوی صلی اللہ علیہ وسلم اور یہ کتاب دارالشفاء اس دارالحکمت کی ٹیکسٹ بک مقبول ہو۔

يَا حَيُّ يَا قَيُّوْمُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ آمِينَ

دارالحکمت کے در داخلہ پر یہ کندہ ہو۔

اس دارالحکمت میں ہر کوئی ہر وقت جب بھی کوئی چاہے اور جس بھی حال میں ہو بلا فیس واجرت و معاوضہ داخل ہو کر طبی امداد حاصل کر سکتا ہے۔

الْحَمْدُ لِلَّهِ الْقَيُّوْمِ

۱۰۳۹ اللہ کی بیمار مخلوق کی بے لوث خدمت بہترین عبادت ہے۔

الْحَمْدُ لِلَّهِ الْقَيُّوْمِ

۱۰۴۰ مطب کی مقبولیت عمارت و آلات اور ادویات پر نہیں، بیمار کی بے لوث خدمت اور غیر امتیازی

سلوک پر مبنی ہوتی ہے۔ الْحَمْدُ لِلَّهِ الْقَيُّوْمِ

۱۰۴۱ مطب کا مدعا شفا ہے آلات و ادویات نہیں۔

الْحَمْدُ لِلَّهِ الْقَيُّوْمِ

۱۰۴۲ بیمار آپ کا محسن ہے، اپنے محسن کا استقبال کر۔

الْحَمْدُ لِلَّهِ الْقَيُّوْمِ

۱۰۴۳ بیمار اللہ کا مہمان ہے، اللہ کے مہمان کی خدمت و مدارات کر۔

الْحَمْدُ لِلَّهِ الْقَيُّوْمِ

۱۰۴۴ بیمار مضطر ہے اور مضطر کی دعا اور اللہ کی مقبولیت کے درمیان کوئی حجاب نہیں۔

الْحَمْدُ لِلَّهِ الْقَيُّوْمِ

۱۰۴۵ ہم ہر بیمار و نادار مخلوق کی ہر خدمت کا اللہ ہی کے لئے بلا اجرت و معاوضہ اور بلا تمیز اعلیٰ و ادنیٰ عزم

صمیم رکھتے ہیں اور دعا کرتے ہیں کہ ہماری تمام مساعی اللہ کی بیمار و نادار مخلوق کی خدمت میں

صرف ہوں یا حی یا قیوم آمین۔

الْحَمْدُ لِلَّهِ الْقَيُّوْمِ



۱۰۴۶ حضرت غوث الاعظم محبوب سبحانی محی الدین جیلانی ہیں اور محی الدین کی کوئی بھی شے دین کے منافی نہیں ہوتی۔ محی الدین کی ہر شے قول ہو یا فعل، تحریر ہو یا تقریر، دین ہی کی تائید میں ہوتی ہے۔

الْحَمْدُ لِلَّهِ الْقَيُّومِ

۱۰۴۷ حدود کی حفاظت بندگی کی اصل ہے ورنہ اگر حدود محفوظ نہیں کوئی بندگی بندگی نہیں۔

الْحَمْدُ لِلَّهِ الْقَيُّومِ

۱۰۴۸ صالحیت شیخیت کی بنیاد ہے اور شیخیت کی عمارت صالحیت ہی کی بنیادوں پر استوار ہوا کرتی ہے محض علمیت پر نہیں۔ صالحیت ختم، ہر شے ختم۔

الْحَمْدُ لِلَّهِ الْقَيُّومِ

۱۰۴۹ بندے کے پاس سلام کو جا اور اللہ کے پاس کام کو، بے شک اللہ ہی جمیع امور کے قاضی الامور ہیں۔

الْحَمْدُ لِلَّهِ الْقَيُّومِ

۱۰۵۰ صفر کوئی چیز نہیں اور کوئی قدرت نہیں رکھتا، ہر بلا و با سے مجھے میرا اللہ کافی ہے۔

الْحَمْدُ لِلَّهِ الْقَيُّومِ

۱۰۵۱ اللہ کے دین کا کوئی امر اور اللہ کے حبیب اقدس صلی اللہ علیہ وسلم کی کوئی سنت قابل اعتراض نہیں، تیرا کوئی کام قابل اعتراض نہ ہو۔

الْحَمْدُ لِلَّهِ الْقَيُّومِ

۱۰۵۲ دین کے فضائل و مسائل بیان کر، دلوں کو دین کی طرف مائل کر، کسی اختلاف مسائل پر کچھ مت کہہ۔

الْحَمْدُ لِلَّهِ الْقَيُّومِ

۱۰۵۳ کائنات کی ہر شے اور ہر امر اللہ ہی کے قبضہ قدرت میں ہے، اللہ جب کسی چیز کے کرنے کا ارادہ فرماتا ہے تو اسے دیر و تدبیر سے کوئی واسطہ نہیں ہوتا۔ فرماتا ہے کن یعنی ہو جا اور وہ چیز اسی وقت اسی طرح ہو جاتی ہے، آنکھ جھپکنے جتنی دیر نہیں لگتی۔

مثلاً

جب حضرت یوسف علیہ السلام کے بھائیوں نے ان کے گلے میں رسا باندھ کر کنویں میں لٹکایا اور جب وہ کنویں کے آدھ میں پہنچے تو ایک بھائی نے رسے کو تلوار سے کاٹ دیا تا کہ وہ کنویں میں جا



گریں۔ رسی جب کٹ گئی تو اس وقت حضرت جبرائیل علیہ السلام کو حکم ملا فوراً یوسف کو کنوئیں میں گرنے سے بچاؤ، حضرت جبرائیل علیہ السلام عرشِ عظیم سے اتنی تیزی سے پرواز کرتے ہوئے پہنچے کے ہنوز کنوئیں کی تہہ دور تھی اور یوسف علیہ السلام کو پروں پر سنبھال لیا۔

### الحمد لله القیوم

۱۰۵۴ ہر مخلوق اور کل مخلوق اللہ تبارک و تعالیٰ کی عزت و عظمت والی بارگاہ رب ذوالجلال والا کرام کے سامنے دست بستہ سرنگوں کھڑی ہے۔ ہر مخلوق اللہ کی مخلوق ہے۔ کوئی مخلوق اپنے آپ پیدا نہیں ہوئی، اللہ نے پیدا کی اور اللہ ہی ہر کسی کا رب و مالک و معبود ہے۔

### الحمد لله القیوم

۱۰۵۵ ذرا اوپر ہو کر دیکھیں، کسی کو بھی اور کوئی قدرت نہیں دی گئی۔ ہر شے کا ہونا نہ ہونا میرے اللہ ہی کے بس میں ہے اگر مخلوق اپنی مرضی کے مطابق کچھ کرنے پر قادر ہوتی تو پھر رب کیا ہوتا اور بندے کون ہوتے؟

### الحمد لله القیوم

۱۰۵۶ دنیا و آخرت کا مشکل ترین مقام ضیق ہے اور ضیق کی مثال یوں ہے جیسے کسی زندہ شخص کو دود یواروں کے درمیان جو ایک دوسرے دو بالشت دور اور آگے سے ملی ہوئی ہوں گاڑ دیا جائے جہاں وہ کسی قسم کی کوئی حرکت تک نہ کر سکے۔

### الحمد لله القیوم

۱۰۵۷ حال دن کی طرح ہوتا ہے، بدلتا رہتا ہے۔ کبھی ایک سا نہیں رہتا، حال بدلتے اور دن بدلتے کوئی دیر نہیں لگتی۔ سختی کے بعد راحت اور تنگی کے بعد خوشحالی کا دور ضرور آیا کرتا ہے ورنہ کوئی بھی شخص ایک ہی حال میں رہنے کی تاب نہیں لاسکتا۔

نہ کوئی خوشی سدا رہتی ہے، نہ غمی، نہ فراخی کو ہمیشگی ہے نہ تنگی کو۔ اسی طرح نہ ہمیشہ تندرستی قائم رہتی ہے نہ بیماری جبکہ یہ حال ہے، کسی بھی حال کی پرواہ مت کر۔ نہ خوشی میں خوش ہو، نہ غمی میں مغموم۔ یہ دونوں حالتیں نفس ہی کی حالتیں ہیں۔ ہر حال میں اللہ کا شکر کر اور اللہ کا شکر بے شک اللہ کی رحمت کو کھینچ لاتا ہے، رضا کو راضی کر لیتا ہے اور یہ کامیابی کی حد ہے۔

### الحمد لله القیوم

۱۰۵۸ کسی بھی مصیبت کو اگر چہ کاٹنا چھیننے کی ہو، برامت جان۔ شکوہ مت کر، منہ مت کھول، ہر مصیبت کی



آغوش میں کم از کم چار چیزیں تو ضرور ہوتی ہیں۔  
 بخشش ہوتی ہے۔  
 راحت ہوتی ہے۔  
 رحمت ہوتی ہے۔ اور  
 عبرت ہوتی ہے۔

### الحمد لله القیوم

۱۰۵۹ تاریخ کی تمام داستانیں، کردار ہی کی داستانیں ہیں۔ گفتار کی کوئی داستان کسی تاریخ میں نہیں ملتی تو صاحب کردار بن نہ کہ صاحب گفتار۔ کردار کے سامنے گفتار کوئی وقعت نہیں رکھتی۔ علم گفتار اور عمل کردار ہے۔

### الحمد لله القیوم

۱۰۶۰ ہر کام جو محنت، دیانت اور اخلاص سے کیا جاتا ہے، مقبول ہوتا ہے۔ کبھی رد نہیں کیا جاتا اور کام کی قدر دل میں ہوتی ہے۔ زبان سے اگر نہ بھی ہو کوئی فرق نہیں پڑتا۔

### الحمد لله القیوم

۱۰۶۱ اگر تنقید ناگزیر ہو تو اپنے آپ پر کر، اسی طرح غیبت۔

### الحمد لله القیوم

۱۰۶۲ کرامت کوئی چیز نہیں کام پر استقامت ہی کا اصطلاحی نام ہے۔ کرامت کے خیال تک سے بے نیاز ہو کر کام میں مصروف ہو کہ کام کے سوا کسی اور چیز کی کوئی خبر نہ رہے۔ یہ بہترین کرامت ہے۔

### الحمد لله القیوم

۱۰۶۳ نامعلوم تیرا یہ دل کیوں صاف نہیں ہوتا اور کیوں شاد نہیں ہوتا حالانکہ اللہ نے اسے اپنے لئے بنایا ہے اور اپنی ہر شے اس کے لئے۔

### الحمد لله القیوم

۱۰۶۴ کسی دل کو شاد کر بے شک دل ہی کو شاد کرنے سے شاد ہوتا ہے۔

### الحمد لله القیوم

۱۰۶۵ دل کی دنیا میں جو اہمیت دل نوازی کو ہے، کسی اور عمل کو نہیں۔



الْحَمْدُ لِلَّهِ الْقَيُّومِ

۱۰۶۶ جب تک کوئی اپنی دھن میں دینی ہو یا دنیوی ایسے محو نہیں ہوتا جیسے قیس لیلیٰ میں تھا پورا کامیاب نہیں

ہوتا۔

الْحَمْدُ لِلَّهِ الْقَيُّومِ

۱۰۶۷ محویت ایک غیر فراموش ذکر ہے۔ قیس کی محویت ہی نے لیلیٰ کی محبت کے ذکر کو بلند کیا ورنہ وہ ایک عورت کے سوا اور کیا تھی، لیلیٰ کی داستان حقیقتاً قیس کی محویت ہی کا ذکر خیر ہے۔

الْحَمْدُ لِلَّهِ الْقَيُّومِ

۱۰۶۸ محویت جب طاری ہو جاتی ہے، مقصود و مطلوب کے سوا کسی اور طرف کوئی التفات نہیں رہتا، مطلق

نہیں رہتا۔ یا اللہ ہمیں اپنے حبیب اقدس ﷺ کی سنت مطہرہ کی اتباع میں محو کر، آمین۔

ہمارے دلوں کی آوارگی ختم ہو آمین، تیرا دین ہماری منزل اور ہم اس کے شیدائی ہوں۔ یا حی یا

قیوم آمین،

الْحَمْدُ لِلَّهِ الْقَيُّومِ

۱۰۶۹ ہر نعمت پر ہر کسی کا شکر کر۔ ہر کمی و کوتاہی پر ہر کسی سے اگرچہ چوہڑا ہو، معافی مانگ، یہی تیرے اللہ کا حکم اور یہی تیرے اللہ کے بندوں کی عادت ہے۔

الْحَمْدُ لِلَّهِ الْقَيُّومِ

۱۰۷۰ مسلمان کسی سے بھی معافی مانگنے سے کبھی نہیں شرماتا، معافی مانگنے میں تیرا پہلا نمبر ہو۔

الْحَمْدُ لِلَّهِ الْقَيُّومِ

۱۰۷۱ ہر تذکرہ خصلت کا تذکرہ ہے شخصیت کا نہیں اور شخصیت کے پس پردہ خصلت کے سوا اور کوئی چیز

نہیں ہوتی۔

الْحَمْدُ لِلَّهِ الْقَيُّومِ

۱۰۷۲ میرے اللہ سے قریب اور کوئی قریب نہیں۔ میرے اللہ سے رحمن اور کوئی رحمن نہیں۔ یہاں تک

کہ ماں بھی نہیں۔ میرے اللہ میری ماں سے سوگناز زیادہ رحمن ہیں اور میری ماں مجھے کسی بھی برے

حال میں دیکھنا گوارا نہیں کر سکتی۔ مجھ پر اپنی جان واردیتی ہے۔ میری صحت و راحت کی خاطر اپنی

ہر شے قربان کر دیتی ہے۔ کسی بھی قربانی سے دریغ نہیں کرتی۔ شب و روز میری ہی بھلائی کے لئے

دعائیں کرتی ہے حالانکہ ماں بے بس ہے، کسی بھی امر پر کوئی قدرت نہیں رکھتی لیکن میرے اللہ ہر



شے کے مالک اور ہر شے پر قادر ہیں پھر یہ کہ میری ماں سے مجھ پر سو گنا زیادہ مہربان ہیں۔ میں نے اپنے اللہ کو جو میرے قریب تر ہے اور جس سے قریب اور کوئی قریب نہیں، کبھی نہیں پکارا۔ دیکھا اس تاجر نے جب اپنے اللہ کو پکارا، پہلی ہی پکار نے آسمان پر کھلبلی مچادی، خطرے کی گھنٹی بج گئی۔ ہر کوئی حکم کے انتظار میں کھڑا ہو گیا۔ ہر کوئی سوچنے لگا کہ نامعلوم کیا حکم ملنے والا ہے۔ اسی تاجر نے جب دوسری بار پکارا تیسرے آسمان کے فرشتے کو حکم ملا فوراً مکروب کی مدد کو پہنچ۔ چنانچہ ابھی اس نے تیسری بار پکارا ہی تھا یا مغیث اغثنی کہ وہ فرشتہ نوری تلوار لہراتا ہوا تاجر کے پاس حاضر ہو گیا اور کہا کہ لے، اس سے اپنے دشمن کا سر قلم کر دے۔

### الحمد لله على القیوم

۱۰۷۳ تاجر نے جب دیکھا کہ موت سر پر کھڑی ہے، اب اس سے بچ نکلنے کا کوئی راستہ نہیں، تمام عقلیں گم ہو گئیں۔ ہر طرف اندھیرا چھا گیا۔ میرے اللہ کے سوا کوئی تدبیر یاد نہ رہی، سجدے میں گر پڑا۔ کہنے لگا میرے اللہ مجھ کو بچالے اور تو بچالے۔ تیرے سوا تیری قسم تیرے اس بندے کو اب کوئی دوسرا نہیں بچا سکتا۔ یہ کہنے ہی کی دیر تھی، فوراً بچا لیا۔

يَا وَدُودُ يَا وَدُودُ يَا ذَا الْعَرْشِ الْمَجِيدِ يَا مَبْدِيُّ يَا مُعِيدُ يَا فَعَالُ  
لِمَا يُرِيدُ، أَسْأَلُكَ بِنُورِ وَجْهِكَ الَّذِي مَلَأَ أَرْكَانَ عَرْشِكَ وَ  
أَسْأَلُكَ بِقُدْرَتِكَ الَّتِي قَدَّرْتَ بِهَا عَلَى جَمِيعِ خَلْقِكَ وَ بِرَحْمَتِكَ  
الَّتِي وَسَّعَتْ كُلَّ شَيْءٍ لَّا إِلَهَ إِلَّا أَنْتَ يَا مُغِيثُ اغْنِنِي ط يَا مُغِيثُ  
اغْنِنِي ط يَا مُغِيثُ اغْنِنِي ط

### الحمد لله على القیوم

اے محبت کرنے والے، اے محبت رکھنے والے، اے مالک بزرگی والے عرش کے، اے پہلی بار پیدا کرنے والے، اے دوبارہ پیدا کرنے والے، اے کر ڈالنے والے اس چیز کے جس کا ارادہ کرے، مانگتا ہوں میں تجھ سے تیری ذات کے اس نور کے طفیل جس نے بھر دیا ہے تیرے عرش کے ستونوں کو اور مانگتا ہوں میں تجھ سے تیری اس قدرت کے طفیل جس سے قدرت رکھتا ہے تو اپنی



مخلوق پر اور تیری اس رحمت کے طفیل جو حاوی ہے ہر چیز پر کوئی معبود نہیں مگر تو، اے فریادری کرنے والے میری فریادری کر، اے فریادری کرنے والے میری فریادری سننے والے سن لے میری فریاد۔

۱۰۷۳ مکروب جب سبب سے دستبردار ہو کر اپنے رب کی بارگاہ عالم پناہ میں فریادری کے لئے پکارا کرتا ہے، اسی وقت فریادری کی جاتی ہے۔ ذرا بھی دیر نہیں لگتی، ہمیں اپنے رب پر اتنا یقین نہیں جتنا کہ سبب پہ ہے۔ رب پہ برائے نام اور سبب پر حق الیقین ہے اور یہی وہ ہے۔

الْحَمْدُ لِلَّهِ الْقَيُّومِ

۱۰۷۵ جس دنیا کے پیچھے ہم مارے مارے پھرتے ہیں، وہ بھی کیا دن تھے کہ دنیا ہمارے پیچھے پھرا کرتی تھی اور ہم اسے کسی بھی صورت قبول کرنے پر آمادہ نہ ہوتے تھے، بے شک یہ دنیا دین کی ضد ہے۔

الْحَمْدُ لِلَّهِ الْقَيُّومِ

۱۰۷۶ دین دار دنیا کو چھوڑ کر پھولے نہیں سمایا کرتے، طریقت کی اصل ترک ہے۔ ترک لذت، ترک راحت، ترک زینت اور ترک شہرت۔

الْحَمْدُ لِلَّهِ الْقَيُّومِ

۱۰۷۷ جو برائی تجھے بری لگے چھوڑ دو، دانش ور بے ادبوں ہی سے ادب سیکھا کرتے ہیں۔

الْحَمْدُ لِلَّهِ الْقَيُّومِ

۱۰۷۸ اللہ نے فرمایا:

أَلَمْ يَعْلَم بِأَنَّ اللَّهَ يَرَىٰ-

کیا یہ نہیں جانتے کہ اللہ انہیں دیکھ رہا ہے۔

ہم جو کچھ بھی کرتے ہیں، اللہ دیکھتا ہے۔ جن نظروں سے تم کسی کی لڑکی کو دیکھو گے، انہی نظروں سے تیری کو دیکھا جائے گا اگرچہ تم کوئی ہو، یہی حق اور یہی تیرے اللہ کا قدیم دستور ہے۔ توبہ کر، معافی مانگ، اللہ غفور، حلیم، جواد، کریم اور رؤف الرحیم ہے۔

الْحَمْدُ لِلَّهِ الْقَيُّومِ

۱۰۷۹ کسی پر کوئی گلہ نہیں ہوتا، بندے کو بندے کی کرنی ہی کا پھل ملا کرتا ہے جیسے آج کزے کا کل کو



بھرے گا۔

الحمد لله القیوم

۱۰۸۰ جب تک کوئی اپنے علم پر عمل نہیں کرتا، نہ دلوں کی دوری ختم ہو سکتی ہے، نہ ابحاث اور نہ ہی کوئی حال بدل سکتا ہے۔ ہر کسی کی ہر شے اپنی اپنی جگہ جوں کی توں رہتی ہے۔ عمل سے خودی اور خودی سے مردانگی اور مردانیت زندگی کا جوہر ہے۔

الحمد لله القیوم

۱۰۸۱ مطب پر کب رحمت برسا کرتی ہے۔

جبکہ نہایت ہی مفلوک الحال، بوسیدہ پیراہن میں ملبوس پھڑے چھتر پہنے جیب خالی دردوں کا مارا اور بے سہارا مریض مطب میں داخل ہوتا ہے۔ جب بھی کوئی ڈاکٹر ایسے بیمار کا خندہ پیشانی سے اور اللہ ہی کے لئے استقبال کرتا ہے، اسی وقت مطب پر اللہ کی رحمت برسنے لگتی ہے۔ ذرا بھی دیر نہیں لگتی اور یہی وطیرہ اگر ہر مریض سے ہو تو اللہ اس مطب کو اگرچہ کچھ بھی نہ ہو، اپنی مخلوق کے بے لوث خدمت گزار اداروں میں شمار فرمالتا ہے۔ وگرنہ کوئی کتنی ہی کوشش کرے اللہ کے مقبول اداروں میں شمار نہیں ہو سکتا۔ الحمد لله القیوم

۱۰۸۲ ہمارے ہاں ایک قصہ ہے:

ایک اللہ کا بندہ اللہ ہی کے آسرے ایک سڑک کے کنارے زندگی و موت کی کشمکش میں مبتلا تھا کہ ایک رقاہ کا اس راہ سے گزر ہوا، اس کی کوئی نیکی اللہ کے ہاں مقبول ہو چکی ہوگی، اس کا دل پیجا، وہیں رکی۔ اس اللہ کے بندے کو اپنی سواری میں بٹھا کر گھر لے آئی۔ ڈاکٹر کو بلایا، ان کی حالت اچھی نہ تھی، کپڑے بدلے، نہلایا، نئی پوشاک پہنائی اور نہایت ہی ادب و احترام سے ان کی تیمارداری میں مصروف ہو گئی۔

اس کا یہ فعل میرے اللہ کو اس قدر پسند آیا کہ اسے ایک جلیل القدر منصب پر مامور فرمایا۔

الحمد لله القیوم

۱۰۸۳ جب اس نے کہا کہ تجھ پر تو میرا سایہ ہے اور مجھ پر میرے پیا کا، ان پر ان کی کملی کا اور میرے آقا کی کملی پر عرش عظیم کا سایہ ہے، اسی وقت سایہ دور ہوا، ماشاء اللہ۔

الحمد لله القیوم



۱۰۸۴ دنیاوی درجات آدمی کو مطمئن نہیں کر سکتے، بالکل نہیں کر سکتے۔ کوئی آدمی کسی بھی حال میں مطمئن نہیں۔ اس لئے اور صرف اس لئے کہ دل اللہ نے اپنے لئے بنایا ہوا ہے اور یہ ذکر ہی سے مطمئن ہو سکتا ہے، کسی اور طرح نہیں، ہر شے اس کے لئے اور یہ اللہ کے لئے ہے۔

الْحَمْدُ لِلَّهِ الْقَيُّومِ

۱۰۸۵ هُوَ الْمَشْهُودُ فِي كُلِّ مَوْجُودٍ۔ کائنات کی ہر شے میں ہر شے کے خالق و مالک کا نور جلوہ گر ہے۔ کوئی بھی شے اس سے خالی نہیں۔

الْحَمْدُ لِلَّهِ الْقَيُّومِ

۱۰۸۶ ہمارے سیرت و کردار اخلاقی میزان میں پورے نہیں اترتے اگر ہم ہر معاملہ میں قرآن و سنت کے پابند ہوتے، ہماری زندگی قابل رشک ہوتی۔

الْحَمْدُ لِلَّهِ الْقَيُّومِ

۱۰۸۷ جب میں ہوتا ہوں، کچھ بھی نہیں ہوتا۔ میرا ہونا ہی میرے من کی بربادی کا موجب ہے۔ کاش میں کچھ بھی نہ ہوتا نہ ملا، نہ پیر، نہ صوفی نہ فقیر۔

الْحَمْدُ لِلَّهِ الْقَيُّومِ

۱۰۸۸ اے مخاطب!

اگر آپ کی جگہ یہ بندہ ہوتا اور یہ کشف اسے ہوتا تو کبھی تسلیم نہ کرتا، یہ کہہ کر کہ یہ کشف دین کی تائید میں نہیں، کوئی تعمیل نہ کرتا۔ زندوں کی ہدایت کے لئے زندوں کے پاس جا کر فیض حاصل کرنا ضروری ہے۔ اگر قبر کافی ہوتی تو حضور اکرم صلی اللہ علیہ وسلم کی قبر معلیٰ سے بہتر اور کس کی قبر ہو سکتی ہے۔ بندہ اسے ہمزاد ہی کا ایک فریب سمجھ کر انکار کر دیتا۔ نیز یہ کہ مجھ سے کہیں بہتر صاحب پہلے گزر چکے اگر یہ انکشاف ضروری ہوتا، ان کو ہوتا۔ میں اپنے نفس کی حالت سے بیزار ہوں۔ میرا نفس نہ مز کی ہے، نہ مطمئن۔ اس حالت میں اس پر کسی اسرار کا منکشف ہونا شیطان ہی کا فریب و سراپ ہے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۱۰۸۹ جسے کمال کی پرواہ نہیں زوال کی بھی نہیں۔ کمال و زوال سے بے نیاز ہو کر اللہ کی راہ میں چل اور یہ



الحمد لله القیوم کمال کمال ہے۔

۱۰۹۰ جب اسے خوشی ہوتی ہے، اللہ کا شکر نہیں کرتا، باجا بجاتا ہے، خوشی پا کر شکر نہیں کرتا، شیطانی کام کرتا

الحمد لله القیوم ہے۔

## تکمیل عرفان

۱۰۹۱ ہر شے کو خیر ہو یا شر، اللہ کی طرف سے حکمت پر مبنی سمجھ کر خندہ پیشانی سے تسلیم کرنا عرفان کا ابتدائی مقام ہے۔ کھانے کے لئے معمولی کھانا، پہننے کے لئے معمولی لباس اور رہنے کے لئے معمولی گھر کے سوا ہر قسم کے آسائش و استراحت کے مال و اسباب سے کلیتاً منہ موڑ کر اپنے کام میں ہمہ تن و من مجود منہمک رہنا عرفان کا میاں مقام ہے اور اپنے کام کے سوا کائنات کی ہر شے کو بھول جانا اور کسی بھی شے سے کوئی دلچسپی نہ رکھنا عرفان کا انتہائی مقام ہے۔

الحمد لله القیوم

۱۰۹۲ شکر نعمت، حسن عبادت، راست بازی، قلب سلیم اور خلق مستقیم سے انسانیت کا مقام بلند ہوتا ہے۔ محض عبادات کی بدولت نہیں اور یہی اسباق سلف صالحین کی درس گاہوں کا بین الاقوامی، جامع اور مستند نصاب ہوا کرتا تھا جب تک کوئی فاضل مذکورہ اسباق سے فیض یاب ہو کر فارغ التحصیل نہیں ہوتا، مقبول الاسلام دیندار نہیں ہوتا اور نہ ہی دین کو اس سے مطلوبہ تقویت پہنچ سکتی ہے۔ گزرے ہوئے دور کا صوفی بے شک ان اسباق سے آراستہ و پیراستہ ہو کر دنیا کے میدان میں قدم رکھا کرتا تھا جو بھی دین کے اکھاڑے میں اترتا یہی خصلتیں ان کا زادراہ ہوتیں۔

وَمَا عَلَيْنَا إِلَّا الْبَلَاغُ

الحمد لله القیوم

۱۰۹۳ جب اس میں اس کا مالک نہیں ہوتا، اس کا کوئی لاگو نہیں ہوتا۔ اس کی قدر اس ہی کی بدولت ہوتی ہے۔ بندہ دنیا میں بندوں کو دوست بناتا ہے اور مال جمع کرتا ہے ان دونوں میں سے کوئی بھی بندے کا ساتھ نہیں دیتا۔ عمل کے سوا کوئی اور شے اس کے ساتھ نہیں جاتی اور جس عمل نے اس کے ساتھ جانا ہے، اس کی پرواہ نہیں کرتا۔ الحمد لله القیوم



## احوال القبور

۱۰۹۴ میں ستر سال دنیا میں رہا، شب و روز دنیا ہی کمانے میں مصروف رہا اگر کوئی مجھے روکتا میں کوئی پرواہ نہ کرتا، جس دن سے میں دنیا کو خیر باد کہہ کر یہاں آیا ہوں، میرے اہل و عیال میں سے کوئی بھی میرے پاس کبھی نہیں آیا، نہ ہی کسی نے میری کمائی میں سے کوئی مال میرے لئے خیرات کیا، کیا ہی خوب ہوتا جو دنیا میں وہ کام کرتا جو یہاں کام آتے۔

## الحمد لله للحي القيوم

۱۰۹۵ اہل وفا اپنا معبود بدلا نہیں کرتے، مقصود بدلا نہیں کرتے، محبوب بدلا نہیں کرتے اور مطلوب بدلا نہیں کرتے۔

## الحمد لله للحي القيوم

## قرآن کریم

۱۰۹۶ قرآن مجید ہے، حکیم ہے، کریم ہے، نور ہے اور قوت ہے۔

حضرت مولانا علی المرتضیٰ نے سورۃ المزمل کی برکت و قوت سے ایک سوساٹھ جنگیں فتح کیں اور اسی سورۃ کے عمل کی برکت سے خیبر کا در توڑا۔ اس سورۃ کے عامل کو کوئی جن، کوئی شیطان، کوئی حاسد، کوئی جادوگر، کوئی ظالم اور کوئی بداندیش کسی بھی قسم کا کوئی نقصان کبھی نہ پہنچا سکے۔ ان شاء اللہ اس سورۃ شریف کو گیارہ مرتبہ روز پڑھیں، رات کے آخری حصے میں پڑھنا اور وقتوں سے افضل ہے۔

## الحمد لله للحي القيوم

۱۰۹۷ جس بھی قوم نے دنیا میں ترقی کی، قرآن کریم کے بتائے ہوئے اصولوں پر چل کر کی۔ ترقی کے تمام اصول قرآن ہی میں ہیں کسی اور کتاب میں نہیں۔

## الحمد لله للحي القيوم

۱۰۹۸ جس نے بھی کوئی حکمت آمیز کلمہ کہا، قرآن ہی کے کسی نہ کسی امر کی تائید میں کہا۔ قرآن کریم کل کائنات کی حکمت کا خزینہ ہے اور قرآن کریم سے باہر کوئی چیز نہیں۔

## الحمد لله للحي القيوم

۱۰۹۹ کامیابی کے تمام اصول قرآن کریم میں ہیں جو بھی دنیا میں کامیاب ہو یا آئندہ ہوگا، قرآن ہی



کے مطابق عمل کر کے ہوگا۔ الْحَمْدُ لِلَّهِ الْقَيُّومِ

۱۱۰۰ ہر قوم نے قرآن ہی کی روشنی میں راہ پائی، غیر مسلم قومیں قرآن کے نام کی منکر ہیں، احکام کی منکر نہیں۔

الْحَمْدُ لِلَّهِ الْقَيُّومِ

۱۱۰۱ ہر دین کے احکام قرآن ہی کے احکام ہیں گویا قرآن ہی نہیں، احکام قرآنی ہیں۔

الْحَمْدُ لِلَّهِ الْقَيُّومِ

۱۰۰۲ کوئی بھلائی ایسی نہیں جس کا کہ قرآن کریم میں حکم نہیں دیا گیا اور برائی بھی کوئی ایسی نہیں جس سے کہ منع نہیں کیا گیا۔

الْحَمْدُ لِلَّهِ الْقَيُّومِ

۱۱۰۳ ہر دین نے ہر خیر و شر قرآن ہی سے نقل کر کے قرآن کے مقابل ایک نیا دین رائج کیا، دنیا کی ہر قوم عمل سے قرآن کی متفق اور قول سے غیر متفق ہے اور یہ انکار تعصب کی بناء پر ہے۔

الْحَمْدُ لِلَّهِ الْقَيُّومِ

۱۱۰۴ ہم قرآن کو صرف مانتے ہیں، اس پر عمل نہیں کرتے، اغیار اقوام قرآن کو مانتی ہی نہیں، قرآن کے مطابق عمل کرتے ہیں۔

الْحَمْدُ لِلَّهِ الْقَيُّومِ

۱۱۰۵ قرآنی احکام سیدھے، سادا، آسان اور فطرت کے عین مطابق ہیں۔ کوئی مخلوق کسی امر کی انکاری نہیں۔ ہر دل ہر امر کی تائید کرتا ہے اگرچہ کافر ہو، کافر کا انکار قوی ہے فعلی نہیں۔

الْحَمْدُ لِلَّهِ الْقَيُّومِ

۱۱۰۶ قرآن کریم اللہ کا کلام ہر کلام کا سردار اور ہر کلام پر حاوی ہے۔ قرآن کریم کی تلاوت ہر منتر کی نعم البدل ہے۔ قرآن کریم کی تلاوت کے بعد کسی اور منتر کی ضرورت سمجھنا قرآن کریم کی شان کے سراسر خلاف ہے، بیمار جیسے چاہے مرے، قرآن کریم سے باہر کبھی کچھ مت پڑھ۔ بے شک قرآن ہر مرض کی شفاء ہے۔

الْحَمْدُ لِلَّهِ الْقَيُّومِ

۱۱۰۷ بندہ جب اللہ کی عبادت کے لئے فارغ ہو کر پورے آداب و اکرام سے اللہ کی کتاب قرآن کریم کی تلاوت میں مصروف ہوتا ہے تو ان چار حالتوں میں سے کسی ایک حالت میں ضرور ہوتا ہے۔

اول: یہ کہ بندے میں بندے کا اللہ بولتا ہے جیسے کہ



وَمَا يَنْطِقُ عَنِ الْهَوَىٰ-

یعنی نہیں وہ بولتا اپنی طرف سے (مگر جو اللہ کہے)

دوئم: یہ کہ بندے میں اللہ کا وحی جبرائیل امین علیہ السلام بولتا ہے جیسے کہ

يَا أَيُّهَا الْمَزْمَلُ-

سوئم: یہ کہ بندے میں اللہ کے حبیب اقدس صلی اللہ علیہ وسلم جن پر کہ قرآن کریم نازل ہوا، بولتے ہیں جیسے کہ

يَا أَيُّهَا النَّاسُ

چہارم: یہ کہ بندہ بولتا ہے اور کل کائنات سنتی ہے۔ جیسے کہ

لَعَلَّكُمْ تَفْلِحُونَ، تَرْحَمُونَ

اور یہ چاروں مقامات اپنی اپنی جگہ ضروری اور مستحسن ہیں، مقام اول سب سے اعلیٰ وارفع ہے۔

الْحَمْدُ لِلَّهِ الْقَيُّومِ

۱۱۰۸ صفویہ صمدانیہ کا مطلب یہ ہے:

چنا ہوا، برگزیدہ اور لایحتاج جو کسی کا بھی اور کسی بھی معاملہ میں کبھی محتاج نہ ہو۔ یہاں تک کہ استاد کا بھی اگر کسی وجہ سے استاد نہ مل سکے محتاج نہ ہو، جو مدرسہ دنیا کے چنے ہوئے مدرسوں میں شامل ہونا ہوتا ہے، اس کی ابتداء اسی طرح ہوتی ہے جیسے کہ ہو رہی ہے۔

الْحَمْدُ لِلَّهِ الْقَيُّومِ

۱۱۰۹ مذہبی، قومی اور ملکی تعمیر کے لئے ایک مرکز پر متحد ہو کر اجتماعی جدوجہد لازم و ملزوم ہے۔

الْحَمْدُ لِلَّهِ الْقَيُّومِ

۱۱۱۰ تعمیری تنقید اصلاح کی موجب ہوتی ہے۔

الْحَمْدُ لِلَّهِ الْقَيُّومِ

۱۱۱۱ حضور اقدس صلی اللہ علیہ وسلم نے فرمایا:

اترتا ہے پروردگار بزرگ و برتر روزانہ رات کے وقت دنیا کے آسمان پر جبکہ باقی رہتی ہے آخری تہائی رات اور فرماتا ہے کون ہے جو مجھ سے مانگے تاکہ میں اس کے سوال کو پورا کروں، کون ہے



جو مغفرت چاہے مجھ سے اور بخش دوں اس کو۔

(بخاری، مسلم)

اور مسلم کی روایت میں یہ الفاظ ہیں کہ

پھر اللہ تبارک و تعالیٰ عزوجل ذوالجلال والا کرام کھولتا ہے اپنے لطف و کرم اور رحمت کے ہاتھوں کو اور کہتا ہے، کون ہے جو قرض دے ایسی ذات کو جو نہ تو فقیر ہے اور نہ ظالم اور صبح تک یہی فرماتا رہتا

ہے۔  
الْحَمْدُ لِلَّهِ الْقَيُّومِ

بندہ جب یہ کہتا ہے کہ ۱۱۱۲

یا رب! تو میرا رب وحدہ لا شریک لہ رحمن و رحیم حی القیوم ذوالجلال ارحم الراحمین اکرم الاکرمین احکم الحاکمین قادر المقتدر اور میں تیرے در کا فقیر اور تیری رحمت کا امیدوار ہوں۔ تیری ذات و صفات میں کسی کو بھی اور کسی بھی معاملہ میں کبھی شریک نہیں ٹھہراتا اور نہ ہی تیرے سوا کسی سے بھی اور کسی بھی معاملہ میں کوئی امید رکھتا ہوں۔

اللہ راضی ہو جاتا ہے۔

الْحَمْدُ لِلَّهِ

پھر جب یہ کہتا ہے:

تیری دنیا کا کوئی منصب اور تیری دنیا کی کوئی بھی چیز تیرے اس بندے کی نظروں میں کوئی وقعت نہیں رکھتی، تیرے سوا تیرے اس بندے کو کسی بھی شے سے کوئی دلچسپی نہیں، اس کا جینا اور مرنا تیرے ہی لئے ہے۔

اللہ اس پر اسی وقت اپنی رحمت نازل فرمادیتے ہیں۔

الْحَمْدُ لِلَّهِ الْقَيُّومِ

پھر جب یہ کہتا ہے: ۱۱۱۳

تیرا یہ بندہ ناقص العقل، عاجز و مسکین، بے بس و بے کس، تیری توفیق کے بغیر کچھ بھی کرنے پر کوئی قدرت نہیں رکھتا، تیرے اس بندے کے تمام معاملات دینی ہوں یا دنیوی تیرے ہی حوالے ہیں تجھ ہی کو سونپے۔



جب صدق دل سے اپنے تمام معاملات اپنے اللہ کے حوالے کر کے اللہ کے کاموں میں مصروف ہو جاتا ہے، اللہ اس کا مولیٰ بن جاتا ہے، اللہ اس کا وکیل بن جاتا ہے اور کفیل بن جاتا ہے، نصیر بن جاتا ہے اور حفیظ بن جاتا ہے۔ اللہ پھر اپنے اس بندے کو کسی کا بھی اور کسی بھی معاملہ میں محتاج نہیں ہونے دیتا۔

الْحَمْدُ لِلَّهِ الْقَيُّومِ

۱۱۱۳ پھر جب یہ کہتا ہے کہ

یار رب! تیرا یہ بندہ تیری ہر مخلوق کا خاکا کی ہو یا آبی، نوری ہو یا ناری، خیر خواہ دعا گو اور بے لوث خادم ہے۔

اسی وقت اس پر علم و حکمت اور عشق و رقت کا باب کھول دیتے ہیں۔

الْحَمْدُ لِلَّهِ الْقَيُّومِ

۱۱۱۵ بندہ جب رنج و الم کے عالم میں اپنے رب کو پکارتا ہے اور کہتا ہے کہ یہ سب اس کے اپنے ہی گناہوں کی شامت ہے پھر سچی اور پکی توبہ کرتا ہے اللہ اسے اسی وقت رنج و الم سے نجات بخش دیتے ہیں۔

الْحَمْدُ لِلَّهِ

۱۱۱۶ بندہ جب یہ کہتا ہے:

اس کا نیکی کرنا اور برائی سے بچنا تیری ہی توفیق سے ہے ورنہ اپنے آپ نہ وہ نیکی کرنے پر قدرت رکھتا ہے، نہ برائی سے بچنے پر۔

اللہ خوش ہو جاتا ہے۔ فرماتا ہے:

بے شک میرے بندے نے سچ کہا، بے شک میرا بندہ میرا اطاعت گزار ہوا اور اس نے اپنے تمام معاملات میرے حوالے کئے۔

پھر اللہ اس بندے کے گناہوں کو ایسے جھاڑ دیتے ہیں جیسے کہ لاٹھی مارنے سے درخت کے سوکھے ہوئے پتے جھڑ جاتے ہیں۔

الْحَمْدُ لِلَّهِ

۱۱۱۷ بندہ جب یہ کہتا ہے:



اللہ میرا رب ہے اور میں کسی کو بھی اس کا شریک نہیں ٹھیراتا۔  
اسی وقت اس پر تسکین نازل فرمادیتے ہیں۔

الْحَمْدُ لِلَّهِ

۱۱۱۸ بندہ جب اپنے گناہوں کا اعتراف کرتا ہے اور کہتا ہے کہ  
میری توبہ تیرے سوا اس بندے کے گناہوں کو کوئی اور بخش نہیں سکتا۔  
اللہ خوش ہو جاتا ہے اور کہتا ہے:

میرے بندے کو پتہ ہے کہ میں اس کا رب ہوں اور یہ بھی پتہ ہے کہ میرے سوا کوئی اور اس کے  
گناہوں کو بخشنے پر قادر نہیں۔ اپنی رحیمی کریمی کے صدقے بندے کے گناہ بخش دیتا ہے۔

الْحَمْدُ لِلَّهِ

۱۱۱۹ بندہ جب اپنے اللہ کے حضور میں سجدہ ریز ہوتا ہے، اللہ اس کی حاضری قبول فرماتے ہیں، یہی  
سجدہ معراج المومنین کے مصداق ہوتا ہے۔

الْحَمْدُ لِلَّهِ

۱۱۲۰ جب تک گناہ کے دروازے بند نہیں ہوتے، نیکی کے دروازے نہیں کھلتے، ان دونوں کی توفیق اللہ  
ہی کی طرف سے ہوتی ہے۔

الْحَمْدُ لِلَّهِ الْقَيُّومِ

۱۱۲۱ ریت کے ٹیلے پر لہلہاتا ہوا لالہ جب اپنے رب کے حضور میں سجدہ ریز ہو اور کہا کہ اے میرے  
رب ذوالجلال والاکرام!

میں صحرا کا پھول ہوں، مجھے بارانِ رحمت کے سوا کہیں سے بھی پانی کی کوئی امید نہیں، مصنوعی  
وسائل مجھ تک پانی نہیں پہنچا سکتے، صحرا کی تپش سے میری پتیاں کملائی جا رہی ہیں، مرجھائی جا رہی  
ہیں، یا رب مجھ پر رحمت کی بارش برسا۔ اسی وقت بارش برسنے لگی۔

الْحَمْدُ لِلَّهِ الْقَيُّومِ

۱۱۲۲ جب اس نے کہا کہ

اس آدمی کے اتنے گناہ ہیں کہ اگر اس نے اپنی زندگی میں اپنے اقوال و افعال پر سچی اور پکی توبہ نہ



کی تو آئندہ آنے والی نسلیں بھی ان کے اثرات سے محفوظ نہ رہ سکیں گی۔  
یہ سن کر وہ فوراً سجدے میں گر پڑا اور وہ توبہ کی اور ایسی توبہ کی کہ نصوح کو مات دے گیا۔

### الْحَمْدُ لِلَّهِ الْقَيُّومِ

۱۱۲۳ جب اس نے کہا کہ

اللَّهُمَّ إِنِّي أَتُوبُ إِلَيْكَ مِنْهَا لَا أَرْجِعُ إِلَيْهَا أَبَدًا أَمِينٌ۔ اللَّهُمَّ  
مَغْفِرَتِكَ أَوْسَعَ مِنْ ذُنُوبِي وَرَحْمَتِكَ أَرْجَى عِنْدِي مِنْ عَمَلِي،  
أَمِينٌ۔ اللَّهُمَّ اغْفِرْ لَنَا وَارْحَمْنَا وَتُبْ عَلَيْنَا إِنَّكَ أَنْتَ التَّوَّابُ  
الرَّحِيمُ، أَمِينٌ۔

اللہ نے اپنی رحیمی کریم کے صدقے اس سے درگزر فرمایا اور بخش دیا، بے شک اللہ ہی اپنے بندوں کی توبہ کو قبول فرمانے والے اور گناہوں کو اگرچہ وہ کتنے ہوں، بخشنے پر قادر ہیں۔

### الْحَمْدُ لِلَّهِ الْقَيُّومِ

۱۱۲۴ کیڑا چھ ماہ میں گندم کے ایک دانے کا نصف حصہ کھاتا ہے، اس کے باوجود شب و روز قطاریں بنائے دانے جمع کرنے میں مصروف رہتا ہے۔ نہ گرمی دیکھتا ہے، نہ سردی جیسے کسی منڈی میں جا کر بیچنے ہوتے ہیں۔ حرص خلق کی ایک وہ فطرت ہے جس سے کوئی بھی مخلوق خالی نہیں۔ نہ چیونٹی، نہ ہاتھی اللہ کے فقیروں کے سوا کوئی اور اسے میدان میں نہ پچھاڑ سکا۔

### الْحَمْدُ لِلَّهِ الْقَيُّومِ

۱۱۲۵ کوئے اور باز کے قد و قامت میں کوئی خاص فرق نہیں ہوتا، کھانے کا ہوتا ہے۔ باز بھوکا تو مر جائے گا لیکن تازہ گوشت اور خون کے سوا کوئی اور شے کبھی نہ کھائے گا۔ باز کی پرواز و تجسس اس کھانے ہی کی قوت و برکت ہے۔ کوئی کسی روزی کا پابند نہیں، گوشت بھی کھاتا ہے گندگی بھی۔ باز کی طرح ایک بار کھا کر سیر نہیں ہوتا سارا دن ٹھونگیں مارتا رہتا ہے۔ کسی بھی شے کو نہیں چھوڑتا لیکن پھر بھی سیر نہیں ہوتا اور باز ایک بار کھا کر سارا دن مسبت رہتا ہے۔ جب تک دوبارہ بھوک نہیں لگتی۔ کسی سوکھے ہوئے درخت کی شاخ پر بیٹھا اپنے خالق کی تسبیح و تحمید میں مصروف رہتا ہے۔ باز اہل جہان کو زبان حال سے رزق کی برکات و رفعت کا درس دیا کرتا ہے۔ عزت نفس اور رفعت منزلی،



رفعت منزل رزق ہی کے معیار پر موقوف ہوتی ہے۔

باز ایک بار کھاتا ہے اور سیر ہو جاتا ہے۔

کو اسارا دن کھاتا ہے اور سیر نہیں ہوتا۔

اللہ ہمیں طیب رزق عنایت کرے، آمین۔

اللَّهُمَّ إِنِّي أَسْأَلُكَ عِلْمًا نَافِعًا وَعَمَلًا مُقْبَلًا وَرِزْقًا طَيِّبًا، آمِينَ۔

الْحَمْدُ لِلَّهِ الْقَيُّومِ

۱۱۲۶ کوڑے سے:

تو نے صبح سے کیا کیا نہیں کھایا؟ مردار کھایا، وہی کھایا۔ بچوں کے ہاتھ سے چھین کر روٹی کا ٹکڑا، چڑیا کے گھونسلے سے اس کے بچوں کو کھایا۔ گھگھی کے آملنے سے انڈا چرا کر پیا۔ مرغی کے بچے کو اٹھا کر کھایا۔ ہنڈیا سے رات کا بچا ہوا سالن کھایا۔ کھائے ہوئے گوشت کی بچی ہوئی ہڈی کو کھایا۔ بیل کی گردن اور گدھے کی کمر پر رسنے والے زخموں کو کھایا، جب کوئی بھی چیز تجھے سیر نہ کر سکی۔ تیرے پیٹ کے تنور کو جب کوئی ایندھن بھرنہ سکا پھر گندگی کھائی پھر بھی تو سیر نہ ہوا حتیٰ کہ آفتاب غروب ہونے کو آیا۔ تیری آنکھوں کے آگے جب اندھیرا چھانے لگا تو اپنی آرام گاہ کی طرف اڑا اگر اس وقت بھی تجھے کھانے کی کوئی چیز ملتی کبھی باز نہ رہتا۔ ضرور کھاتا، نامعلوم تیرا یہ ننھا سا پیٹ کہاں اتنی چیزوں کو سمیٹے جا رہا ہے۔ تیرا یہ پیٹ کبھی بھرنہ نہیں سکتا تو اپنی اس بے صبری پر رو، گندگی اور مردار نے تیرے دماغ کو معطل و ماؤف کیا ہوا ہے۔ غیرت کا تو تم میں نام تک نہیں، کوئی کتنا ہی درکارے تجھے پرواہ نہیں ہوتی۔ اس رذالت ہی کے باعث پرندوں کے معاشرے میں تیرا کوئی مقام نہیں، پرندوں کی دنیا میں تم ایک بدترین اور نفرت انگیز جنس ہو۔

الْحَمْدُ لِلَّهِ الْقَيُّومِ

۱۱۲۷ باز کی بلندی اور کوڑے کی پستی قد و قامت کی بدولت نہیں رزق کی بدولت ہے۔

الْحَمْدُ لِلَّهِ الْقَيُّومِ

۱۱۲۸ فتح محض ہتھیاروں ہی پر نہیں نصرت الہی پر موقوف ہوتی ہے۔

الْحَمْدُ لِلَّهِ الْقَيُّومِ



۱۱۲۹ درخت فضاء کو پاک کرتے ہیں، دل کو بھی کرتے ہیں۔

الْحَمْدُ لِلَّهِ الْقَيُّومِ

۱۱۳۰ اللہ اپنی ہر مخلوق کا پیدا کرنے والا اور پالنے والا ہے جو بندہ اللہ کی مخلوق کی خدمت کرتا ہے اور محض اپنے رب کی مخلوق سمجھ کر خدمت کرتا ہے، کوئی اور غرض و غایت نہیں رکھتا اللہ کو پسند ہوتا ہے۔

فقر کے تمام مراتب خدمت ہی کے معیار پر مرتب ہوتے ہیں۔ ہر نیکی ایک عظمت ہے۔ خدمت کی عظمت سب سے بالا ہے۔ قرون اولیٰ کے صوفی کا سرکاری نام اہل خدمت ہوتا تھا اور خدمت ہی کی بدولت آج اس کا نام زندہ ہے۔ اس کے پاس کچھ بھی نہ ہوتا مگر خدمت اور ہمارے پاس سب کچھ ہے لیکن خدمت نہیں، وہ مخلوق کا خادم تھا، ہم مخدوم۔ بندہ جب اللہ کے لئے اللہ کی مخلوق کی خدمت میں مصروف ہوتا ہے، اللہ خوش ہوتا ہے۔ بعض کو امیر کیا، بعض کو فقیر۔ اس لئے کہ دیکھیں میرا کون بندہ میری خوشنودی رضا کے لئے میری نادار و بیمار و معذور و مجبور مخلوق کی خدمت کرتا ہے۔

الْحَمْدُ لِلَّهِ الْقَيُّومِ

۱۱۳۱ عبدیت و محبوبیت کے دو ہی آداب اور دو ہی مقام ہیں۔ اول یہ کہ بندہ اپنے معبود / محبوب کو یہ کہے کہ میں کسی اور کو تیرا شریک ثانی نہیں ٹھیراتا اور تیرے سوا کسی سے بھی اور کوئی امید و التفات نہیں رکھتا۔ میرا سب کچھ تو صرف تو ہے اور یہ کہ تیرے سوا تیری قسم تیرے اس طالب / محب کی کوئی بھی طلب و تمنا ہے ہی نہیں، مطلق نہیں مگر یہ اور صرف یہ کہ تو میرا وہ اور میں تیرا وہ ہوں یا دوسرے کھلے الفاظ میں تو میرا رب، رب ذوالجلال والا کرام اور میں تیرا بندہ ہوں عاجز و مسکین و بے کس و بے بس بندہ۔

الْحَمْدُ لِلَّهِ الْقَيُّومِ

۱۱۳۲ اللہ جب اپنے کسی مقبول بندے پر اپنی رحمت نازل فرماتے ہیں تو اس سے وہ چیزیں جو اللہ کو پسند نہیں ہوتیں، واپس لے لیتے ہیں اور اسے اس میں لذت محسوس ہوتی ہے اگرچہ دیکھنے والے کو نہیں۔

الْحَمْدُ لِلَّهِ الْقَيُّومِ

۱۱۳۳ ہر بندہ کہتا ہے کہ یہ میرا مال ہے، یہ میرا مکان ہے، یہ میری زمین ہے، یہ میری جائیداد ہے حالانکہ یہ چیزیں تو درکنار بندے کو اپنے جسم کے بھی کسی حصہ پر کوئی اختیار نہیں۔

الْحَمْدُ لِلَّهِ الْقَيُّومِ



۱۱۳۴ تمام چیزیں اللہ کی ہیں، کسی بھی چیز پر کسی کا کوئی دعویٰ نہیں جسے جو چاہے دے اور جس سے جو چاہے لے، کسی کو بھی دم مارنے کی جرأت نہیں۔

الحمد لله القیوم

۱۱۳۵ عقل کی قیاس آرائی معرفت کی گہرائی کو نہیں پاسکتی نہ یہ از خود دیکھتا ہے، نہ سنتا ہے، نہ بولتا، نہ سوچتا ہے، نہ کرتا ہے مگر اس میں اس کے خالق و مالک کا امر و ارادت جلوہ گر ہے۔ اس کی اپنی کوئی مرضی نہیں اور اپنی مرضی سے یہ کچھ کرنے پر قادر نہیں، یہ بالکل نہیں جانتا اس کے ساتھ ابھی کیا ہونے والا ہے یا یہ کیا کرنے والا ہے۔ اس کا اس دنیا میں آنا اور یہاں سے جانا بھی اس کی مرضی سے نہیں، اُس کی مرضی سے ہے۔

الحمد لله القیوم

۱۱۳۶ اللہ کو صرف اس بندے پر ناز ہوتا ہے جو عطاء و قضا سے بے نیاز ہو اور کسی بھی حال پر جو بھی وارد ہو، اعتراض نہ کرے اسے حکمت پر مبنی سمجھ کر خندہ پیشانی سے اس کا استقبال کرے اور یہ ام العمل ہے۔

الحمد لله القیوم

۱۱۳۷ دین آسان ہے، بہت آسان۔ اس میں سختی مت کر جو آدمی دین میں سختی کرتا ہے، دین اس پر غالب آجاتا ہے۔ ہلکا اور آسان عمل اختیار کر جسے کہ آسانی سے عمر بھر نبھاسکے۔ جان توڑ کر مجاہدہ مت کر، بھاگنے والے اکثر راہ ہی میں تھکتے ہیں۔ قبض ہو یا بسط، اپنے معمولات ترک مت کر۔ نفل عبادت مستحب ہے۔ نہ فرض ہے نہ واجب۔ جب کسی نفل عبادت کو ایک بار عمل میں لے آؤ پھر واجب الادا ہو جاتی ہے پھر اپنے عمل کو باطل مت کرو۔ جب تک نسبت مکمل نہ ہو افادہ عام میں مصروف مت ہو، کسی کو غلط فہمی میں مت رکھو۔ یہ کہہ نہ میں کشف القبور جانتا ہوں، نہ کشف القلوب، نہ کشف الوریٰ نہ کشف الحدید نہ کشف الاحیاء نہ کشف الجدید نہ تسخیر نہ دست غیب، نہ کیمیا، نہ سیمیا، نہ ریمیا، نہ لیمیا، نہ ہیمیا اور نہ ہی گنڈا تعویذ۔

ہم مجبور و محکوم بندے اور اللہ مالک و قادر ہے۔ ہمیں کسی بھی امر پر کوئی قدرت حاصل نہیں۔ اللہ اپنے نظام کو عین حکمت سے چلا رہا ہے۔ اس میں نخل ہونا بندہ کی سب سے بڑی حماقت ہے۔ یہ سمجھ کہ خلقت کی تمام حرکات و سکنات اللہ تبارک و تعالیٰ ہی کی طرف سے ہیں جب تک تجھے یہ



مقام حاصل نہیں ہوتا، مسئلے مسائل کی یہ کشمکش کبھی ختم نہیں ہو سکتی اگر تو اپنے اللہ کو واقعی اپنا رب جانتا ہے تو اپنے تمام معاملات ظاہری ہوں یا باطنی، دینی ہوں یا دنیوی اپنے اللہ کے سپرد کر۔ اس لئے کہ اللہ ہی کل کائنات کے جملہ معاملات کے قاضی الامور ہیں اور ہر کسی کے وکیل و کفیل و نصیر ہیں۔

### الْحَمْدُ لِلَّهِ الْقَيُّومِ

۱۱۳۸ یہ بات اگرچہ حقیقت پہ مبنی اور سو فیصدی صحیح ہے، انسانی سمجھ سے بالاتر ہے کہ ہر فعل کا حقیقی فاعل اللہ اور مفعول بندہ ہے۔ ہر کوئی حقیقت کی اس بات پر نکتہ چینی کرتا ہے جب تک کوئی سالک طریقت مخلوق کے افعال کو اللہ کے افعال سمجھ کر خندہ پیشانی سے تسلیم نہیں کرتا، عارف نہیں ہو سکتا یا دوسرے لفظوں میں اور جب تک غیریت (دوئی) سے پاک نہیں ہوتا، طریقت کا عارف نہیں ہو سکتا۔ طریقت کا عارف حکمت کے بے شمار بھیدوں سے واقف ہوتا ہے اگرچہ ہر بھید سے نہیں اور اس بات کا کہ مخلوق کے افعال کا حقیقی فاعل اللہ ہے، پورا عارف ہوتا ہے یہ عرفانیت عرفان کی ابتداء ہے اور جب یہ یقین کمال تک پہنچ جائے تو یہی انتہا ہے۔

### الْحَمْدُ لِلَّهِ الْقَيُّومِ

۱۱۳۹ عبدیت یہ ہے۔

کہ عبد معبود کی قضاء پر راضی رہے اعتراض نہ کرے۔ جب اعتراض کیا رضا کا خاتمہ ہوا۔

### الْحَمْدُ لِلَّهِ الْقَيُّومِ

۱۱۴۰ صاحب توکل کے لئے نہ وطن ہے، نہ جائیداد، نہ کسب، نہ روزگار، نہ مال، نہ سوال، صبح کرے تو شام کا اور شام کرے تو صبح کا نہ ذخیرہ ہونہ فکر اور نہ ہی زندگی کی امید۔

اللہ رب العالمین اور ساری مخلوق کا قاضی الحاجات ہے۔ اللہ ہر بندے کے لئے آبادی ہو یا ویرانہ کافی و وافی ہے۔ متوکلین صبح پرندوں کی طرح بھوکے اٹھتے اور شام کو سیر ہو کر لوٹا کرتے ہیں۔

### الْحَمْدُ لِلَّهِ الْقَيُّومِ

۱۱۴۱ اللہ کے فقیروں کی نظروں میں اللہ کے سوا کوئی اور شے چپا نہیں کرتی اور نہ ہی وہ اللہ کے سوا کسی بھی شے کے طالب ہوتے ہیں۔ الْحَمْدُ لِلَّهِ الْقَيُّومِ



۱۱۳۲ اللہ کے بندوں کی نظروں میں اللہ کے سوا کوئی اور چیز کوئی معنی نہیں رکھتی۔ میرے پیر قلندر نے فرمایا کہ

میرے پیالے کی پچی ہوئی گھونٹ کسی بھی طرح آب حیات سے کم نہیں۔

الْحَمْدُ لِلَّهِ الْقَيُّومِ

۱۱۳۳ ہر عمل کے عامل پر عمل کا حال وارد ہوتا ہے۔

الْحَمْدُ لِلَّهِ الْقَيُّومِ

۱۱۳۴ جس دل میں خیر داخل ہو جاتی ہے، شر نکل جاتا ہے اور جس دل میں اللہ کا ڈر داخل ہو جاتا ہے اللہ کے سوا ہر ڈر اس دل سے نکل جاتا ہے۔

الْحَمْدُ لِلَّهِ الْقَيُّومِ

۱۱۳۵ ایک دل میں ہزاروں بت موجود ہیں، زبان لا الہ میں اور دل بت پرستی میں مصروف ہے اگر تو اللہ کا طالب ہوتا تو پہلی ہی ضرب سے تمام بت ٹوٹ جاتے اور یہ بت کدہ کعبہ بن جاتا، دل کعبہ نہ کہ گل کعبہ، دل کعبہ گل کعبہ سے کہیں ممتاز اور با عظمت ہے۔

الْحَمْدُ لِلَّهِ الْقَيُّومِ

۱۱۳۶ بندہ جب قُلْ هُوَ اللَّهُ أَحَدٌ کہتا ہے تو ایسے ہوتا ہے جیسے کہ اللہ جبرائیلؑ کو کہتا ہے یا جیسے جبرائیلؑ حضور نبی کریم صلی اللہ علیہ وسلم سے کہتے ہیں یا جیسے حضور نبی اکرم صلی اللہ علیہ وسلم اپنی ساری امت سے فرماتے ہیں یا جیسے آپ صلی اللہ علیہ وسلم کا ہر امتی امت کے ہر فرد کو کہہ رہا ہے اور سالک قرآن کریم کی تلاوت کے دوران ان چاروں مقامات میں سے کسی ایک مقام پر ہوتا ہے۔

الْحَمْدُ لِلَّهِ الْقَيُّومِ

۱۱۳۷ جو اطمینان و کیف مولائے کریم رؤف الرحیم صلی اللہ علیہ وسلم کی سنت مطہرہ پر عمل کرنے سے وارد ہوتا ہے،

کسی اور مجاہدے سے نہیں۔ الْحَمْدُ لِلَّهِ الْقَيُّومِ

۱۱۳۸ کمی کو پورا کرنے کے لئے کامل کی ضرورت ہوتی ہے اور اکمل کسی کامل کی آمد کا محتاج نہیں ہوتا۔

الْحَمْدُ لِلَّهِ الْقَيُّومِ

۱۱۳۹ اللہ کا رسول اللہ کی ساری خدائی کو پیغام سنانے آتا ہے، مخصوص بندوں کو نہیں، دین کی دعوت و تبلیغ



اللہ کی ساری مخلوق کے لئے ہوتی ہے، کسی خاص گروہ یا فرقہ کے لئے نہیں۔

الْحَمْدُ لِلَّهِ الْقَيُّومِ

۱۱۵۰ اللہ نے بندے کو اپنے نفس کی عزت کے مقام کو بلند اور قائم رکھنے کے لئے بھیجا، صرف روح کی بلندی کے لئے نہیں۔ روح تو پہلے ہی بلند ہے، دنیا میں مقصود روح کی بلندی نہیں، نفس کی عزت ہے اسے ہی اصطلاح میں خودی کہتے ہیں۔

الْحَمْدُ لِلَّهِ الْقَيُّومِ

۱۱۵۱ تنور تپانے کے لئے ایندھن درکار ہے، چندن ہو یا کریر دونوں برابر ہیں۔ اسی طرح قوت کے لئے کھانا درکار ہے، حلوہ ہو یا نان جویں، لذت میں فرق ہے قوت میں نہیں۔

الْحَمْدُ لِلَّهِ الْقَيُّومِ

۱۱۵۲ ہر بات کا جواب کتاب و سنت کے مطابق دو، کوئی مانے خواہ نہ مانے، سنانا فرض ہے منانا فرض نہیں۔

الْحَمْدُ لِلَّهِ الْقَيُّومِ

۱۱۵۳ منکرین کو ترغیب سے منایا جاتا ہے، مومنین کو \_\_\_ جاتا ہے اور عشاق کو جو مر مٹنے پر تیار منتظر ہو بیٹھے ہوتے ہیں، ستایا جاتا ہے۔ رلایا جاتا ہے اور جگر کے خون میں نہلایا جاتا ہے۔

الْحَمْدُ لِلَّهِ عَلَى كُلِّ حَالٍ

يَا حَيُّ يَا قَيُّومُ

۱۱۵۴ اے حسینانِ جہاں! اسیرِ زلف کو زنجیر کی کیا حاجت؟ تیرا سے پابہ زنجیر کرنا بے رحمی نہیں تو اور کیا ہے تو اپنے چاہنے والوں سے نرمی برت، اسے ہوش میں لا، اس کا یہ حال دیکھا نہیں جاتا۔

الْحَمْدُ لِلَّهِ الْقَيُّومِ

۱۱۵۵ تقویٰ میں کفر کے بعد سب سے بڑا جرم دل آزاری ہے اور اس جرم میں مرتکب دل ہمیشہ بے چین و بے قرار رہتا ہے۔

الْحَمْدُ لِلَّهِ الْقَيُّومِ

۱۱۵۶ ذکر کی ابتداء لا اور انتہا ہو ہے۔ پہلے کوئی نہ تھا مگر وہ آخر میں بھی کوئی نہ رہے گا۔ مگر وہ گویا ازل و ابد کا ایک ہی جامہ اور ایک ہی رنگ ہے۔ نیست ہے، ہست اور ہست سے نیست۔

الْحَمْدُ لِلَّهِ الْقَيُّومِ



۱۱۵۷ بسم اللہ برکت ہے، برکت کی ب نے بسم اللہ کی ب سے برکت پائی اور برکت کی ساری برکت بسم اللہ کی ب کی برکت ہے۔ الْحَمْدُ لِلَّهِ الْقَيُّومِ

۱۱۵۸ اسلام کے بے مثل فیض دو ہیں درویشی اور حکمت اور آج یہ دونوں ہی نا اہلوں کے ہاتھوں نجل ہیں، ہر مٹلا درویش اور ہر درویش حکیم ہے۔

یہ پتہ ہی نہیں کہ ایک حکیم نے صرف نبض شناسی کے لئے چالیس برس ایک شہر کے دروازے پر گزارے جو آتا، نبض دکھلا کر اندر جاتا۔ اس کے بعد اس حکیم نے اس مضمون پر کلام کیا جو آج تک زندہ ہے اور درویشی کا قصہ اس سے کہیں دشوار ہے۔

الْحَمْدُ لِلَّهِ الْقَيُّومِ

۱۱۵۹ جو بھی یکتا تک پہنچا یکتائی سے پہنچا۔

الْحَمْدُ لِلَّهِ الْقَيُّومِ

۱۱۶۰ تیری بے پرواہی کے رنگ دجلہ جیسے دریا سے ساقی کوثر صلی اللہ علیہ وسلم کے معصوم نواسے کا تشنہ لب رخصت ہونا دل نکل جانے کا مقام ہے۔

الْحَمْدُ لِلَّهِ الْقَيُّومِ

۱۱۶۱ ماں قبر میں بھی اپنے بچے کو نہیں بھولتی۔ ایک ماں نے اپنے لڑکے کی لڑکی سے اپنے قبر کے حال سے آگاہ کیا اور بتایا کہ یہاں اللہ کی رحمت اور اللہ کے حبیب اقدس صلی اللہ علیہ وسلم کی سفارش و شفاعت کے سوا دنیا کا کوئی مال اور کوئی دوست کسی کے کسی کام نہیں آتا، ہر کسی کو اپنی اپنی پڑی ہوتی ہے۔ کوئی کسی عذاب میں مبتلا ہوتا ہے، کوئی کسی میں اور دنیا کا بڑے سے بڑا عذاب قبر کے کسی معمول سے معمولی عذاب کے عشر عشر بھی نہیں ہوتا اور حسب و نسب بھی یہاں کوئی معنی نہیں رکھتا، اپنے اپنے عملاں نال نبڑے ہوتے ہیں۔

الْحَمْدُ لِلَّهِ الْقَيُّومِ

۱۱۶۲ عید واوئے عیدو!

تیرے گھر رات کو بھی دیا نہیں جلا حالانکہ سرسوں تو بوتتا ہے اور تیری کھیتی ہے۔

الْحَمْدُ لِلَّهِ الْقَيُّومِ



۱۱۶۳ ارے ارے بگو!

گائیں تو چراتا ہے، دودھ وہ پیتے ہیں، تیرے بچوں نے کبھی رات کو دودھ نہیں پیا۔

الحمد لله للحي القيوم

۱۱۶۴ جو مزہ مزدور کے بیٹے کو کھیل میں آتا ہے، شہزادے کو نہیں آتا۔ شہزادے کی اگر کوئی تمنا ہوتی ہے تو یہ کہ اسے جواہرات اور اطلس سے علیحدہ کر دیا جائے لیکن تہذیب کی پابندی اس کی تمنا کو کبھی پورا نہیں ہونے دیتی گویا وہ اس مزے کو ترستا ہی رہتا ہے۔

الحمد لله للحي القيوم

۱۱۶۵ قدرت کا بہترین انعام جو مزدور پر ہے سلطان پر نہیں، سادگی میں سعادت اور تکلف میں تکلیف ہے۔

الحمد لله للحي القيوم

۱۱۶۶ مزدور کی محنت سے مالک کی کاپاپٹ گئی لیکن مزدور بیچارے کی اپنی زندگی جوں کی توں رہی۔

الحمد لله للحي القيوم

۱۱۶۷ حاکم کے حکم کی تعمیل کے ساتھ اگر غلام کے دل میں حاکم کی محبت بھی ہو تو ہر حاکم محمود اور ہر غلام ایاز ہے۔

الحمد لله للحي القيوم

۱۱۶۸ محبت کیف و مستی کی اصل اور روح ہے، کیف و مستی آپ کی محبت پر موقوف ہے۔ محبت کے بغیر دنیا میں کوئی کیف و مستی نہیں۔

الحمد لله للحي القيوم

۱۱۶۹ کسی کو توفیق بخشی، کسی کو انعام، کسی کو اجر اور کسی کو جزا۔ توفیق سے انعام اور اجر سے جزا اور علی الوریٰ ہے۔

الحمد لله للحي القيوم

۱۱۷۰ شریعت جڑ، طریقت پودا، حقیقت پھل اور لذت و قوت معرفت ہے۔

الحمد لله للحي القيوم

۱۱۷۱ اللہ کا برکت والا نام لے کر اللہ کے کام کو شروع کر پایہ تکمیل تک پہنچانا اللہ کا کام ہے۔

الحمد لله للحي القيوم



۱۱۷۲ جو شرم تجھے ایک مُصلیٰ سے آتی ہے اللہ سے نہیں گویا تیری نظروں میں اللہ کا خوف ہے ہی نہیں۔

الحمد لله القیوم

۱۱۷۳ امت کو فکر کا حکم دیا، بحث سے منع کیا اگر یہ قوم فکر کرتی تو حکمت میں اقوام عالم کی سردار ہوتی۔ ایک چھوٹی سی بات پر اکتفا کریں۔ کیکر کے ہزاروں من پھول جنہیں ہم یونہی بے فائدہ سمجھ کر خاک میں ملا دیتے ہیں اگر ان کی حکمت اور افادیت کا پتہ ہوتا، اطبا انہیں شیشیوں میں بھر کر محفوظ کر لیتے۔

الحمد لله القیوم

۱۱۷۴ جس اخلاق کو حاصل کرنے کے لئے ایک امیر ایک مدت ریاضت کرتا ہے غریب کو ورثہ میں ملا ہوتا ہے عجز و انکساری۔

الحمد لله القیوم

۱۱۷۵ بادشاہ حضرت یونس علیہ السلام کا شیدائی تھا۔ جب وہ اپنی قوم کو اللہ کے حوالے کر کے جنگل کو چل دیئے تو بادشاہ نے آپ کی محبت کے فراق میں مجبور ہو کر اعلان کیا کہ جو کوئی میرے دوست حضرت یونس علیہ السلام کی خبر دے گا، میں اپنی بادشاہی اس کو دے دوں گا اور خود حضرت یونس علیہ السلام کی خدمت میں حاضر رہ کر اپنی باقی عمر فقیرانہ بسر کروں گا پھر آپ نے چاندی کی ایک بگھی بنوائی اور کہا کہ میں نے یہ بگھی اپنے دوست یونس علیہ السلام کی سواری کے لئے بنائی ہے جب ان کا پتہ چلے گا تو میں ان کو اس بگھی پر بٹھلا کر شہر میں لاؤں گا۔

حضرت یونس علیہ السلام جب اپنی منازل طے کر کے شہر کی طرف آرہے تھے تو راستے میں انہیں ایک گڈریا ملا۔ آپ نے اسے کہا کہ بادشاہ سے جا کر کہہ دو کہ یونس آ گیا، گڈریے نے کہا بادشاہ نے اعلان کر رکھا ہے جو کوئی مجھ کو میرے یونس کے آنے کی خبر دے گا میں اپنی بادشاہی اس کو دے دوں گا اور ساتھ ہی یہ بھی کہا ہوا ہے کہ اگر یہ خبر غلط ہوئی تو اس کا سر قلم کروادوں گا۔ حضرت یونس علیہ السلام اس کی پریشانی کو بھانپ گئے اور فرمایا کہ تجھے کس طرح یقین آئے کہ میں پیغمبر یونس ہوں۔ آپ نے اس سے اس کی بکریوں کے بارے میں سوال کیا۔ گڈریے نے بتایا کہ میری فلاں بکری باکرہ ہے، فلاں بکری ایسی ہے، اس نے اپنی دانست کے مطابق سب کچھ بتایا۔ آپ نے ان بکریوں کی پشت پر ہاتھ رکھا اور ان کے تھن دودھ سے بھر گئے۔ یہ دیکھ کر گڈریے کو یقین آ گیا کہ وہ واقعی یونس علیہ السلام پیغمبر ہیں پھر وہ بادشاہ کے پاس پہنچا اور آپ کی آمد کی



اطلاع دی۔ بادشاہ اسی وقت چاندی کی وہ بگھی لے کر آپ کے استقبال کو آیا۔ حضرت یونس علیہ السلام اس بگھی میں بیٹھنے لگے تو حضرت جبرائیل علیہ السلام نازل ہوئے اور انگشت بدنداں ہو کر فرمانے لگے کہ

اللہ نے نبیوں پر زینت حرام کی ہوئی ہے، چنانچہ وہ پیدل چل کر اپنی قوم کی طرف آئے۔

الْحَمْدُ لِلَّهِ الْقَيُّومِ

۱۱۷۶ عقیدت اور یقین قبولیت دعا کے دو ضروری ارکان ہیں۔

الْحَمْدُ لِلَّهِ الْقَيُّومِ

۱۱۷۷ اللہ ذات اور مخلوق صفات ہے، مخلوق ذات کی صفات کی مظہر ہے۔

الْحَمْدُ لِلَّهِ الْقَيُّومِ

۱۱۷۸ جب اس بوڑھے لکڑہارے نے ابراہیم ادھم کو کہا ہوگا

بادشاہ ہو، بندہ اس نامراد کو بچپن سے دیکھتا چلا آ رہا ہے۔ خزانے کی بادشاہوں کو ضرورت ہوتی ہے، فقیروں کو نہیں، اسے آپ ہی اپنے ساتھ لے جائیں اور پھر جب یہ کہا ہوگا وہ تو اس پر تھوکتا بھی نہیں۔

شرم کے مارے پانی پانی ہو گیا ہوگا۔ جنگل کا ایک لکڑہارا قناعت کے میدان میں بازی لے گیا۔

مرحباً مسکراً مشرفاً

آپ کی توبہ و ترک کی ایک وجہ یہ بھی تھی۔

الْحَمْدُ لِلَّهِ الْقَيُّومِ

۱۱۷۹ کیا وہ سونا جو مسجد کے گنبد پر کلس پر چڑھایا گیا ہو، واجب الزکوٰۃ ہے: ایک نے کہا ہاں، ایک نہ کہا نہیں۔

زکوٰۃ مال کو نجاست سے پاکیزہ کرتی ہے، گنبد کا کلس مسجد کا ہے اور مسجد اللہ کا گھر ہے۔ اللہ کا گھر ہر

حال میں پاکیزہ ہے۔

الْحَمْدُ لِلَّهِ الْقَيُّومِ

۱۱۸۰ ایک آدمی نے حضرت مولا علی المرتضیٰ کی شان میں بہت برا بھلا کہا۔ آپ اس پر بالکل نہیں جھنجھلائے۔ آپ نے فرمایا کہ جو بری باتیں تو نے میری طرف منسوب کی ہیں اگر وہ مجھ میں ہیں تو



اللہ تعالیٰ مجھ پر رحم کرے اگر نہیں ہیں تو اللہ تجھ پر رحم کرے۔

الْحَمْدُ لِلَّهِ الْقَيُّومِ

۱۱۸۱ حکمت و حکومت چنے ہوئے بندوں کو بندوں کی بھلائی کے لئے عنایت ہوا کرتی ہیں، ہر کسی کو نہیں۔

الْحَمْدُ لِلَّهِ الْقَيُّومِ

۱۱۸۲ انسان اللہ کا اور اللہ انسان کا وہ بھید ہے جو کسی پر بھی منکشف نہیں جو انسان میں ہے وہی سارے جہان میں ہے۔ یعنی جو بھی شے سارے جہان میں ہے وہی ایک انسان میں ہے۔ اللہ نے جب اسے پیدا کیا۔ اس میں اپنی روح پھونکی۔ فرشتوں کو حکم دیا اسے سجدہ کرو، سجدہ کا حکم سنتے ہی جبرائیل علیہ السلام، میکائیل علیہ السلام، عزرائیل علیہ السلام اور اسرافیل علیہ السلام سجدہ میں گر پڑے۔ عزرائیل کھڑا رہا، کہنے لگا سجدہ اللہ ہی کے لئے ہے۔

اس انکار کی بدولت عزرائیل مردود ہوا، راندا گیا، شیطان آدم علیہ السلام کا منکر ہے، اللہ کا نہیں۔

الْحَمْدُ لِلَّهِ الْقَيُّومِ

۱۱۸۳ آدم کا منکر شیطان ہے۔

الْحَمْدُ لِلَّهِ الْقَيُّومِ

۱۱۸۴ اتباع امکانی، باقی سب غیر امکانی ہیں۔ امکانی ضروری اور غیر امکانی غیر ضروری ہوتا ہے۔

الْحَمْدُ لِلَّهِ الْقَيُّومِ

۱۱۸۵ جو قال حال کے تحت ہو تیر کی طرح ہوتا ہے، کبھی خالی نہیں ہوتا۔

الْحَمْدُ لِلَّهِ الْقَيُّومِ

۱۱۸۶ استقامت نبوت کی سب سے بڑی خصلت ہے، ہر کسی کو کیسے دی جاسکتی ہے۔ استقامت کے ساتھ حال اور حال کے ساتھ مقام ہوتا ہے۔ جس میدان میں استقامت اتر آتی ہے، فتح ہو جاتی ہے۔

الْحَمْدُ لِلَّهِ الْقَيُّومِ

۱۱۸۷ مرنے والے کے ذہن میں دنیا کا کوئی منصب اور دنیا کی کوئی چیز کوئی وقعت نہیں رکھا کرتی۔

الْحَمْدُ لِلَّهِ الْقَيُّومِ

۱۱۸۸ سب آدمی دنیا ہی کمانے کے لئے انگلینڈ اور امریکہ کو جاتے ہیں اگر کوئی محض دین کی خاطر جائے،



کایا پلٹ جائے۔ الحمد للہی القیوم

۱۱۸۹ فقیر فنا کے مقام پر پہنچ کر فارغ ہو جاتا ہے پھر اس کی خلوت میں کوئی جلوت مخل نہیں ہوتی، فقیر کے سوا کوئی دوسرا کسی بھی حال میں کبھی فارغ نہیں ہوتا۔

الحمد للہی القیوم

۱۱۹۰ زمین کے ساتھ دین ضروری ہے، دین کے ساتھ زمین ضروری نہیں۔

الحمد للہی القیوم

۱۱۹۱ اپنے آپ نہ کوئی خوش نصیب ہے نہ بد نصیب، جو جیسا بھی ہے اللہ کی طرف سے اور اللہ کا بنایا ہوا

ہے۔ الحمد للہی القیوم

۱۱۹۲ حضور اقدس صلی اللہ علیہ وسلم کی اتباع متبع کو مطمئن کر دیتی ہے اگرچہ چھوٹی سی ہو۔

الحمد للہی القیوم

۱۱۹۳ یہ احساس پیدا کر احساس زیاں اور احساس ذمہ داری۔ یہی دونوں خصلتیں قومی تعمیر و ترقی کے بنیادی اور ناگزیر اصول ہیں جس بھی قوم نے دنیا میں ترقی کی انہی کو اپنا کر کی۔

الحمد للہی القیوم

۱۱۹۴ احساس زیاں احساس ذمہ داری کی اساس اور محفوظ مستقبل کی ضامن ہے۔ جب قوم کو اس حقیقت کا شعور حاصل ہو جاتا ہے، اس کا مستقبل کامیابیوں سے ہمکنار ہو جاتا ہے اور یہ ایک بہت بڑی

نعمت ہے۔ الحمد للہی القیوم

۱۱۹۵ دو مسلمانوں میں صلح کرانا اسلام کا بنیادی حکم ہے۔

الحمد للہی القیوم

۱۱۹۶ اللہ کے بندو! اللہ سے ڈرو، اور اللہ کے حبیب اقدس صلی اللہ علیہ وسلم کے اس فرمان کی طرف رجوع کرو کہ مسلمان مسلمان کا بھائی ہے، مسلمان کو کافر مت کہو۔

الحمد للہی القیوم

۱۱۹۷ نااہلی کی کسی کو پرواہ نہیں ہوتی، بے وفائی ناقابل برداشت ہوتی ہے۔

الحمد للہی القیوم



۱۱۹۸ دین کے کام رات کو اور دنیا کے کام دن کو ہوتے ہیں۔ دنیا دار جب دنیا کے کاموں سے فارغ ہو کر رات کو آرام کیا کرتے ہیں، دیندار جاگا کرتے ہیں۔ بے شک رات کا جاگنا اہل سلوک کے لئے ایسے ہی ضروری ہے جیسے کہ دنیا دار کا دن کو۔

الْحَمْدُ لِلَّهِ الْقَيُّومِ

۱۱۹۹ محنت کی جزا شاہی اور عیش کی سزا تباہی ہوتی ہے۔

الْحَمْدُ لِلَّهِ الْقَيُّومِ

۱۲۰۰ غیب پر ایمان بہترین ایمان ہوتا ہے، دیکھ کر ایمان لانے والوں کو دیکھ کر ہی قبول کیا جاتا ہے۔

حضور اقدس صلی اللہ علیہ وسلم نے فرمایا کہ

خوشخبری ہے اس کو جس نے مجھ کو دیکھا اور مجھ پر ایمان لایا اور سات بار خوشخبری ہے اس کو جس نے مجھ کو نہیں دیکھا اور مجھ پر ایمان لایا۔

الْحَمْدُ لِلَّهِ الْقَيُّومِ

۱۲۰۱ غلامی کا دعویٰ معتبر اور محبت کا غیر معتبر ہے۔

الْحَمْدُ لِلَّهِ الْقَيُّومِ

۱۲۰۲ گنہگار میں امن اور شہرت میں فتنہ ہے۔

الْحَمْدُ لِلَّهِ الْقَيُّومِ

۱۲۰۳ حق گوئی کے لئے کوئی بھی وقت نامناسب نہیں ہوتا۔

الْحَمْدُ لِلَّهِ الْقَيُّومِ

۱۲۰۴ مرد موت سے نہیں غیرت سے مرا کرتے ہیں، زندگی سے نہیں حیا سے جیا کرتے ہیں۔

الْحَمْدُ لِلَّهِ الْقَيُّومِ

۱۲۰۵ بے غیرتی کی زندگی موت اور حیا کی موت زندگی ہے۔ وہ زندگی فنا کی زد میں ہے اور یہ موت عین

الْحَمْدُ لِلَّهِ الْقَيُّومِ

بقاء۔

۱۲۰۶ طب ایک وسیع مضمون ہے اگرچہ ہزاروں سال سے ہر مرض پر ہر کسی نے بہت کچھ کہا لیکن پھر بھی ایسے نادر نسخے لوگوں کے سینوں میں مکنون ہیں جو آج تک قلم کی نوک تک نہیں پہنچے مثلاً یہ کہ



بلڈ پریشر کے مریض صبح کے وقت نہار منہ لہسن کی گٹھی کی تین پوتھی (دانے یا تریاں) پانی کے ساتھ نگل لیں، اس کے بعد ایک گھنٹہ تک کوئی شے نہ کھائیں نہ پیئیں، گھنٹہ گزرنے کے بعد جو چاہیں کھائیں۔  
 الْحَمْدُ لِلَّهِ الْقَيُّومِ

۱۲۰۷ ہر شے کی حد معین ہے، حد مت توڑ۔ ہر حد کا احترام کر، کسی حد سے تجاوز مت کر، بعض کام حرم میں حلال اور مسجد میں حرام ہوتے ہیں۔

الْحَمْدُ لِلَّهِ الْقَيُّومِ

۱۲۰۸ تیرا ہر قول و فعل سنت کی اتباع میں ہو، ان سے بہتر بات اور کس کی ہو سکتی ہے؟

الْحَمْدُ لِلَّهِ الْقَيُّومِ

۱۲۰۹ جس کار کا کارِ بیکر حکم دے، اس کار کو کر۔ وہی کار آمد ہوتی ہے، جو کار کاری نہ ہو اس سے بے کار رہنا بہتر ہے۔  
 الْحَمْدُ لِلَّهِ الْقَيُّومِ

۱۲۱۰ اگر تجھے اللہ سے محبت ہوتی جیسے کہ تو کہتا ہے کہ تو اللہ کو دوست رکھتا ہے تو اللہ کی قسم اللہ کے ذکر میں تجھے لذت آتی، سرور آتا اور محو ہو جاتے۔ اتنے محو کہ ان کے خیال کے سوا کوئی بھی خیال دل میں نہ آتا اور نہ ہی کسی بھی شے کی کوئی پرواہ رہتی، ان کے سوا ہر شے ہیچ و بیکار اور نظر ہی کا ایک فریب و سراپ ہے۔

الْحَمْدُ لِلَّهِ الْقَيُّومِ

۱۲۱۱ نامعلوم کیوں؟ تیری دنیا میں تیرے دین کی ترقی نہ ہوئی۔ حالانکہ دنیا کے ہر شعبہ نے بے انداز ترقی کی، دنیا تیری نظروں میں مردود اور دین مطلوب ہے۔ محض لکھنا پڑھنا دین کی ترقی نہیں۔ دینداروں کے اخلاق و کردار کی بلندی کا نام ترقی ہے۔

الْحَمْدُ لِلَّهِ الْقَيُّومِ

۱۲۱۲ اندھیرے میں اندھے کو تمام عورتیں یکساں ہیں۔

الْحَمْدُ لِلَّهِ الْقَيُّومِ

۱۲۱۳ حضور اقدس صلی اللہ علیہ وسلم نے فرمایا:

اے معاذ! اگر تو نیک بختوں کی زندگی، شہیدوں کی موت، حشر کے دن نجات، موت کے دن امن



اور روشنی اندھیروں میں اور سایہ گرمی کے دن اور پیاس کے دن سیری اور خفت کے دن وزن اور گمراہی کے دن ہدایت چاہتے ہو تو قرآن کریم پڑھو کیونکہ وہ رحمن کا ذکر ہے اور شیطان سے بچاؤ ہے اور ترازو میں جھکاؤ ہے۔ **الحمد لله للحمی القیوم**

۱۲۱۳ سالک جب قرآن کریم کی تلاوت میں محو ہوتا ہے، قرآن مجید کے نور کے جلال سے ہمزاد و شیاطین لاغر، نحیف اور بے بس ہو کر توبہ توبہ کرنے لگتے ہیں۔ قرآن کی تلاوت کے نور کا جلال شیاطین کو جلا دیتا ہے۔ **الحمد لله للحمی القیوم**

۱۲۱۵ قرون اولیٰ کا صوفی اپنی جگہ سے اٹھ کر کہیں نہ گیا مگر اللہ کے لئے کسی کا مہمان نہ بنا لیکن ہر کسی کا میزبان بنا، جو روزی اللہ نے دی، اللہ ہی کے لئے اللہ کی مخلوق میں تقسیم کر دی۔ کسی بھی شے کی نہ طمع کی اور نہ ہی کوئی شے جمع کی۔

**الحمد لله للحمی القیوم**

۱۲۱۶ دین کی ابتداء اسلام کی ابتداء ہے اور یہ ابتداء غارِ حرا میں ہوئی جہاں پتھروں کے سوا کوئی اور دلکش منظر نہ تھا۔ نہ ہی آسائش و استراحت کا سامان، معلوم ہوا کہ نزولِ رحمتِ فطرت ہے، کسی زیب زینت کی محتاج نہیں۔ **الحمد لله للحمی القیوم**

۱۲۱۷ ہمارے چولہے چوبیس گھنٹے ہمارے لئے گرم رہتے ہیں پھر بھی ہم کبھی سیر نہیں ہوتے نہ ہی کبھی شکر کرتے ہیں حالانکہ بعض دفعہ پورا ماہ گزر جاتا اور حضور اقدس صلی اللہ علیہ وسلم کے گھر کسی بھی دن آگ نہ جلتی۔ **الحمد لله للحمی القیوم**

۱۲۱۸ حضرت مولا علی المرتضیٰ کے بعد پھر کبھی بھی کسی پر یہ عنایت نہ ہوئی اور اگر ہوئی تو کبھی کبھی اور کہیں کہیں ہوئی۔

فاقہ جس سے تو بیزار ہے، فقر کا فخر، فقر کی آبرو اور فقر کی جان ہے اور اے جان من! فاقہ ہی فقر کی تلوار ہے۔ **الحمد لله للحمی القیوم**

۱۲۱۹ عمر اللہ کا خلیفہ اور اولیٰ اللہ کا فقیر تھا۔

**الحمد لله للحمی القیوم**

۱۲۲۰ اللہ سبحانہ بندوں کے دلوں کو پھیرتے رہتے ہیں، اللہ سے ہمیشہ دعا کرو۔ اللہ تمہارے دلوں کو پھیر



کر اپنی طاعت و عبادت پہ جمائے رکھے اور کسی بھی عبادت و اطاعت پہ ہرگز ناز نہ کیا کرو، اس لئے کہ ہر عبادت و طاعت کی توفیق اللہ سے ملا کرتی ہے جسے اطاعت کی توفیق ملی، شکر کرنے ناشکری کے عذاب سے ڈرے اور اس طاعت کو ہرگز اپنی طرف منسوب نہ کرے کہ اس نے کی۔

### الْحَمْدُ لِلَّهِ الْقَيُّومِ

۱۲۲۱ بندہ گناہ کرتا ہے، بندے کو اس کا ہرگز پتہ نہیں ہوتا کہ اس سے کتنا بڑا گناہ سرزد ہوا، بعض گناہ ایسے ہوتے ہیں جن کے باعث بندہ کو ذکر سے محروم کر دیا جاتا ہے۔

### الْحَمْدُ لِلَّهِ الْقَيُّومِ

۱۲۲۲ جس طرح ہر دوا میں ہر مرض کی شفا نہیں ہوتی اور مختلف امراض کے لئے مختلف دوائیں ہیں، اسی طرح سلوک میں بھی کسی ایک ذکر پر اکتفا نہیں کیا جاسکتا البتہ ان تینوں میں ہر مرض سے کلی شفاء ہے۔

۱۔ تلاوت قرآن ۲۔ نماز ۳۔ ذکر

ان تینوں کی کثرت مساوی ہو، یہی سلف صالحین کا نسخہ کیمیا ہے۔

### الْحَمْدُ لِلَّهِ الْقَيُّومِ

۱۲۲۳ ہر صفت عمل سے پیدا ہوتی ہے، جمال ہو یا جلال۔ عمل اللہ کی سب سے بڑی نعمت ہے۔ اللہ جب اپنے کسی بندہ پر خوش ہوتے ہیں، اسے عمل کی توفیق بخشتے ہیں۔ نیک عمل کا اختیار کرنا ہی سب سے بڑی رحمت ہے۔ جب تک کسی بندہ پر رحمت نہیں ہوتی، عمل کی توفیق نہیں ملتی۔

### الْحَمْدُ لِلَّهِ الْقَيُّومِ

۱۲۲۴ آدمی آدمی کو دیکھ کر ڈرا کرتا ہے جیسے جنگل میں درندے سے لیکن جب آدمی آدمی کے قریب ہوتا ہے تب پتہ چلتا ہے یہ انسان ہے اور میرا بھائی۔

### الْحَمْدُ لِلَّهِ الْقَيُّومِ

۱۲۲۵ آپ کی محبت کا دعویٰ اس قدر اللہ کو پسند ہے کہ قیامت تک اپنے نیک بندوں کی زبان پر وہ دعویٰ دہراتا رہتا ہے جیسے کہ آج ہم خواجہ غریب نواز کا دہرا رہے ہیں۔

### الْحَمْدُ لِلَّهِ الْقَيُّومِ



۱۲۲۶ محبت بڑوں بڑوں کو سر کر لیتی ہے جو کسی سے سر نہیں ہوتے، محبت ان سب کو سر کر لیتی ہے۔ محبت کے آگے کوئی نہ ڈٹا، نہ رکا، کسی نے اف تک نہ کی۔ جس دل میں محبوب کا تصور آ جاتا ہے، کایا پلٹ دیتا ہے، اپنے سوا پھر کسی اور کو کبھی اپنے دل میں رہنے نہیں دیتا۔

الحمد لله للحي القيوم

۱۲۲۷ اگر بادشاہت نعمت ہوتی تو ادھم کبھی اسے ترک نہ کرتے، اسی طرح اگر اجتماع کرامت ہوتی تو صابر صاحب کی مجلس کبھی برخاست نہ ہوتی، حال یہ تھا میرے آقا کے وصال کے کئی سو سال بعد بھی کسی کو وہاں جانے کی جرأت نہ ہوئی۔

الحمد لله للحي القيوم

۱۲۲۸ تیرے مقدس و معظم نام کی عزت میرے نزدیک گویا تیری ذات مقدس ہی کی عزت ہے۔

الحمد لله للحي القيوم

۱۲۲۹ ہر جانور رات کو نہیں بولا کرتا، جس جانور کی بولی اللہ کو پسند ہوتی ہے۔ وہی رات کو جاگا اور بولا کرتا ہے جب اللہ کی ذات آسمان دنیا پر رونق افروز ہوتی ہے، بلبل اپنے سریلے نغمے گایا کرتی ہے، کوا کبھی رات کو نہیں بولتا۔

الحمد لله للحي القيوم

۱۲۳۰ ہو سکتا ہے کہ قیامت کے دن اللہ نمازی کو نہ بخشے مگر محمد صلی اللہ علیہ وسلم کے غازی کو ضرور بخشے گا، ماشاء اللہ۔

الحمد لله للحي القيوم

۱۲۳۱ شہید شہادت کے خماریں مخمور ہو کر ایسا مسرور ہوتا ہے کہ اسے ماسوا کی خبر ہی نہیں رہتی۔ شہادت سے بڑھ کر کوئی موت نہیں۔ شہادت کی لذت ہر تکلیف پر غالب ہوتی ہے۔ شہادت کے نشے کی مدہوشی میں گم ہو کر شہید کسی بھی تکلیف کو محسوس نہیں کرتے، شہادت سے بڑھ کر کوئی مقام نہیں۔

الحمد لله للحي القيوم

۱۲۳۲ الحمد لله رب العالمين۔

اللہ کا شکر ہے کہ جس گوہر کی تلاش میں ہم کن کے روز سے متلاشی تھے، آج مل گیا ہے اور سب سے بڑی خوشی کی یہ بات ہے کہ ملا اور اسی جنگل سے ملا، اب ہمیں کسی چیز کی ضرورت نہیں۔ یہ گوہر عنایت فرما کر گویا میرے مولائے کریم نے ہم پر اپنی عنایت کی حد کر دی۔ یہ کلمات ہمارے لئے



بعینہ ایسے ہیں جیسے کہ مچھلی کے لئے دریا، اب ہمیں اپنی ضرورت کی ہر شے مل گئی ہمیں جو ضرورت تھی مل گئی۔ اب ہماری اور کوئی ضرورت نہیں اور اپنا یہ قول ثابت ہے، ثابت رہے گا انشاء اللہ

الْحَمْدُ لِلَّهِ الْقَيُّومِ

۱۲۳۳ سنت کے مطابق جینا عین عبادت ہے۔

الْحَمْدُ لِلَّهِ الْقَيُّومِ

۱۲۳۴ نبی صلی اللہ علیہ وسلم کے کلام سے بہتر کس کا کلام ہو سکتا ہے، کیا یہ تیرے لئے کافی نہیں ہے۔

الْحَمْدُ لِلَّهِ الْقَيُّومِ

۱۲۳۵ اللہ تعالیٰ متقیوں سے خطاب فرما رہے ہیں کہ وسیلہ تلاش کرو، متقی تو پورے پرہیزگار ہوتے ہیں۔ معلوم ہوا محض تقویٰ اللہ تک پہنچنے کے لئے کافی نہیں، تقویٰ کے ساتھ وسیلہ ضروری ہے اور وہ وسیلہ

شیخ (زندہ) ہے۔

الْحَمْدُ لِلَّهِ الْقَيُّومِ

۱۲۳۶ جرائم کا انسداد تشدد نہیں، ماحول کی تبدیلی ہے۔

الْحَمْدُ لِلَّهِ الْقَيُّومِ

۱۲۳۷ ہر پرواز کے لئے طاقت درکار ہے، مادی ہو یا روحانی۔

الْحَمْدُ لِلَّهِ الْقَيُّومِ

۱۲۳۸ اسی قوت کی بناء پر ابن عربیؒ نے ایک ہزار برس پہلے چاند پر نماز پڑھی اور اہل دنیا کو بتایا کہ چاند جس کو اہل زمین ایک منور ستارہ سمجھتے ہیں، نور سے عاری ہے۔ اس کی سطح پہاڑ اور ریت پر مشتمل ہے، جس کا رنگ بھورا اور مٹیالا ہے، اس کی سطح بالکل بے برگ و گیاہ ہے۔

الْحَمْدُ لِلَّهِ الْقَيُّومِ

۱۲۳۹ جب اپنے قبیلے کے کسی فرد کو یا اپنے جانوروں کو اپنا نافرمان پاؤ تو سمجھو کہ تجھ سے اپنے مالک کی کوئی نافرمانی ہو رہی ہے ورنہ یہ تیری مملوک تجھ سے کبھی سرکشی نہ کرتی۔

الْحَمْدُ لِلَّهِ الْقَيُّومِ

۱۲۴۰ سارے مہ خانے میں دیکھنے کی چیز تو ساقی تھا اور صبحی تھی اگر تیری قسمت میں ہوتی تو ضرور پیتا۔

الْحَمْدُ لِلَّهِ الْقَيُّومِ



۱۲۳۱ میکدے کا نظام دمبدم بدلا کرتا ہے، کبھی جذب، کبھی سلوک، کبھی جمال اور کبھی جلال اور یہ بے ہوشی نہیں مدہوشی ہے۔ مدہوشی کا استقلال بھی ایک قسم کی ہوش ہے اور خردمندوں کے نزدیک یہ مدہوشی ہوش کی اصل ہے۔ الحمد للہی القیوم

۱۲۳۲ تو کہہ کہ میرا تیرے خیال میں محو و مستغرق رہنا ہی میری زندگی ہے گویا تو نے مجھے اپنے خیال میں مہنمک کر کے مجھ پر اپنی رحمت کے دریا بہا دیئے۔

الحمد للہی القیوم

۱۲۳۳ ارے ان کے خیال میں رہنا کوئی معمولی بات ہے، محمود نے ایاز سے پوچھا کہ یہ سلطنت کس کی ہے؟ اس نے کہا کہ آپ کی پھر پوچھا یہ فوج و سپاہ کس کی ہے؟ اس نے پھر وہی جواب دیا پھر پوچھا یہ سب کچھ کس کا ہے؟ اس نے پھر وہی کہا یہ سن کر محمود نے محبت بھری نگاہوں سے ایاز کی طرف دیکھا اور کہا یہ سب کچھ میرا ہے اور میں تیرا ہوں۔

الحمد للہی القیوم

۱۲۳۴ یہ حال ایک ہی قسم کے دو بندوں کا ہے، اس سے زیادہ اس معاملہ میں اور کوئی کیا کر سکتا ہے۔

الحمد للہی القیوم

۱۲۳۵ بڑے بڑے اور نامی گرامی مال و منال کے پھندوں میں الجھے تو کہہ کہ تو اس پر تھوکتا بھی نہیں۔

الحمد للہی القیوم

۱۲۳۶ جو کار کار آمد نہیں واجب ترک ہے۔

الحمد للہی القیوم

۱۲۳۷ سنت کی رہنمائی میں گمراہی کا امکان نہیں ہوتا۔

الحمد للہی القیوم

۱۲۳۸ جو مال اللہ کے حکم کے تحت خرچ کیا جاتا ہے، کبھی کم نہیں ہوتا، ہرگز کم نہیں ہوتا۔

الحمد للہی القیوم

۱۲۳۹ سنت کی اتباع میں جو عمل اختیار کیا جاتا ہے، کبھی رائیگاں نہیں جاتا۔

الحمد للہی القیوم



۱۲۵۰ احکام میں بحث کی گنجائش نہیں جس نے کی ناکام رہا۔

الْحَمْدُ لِلَّهِ الْقَيُّومِ

۱۲۵۱ مبلغ بردبار ہوتا ہے اور متحمل۔

الْحَمْدُ لِلَّهِ الْقَيُّومِ

۱۲۵۲ قدیم دین اسلام اور قدیم طب نبوی ﷺ ہے۔ اسلام سے بہتر کوئی دین نہیں اور طب نبوی سے

بہتر کوئی طب نہیں۔ یہ دونوں دین اور طب صدیوں سے محنت کے متمنی ہیں اگر طب نبوی ﷺ

پر محنت کی جاتی یا اب بھی کی جائے موجودہ بیرونی طب کو مات کر جائے اگر ان کو فروغ دیا جائے

اور ان پر محنت کی جائے تو دین میں معراج اور طب نبوی ﷺ میں ہر سکل کی مسیحائی ہے۔

الْحَمْدُ لِلَّهِ الْقَيُّومِ

۱۲۵۳ مسجد اللہ کا گھر اور واجب الادب و احترام ہے۔ مسجد کا یہ احترام ہے کہ مسجد میں اللہ اور اللہ کے

رسول ﷺ کے ذکر کے سوا کوئی اور ذکر نہ ہو اور اللہ کی خوشنودی رضا کے عین مطابق مسجد کے

آداب کی پابندی کی جائے اور ہر حال میں کی جائے۔ مسجد اپنے ادب و احترام کرنے والے کے

حق میں اللہ سے دعا کرتی ہے، سفارش کرتی ہے اور اللہ اپنے گھر کے احترام کرنے والے کو محترم بنا

دیتا ہے۔

الْحَمْدُ لِلَّهِ الْقَيُّومِ

۱۲۵۴ مساجد میں عبادت بھی ہوتی ہے، باتیں بھی۔ بعض اوقات مساجد دنیاوی باتوں کا سب سے بڑا

مرکز ہوتی ہیں اور یہ سلسلہ شب و روز جاری رہتا ہے۔ کبھی منقطع نہیں ہوتا۔ ایک جماعت دو

حصوں میں ہمیشہ بٹی اور ڈٹی رہتی ہے۔ ایک حصہ ذکر میں اور دوسرا باتوں میں مصروف رہتا ہے۔

الْحَمْدُ لِلَّهِ الْقَيُّومِ

۱۲۵۵ کسی مسجد کی بے حرمتی مت کرو، مسجد کی بے حرمتی مسجد میں دنیاوی باتیں کرنا ہے۔ مسجد میں اللہ کے

ذکر کے سوا کوئی اور ذکر نہیں کیا جاسکتا اگر کسی نے ذکر کے علاوہ کسی اور امر پر کوئی بات کرنی ہو تو

مسجد سے باہر نکل کر کرے اور کسی کو بھی مسجد میں ذکر کے سوا کسی اور ذکر کی اجازت نہیں۔

الْحَمْدُ لِلَّهِ الْقَيُّومِ

۱۲۵۶ جمعہ کے دن ہر شے ہوتی ہے مگر کسی کی بھی زبان بند نہیں ہوتی، جمعہ کی سنتیں پڑھ چکنے کے بعد جمعہ سے



فارغ ہونے تک سنت ہے کہ ہر جمعہ پڑھنے والا خاموش رہے، کسی سے بھی اور کوئی کلام نہ کرے۔

الْحَمْدُ لِلَّهِ الْقَيُّومِ

۱۲۵۷ تو اپنے زیر دست کو معاف کر، تیرا مالک تجھے معاف کرے گا تو خلق کی خطا معاف کر، خالق تیری کرے گا۔

الْحَمْدُ لِلَّهِ الْقَيُّومِ

۱۲۵۸ اکرام کے مقام کو کوئی مقام نہیں پاسکتا، کسی کا اکرام کرنے والا مکرم بن جاتا ہے یا یوں کہ اکرام اپنے فاعل کو مکرم بنا دیتا ہے۔

الْحَمْدُ لِلَّهِ الْقَيُّومِ

۱۲۵۹ تیمم کا وضو عارضی ہوتا ہے، پانی جب مل جاتا ہے تیمم کا وضو ختم ہو جاتا ہے۔

الْحَمْدُ لِلَّهِ الْقَيُّومِ

۱۲۶۰ بندہ ابھی اسلام کے اس پہلے ہی سبق پر جو کہ مجھے پہلے ہی دن دیا تھا، جدوجہد کر رہا ہے جس طرح کرنے کا حکم دیا گیا تھا، ابھی تک پوری طرح سے نہیں کرسکا۔ جبکہ یہ حال ہے، کیا ہمارا قال، کیا ہمارا حال، کیا ہماری طریقت اور کیا رہنمائی۔

مجھے سبق دیا گیا کہ تم دنیا میں مسافر کی طرح رہو اور مسافر کے پاس کچھ بھی نہیں ہوتا مگر پہنا ہوا لباس اور ضروریات کی ایک چھوٹی سی بچھی جسے کہ وہ آسانی سے اپنے ہمراہ اٹھا سکے، اس سے زیادہ کوئی مسافر کوئی سامان اپنے ہمراہ نہیں اٹھا سکتا اور اپنے تئیں ان مردوں میں شمار کرو جو قبروں میں ہیں اور مردہ کی کوئی بھی تمنا نہیں ہوتی مگر یہ اور صرف یہ کہ اللہ سے دوبارہ زندگی بخشے اور وہ دنیا میں جا کر اس کی بندگی کرے۔

الْحَمْدُ لِلَّهِ الْقَيُّومِ

۱۲۶۱ یہ کہہ:

میری کوئی حاجت نہیں، میرا کوئی حاجت روا نہیں مگر اللہ سبحانہ جل جلالہ وعم نوالہ واللہ سبحانہ، باللہ سبحانہ، تاللد سبحانہ ہر اس حاجت سے سے جو تجھے کسی غیر کی محتاج کرے، پناہ مانگ۔

الْحَمْدُ لِلَّهِ الْقَيُّومِ

۱۲۶۲ بندہ جب اپنے آپ کو غور سے دیکھتا ہے تو اس کے خالق کے سوا کسی کو بھی اس کا کچھ نہیں پاتا۔

الْحَمْدُ لِلَّهِ الْقَيُّومِ



وہی اس کا خالق، وہی اس کا مالک، وہی اس کا رازق، وہی اس کا حافظ، وہی اس کا ہادی، وہی اس کا والی اور وہی اس کا وارث ہے لیکن یہ کسی بھی معاملہ میں اسے نہ اپنا رب تسلیم کرتا ہے، نہ مالک، نہ رازق، نہ محافظ، نہ ہادی، نہ والی اور نہ ہی وارث اگرچہ وہ زبان سے ان سب کا اقراری ہے ورنہ جیسے وہ کہتا ہے اگر مان بھی لیتا تو زمین پہ اس کا خلیفہ ہوتا زمین والے اس کے ہوتے، آسمان والے اس کے ہوتے اور وہ ان کا ہوتا۔

الحمد للہی القیوم

۱۲۶۳ اس دارفانی میں جو بھی آیازینت الحیوة الدنیا ہی کا شیدائی آیا۔

الحمد للہی القیوم

۱۲۶۴ اللہ ان کی قبر پر پھولوں کی بارش برسائے، جب بھی کہیں جاتے یہ دیکھنے جاتے کہ شیطان اس جگہ کس انداز میں اور کیا کام کر رہا ہے۔ سبحان اللہ۔ ہمیشہ یہی فرماتے کہ دیکھنے کی چیز تو شیطانی حربے ہوتے ہیں جو عموماً عام نظروں سے اوجھل ہوتے ہیں۔

الحمد للہی القیوم

۱۲۶۵ ایک دفعہ حضرت امام بخاریؒ بیمار ہوئے، آپ کا قارورہ طبیب کے پاس بھیجا گیا۔ طبیب نے عرض کیا کہ میں اس مریض کی عیادت کرنا چاہتا ہوں، کیونکہ یہ ایک ایسے مریض کا قارورہ ہے جس نے چالیس سال سے بغیر سالن کے روٹی کھائی ہوئی ہے۔ اس کے برعکس ہمارے دسترخوان پر رنگارنگ کے کھانے اور سالن ہوتے ہیں۔

حضور اقدس ﷺ نے فرمایا کہ آدم علیہ السلام کے بیٹے کا ان چیزوں کے سوا کسی اور چیز پر کوئی حق نہیں بغیر سالن کے روٹی، پانی، تن ڈھانپنے کے لئے کپڑا اور رہنے کے لئے گھر۔ کیا ہم میں سے کسی کو بھی یہ مقام حاصل ہے؟

الحمد للہی القیوم

۱۲۶۶ تیرے دل میں ذکر قائم نہیں اگرچہ قائم کرنے کی تمنا ہے ورنہ تو اپنے آپ میں یوں مجھو منہمک ہوتا کہ ذکر کے سوا کسی اور شے کی کوئی پرواہ نہ ہوتی۔

الحمد للہی القیوم



۱۲۶۷ جب بھی وہ اللہ کا بندہ کوئی ساعزم لے کر کسی میدان میں اترا، بازی لے گیا۔ ہر میدان میں جیتا بڑی شان سے جیتا، نہ کوئی اسے پہاڑ روک سکا نہ سمندر۔

### الحمد لله للحي القيوم

۱۲۶۸ ہر کسی کو صدقات و خیرات کی توفیق نہیں دی جاتی، نہ ہی اللہ تعالیٰ ہر مال کو قبول فرماتے ہیں جس پر اللہ تعالیٰ راضی ہو جاتے ہیں اسے صدقات و خیرات کی توفیق عنایت فرماتے ہیں ورنہ اپنی مرضی سے کوئی صدقہ و خیرات کرنے پر قدرت نہیں رکھتا۔ صدقہ کی توفیق عنایت الہیہ ہے جسے صدقہ و خیرات کی توفیق ملی اسے بڑی برکت ملی۔ گویا اس پر رحمت کا باب کھلا، صدقہ سے مال کم نہیں ہوتا۔ صدقہ مال کو بڑھاتا اور بخل مال کو گھٹاتا ہے۔ شیطان اس معاملہ میں دھوکہ دیتا ہے ورنہ اگر کسی کو صدقہ و خیرات کی اہمیت کا پتہ چل جائے تو کوئی بھی شے کبھی اپنے پاس جمع نہ رکھے۔ ہر شے خیرات کر دے اور کبھی بخل نہ کرے جو شے اللہ تعالیٰ کی راہ میں خرچ کی جاتی ہے، کبھی کم نہیں ہوتی، نہ ہی کبھی ختم ہوتی ہے۔ اللہ تعالیٰ کریم ہیں، میں اپنے رب کریم سے دعا کرتا ہوں کہ وہ مجھ کو صدقات و خیرات کی توفیق عنایت فرمائیں، ایسی توفیق جو بے مثل ہو، آمین، آمین، آمین۔

ایک صحابیؓ نے ترکہ میں صرف ایک درم چھوڑا، حضور اقدس صلی اللہ علیہ وسلم کو اس کی اطلاع ہوئی تو آپ صلی اللہ علیہ وسلم نے فرمایا کہ اس نے ایک داغ چھوڑا۔

اسی طرح ایک اور صاحب نے دو درم چھوڑے، آپ صلی اللہ علیہ وسلم نے فرمایا کہ اس نے دو داغ چھوڑے۔

ایک روز آپ صلی اللہ علیہ وسلم حضرت بلالؓ کے پاس سے گزرے، ان کے پاس کھجوروں کا ڈھیر لگا ہوا تھا۔ آپ صلی اللہ علیہ وسلم نے پوچھا بلالؓ! یہ کیا ہے؟ عرض کیا ایک چیز ہے جس کو میں نے کل کے لئے جمع کیا ہے۔ آپ صلی اللہ علیہ وسلم نے فرمایا کہ کیا تو اس سے نہیں ڈرتا کہ اس کا بخار بنے، دوزخ کی آگ میں قیامت کے دن۔ بلالؓ! اس کو خرچ کر دے اور عرش عظیم کے مالک سے افلاس و فقر کا خوف نہ کر۔

### الحمد لله للحي القيوم



۱۲۶۹ علم کی عزت یہ ہے کہ حاضر ہو کر سیکھے اور امی بن کر سیکھے۔

الحمد لله للحي القيوم

۱۲۷۰ روئے زمین پر سنت طیبہ کا جو علم جہاں سے بھی ملے حاصل کر، ہمارے آقا و مولا صلی اللہ علیہ وسلم کی سنت مطہرہ ایک لاکھ چوبیس ہزار نبیوں کے علوم کا جو ہر ہے، ہمیں کسی ارسطو سے کیا واسطہ؟

الحمد لله للحي القيوم

۱۲۷۱ ہماری تہذیب، ہمارا تمدن، ہمارا اخلاق اور ہماری ہر شے ہر اعتبار اور ہر لحاظ سے ساری دنیا سے بہتر اور اعلیٰ ہے، ہم علم و حکمت کے کسی بھی معاملہ میں کسی غیر کی طرف کبھی بھی متوجہ نہیں ہوتے۔ ہمارے آقا صلی اللہ علیہ وسلم کے لائے اور بتائے ہوئے علم و حکمت کے سوا ہماری دنیا میں کسی کی بھی کسی بات کی کوئی قدر و قیمت نہیں اگر کسی نے کوئی علم و حکمت کی بات کہی، ہمارے پاس اس سے کہیں بہتر بات موجود ہے۔ ہم سے پہلے جس کسی نے بھی علم و حکمت کا پرچار کیا، ہمارے علم و حکمت نے ان سب کو مات کر دیا۔ ہمارے علم و حکمت کی موجودگی میں کسی کا کوئی علم و حکمت کوئی معنی نہیں رکھتا۔

تعصب شیطان کا ایک بڑا ستون ہے، جس کو اس نے کبھی گرنے نہیں دیا، شیطان کیسے کیسے بندوں کو بہکاتا، دلفریب باتوں میں پھنسا کر راہ سے دور لے جاتا ہے۔

ارسطو اپنے زمانے کا مانا ہوا حکیم تھا لیکن اس کی کوئی حکمت ہماری کسی حکمت کے مقابلے میں کوئی درجہ نہیں رکھتی۔ مغربی غیر مسلم مفکروں نے ہماری حکمت سے اخذ کر کے وہ باتیں ارسطو سے منسوب کیں پھر اس بیچارے کو دنیا کی سٹیج پر دوبارہ لاکھڑا کر دیا ورنہ علم و حکمت کا جو سرچشمہ اسلام نے جاری کیا، کہیں بھی کسی نے نہیں کیا۔

اے ہم نشین!

افسوس تیرے مولا صلی اللہ علیہ وسلم نے فرمایا کہ میں علم کا شہر ہوں اور علیؑ اس کا دروازہ ہے۔ تو نے علیؑ کی کبھی کوئی بات نہیں سنی۔

اور تو نے اپنے مولا صلی اللہ علیہ وسلم کی کبھی کوئی بات نہیں مانی۔ اس حال میں تجھ پر افسوس نہ ہو تو کیا ہو اور وہ علم و حکمت جو تیری میراث ہے کیونکر تجھے ملے؟



ہمارے فلسفہ کی موجودگی میں ارسطو کے کسی فلسفہ کی کوئی اہمیت نہیں، کوئی برتری نہیں۔

الْحَمْدُ لِلَّهِ الْقَيُّومِ

۱۲۷۲ مہمان اگرچہ ایک ہو یا لاکھ، اس ایک ہی اصول کا پابند ہو۔ ہر مہمان ہر مہمان کو اپنا مہمان سمجھے اور اس ادب و احترام سے بیٹھے جیسے کہ آپ چاہتے ہیں کہ آپ کا مہمان آپ کے گھر میں اس طرح بیٹھے، کھانے کی بد انتظامی کھانے والوں کی بدولت ہوتی ہے، کھلانے والوں کی نہیں۔

الْحَمْدُ لِلَّهِ الْقَيُّومِ

۱۲۷۳ مٹی لوہے کو کھا جاتی ہے۔

الْحَمْدُ لِلَّهِ الْقَيُّومِ

۱۲۷۴ ایک چیز جہاں اپنا مقام کر لیتی ہے، کسی دوسری کو وہاں قائم ہونے نہیں دیتی جہاں ذکر قائم ہو جاتا ہے وہاں کوئی اور شے قائم نہیں رہتی۔

الْحَمْدُ لِلَّهِ الْقَيُّومِ

۱۲۷۵ جس دل میں ذکر قائم ہو جاتا ہے پھر ذکر کے سوا کوئی اور شے اس دل کی گرد تک نہیں پھٹک سکتی، ذکر کی حرارت ماسوا کو جلا دیتی ہے۔

الْحَمْدُ لِلَّهِ الْقَيُّومِ

۱۲۷۶ بلند مقام کے مکین بے حد محتاط ہوتے ہیں، ذرا سی لغزش سے پھسلنے کا خدشہ رہتا ہے۔

الْحَمْدُ لِلَّهِ الْقَيُّومِ

۱۲۷۷ عمر اللہ کا خلیفہ اور اولیس اللہ کا فقیر تھا، عمر نے جب اولیس کے حال کو دیکھا، خلافت سے بیزار ہو گیا۔

الْحَمْدُ لِلَّهِ الْقَيُّومِ

تعمیرِ ملت

۱۲۷۸ کسی قوم کی ترقی کا انحصار کام کرنے والے مخلص بندوں کے ملی جذبہ پر موقوف ہوتا ہے۔ جو بندہ جس قابل ہو اسے وہی کام دیا جائے، ہر کام کرنے والے کی تحسین کی جائے۔ دلجوئی کی جائے، معقول اجرت دی جائے۔ اس کی پیش کردہ تجاویز پر غور کیا جائے، اس کی سفارشات پورے غور



سے جانچی جائیں۔ ماشاء اللہ پھر اس دماغ میں نوبہ نو عقلیں سو جھنکے لگتی ہیں۔

الْحَمْدُ لِلَّهِ الْقَيُّومِ

۱۲۷۹ اول تو کوئی صاحب منزل ہی نہیں اگر کہیں کوئی ہے تو صاحب پر منزل سوار ہے۔ صاحب منزل پر نہیں، جب تک کوئی صاحب اپنی منزل پر سوار ہی نہیں کسی منزل پر اور کب پہنچے گا۔

الْحَمْدُ لِلَّهِ الْقَيُّومِ

۱۲۸۰ ایک دوست نے ایک دوست کے ماتھے پر جوتی کا گرد لگا ہوا دیکھا اگرچہ نمازی اپنی جوتی کی حفاظت کا ذمہ دار ہے پھر بھی سجدہ کی جگہ میں سامنے رکھ کر نماز پڑھنا مستحسن نہیں۔

الْحَمْدُ لِلَّهِ الْقَيُّومِ

۱۲۸۱ دارالاحسان دین کی درس گاہ ہے قبرستان نہیں، اس میں گرد و نواح کے مردوں کو دفن نہیں کیا جاسکتا۔ (ادارہ)

الْحَمْدُ لِلَّهِ الْقَيُّومِ

۱۲۸۲ اللہ رب العالمین نے فرمایا کہ

اقْبِمُوا الصَّلَاةَ وَاتَّقُوا اللَّهَ۔

نماز پڑھو اور اللہ سے ڈرو۔

اقْبِمُوا الصَّلَاةَ وَأْمُرُوا بِالْمَعْرُوفِ۔

نماز پڑھو اور نیکی کا حکم کرو۔

اقْبِمُوا الصَّلَاةَ وَأَتُوا الزَّكَاةَ وَارْكَعُوا مَعَ الرَّاكِعِينَ

نماز باجماعت ادا کرو اور زکوٰۃ ادا کرو۔ اور رکوع کرو رکوع کرنے والوں کے ساتھ۔

فَإِذَا قُضِيَتْ الصَّلَاةُ فَادْكُرُوا اللَّهَ

جب تم نماز پوری کر لو تو اللہ کا ذکر کرو۔

وَالَّذِينَ هُمْ عَلَى صَلَاتِهِمْ يُحَافِظُونَ ط أُولَئِكَ فِي جَنَّةٍ مَّكْرُمُونَ ط

اور وہ لوگ جو نمازوں کی حفاظت کرتے ہیں، وہ جنت میں عزت کئے جاتے ہیں۔

إِنَّ الصَّلَاةَ تَنْهَى عَنِ الْفَحْشَاءِ وَالْمُنْكَرِ۔



بے شک نماز بے حیائی اور برے کاموں سے روکتی ہے۔

خَذُوا زِينَتَكُمْ عِنْدَ كُلِّ مَسْجِدٍ۔

نماز پورے لباس سے پڑھو۔

وَقُولُوا لِلنَّاسِ حُسْنًا وَأَقِيمُوا الصَّلَاةَ۔

لوگوں سے اچھا بولو اور نماز پڑھو۔

الْحَمْدُ لِلَّهِ الْقَيُّومِ

۱۲۸۳ اپنے بھائی کو قتل کر کے حوالات جانے اور سزا پانے سے یہ بہتر تھا کہ اپنے بھائی کے ہاتھوں قتل ہو کر قبر میں چلا جاتا۔

الْحَمْدُ لِلَّهِ الْقَيُّومِ

۱۲۸۴ اپنے بھائی کے ہاتھ سے قتل ہو کر قبر میں جانا اپنے بھائی کو قتل کر کے جیل میں جانے سے لاکھ درجے بہتر تھا۔

الْحَمْدُ لِلَّهِ الْقَيُّومِ

۱۲۸۵ سو سال کے کسی بھولے ہوئے فن کو دوبارہ زندہ کرنے کے لئے سو سال ہی کی جدوجہد درکار ہوتی ہے اور یہ فن طب نبوی صلی اللہ علیہ وسلم سو سال سے زیادہ عرصہ سے ایک ہی کروٹ پر لیٹے سو رہا ہے۔ ہم سو سال سے صرف یہ جانتے ہیں کہ بندے کے جسم میں ۳۶۰ ہڈیاں اور اتنی شریانیں ہوتی ہیں، اس سے زیادہ نہ ہم نے سیکھنے کی کوشش کی اور نہ ہی ہمیں پتہ چلا۔

الْحَمْدُ لِلَّهِ الْقَيُّومِ

۱۲۸۶ دنیا میں صرف دین مکمل ہے، دیگر تمام علوم و فنون ناتمام ہیں۔ طب میں اگرچہ اطباء قدیم نے تمام اصول مرتب کر دیئے لیکن پھر بھی ان میں تجدید ضروری ہے اور طب میں یہ جدت مسلسل محنت کی متمنی ہے۔

الْحَمْدُ لِلَّهِ الْقَيُّومِ

۱۲۸۷ ادارے حقیقت کی بنیادوں پر قائم رہا کرتے ہیں، کارگزاری ادارے کی مقبول الحق تشہیر ہوتی ہے۔ خدمات کبھی نظر انداز نہیں کی جاتیں، اللہ سب سے بڑھ کر قدر دان ہے، کسی کی بھی محنت کو ضائع نہیں کرتا۔

الْحَمْدُ لِلَّهِ الْقَيُّومِ

۱۲۸۸ سرلیج التا شیردو اکو کسیر کہتے ہیں، اکسیر کا اصل لفظ آک شیر یعنی آک کا دودھ ہے۔ آک کا دودھ



مہلک ہے لیکن جب اسے طبی اصول سے سدھار لیا جاتا ہے اکسیر بن جاتا ہے جس بھی چیز کو آک کے دودھ میں حل کر کے کشتہ کر لیا جائے اکسیر بن جاتی ہے۔ مثلاً بارہ سنگھا جب آک کے دودھ میں کشتہ کر لیا جاتا ہے اکسیر بن جاتا ہے اور یہ بے شمار امراض کا بے خطا علاج ہے۔

الحمد لله للحي القيوم

۱۲۸۹ سنت کی اتباع اپنے قبیح کو کون و مکان کی ہر شے سے مستغنی و بے نیاز کر دیتی ہے، سنت کا قبیح کسی اور طرف کبھی نہیں دیکھتا نہ ہی اسے دیکھنے کی حاجت ہوتی ہے، سنت اپنے قبیح کو سیر کر دیتی ہے۔

الحمد لله للحي القيوم

۱۲۹۰ اپنے کھانے کا نہیں کسی کو کھلانے کا ثواب دیا جاتا ہے۔

الحمد لله للحي القيوم

۱۲۹۱ گناہ فطرت انسانی ہے۔

گناہ کے بعد پشیمانی شرافت انسانی ہے۔

گناہ کے بعد توبہ، بزرگی کی نشانی ہے۔

گناہ کے بعد غرور بے حیائی کی نشانی ہے۔

الحمد لله للحي القيوم

۱۲۹۲ طریقت میں توکل کو بڑا مقام حاصل ہے، سالک جب اپنے تمام معاملات اپنے اللہ کے حوالے

کر کے اللہ ہی کے لئے اللہ کے کاموں میں محو ہوتا ہے اللہ کی ذات اس کی وکیل ہو جاتی ہے اور ہر

معاملہ میں دینی ہو یا دنیوی پوری طرح کفیل ہو جاتی ہے پھر جب وہ ہر تدبیر سے دستبردار ہو کر اپنی

منزل پر گامزن ہوتا ہے، نصرت اس کا استقبال کرتی ہے۔ کسی بھی میدان میں ڈگمگانے نہیں

دیتی۔ متوکل کی اپنی کوئی مرضی نہیں ہوتی، نہ ہی کوئی تدبیر ہوتی ہے۔ اللہ ہی کی مرضی اس کی مرضی

اور اللہ ہی کی تقدیر اس کی تدبیر ہوتی ہے، توکل کا وسیلہ ہی متوکل کا حیلہ ہوتا ہے۔

توکل کی کفالت متوکل کے لئے کافی ہوتی ہے، کسی اور کفالت کی ضرورت نہیں رہتی۔ توکل اپنے

متوکل کو کسی اور کا محتاج ہونے نہیں دیتا، توکل کی غیرت یہ کبھی گوارا نہیں کرتی کہ اس کا متوکل اس کے

سوا کسی اور کا اور کسی بھی معاملہ میں کبھی محتاج ہو، عقل توکل کی حکمت کو نہیں پاسکتی، کبھی نہیں پاسکتی۔



حضرت ابراہیم خلیل اللہ علیہ السلام کا توکل ہی تو تھا جو بے خطر نمرود کی آگ میں کود پڑا اور عقل ابھی سوچ ہی رہی تھی کہ کیا کرے۔ متوکل اِنَّ اللّٰهَ عَلٰی کُلِّ شَیْءٍ قَدِیْرٌ۔ کا عارف ہوتا ہے، اس کے سوا کوئی اور شے نہیں رکھتا۔ اسے قدیر کی کار سازی پر حق الیقین ہوتا ہے، کسی تدبیر کو خاطر میں نہیں لاتا۔ توکل شاہ اور عقل کنیز ہے۔ عقل جب توکل کی حقیقت سے بہرہ ور ہوئی، کھسیانا ہوئی اور تدبیر سے دستبردار ہوئی۔

جو بھی بیڑا اللہ کے توکل پر کسی بحر میں ٹھیلا گیا، صحیح و سلامت پارا ترا۔ سمندر کی کوئی موج اسے کبھی ڈبونہ سکی۔

اے اوجینے والے! اطمینان پیدا کر، توکل اطمینان سے ہے، اسباب سے نہیں۔ کسی بھی سامان کا پابند مت ہو، یہ یقین پیدا کر میرا اللہ مجھے کافی ہے، خیابان ہو یا بیابان، میرا اللہ مجھے کافی و دافی ہے۔

اللہ نے فرمایا:

میں متوکلین کو دوست رکھتا ہوں۔

اور اللہ تبارک و تعالیٰ عز و جل ذوالجلال والا کرام کا اپنے کسی ناچیز بندے کو دوست رکھنا بندگی کا انتہائی بلند مقام ہے۔

یوں دعا کیا کر:

اَللّٰهُمَّ اجْعَلْنِيْ مِمَّنْ تَوَكَّلْ عَلَيْكَ فَكَفَيْتَهُ

یعنی اے میرے اللہ! مجھ کو اپنے ان (چنے ہوئے مخلص) بندوں میں سے کر لے کہ جنہوں نے تجھ پر بھروسہ کیا اور (پھر) تو ان کے لئے کافی ہو گیا۔

ہمیشہ یہ سوچا کر کہ میرا اللہ جس پر کہ میں نے توکل کیا ہوا ہے کون و مکان کی ہر شے کا خالق و مالک رازق و حافظ و ناصر اور ہر شے پر قادر و مقتدر ہے۔ میرا اللہ جب بھی کسی چیز کے کرنے کا ارادہ کرتا ہے تو اسے اس چیز کے کرنے میں کسی حیلہ و تدبیر و تکلف سے کوئی واسطہ نہیں پڑتا۔ میرا اللہ جب کسی چیز کے کرنے کا ارادہ فرماتا ہے تو فرماتا ہے کن یعنی (جس طرح کہ میں کرنا چاہتا ہوں اسی طرح اور ابھی) ہو جا۔ پس وہ چیز اسی طرح اور اسی وقت ہو جاتی ہے۔ ذرا سی دیر بھی نہیں لگتی اور یہ ساری کائنات



کن ہی سے معرض وجود میں آئی۔

بندہ جب اپنے معاملات اللہ کے حوالے کرتا ہے، اللہ خوش ہوتا ہے کہ میرے بندے کو یہ علم ہے کہ میں اس کارب مالک الملک قوی العزیز اور قادر المقتدر ہوں۔ میرے بندے نے یہ تسلیم کر لیا کہ میری تقدیر کے آگے اس کی تدبیر کوئی معنی نہیں رکھتی گویا اس نے اپنی بے بسی و بے کسی کا اعتراف کر لیا اور اپنے تمام معاملات میرے ہی حوالے کر دیئے۔

متوکل رحمت کی آغوش میں ہوتا ہے، اللہ کی رحمت متوکل پر ہر وقت چھائی رہتی ہے۔ متوکل اپنی ہر حاجت اپنے اللہ ہی سے مانگا کرتا ہے۔ جیسے کہ بچہ اپنی ماں سے بچے کو اپنی ماں سے مانگتے اور بار بار بار مانگتے قطعی کوئی شرم نہیں ہوتی اور نہ ہی اس کی نظروں میں کوئی دوسرا اس کا حاجت روا ہوتا ہے۔ متوکل کی بھولی بھالی باتیں بڑے بڑوں کو موہ لیتی ہیں اور متوکل کا بھولا پن مصنوعی نہیں فطری ہوتا ہے۔ بناوٹی نہیں، قدرتی ہوتا ہے۔

حضرت موسیٰ علیہ السلام کوہ طور کی طرف اللہ سے ہم کلام ہونے جا رہے تھے کہ راستے میں ایک گڈریا ملا جو کہہ رہا تھا:

اے میرے اللہ! اگر تو مجھے مل جائے تو میں اپنی بھیڑوں کے دودھ سے تیرے سر کے بالوں کو دھوؤں، تیرے سر سے جو نمیں نکالوں۔

حضرت موسیٰ علیہ السلام نے اسے سن کر روکا اور کہا کہ اللہ کی شان میں ایسے کلمات مت کہو، وہ بیچارہ یہ سنتے ہی چپ ہو گیا۔ موسیٰ علیہ السلام جب کوہ طور پر اللہ سے ہم کلام ہوئے تو اللہ نے فرمایا کہ موسیٰ! تو وصل کرانے آیا ہے نہ کہ فصل، میرا بندہ تن و من سے مجھ میں محو تھا تو نے اس میں جدائی ڈال دی۔

اسی طرح اس علاقے کے ایک زمیندار کو توبہ کی توفیق عنایت ہوئی۔ وہ آدھی رات کو اٹھا، غسل کر کے مسجد میں اللہ کے حضور کھڑا ہو کر ایک مدت یہ کہتا رہتا کہ یا اللہ! میں بڑا گناہگار ہوں، مجھ سے بڑے بڑے گناہ ہوئے تو مجھ کو بخش دے، یا اللہ! تیرے سوا میرا اب کوئی آسرا نہیں۔ اسی طرح اس کی رات گزر جاتی۔

ایک دن اس کے ایک رشتہ دار کو پتہ چلا کہ وہ رات کو گھر پر نہیں ہوتا، نامعلوم کہاں کہاں جاتا ہے۔ اس کا تعاقب کیا اور اس نے اس کی مناجات اپنے کانوں سے سنی۔ اس نے اسے ٹوکا اور کہا کہ چچا!



اس طرح نماز نہیں ہوتی، صبح میرے پاس آنا میں تجھ کو نماز سکھاؤں گا۔ جب اسے پتہ چلا کہ اس کا بھید ظاہر ہو گیا پھر وہ وہاں نہیں گیا، اس آدمی نے کہا کہ میں رات کو پھر اسی وقت مسجد میں گیا لیکن وہ شخص مسجد میں نہ تھا۔

الحمد لله القیوم

۱۲۹۳ محبت کے بغیر اتباع ناممکن اور اتباع کے بغیر محبت ایک غیر معتبر دعویٰ ہے۔

الحمد لله القیوم

۱۲۹۴ ابتلاء سے اہل بصیرت ہی عبرت حاصل کیا کرتے، ہر کوئی نہیں۔

الحمد لله القیوم

فَاللَّهُ خَيْرُ الرَّازِقِينَ

۱۲۹۵ بزرگی کے مقامات تو وری الوری ہیں، عام مسلمان کی تعریف میں اللہ رب العالمین اور اس کے

حبیب اقدس صلی اللہ علیہ وسلم نے فرمایا:

وہ اپنے کسی مسلمان بھائی کا حق نہیں کھاتا۔

امانت میں خیانت نہیں کرتا۔

کسی کی دل آزاری نہیں کرتا۔

اپنے وعدے سے کبھی نہیں پھرتا۔

کبھی جھوٹ نہیں بولتا۔

کسی کی غیبت نہیں کرتا۔

نہ چغلی کرتا ہے، نہ حسد۔

آپ اپنا جائزہ لیں:

کیا آپ اپنے کسی مسلمان بھائی کا حق تو نہیں کھاتے؟

کیا امانت میں خیانت تو نہیں کرتے؟

کیا لوگ آپ سے دکھی تو نہیں ہیں؟

کیا آپ اپنے وعدے پورے کرتے ہیں؟



کیا آپ جھوٹ تو نہیں بولتے؟

کیا آپ غیبت یا چغلی تو نہیں کرتے؟

کیا آپ کے دل میں حسد تو نہیں؟

اور کیا آپ نہیں جانتے کہ حسد نیکیوں کو اس طرح جلا دیتا ہے جیسے کہ آگ سوکھی لکڑی کو۔

یہ ہماری وہ چند بنیادی خامیاں ہیں کہ جب تک یہ دور نہیں ہوتیں، ہماری کوئی جدوجہد کوئی رنگ نہیں لاسکتی۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۱۲۹۶ استقامت کی آغوش میں حکایت ہوتی ہے، استقامت اپنی آغوش میں ایک حکایت لایا کرتی ہے اور

وہی حکایت آنے والی نسلوں کو عبرت کا درس دیا کرتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۲۹۷ مخلوق جب خالق کے خلق پر استقامت حاصل کر لیتی ہے، ایک حکایت بن جاتی ہے اور وہ

حکایت آنے والی نسلوں کے لئے نشان منزل کا کام دیا کرتی ہے۔

میاں یہاں سدا نہیں رہنا اور نہ ہی دوبارہ لوٹ کر آنا ہے۔ بھلے بھلے جب اس دنیا سے گئے،

روتے ہوئے گئے۔ اس حال میں جی کہ مرتے وقت کوئی حسرت باقی نہ رہے، اللہ کی یاد اور مخلوق

کی خدمت بہترین عبادت ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۲۹۸ تیرا مقام خاک اور تیرا کام خدمت ہو، اس سے بڑھ کر اور کوئی مقام نہیں اور اس سے افضل اور کوئی

کام نہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۲۹۹ مقامات كے كرمات كھوم، مقامات تيرے كرم كھوم، كسى مقام كى طلب مات كرم، پرواه مات كرم، نىستى كا مقام هر مقام پر حاوى اور هر مقام اس كى زدمىں هوتا ہے۔

الحمد لله القیوم

فَاللهُ خَيْرُ الرَّازِقِينَ

۱۳۰۰ یہ عمارت اپنے آپ نہیں بنی، معمار كى بنائى هوتى ہے۔ اپنے آپ كوئى بهى شے كچھ نہیں بنا كرتى، بنانے ہی سے هر شے بنتى ہے۔ اسى طرح قومى و ملی تعمیرات و ترقیات بهى معمار ہی كى محتاج ہیں۔

الحمد لله القیوم

فَاللهُ خَيْرُ الرَّازِقِينَ

۱۳۰۱ آدمى اپنے رب كے احسانات كى قدر نہیں كرتا، اس لئے شكر نہیں كرتا۔ بهت كم آدمى اللہ كے احسانات كا شكر یہ ادا كرتے ہیں، یہى آدمى كى سب سے بڑى كمى ہے اگر كوئى دم دم كے ساتھ بهى اپنے اللہ كا شكر كرمے تو بهى كم ہے۔ طریقت كى منزل شكر كے ساتھ چلا كرتى ہے، هر دم شكر كرم، هر نعمت پر كرم، بار بار كرم، بے شمار بار كرم، ذكر كى ساتھ شكر ضرورى اور نُورٌ عَلَى نُورٌ ہے۔

الحمد لله القیوم

فَاللهُ خَيْرُ الرَّازِقِينَ

۱۳۰۲ هر محسن كے احسان كے بدلے میں جزاك اللہ یا جزاك اللہ خیراً یا جزاك اللہ خیراً فى الدارين كہنا محسن كے احسان كا فورى بدلہ ہے۔ حضور اقدس صلی اللہ علیہ وسلم نے فرمایا كہ اپنے محسن كا شكر یہ ادا كرم۔

ایك اور جگہ فرمایا:

جو آدمى انسان كا شكر یہ ادا نہیں كرتا، اللہ كا بهى نہیں كرتا۔

الحمد لله القیوم

فَاللهُ خَيْرُ الرَّازِقِينَ

۱۳۰۳ سیاہى جاذب میں جذب هو كرم مجذوب هوتى پھر كسى بهى طرح جاذب سے دور نہیں جاسكتى نہ ہی كوئى

الحمد لله القیوم

ر بڑا سے مٹاسكتا ہے۔

فَاللهُ خَيْرُ الرَّازِقِينَ



۱۳۰۴ محویت کو منتشر کرنے کے لئے شیطان ہر حربہ استعمال کرتا ہے لیکن کبھی کامیاب نہیں ہوتا۔ طالب جب اپنے مطلوب میں محو ہوتا ہے، کسی کی بھی اور کوئی مداخلت کوئی معنی نہیں رکھتی۔ ایک اللہ کا بندہ جب ہمتن و من محو و منہمک ہو اور جب کسی بھی طرح اس کی توجہ منتشر نہ ہوئی تو شیطان اس کی ماں کی صورت میں حاضر ہو کر کہنے لگا اگر تو اب بھی نہ اٹھا تو میں دریا میں کود جاؤں گی، وہ ایک تیز رو دریا کے کنارے اپنی دھونی رمائے بیٹھا تھا، اس پر بھی وہ اللہ کا بندہ بدستور اپنے عزم پر ڈٹا رہا حتیٰ کہ وہ اپنی مراد کو پہنچا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۰۵ ہر مٹی سے برتن نہیں بنا کرتا، برتن بنانے والی مٹی خاص ہوتی ہے اور مٹی کی تہہ میں عام نظروں سے اوجھل ہوتی ہے۔ کمہار کے سوا کسی دوسرے کو اس کی پہچان نہیں ہوتی اس کے ذرات میں وہ خاص تعمیری اجزاء ہوتے ہیں جو عام مٹی میں نہیں ہوتے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۰۶ اسلاف کا قدیم دستور دین کی شہرت اور نفس کی مذمت ہے۔

الْحَمْدُ لِلَّهِ الْقَيُّومِ

۱۳۰۷ یہ دانشمندی کیسی؟ جس مال نے تیرے ساتھ جانا ہے اور تیرے کام آنا ہے، اس کی تجھے کوئی پرواہ نہیں لیکن جس مال کو تیری کوئی پرواہ نہیں نہ تیرے ساتھ جانا ہے اور نہ تیرے کام آنا ہے، اس کی تجھے بڑی پرواہ ہے اور اسے حاصل کرنے کے لئے زندگی کا سارا زور لگا دیتے ہو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۰۸ پورسلیں کوئی سبزہ نہیں اگتا حالانکہ جو بھی سبزہ اگتا ہے، پور ہی سے گزر کر زمین میں جاتا ہے۔ اسی طرح اے جان من! قال قال ہے، بلا عمل باعث وبال ہے۔ اب آپ خود ہی غور فرمائیں جو

۱۔ بیچ بونے والی نالی



آپ کہتے ہیں کیا کرتے بھی ہیں؟ اگر کرو، اثر ہو، ماشاء اللہ ہر خصلت کے دامن میں ایک اثر ہوتا ہے جس کا وار کبھی خالی نہیں جاتا، حسد بدترین اور اخلاق بہترین خصلت ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۰۹ حضور اقدس صلی اللہ علیہ وسلم اکثر یہ دعا فرماتے:

اللَّهُمَّ إِنِّي أَعُوذُ بِكَ مِنْ فِتْنَةِ النِّسَاءِ وَأَعُوذُ بِكَ مِنْ عَذَابِ الْقَبْرِ ط  
ف: دعا کے ربط سے معلوم ہوتا ہے کہ قبر کا عذاب اکثر عورتوں کے فتنہ کے باعث ہوتا ہے۔  
عورتوں کا فتنہ کوئی معمولی بات نہیں۔ یہ فتنہ دنیا بھر کے فتنوں کا منبع ہے۔ بڑے بڑے جواں مرد  
اس میدان میں گھٹنے ٹیک گئے اور کوئی بھی اس سے مستثنیٰ نہیں مگر وہ اور وہ جسے کہ اللہ نے اس سے  
محفوظ رکھا۔

وَمَا عَلَيْنَا إِلَّا الْبَلَاغُ  
الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۱۰ مایوسی شیطان کا مہلک ہتھیار ہے، اس کے پاس اس سے مہلک اور کوئی ہتھیار نہیں۔ مومن کبھی  
مایوس نہیں ہوتا، کوئی ناکامی مومن کی راہ نہیں روک سکتی۔ ناکامی شاندار کامیابی کا پیش خیمہ ہوتی  
ہے۔ جب تک کوئی ناکام نہیں ہوتا، کامیاب نہیں ہوتا۔ اللہ کی راہ سیدھی راہ ہے۔ سیدھی راہ پر  
چلتے جو مشکل درپیش ہو۔ پرواہ مت کر، اپنی راہ مت چھوڑ۔ عطاء و بلا سے بے نیاز ہو کر چل، سینہ  
تان کر دنا تا ہوا چل، اس منزل میں تدبیر کوئی معنی نہیں رکھتی البتہ عزم اللہ کی تقدیر ہوتا ہے، تیرا  
عزم اللہ کی تقدیر ہو۔

مَا شَاءَ اللَّهُ لَا قُوَّةَ إِلَّا بِاللَّهِ  
الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۱۱ خناس و ہمزاد و شیطان باتوں سے نہیں عمل سے مغلوب ہوتے ہیں۔ بندہ جب نماز کے لئے کھڑا



ہوتا ہے شیطان پر لرزہ طاری ہو جاتا ہے۔ جب قرآن کریم کی تلاوت کرتا ہے گویا شیطان کو کوڑے مارتا ہے اور وہ بہرہ ہو جاتا ہے، جب استغفار کرتا ہے گویا شیطان کا سر پھوڑتا ہے اور جب ذکر کرتا ہے گویا شیطان کو عذاب میں مبتلا کرتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۲ روزی میں برکت ہوتی ہے کثرت نہیں ہوتی، جس روزی میں برکت ڈال دی جاتی ہے، کبھی کم نہیں ہوتی اگرچہ تھوڑی ہو اور جس روزی میں برکت نہیں ہوتی، کبھی پوری نہیں ہوتی اگرچہ کثرت سے ہو۔ اللہ سے برکت مانگ، کثرت مت مانگ، کفایت کے درجہ کی روزی بہترین ہوتی ہے۔ جو کھانے کے لئے کم نہ ہو اور جمع کرنے کے لئے نہ ہو، کثرت بلا برکت قلت اور قلت با برکت کثرت ہے۔

یہ کلمات حصول برکت کا سریع الاثر ذریعہ ہیں۔

(۱) بِسْمِ اللّٰهِ الرَّحْمٰنِ الرَّحِیْمِ

(۲) لَا حَوْلَ وَلَا قُوَّةَ اِلَّا بِاللّٰهِ الْعَلِیِّ الْعَظِیْمِ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۳ ایک دن ایک منزل ہے، جب کوئی چلے اسے پتہ ہو کہ اس نے دن کی منزل میں سے اتنی منزل طے کر لی اور اتنی ابھی باقی ہے، جب تک پوری طے نہ کر لے فکر مند رہے اور جب تک فارغ نہ ہو، آرام نہ کرے جو ہر روز ایسا کرے صاحب منزل ہے۔

ہر سالک اپنی منزل پر گامزن ہوتا ہے، منزل کے مدارج ایک سے نہیں ہوتے، ذوق، قوت اور گنجائش پر موقوف ہوتے ہیں۔ منزل جب جو بن پر آتی ہے، حامل کو مطمئن اور محمل کو معطر کر دیتی ہے۔ من میں گھر کر لیتی ہے، دم بھر کے لئے بھی جدائی گوارا نہیں کرتی اور کسی غیر کو داخل ہونے نہیں دیتی۔

اگرچہ پھول کے دامن میں پھل ہوتا ہے پھر بھی منزل جب پھل پر آتی ہے پھول جھڑ جاتے ہیں۔



پودے کی پوری قوت پھل کی نشوونما میں صرف ہوتی ہے۔ پھل جب پک جاتا ہے ہر بازار میں قیمت پاتا ہے، کھانے والوں کو شیریں لذت پہنچاتا ہے۔ کچے اور کھٹے پھل نہ کھانے کے لائق ہوتے ہیں، نہ بازار میں لے جانے کے۔ منزل طے کر چکنے کے بعد ہی ہر پھل پکتا ہے اور شیریں بنتا ہے۔ پہلے ہی روز نہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۴ انسانی کردار کے بعض نمونے اس قدر اللہ کو پسند ہوتے ہیں کہ اللہ تبارک و تعالیٰ انہیں اپنے بندوں کی راہنمائی کے لئے اپنے نیک بندوں کی زبانوں پر ہمیشہ زندہ رکھتے ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۵ یہ پھولدار پودے تیری رحمت کے پانی کے بغیر سورج کی تپش کی تاب نہیں لاسکتے، ذرا سی بھی دھوپ برداشت نہیں کر سکتے، کمھلا جاتے ہیں، سوکھ جاتے ہیں۔  
یا اللہ تو ان پر اپنی رحمت کی بارش فرما۔

يَا حَيُّ يَا قَيُّومُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، امین

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۶ خزاں میں کانٹوں کی بہار ہوتی ہے اور عارضی ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۷ دنیا بھر کے پرندے اور درندے نفس ہی کی خصلت کے ترجمان ہیں، چار مشہور ہیں، کوا، بندر،

الْحَمْدُ لِلَّهِ الْقَيُّومِ

بھیڑیا اور سانپ۔

فَاللَّهُ خَيْرُ الرَّازِقِينَ



۱۳۱۸ یا اللہ! یہ شرف تو نے جنگل ہی کے سایہ دار درختوں کو بخشا ہوا ہے کہ وہ کسی موسم میں بھی گرما ہو یا سرما بالکل نہیں کھلاتے، سداہرے بھرے رہتے ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۹ بھیڑ زندہ ہو یا مردہ، گوشت ہی کی بوری ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۲۰ بھیڑ یا جنگل کا بادشاہ ہوتا ہے، جب اپنی مستی میں آ کر چنگھاڑاتا ہے نقارے پر منڈھی ہوئی بھیڑ کی کھال آواز کو سنتے ہی شق ہو جاتی ہے، اللہ، اللہ، اللہ۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۲۱ مارخور ایک بکرا ہے، جنگل میں رہتا ہے۔ جب بھوک لگتی ہے، سانپ کے بل پر منہ رکھ کر نتھوں کے ذریعے زور سے سانس اوپر کھینچتا ہے اور سانپ کو بل سے باہر گھسیٹ کر کھا لیتا ہے، مرے ہوئے مارخور کی کھال میں یہ تاثیر ہے کہ جہاں وہ کھال ہوگی، سانپ اس جگہ کو چھوڑ جائے گا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۲۲ آمد برسر مطلب۔

سالک طریقت کی پیشانی کے نور سے مومن جنات گرویدہ و دیگر جنات و شیاطین بھاگ جاتے ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۲۳ یہ نور ازلی ہوتا ہے، ہر پیشانی میں موجود ہوتا ہے لیکن مستور ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۳۲۴ نفس کی کدورت کی جھلی اس نور کو محبوب کئے ہوتی ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۲۵ نفس جب کدورت سے پاک ہو جاتا ہے، یہ نور منور ہو جاتا ہے۔ جگمگا اٹھتا ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۲۶ ورنہ کسی اور طرح یہ حجاب نہیں اٹھ سکتا، بھاویں سو سو حیلے کرو۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۲۷ عطاء پر شکر، بلا پر صبر، خطا پر ندامت اور گناہ پر توبہ، طریقت کی مقبول الاسلام منزل ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۲۸ حضرت مخدوم صابر صاحبؒ نے اللہ کے ایک بندے کو فیض عنایت فرمانے کے لئے محبت بھری نگاہوں سے دیکھا، وہ وہیں جاں بحق ہو گیا۔ چند دن بعد پھر کسی اور کو دیکھا، وہ بھی سرکار کی محبت کے جمال کے فیض کی تاب نہ لاسکا۔ وہ بھی جاں بحق ہو گیا۔ اس پر آپؒ نے حضرت سرکار باوا صاحبؒ کی خدمت میں عرض کیا کہ میں جس کو فیض دینے کی نیت کرتا ہوں، جاں بحق ہو جاتا ہے۔ پھر آپ کلیر شریف سے پاکپتن شریف کو چل دیئے، جب پاک پتن شریف کے قریب پہنچے تو آپؒ کو ایک آدمی ملا جس کے کندھے پر بہنگی تھی، بہنگی کے ایک پلڑے میں بڑ کا ایک چھوٹا سا پودا اور دوسرے میں پانی کی ٹنڈ تھی۔ وہ تھوڑی دور جاتا، پانی کے چند قطرے بڑ کی جڑ میں ڈال دیتا۔ آپؒ نے اسے اسی طرح کرتے جب دو چار مرتبہ دیکھا۔ فرمایا یہ کیا کرتے ہو؟ ایک ہی بار پانی کیوں نہیں ڈال دیتے؟ انہوں نے نہایت عمدہ انداز میں جواب دیا کہ آپ ایک ہی بار پانی ڈالنے کا نتیجہ نہیں دیکھ چکے؟ بڑ کا پودا جو بہت ہی چھوٹا ہے، چند قطروں سے زیادہ پانی کی تاب نہیں لاسکتا اگر سارا پانی ڈال دیں گے تو اس کی جڑیں جو بہت ہی نازک ہیں، گل جائیں گے۔



پھر آپؐ باوا صاحبؒ کی خدمت میں جب حاضر ہوئے اور سوال پیش کیا کہ سرکار نے فرمایا کہ کیا آپؐ کے سوال کا جواب آپ کو راستے میں نہیں ملا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۲۹ قال تلقین کی فرمائش کرتا ہے اور حال مجبور، حال ہلچل مچا دیتا ہے، قبر میں سوتے مردے جلا دیتا

ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۰ پیوند کے بعد پودا نیچے سے گیا نہیں اوپر سے رہا نہیں، اصل قائم رہی، فصل بدل گئی۔ تنا نہیں بدلا، پھل بدل گیا۔ اسی طرح بندے کی بندے سے مل کر خصلت بدلتی ہے اصل نہیں بدلتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۱ لوہا پارس سے مل کر سونا ہوا اور چندن چمار سے مل کر بے قدر، بے آبرو اور ذلیل۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۲ طالب مطلوب کو مل کر ایسے مطمئن ہو جاتا ہے جیسے کہ قیس لیلیٰ کو اور یہ ملنا دلوں کے سکون، ایمان کی تقویت اور بلندی مراتب کا نسب دستور ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۳ خیرات میں اسراف نہیں، حرام میں خیرات نہیں، سرقہ میں برکت نہیں، جمود میں حرکت نہیں، لذت میں قوت اور تسلیم میں کوفت نہیں ہوتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۳۳۲ اپنے وطن کا کھانا اور گانا ہر بندے کو مرغوب ہوتا ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۳۵ بننا چاہتے ہوتے تو

انسان بنو	مسلمان بنوں
ذاکر بنو	شا کر بنو
امین بنو	مسکین بنو
مہربان بنو	قدر دان بنو
حلیم بنو	کریم بنو
خلیق بنو	شفیق بنو
نمازی بنو	غازی بنو
رومی بنو	جامی بنو
محسن بنو	متوکل بنو
مومن بنو	مخلص بنو

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۶ فراق کی مستی کی بے قراری سوز و گداز اور سوز و گداز دل کی زندگی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۷ ایک دن جبرائیل علیہ السلام نے عرشِ عظیم سے یہ ندا سنی لبیک یا عبدی یعنی اے میرے بندے میں حاضر ہوں، بتا کیا چاہتا ہے۔ یہ سن کر جبرائیل علیہ السلام متحیر ہوئے کہ ایسا کون بندہ ہے جس کے لئے اللہ تعالیٰ یہ فرما رہے ہیں کہ میں حاضر ہوں، بتا کیا چاہتا ہے؟ جبرائیل علیہ السلام نے بارگاہِ صمدی میں عرض کی، جواب ملا فلاں جگہ جاؤ۔ جبرائیل علیہ السلام نے



دیکھا کہ ایک بت پرست ایک پتھر کی مورتی کے سامنے بیٹھا لوٹ پوٹ ہو رہا ہے، نہایت خضوع و خشوع سے پتھر سے اپنی حاجت مانگ رہا ہے اور اس طرح مانگ رہا ہے کہ پتھر کے سوا پوری کائنات اس کی نظروں میں گویا ہے ہی نہیں۔ بت پرست کا یہ اخلاص اور محویت اللہ تعالیٰ کو اس قدر پسند آئی کہ لبیک یا عبدی کی ندا سے نوازا۔

اے مخاطب، اے میری جان!

جو محویت برہمن کو بت کے آگے ہے، تجھ کو کعبہ میں بھی نہیں۔

یا شیخ!

محویت کے میدان میں تجھ سے ایک برہمن بازی لے گیا تو اپنی اس ناداری پر رو۔ تو نے کبھی اپنے رب کو اس طرح نہیں پکارا۔ جس طرح ایک برہمن بت کے سامنے پکارتا ہے۔

تیرا سر سجدے میں ہوتا ہے اور دل گھر میں اور روز ایسا ہوتا ہے لیکن تم نے کبھی بیٹھ کر یہ نہیں سوچا کہ کیوں ایسے ہوتا ہے؟ اسی طرح عمر گزر جاتی ہے تو نے اپنی اس حالت کو بدلنے کے لئے کبھی کوئی فکر نہیں کی، کوئی قدم نہیں اٹھایا۔ تیری یہ حالت مذموم ہے، مستحسن نہیں۔ اس حال میں کیا ہمارا رکوع اور کیا ہمارا سجود۔

ہمارا حال یا اللہ! تیری رحمت کا محتاج ہے۔ یا اللہ! یہ اعضاء اگرچہ ہمارے ہیں ان میں سے کسی پر بھی ہمیں کوئی قدرت حاصل نہیں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۳۸ اللہ کے بندے اللہ کے سوا کسی بھی شے کے طلبگار نہیں ہوتے اور مطلق نہیں ہوتے۔ ان کی نظروں میں دنیا اور جو کچھ بھی اس میں ہے، کوئی وقعت نہیں رکھتی۔ ہیج و بیکار ہوتی ہے، کسی بھی درجے یا منصب کی کوئی طلب نہیں کرتے۔

صحرا کے پھول کی طرح گننام زندگی گزار کر چل دیتے ہیں، بنی بنائی پر آتے ہیں اور بنی بنائی چھوڑ جاتے ہیں۔ اللہ کے کاموں کو حکمت پر مبنی سمجھ کر ہر امر کو اگرچہ وہ بظاہر ناخوشگوار ہو خندہ پیشانی سے تسلیم کرتے ہیں، کبھی اعتراض نہیں کرتے اور نہ ہی کسی حال کو بدلنے کی فرمائش کرتے ہیں۔



حال حال پر عنایت ہوتا ہے اور اللہ کی طرف سے ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۹ اللہ نے اپنے بندوں کی نظروں کو وہ استغنا عنایت کیا ہوتا ہے کہ ان کی نظروں میں دنیا و مافیہا کی کوئی بھی شے بالکل بچا نہیں کرتی، سونا ہو یا مٹی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۰ کسی عمدہ کھانے کی رغبت نہیں رکھتے جو روزی اللہ دیتا ہے، شکر کر کے کھا لیتے ہیں۔ حلوہ ہو یا نان جو یں۔ اسی طرح تن ڈھانپنے کے لئے جو بھی کپڑا میسر ہو، پہن لیتے ہیں۔ زیبائش و آرائش کی مطلق پرواہ نہیں کرتے۔ اللہ کے بندے اللہ ہی کے لئے دنیا میں جیا اور مرا کرتے ہیں۔ اللہ کے کاموں کے سوا کسی اور کام میں کبھی مصروف نہیں ہوتے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

اللہ کے بندے!

ہر بندہ اللہ کا بندہ نہیں اگرچہ اللہ کا بندہ ہے، اللہ کے بندے خاص ہوتے ہیں اور وہ اللہ ہی کے ہوتے ہیں۔ اللہ کے سوا کسی سے بھی کوئی تعلق نہیں رکھتے۔ اللہ کے حبیب اقدس صلی اللہ علیہ وسلم نے فرمایا

عن ابن مسعود رضی اللہ عنہ قال قال رسول الله صلی اللہ علیہ وسلم ان لله في الخلق ثلاث مائة قلوبهم على قلب آدم و لله في الخلق اربعون قلوبهم على قلب موسى و لله في الخلق سبعة قلوبهم على قلب ابراهيم و لله في الخلق خمسة قلوبهم على قلب جبرائيل و لله في الخلق ثلاثة قلوبهم على قلب ميكائيل و لله في الخلق واحدة قلب على قلب اسرافيل فاذا مات الواحد ابدال الله مكانة من الثلاثة و اذا مات من الثلاثة ابدال الله



مكانة من الخمسته و اذا مات من الخمسته ابدال الله مكانة  
من السبعته و اذا مات من السبعته ابدال الله مكانة من  
الاربعين و اذا مات من الاربعين ابدال الله مكانة من الثلاث  
مائه و اذا مات من الثلاثه مائه ابدال الله مكانة من  
الحامة فيهم يحيى ويميت ويمطر وينبت ويدفع البلاء  
رواه حليته ابي نعيم و ابن عساكر۔

حضرت ابن مسعودؓ سے روایت ہے کہ رسول اللہ صلی اللہ علیہ وسلم نے فرمایا کہ مخلوق میں تین سو بندے اللہ تعالیٰ کے خاص تعلق والے ہوتے ہیں جن کے دل حضرت آدم علیہ السلام کے مناسب ہوتے ہیں اور چالیس وہ ہوتے ہیں جن کے دل حضرت موسیٰ علیہ السلام کے دل کے مناسب ہوتے ہیں اور سات ایسے ہوتے ہیں جن کے دل حضرت ابراہیم علیہ السلام کے دل کے مناسب ہوتے ہیں اور پانچ ایسے ہوتے ہیں جن کے دل حضرت جبرائیل علیہ السلام کے مناسب ہوتے ہیں اور تین ایسے ہوتے ہیں جن کے دل حضرت میکائیل علیہ السلام کے دل کے مناسب ہوتے ہیں اور اللہ کی مخلوق میں ایک بندہ ایسا ہوتا ہے جس کا دل حضرت اسرافیل علیہ السلام کے دل کے مناسب ہوتا ہے۔ جب ایک فوت ہو جائے تو اللہ تعالیٰ اس کے بدلے میں تین میں سے ایک چن لیتا ہے اور جب تین میں سے ایک مرجائے تو اس کی جگہ پانچ میں سے ایک داخل کیا جاتا ہے اور جب پانچ میں سے ایک مرجائے تو اس کی جگہ سات میں سے ایک داخل کیا جاتا ہے اور جب سات میں سے کوئی فوت ہو جائے تو اس کی جگہ چالیس میں سے ایک داخل کیا جاتا ہے اور جب چالیس میں سے کوئی فوت ہو جائے تو اس کی جگہ تین سو میں سے ایک داخل کیا جاتا ہے اور جب تین سو میں سے کوئی فوت ہو جائے تو اس کی جگہ عام لوگوں میں سے ایک شامل کیا جاتا ہے۔ پس ان کے سبب اللہ تعالیٰ زندگی، موت، بارش، پیداوار اور مصیبتیں دور فرماتا ہے۔  
اسے ابو نعیم نے حلیہ میں اور ابن عساکر نے روایت کیا ہے۔

کنز العمال الجزء السادس صفحہ ۲۳۹ شمارہ ۳۲۵۳

۱۳۴۱ ہماری زندگی کا ہر سانس اللہ کی کسی نہ کسی نعمت کا رہین منت ہے، جس طرح اللہ تبارک و تعالیٰ نے



ہمیں اپنی نعمتیں عنایت فرمائی ہیں، شکر کی توفیق بھی عنایت فرمائے، آمین۔

حضور اقدس صلی اللہ علیہ وسلم نے فرمایا:

جب اللہ تعالیٰ اپنے بندے کو اپنی کسی نعمت سے نوازے اور وہ الحمد للہ کہے تو اس نے گویا اس نعمت کا شکر ادا کر دیا پھر اگر دوبارہ الحمد للہ کہے تو اللہ تبارک و تعالیٰ اس کے شکر کا از سر نو ثواب دیتا ہے اور اگر تیسری بار الحمد للہ کہے تو اللہ تبارک و تعالیٰ اس کے گناہ بخش دیتا ہے۔

ایک اور جگہ فرمایا کہ

جب اللہ تبارک و تعالیٰ اپنے بندے پر نعمت کا انعام فرماتا ہے اور وہ الحمد للہ رب العالمین کہتا ہے تو اللہ تبارک و تعالیٰ اسے اس نعمت سے جو اسے ملی تھی، بہتر نعمت عطاء کرتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۲ کائنات کا ہر ذرہ کائنات کا ضروری جزو اور کسی نہ کسی بخشش و کرم کی نشاندہی کرتا ہے۔

ہر درخت کا ہر پھول سورج کی ہر کرن

ہوا کا ہر جھونکا

بارش کا ہر قطرہ

چاند کی ہر نمود

ستاروں کی ہر جھلملاہٹ

پرندوں کی ہر چہچہاہٹ

اس کی ربوبیت کی ایک علامت اور اس کی رحمت کی ایک چارہ سازی ہے۔ سبحان اللہ ماشاء اللہ۔

ہر درخت کا ہر پتہ، ہر پھول کی ہر پنکھڑی اور سورج کی ہر کرن ارادت ازلی ہی کے نور سے منور ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۳ میرے اللہ سبحانہ و تعالیٰ مجھ سے کچھ بھی نہیں چاہتے مگر یہ اور صرف یہ کہ میں کہوں کہ

تو میرا رب ہے اور میں تیرا بندہ ہوں، تیرے سوانہ کوئی دوسرا رب ہے اور نہ ہی تیرا یہ بندہ کسی اور

کا بندہ ہے۔ بندہ جب صدق دل سے یہ کہتا ہے اسی وقت اللہ رب العالمین اسے اپنی ربوبیت کی

آغوش میں لے لیتا ہے۔ غنا کا باب کھول دیتا ہے، احتیاج کے تمام دروازے بند کر دیتا ہے ماسوا



سے بے نیاز کر دیتا ہے۔

بندہ جب سچے دل سے توبہ کرتا ہے، قبول فرما کر بخش دیتا ہے۔ جب یہ کہتا ہے کہ ہر قسم کی عبادات تیرے ہی لئے ہیں اور وہ تیری ذات و صفات میں کسی کو بھی اور کسی بھی معاملہ میں ظاہری ہو یا باطنی، کبھی شریک نہیں ٹھہراتا۔ اسی وقت راضی ہو کر اگرچہ نامہ اعمال گناہوں سے بھرپور ہو، بخش دیتا ہے۔

جب یہ کہتا ہے کہ تیرا بندہ تیری توفیق کے بغیر کچھ بھی کرنے کی قدرت نہیں رکھتا، نہ گناہوں سے بچ سکتا ہے، نہ نیکی کر سکتا ہے، خوش ہو جاتا ہے۔ فرماتا ہے کہ

میرے بندے کو پتہ ہے کہ میرے سوا اسے کوئی دوسرا نہ گناہوں سے بچا سکتا ہے، نہ نیکی کی توفیق عنایت فرما سکتا ہے اور نہ ہی اس کے گناہوں کو بخش سکتا ہے۔ میرا بندہ میرا اطاعت گزار ہوا اور اس نے اپنے تمام معاملات میرے ہی سپرد کر دیئے، مجھ ہی کو سونپ دیئے۔

اور اللہ ماشاء اللہ ستار العیوب، غفار الذنوب اور غفور رحیم ہے۔ بندہ جب اللہ کی یاد میں محو ہوتا ہے، اللہ کی رحمت برسنے لگتی ہے۔ دل کو سکون، جسم کو توانائی اور روح کو رفعت ملتی ہے۔ جب یہ کہتا ہے کہ یا اللہ! مجھ کو اپنے ان بندوں میں کر لے جنہوں نے کہ تیری ذات پر بھروسہ کیا اور تو ان کے لئے خیابان ہو یا بیابان، کافی ہو گیا۔ اسی وقت اسے اعلیٰ درجے کا ایمان اور اعلیٰ درجے کا توکل مرحمت فرما دیتا ہے۔

جب یہ کہتا ہے:

میں گمراہ ہوں، مجھ کو ہدایت بخش، ہدایت بخش دیتا ہے۔

جب یہ کہتا ہے:

میں جیسا بھی ہوں، گناہگار و خطا کار، تیرا ہی ہوں۔ تیری ہی عبادت کرتا ہوں اور تجھ ہی سے مدد چاہتا ہوں، میری مدد فرما۔

اسی وقت مدد فرما دیتا ہے، ذرا بھی دیر نہیں کرتا۔

جب یہ کہتا ہے:

تیرا یہ بندہ تیرے سوا تیری قسم کسی بھی شے کا مطلق طلبگار نہیں۔ تیرے سوا تیرے اس بندے کی نظروں میں ہر شے ہیج و بیکار اور نظر ہی کا فریب ہے۔ علم و حکمت اور عشق و رقت کے چشمے بہا دیتا



ہے، میرے اللہ کے خزانے بھر پور اور کسی بھی خزانے میں کوئی کمی نہیں۔

یا اللہ!

تو میرا رب وحدہ لا شریک، کون و مکان کا خالق و مالک و رازق و حافظ و ناصر اور ہر شے پر قادر المقتدر ہے۔

یا اللہ! اپنے حبیب اقدس صلی اللہ علیہ وسلم کے صدقے مجھ سے درگزر فرما، آمین۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۴ محبت کے کسی بھی حال کا اظہار محبت کی رسوائی باطن کی پردہ دری اور طریقت کے منافی ہے، اپنا کوئی حال کسی پر مت کھول۔

سیدنا حضرت یوسف علیہ السلام نے اپنے والد کو اپنا سپنہ ہی تو بتایا تھا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

سَقِّهِ

لغوی معنوی اور تاریخی پس منظر میں

۱۳۴۵ اللہ نے اپنی مخلوق کے لئے کائنات میں تین حصے پانی کو پیدا کیا اور کرہ ارض کو پانی کے اوپر تیرایا۔ ارض و سما میں باہمی رابطہ قائم کر کے اپنی مخلوق کو اپنے فضل و کرم سے نوازا۔ گویا مہد سے لحد تک پانی کو انسان سے خاص نسبت بخشی گئی تاکہ مخلوق خدا ہر طرح سے سرشار و شاداب رہے۔۔۔ کائنات میں پانی کو بہت بڑا دخل حاصل ہے اور اس کے لئے کبھی حضرت موسیٰ علیہ السلام کو پتھر پر اپنا عصا مارنے کا حکم ہوا، جس سے پتھر سے پانی کی نہریں جاری ہو گئیں تو کبھی حضرت اسماعیل علیہ السلام کی ایڑیوں کی رگڑ سے چشمہ زمزم پھوٹ نکلا۔

لفظ سقہ غالباً سقا ہے، جس کا مطلب عربی زبان میں پلانا ہے۔ گرائمر کے لحاظ سے یہ لفظ مصدر ہے اور ساقی اس کا فاعل ہے، جس کا مطلب پلانے والا ہے۔



معاشرے میں جب افراد کو پانی پلانے کی خدمات انجام دینے کو بطور پیشہ رواج ملا ہوگا تو نہ جانے کتنے بڑے بڑے لوگوں نے یہ خدمت انجام دی ہوگی اور پھر انہوں نے امراء سے لے کر غرباء تک نوابوں سے لے کر بادشاہ کے محلات تک میں نہ جانے کب سے یہ خدمت انجام دی ہوگی۔ بعثت نبوی صلی اللہ علیہ وسلم سے پہلے مدتوں سے قریش کے معزز قبیلہ نے مکہ معظمہ میں ایک شعبہ مقرر کر رکھا تھا جس کا نام سقایا تھا جو ایام حج میں مہمانوں کو پانی پلانے کا انتظام کرتا تھا۔

حضور سرور کائنات صلی اللہ علیہ وسلم کے خادم خاص حضرت انسؓ حضور صلی اللہ علیہ وسلم کے بڑے خدمت گزار تھے۔ آپؐ نے دس برس تک حضور صلی اللہ علیہ وسلم کی خدمت کی، آپ صلی اللہ علیہ وسلم جو حکم فرماتے بجالاتے اور خصوصاً پانی پلانے کا فریضہ انجام دیتے۔ حضور اقدس صلی اللہ علیہ وسلم نے آپ سے خوش ہو کر ایک دعا تعلیم فرمائی جس کے صدقہ آپ نے بہت عروج اور عزت حاصل کی۔ آپ مدینہ کے چوک میں وہی کی لسی بنا کر پلاتے پلاتے کپڑے کے بہت بڑے تاجر بن گئے۔

قصص المحسنین میں شام کے سوداگر کا ذکر ہے۔ اس کا نام مالک بن ذغر تھا اور کپڑے کا کاروبار کرتا تھا۔ اس نے ایک مرتبہ خواب میں دیکھا کہ ملک مصر سے اسے ایک بڑا ملا ہے جو حسن و جمال میں اپنا ثانی نہیں رکھتا، وہ اس کو دنیا میں مالا مال کرنے اور آخرت میں نجات کا ذریعہ بھی ہے۔ معبروں نے تعبیر بتائی کہ ملک مصر سے اسے واقعی ایسا ایک بڑا ملائے گا۔

چنانچہ اس نے اس تعبیر کے لئے براستہ کنعان مصر جانا شروع کر دیا، مسلسل دس سال تک جاتا رہا لیکن گوہر مقصود ہاتھ نہ آیا۔ ایک مرتبہ جب وہ گیا تو قسمت چمک اٹھی۔ ایک جنگل میں پڑاؤ کیا اور اپنے سالار آب (سقے) بشریٰ کو حکم دیا کہ پانی کا انتظام کرو، بشریٰ پانی کی تلاش میں نکلا تو دور سے ایک غیر آباد کنواں نظر آ گیا۔ بشریٰ نے اپنے ساتھی مال کو آواز دی کہ ڈول لائے، ڈول ڈالا گیا۔ اوپر کھینچا تو بہت وزنی تھا۔ دونوں نے مل کر زور لگایا، وہ دیکھ کر حیران رہ گئے کہ ڈول کے ساتھ ایک نو عمر شہزادہ ہے جس کے حسن و جمال کی آنکھیں تاب نہیں لاسکتی تھیں۔ وہ حضرت یوسف علیہ السلام تھے جنہیں ان کے بھائی سیر کے بہانے لائے اور حسد کی وجہ سے اس کنوئیں میں پھینک گئے تھے۔ بشریٰ نے فرط مسرت سے آگے بڑھ کر آپ کو پیار کیا اور سینے سے لگایا اور پھر اپنے آقا کے پاس لا کر کہا کہ اے مالک ابن ذغر! جو شخص آج تیرے اس خواب کی تعبیر کو



سچ کر دے جس کے لئے تو دس سال سے بے تاب ہے تو بتا تو اسے کیا دے گا۔ مالک ابن ذغرنے کہا کہ میں اسے ایک ہزار دینار اور اپنی ہمشیر کا رشتہ دوں گا۔ چنانچہ بشری نے حضرت یوسف علیہ السلام کو مالک کے سامنے پیش کر دیا اور انعام و اکرام سے سرفراز ہوا۔ مالک ابن ذغرنے اپنے خواب کی تعبیر پائی لیکن اس حقیقت سے انکار نہیں کیا جاسکتا کہ حضرت یوسف علیہ السلام کو کنوئیں سے نکالنے کا شرف ایک سقہ ہی کو حاصل ہوا۔

حادثہ کربلا میں پانی کا ذکر جس انداز میں آتا ہے، روح کانپ اٹھی ہے۔ حضرت امام عالی مقام شہزادہ کونین حضرت امام حسینؑ اور آپ کے عزیز واقارب جن کا مختصر سا قافلہ صرف ۷۲ نفوس پر مشتمل تھا، کربلا کے چٹختے ہوئے ریگزار میں خیمے لگائے بیٹھا تھا۔ لعین ابن زیاد کے فوجی ان کا محاصرہ کئے ہوئے تھے۔ شدت کی گرمی، چلچلاتی دھوپ، جلتا ہوا صحرا اور پانی ہر طرف سے بند تھا۔ قافلہ کا ہر شخص پیاس کی شدت سے بے تاب تھا کہ اتنے میں عباس علمبردار امام عالی مقام کے پاس حاضر ہوئے، التجا کی کہ اجازت ہو تو جاؤں اور فرات سے پانی بھر لاؤں۔ امام عالی مقام نے فرمایا کہ اے عباس! اے میرے بھائی تو نہیں دیکھتا کہ امتحان کتنا سخت ہے، دشمن تمہیں پانی نہیں لینے دیں گے، صبر کرو اور انتظار کرو کہ حوض کوثر تمہارا منتظر ہے لیکن بچوں اور عورتوں کا پیاسے بلکنا نہ دیکھا گیا اور علمدار حسینؑ مشکیزہ اٹھافرات کی جانب بڑھے، کوئی دیکھ رہے تھے لیکن آپ کمال جرأت اور بہادری سے لب فرات تک پہنچ گئے۔ مشکیزہ بھرا اور واپس چل دیئے۔ کوئیوں نے جب یہ صورتحال دیکھی تو آگ لگ اٹھی۔ اہل حرم کے اس ساقی پر پل پڑے۔

بھادوں بھڑک اٹھی اگ دشمنان دی کہندے لے گیا شیر جوان پانی گھیرا ظالماں دوڑ کے آن پایا، مارن تیرتے کھوہن شیطان پانی بازو نال شمشیر دے قلم ہو گئے، دندان نال پھڑ ہوئے روان پانی ملکہی نکل گیا نال بہادری دے، کول خیمیاں دے ڈہلا آن پانی بازو شہید ہوئے تو دانتوں میں مشکیزہ دبا لیا لیکن تیروں کی بے پناہ بارش سے جسم اطہر اور مشکیزہ دونوں چھلنی ہو گئے اور وہ پانی خیموں کے قریب کربلا کی تپتی ہوئی ریت پر پھیل کر جذب ہو گیا۔ آل رسول صلی اللہ علیہ وسلم کے پیاسے پیاس کی شدت سے مسلسل تمللاتے رہے۔



علمدار حسین نے مشک اپنے کندھوں پر اٹھا کر سقہ کا لقب پایا اور جس کسی نے آپ کی اس سنت کو ادا کیا، مشک کندھے پر ڈالی، سقہ کہلائے اور بہشتی کہلائے۔

برصغیر پاک و ہند کا مشہور تاریخی واقعہ ہے جبکہ ہمایوں شہنشاہ ہند شیر شاہ سوری سے شکست کھا کر دہلی کی طرف فرار ہوا تھا، اس کے تمام جانثار ساتھی کام آچکے تھے۔ ہمایوں گھوڑے سمیت دریائے جمنا میں کود پڑا لیکن گھوڑا نیچے سے نکل گیا، ہمایوں غوطے کھانے لگا۔ نظام سقہ جو اپنی مشک کے سہارے دریا میں تیر رہا تھا، ایک شخص کو ڈوبتا دیکھ کر آگے بڑھا اور ہمایوں کو بچا لیا۔ ہمایوں نے اس نیکی کے صلے میں نظام سقہ کو تین دن کی بادشاہت عنایت کی۔ تاج شاہی سے سرفراز فرمایا۔ نظام سقہ نے مشکیں کاٹ کر ان میں سونے کی میخ لگا کر (چام کے دام) سکھ چلایا اور پھر حکم دیا کہ جو شخص سقہ قوم سے تعلق رکھتا ہو، اپنی مشک لے کر حاضر ہو۔ چنانچہ بہت سے لوگ حاضر ہوئے اور اپنی اپنی مشک جمع کرا کے پانچ پانچ دیہات پر گنہ جاگیر پاگئے اور نوابی کے خطاب سے سرفراز ہوئے۔ لکھنؤ، آگرہ، دہلی، علی گڑھ اور میرٹھ میں سقہ قوم کے نظامی لوگ کثرت سے آباد تھے اور شاید اب بھی ہوں گے۔

گھلو خان جو مہاراجہ رنجیت سنگھ کا خاص مشیر تھا، یہ شخص سقہ تھا۔ اس کا گاؤں امرتسر سے مغرب کی جانب تحصیل اجنالاہ میں موضع کھتراں گھلو خان موجود ہے۔ رنجیت سنگھ سے پہلے اور اس دور میں بھی سکھ جرنیل بدھ سنگھ، وہاڑا سنگھ اور سردار مکھن سنگھ وغیرہ بادشاہی مسجد کو بطور اصطبل استعمال کر رہے تھے، چنانچہ گھلو خان سقہ کی سفارش پر اس مقدس عمارت کی عزت بحال ہوئی اور پھر سے وہاں نعرہ تکبیر بلند ہوا۔

جنگ طرابلس میں فاطمہ بنت عبداللہ جسے اقبال نے آبروئے ملت مرحوم کہا ہے، میدان جنگ میں غازیوں کو پانی پلانے کی خدمت انجام دے رہی تھی کہ شہید ہوئی اور اسی خدمت نے اسے تاریخ میں حیات جاودا بخشی

سقے کو ہم بہشتی کا لقب بھی دیتے ہیں اور حقیر بھی جانتے ہیں۔ نفرت کی نگاہ سے دیکھتے ہیں حالانکہ معاشرتی طور پر اس کی خدمت قابل قدر ہے۔

پوری دنیا ایک میکدہ ہے اور میکدے میں کوئی مدہوش ہوتا ہے تو کوئی تشنہ لب۔ میکدے کا سارا نظام



سقے ہی پر موقوف ہوتا ہے۔ سقے کو ہم ساقی کہتے ہیں تو سر آنکھوں پر بٹھاتے ہیں۔ ساقی کو ہم سقہ کہتے ہیں تو حقارت کی نگاہ سے دیکھتے ہیں حالانکہ وہی ساقی بھی ہے جو سقہ ہے اور بہشتی ہے۔ اس کی خدمت قابل قدر اور اس کی حیثیت لائق التفات ہے۔ سقہ خشک ہونٹوں کو تازگی اور اجڑے گلستانوں کو شادابی دیتا ہے، تن کی دنیا ہو یا من کی، سقے کی سیرابی کی محتاج ہے۔

الحمد للحمی القیوم

قاللہ خیر الرازقین

۱۳۴۶ اللہ کے بندے مال جمع نہیں کیا کرتے اور نہ ہی ان کے مال کی میراث ہوتی ہے جو کچھ بھی وہ ترکہ میں چھوڑیں صدقہ ہوتا ہے۔

حضور اقدس صلی اللہ علیہ وسلم نے رحلت کے بعد ترکہ میں کوئی بھی مال نہ چھوڑا، نہ درہم، نہ دینار، نہ اونٹ، نہ بکری اور نہ ہی کسی چیز کی وصیت کی۔ میرے مولائے کریم رؤف الرحیم روحی فداہ صلی اللہ علیہ وسلم کی یہ سنت قدیم و عظیم ہے کہ تو دنیا میں مسافر کی طرح رہے اور مسافر کی پاس کچھ بھی نہیں ہوتا مگر پہنا ہوا لباس اور ضروریات کی ایک چھوٹی سی پتھی جسے کہ وہ آسانی سے اپنے ہمراہ اٹھا سکے۔

الحمد للحمی القیوم

قاللہ خیر الرازقین

۱۳۴۷ ضرورت سے زائد مال ضرور تمند کو دے دینا صدقہ ہے، پردے میں دینا بہترین صدقہ ہے اور کوئی بلا صدقے کو کبھی پھاند نہیں سکتی۔

حضور اقدس صلی اللہ علیہ وسلم نے فرمایا:

اگر میرے پاس احد پہاڑ کے برابر سونا ہو تو مجھ کو یہ امر پسند نہ ہو کہ اس پر تین دن گزریں اور اس کے بعد اس میں سے کوئی مال میرے پاس باقی رہے مگر صرف اتنا کہ میں اس سے قرضہ ادا کر سکوں۔

نیز فرمایا:

نہیں ہے کوئی ایسا دن جس میں صبح کے وقت دو فرشتے نہ اترتے ہوں جن میں سے ایک تو یہ کہتا رہتا ہے کہ اے اللہ! خرچ کرنے والے کو اس کا بدلہ دے اور دوسرا یہ کہتا رہتا ہے کہ اے اللہ! بخیل کے مال کو تلف کر۔



نیز فرمایا:

اللہ تعالیٰ فرماتا ہے کہ اے آدم کے بیٹے! تو خرچ کر، میں تجھ پر خرچ کروں گا، یعنی تجھ کو دوں گا۔

نیز فرمایا:

اے بیٹے آدم کے! مال کو تیرا خرچ کرنا جو تیری حاجت سے زیادہ ہے، تیرے لئے بہتر ہے اور مال کو روکنا تیرے لئے برا ہے اور نہیں ملامت کیا جائے گا تو اپنی ضرورت کے مطابق مال کو اپنے قبضہ میں رکھنے پر اور سب سے پہلے اپنے عیال پر خرچ کر۔

نیز فرمایا:

سخی قریب ہے اللہ کی رحمت کے، قریب ہے جنت سے اور قریب ہے لوگوں سے اور دور ہے دوزخ سے اور بخیل دور ہے اللہ کی رحمت سے، دور ہے جنت سے، دور ہے لوگوں سے اور قریب ہے دوزخ سے اور جاہل سخی اللہ کے نزدیک بہتر ہے بخیل عابد سے۔

نیز فرمایا:

انسان کا اپنی تندرستی کے دنوں میں ایک درم خیرات کرنا مرنے کے وقت سو درم خیرات کرنے سے بہتر ہے۔

نیز فرمایا:

کیا نہ بتاؤں میں تم کو اس شخص کی جو لوگوں میں اللہ کے نزدیک سب سے برا ہے۔ صحابہؓ نے عرض کیا کہ ہاں یا رسول اللہ صلی اللہ علیہ وسلم! آپ نے فرمایا کہ لوگوں میں بدترین شخص اللہ کے نزدیک وہ ہے جو اللہ کے نام سے لوگوں سے مانگے اور اس کو نہ دیا جائے۔

حضرت ابو ذرؓ کہتے ہیں:

انہوں نے حضرت عثمانؓ سے حاضری کی اجازت چاہی، حضرت عثمانؓ نے اجازت دے دی۔ اس وقت ابو ذرؓ کے ہاتھ میں لاٹھی تھی (جب ابو ذرؓ بیٹھ گئے تو) حضرت عثمانؓ نے (کعبؓ سے جو وہاں موجود تھے کہا اے) کعبؓ! عبدالرحمنؓ نے وفات پائی اور مال چھوڑ گئے۔ پس تم اس مال کی نسبت کیا رائے رکھتے ہو۔ کعبؓ نے کہا کہ اگر وہ مال میں سے اللہ کا حق نکالتے تھے یعنی زکوٰۃ ادا کرتے تھے تو کچھ مضائقہ نہیں یعنی اس کو جمع کر کے چھوڑ جانے پر کوئی خوف نہیں (یہ سن کر)



حضرت ابوذرؓ نے اپنی لاشی اٹھائی اور حضرت کعبؓ کو مارا اور پھر کہا کہ میں نے رسول اللہ صلی اللہ علیہ وسلم کو یہ فرماتے سنا ہے کہ نہیں پسند کرتا میں اس بات کو کہ اگر ہو میرے پاس یہ پہاڑ احد سونے کا اور خرچ کروں میں اس کو، اور امید رکھی جائے مجھ سے یہ کہ چھوڑ جاؤں میں اس میں سے چھ اوقیہ یعنی دو سو چالیس درہم اس کے بعد حضرت ابوذرؓ نے حضرت عثمانؓ کو مخاطب کر کے کہا میں قسم دیتا ہوں تم کو عثمانؓ اللہ تعالیٰ کی، تم نے بھی اس کو سنا ہے۔ تین مرتبہ حضرت ابوذرؓ نے یہ الفاظ کہے، حضرت عثمانؓ نے کہا ہاں، (میں نے بھی سنا ہے۔) (احمد)

عقبہ بن حارثؓ کہتے ہیں:

میں نے مدینہ میں جناب رسول اللہ صلی اللہ علیہ وسلم کے ساتھ عصر کی نماز پڑھی۔ آپ صلی اللہ علیہ وسلم سلام پھیر کر فوراً اٹھے اور لوگوں کی گردنیں پھاندتے ہوئے اپنی بعض بیویوں کے گھر کی طرف متوجہ ہوئے۔ لوگ یہ دیکھ کر گھبرائے۔ جب آپ صلی اللہ علیہ وسلم واپس آئے اور دیکھا کہ لوگ آپ کی سرعت سے حیران ہیں تو فرمایا مجھ کو سونے کی ایک چیز یاد آگئی جو ہمارے پاس تھی۔ پس برا جانا میں نے کہ وہ چیز مجھ کو تقرب الہی سے باز رکھے، پس میں نے اس کو تقسیم کر دینے کا حکم دے دیا۔ (بخاری)

اور ایک روایت میں یہ الفاظ ہیں:

آپ صلی اللہ علیہ وسلم نے فرمایا کہ میں سونے کا ایک ڈلا گھر میں چھوڑ آیا تھا جو زکوٰۃ کا تھا، پس میں نے اس کو برا سمجھا کہ رات کو اس کو اپنے پاس رکھوں۔

حضرت عائشہ صدیقہؓ کہتی ہیں:

رسول اللہ صلی اللہ علیہ وسلم کی بیماری کے زمانے میں میرے پاس آپ کے چھ یا سات دینار تھے۔ (اشرفیاں) رسول اللہ صلی اللہ علیہ وسلم نے مجھ کو حکم دیا کہ میں ان کو تقسیم کر دوں لیکن آپ کے درد یا بیماری نے مجھ کو مشغول رکھا اور میں ان کو تقسیم نہ کر سکی۔ اس کے بعد پھر رسول اللہ صلی اللہ علیہ وسلم نے مجھ سے پوچھا کہ وہ چھ یا سات اشرفیاں کیا ہوئیں؟ میں نے عرض کیا کہ آپ صلی اللہ علیہ وسلم کی بیماری کی مشغولیت کے سبب میں ان کو تقسیم نہ کر سکی پھر آپ صلی اللہ علیہ وسلم نے ان اشرفیوں کو طلب فرمایا اور اپنے ہاتھ پر ان کو رکھ کر فرمایا کیا اللہ تعالیٰ کے نبی کا یہ خیال ہے کہ وہ اللہ عزوجل سے ملاقات کرے، اس حال میں کہ یہ اشرفیاں اس کے پاس ہوں۔ (احمد)



حضرت ابو ہریرہؓ کہتے ہیں:

حضور نبی کریم صلی اللہ علیہ وسلم حضرت بلالؓ کے پاس آئے اور ان کے پاس کھجوروں کا ڈھیر لگا ہوا تھا، آپ صلی اللہ علیہ وسلم نے پوچھا کہ بلالؓ! یہ کیا ہے؟ بلالؓ نے عرض کیا کہ ایک چیز ہے جس کو میں نے کل کے لئے جمع کیا ہے یعنی آئندہ کیلئے۔ آپ صلی اللہ علیہ وسلم نے فرمایا کہ کیا تو اس سے نہیں ڈرتا کہ اس کا بخار بنے دوزخ کی آگ میں قیامت کے دن۔ بلالؓ! اس کو خرچ کر دے اور عرشِ عظیم کے مالک سے افلاس و فقر کا خوف نہ کر۔

(بیہقی)

حضرت ابو ہریرہؓ کہتے ہیں:

فرمایا رسول اللہ صلی اللہ علیہ وسلم نے کہ سخاوت ایک درخت ہے جنت میں، پس جو شخص سخی ہوگا۔ وہ اس درخت کی ٹہنی پکڑ لے گا اور وہ ٹہنی اس کو اس وقت تک نہ چھوڑے گی جب تک اس کو جنت میں داخل نہ کر لے گی اور بخل ایک درخت ہے دوزخ میں پس جو شخص بخیل ہوگا، وہ اس درخت کی ایک ٹہنی پکڑ لے گا اور وہ ٹہنی اس کو اس وقت تک نہ چھوڑے گی جب تک اس کو دوزخ میں داخل نہ کر لے گی۔

(بیہقی فی شعب الایمان)

امیر المؤمنین حضرت علی المرتضیٰؓ کہتے ہیں:

فرمایا جناب رسول اللہ صلی اللہ علیہ وسلم نے کہ جلدی کرو صدقات و خیرات دینے میں، اس لئے کہ صدقہ سے بلا نہیں بڑھتی یعنی صدقہ بلا کو روکتا ہے۔ (زرین)

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۸ خیر و شر دونوں اللہ ہی کی طرف سے ہوتی ہیں، اللہ سے خیر مانگا کرو، شر خیر پر غالب نہیں آ سکتا خیر غالب اور شر مغلوب ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۰ کائنات کی تعمیر میں جذبہ کا پہلا نمبر ہے جس بھی تعمیر میں جذبہ رونق افروز نہیں ہوتا، کامیاب نہیں ہوتی۔ جذبہ انعام و اکرام سے مستغنی و بے نیاز ہوتا ہے۔ اپنے کام کی تکمیل کے سوا کسی اور طرف کبھی



متوجہ نہیں ہوتا۔ جذبہ معمار پر سوار ہوتا ہے، جب تک اپنا کام ختم نہ کر لے۔ آرام کرنے نہیں دیتا، جس بھی قوم نے دینا میں ترقی کی، ملی تعمیر کے جذبے کے تحت ایک مرکز پر متحد ہو کر اور تعمیری جدوجہد میں مصروف ہو کر کی نہ کہ ہاتھ پر ہاتھ رکھ کر اور نہ ہی فرقوں میں بٹ کر۔

وَمَا عَلَيْنَا إِلَّا الْبَلَاغُ  
الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۵۰ معاشرے کی اصلاح

محض باتوں ہی سے نہیں، عملی نمونہ سے ہوا کرتی ہے۔ یہ دور گفتار کا نہیں کردار کا ہے، کسی کردار کا نمونہ پیش کر۔

الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ الْقَيُّومِ

۱۳۵۱ آسمان پر پہلا حاسد شیطان اور زمین پر قابیل تھا۔ دونوں کے حشر سے عبرت حاصل کر۔ حضور اقدس صلی اللہ علیہ وسلم نے فرمایا کہ

حسد نیکیوں کو اس طرح جلا دیتا ہے جس طرح کہ آگ خشک لکڑی کو۔

الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ الْقَيُّومِ

۱۳۵۲ لوگوں پر تنقید کی بجائے اپنی ذات کی اصلاح کرالبتہ اصلاحی نکتہ چینی مستحسن ہے۔

الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ الْقَيُّومِ

۱۳۵۳ درخت کو کاٹتے ہی صندوق نہیں بنایا جاسکتا، جس لکڑی کا صندوق بنانا ہوتا ہے، اسے مدتوں دھوپ میں سکھایا جاتا ہے۔ لکڑی جب سوکھ کر نمک بن جاتی ہے پھر اس سے جو بھی چیز بنائی جاتی ہے پائیدار ہوتی ہے۔

الْحَمْدُ لِلَّهِ رَبِّ الْعَالَمِينَ



الْحَمْدُ لِلَّهِ الْقَيُّومِ

۱۳۵۴ ذکر سے اطمینان اور اطمینان سے غنا پیدا ہوتا ہے اور غنا ہی آدمیت و انسانیت و بشریت کی عزت و

آبرو ہے۔  
الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۵۵ جس دل کو اللہ غنا سے بھر دیتا ہے پھر اللہ کے سوا کوئی بھی شے اس دل میں نہ آسکتی ہے، نہ سما سکتی

ہے اور یہ اللہ کی سب سے بڑی نعمت ہے، ماشاء اللہ۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۵۶ غنا جب غنی کے دل سے وابستہ ہوا، ماسوا سے بے نیاز ہوا۔ مستغنی ہوا کشمکش دہر سے آزاد ہوا اور

شاد ہوا۔

مَا شَاءَ اللَّهُ لَا قُوَّةَ إِلَّا بِاللَّهِ

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۵۷ جو دامن ان کے اور صرف ان ہی کے در پر دراز ہوا بھر پور ہوا، کبھی خالی نہ ہوا۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۵۸ جس دل میں کسی بھی شے کی طلب و تمنا نہیں ہوتی، نہ ہی کسی کے خلاف بغض و عناد ہوتا ہے، کینہ و

کدورت سے پاک ہوتا ہے اور کون و مکان کی ہر شے سے ظاہری ہو یا باطنی، مستغنی و بے نیاز ہوتا

ہے، ہر حال میں قبض ہو یا بسط۔ اللہ ہی کی طرف اور اللہ ہی کے کاموں میں محو و منہمک رہتا ہے نہ

کسی بات پر خوش ہوتا ہے نہ مغموم، حسد، حرص اور تکبر سے مطہر ہوتا ہے ماشاء اللہ۔

ایسا دل عام دل نہیں ہوتا، اللہ کے خاص تعلق والے بندوں کے دلوں میں سے ایک دل ہوتا ہے۔

راحت و لذت و زینت و شہرت سے بے نیاز دل، ماشاء اللہ

الْحَمْدُ لِلَّهِ رَبِّ الْعَالَمِينَ



الْحَمْدُ لِلَّهِ الْقَيُّومِ

۱۳۵۹ دل جب کدورت سے پاک ہوا اشرف المخلوقات ہوا اور مخلوق میں ہر مخلوق شامل ہے نوری ہو یا ناری، خاکی ہو یا آبی۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۰ رونے پر رحم آتا ہے، رونے پر رحمت آتی ہے اور ضرور آتی ہے۔ دلجوئی بھی رونے ہی کی ہوتی ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۱ حضرت سیدنا موسیٰ علیہ السلام نے برسوں اللہ تبارک و تعالیٰ سے ہم کلامی فرمائی اور یہ ہم کلامی محبت ہی کے ناز و انداز کی ایک داستان تھی۔ یہ ہم کلامی اگرچہ من و عن کسی کتاب میں تو محفوظ نہیں البتہ اللہ رب العزت نے اپنے بندوں کی زبانوں پر زندہ رکھی ہوئی ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۲ کلمہ، حج، نماز، روزہ، زکوٰۃ مقبول الاسلام عبادات ہیں۔ محبت، اخلاص، استقامت سے دل کو اللہ کے ذکر سے معمور رکھنا بہترین عبادت ہے اور بہترین بندوں کو عنایت ہوتی ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۳ ایک اللہ کا بندہ حج کے لئے خشکی کے راستے روانہ ہوا۔ حضرت سیدنا موسیٰ علیہ السلام کے مزار شریف پر حاضر ہوا وہاں ان کی حاضری مقبول ہوئی۔ بار سال وہاں سے جانے کی اجازت نہ ملی۔ بارہ سال بعد انہوں نے عرض کیا کہ مجھے حرمین شریف کی زیارت کی اجازت عنایت ہو۔ حضرت موسیٰ علیہ السلام نے اجازت مرحمت فرمادی۔

جب یہ مدینہ شریف پہنچے وہیں کے ہو رہے۔ کچھ عرصہ بعد حضور اقدس صلی اللہ علیہ وسلم کی زیارت سے مشرف ہوئے۔ آپ صلی اللہ علیہ وسلم نے فرمایا:



حضرت موسیٰ علیہ السلام تمہارا انتظار کر رہے ہیں۔  
وہ سلام پیش کر کے روانہ ہو گئے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۴ تصوف حال کا اصطلاحی نام ہے اور صاحب حال کے سوا کسی دوسرے کو کسی حال کی کوئی خبر نہیں ہوتی، قال حال سے مطلق بے خبر ہوتا ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۵ تصوف انسانی عقل سے بالاتر ہے۔ حضرت باوا صاحب فرید الدین گنج شکرؒ فرماتے ہیں کہ جو میں نے کمایا، نظام الدینؒ لے گیا جو میرے پیر نے کمایا وہ علاؤ الدینؒ لے گیا۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۶۶ حضرت قبلہ من سے صابر صاحبؒ اکثر فرماتے کہ دربار مصطفائیؐ میرا دربا ہے اور میں تیرا دربار ہوں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

بِسْمِ اللَّهِ الرَّحْمَنِ الرَّحِيمِ

۱۳۶۷ میں ہر شے ہے:

جبروت ہے۔

کبریائی ہے

ثناء ہے

بہا (روشنی) ہے

کرامت ہے

حرمت ہے

فضل ہے

عظمت ہے

جلال ہے

جمال ہے



سلطنت (غلبہ) ہے

کمال ہے

برکت ہے

ہیبت ہے

عزت ہے

منزلت ہے

قوت ہے

ملکوت ہے

اللہ کی قسم اللہ کی رحمت و برکت سے ہر مرض سے شفاء ہے

قدرت ہے

مَا شَاءَ اللَّهُ لَا قُوَّةَ إِلَّا بِاللَّهِ

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۶۸ اللہ سے ڈر، ناحق حمایت مت کر، مقتول داعی کا دامن پکڑے گا۔ کہے گا کہ

بتا تیرا مجھ سے کیا عناد تھا جو میرے قاتل کی حمایت کی۔ اس وقت کیا جواب دو گے؟

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۶۹ ایک اللہ کا بندہ ریاضت سے فارغ ہو کر سلام کیلئے سیدنا حضرت مخدوم علاؤ الدین علی احمد صابر

کلیری کے دربار میں ظہر کے وقت حاضر ہوا اور عصر کے وقت فارغ کر دیا گیا۔

ایک نے کہا:

سبحان اللہ، کتنی جلدی فارغ ہوا۔

دوسرے نے کہا:

اگر زیادہ دیر قیام کی اجازت ہوتی، بہتر ہوتا۔

اسی طرح ایک اور صاحب سلام کے لئے حاضر ہوئے، سالوں اجازت نہ ملی۔

ایک نے کہا:

نامعلوم کیا کمی ہے جو اسے واپسی کی اجازت نہیں ملتی۔

دوسرے نے کہا:



سرکار اس سے اس قدر مانوس ہیں کہ جدائی گوارا نہیں فرماتے۔  
دونوں کے بارے میں دوسرے ہی کی رائے مستحسن ہے۔

الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ رَبِّ الْعَالَمِينَ

۱۳۷۰ بندوں کے دوست بنتے اور بدلتے رہتے ہیں اور بندوں کی بندوں سے دوستی مطلب تک محدود ہوتی ہے جو دوستی اللہ کے لئے ہو، کبھی نہیں بدلتی، سدا قائم رہتی ہے۔

الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ رَبِّ الْعَالَمِينَ

۱۳۷۱ حسد و بغض و تعصب دل کی مہلک امراض ہیں۔ دق سے بھی مہلک اور تکلیف دہ۔ جس طرح دق کا مریض جسمانی کام نہیں کر سکتا بعینہ حسد و بغض کا مریض بھی کوئی روحانی کام نہیں کر سکتا۔ جسمانی کام کے لئے جسمانی صحت اور روحانی کام کے لئے روحانی صحت کا ہونا ضروری ہے۔

الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ رَبِّ الْعَالَمِينَ

۱۳۷۲ وہ بھی کیا دن تھے کہ دریا ہمارا کہا مانا کرتے تھے:

حضرت عمرؓ کو مصر کے گورنر حضرت عمرو بن العاصؓ نے اطلاع دی کہ نیل کا پانی بند ہو گیا ہے۔ قبطنی کہتے ہیں کہ جب تک کسی خوبصورت نوجوان لڑکی کو دلہن کی طرح سجا دھجا کر دریا کی بھینٹ نہ چڑھائی جائے، دریا نہیں بہے گا اور یہ اس دریا کی قدیم عادت ہے۔ میں نے انہیں ایسا کرنے سے روک دیا ہے اور ان پر واضح کر دیا ہے کہ یہ باتیں اب نہیں ہو سکتیں اور نہ ہی ہم اپنے خلیفہ کے حکم کے بغیر کبھی ایسی بات کرنے دیں گے۔

امیر المومنین حضرت عمر بن خطابؓ جب یہ خبر ملی تو جلال میں آگئے۔ اسی وقت ماشاء اللہ سبحان اللہ الحمد للہ وہیں بیٹھے دریا سے مخاطب ہوئے۔

اے نیل! سن مجھے پتہ چلا ہے کہ تو ایک دوشیزہ کی بھینٹ لے کر چڑھا کرتا ہے، گویا تیرا بہنا تیری اپنی ہی مرضی پر موقوف ہے۔



اے نیل! سن اگر تیرا بہنا اور نہ بہنا تیری اپنی مرضی پر منحصر ہے تو ہمیں تیری کوئی ضرورت نہیں اور بالکل نہیں۔ ہمیں تو ایسے دریا کی ضرورت ہے جس کا بہنا اور بند ہونا اللہ ہی کی طرف سے اور اللہ ہی کے حکم سے ہو اور اگر تو میرے اللہ کے حکم سے بہتا ہے۔ میں اللہ کے رسول صلی اللہ علیہ وسلم کا خلیفہ عمرؓ تجھ کو حکم دیتا ہوں کہ ابھی بہہ اور یہ تشبیہ بھی کرتا ہوں کہ تیری مجال ہی کیا کہ تو نہ بہے۔

یہ لکھ کر مصر کے گورنر حضرت عمرو بن العاصؓ کو بھیج دیا۔

اے نیل! اگر تو تابع رب ذوالجلال ہے

پھر کیوں نہ بہے تو تیری کیا مجال ہے

یہ کہنے ہی کی دیر تھی اور اس خط کے دریا میں گرنے کی دیر تھی کہ دریائے نیل میں سیلاب اٹھ آیا۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۷۳ سحان اللہ، الحمد للہ۔ وہ بھی کیا دن تھے کہ شہر کے کتے بھی ہمارے حکم سے سرتابی نہ کر سکتے تھے۔

حضرت امیر المومنین عمر بن خطابؓ کو جب مدائن کی بدعنوانیوں کی خبر ملی، آپؓ نے حضرت سلمان فارسیؓ کو مدائن کا گورنر مقرر فرمایا اور حکم دیا کہ فوراً جا کر مدائن کا نظم و ضبط اپنے ہاتھ میں لیں۔

حکم ملتے ہی حضرت سلمان فارسیؓ نے اپنا بوریا بستر اٹھایا اور مدائن کو چل دیئے ادھر مدائن کے لوگوں کو یہ پتہ چلا کہ حضرت عمرؓ نے ایک نیا گورنر مدائن کے لئے مقرر فرمایا ہے تو ان کے استقبال کے لئے شہر سے باہر آگئے۔ جب انہوں نے حضرت سلمان فارسیؓ کو دیکھا تو سمجھے کہ کوئی کسی

منزل کا تھکا ماندہ راہی ہے، ہمارا گورنر نہایت شان و شوکت سے کہیں پیچھے آتا ہوگا۔ حضرت سلمان فارسیؓ نے آگے بڑھ کر انہیں جب اپنا تعارف کرایا کہ میں ہی وہ شخص ہوں جسے کہ

امیر المومنین نے آپ کی خدمت کے لئے مامور فرمایا ہے تو وہ حیران و ششدر رہ گئے۔ چہ مگوئیاں کرنے لگے کہ یہ گورنر؟ اور پھر مدائن کا؟ مدائن کے حالات بہت ابتر ہیں۔ یہ بیچارہ سیدھا سادا

بھولا بھالا کسی خانقاہ کا ملنگ یا کسی مسجد کا ملا ہے، یہ تو کسی بھی طرح حالات پر قابو نہیں پاسکتا۔

آپؓ کو دار الخلافہ میں قیام کی دعوت دی گئی لیکن آپؓ نے مسترد کر دی اور فرمایا کہ میری ضرورت کی ہر شے میرے اپنے پاس ہے اور میں اپنا قیام اس مسجد میں ہی کروں گا۔ اس پر وہ اور بھی خوش



ہوئے کہ چلو یہ بھی اچھا ہوا، عشاء سے فجر تک مراقبہ میں رہیں گے اور شہر اللہ کے حوالے۔

آپؐ یہ سب کچھ خاموشی سے سنتے رہے پھر دوسری رات شہر میں چوری کی بے شمار وارداتیں ہوئیں۔ آپؐ کو مطلع کیا گیا کہ شہر میں رات بھر لوٹ مچی رہی ہے اور لوگوں پر خوف و ہراس طاری ہو گیا ہے، اس کا مداوا فرمائیں۔

عصر کی نماز کے بعد آپؐ نے پہلا اعلان فرمایا کہ آج رات کسی صندوق اور دروازے کو کوئی تالانہ لگے اور تمام گھروں کے دروازے کھلے رہیں، اس پر انہوں نے خوب تالیاں بجائیں۔

نیز آپؐ نے فرمایا کہ آدھی رات کے بعد کوئی آدمی اپنے گھر سے باہر قدم نہ رکھے کہ اگر وہ مارا گیا تو گورنر اس کا ذمہ دار نہ ہوگا، اس پر وہ اور زیادہ ہنسے۔ مدائن کے تمام دانشور انگشت بدنداں اور متحیر تھے کہ نامعلوم اس میں کیا حکمت ہے پھر وہ مسجد سے باہر تشریف لائے اور ایک کتے کو فرمایا کہ ادھر آ اور میری بات سن، یہ سنتے ہی وہ کتا دوڑتا ہوا آیا اور آپ کے قدموں پر سر رکھ دیا۔ آپ نے کتے کو فرمایا کہ جا اور شہر کے تمام کتوں کو میرا یہ حکم سنا دے کہ رات بھر کسی بھی آدمی کو شہر میں آنے جانے نہیں دینا اور نہ ہی ادھر ادھر پھرنے دینا ہے اگر کوئی ایسا کرے اسے صبح تک اپنی تحویل میں رکھو۔

یہ حکم سنتے ہی وہ کتا تمام شہر میں گھوم گیا اور ایک ایک کو اپنے آقا کا حکم پہنچا دیا، سبحان اللہ، الحمد للہ۔ صبح آپ نے سارے شہر کا دورہ فرمایا اور دیکھا کہ جگہ جگہ شہر کے کتے چوروں کو قابو میں لئے بیٹھے تھے جب تک آپ نے ان کو آزاد کرنے کا حکم نہیں فرمایا، وہ اسی طرح کتوں کی تحویل میں رہے۔

پھر آپ نے ایک خطبہ ارشاد فرمایا اور کہا کہ

اے مدائن کے لوگو! جب میں تمہارے پاس پہنچا تو تم مجھ پر ہنستے تھے اور کہتے تھے کہ میں کسی بھی طرح تمہاری حفاظت کے فرض سے عہدہ برآ نہ ہو سکوں گا، تم نے دیکھ لیا جس کام کو تم میرے لئے مشکل سمجھتے تھے، وہ اس شہر کے کتوں نے کر دکھایا ہے۔

پھر اس کے بعد مدائن میں مکمل امن قائم ہو گیا اور کبھی چوری کی واردات نہیں ہوئی۔

وَمَا عَلَيْنَا إِلَّا الْبَلَاغُ  
الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ الْقَيُّومِ



۱۳۷۴ یہ سب کیا تھا؟ اور کیوں تھا؟

اس لئے اور صرف اس لئے کہ ہماری اپنی کوئی زندگی نہ تھی اور نہ ہی کوئی مرضی ہوتی تھی، ہم جو کچھ بھی کرتے تھے، اللہ ہی کے لئے اور مخلوق کی صلاح و فلاح کے لئے کرتے تھے۔ اجرت و عوضانہ کے لئے نہیں۔ اللہ کی اطاعت کا جلال، شیاطین کو جلا دیتا ہے۔ ہماری مرضی جب اللہ کی مرضی میں مدغم ہو جاتی ہے، اللہ کی ہو جاتی ہے۔ اس حال میں ہم جو بھی کہتے اسی طرح ہو جاتا، ذرا بھی دیر نہ لگتی۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

مَرَحَبًا مَكْرَمًا مُشْرَفًا

۱۳۷۵ امیر المؤمنین حضرت عمر بن خطابؓ کے دربار میں ایک مرتبہ ایک وفد پیش ہوا۔ انہوں نے کہا کہ جن صاحب کو آپؓ نے ہمارے ہاں گورنر مقرر فرمایا ہے ان کے خلاف اور تو کوئی شکایت نہیں البتہ یہ تین شکایتیں ہیں۔

اولاً: وہ رات کے وقت کسی سے نہیں ملتے۔

ثانیاً: صبح اپنے گھر سے دیر سے باہر نکلتے ہیں۔

ثالثاً: مہینے میں ایک دن تو بالکل ہی نہیں نکلتے اور نہ ملتے ہیں۔

آپؓ نے وفد کی شکایات سن کر انہیں دربار میں طلب فرمایا جو شکایتیں وفد نے کی تھیں، انہیں بتائیں۔ انہوں نے جواب دیا:

میں سارا دن امور سلطنت میں مصروف و منہمک رہتا ہوں، عبادات کے لئے مجھے کوئی وقت نہیں ملتا، پس میں رات کو اپنے اللہ کی یاد میں محو ہو جاتا ہوں۔

نیز عرض کی:

میرے گھر میں کوئی نوکر یا خدمت گزار نہیں، صبح میں اپنے گھر یلو کام اپنے ہی ہاتھوں سے انجام دیتا ہوں، اس لئے مجھے ذرا دیر ہو جاتی ہے۔

مہینے میں ایک دن اس لئے باہر نہیں نکلتا کہ میرے پاس صرف ایک جوڑا کپڑے ہیں، میں ان کو



اس دن دھوتا ہوں اور جب وہ سوکھ جاتے ہیں، پہن کر باہر نکلتا ہوں۔ میرے پاس کوئی دوسرا کپڑا ہی نہیں کہ جسے پہن کر باہر نکل سکوں۔

اس پر حضرت عمر فاروقؓ بہت خوش ہوئے، فرمانے لگے کہ میں نے ان کے انتخاب میں کوئی غلطی نہیں کی۔

سلف صالحین کے یہ تذکرے اللہ نے اپنے بندوں کی رہنمائی کے لئے اپنے بندوں کی زبانوں پر زندہ رکھے ہوئے ہیں اور یہی باقیات الصالحات ہیں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۷۶ ذکر و اطاعت سے حال اور حال سے جلال پیدا ہوتا ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۷۷ جلال جب جو بن پر آتا ہے، جمال بن جاتا ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۷۸ جو چیز کسی بھی قیمت پر اور کسی بھی بازار میں نہ مل سکے، انمول ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۷۹ سرز انبیاء علیہم السلام

دائیں جبرائیل علیہ السلام

بائیں میکائیل علیہ السلام

سامنے سیدنا محمد مصطفیٰ صلی اللہ علیہ وسلم

اوپر اللہ تعالیٰ جل شانہ



دیگراں

دائیں پیران پیر

بائیں پیر

آگے حضرت اقدس واکمل محمد رسول اللہ صلی اللہ علیہ وسلم

اوپر اللہ جل شانہ

کلمات

اللہ حافظی اللہ ناصری

اللہ حاضری اللہ ناظری

اللہ معی فاللہ خیراً حافظاً

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۸۰ طریقت کے مقامات تو وری الوری ہیں، ہمیں تو اتنا بھی پتہ نہیں کہ اللہ ہمیں دیکھتا ہے اگر کوئی ایک اللہ ہی کو حاضر و ناظر مان لے، کبھی کوئی نام معقول حرکات نہ کرے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۸۱ مادیات کی حیرت انگیز ایجادات شب و روز کی محنت ہی کا ثمرہ ہیں، اتنی ہی محنت اگر انسانی کردار کی تعمیر و تشکیل کے لئے کی جاتی، انسانیت کا بول بالا ہو جاتا، مادیات بھی اپنے مقام پر برقرار رہتی۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۸۲ جس بندے کو وہ اپنی محبت کے لئے مقبول فرمالتے ہیں، ساری دنیا سے بالا بخت ہوتا ہے جس دل میں وہ اپنی محبت بھر دیتے ہیں پھر کسی کی بھی محبت اس دل میں سما نہیں سکتی۔ آپ کی محبت کا خمار دونوں عالم سے بے نیاز و بیگانہ کر دیتا ہے اور یہ بندگی کا بلند ترین مقام ہے۔



## الْحَمْدُ لِلَّهِ رَبِّ الْعَالَمِينَ

## الْحَمْدُ لِلَّهِ الْقَيُّومِ

۱۳۸۳ ایک دیوانہ ایک جنگل میں اپنے آپ سے باتیں کرتا ہوا نامعلوم کس دھن میں مستانہ وار جا رہا تھا۔ اس نے کسی کی کوئی بات نہ سنی، کسی بات کا جواب نہ دیا۔ آنکھ تک اٹھا کر نہ دیکھا۔ کسی بھی طرح کسی اور طرف متوجہ نہ ہوا، جیسے کہ کسی نے سنا ہی نہیں ہوتا یا جیسے کہ کسی نے دیکھا ہی نہیں ہوتا۔ وہ کہتے ہیں کہ اس کی ان ادواؤں نے اگرچہ وہ ان کے حسب حال نہ تھیں، مار ہی ڈالا۔ اس دیوانے کا خرام ناز سے آنکھیلیاں کرتے ہوئے چلے جانا ان سب کو لے دے گیا۔ اللہ، اللہ، اللہ۔

## الْحَمْدُ لِلَّهِ رَبِّ الْعَالَمِينَ

## الْحَمْدُ لِلَّهِ الْقَيُّومِ

۱۳۸۴ کسی اللہ کے بندے نے اللہ سے پوچھا کہ یا اللہ اگر تو کھانا کھاتا تو کیا کھاتا؟  
فرمایا کھیر۔

## الْحَمْدُ لِلَّهِ رَبِّ الْعَالَمِينَ

## الْحَمْدُ لِلَّهِ الْقَيُّومِ

۱۳۸۵ شیطان پر لے درجے کا حاسد، متعصب اور متکبر ہے۔ اپنے کسی مد مقابل کو کچھ بھی نہیں سمجھتا اگر کوئی ماں کا لعل اسے میدان میں ہر ادیتا ہے، اپنی شکست پر بڑا داویلا کرتا ہے۔ اسی مقام پر بیٹھا اپنے سر پر خاک ڈالتا رہتا ہے لیکن قبر تک کسی کا پیچھا نہیں چھوڑتا۔ شب و روز کوئی نہ کوئی تدبیر سوچتا ہی رہتا ہے کہ کس طرح اس سے نمٹوں۔ اللہ کا شکر و احسان ہے کہ اللہ نے اپنے بندوں کی حفاظت کا خود ذمہ لیا ہوا ہے ورنہ شیطان سے محفوظ رہنا عقل و ہمت سے باہر ہے۔ جب تک کوئی شیطان کا عارف نہیں ہوتا، اللہ کا عارف نہیں ہو سکتا۔ شیطان اللہ کی راہ کو روکنے والا اللہ کا دشمن ہے جب تک کوئی اس سے واقف نہیں ہوتا، اللہ کی راہ میں سلامتی سے نہیں چل سکتا، اس کے مکر و فریب و عیاری و مکاری کو سمجھنا کافی مشکل ہے۔ بالآخر اس ایک ہی بات پر اکتفا کریں کہ اس نے پیران پیر محبوب سبحانی غوث صمدانی شیخ عبدالقادر جیلانیؒ کو دھوکہ دینے کی پوری کوشش کی، ہم تم سب تو ہیں ہی کیا؟



يَا حَيُّ يَا قَيُّوْمُ

اَللّٰهُمَّ اَحْفِظْنِيْ بِاِلْسَلامٍ قَائِمًا وَّ اَحْفِظْنِيْ بِاِلْسَلامٍ رَاقِدًا وَّلَا  
تَشْمِتْ بِهٖ عَدُوًّا حَاسِدًا وَّ اَللّٰهُمَّ اِنِّيْ اَسْئَلُكَ مِنْ كُلِّ خَيْرًا  
خَزَايْنُهُ بِيَدِكَ وَاَعُوْذُ بِكَ مِنْ كُلِّ شَرٍّ خَزَايْنُهُ بِيَدِكَ اٰمِيْنَ۔

اَلْحَمْدُ لِلّٰهِ رَبِّ الْعٰلَمِيْنَ

اَلْحَمْدُ لِلّٰهِ رَبِّ الْعٰلَمِيْنَ

۱۳۸۶ شیطان انسان کی ہر شے پر ہر وقت پوری طرح متوجہ رہتا ہے اور کسی نہ کسی رنگ میں ہر کسی کو، عالم ہو یا جاہل، دھوکہ دیتا رہتا ہے۔ کروڑوں میں کسی کو پتہ ہوتا ہوگا کہ اس کے اس قول و فعل میں فلاں چیز شیطان کی طرف سے ہے۔ سالک کے تو یہ ہاتھ دھو کر پیچھے پڑا رہتا ہے، اس کی واہیات حرکات اور بہر و پیت پر خوب ہنستا ہے۔

يَا اللّٰهٗ يَا رَحْمٰنُ يَا اللّٰهٗ يَا رَحْمٰنُ

بے شک ہم جانتے نہیں اور جانتے نہیں کہ ہم جانتے نہیں پھر کیا ہیں؟ کچھ بھی نہیں، ہمارے دعوے یا اللہ! تیری رحمت کے محتاج ہیں، جھوٹے، ناقص اور بودے۔  
یا اللہ! جب تک ہم یہ نہیں جانتے کہ ہم نہیں جانتے، ہم کیا جان سکتے ہیں۔

يَا حَيُّ يَا قَيُّوْمُ

اَلْحَمْدُ لِلّٰهِ رَبِّ الْعٰلَمِيْنَ

اَلْحَمْدُ لِلّٰهِ رَبِّ الْعٰلَمِيْنَ

۱۳۸۷ ہجر و وصل میں صرف لذت کا فرق ہوتا ہے جو لذت ہجر میں ہے وصل میں نہیں۔ کسی کا کسی کے فراق میں گھلنا ماشاء اللہ سبحان اللہ کوئی معمولی بات ہے؟

اَلْحَمْدُ لِلّٰهِ رَبِّ الْعٰلَمِيْنَ

اَلْحَمْدُ لِلّٰهِ رَبِّ الْعٰلَمِيْنَ

۱۳۸۸ انسان کا بہترین لقب خطا کار اور خطاب گناہگار ہے یا انسان کے بہترین القابات و خطابات خطا کار و گناہگار ہیں۔



الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۸۹ گناہگار و خطا کار انسان کے دو مقبول الخلاصی القابات و خطابات ہیں لیکن یہ اپنے تئیں گناہگار و خطا کار کہلانا کبھی پسند نہیں کرتا اور جن القابات و خطابات کی بیچارے کو خبر تک نہیں ان سے منسوب ہو کر پھولے نہیں سماتا۔

قبر میں فرشتے پوچھیں گے بتا کیا تو ایسا ہی تھا جیسے کہ لوگ تجھ کو کہتے تھے؟ تو نے تردید کیوں نہ کی؟ اللہ تعالیٰ ہمیں اپنے اپنے مقام پر رکھے اور کسی خرافات میں مبتلا نہ کرے۔

يَا حَيُّ يَا قَيُّوْمُ بِرَحْمَتِكَ أَسْتَغِيْثُ

اصلاح لی شانی کله و لا تکلنی الی نفسی طرفہ عین، آمین

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۹۰ قدرت معجزہ و کرامت ایک ہی چیز کے مختلف مدارج ہیں۔

اللہ جل جلالہ احد الصمد جب اپنی ذات کبریائی سے کوئی محیر العقول واقعہ رونما فرماتے ہیں، قدرت کہلاتی ہے۔

اور جب اپنے کسی نبی کے ذریعے کسی غیر معمولی بات کا اظہار فرماتے ہیں، اسے معجزہ کہتے ہیں اور یہ منکروں کے لئے نبوت و رسالت کی دلیل ہوتی ہے

اور جب کسی اپنے خاص تعلق والے بندے سے کسی خوارق عادات کا ظہور فرماتے ہیں، اسے کرامت کہتے ہیں۔ اور یہ ولایت کی حمایت میں ہوتی ہے۔ یہ تینوں اللہ ہی کی طرف سے اور اللہ ہی کے لئے ہوتی ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۱ جب وہ کسی بھی دلیل پر مطمئن نہ ہوئے، اس نے یہ کہہ کر بات کو مات کر دیا کہ اگر وہ اس کو ان کی محبت کے جرم کا مجرم قرار دے کر دوزخ میں ڈالنے کا حکم دیں گے تو وہ لادھڑک دوزخ میں کود



جائے گا۔ بے شک ان کی محبت کے جرم میں دوزخ میں جانا ان کے بغیر جنت میں جانے سے کہیں بہتر ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۳۹۲ حضور اقدس صلی اللہ علیہ وسلم نے فرمایا:

آدمی جنتیوں کے کام کیا کرتا ہے، حتیٰ کہ جنت اور اس میں ایک قدم کا فرق رہ جاتا ہے پھر تقدیر کا لکھا غالب آجاتا ہے اور وہ دوزخیوں کے کام کرنے لگ جاتا ہے اسی طرح بعض آدمی دوزخیوں کے کام کیا کرتے ہیں حتیٰ کہ دوزخ اور ان میں ایک قدم رہ جاتا ہے پھر تقدیر کا لکھا غالب آجاتا ہے اور وہ جنتیوں کے کام کرنے لگ جاتے ہیں۔

کسی طاعت پر نازمت کر، کوئی طاعت معتبر نہیں، ہو سکتا ہے کل طاعت نصیب نہ ہو۔ اسی طرح کسی بھی معصیت پر ناامید مت ہو، ہو سکتا ہے کل کو طاعت نصیب ہو۔

کسی نیک کی تعریف مت کیا کرو خواہ مخواہ تعریفوں کے پل مت باندھا کرو۔ اللہ کی بے پرواہی سے ڈرا کرو، بات بات پر ڈرا کرو اور نہ ہی کسی برے کو برا کہا کرو، اس کے لئے نیکی کی دعا کیا کرو۔

ہو سکتا ہے کہ وہ کل کو برانہ رہے، نیک بن جائے۔

وَمَا عَلَيْنَا إِلَّا الْبَلَاغُ  
الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ الْقَيُّومِ



## مراقب عند الموت

۱۳۹۳

اللَّهُمَّ اَعِنِّي عَلَى غَمَرَاتِ الْمَوْتِ وَسَكْرَاتِ الْمَوْتِ  
اللہ تبارک و تعالیٰ ہم پر سکرَاتِ الموت کی سختی آسان فرمائے، آمین۔  
روح جب تن سے نکلتی ہے تو

پہلے ٹانگوں کی جان قبض ہوتی ہے، ایک ٹانگ دوسری کو سلام کرتی ہے۔ کہتی ہے ہم دونوں اس  
بیچارے کی خادمہ تھیں، اس نے ہمیں اچھے کاموں میں بھی استعمال کیا، برے کاموں میں بھی۔  
اب ہم نے پھر کبھی نہیں ملنا۔ ہم ایک دوسرے سے سلامتی کے ساتھ جدا ہو رہی ہیں۔

پھر ٹانگوں کی جان قبض ہو جاتی ہے اور ہاتھوں کی باری آتی ہے، ایک ہاتھ دوسرے ہاتھ کو سلام کرتا  
ہے۔ لے بھی یہ ہماری جدائی کا وقت ہے اور جس قسم کا آدمی ہوتا ہے، اسی قسم کی باتیں کرتے  
ہیں۔ آدمی نے ہاتھوں سے بہت کچھ کیا ہوتا ہے، یہاں تک کہ بندوں کو قتل تک کیا ہوتا ہے جب وہ  
سالوں کی رفاقت کے بعد ایک دوسرے سے جدا ہوتے ہیں ایک دوسرے کو دعائیں دیتے ہوئے  
جدا ہوتے ہیں۔

جن بندوں نے اپنے ہاتھوں سے نیک کام کئے ہوتے ہیں، دن رات دین کی خدمت کی ہوتی  
ہے، اللہ کے لئے، اللہ کی راہ میں تلوار اٹھائی ہوتی ہے، امید سے مرا کرتے ہیں۔

يَا حَيُّ يَا قَيُّوْمُ

بندے نے جتنے قدم اللہ کی راہ میں چلے ہوتے ہیں، وہی قدم اس کی زندگی کے کامیاب قدم  
ہوتے ہیں۔

يَا حَيُّ يَا قَيُّوْمُ

جب دائیں آنکھ بائیں آنکھ کو سلام کرتی ہے، نہایت گرمجوشی سے اشکبار ہوتی ہے۔ بندوں کی  
آنکھیں ہر وقت کسی نہ کسی گناہ میں مبتلا رہتی ہیں۔ بہترین آنکھیں وہ ہیں جو اللہ کے لئے رات کو  
جاگیں۔ اپنے گناہوں پر نادم ہو کر روئیں۔ سب سے بہتر وہ جو حضور اقدس صلی اللہ علیہ وسلم کے جمال  
پر انوار سے مشرف ہوئیں۔ اس کے بعد روح قبض کر لی جاتی ہے۔



جاندى روح نون بت عرضاں كرا  
هن كدون كرىں كى موڑے

وَمَا عَلَيْنَا إِلَّا الْبَلَاغُ  
الْحَمْدُ لِلَّهِ رَبِّ الْعَالَمِينَ  
الْحَمْدُ لِلَّهِ الْقَيُّومِ

۱۳۹۲ حضرت ابو ہریرہؓ سے روایت ہے کہ حضور اقدس صلی اللہ علیہ وسلم نے فرمایا کہ اللہ تعالیٰ فرماتا ہے جس نے میرے دوست سے عداوت کی تو میں اس کے ساتھ جنگ کا اعلان کروں گا اور مجھے اپنے بندے کا مجھ سے قرب حاصل کرنا کسی اور ذریعہ سے اتنا محبوب نہیں جتنا اس سے جو میں نے اس پر فرض کیا ہے اور میرا بندہ ہمیشگی نوافل سے میرے قریب ہوتا جاتا ہے، یہاں تک کہ میں اس سے محبت کرنے لگتا ہوں اور جب میں اس سے محبت کرنے لگتا ہوں تو میں اس کا وہ کان ہو جاتا ہوں جس سے وہ سنتا ہے اور اس کی وہ آنکھ جس سے وہ دیکھتا ہے اور اس کا وہ ہاتھ جس سے وہ پکڑتا ہے اور اس کا وہ پیر جس سے وہ چلتا ہے اور اگر وہ مجھ سے کسی چیز کا سوال کرتا ہے تو میں اس کو ضرور دیتا ہوں اور اگر کسی چیز سے پناہ مانگتا ہے تو میں اس کو پناہ دیتا ہوں اور مجھ کو کسی چیز سے جس کا میں کرنے والا ہوں اتنا تردد نہیں ہوتا جتنا کہ نفس مومن کے معاملہ میں ہوتا ہے کہ وہ موت کو برا سمجھتا ہے اور میں اس کی برائی کو برا سمجھتا ہوں۔

(بخاری شریف جلد سوئم صفحہ ۳۲۵ شمارہ ۱۴۱۸)

حضرت عمرؓ مسجد نبوی صلی اللہ علیہ وسلم میں کھڑے خطبہ جمعہ دے رہے تھے کہ دفعتاً خاموش ہو گئے پھر  
یکا یک بلند آواز میں فرمایا کہ

يَا سَارِيَّةَ الْجَبَلِ

چنانچہ اس آواز کو سنتے ہی لشکر اسلام نے اپنی پشتوں کو پہاڑ کی جانب سے بڑھنے والے خطرے سے محفوظ کر لیا۔

عمرؓ نے اللہ کی آنکھوں سے دیکھا اور ساریہؓ نے اللہ کے کانوں سے سنا، ان آنکھوں اور کانوں سے جن کا ذکر اللہ تعالیٰ نے اوپر بیان فرمایا ہے۔ عمرؓ کی آواز اللہ کی آواز بن کر گونجی کہ سینکڑوں



میل دور لڑنے والے سپاہیوں نے اسے سنا اور اس پر عمل کیا۔

اللہ کرے ہمیں بھی ایسی ہی آنکھیں اور ایسے ہی کان نصیب ہوں، آمین

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۹۵ عصر کے بعد اور اشراق سے پہلے کے اوقات ذکر الہی کے لئے مخصوص ہوتے ہیں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

## فضل القرآن العظیم

۱۳۹۶ قرآن کریم سلوک کی منزل کا رہنما ہے، سالک کو کبار سے مطلع کرتا ہے۔ اہل سلوک جب بھی

قرآن کریم کو کھولتے ہیں لا یا الا سے اپنے قاری کو مطلع کرتا ہے کہ ایسے مت کر، یا خبردار اگر

ایسے کیا اور وہ سالک ہی کے لئے ہدایت ہوتی ہے۔ جتنا قوی عمل، اتنا ہی قوی شیطان سالک کے

ہمراہ ہوتا ہے۔ جب تک کبار و صغائر سے باز نہیں آتا، ہدایت جاری رہتی ہے اور یہ قرآن کریم کا

کرم ہے کہ اسے ڈھیل پر ڈھیل دیئے جاتا ہے۔ سالک کے دل پر جب اللہ معی کا راز منکشف ہو

جاتا ہے اور وہ مکروہات و واہیات حرکات سے تائب ہو کر کلیتاً باز آ جاتا ہے، منزل کے انوارات کا

نزول ہونے لگتا ہے، کسی اور طرح کبھی نہیں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۳۹۷ اللہ کریم ہیں، اللہ کے حبیب اقدس صلی اللہ علیہ وسلم بھی کریم ہیں اور اللہ کی کتاب قرآن عظیم بھی کریم ہے

اور یہ کرم ہی کا صدقہ ہے کہ جب تک کسی کو پورے کے پورے راہ راست پر نہیں لے آتے،

ہدایت جاری رہتی ہے فوراً ہی گرفت نہیں کی جاتی، ڈھیل پر ڈھیل دی جاتی ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ



۱۳۹۸ بارہ سال سلوک کی ایک منزل ہے، ایک آدمی ایک ہی حال میں بارہ سال رہا پھر دوسرا دور شروع ہوا، اس میں بھی وہ اسی حال میں رہا پھر تیسرا دور شروع ہوا اس میں بھی اس کا حال نہ بدلا گویا اتنی طویل مدت وہ کھرجی میں رہا۔ نیچے گھوڑا اوپر سوار اور سوار کی رانوں کے نیچے کھرجی پھر ایک دن اللہ کی رحمت جوش میں آئی اور اس کا رب کریم اس کی طرف اپنے فضل و کرم سے متوجہ ہوا۔ اسی وقت اس کا حال بدل گیا۔ گزشتہ منازل کے تمام جرائم اور ان کی پروہ دری پیش ہوئی، اس وقت اس کے پاس اس کے سوا کوئی راہ نہ تھی کہ وہ صدق دل سے قالو بلیٰ کے اقرار کی تجدید کرتا، یوں میثاق کے اقرار کو عملی جامہ پہناتا۔ ویسے تو ہر کوئی ہر روز سجدے پر سجدہ کیا کرتا ہے جب کوئی صدق دل سے تائب ہو کر اللہ کے حضور میں سجدہ ریز ہوتا ہے، بارگاہ رب ذوالجلال والا کرام میں مقبول ہوتا ہے جب اس نے کہا یا اللہ میری توبہ، مجھ کو بخش دے۔ اسی وقت قبول فرمائی گویا نامہ اعمال پر لکیر پھیر دی۔ سیئات، حسنات میں بدل دیئے جس معیت کی جستجو میں وہ سرگرداں تھا طاری ہو گئی۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۳۹۹ یہ سعید و رشید منزل سبحانی تھی ورنہ اگر وہ اللہ کی طرف سے نہ ہوتی اور اللہ کو پسند نہ ہوتی تو وہ اتنی طویل مدت کیونکر کسی ایک ہی حال میں گزار سکتا تھا۔ یہ منزل یہ حال یہ مقام اللہ ہی کی طرف سے اور حکمت پہ مبنی تھا۔ اگر اس کے ساتھ ایسا نہ ہوتا اور ایسا نہ ہوتا آتے ہی گدی پر بٹھا دیا جاتا، فقر کی منزل کے اسرار و رموز کے نکات سے واقف کیوں کر ہوتا؟ شیطان اسے اپنی ہتھیلی پہ نچاتا آسمان تک لے جاتا پھر وہاں جا کر یہ کہتا کہ

اے میرے پٹھے! اب تو ہی بتلا کہ کس بل پر تجھ کو پھینکوں۔ تاریخ شاہد ہے کہ اس سمندر میں بھرے ہوئے بیڑے غرق ہوئے اور جو بھی بیڑا اتر اور کنارے پر لگا، اللہ ہی کے فضل و کرم سے بے لگا۔

اللہ حافظی، اللہ ناصر، اللہ حاضر، اللہ ناظری، اللہ  
معی، فاللہ خیرًا حافظًا۔

وَمَا عَلَيْنَا إِلَّا الْبَلَاغُ



## الْحَمْدُ لِلَّهِ رَبِّ الْعَالَمِينَ

### الْحَمْدُ لِلَّهِ الْقَيُّومِ

۱۳۰۰ اس نے کہا کہ اربعہ عناصر کی یہ جنگ پوری آب و تاب سے قلبوت میں سالوں جاری رہی شیطان اپنے جری لشکر کے ہمراہ اس کے مد مقابل رہا۔ اس نے اس پر ستر ہزار حملے کئے، جب بھی وہ حملہ کرتا، وہ اس کے ساتھ ہوتے تمام تیروں کو اپنی ڈھال پر دوپتے جب وہ کسی بھی حملہ میں کامیاب نہ ہوا، گتھم گتھا ہونے کے لئے میدان میں کود پڑا۔ بے دھڑک کود پڑا پھر وہ دونوں ایک دشت میں دست و گریبان ہوئے اور دونوں کی یہ جنگ دیکھنے کا ایک دلکش منظر تھی۔

ایک نے ڈرتے ڈرتے پوچھا کہ جنگ کی یہ داستان دلوں کو گرمائے جا رہی ہے، یہ جنگ کہاں ہوئی؟ کہا ایک سنسان جزیرے میں پھر پوچھا وہ جزیرہ کہاں ہے؟ کہا قلزم میں۔ تیسری بار پوچھا کہ قلزم کہاں ہے؟ کہا کوہ قاف میں۔

## الْحَمْدُ لِلَّهِ رَبِّ الْعَالَمِينَ

### الْحَمْدُ لِلَّهِ الْقَيُّومِ

۱۳۰۱ ویسے تو بادشاہوں کی جنگ کبھی ختم نہیں ہوا کرتی، کسی نہ کسی رنگ میں جنگ جاری رہا کرتی ہے۔ حتیٰ کہ قبروں میں جا سائیں۔ اس میدان میں اللہ نے اپنے دین کے دشمن کو گھٹنوں کے بل گرایا، منہ کے بل لٹایا اور ناکامی کے کلنک کا ٹیکہ اس کے ماتھے پر لگایا۔ اس نے اپنی ناکامی کی شرمندگی میں اپنی ناک پر خاک اور سر پر راکھ ڈالی جہاں اس نے شکست کھائی تھی وہیں بیٹھا اپنے سر پر راکھ ڈالتا رہا۔

يَا حَيُّ يَا قَيُّومُ بِرَحْمَتِكَ أَسْتَغِيثُ

أَصْلِحْ لِي شَأْنِي كُلَّهُ وَلَا تَكِلْنِي إِلَى نَفْسِي طَرْفَةَ عَيْنٍ آمِينَ

## الْحَمْدُ لِلَّهِ رَبِّ الْعَالَمِينَ

### الْحَمْدُ لِلَّهِ الْقَيُّومِ

۱۳۰۲ اللہ اکبر اللہ کبر، اللہ بڑا ہے، بہت ہی بڑا، ہر بڑے سے بڑا۔ جو جنگ اللہ ہی کے لئے لڑی جاتی ہے، فتح یاب ہوتی ہے۔ اللہ مالک الملک، قوی العزیز اور قادر المقتدر ہے۔ اللہ کے سامنے کون



کھڑا ہونے کی تاب لاسکتا ہے؟

خناس و شیطان کی جنگ عالمی جنگ سے کہیں زیادہ پیچیدہ، مشکل، خوفناک و خطرناک ہوتی ہے۔ روح کو رحمن کی حمایت حاصل ہوتی ہے اور نفس کو شیطان کی، شیطان لعین و ملعون و راندہ درگاہ ہے، رحمن کی حمایت پر حاوی نہیں ہو سکتا۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

۱۴۰۳ جو کام اللہ کے لئے کئے جاتے ہیں، کبھی نہیں بگڑتے، کامیاب ہوتے ہیں جو دوستی اللہ کے لئے کی جاتی ہے، اللہ کے سوا کوئی اور غرض و غایت نہیں ہوتی، ہمیشہ قائم رہتی ہے، کبھی ختم نہیں ہوتی جو دشمنی اللہ کے لئے کی جاتی ہے اسے اللہ کی پوری حمایت حاصل ہوتی ہے جو خیرات اللہ کے لئے کی جاتی ہے، نام و نمود سے پاک ہوتی ہے۔ مقبول ہوتی ہے، کڑوی بیل کی طرح پھلتی اور پھولتی ہے، سداہری بھری رہتی ہے، کبھی نہیں مرجھاتی۔

جو بیڑے اللہ ہی کے توکل پر سمندر میں ٹھیلے جاتے ہیں، صحیح و سلامت ساحل پر پہنچ جاتے ہیں، کسی گرداب میں کبھی نہیں پھنستے اور نہ ہی کوئی موج انہیں ڈبو سکتی ہے جو زندگی اللہ کے کاموں کے لئے اللہ کی بارگاہ میں پیش کر دی جاتی ہے، کبھی ضائع نہیں کی جاتی۔ نگار خانہ دہر میں نمونے کا مقام رکھا کرتی ہے جو کام اللہ ہی کے توکل پر شروع کئے جاتے ہیں، اللہ ہی ان کے وکیل، وکیل و نصیر ہوتے ہیں، کسی بھی معاملہ میں کسی اور کے محتاج نہیں ہوتے۔ ماشاء اللہ بخیر و احسن سرانجام پاتے ہیں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۰۴ ایمان مومن کا معاون اور توکل متوکل کا متکفل ہوتا ہے۔

انی توکلت علی اللہ ربی و رب کل شیء و ملیکہ اللہم اجعلنی  
من توکل علیک فکفیتہ و استهدک فہدیتہ و استنصرک  
فانصرتہ۔



الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۴۰۵ سعادت شجر شہادت ثمر ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۴۰۶ حرام کی کمائی میں برکت نہیں ہوتی جس راستے سے آتی ہے، اسی راستے چلی جاتی ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۴۰۷ حلال کی کمائی کا لقمہ قوت، صحت و رفعت کے لئے کافی ہوتا ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۴۰۸ اتفاق نیکی کی اور نفاق بدی کی جڑ ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۴۰۹ مقروض کی خیرات نہیں لگا کرتی، مقروض پہلے اپنا قرض ادا کرے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

۱۴۱۰ فرائض بمنزلہ قرض اور نوافل بمنزلہ خیرات ہیں، ہزاروں نوافل بھی ایک فرض کی ادائیگی کے لئے

کافی نہیں ہوتے جو باتیں اللہ نے بندوں پر فرض کی ہیں پورا کر کے پھر آگے چلیں۔

اگر کوئی ہر نماز کے آگے یا پیچھے فرض نماز میں جو قضا ہو چکی ہوں، دہرائے ہزاروں نوافل سے زیادہ

ثواب پائے۔ مثال کے طور پر ظہر کے چار فرض ہیں، ظہر کی نماز سے پہلے یا بعد میں چار فرض قضا

عمری پڑھے یعنی ظہر کی جو نماز میں تیری قضا ہو گئی ہوں اسے دہرا، کسی بھی آدمی کو صحیح معلوم نہیں ہوتا



کہ اس کی کتنی نمازیں قضا ہوئی ہیں پس اس حال میں ساری عمر فرض نماز کے ساتھ قضا فرض نماز کو دہرانا فرض کی ادائیگی کی سہل ترین و بہترین سبیل ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۱ ساری خدائی خدا ہی کی مخلوق ہے، عاجز و ناتوان، بے کس و بے بس مجبور و محکوم کسی بھی مخلوق کو کسی بھی مخلوق پر کسی بھی قسم کی کوئی قدرت حاصل نہیں مگر اللہ کے حکم سے فقط اللہ کے حکم سے جب تک حکم نہیں ملتا، کوئی کچھ بھی کرنے پر قدرت نہیں رکھتا۔ اللہ کا حکم سدا جاری ہے۔ ہر جا جاری ہے، کسی کو بھی دم مارنے کی جرأت نہیں، یہاں تک کہ جبرائیل کو بھی نہیں۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۱۲ اللہ تبارک و تعالیٰ احد الصمد، قوی العزیز، جبار القہار، قادر المقتدر اور مالک الملک ہے۔

ساری خدائی مل کر بھی خدا کو کچھ نہیں کر سکی، نہ نفع پہنچا سکتی ہے نہ نقصان۔ خدائی جب خدائی کا دعویٰ کرتی ہے خدا ہنستا ہے، ہاتھی کے مقابلے میں کسی ہاتھی کو نہیں، ایک چھوٹی سی چڑیا کو حکم دیتا ہے کہ اس سرکش کو ملیا میٹ کر دو اور یہ خدا کی قدیم عادت ہے۔ ساری خدائی کے لئے خدا کا ایک اشارہ کافی ہے۔ ہر شے کا ہونا نہ ہونا اللہ ہی کے قبضہ قدرت میں ہے جسے اللہ دے اسے کوئی روک نہیں سکتا جسے نہ دے اسے کوئی دے نہیں سکتا۔ جسے اپنے قریب کر لے اسے کوئی دور نہیں کر سکتا جسے وہ دور کر دے اسے کوئی قریب نہیں لا سکتا جسے عزت دے اسے کوئی ذلیل نہیں کر سکتا جسے ذلیل کرے اسے کوئی عزت نہیں بخش سکتا۔

کوئی بھی اللہ کی کسی بھی چیز کو کبھی گرا نہیں سکتا، مٹا نہیں سکتا، ہرا نہیں سکتا، دبا نہیں سکتا، بھگا نہیں سکتا، دھمکا نہیں سکتا، بہکا نہیں سکتا اور نہ ہی ڈرا سکتا ہے۔ اللہ اپنے کاموں کا آپ ہی وکیل و کفیل و نصیر ہوتا ہے۔



الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۱۳ اللہ بڑا ہے، بہت بڑا ہے، بہت ہی بڑا، رحمن و رحیم، حی القيوم، ذوالجلال والاکرام اپنے بندے سے کچھ بھی نہیں چاہتا مگر یہ اور صرف یہ کہ بندہ صدق دل سے یہ کہہ دے کہ یا اللہ! تو میرا رب وحدہ لا شریک اور میں تیرا عاجز و مسکین، گناہگار و خطا کار بندہ ہوں۔ تیرے سوا تیری قسم تیرے اس بندے کا نہ کوئی دوسرا رب ہے اور نہ ہی یہ کسی اور رب کا بندہ ہے۔ یا اللہ! تیرا یہ ناچیز بندہ تیری ذات و صفات میں کسی کو بھی مطلق شریک نہیں ٹھہراتا، اس وقت یہ بندہ بے شک اللہ کی رحمت کی آغوش میں ہوتا ہے، یہ اللہ کا اور اللہ اس کا ہوتا ہے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۱۵ علم سیکھا جاتا ہے، حکمت سکھائی جاتی ہے، علم کسی اور حکمت وہی ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۱۶ علم کا وجود ہوتا ہے علم کا وجود اپنے شہود سے عمل ظاہر کیا کرتا ہے، تسلسل عمل سے عمل کا وجود قوی و محکم ہو کر عامل کا معین و معاون ہوتا ہے۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۱۶ ناعہ عمل کو ناقص اور ناعہ عمل کو باطل کرتے ہیں۔



الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

فَاللَّهُ خَيْرُ الرَّازِقِينَ

۱۳۱۷ سلوک کی جس منزل میں قرآن کریم کی منزل نہیں ہوتی، پر کیف نہیں ہوتی۔

الْحَمْدُ لِلَّهِ رَبِّ الْعَالَمِينَ

الْحَمْدُ لِلَّهِ رَبِّ الْعَالَمِينَ

فَاللَّهُ خَيْرُ الرَّازِقِينَ

۱۳۱۸ قرآن کریم کی تلاوت قوی العمل ہے، قرآن کریم نور ہے۔ قرآن کریم سلوک کی منزل کی روشنی ہے۔ قرآن کریم کی تلاوت اللہ ہی کی توفیق سے کی جاسکتی ہے۔

باقاعدگی سے قرآن کریم کی تلاوت کسی قسمت والے ہی کو عنایت ہوتی ہے۔ ذرا سی غلطی پر قرآن کریم کی تلاوت کی توفیق چھین لی جایا کرتی ہے گویا قرآن کریم کے قاری کو فوراً ہی گناہ کی سزا دی جایا کرتی ہے۔ جتنے دن کی سزا ہوتی ہے، تلاوت سے محروم رہتا ہے۔ سزا جب ختم ہو جاتی ہے، تلاوت کی توفیق لوٹا دی جاتی ہے۔ سبحان اللہ قرآن کریم کی تلاوت کے انوارات کے کیا کہنے۔ مثلاً جیسے کہ اللہ نے جبرائیل علیہ السلام کو سنایا جیسے کہ جبرائیل علیہ السلام نے حضور اقدس صلی اللہ علیہ وسلم کو سنایا جیسے کہ حضور اقدس صلی اللہ علیہ وسلم نے صحابہ کرام کو سنایا پھر درجہ بدرجہ اللہ کے بندوں نے اللہ کے بندوں کو سنایا، قرآن کریم کی تلاوت ایسے ہے جیسے کہ کسی نے اللہ سے بالمشافہ گفتگو کی، ماشاء اللہ الحمد للہ۔

قرآن کریم کی تلاوت کے نور کا جلال جنات و شیاطین کو جلا دیتا ہے کوئی بھی تاب نہیں لاسکتا۔

فَاللَّهُ خَيْرُ الرَّازِقِينَ

الْحَمْدُ لِلَّهِ رَبِّ الْعَالَمِينَ

۱۳۱۹ جنت کا معیار اتنا بلند ہے کہ کوئی بھی آدمی عمل کے اعتبار سے جنت کا مستحق نہیں ہو سکتا اور نہ ہی کوئی جنتی ہونے کا دعویٰ کر سکتا ہے۔ جنت اللہ کی عطا ہے اللہ جسے چاہے عطا کرے۔

الْحَمْدُ لِلَّهِ رَبِّ الْعَالَمِينَ

فَاللَّهُ خَيْرُ الرَّازِقِينَ



۱۴۲۰ شکوہ بندوں کی عادت بن چکا ہے۔ غور سے سوچیں تو تندرستی اور آزادی زندگی کی دو بڑی نعمتیں ہیں۔ ہر کسی کو حاصل ہیں، ہم ان کا شکر نہیں کرتے، نہ ہی قدر کرتے ہیں، تندرستی کی قدر بیمار کو اور آزادی کی قدر قیدی کو ہوتی ہے۔ بیمار کو صرف صحت کی طلب ہوتی ہے۔ اس کی نظروں میں کوئی اور نعمت صحت سے بہتر نہیں ہوتی۔ اسی طرح قیدی جب آزاد بندوں کو پھرتے دیکھا کرتا ہے، حسرت زدہ ہو کر آرزو کرتا ہے۔ کاش! وہ بھی آزاد ہوتا اور اپنی مرضی سے جہاں چاہتا جا سکتا۔  
 الْحَمْدُ لِلَّهِ كَلِمَةُ شُكْرٍ وَأَمْرٌ أَحْسَنُ دَعَاةٍ۔

ہر نعمت پر الحمد للہ رب العالمین ماشاء اللہ کہنے کی عادت بنا لیں اور حاضر دل سے اللہ کی نعمتوں کا شکر کریں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۴۲۱ پردہ پوشی اللہ کی بہت بڑی صفت ہے، ساری مخلوق کے سارے گناہوں کو دیکھتا ہے، پردہ پوشی فرماتا ہے رسوا نہیں کرتا۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۴۲۲ بندوں کی روزی مقدور ہے، رازق کے سوا کسی کو بھی رزق پر کوئی تصرف حاصل نہیں۔ جتنی روزی اللہ نے اپنے بندے کی قسمت میں لکھی ہوتی ہے کھا کر مرتا ہے۔ اپنی روزی کا ایک بھی دانہ چھوڑ کر نہیں مرتا، روزی روز ملتی ہے، کم و بیش نہیں ہو سکتی البتہ جس روزی میں اللہ برکت ڈال دیتے ہیں اگرچہ تھوڑی ہو کبھی ختم نہیں ہوتی۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۴۲۳ عقیدت، ادب، اطاعت اور خدمت کبھی ناکام نہیں ہوتیں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۴۲۴ محبت فطرت ہے، فطرت کبھی محبت کو نہیں ٹھکراتی اگرچہ وہ ایک کتے کے دل میں ہو۔



الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۴۲۵ ایک حاجی کعبہ کی چوکھٹ کو تھامے یہ کہہ رہا تھا کہ

اے میرے رب! میں یہ تسلیم کرتا ہوں کہ جس اخلاص سے مجھ کو تیرے اس در پر حاضر ہونا چاہئے  
تھا مجھ میں نہیں۔

میں یہ بھی تسلیم کرتا ہوں کہ جس قسم کا زادراہ مجھ کو تیری راہ میں خرچ کے لئے لانا چاہئے تھا میرا ویسا  
نہیں۔

میں یہ بھی تسلیم کرتا ہوں کہ مجھ کو جو کام تیرے در پر آ کر کرنے چاہئیں تھے نہیں کئے البتہ میں ایک  
عرض کرنا چاہتا ہوں وہ یہ کہ میں کتنا پینڈا کر کے تیرے در پر پہنچا ہوں تو مجھ پر راضی ہو جا اور مجھ کو  
بخش دے، آمین۔

حاجی کے اس آخری جملہ پر حجاج پر رقت طاری ہو گئی۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۴۲۶ للہیت فقیروں کا آبائی ورثہ ہوتا ہے، وہ دنیا میں جو کچھ بھی کیا کرتے ہیں، اجر و اجرت سے بے  
نیاز ہو کر اللہ ہی کے لئے کیا کرتے ہیں، کوئی اور غرض و غایت نہیں ہوتی اور نہ ہی اللہ کے فقیروں  
کے بغیر کسی دوسرے کو للہیت کے مقام پر گزر رہتا ہے۔

وَمَا عَلَيْنَا إِلَّا الْبَلَاغُ  
الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۴۲۷ بدی کے بعد نیکی بدی کا کفارہ ہے۔

الْحَمْدُ لِلَّهِ الْقَيُّومِ

۱۴۲۸ بندوں کے دل پتھر سے بھی سخت ہوتے ہیں، اللہ کے ذکر کے سوا کسی اور چیز سے کبھی نرم نہیں  
ہوتے بے شک ذکر الہی دل کے جملہ امراض کا علاج اور اللہ کے ساتھ دوستی کی جڑ ہے۔



الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۲۹ ولایت، نبوت کی قائم مقام اور نبوت حضرت آدم علیہ السلام کی ساری اولاد کی ہدایت و رہنمائی کی ضامن و ذمہ دار ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۳۰ مخمور ہو کر سونا اور مسرور ہو کر اٹھنا ہونہار بچوں کی دو فطری حالتیں ہوتی ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۳۱ اللہ سے تعلق ہر تعلق سے مستغنی و بے نیاز کر دیتا ہے، جتنا کوئی اللہ کے قریب ہوتا ہے اتنا ہی دنیا سے دور ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۳۲ حق کا انکار اور باطل کا اقرار عین کفر ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۳۳ ایک دیوانہ دنیا سے تنگ آ کر جنگل میں جا بسا، اس کی ایک ہرن سے دوستی ہو گئی۔ اس نے دیکھا کہ وہ ہرن دن رات بھاگا بھاگا پھرتا رہتا ہے نہ دن کو آرام کرتا ہے نہ رات کو۔ ایک دن اس نے ہرن سے پوچھا کہ میں نے تجھے کبھی رات کو سوتے اور دن کو آرام کرتے نہیں دیکھا تو کس حال میں مبتلا ہے؟

ہرن نے جواب دیا:

اللہ نے میرے اندر مشک رکھا ہوا ہے میں اس مشک کی مہک کے خماریں شب و روز مست رہتا ہوں نہ مجھے نیند آتی ہے، نہ تھکتا ہوں، نافہ کی بھینی بھینی خوشبو میرے تن و من میں اس قدر سرایت



کر چکی ہے کہ میں اس کے نشے میں مدہوش رہتا ہے۔

پھر اس ہرن نے اپنے دوست دیوانے سے پوچھا کہ یہ بات جو تو نے مجھ سے پوچھی ہے کئی دن ہوئے میں تجھ سے پوچھنے کو تھا تو کہتا ہے کہ تو اللہ کی یاد کے لئے بستی سے جنگل میں آیا تو اللہ اللہ تو کرتا ہے لیکن اللہ کی جستجو میں دیوانہ وار نہیں پھرتا۔ ہرن نے دیوانے سے کہا:

میرے اندر مشک ہے اور تیرے اندر اللہ، میں مشک کے نشے میں مدہوش رہتا ہوں اور تجھے اللہ کا پتہ ہی نہیں۔ دیدار کی تمنا کا شوق تجھے اللہ کی ملاقات پر مجبور کیوں نہیں کرتا؟ تم اس کی جدائی میں بے چین کیوں نہیں رہتے؟

ہرن کی یہ ملاقات کا یا پلٹ ثابت ہوئی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۴ تیرا دلبر دل میں ہے، تیرے دل کو پتہ نہیں۔ ہر دل میں دلبر ہے، کوئی بھی دل دلبر سے خالی نہیں لیکن کسی بھی دل کو یہ پتہ نہیں کہ وہ دل میں ہے اگر یہ راز ہر کسی پر منکشف ہو جائے کائنات کا نظام درہم برہم ہو جائے۔

الانسان سری و اناسره کی تشریح میں صوفیائے عظام نے اکثر یہی کہا ہے کہ

چپ کر ڈوٹ جا نہ عشقے دا کھول خلاصہ

چمڑی لیہ جاؤ گی لوکاں دا ہو جاؤ ہاسا

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۳۵ آندھی جب آ جاتی ہے، چل کر رہتی ہے اور آندھی سے تمام درخت نہیں کہیں کوئی شاخ ٹوٹا کرتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۳۳۶ جو پامال ناز ہوا، سرفراز ہوا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۷ امراءِ حرص کے غلام اور فقراءِ حرص کے حاکم ہوتے ہیں، حرص کو ایک ناچیز لونڈی سمجھ کر کبھی بھی دل کے اندر داخل ہونے نہیں دیتے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۸ فقراءِ سوکھی روٹی کھا کر شکر کرتے ہیں اور امراءِ کھانوں کے پکوان پر شکوہ، معدہ کی جملہ امراض روغنی غذاؤں کی پیداوار ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۳۹ جو بھیڑ ریوڑ سے علیحدہ ہو جاتی ہے، بھیڑیے کا شکار ہو جاتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۰ سارا مال کسی کا بھی پاک نہیں ہوتا اگرچہ مزدور کا ہوز کوۃ و صدقات و خیرات ہی مال کو پاک کیا کرتے ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۱ نعمت کے چھنے پر افسوس ہوا کرتا ہے نہ ملنے پر نہیں۔

فَاللَّهُ خَيْرُ الرَّازِقِينَ

الْحَمْدُ لِلَّهِ الْقَيُّومِ

۱۳۴۲ کبھی ناپاک پرندوں کا بھی کسی نے شکار کیا، شکاری پاک پرندوں ہی کے پیچھے مارے مارے پھرا کرتے ہیں۔ پرندہ اپنی جان کو بچانے کی پوری کوشش کرتا ہے لیکن جب مار لیا جاتا ہے پھر اس کی ایک ہی تمنا ہوتی ہے کہ صیاد اسے اپنی ہنڈیا میں پکالے اور کھالے پھر یہ سوچ کر کہ اس کی جان



ایک جان کے کام آئی، خوش ہو جاتا ہے، یہی ایک زندگی کا مقصد ہوتا ہے۔

الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

۱۴۴۳ حضور اقدس صلی اللہ علیہ وسلم نے فرمایا کہ

جس شخص نے ہر روز ایک بار یہ کہا کہ

سُبْحَانَ الْقَائِمِ الدَّائِمِ، سُبْحَانَ الْحَيِّ الْقَيُّومِ، سُبْحَانَ الْحَيِّ  
الَّذِي لَا يَمُوتُ، سُبْحَانَ اللَّهِ الْعَظِيمِ وَبِحَمْدِهِ سُبُّوحٌ قُدُّوسٌ رَبُّ  
الْمَلٰئِكَةِ وَالرُّوْحِ سُبْحَانَ الْعَلِيِّ الْأَعْلَى، سُبْحَانَهُ وَتَعَالَى۔  
تو وہ شخص موت سے پہلے اپنا ٹھکانہ جنت میں دیکھ لے گا یا کسی اور کو دکھا دیا جائے گا۔

کنز العمال جلد اول صفحہ ۲۰۵ شمار ۳۸۹۸ ترتیب شریف صفحہ ۲۹۴

تسبیحات کے بے شمار صیغہ جات ہیں، یہ صیغہ سرفہرست رائج فی الدار الاحسان اور بلوغ الی المرام  
ہے۔ ماشاء اللہ۔

اپنے قاری کو مطمئن کر دیتا ہے، مسرور کر دیتا ہے اور مخمور کر دیتا ہے۔

ماشاء اللہ۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۴۴ نفس کی بے آرامی اور بے قدری دل کی بیداری کا واحد ذریعہ ہے، نفس جب اللہ کی راہ میں بے  
آرام ہو جاتا ہے، بے قدر ہو جاتا ہے، اللہ کے فضل و کرم سے سویا ہوا دل بیدار ہو جاتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۴۵ جو بھی اپنے مالک کے لئے بے آرام ہوا، بے قدر ہوا، مالک نے اس کی وفاداری پر اسے مقتدر کیا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۳۴۶ کیا اللہ کو اپنے اس بندے کی جو اس کی راہ میں بے آرام ہو اور بے قدر کوئی بھی پرواہ نہیں ہوتی؟ یہ پرواہ تو ایک لگڑے کو بھی ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۷ اپنے داعی کی توہین پہ اگرچہ وہ حکمت پر مبنی ہوتی ہے، آنسو بہتا ہے۔ اللہ کی بارگاہ رب ذوالجلال والا کرام میں استغاثہ کرتا ہے، وکالت کرتا ہے، اللہ کی راہ میں نکلنے اور سفر کرنے والے دین کے مبلغ کی ہر شے جان، مال، عزت اللہ ہی کے حوالے ہوتی ہے جو اس راہ میں جتنا بے قدر ہوا، اتنی ہی اللہ نے اس کی قدر کی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۸ آمد اور آورد میں کوئی نسبت نہیں، زمین و آسمان کا فرق ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۴۹ بے دل نہ ہو۔

جب تک مسلمان مائیں بچے جنتی رہیں گی صلاح الدین ایوبی اور ٹیپو سلطان کے پھر سے آنے کی امید ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۰ زبان کو جھوٹ سے، نگاہ کو خیانت سے، عمل کو ریا سے اور دل کو نفاق سے پاک رکھ۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۱ پھر یہ زبان اللہ کی تلوار، آنکھیں جمال و جلال کا مرکز، عمل کن فیکون اور دل عرشِ رحمن ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۳۵۲ دیدار کی لذت لذتوں کی سردار ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۳ بندہ جب تمام علاقے سے کلیتاً منقطع ہو کر اپنے اللہ کو پکارتا ہے، فریادی کی فریاد فوراً سنی جاتی ہے، ذرا بھی دیر نہیں لگتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۴ مکروب کی پکار ایک کافر کو بھی حمایت پر آمادہ کر دیتی ہے، رب کو کبھی کسی نے نہیں پکارا۔ جب بھی کسی نے پکارا، سب کو پکارا اور نہ رب اپنے کسی بندے کی کسی پکار کو کبھی رد نہ فرمائے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۵ ایک سکھ ایک مسلمان کی ہتک کر رہا تھا، برا بھلا کہہ رہا تھا۔ کوڈ کوڈ کر اس کی طرف لپک رہا تھا، مسلمان بیچارہ یہی کہہ رہا تھا کہ منہ سنبھال کر بول۔ میں نے تیرا کیا بگاڑا ہے؟ جب وہ کسی منت سماجت سے باز نہ آیا تو ایک سکھ ہی کو اس کے حال پر ترس آیا اور اس کی حمایت پر کھڑا ہو گیا اور کہنے لگا کہ خبردار اگر اسے کچھ کہا، میں اس کا حمایتی ہوں۔ یہ سن کر اس کا جوش سرد پڑ گیا، حمایتی کا جذبہ تو اللہ نے بندوں میں بھرا ہوا ہے، اللہ کی حمایت کے کیا کہنے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۶ تیرے فیصلوں کو خندہ پیشانی سے تسلیم کرنا ہی ہم گناہگاروں کی ایک امید افزاء عبدیت ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۵۷ نیکی اور بدی ایک ہی شہر کے دو بڑے بازار ہیں، ہر کوئی عمر بھر ان ہی دو بازاروں میں گھوما کرتا ہے۔



بدی کا بازار اگرچہ آمدورفت کے لئے ممنوع ہے پھر بھی ہم اس میں داخل ہونے سے باز نہیں رہتے، بالکل نہیں رہتے۔

جب تک تو یہ بازار اپنے بندوں پر بند نہیں کرتا، بندے اس میں جانے سے کبھی بند نہیں ہوتے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۵۸ ہم نیکی اور بدی کے دونوں بازاروں میں پھرنے والوں کا حال عجب حال ہے، اول تو کسی ایسی نیکی پر ہمیں گزر ہی نہیں جو تیری بارگاہ میں مقبول ہو اگر کہیں ہے تو دوسرے ہی دن بدی اس نیکی کو کھا جاتی ہے، یہاں تک کہ بدی کا پلڑا نیکی کے پلڑے پر بھاری ہو جاتا ہے۔

یا اللہ! ہمیں کسی ایسی نیکی کی توفیق بخش جو ساری بدیوں پر حاوی ہو اور ساری بدیوں کو یکسر مٹا دے، آمین۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۵۹ قتل کی تمام وارداتیں زندوں کی عبرت کے لئے ہوتی ہیں لیکن کسی واقعہ سے بھی کوئی عبرت حاصل نہیں کرتا۔

فَاعْتَبِرُوا يَا أُولِيَ الْأَبْصَارِ،

الْحَمْدُ لِلَّهِ الْقَيُّومِ

جَزَى اللَّهُ عَنَّا سَيِّدِنَا مُحَمَّدًا ﷺ مَا هُوَ أَهْلُهُ

۱۳۶۰ جس کے پاس اللہ نہیں، اس کے پاس کچھ بھی نہیں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۶۱ اس کے پاس محبت تھی اور کچھ بھی نہ تھا گویا سب کچھ تھا، تیرے پاس سب کچھ ہے ایک محبت نہیں گویا کچھ بھی نہیں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ



۱۳۶۲ جو خیال دین کی تائید میں ہو رحمانی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۳ جس خیال کی تصدیق دین نہیں کرتا شیطانی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۴ نبی کے گھر کی ہر شے نبوت کی گواہی دیا کرتی تھی، ہر شے میں نبوت کا نور پوری آب و تاب سے جلوہ گر ہوتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۵ اللہ کی رحمت جب بھی نازل ہوئی اور جہاں بھی ہوئی، خصلت پر ہوئی اور حضرت آدم علیہ السلام کی ساری اولاد کے سارے تذکرے خصلت ہی کے تذکرے ہیں اور سب سے بہتر خصلت ملی اتحاد ہے۔ جب بھی کوئی قوم ایک مرکز پر متحد ہو کر ملی تعمیر کاموں میں محو عمل ہوئی، اسی وقت اس پر رحمت نازل ہوئی اگرچہ وہ ڈڈو، کچھوا کھانے والے، لگڑے ہی کیوں نہ ہوں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۶ جدوجہد کے ساتھ اگر قابلیت بھی ہو تو نور علی نور ہے ورنہ جدوجہد قابلیت کی محتاج نہیں ہوتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۷ قابلیت بڑی چیز ہے لیکن جدوجہد کے مقابل کوئی چیز نہیں۔ ہر کام کی کامیابی قابلیت پر نہیں، جدوجہد پر موقوف ہوتی ہے۔ جدوجہد قابلیت کی کمی کو پورا کر دیتی ہے لیکن قابلیت اگرچہ کتنی بلند ہو، جدوجہد کی کمی کو پورا نہیں کر سکتی۔ جدوجہد قوموں کی زندگی، عروج کی ضامن اور فطرت کی پکار ہے، جدوجہد امر کن فیکون کی عملی تفسیر کا دوسرا نام ہے، جدوجہد تیز رو سیلاب سے بھی کہیں تیز ہوتی



ہے، کسی بھی رکاوٹ کو اپنی راہ میں حائل ہونے نہیں دیتی۔ جدوجہد کی راہ کوئی رکاوٹ کبھی روک نہیں سکتی۔

ہاتف نے کھلے الفاظ میں تائید کی کہ تو سچ کہتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۸ کبھی کبھی اللہ تعالیٰ مسلمان کو عبرت دلانے اور اتحاد کی اہمیت کے فوائد بتانے کیلئے دینا بھر کی گری ہوئی قوم کو اتحاد کی توفیق بخش دیتا ہے اور وہ متحد ہو کر دنیا بھر پر چھا جاتی ہے اور تو اے اقوام عالم کے رہنما نوجوان نہ معلوم کیوں ان ملت شکن سرگرمیوں میں محول عمل ہے، تیرا ذہن ان واہیات باتوں سے کیوں پاک نہیں ہوتا، اس کا جواب اپنے دل سے پوچھ، اس سے مت پوچھ۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۶۹ جس طرح بادشاہ اپنی رعیت کے کارناموں کی تحسین بلا تمیز اعلیٰ و ادنیٰ کیا کرتے ہیں، کسی کی بھی کارگزاری کو نظر انداز نہیں فرماتے، اسی طرح میرے مولائے کریم جو کل کائنات کے رب ہیں، رب رحمن و رحیم، رب ذوالجلال والا کرام، مالک السموات والارض اپنی کسی مخلوق کی کسی نیکی کو رد نہیں فرماتے۔ معمولی سی نیکی کو قبول فرما کر اجر عنایت فرمایا کرتے ہیں۔ اللہ حق ہے کبھی ناحق نہیں کرتا اگر اللہ رب العالمین اپنی کسی مخلوق کے اتحاد کی تحسین نہ فرماتا اور متحد ہونے والوں کی دلجوئی نہ کرتا تو اتحاد کی عظمت کو بڑی ٹھیس لگتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۷۰ ساری عمر دنیا کی مذمت کرتے گزری، خود دنیا کی ایک بھی چیز نہ چھوڑ سکے۔ اسی طرح لوگوں کو برائی سے باز رہنے کی تلقین میں عمر گزاری، خود بالکل باز نہ رہے۔ ہمارا یہ حال اصلاح طلب ہے۔

يَا حَيُّ يَا قَيُّومُ بِرَحْمَتِكَ أَسْتَغِيثُ

أَصْلِحْ لِي شَأْنِي كُلَّهُ وَلَا تَكِلْنِي إِلَى نَفْسِي طَرْفَةَ عَيْنٍ، آمِينَ۔



الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۷۱ جو یہ کہے کہ اس سے میں کیا فائدہ لوں، دوست نہیں مطلب پرست ہے۔ دوست دوست کو فائدہ پہنچایا کرتے ہیں لیا نہیں کرتے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۷۲ ذکر میں اضافہ کر، مال کوئی شے نہیں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۳۷۳ رشوت، سود، جوا، بخل اور بھیک انسان کی شرافت کو پامال کر دیتے ہیں۔

ان برائیوں کو اختیار کر کے آدمی کاہل، بزدل، آرام طلب اور خود غرض بن جاتا ہے اور بالآخر قعر مذلت میں گر کر اپنے دشمن کے آگے گردن جھکا دیتا ہے۔ ایک غیرت مند انسان ان برائیوں کے مقابلے میں موت کو پسند کرتا ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ



## كُلُّ نَفْسٍ ذَائِقَةُ الْمَوْتِ ط

۱۳۷۴ ہرذی روح موت کا مزہ چکھنے والا ہے۔

تیرا اصلی گھر قبر ہے جو تجھ کو ہر روز تین تین بار پکارتی ہے کہ

اے فرزند آدم!

میں وحشت کا مکان ہوں۔

میں تنہائی کا مقام ہوں۔

میں اندھیری کوٹھڑی ہوں۔

میں خاک اور دھول سے پر ہوں۔

میرے اندر سانپ اور بچھو ہیں۔

تو میری پیٹھ پر چلتا پھرتا ہے، میرے اندر آ کر تو ہل بھی نہ سکے گا۔

تو میری پیٹھ پر حرام کھاتا ہے، میرے اندر تجھے کیڑے کھائیں گے۔

تو میری پیٹھ پر دن رات گناہ کرتا ہے، میرے اندر سخت عذاب پائے گا۔

تو میری پیٹھ پر ہنستا کھیلتا ہے، میرے اندر روئے گا اور چلائے گا۔

تو میری پیٹھ پر خوشیاں مناتا ہے، میرے اندر سخت غمگین ہوگا۔

تو میری پیٹھ پر غرور اور تکبر کرتا ہے، میرے اندر سخت ذلیل و خوار ہوگا۔

تو میری پیٹھ پر دوستوں اور آشناؤں کے ساتھ چلتا پھرتا ہے، میرے اندر بالکل اکیلا اور تنہا

ہوگا۔

تو میری پیٹھ پر برے عمل کرتا ہے، میرے اندر تجھے برے عملوں کی نسبت پوچھا جائے گا۔

تو میری پیٹھ پر فضول بکواس کرتا ہے، میرے اندر چپ چاپ اور گونگا ہو جائے گا۔

تو میری پیٹھ پر اپنی حالت میں مست ہے، میرے اندر آ کر حیران اور پشیمان ہوگا۔

اب تو جاگ!

میری پیٹھ پر مہلت کو غنیمت جان اور نیک عمل کر لے۔



قرآن کریم کی تلاوت کو اپنا مونس بنا۔

نماز تہجد کو میرا چراغ تیار کر کے ساتھ لا۔

خوفِ الہی سے روتارہ، کثرت سے ذکر لا الہ الا اللہ کرتارہ تاکہ منکر نکیر کے سوالوں کے جواب تم پر آسان ہو جائیں۔

جو شخص اکثر موت کو یاد کرتا ہے، وہ تین چیزوں سے نوازا جاتا ہے۔

اسے توبہ بہت جلد نصیب ہوتی ہے۔

اس کے نفس کو قناعت حاصل ہوتی ہے۔

عبادت میں نشاط و سرور اور فرحت پیدا ہوتی ہے۔

موت اگرچہ ایک بڑی جانکاہ مصیبت اور جگر خراش صدمہ ہے لیکن سب سے زیادہ بڑا صدمہ اور رنج موت سے غافل رہنا اور اس کے لئے کوئی توشہ فراہم نہ کرنا ہے۔

حضرت انسؓ کہتے ہیں کہ رسول اللہ صلی اللہ علیہ وسلم نے فرمایا کہ ملک الموت ہر دن میں ستر بار بندوں کے چہروں پر نظر ڈالتے رہتے ہیں۔

اے کاش!

کہ مخلوق پیدا ہی نہ ہوتی اور اگر پیدا ہوئی تھی تو کاش انہیں معلوم ہوتا کہ کس کام کے لئے پیدا ہوئی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

مَرَاقِبَةُ الْمَعِيَّةِ بَعْدَ كُلِّ صَلَاةٍ

یعنی

ہر نماز کے بعد چلتے پھرتے اس امر کو مد نظر رکھنا کہ میرا اللہ میرے ساتھ ہے۔

۱۳۷۵

فوق

اللہ تعالیٰ جل جلالہ

اوپر



امام

حضرت محمد مصطفیٰ ﷺ

سامنے

یمین

شیخ المشائخ حضرت عبدالقادر جیلانی رضی اللہ عنہ

دائیں

یسار

بائیں شیخنا اوشیوخنا

فی القلب

ذکر اللہ

دل میں

ثم یكون بفضل الله تعالى و كرمه لسانه لسان الله تعالى و  
بصره بصر الله تعالى و سعه سمع الله و یدہ ید الله و ارادته  
ارادته الله و هذا مقام كن فيكون۔ ان شاء الله تعالى العزيز،  
و ما توفيقى الا بالله۔

پھر اللہ تعالیٰ کے فضل و کرم سے یہ زبان اللہ کی زبان، یہ آنکھ اللہ کی آنکھ، یہ کان اللہ کے کان، یہ ہاتھ اللہ کے ہاتھ، اور ارادہ اللہ کا ارادہ ہوتا ہے اور یہی کن فیكون کا مقام ہے۔

۱۳۷۶ جو لوگ رسول اللہ ﷺ کو اپنی آنکھوں سے نہیں دیکھ سکتے، ان کا ان کی سنت مطہرہ پر عزم و استقلال سے کار بند رہنا ایسا ہی ہے جیسے کہ حضور اقدس ﷺ کو دیکھ رہے ہیں اور یہی مراد ہے اس بات کی کہ حضور اقدس ﷺ ان کے سامنے ہیں۔

الحمد لله القیوم

قاله خير الرازقين

۱۳۷۷ حضرت جنید بغدادیؒ کس درسگاہ کے فارغ التحصیل تھے؟ حضرت جنید شاہی اکھاڑے کے نامور پہلوان



تھے۔ اہل بیت کے ایک فرد کی تعظیم کی بدولت سید الطائف کہلائے لیجئے اب پورا قصہ سنئے۔

بغداد میں ایک سید صاحب رہتے تھے جو نہایت عسرت اور تنگدستی کی زندگی بسر کر رہے تھے۔ ان کی بچی جوان تھی لیکن اتنی استطاعت نہ تھی کہ وہ اس کی شادی کر سکیں۔ آپ کو ایک تدبیر سوچھی کہ شاہی پہلو ان سے کشتی لڑنے کا اعلان کر دیا۔ ان کے اس اعلان سے شہر میں تہلکہ مچ گیا کیونکہ شاہی پہلو ان جنید سے مقابلے کی کسی کوجرات نہ تھی۔ لوگوں نے انہیں سمجھایا کہ وہ اس اعلان سے دست کش ہو جائیں اور جنید سے کشتی لڑنے کا ارادہ ترک کر دیں لیکن وہ اپنے ارادے پر ڈٹے رہے بالآخر بادشاہ کے حکم پر کشتی کا اعلان کر دیا گیا۔ دونوں پہلو ان لنگر لنگوٹ باندھ کر میدان میں اترے۔ لوگ حیران تھے کیونکہ وہ سیدزادہ کسی بھی لحاظ سے جنید کا مقابل نہ تھا۔ دونوں پہلو انوں نے آگے بڑھ کر حسب دستور ہاتھ ملائے تو سیدزادے نے جنید کے کان میں کہا کہ اے جنید! تو بے شک بہت بڑا پہلو ان ہے اور بہت بڑی طاقت کا مالک ہے، میں تمہارا مقابلہ کسی بھی طرح کرنے کا اہل نہیں ہوں لیکن کیا کروں، سخت پریشان ہوں اور میری مجبوری ہے جس نے مجھے تم جیسے شہ زور سے کشتی لڑنے پر اکسایا ہے۔

اے جنید! سن میں ایک سیدزادہ ہوں، اس قدر مفلوک الحال ہوں کہ اپنی جوان بیٹی کی شادی سے بھی معذور ہوں اگر آج اس میدان میں تو میری لاج رکھ لے اور ہار مان لے تو اس انعام و اکرام سے جو مجھے ملے گا اپنی بچی کے فرض سے سبکدوش ہو سکوں گا اور آج کے بدلے قیامت کے دن میں اپنے نانا سے تمہارے بھرپور سفارش کروں گا۔

یہ بات سن کر جنید نے ایک لمحہ سوچا، بات سننے میں اتر گئی، فوراً سیدزادے کے اس معاہدہ پر رضامندی کا اظہار کر دیا۔ کشتی شروع ہو گئی، داؤ پیچ چلنے لگے اور پھر لوگوں نے دیکھا کہ شاہی پہلو ان جنید جس کی قوت اور ہیبت سے بڑے بڑوں کے پتے پانی ہو جاتے تھے، ایک کمزور سے شخص کے ہاتھوں میدان میں چت پڑا تھا۔ شاہی خزانے سے سیدزادے کو خوب نوازا گیا۔ جنید سرنگوں ایک طرف بیٹھا تھا، لوگ جنید کی شکست پر طرح طرح کی قیاس آرائیاں کر رہے تھے۔

رات کو جنید نے خواب میں دیکھا کہ حضور سرور کائنات آقائے دو جہاں صلی اللہ علیہ وسلم فرما رہے ہیں کہ اے جنید! تو نے میرے تعلق کی لاج رکھی تو نے میری نسبت کی عزت کی خاطر شکست کا داغ لیا تو



نے ایک جوان کی محض اس لئے عزت و توقیر کی کہ اس کا نسب مجھ سے عبارت ہے اور اس کے لئے تو نے اپنی عزت و شہرت کی پرواہ تک نہیں کی۔ جا آج سے تو سید الطائف بنا دیا گیا۔ سبحان اللہ ماشاء اللہ۔

حضور اقدس صلی اللہ علیہ وسلم کے اس فرمان نے جنید کو کسی اور ہی مقام پر پہنچا دیا۔ اسرارِ سرمدی کے دروازے کھل گئے، جنید کی قسمت جاگ اٹھی۔ شاہی اکھاڑے میں کشتی لڑنے والا پہلوان لامکان کی فضاؤں میں شہباز بن کر پرواز کرنے لگا۔

سید الطائف حضرت جنید بغدادی کا یہ مقام صرف اور صرف اہل بیت کے ایک فرد کی تعظیم کا مرہون منت ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۷۸ جب تک کسی کی جیب اور دل کی وسعت کا علم نہ ہو خرچ کی فرمائش مت کرو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۷۹ عام آدمی اللہ ہو کے پاس انفاس کا متحمل نہیں ہو سکتا، پاس انفاس ذکر و وام کا اصطلاحی نام ہے۔ مَقَالِيدُ السَّمَوَاتِ وَالْأَرْضِ ہر ذکر کا نعم البدل اور فوق المرتبت ہے، کل کائنات مل کر بھی ان کلماتِ طیبات کی عظمت بیان نہیں کر سکتی۔

سلسلہ طیبہ قادریہ مجددیہ غوریہ رحیبیہ میں مقالید

السَّمَوَاتِ وَالْأَرْضِ

کا ذکر پاس انفاس مبارک ہو، مکرم ہو، مشرف ہو، آمین۔

مَقَالِيدُ السَّمَوَاتِ وَالْأَرْضِ یہ ہیں۔

لَا إِلَهَ إِلَّا اللَّهُ وَاللَّهُ أَكْبَرُ، وَسُبْحَانَ اللَّهِ وَالْحَمْدُ لِلَّهِ وَاسْتَغْفِرُ

اللَّهُ الَّذِي لَا إِلَهَ إِلَّا هُوَ الْأَوَّلُ وَالْآخِرُ وَالظَّاهِرُ وَالْبَاطِنُ يُحْيِي وَ

يُمِيتُ وَهُوَ حَيٌّ لَا يَمُوتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ۔



ان کلمات طیبات کی عظمت ہے کہ ہر دل پر جو بھی ان کا متمنی ہو بلا تردد و تکلف وارد ہو جاتے ہیں اور غفلت دور فرما دیتے ہیں، کلمات کے اخیر میں ہر بار اسم اعظم یا حی یا قیوم کا شکر یہ ادا کر۔

الْحَمْدُ لِلْحَيِّ الْقَيُّومِ  
فَاللَّهُ خَيْرُ الرَّازِقِينَ

مثلاً یوں کہو۔

لَا إِلَهَ إِلَّا اللَّهُ وَ اللَّهُ أَكْبَرُ، وَ سُبْحَانَ اللَّهِ وَ الْحَمْدُ لِلَّهِ وَ اسْتَغْفِرُ  
اللَّهُ الَّذِي لَا إِلَهَ إِلَّا هُوَ الْأَوَّلُ وَ الْآخِرُ وَ الظَّاهِرُ وَ الْبَاطِنُ يُحْيِي وَ  
يُمِيتُ وَ هُوَ حَيٌّ لَا يَمُوتُ بِيَدِهِ الْخَيْرُ وَ هُوَ عَلَى كُلِّ شَيْءٍ قَدِيرٌ۔  
بعد میں شکر یہ کے طور پر یہ کہو۔

يَا حَيُّ يَا قَيُّومُ  
الْحَمْدُ لِلْحَيِّ الْقَيُّومِ  
فَاللَّهُ خَيْرُ الرَّازِقِينَ

آداب

۱۳۸۰ با وضو رہنے کی کوشش کریں۔

کچا لہسن، پیاز نہ کھائیں۔

جب قلبی و ذہنی فراغت ہو، یہ تصور کریں:

اللہ میرے اوپر، میرے آقا حضرت محمد رسول اللہ صلی اللہ علیہ وسلم میرے آگے، حضرت پیران پیر محبوب  
سجانی غوث الاعظم شیخ عبدالقادر جیلانیؒ میرے دائیں اور میرے پیر میرے بائیں میرے معی و  
معاون ہیں۔ اس تصور کی پختگی سلوک کی ابتداء و انتہا ہے۔

مَا شَاءَ اللَّهُ لَا قُوَّةَ إِلَّا بِاللَّهِ

الْحَمْدُ لِلْحَيِّ الْقَيُّومِ  
فَاللَّهُ خَيْرُ الرَّازِقِينَ



۱۴۸۱ امام احمد حضرت ابو ہریرہؓ سے روایت کرتے ہیں:

جس مال کی زکوٰۃ نہیں دی گئی، قیامت کے دن وہ گنجا سانپ ہوگا، مالک کو ڈرائے گا، وہ بھاگے گا یہاں تک کہ وہ اپنی انگلیاں اس کے منہ میں ڈالے گا۔

طبرانی نے اوسط میں فاروق اعظمؓ سے روایت کی کہ حضور اقدس صلی اللہ علیہ وسلم فرماتے ہیں کہ خشکی و تری میں جو مال ضائع ہوتا ہے، وہ زکوٰۃ نہ دینے سے ضائع ہوتا ہے۔

نیز فرمایا:

دوزخ میں سب سے پہلے تین شخص جائیں گے، ان میں ایک وہ تو نگر ہے جو اپنے مال میں اللہ تعالیٰ کا حق ادا نہیں کرتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۸۲ ذکر و طاعت و تبلیغ و خدمت میں جو دم گزرے غفلت کی سو سالہ زندگی سے بہتر ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۸۳ جو بندہ نعمت پہ شکر نہیں کرتا اور نعمت کو پا کر خوش نہیں ہوتا، اس سے آئندہ کے لئے ایسی نعمت روک لی جاتی ہے یا اس نعمت کی لذت سے محروم کر دیا جاتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۸۴ سونا بھی ایک کام ہے، جسم الوجود کو جو راحت و صحت و قرار و جمعیت سو کر اٹھنے سے ہوتی ہے، کسی اور طرح نہیں ہو سکتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۸۵ خیالات جب پاک ہو جاتے ہیں، متحد ہو جاتے ہیں، جب متحد ہو جاتے ہیں یکسو ہو جاتے ہیں جب یکسو ہو جاتے ہیں، بلند ہو جاتے ہیں اور خیالات کی بلندی انسانی معراج کا ابتدائی مقام ہے۔



الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۸۶ اللہ رب العالمین نے بندوں کو فکر کی تاکید کی، بار بار فرمایا کہ تم فکر کیوں نہیں کرتے، بے شک ہم فکر نہیں کرتے، ہماری تقلید کو رانہ ہے اگر اس میں فکر ہوتا، اس کی عظمت منکشف ہوتی۔ پھر اس میں ذوق ہوتا، شوق ہوتا، توفیق ہوتی اور استقامت ہوتی، ماشاء اللہ۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۸۷ فکر کے مقابلے میں دنیا بھر کی کتابوں کا مطالعہ بھی کوئی معنی نہیں رکھتا، فکر کی پرواز فرشتا عرش ہوتی ہے۔ فکر ازل وابد کارازدان اور بلند پرواز شاہین کا مقام رکھا کرتا ہے۔ فکر کی راہ میں کوئی رکاوٹ حائل نہیں ہو سکتی اگر کسی کے پاس کوئی بھی کتاب نہ ہو، ایک فکر ہو کافی ہے دنیا بھر کی ایجادات فکر ہی کی مرہون منت ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۸۸ فکر کا حاصل۔

کشف الجدید، کشف الوریث، کشف الحدید، کشف القلوب، کشف القبور اور کشف الاحیاء ہیں اور دین اسلام کے سوا دنیا کا کوئی مذہب اپنے پیروکار کو یہاں تک پہنچانے کی اہلیت نہیں رکھتا۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۸۹ مطالعہ کتب فضائل و مسائل تک اور فکر حقیقت تک پہنچاتا ہے۔

مَا شَاءَ اللَّهُ لَا قُوَّةَ إِلَّا بِاللَّهِ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۳۹۰ مظلوم کے حمایتی کا حمایتی اللہ ہوتا ہے، جب بھی کوئی بندہ کسی مظلوم کی حمایت کے لئے کھڑا ہوتا ہے، اللہ اس کے ساتھ ہوتا ہے اور جہاں اللہ ہوتا ہے وہاں اللہ کی ساری خدائی ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۱ دل میں ہر شے ہوتی ہے (قرآن و حدیث کے سوا) کسی کتاب کا محتاج نہیں ہوتا، دل ایک لاکھ چوبیس ہزار انبیاء کرام کے علوم کا متحمل ہوتا ہے اور دل ہی اللہ کی کتاب مکنون ہے۔  
اللہ نے خود فرمایا کہ

میں زمین و آسمان میں کہیں بھی نہیں سما سکتا مگر ایک مومن کے دل میں۔ (حدیث قدسی)  
یہ لائبریری اس کمرے کی زینت ہے، دل اس سے مستغنی ہے، مفکر کو مطالعہ کی فرصت نہیں ہوتی، اپنے ہی فکر میں محو و مستغرق ہوتا ہے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۲ خیالات کارہائے نمایاں کی طرح کبھی فنا نہیں ہوتے، کسی نہ کسی جگہ اور کسی نہ کسی شکل میں ہمیشہ زندہ رہتے ہیں، صاحب خیال جب چلا جاتا ہے، خیال چھوڑ جاتا ہے، خیال کا ایک وجود ہوتا ہے اور وہ ہمیشہ قائم رہتا ہے اور جب تک اس کی تکمیل نہیں ہوتی، کسی نہ کسی ذہن میں مچلتا رہتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۳ تمام کارہائے نمایاں خیالات ہی کی پیداوار ہیں، پہلے خیال پیدا ہوتا ہے پھر کارہائے نمایاں۔

ایک آدمی کو ایک جنگل میں رقص و سرود کے عالم میں یہ کہتے ہوئے سنا کہ

الْحَمْدُ لِلَّهِ، الْحَمْدُ لِلَّهِ، الْحَمْدُ لِلَّهِ

پھر تھوڑی دیر بعد وہی آدمی یہ کہنے لگا۔

پھر کہنے لگا۔



پھر خود ہی اس نے اپنے ان کلمات کی تشریح بتلا دی کہ  
اللہ نے مجھ کو عشق بخشا اور رسول اللہ صلی اللہ علیہ وسلم نے سوز و گداز نیز میرے خیال نے میری رہنمائی  
فرمائی، میں اللہ کا بھی شکر یہ ادا کرتا ہوں، رسول اللہ صلی اللہ علیہ وسلم کا بھی اور اپنے نصیحت کنندہ خیال کا  
بھی۔ میرے خیال نے ان مقامات تک پہنچنے کے لئے میری پوری رہنمائی فرمائی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۳۔ سمندر کی سطح پر تیرنا اتنا مشکل نہیں جتنا کہ غوطہ زنی، تیراک غوطہ زن کی برابری نہیں کر سکتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۵ سالک صاحب تجسس ہے، غلبہ حال میں جو بھی کچھ کہے مرفوع القلم ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۶ دین کو بطور دین پیش کرو، نہ کہ معاش۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۷ نفس پیاس کی تاب نہیں لاسکتا، پیاس کی شدت سے نفس بے چین ہو جاتا ہے، بے قرار ہو جاتا  
ہے، ملول ہو جاتا ہے، بے تاب ہو جاتا ہے، کوئی بھی چیز اچھی نہیں لگتی، کھڑا ہونے کی تاب نہیں  
رکھتا، لیٹ جاتا ہے، لوٹنے لگتا ہے، زبان خشک ہو جاتی ہے، کسی کام کی ہمت نہیں ہوتی گویا  
خناس کی کمر ٹوٹ جاتی ہے اور پیاس نفس کی سب سے بڑھ کر مخالفت ہے۔ کیا کبھی آپ نے اس  
پر غور نہیں فرمایا کہ اللہ تعالیٰ نے اپنے حبیب اقدس صلی اللہ علیہ وسلم کی بیٹی کے بیٹے کو پیاس ہی کی نعمت  
سے سرفراز فرما کر امامت کا تاج پہنایا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



پیاس ایک وہ خشک چشمہ ہے جس سے علم و حکمت اور عشق و رقت کے چشمے ابلا کرتے ہیں جو کسی اور طرح کبھی جاری نہیں ہو سکتے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۸ موت کے وقت شدت کی پیاس لگا کرتی ہے اگر اس پیاس کو کوئی زندگی میں اپنے اوپر وارد کر لے سر و مشروبات کا شکر یہ ادا کرتے نہ تھکے۔

موت کے وقت انسان کو ایسی پیاس لگا کرتی ہے اور ایسی لگتی ہے کہ مرنے والوں کے سوا کسی دوسرے کو اس پیاس کا پتہ نہیں ہوتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۳۹۹ علمی دنیا میں جو مقام تجربے کو حاصل ہے علم کو نہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۰۰ ساری دنیا کی تاریخ کا مطالعہ کریں، کسی نے بھی کبھی پہلے دن دو شادیاں نہیں کیں، صرف ایک شادی پر اکتفا کیا اگر کسی وجہ سے کسی کو پہلی شادی راس نہ آئے پھر دوسری کی جائے۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۰۱ اللہ سب سے بڑھ کر غیرت مند ہے، اللہ کی غیرت کبھی گوارا نہیں کرتی کہ اس کا کوئی بندہ اس کے سوا کسی اور کا محتاج ہو، اللہ کل کائنات میں بسنے والی ہر ذی روح کا روزی رساں ہے جس کی قسمت میں جس قسم کی اور جتنی روزی لکھی ہوتی ہے جب تک وہ پانہیں لیتا اور کھا نہیں لیتا کبھی نہیں مرتا، اللہ اپنے بندوں کو طیب روزی عنایت فرمایا کرتے ہیں، میل کچیل نہیں۔

وَمَا عَلَيْنَا إِلَّا الْبَلَاغُ



الحمد لله القیوم

قاله خیر الرازقین

۱۵۰۲ جب یہ سنا کہ میری حکمت کے تحت میں جس بھی حال میں جہاں رکھوں، رہنا ہوگا، چپ ہو گیا پھر کسی بھی حال پر کبھی شکوہ نہیں کیا۔ الْحَمْدُ لِلَّهِ عَلَى كُلِّ حَالٍ۔ اور یہ مقام تسلیم و رضا سلوک کی منزل کا اولین مقام ہے۔

الحمد لله القیوم

قاله خیر الرازقین

۱۵۰۳ مغرب کی موجودہ جنسی تہذیب کتوں کو مات کرتی ہے۔

وَمَا عَلَيْنَا إِلَّا الْبَلَاغُ

الحمد لله القیوم

قاله خیر الرازقین

۱۵۰۴ آخرت دو قدم ہے، بندہ بے خبر ہے۔ بالکل نہیں ڈرتا، کوئی پرواہ نہیں کرتا۔ اللہ حاضر و ناظر ہے، اس کی پرواہ نہیں کی جاتی، جو جس کے دل میں آتا ہے کرتا ہے، بالکل خوف نہیں کھاتا۔ قبر کے عذاب کا تصور دنیا کی ساری لذتوں پر پانی پھیر دیتا ہے۔ شخصیت لرزے لگتی ہے، کرکری ہو جاتی ہے، آنکھوں کے آگے اندھیرا چھا جاتا ہے، دل کانپنے لگتا ہے، کسی بھی چیز میں کوئی لذت باقی نہیں رہتی، کسی کام کو جی نہیں چاہتا، بال بال توبہ توبہ کرنے لگتا ہے۔

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ، وَأَتُوبُ إِلَيْهِ

یا اللہ! اپنے حبیب اقدس صلی اللہ علیہ وسلم کی سفارش و شفاعت سے قبر کے عذاب و فتنے سے پناہ بخش۔

یا حی یا قیوم، آمین۔

اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ وَفِتْنَةِ الْقَبْرِ ط

یا حی یا قیوم، آمین۔

دنیا کا بڑے سے بڑا عذاب قبر کے چھوٹے سے چھوٹے عذاب سا بھی نہیں ہوتا۔

حضرت زید بن ثابتؓ کہتے ہیں کہ ایک مرتبہ جب حضور اقدس صلی اللہ علیہ وسلم بنی نجار کے باغ میں اپنے



خچر پر سوار تھے اور ہم بھی آپ ﷺ کے ساتھ تھے، اچانک آپ ﷺ کی خچر بگڑی اور قریب تھا کہ آپ ﷺ کو گرا دے، ناگہاں پانچ چھ قبریں معلوم ہوئیں۔ آپ ﷺ نے فرمایا: ان قبروں کے اندر جو لوگ ہیں، کوئی ان کو جانتا ہے؟ ایک آدمی نے عرض کیا میں جانتا ہوں، آپ ﷺ نے پوچھا کہ یہ کس حال میں مرے تھے؟ اس شخص نے عرض کیا شرک کی حالت میں۔ آپ ﷺ نے فرمایا کہ یہ امت آزمائی جاتی ہے اپنی قبروں میں۔ اگر مجھ کو یہ خوف نہ ہوتا کہ تم (مردوں کو) دفن کرنا چھوڑ دو گے تو میں ضرور اللہ سے یہ دعا کرتا کہ وہ تم کو بھی قبر کے عذاب کو سنا دے جس طرح کہ میں سنتا ہوں۔ اس کے بعد آپ ﷺ ہماری طرف متوجہ ہوئے اور فرمایا کہ اللہ سے دعا مانگو کہ وہ آگ کے عذاب سے بچائے۔ صحابہؓ نے عرض کیا: ہم اللہ سے آگ کے عذاب سے پناہ طلب کرتے ہیں۔ آپ ﷺ نے فرمایا: قبر کے عذاب سے تم اللہ سے پناہ طلب کرو۔ صحابہؓ نے عرض کیا: ہم اللہ سے قبر کے عذاب سے پناہ مانگتے ہیں پھر آپ ﷺ نے فرمایا: تم پناہ مانگو اللہ سے ظاہری باطنی فتنوں سے۔ صحابہؓ نے عرض کیا: ہم اللہ سے پناہ طلب کرتے ہیں ظاہری اور باطنی فتنوں سے۔ پھر آپ ﷺ نے فرمایا کہ تم پناہ مانگو دجال کے فتنے سے؟ صحابہؓ نے کہا کہ ہم پناہ مانگتے ہیں اللہ سے دجال کے فتنے سے۔ (مسلم)

الْحَمْدُ لِلَّهِ الْقَيُّومِ

فَاللَّهُ خَيْرٌ حَافِظًا وَهُوَ أَرْحَمُ الرَّحِيمِينَ

۱۵۰۵ گدھے کو روڑی پر راحت محسوس ہوتی ہے، اصطبل میں نہیں ہوتی۔ ہر شے اپنی اصل ہی کی طرف لوٹا کرتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرٌ حَافِظًا وَهُوَ أَرْحَمُ الرَّحِيمِينَ

۱۵۰۶ بندوں کے برے اعمال ہی قبروں میں بچھو اور سانپ ہوتے ہیں۔

الْحَمْدُ لِلَّهِ الْقَيُّومِ

فَاللَّهُ خَيْرٌ حَافِظًا وَهُوَ أَرْحَمُ الرَّحِيمِينَ



## حاکم، سرمایہ دار اور مزدور

۱۵۰۷ اسلامی معاشرہ تین گروہوں پر مشتمل ہے۔

ایک حاکم، دوسرا سرمایہ دار، تیسرا مزدور ہے۔ حاکم اللہ کے ملک میں اللہ کی حدوں کو نافذ کرنے کا ذمہ دار ہے اگر رعایا سے اس کا اختلاف ہو جاتا ہے تو یہ معاملہ اللہ اور رسول اللہ صلی اللہ علیہ وسلم کے سپرد کیا جاتا ہے اور اسی فیصلے کو بالآخر تسلیم کر لیا جاتا ہے۔ حاکم ہر وہ شخص ہے جس کا حکم ایک گروہ پر حاوی ہو اور جو کسی بھی معاملہ میں اپنی رعایا کا محتاج نہیں ہر خاندان کا ذمہ دار فرد بمنزلہ حاکم ہے اور حاکم کے لئے اللہ کا حکم ہے کہ وہ نماز قائم کرے، زکوٰۃ دے، نیکی کا حکم دے اور برائی سے منع کرے اور اپنا حکم انصاف کی اساس پر صادر کرے۔

حاکم میزان کا امین ہے اور یہ ایک بڑی امانت ہے، حاکم کی اپنی کوئی ذاتی شخصیت نہیں ہوتی۔ اس کی شخصیت عوام کی فلاح و بہبود کے لئے وقف ہوتی ہے اور وہ ہر قسم کی ذاتیات سے فارغ ہوتا ہے جب وہ عوام سے منہ موڑ کر ذاتیات کی طرف متوجہ ہوتا ہے بدل دیا جاتا ہے حاکم پر حکم کا غلبہ ہوتا ہے اگر ایسے نہ ہو ملکی نظام بگڑ جائے، حقیقتاً حاکم عوام کا خادم ہوتا ہے۔

دوسرے دو بڑے گروہ سرمایہ دار اور مزدور ہیں۔ قومی معیشت سرمایہ دار کے گرد اور محنت مزدور کے گرد گھومتی ہے، مزدور آزاد اور سرمایہ دار مقید ہے۔ سرمایہ دار کا سرمایہ مزدور کے ہاتھ میں ہے، امیر کی امیری غریب کی محتاج ہے اگر غریب نہ ہو کوئی امیر نہیں بن سکتا۔ سرمایہ دار اگرچہ وہ جاگیر دار ہو یا کارخانہ دار اپنے سرمایہ کے پھیلاؤ کے لئے مزدور کا محتاج ہے۔

انسانی نفس راحت کا طالب ہے، مشقت کا نہیں۔ وہ یہ چاہتا ہے کہ اس کے تمام مسائل صرف دماغی فراست ہی سے طے ہو جائیں نہ کہ جسمانی محنت سے، اس لحاظ سے مزدور نفس کا حاکم اور سرمایہ دار نفس کا محکوم ہے۔ سرمایہ دار کا حاکم نفس اور مزدور کی حاکم روح ہے اور روح کو نفس پر برتری حاصل ہے لیکن اسلامی معاشرہ ایک متوازن معاشرہ ہے، یہاں ہر گروہ کے حقوق ہیں اور واجبات ہیں۔ کسی گروہ کو کسی گروہ پر فوقیت نہیں دی گئی۔ اللہ کے قرب کے لئے صرف تقویٰ کو معیار رکھا گیا ہے لیکن یہ حقیقت ہے کہ تقویٰ کے لئے مزدور کا ماحول فطری طور پر سازگار ہے اور وہ



تقویٰ کی راہ کو آسانی سے اپنا سکتا ہے۔ مزدور کی دماغی مصروفیات بہت کم ہیں، اسلیے وہ اللہ کی توحید کی، عبادت کی طرف زیادہ مائل ہو سکتا ہے۔ اس کے برعکس سرمایہ دار اپنے معاشی معاملات میں اس قدر الجھا ہوا ہے کہ اللہ کے لئے زیادہ دیر تک فارغ نہیں ہو سکتا۔ اس کی معاشی مصروفیات اسے در بدر لئے پھرتی ہیں اور اس کے اندر محتاجی اور بزدلی کے اثرات نمایاں ہو جاتے ہیں، اس کے مقابل مزدور اپنے کام میں مصروف رہتا ہے، خود دار ہوتا ہے، خود اعتمادی کی دولت سے مالا مال ہوتا ہے ماشاء اللہ۔

تاریخ شاہد ہے کہ دین کا علم ہمیشہ غریب کے ہاتھ میں رہا لیکن بعض اوقات دین کے افق پر ہمیں بعض ایسی شخصیتیں نظر آتی ہیں جن کے پاس وافر سرمایہ تھا لیکن حقیقتاً یہ وہ لوگ تھے جن پر اللہ نے انعام کیا۔ انہوں نے سرمایہ داری کی راہ میں کوئی جدوجہد نہیں کی۔ ان کے شب و روز اللہ ہی کے کاموں کے لئے وقف تھے۔ اللہ نے ان کے لئے رزق کی راہیں بہت کشادہ کی ہوئی تھیں اور وہ اپنے سرمایہ کو اللہ ہی کے حکم کے مطابق صرف کرتے تھے۔

ان کا مال ان کے ہاتھ پر ہوتا تھا اور دل کلیتاً اللہ کے لئے فارغ ہوتے تھے، یہ وہ جلیل القدر شخصیتیں تھیں جن کے ظاہر اور باطن اہل حکومت تھے اور انسانیت نے ان کی ذات سے بڑا فائدہ اٹھایا۔ ان کا سرمایہ اللہ کی غریب اور نادار مخلوق کے لئے تھا اور انسانی تعمیر اور دلجوئی کے لئے وقف تھا لیکن حاکم کا تعلق سرمایہ سے نہیں، وہ معاشرے میں اللہ کا حکم سنانے اور منوانے کے لئے ہے۔ اسلامی معاشرے میں ایک ذمہ دار حاکم اللہ کی حاکمیت کا مظہر ہے۔

سرمایہ دار اور مزدور دونوں اس کے سامنے جواب دہ ہیں۔ حاکم اللہ اور رسول اللہ صلی اللہ علیہ وسلم کے حکم کو سن کر سرمایہ دار اور مزدور کو سنانے والا ہے۔

سرمایہ دار کا تعلق مال سے اور مزدور کا محنت سے ہوتا ہے، سرمایہ دار مخیر ہو اور مزدور دیا نندار، سرمایہ دار حلیم ہو اور مزدور خود دار، مزدور محنتی ہو اور سرمایہ دار قدر دان، مزدور خیر خواہ ہو اور سرمایہ دار ذمہ دار، سرمایہ دار بڑا بھائی ہو اور مزدور چھوٹا بھائی۔ کسی کی کوئی چیز دوسرے سے چھپی نہ ہو۔ درمیان فضاء اعتماد سے بھر پور ہو۔ حاکم، سرمایہ دار اور مزدور ساتھ ساتھ ہیں۔ ان میں سب سے زیادہ ذمہ داری حاکم پر عائد ہوتی ہے۔ ایک اسلامی فضاء ہی ان تینوں گروہوں کے درمیان ربط اور اعتماد کو



فروغ دے سکتی ہے۔ اس کے علاوہ کوئی اور معاشرہ اور کوئی نظام فکر، حاکمیت، سرمایہ داری اور محنت کے درمیان توازن نہیں قائم کر سکتا، جب تک کسی ملک میں یہ تینوں گروہ اتحاد نہیں کرتے کوئی قوم ترقی کی راہ پر گامزن نہیں ہو سکتی۔

وَاللّٰهُ اَعْلَمُ بِالصَّوَابِ

الْحَمْدُ لِلّٰهِ الْقَيُّومِ

فَاللّٰهُ خَيْرُ الرَّازِقِيْنَ

۱۵۰۸ مزدور معاشرے کی ریڑھ کی ہڈی ہے۔

الْحَمْدُ لِلّٰهِ الْقَيُّومِ

فَاللّٰهُ خَيْرُ الرَّازِقِيْنَ

۱۵۰۹ غریب کا وفاداری و خودداری وغیرت میں پہلا نمبر ہوتا ہے۔

الْحَمْدُ لِلّٰهِ الْقَيُّومِ

فَاللّٰهُ خَيْرُ الرَّازِقِيْنَ

۱۵۱۰ ناداری کے ایثار کی برابری سرمایہ داری بھلا کیسے کر سکتی ہے، کبھی نہیں کر سکتی۔

الْحَمْدُ لِلّٰهِ الْقَيُّومِ

فَاللّٰهُ خَيْرُ الرَّازِقِيْنَ

۱۵۱۱ سرمایہ دار بندے بندے کا محتاج اور بزدل ہوتا ہے ذرا سی بھی کوفت برداشت نہیں کر سکتا۔

الْحَمْدُ لِلّٰهِ الْقَيُّومِ

فَاللّٰهُ خَيْرُ الرَّازِقِيْنَ

۱۵۱۲ غریب ملک و ملت کا وفادار و جانباز و مایہ ناز سپوت ہے لیکن بیچارے کی دلجوئی نہیں کی جاتی، اس کی

خدمات کی داد نہیں دی جاتی، یہ اپنے مالک کی شفقت سے محروم ہے۔

الْحَمْدُ لِلّٰهِ الْقَيُّومِ

فَاللّٰهُ خَيْرُ الرَّازِقِيْنَ

۱۵۱۳ قدر کے روکنے کی تدبیر مت کر، اللہ جیسے چاہتے ہیں ہو کر رہتا ہے، کوئی روک نہیں سکتا اور وہ حکمت



پر مبنی ہوتا ہے۔ کسی کی کوئی تدبیر قادر کی کسی تقدیر کو کبھی روک نہیں سکتی، قرب میں جو مقام تسلیم کو حاصل ہے، تدبیر کو نہیں۔

الحمد لله للحي القيوم

قال الله خير الرازقين

۱۵۱۳ ایک نے کہا: میں نے اپنے لئے کبھی کچھ نہیں کیا، جس بھی حال میں رکھا مطمئن رہا۔ اس لئے کہ ہر حال ان کی طرف سے ہے اور حکمت پر مبنی ہے اور میرے ہی لئے بھلائی ہے حکیم کا کوئی فعل حکمت سے خالی نہیں ہوتا۔

الحمد لله للحي القيوم

قال الله خير الرازقين

۱۵۱۵ نہ طلب کر، نہ قبول کر، نہ پرواہ کر، ان کے سوا ان کی قسم ہر شے ہیچ و بیکار اور نظر ہی کا سراب و فریب ہے۔

الحمد لله للحي القيوم

قال الله خير الرازقين

۱۵۱۶ دیندار سرمایہ دار نہیں ہو سکتا، کبھی نہیں ہو سکتا، سرمایہ دین کی ضد ہے۔

الحمد لله للحي القيوم

قال الله خير الرازقين

۱۵۱۷ دیندار کسی بھی چیز کی طمع نہیں کرتے، اور نہ ہی کسی چیز کو جمع کیا کرتے ہیں جس راستے سے جو چیز آیا کرتی ہے اسے اسی راستے لوٹا دیا کرتے ہیں۔

آوے جاوے ہر دے لکھے  
سائیں کھڑا تماشا دیکھے

الحمد لله للحي القيوم

قال الله خير الرازقين

۱۵۱۸ سرمایہ دار دین دار ہو سکتا ہے لیکن دیندار کبھی سرمایہ دار نہیں ہو سکتا۔

الحمد لله للحي القيوم

قال الله خير الرازقين



۱۵۱۹ سرمایہ دار کی جدوجہد خواہ کسی بھی رنگ میں ہو اپنے سرمایہ ہی کے فروغ و تحفظ کے لئے ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۰ تصور میں تسبیح نہیں تصویر ہوتی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۱ سرمایہ دار کی عقل پر سرمایہ ہی غالب ہوتا ہے، وہ جو بھی بات کرتا ہے پیسے کے حوالے ہی سے کرتا ہے۔ ایک سرمایہ دار سے سوال کیا کہتے اب صحت کا کیا حال ہے؟ کہنے لگا روپے میں سے اٹھنی ٹھیک ہوں۔ دوسرے سے سوال کیا کہ آپ کے کاروبار کی اب کیا صورت ہے؟ کہنے لگا پہلے سے اب چار آنے بہتر ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۲ ایک سیاح نے ایک صحرا نورد سے کہا:

وہ ایک مدت سے سیاحت کر رہا ہے، اسے کہیں بھی کوئی بندہ ایسا نہیں ملا جو صرف اللہ ہی کا طالب ہو۔ اللہ کے سوا کسی اور شے سے کوئی دلچسپی نہ رکھتا ہو، جس کی نظروں میں اللہ کے سوا ہر شے ہیچ و بیکار ہو۔ جو حال و مقام سے مستغنی و بے نیاز ہو، کبھی جھوٹ نہ بولتا ہو، غیبت نہ کرتا ہو، چغلی نہ کرتا ہو اور جس کا دل حسد و نفاق سے کلیتاً پاک ہو۔

اس نے کہا:

وہ ہمیشہ اس انتظار میں رہتا ہے کہ کوئی جوان مرد آئے اور اس کے بیان کو غلط ثابت کرے، ابھی تک کوئی نہیں آیا۔

اللَّهُمَّ اهْدِنِي وَ سَدِّدْنِي آمِينَ،

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۵۲۳ جن کاموں سے منع کیا گیا ہے، باز رہ۔ جن کاموں کا حکم دیا گیا ہے کر، تیرے ایک ہاتھ میں قرآن کریم اور دوسرے میں سنت مطہرہ ہو۔ سنت رسول اللہ صلی اللہ علیہ وسلم کے مطابق عبادت میں محو و منہمک رہ۔ ایک مدت اس حال میں رہنے کے بعد جو حال پیدا ہو، اس وادی کا پہلا قدم ہے اور کوئی سالک کسی اور طرح اس وادی میں داخل نہیں ہو سکتا۔ اللہ تبارک و تعالیٰ تک پہنچنے کے لئے تمام راستے مسدود ہو چکے ہیں، یہ اور صرف یہ راہ کھلا ہے۔ اللہ تک جو بھی پہنچا، اسی راستے سے گزر کر پہنچا۔ یہ راہ کہیں گنجان، کہیں سنسان، کہیں دشوار اور کہیں آسان ہے۔ اللہ تبارک و تعالیٰ اپنی راہ میں چلنے والوں کے ساتھ ہوتا ہے، قدم قدم پر رہنمائی فرماتا ہے۔ یہ راہ بڑی تلکنی ہے، بڑی ہی تلکنی، ذرا سی غفلت پر پاؤں پھسل جاتا ہے اور پھر اسی مقام پر دوبارہ پہنچنے کے لئے کافی تگ و دو کی ضرورت ہوتی ہے۔ حضرت موسیٰ کلیم اللہ علیہ السلام اور سیدنا خضر علیہ السلام سلطان البحر و برکی رفاقت سے عبرت حاصل کر، سنبھل سنبھل کر چل۔ کسی سے بھی بے باک مت ہو، گستاخ مت ہو، شکر کر اللہ نے تجھ کو اپنی راہ میں چلنے کی توفیق بخشی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۴ جب تک یہ دل حسد سے پاک نہیں ہوتا، صاف نہیں ہوتا اور حسد نیکیوں کو جلا کر بھسم کر دیتا ہے۔ حسد دل کی ایک مہلک مرض ہے اگر آپ کا دل اس مہلک مرض کا مریض ہے، اس کا علاج کر جہاں سے ہو سکے، ضرور کر۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۵ بندہ جب سچے دل سے پکی توبہ کرتا ہے، اللہ تعالیٰ ستار العیوب اور غفار الذنوب ہے۔ اپنے لطف و کرم سے اپنے بندے کی توبہ قبول فرما کر صغیرہ و کبیرہ گناہوں کی بخشش فرما دیتا ہے۔ یہ شریعت ہے۔ بندہ جب ماسوا سے دل کو کلیتاً پاک کر لیتا ہے انسان سری و انا سرہ کے راز کو سمجھ جاتا ہے۔ یہ طریقت ہے، صغائر و کبائر سے پاک رہنا اتنا مشکل نہیں جتنا کہ غیریت سے پاک رہنا مشکل ہے۔ ہم سب غیریت سے پاک رہنے کی تلقین کرتے ہیں لیکن کسی نے بھی کوئی اللہ کا بندہ ایسا نہیں



دیکھا جس کا دل غیریت سے پاک ہو۔

ایک نے پوچھا:

ان تین سو چھپن بندوں کے بھی دل غیریت سے پاک نہیں ہوتے؟

اس نے کہا:

اللہ کے وہ چنے ہوئے بندے بندوں کی نظروں سے اوجھل ہوتے ہیں، ان کے سوا کوئی دوسرا ان کے حال سے خبردار نہیں ہوتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۶ یہ نفس کاہل ہے، سست ہے، بزدل ہے، بخیل ہے، سرکش ہے، عیار ہے، مکار ہے، اسے قابو میں رکھ، ہر وقت کسی نہ کسی کام میں مشغول رکھ، دم بھر کے لئے بھی فارغ ہونے مت دے، اسے سر کھلانے کی فرصت نہ ہو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۷ اللہ کے بندو!

اللہ سے ڈرو اور اپنے نفس کی مخالفت کرو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۸ یہ زینت و لذت و راحت و شہرت کا طالب ہے، اس کی کسی بھی طلب کو پورا ہونے مت دو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۲۹ اللہ تبارک و تعالیٰ نے بندے کو حاکم اور نفس کو محکوم بنا کر بھیجا لیکن حقیقتاً نفس حاکم اور بندہ محکوم ہے۔ افسوس صد افسوس۔

فَاللَّهُ خَيْرُ الرَّازِقِينَ

الْحَمْدُ لِلَّهِ الْقَيُّومِ



۱۵۳۰ اگر آپ کے نزدیک نیکی برائی سے افضل ہے، نیکی کیا کر اگر دین کے کام دنیا کے کاموں سے بہتر ہوں تو دنیا کے کاموں پر دین کے کاموں کو ترجیح دیا کر۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۲ حلم ایمان کی زینت اور تقویٰ مومن کی عزت ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۲ مومن (کا قول و فعل) شر سے پاک اور خیر سے معمور ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۳ ایک نے کہا کہ میں نے جب بھی ان سے کوئی بات پوچھی، انہوں نے یہی کہا کہ کسی بھی شے کے پیچھے مت پڑ۔ ہر شے کا ہونا نہ ہونا اللہ ہی کے قبضہ قدرت میں ہے، کل کائنات کا نظام ارادت الہی کے تحت محمول ہے، صبر سے رحمت کا انتظار کر، حکیم کا کوئی فعل حکمت سے خالی نہیں ہوتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۴ قریب ہو کر دیکھ، یہ درندہ نہیں انسان ہے، تیرا بھائی ہے اور تجھ سے افضل۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۵ تیرا یہ کہنا کہ یا اللہ! تیرا یہ گناہگار و خطا کار بندہ کسی بھی امر پر کوئی قدرت نہیں رکھتا، اس کی ہر شے، خیر ہو یا شر تیری ہی طرف سے ہے، مقبول الحق عبادت ہے۔ ماشاء اللہ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۵۳۶ جس پودے کو زمین قبول کر لیتی ہے کبھی نہیں کھلاتا، نت نئی کو نیل نکالا کرتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۷ جس پودے کو زمین قبول نہیں کرتی، کبھی نہیں لہلہاتا، ہمیشہ کھلایا رہتا ہے۔ مہینے گزر جاتے ہیں، کوئی کو نیل نہیں نکالتا۔ واضح ہو کہ نباتات و حیوانات ایک ہی اصول کے تحت اپنی اپنی منازل پر گامزن ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۸ پانی نیند لاتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۳۹ اللہ سب سے بڑھ کر غنی و غیرت مند ہے، اپنے متوکل کو کبھی کسی غیر کی طرف نہیں پھیرتا۔ نہ ہی اپنے ذاکر کو بھولتا ہے۔ تیرے سب سے قریب تر تیرا اللہ ہے۔ ہر حال میں اپنے اللہ کو پکار۔ بے شک اللہ سنتا ہے، دیکھتا ہے، جانتا ہے، قادر المقتدر ہے اور مجیب الدعوات۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۴۰ احسان کر، بے شک احسان کا بدلہ احسان ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۴۱ صبر کر، بے شک صبر کا بدلہ نجات ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۴۲ تیرا سہارا یا حی یا قیوم، کبھی ختم نہیں ہوتا اور ہم سب تیرے ہی سہارے تیری دنیا میں جی رہے ہیں،



یا حی یا قیوم۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۳۳ یہ تقدیریں تیری عزت و عظمت والی بارگاہ رب ذوالجلال والا کرام میں کیا ہیں؟ تیری ارادت ہی سے لوح پر ثبت و محفوظ ہیں۔ تو اے رب ذوالجلال والا کرام! جسے چاہے اور جب چاہے بلند و پست کرے کسی کو مٹا دے، کسی کو بڑھا دے یہی کُلَّ یَوْمٍ هُوَ فِي شَأْنٍ ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۳۴ اللہ کے حضور میں لمبی چوڑی باتوں کی ضرورت نہیں ہوتی یوں کہہ دینا کہ اے میرے رب ذوالجلال والا کرام! میرا فلاں کام کر دے کافی ہوتا ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۳۵ اللہ رب العالمین نے آدم علیہ السلام کو پیدا کر کے حکمت کی حد کر دی جو سارے جہان میں ہے وہ سب ایک انسان میں ہے۔ آدم علیہ السلام کو اپنے ہاتھ سے بنایا اور اپنی صورت پر بنایا۔ اللہ نے آدم علیہ السلام کی تخلیق کی اور آدم نے آدم کی تعمیر آدم کو خلیفہ بنایا۔ خلیفہ بمنزلہ اصل کے ہوتا ہے۔ خلیفہ میں تین باتوں کا ہونا ضروری ہے۔ علم، مقام اور اختیار جسے علم و مقام و اختیار حاصل نہیں وہ خلیفہ کیسا؟

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۳۶ ہر شے مادی ہو یا روحی جل کر ہی اکسیر بنا کرتی ہے جو مٹ کر خاک ہو جائے یا جل کر راکھ ہو جائے اکسیر ہے، جب تک سونے کو آگ میں نہیں ڈالا جاتا اپنے اصلی رنگ میں نہیں آتا، تپش میل کو جلا کر سونے کو جگمگا دیتی ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ



۱۵۴۷ جو برکت قوت اور اطمینان توکل میں ہے، اسباب میں نہیں جو ایثار میں ہے ذخیرہ میں نہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۴۸ حال ماضی کا شاہد ہے جو شے ماضی میں تھی حال میں بھی ہے اگر حال میں نہیں ماضی میں بھی نہ تھی۔  
حال کو ماضی پر فضیلت ہے جس نے ماضی کو دیکھنا ہو حال کو دیکھے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۴۹ جو جس کی راہ پر ہوتا ہے وہی اس کا شاہد ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۴۵۰ ملت کے نو نہالو!

ایک ہو جاؤ اور نیک ہو جاؤ، معمولی معمولی اختلافی باتوں کو ہوا دے کر سادہ لوح بندوں کے دلوں میں ایک دوسرے کے خلاف نفرت مت پھیلاؤ۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۵۱ دین کا علم حاصل کیجئے، اپنے علم پر عمل کیجئے۔ نماز دین کا ستون ہے، نماز قائم کیجئے۔ آپ اپنے معاشرے کی اصلاح کے ضامن و ذمہ دار ہیں۔ اپنی ذمہ داری پوری کیجئے۔ ملت اسلامیہ کے مابین اخوت، اتحاد و محبت کو فروغ دیجئے۔ دین کی کسی درس گاہ کے خلاف اہانت آمیز کلمات نہ کہیے۔ دین کے فضائل و مسائل بیان کیجئے، اختلافی مسائل میں مباحثہ نہ کیجئے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۵۲ نجات و قرب و ولایت کا واحد ذریعہ اتباع سنت پر مبنی و موقوف ہے۔ سنت نبوی صلی اللہ علیہ وسلم کی



پیروی کیجیے۔ اپنے کسی عمل کو باطل نہ کیجیے۔ یعنی ایک بار اختیار کر چکنے کے بعد ترک نہ کیجیے۔ ہر حال میں قبض ہو یا بسط، اللہ کی یاد میں راحت تلاش کیجیے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۵۳ اللہ کے بندے بندوں سے کچھ نہیں لیا کرتے، تمام معاملات اللہ ہی کے حوالے کر دیا کرتے ہیں۔ اللہ ہی اپنے بندوں کا بندوں سے بدلہ لیا کرتے ہیں۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۵۴ بچے کو ماں کی اور فصل کو کسان کی محبت بھری نظروں کی ضرورت ہوتی ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۵۵ نباتات بدرجہ اولیٰ نظر سے مستفیض ہوتی ہے جس سبزے پر کسی کی نظر پڑ جاتی ہے لہلہانے لگ جاتا ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۵۶ مباح کا ترک مباح ہے، جن باتوں سے دین میں منع نہیں کیا گیا اور جن باتوں کے کرنے کا حکم نہیں دیا گیا مباح ہے مثلاً نہ قبر پر پھول چڑھانے کا حکم دیا گیا اور نہ ہی منع کیا گیا۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۵۷ تیرا صدق دل سے یہ کہنا کہ یا اللہ تیرا یہ بندہ کسی بھی امر پر کوئی قدرت نہیں رکھتا، اس کے سارے ہی معاملات تیرے ہی حوالے ہیں، ایک امید افزا عبدیت ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ



۱۵۵۸ یہ کہہ:

حضور اقدس صلی اللہ علیہ وسلم سے عشق میرا مذہب، محبت میری ملت اور اتباع میری منزل ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۵۹ مسلمانوں نے کوئی سات سو سال کے لگ بھگ ہندوستان پر حکومت کی، خاندان مغلیہ کے آخری حکمران طبلے سرنگی میں مشغول ہو گئے اور اس قدر ہوئے کہ رقص و سرود کی محفل میں دربان نے عرض کی جہاں پناہ دشمن دروازے تک پہنچ گیا، شاہ نے اسے بے جا مداخلت متصور کرتے ہوئے فرمایا ہنوز دہلی دور است

اسی دن سے یہ کلمہ ہر خاص و عام کا تکیہ کلام بنا ہوا ہے پھر ایک نے شاہ کی تائید میں کہا کہ دشمن کو طبلے کی تھاپ سے اڑادیں گے پہلے کی طرح یہ بھی اسی دن سے لوگوں کا تکیہ کلام بنا ہوا ہے۔ مغلیہ خاندان کا آخری تاجدار بہادر شاہ ظفر ایک ادیب و شاعر بھی تھا اس نے قیامت تک آنے والی نسلوں کی عبرت کے لئے اپنے حال کا اجمالی سا نقشہ کچھ اس انداز میں چھوڑا۔

نہ کسی کی آنکھ کا نور ہوں، نہ کسی کے دل کا قرار ہوں  
کسی کام میں جو نہ آسکے، میں وہ ایک مشتبہ غبار ہوں  
نہ کوئی دوائے جگر ہوں میں، نہ کسی کی میٹھی نظر ہوں میں  
نہ ادھر ہوں میں، نہ ادھر ہوں میں نہ شکیب ہوں نہ قرار ہوں  
میرا بخت مجھ سے بچھڑ گیا، میرا رنگ روپ بگڑ گیا  
جو خزاں سے باغ اجڑ گیا، میں اسی کی فصل بہار ہوں  
پئے فاتحہ کوئی آئے کیوں؟ کوئی چار پھول چڑھائے کیوں  
کوئی شمع لا کے جلائے کیوں کہ میں بے کسی کا مزار ہوں  
نہ میں لاگ ہوں نہ بگاڑ ہوں، نہ سہاگ ہوں نہ سنگار ہوں  
جو بگڑ گیا وہ بناؤ ہوں، جو نہیں رہا وہ سنگار ہوں  
میں نہیں ہوں نغمہ جاں فزا، کوئی مجھ کو سن کے کرے گا کیا  
میں بڑے ہی روگ کی ہوں صدا، میں بڑے دکھی کی پکار ہوں



نہ تو میں کسی کا حبیب ہوں، نہ میں مضطراں کا رقیب ہوں  
جو بگڑ گیا وہ نصیب ہوں، جو اجر گیا وہ دیار ہوں

☆☆☆

خاندان مغلیہ کی کوتاہیوں کی ساری سزا ظفر ہی کو بھگتنا پڑی۔ آپ کو قید کیا گیا۔ تین دن فاقے سے رکھا گیا۔ تیسرے دن طشتری پر سرپوش دے کر ناشتہ بھیجا گیا۔ جب انہوں نے سرپوش اٹھایا تو دیکھا کہ ان کے بیٹے کا سر تھا۔ الامان، الامان۔

پھر آپ کو رنگون میں قید کیا گیا، ایک مگا پانی بھر کر رکھ دیا اور اوڑھنے کو ایک بوریا۔ ایک سیاح آپ سے ملاتی ہوا۔ آپ نے مگا کی طرف اشارہ کیا۔ اس نے دیکھا کہ منگے کے اندر پانی میں سونڈیاں تیر رہی تھیں اور پانی متعفن ہو چکا تھا پھر آپ نے اپنے جسم کی طرف متوجہ کیا جس میں زخم تھا اور اس میں کیڑے پڑ چکے تھے۔ سیاح کانپ اٹھا اور یہ وعدہ کر کے چلا گیا کہ میں ابھی جا کر اس کا بندوبست کئے دیتا ہوں۔

مسلمانوں نے اپنے عہد سلطنت میں اپنے لئے بہت کچھ کیا، سب کچھ کیا، فلک بوس تعمیر کیں، آرائش و استراحت کے عدیم المثال اسباب فراہم کئے لیکن اللہ کے دین اسلام کی دعوت و تبلیغ کے لئے کوئی جدوجہد نہ کی اگر دین متین کی تبلیغ کو اپنا صحیح نظر بناتے تو آج نقشہ کچھ اور ہوتا سارا ہندو مسلمان ہوتا اور ہمیں یہ دن دیکھنے نصیب نہ ہوتے۔

بادشاہو! عبرت کے لئے نور جہاں کا ایک مقبرہ کافی ہے۔

فَاعْتَبِرُوا يَا أُولِيَ الْأَبْصَارِ

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

۱۵۶۰ جس کا رواں کا امام عشق نہیں ہوتا، کسی منزل پر نہیں پہنچتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۶۱ طریقت کا دار و مدار طلب پر موقوف ہوتا ہے۔ دنیائے طریقت میں گنتی کے چند بندے ہوتے ہیں جن کی طلب خالص پختہ اور دوام ہوتی ہے جو اپنی طلب کبھی نہیں بدلتے۔ بالکل نہیں بدلتے۔



طلب کی ساری تاریخ چند اوراق پر مشتمل ہے، ضخیم نہیں۔ ایک نے ان کے لئے اپنے دل کو دنیا و دین کی ہر طلب سے کلیتاً پاک کیا حتیٰ کہ ان کے سوا اس میں کسی بھی شے کی کوئی طلب باقی نہ رہی پھر وہ خرام ناز سے اٹھیلیاں کرتا ہوا ان کی راہ میں نکلا۔ اس نے کہا کہ اس وقت اس کے ہمراہ اس کی ہر شے تھی۔ دل ساتھ تھا۔ جان ساتھ تھی۔ روح ساتھ تھی۔ نفس ساتھ تھا۔ حوریں ساتھ تھیں اور غلمان ساتھ تھے۔ گویا اس وقت یہ ننھا سا کارواں کل کائنات پر مشتمل تھا۔ جب یہ کارواں اللہ کے لئے صرف اللہ ہی کے لئے اللہ کی راہ میں نکلا، اللہ کے سوا کوئی اور غرض و غایت نہ تھی۔ بالکل نہ تھی نہ کوئی دینی غرض تھی نہ دنیوی۔ اسی وقت اللہ کی رحمت نے اس کا استقبال کیا۔ حضور اقدس صلی اللہ علیہ وسلم نے اسے اپنی آغوش میں لے لیا، کالی کملی میں چھپا لیا، روحی فیض سے مشرف فرما کر خزانوں کی کنجیاں بخش دیں اور یہ عنایات کی حد ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۶۲ ایک نے پوچھا کہ تم زندگی کا یہ سارا ساز و سامان لئے کہاں جا رہے ہو اور کیا لینے جا رہے ہو؟ اس نے کہا کہ اگر وہ ملیں گھر کا گھر بیچتا ہوں، میں ہستی کی ساری دکان بیچتا ہوں، زر و مال دنیا تو ہے ہی کیا چیز؟ میں قلب و نفس، روح و جان بیچتا ہوں۔ پھر اس کے بعد کسی نے بھی کبھی اس سے کوئی سوال نہیں کیا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۶۳ جب اس سے پوچھا کہ وہ کیا چاہتا ہے اور کیوں آیا ہے؟ اس نے ایک ہی جواب دیا کہ وہ کچھ بھی نہیں چاہتا، اس کے دل میں دنیا و آخرت کی کسی بھی چیز کی کوئی طلب و تمنا نہیں۔ اس کا دل اللہ کا شکر و احسان ہے کہ ہر خواہش سے بالکل خالی ہے اور یہ وہ خود بھی نہیں جانتا کہ کیوں آیا ہے۔ یا تو میرے آقا آپ نے اس ناچیز کو بلایا ہے یا پھر انہوں نے آپ کے پاس بھیجا ہے، اپنے آپ یہ کمینہ سرکار کے حضور میں حاضری کی جسارت نہیں رکھتا۔ یہ سن کر فرمانے لگے:

کیا یہ سچ ہے کہ تیرے دل میں دنیا و آخرت کی کوئی بھی طلب و تمنا نہیں، کیا واقعی تیرا دل ہر خواہش



سے خالی ہے۔

اس نے کہا:

میرے اس قول کی تصدیق وقت خود کرے گا۔ ان شاء اللہ العزیز۔  
زہے قسمت یہ کمینہ تیرے در اقدس کی خاک ہو اور تیرے پائے نازتے پائمال ہوتا رہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۶۴ دنیا ملعون تھی اور ملعون کا ترک کوئی جواں مردی نہیں، خرد مندی ہے۔ کوئی مشکل نہیں آسان ہے۔

انہوں نے مزید فرمایا:

ملعون سے دستبردار ہونا تو کوئی بڑی بات نہیں، جتنا کنا ہو سکتا ہے، اس وادی کی طلب بیان کر، کیا لینے آئے ہو اور کیا بننے آئے ہو۔

اس پر اس نے عرض کی:

اس وادی کی تو کسی چیز کا مجھے کوئی پتہ نہیں کہ اس میں کیا ہوتا ہے؟ البتہ جس طرح یہ دل دنیا سے فارغ ہے اسی طرح اس وادی کے سارے درجات سے بھی فارغ ہے۔

اس پر وہ مسکرائے اس کی پیشانی کو چوما فرمانے لگے:

تیرا یہ کہنا گویا میرے ہی فیض کی بدولت ہے۔

پھر میری سرکار نے اس وادی کے تمام درجات ایک ایک کر کے بیان فرمائے۔ اس پر اس نے عرض کی:

یہ کمینہ ناقص العقل، عاجز و مسکین، نااہل و نالائق ان میں سے کسی ایک کا بھی متحمل نہیں ہو سکتا اور نہ ہی اس کے دل میں کسی بھی شے کی کوئی طلب باقی ہے، اس کی نظروں میں ان کے سوا ہر شے بچاؤ بیکار ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۶۵ انسانی جسم الوجود میں پاؤں کو بڑی اہمیت حاصل ہے، پاؤں سارے جسم کی سواری ہے۔ مہد سے لحد تک جہاں بھی وہ جاتا ہے پاؤں ہی پر چل کر جاتا ہے۔ حضور اقدس صلی اللہ علیہ وسلم نے بھی پاؤں ہی



کے متعلق فرمایا:

جو پاؤں اللہ کی راہ میں غبار آلودہ ہوں ان پر دوزخ کی آگ حرام ہے۔  
جسم کے کسی اور حصے کا نام نہیں لیا حالانکہ سفر میں سارا جسم گرد آلود ہوتا ہے، قدم بوسی عجز و احترام کی انتہا ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۶۶ ایک رند ایک جنگل میں ہوکا دے رہا تھا آؤ جس نے اللہ کو دیکھنا ہے۔

ایک نے کہا کہ اپنے اندر کہ باہر؟

کہا اپنے اندر۔

کہنے لگا کہ وہ میں نے دیکھا ہوا ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۶۷ یا اللہ! ہم گناہگار و خطا کار کسی بھی آزمائش کی تاب نہیں لاسکتے، نہ ہی کسی آزمائش میں ثابت قدم رہ سکتے ہیں۔ ایک نے کہا کہ اس نے ایک حال دیکھا۔ سبحان اللہ کہ ایک کو آسمان سے گرایا گیا، اس نے زمین و آسمان کے درمیان قلابازی کھائی اور اس کا گرنا حضرت ابراہیم خلیل اللہ علیہ السلام ہی کی طرح تھا، کسی کو بھی یہ امید نہ تھی کہ وہ زندہ زمین پر پہنچے گا۔ اللہ تعالیٰ کی قدرت اور حضور اقدس صلی اللہ علیہ وسلم کی وکالت و کفالت سے صحیح و سلامت زمین پر پہنچا، جسم کے کسی حصے کو چوٹ نہیں آئی، بال تک بیکا نہیں ہوا۔

الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ كَمَا يُحِبُّ رَبَّنَا وَيَرْضَى ط

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۵۶۸ بانس اوپر کو اور بیری نیچے کو بڑھا کرتی ہے، بانس کو کوئی پھل نہیں لگتا اور کوئی پتھر نہیں مارتا، پتھر او

الْحَمْدُ لِلَّهِ الْقَيُّومِ

بیری ہی کو ہوتا ہے۔

قَالَ اللَّهُ خَيْرُ الرَّازِقِينَ



۱۵۶۹ خالق کی تخلیق کا یہ انتہائی کمال ہے کہ ہر مخلوق اپنے تئیں احسن و اکمل و افضل سمجھتی ہے۔ اسے اپنے میں کوئی کمی نقص و قباحت نظر نہیں آتی، نہ ہی وہ کسی دوسرے کو اپنے سے دانشمند تصور کرتی ہے۔ بھلا کبھی عقلمند بھی اپنے آپ کو عقلمند سمجھا کرتے ہیں، تخلیق میں جو بھی کمی ہوتی ہے، حکمت پر مبنی ہوتی ہے اور مخلوق کو محسوس نہیں ہوتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۰ بندہ جب صدق دل سے اللہ کی طرف متوجہ ہوتا ہے، اسی وقت اللہ اس پر اپنی رحمت نازل فرما دیتا ہے۔ عبادت کوئی مشکل نہیں، دل کو دنیا سے اٹھا کر اللہ کی طرف راغب کرنا مشکل ہے اور دل اللہ ہی کی رحمت سے اللہ کی طرف رجوع ہوا کرتے ہیں اور اے میری جان! کسی دل کا اللہ کے لئے فارغ ہونا کوئی معمولی ہے؟ کون و مکاں کی نعمتوں میں سے افضل نعمت ہے مبارک ہے وہ دل جو اللہ کے لئے فارغ ہوا، خوشخبری ہے اس دل کو جس میں اللہ کا ذکر جاری ہوا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۱ یا اللہ! تیرے لطف و کرم سے تیرے اس گناہگار و خطا کار بندے کو تیری کتاب قرآن عظیم و کریم و مجید کی تلاوت کی توفیق عنایت ہو۔

يَا حَيُّ يَا قَيُّومُ

لَا إِلَهَ إِلَّا أَنْتَ يَا أَرْحَمَ الرَّاحِمِينَ، آمين،

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۲ ساری دنیا میں گنتی کے چند دل اللہ کے لئے فارغ ہوتے ہیں اور اللہ کے چنے ہوئے بندوں کے دل اللہ کے لئے فارغ ہوتے ہیں، سب کے نہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۵۷۳ نقلی جنس نقلی ہی رہتی ہے، کبھی نہیں بدلتی اگرچہ کعبہ میں ہو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۴ ہر شہر میں ہر عطار کی دکان سے جتنی بھی کستوری درکار ہو، مل سکتی ہے۔ یہاں تک کہ دارالاحسان کے ایک قریبی گاؤں ساہو والا میں بھی مل سکتی ہے۔ اتنی کستوری کہاں سے آئی؟ اسی طرح زعفران، اسی طرح شہد، اسی طرح مروارید اور اسی طرح ہم۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

وَمَا عَلَيْنَا إِلَّا الْبَلَاغُ

۱۵۷۵ میرے آقا تیری یاد میرے دل کے چراغ کا تیل ہے، یہ دیا کبھی گل نہ ہو سدا روشن رہے۔

يَا حَيُّ يَا قَيُّومُ أَمِينٌ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۶ تیری نگاہ میں شفا ہو اور زبان میں فیض، یا حی یا قیوم، آمین۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۷ اللہ تعالیٰ کا سب سے بڑا احسان حضور اقدس صلی اللہ علیہ وسلم کا سب سے بڑا احسان توحید کا تعارف ہے یعنی اللہ تعالیٰ نے اپنے حبیب اقدس صلی اللہ علیہ وسلم کو کل کائنات کا قیامت تک کے لئے خاتم النبیین بنا کر بھیجا اور حضور اقدس صلی اللہ علیہ وسلم نے مخلوق کو خالق کی ذات و صفات سے متعارف کرایا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۷۸ جس کام کے لئے تجھے بھیجا گیا ہے، وہ کام کر، اسی میں ان کی رضا اور اسی میں تیری بھلائی ہے۔



الحمد لله القیوم

فأله خیر الرازقین

۱۵۷۹ ہمیں کوشش کا حکم دیا گیا ہے جتنی کوشش کی تو ہمیں توفیق بخشتا ہے، کرتے ہیں لیکن کامیابی ہماری کوشش پر نہیں تیری قدرت پر موقوف ہے۔ تو اپنی قدرت سے اس کام میں کامیابی نصیب فرما،

یا حی یا قیوم امین،

الحمد لله القیوم

فأله خیر الرازقین

۱۵۸۰ تیرا قول تیرا فعل ہو، ہر قول کے مطابق تیرا فعل ہو۔ تیرا فعل تیرے قول کا ترجمان ہو۔ تیرا کوئی قول و فعل قابل اعتراض نہ ہو۔ تیرا قول و فعل تیری قوم کے لئے ایک نمونہ ہو۔ تیری تبلیغ تیرے اپنے قول و فعل تک محدود ہو۔ بے شک آج تیری قوم کو ایسی تبلیغ کی ضرورت ہے جو تو کہنا چاہتا ہے کر کے دکھلا، عملی نمونہ بہترین تبلیغ ہے، اس حال میں ایک دن جینا سو سال جینے سے بہتر ہے۔

الحمد لله القیوم

فأله خیر الرازقین

۱۵۸۱ کسی قلب کا کسی جستجو میں ہمہ تن محو ہو کر ہر دیگر جستجو سے مستغنی و دست بردار ہونا وقوف قلبی ہے۔ ہر جستجو جستجو ہے، بہترین جستجو اللہ کی جستجو ہے۔ وقوف قلبی اتباع سنت نبوی صلی اللہ علیہ وسلم کا ایک حال ہے۔ جب کوئی سنت نبوی صلی اللہ علیہ وسلم کی اتباع کرتا ہے تو اس کی برکت سے اس کا قلب ہر فکر سے آزاد ہو کر اپنے خالق کے لئے وقف ہو جاتا ہے یا درحقیقت خالق اس قلب کو اپنے لئے وقف کر لیتا ہے۔ جدید سلوک سنت نبوی صلی اللہ علیہ وسلم کی اتباع اور سنت نبوی صلی اللہ علیہ وسلم کی اتباع کرنے والے کی اتباع کے سوا ہر اتباع موقوف کرتا ہے۔ اتباع سنت نبوی صلی اللہ علیہ وسلم پر ہی ظاہر و باطن کی ترقی موقوف ہے۔ یہ مقام ہر مقام سے افضل ہے اور ہر مقام اس مقام کی زد میں ہے۔ یہ مقام ماشاء اللہ ہر افضل سے افضل اور ہر مشکل سے مشکل ہے۔

الحمد لله القیوم

فأله خیر الرازقین

۱۵۸۲ ہم اپنے علم پر عمل نہیں کرتے، بالکل نہیں کرتے اسی لئے کسی حقیقت کے راز کو نہیں پاسکتے اگر ہم



اپنے علم پر عمل کریں تو کسی اختلافی مسئلے کو کبھی اتنا نہ کریدیں، عمل کے نشے میں مخمور رہیں اور ملت اسلامیہ کے ہر معاملہ میں اخوت، اتحاد اور محبت کو فروغ دیں۔

یوں کہہ کہ

یا اللہ! مجھ کو اپنے علم پر عمل کی توفیق بخش، یا حی یا قیوم آمین۔

ہماری یہ بے سند اور دل آزار باتیں صرف بے عملی ہی کی بدولت ہیں اور ساری دنیا میں چند گنتی کے بندے ہوں گے جو اپنے علم پر عمل کرتے ہوں گے ورنہ سب کے سب جو کہتے ہیں کرتے نہیں، کہتے سب کچھ ہیں کرتے کچھ بھی نہیں۔

عمل کے نور کی ضیا سالک کی راہ کو روشن رکھتی ہے، کبھی تاریک ہونے نہیں دیتی ورنہ اس راہ کی تاریکی کو کوئی اور اجالا کبھی روشن نہیں کر سکتا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۳ شیر جنگل کا تمکین الوریٰ ہے، گیدڑوں کی طرح ہاؤ ہو نہیں کرتا، کبھی کبھی دھاڑتا ہے اور شیر کی دھاڑ سے جنگل میں ہلچل مچ جاتی ہے۔ جانوروں کے دل دہل جاتے ہیں اور سناٹا چھا جاتا ہے اور بھیڑوں کی طرح شیروں کے ریوڑ نہیں ہوتے، کسی کسی جنگل میں کہیں کوئی شیر ہوتا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۴ اسلام کو جو ناز محمدین پر ہے کسی اور پر نہیں۔ محدثین نبوت کے مظہر اور اس میخانے کے بانی و معمار ہیں اور اے قوم تو نے انہیں کبھی یاد نہیں کیا جن کی بدولت یہ میخانہ زندہ و آباد ہے تجھے یاد ہی نہ رہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۵ یہ رند یہ تیرے پر اسرار بندے تیرے میکدے کی رونق ہیں اگر تیری دنیا میں یہ رند نہ ہوتے تو تیری دنیا میں کیا کیف ہوتا؟ کسی بھی تاریخ میں کوئی چاشنی نہ ہوتی۔ حضرت آدم علیہ السلام کی اولاد کی ساری داستان کو ان رندوں ہی نے رنگین کیا ہوا ہے۔ یا حی یا قیوم۔



الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۶ انہیں کچھ مت کہہ، یہ رند ہی تو تیرے میکدے کی روح رواں ہیں اور یہ میکدہ رندوں ہی کے لئے ہے اگر یہ نہ ہوتے نہ ساقی ہوتا، نہ صبوحی اور نہ ہی مہ کدے میں رونق۔ تیرے میکدے پر رندوں کا یہ جگمگ سدا برقرار رہے۔ تیرا کاسہ لبریز ہے اور صراحی اسی طرح بھری رہے اور تو اے میرے ساقی اے اولالہ فام ساقی: اسی طرح اور ہمیشہ ہمیں پلاتا رہے، تیری بھی خیر ہو، تیرے میکدے کی بھی۔ اور رندوں کی یہ بھیڑ اسی طرح قائم و دائم رہے۔ یا حی یا قیوم آمین۔  
واضح ہو کہ مہ کدہ توحید کے چار معروف رند صدیق، عمر، عثمان اور علی ہیں۔

وَمَا عَلَيْنَا إِلَّا الْبَلَاغُ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۷ رند پاک ہوتے ہیں اور بے باک ہوتے ہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۸ تیری ہر دو حکمت، تیری ہر دعا حکمت، تیری ہر عطاء حکمت، تیری ہر ادا حکمت، سراسر حکمت اور حکمت پر مبنی ہے۔ یا حی یا قیوم۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۸۹ کردار کے ساتھ ایمان اور ایمان کے ساتھ کردار لازم و ملزوم ہے۔ کسی کو پہلے کردار عنایت ہوا پھر ایمان، کسی کو پہلے ایمان پھر کردار، کردار بلا ایمان اور ایمان بلا کردار نہ مقبول الفطرت ہے نہ مقبول الاسلام۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۰ یا اللہ! تیرا عمر تیری نشانیوں میں سے ایک نشانی، تیرے دین کی قوت و عظمت اور تیرے جلال و



اکرام کا مظہر تھا۔ اسلام کو مٹانے کی نیت سے تلوار لے کر گھر سے نکلا، ابھی اپنی منزل پر بھی نہ پہنچا تھا کہ خود ہی راہ میں مٹ گیا اور ایسا مٹا کہ شام سے پہلے مکہ کی فضا میں اللہ اکبر کی اذانوں سے گونج اٹھیں۔ کسی کو بھی روکنے کی جرأت نہ ہوئی۔ یا اللہ! یہ تیرے عمر کی کرامت نہ تھی، تیرا کرم تھا، تیری نوازش تھی جو تو نے اپنے عمر کو پل بھر میں نوازا لیا۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۱ یا اللہ! جس طرح تو نے اپنے عمر کے دل کو پھیرا تھا، اسی طرح ہم سب کے ان سب کے اور ان سب کے دلوں کو پھیر کر اپنے دین کی طرف لا۔ یا حی یا قیوم آمین۔ یا اللہ جنہیں تو نے کردار بخشا ہے، ایمان بھی بخش اور جنہیں ایمان بخشا ہے انہیں کردار بھی بخش یا حی یا قیوم آمین۔ یا اللہ تیری عزت و عظمت والی بارگاہ رب ذوالجلال والا کرام میں ہم خاک نشینوں کی یہ دعا مقبول ہو۔

يَا حَيُّ يَا قَيُّوْمُ لَا إِلَهَ إِلَّا أَنْتَ يَا أَرْحَمَ الرَّحِيمِينَ، أَمِينَ

يَا حَيُّ يَا قَيُّوْمُ لَا إِلَهَ إِلَّا أَنْتَ يَا أَرْحَمَ الرَّحِيمِينَ، أَمِينَ

يَا حَيُّ يَا قَيُّوْمُ لَا إِلَهَ إِلَّا أَنْتَ يَا أَرْحَمَ الرَّحِيمِينَ، أَمِينَ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۲ کردار اگرچہ کتنا بلند ہو، ایمان کے بغیر مکمل نہیں ہوتا۔ یا اللہ جن بندوں کو تو نے کردار بخشا ہے

ایمان بھی بخش یا حی یا قیوم آمین۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۳ حکمت کے اصولوں سے کوئی بھی چیز بری نہیں، یہاں تک کہ بری سے بری بیماری بھی بری نہیں۔

ہر شے اپنے اندر ایک رحمت لئے ہوتی ہے، یا حی یا قیوم۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۴ ضمیر انسان کا سچا رہنما اور نفس خطرناک دشمن ہے۔



الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۵ حال ماضی کا محاسب ہے، یہ پوچھتا ہے یہ کیوں کیا؟ یہ کیوں کیا؟ وہاں کیوں گئے؟

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۶ مخالف کسی بھی دلیل پر مطمئن نہیں ہوا کرتے، نہ ہی اپنی زیادتی کا اعتراف کیا کرتے ہیں، اختلاف عموماً ذات سے ہوتا ہے بات سے نہیں۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۷ اگر باتوں ہی کا اختلاف ہوتا تو آج تک ضرور ختم ہو جاتا، حضور اقدس صلی اللہ علیہ وسلم سے بہتر بات اور کس کی ہو سکتی ہے؟ معلوم ہوا ہمارے اختلافات باتوں کے نہیں ذاتوں کے ہیں اور یہ کبھی ختم نہیں ہو سکتے جب تک ہم خود انہیں ختم نہیں کرتے، ہر ذات اپنی برتری برقرار رکھنا چاہتی ہے۔

جس کے لئے وہ دین کی ہر بات کا مطلب اپنی ذاتی پسند کے مطابق ڈھال لیتی ہے جب تک کہ اپنی ذاتیات کو دین کے تابع نہیں کرتے، اختلافات کی یہ کشمکش کبھی ختم نہیں ہو سکتی۔ ہم نے دین کو شخصیت میں مدغم کر دیا چاہئے یوں تھا کہ اپنی شخصیت کو دین میں مدغم کرتے پھر کسی بھی اور کسی بھی بات میں کوئی اختلاف نہ رہتا۔ جب بھی کوئی مفکر کسی بھی مسئلہ پر سوچتا ہے، اس میں ذاتی پسند کو ضرور جگہ دیتا ہے جس کی وجہ سے اس مسئلہ کا حل انصاف کے تقاضے پورے نہیں کرتا۔ ہمارے اکابر ذاتیات سے پاک و مبرا تھے۔ انہوں نے ذاتیات کو دین ہی کے تابع کیا ہوا تھا۔ یہی وجہ ہے کہ ان کی ذات قیامت تک آنے والی نسلوں کے لئے حجت بنی ہوئی ہے۔ ہمارا اللہ ایک، رسول صلی اللہ علیہ وسلم ایک، کتاب ایک، دین ایک، ملت ایک، ہم سب کا مرکز ایک، منفعت ایک، نقصان ایک پھر ہم کیوں ایک نہیں۔ یا اللہ! تیرے فضل و کرم سے تیری دنیا میں بسنے والے کروڑوں مسلمان ایک مرکز پر متحد ہوں آمین۔ تیرے حکم کے تابع ہو کر ساری دنیا پر حاکم ہوں آمین اور ان کی یہ حاکمیت سرمدی ہو، قیامت تک قائم و برقرار رہے یا حی یا قیوم آمین۔



رَبَّنَا تَقَبَّلْ مِنَّا إِنَّكَ أَنْتَ السَّمِيعُ الْعَلِيمُ، آمِينَ

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۸ نیکی صرف اس کے لئے کرو کہ یہ نیکی ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۵۹۹ غیر ضروری خواہشات کو پامال کر دینا انسانیت کا کمال ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۶۰۰ عملی قوت تقریروں اور تحریروں کی مرہون منت نہیں ہوتی۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۶۰۱ تعمیری اصلاحی تبلیغ کرو۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۶۰۲ ایک اللہ کے بندے نے بتایا کہ جب بھی وہ کسی بھی قسم کا چھوٹے سے چھوٹا گناہ کرتا ہے اسی وقت

اس کا دل کالا ہوتا ہے اور چہرہ بھی، دوسرے نے کہا کہ الحمد للہ تو نے میری شرح صدر کر دی یہی

حال میرا ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۶۰۳ انسانیت ولایت کی ولایت نبوت کی اور نبوت ربوبیت کی مظہر ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ



۱۶۰۴ یہ بھید یہ راز یہ سر مولائے کل ختم الرسل صلی اللہ علیہ وسلم ہی کی اتباع و فیض سے فہم و ادراک میں تو آ سکتا ہے، تحریر میں کبھی نہیں آ سکتا۔

الحمد لله القیوم

فَالله خَيْرُ الرَّازِقِينَ

۱۶۰۵ غلام اگر چہ ایاز ہو غزنوی اسرار کا متحمل نہیں ہو سکتا۔

الحمد لله القیوم

فَالله خَيْرُ الرَّازِقِينَ

۱۶۰۶ سلوک کی منزل صالحیت کی منزل ہے، تحریر و تقریر کی نہیں۔

فَالله خَيْرُ الرَّازِقِينَ

الحمد لله القیوم

۱۶۰۷ حضرت باوا صاحب زہد الانبیاء فرید الدین مسعود گنج شکر نے اپنے محبوب ترین خلیفہ سلطان نظام

الدین محبوب الہی کو تکمیل ریاضت کے بعد ایک خط کے ہمراہ حضرت شاہ شرف الدین بوعلی شاہ قلندر

کی خدمت میں تصدیق تکمیل کے لئے بھیجا۔ آپ نے وہاں پہنچ کر حجرہ شریف کے دروازے پر دستک

دی تو اندر سے ایک زنا نہ ہاتھ مہندی سے رنگین باہر نکلا۔ آپ نے خط ان کے ہاتھ پر رکھ دیا۔ آپ کے

دل میں خیال پیدا ہوا کہ یہ کون اور یہاں کیسے؟ اسی وقت اندر سے آواز آئی جاؤ خط کا جواب دے دیا،

جب وہ واپس حضرت صاحب کی خدمت میں حاضر ہوئے۔ فرمایا تم فارغ التحصیل سلوک کے امتحان

میں ناکام ہو گئے۔ یہ خیال پیدا ہوا ہی کیوں؟ ان کے حضور میں جو بھی حاضر ہوتا ہے بیٹا ہو یا بیٹی حضور

اقدس صلی اللہ علیہ وسلم کی امانت ہوتی ہے اور سرکارِ دو عالم تاجدارِ حرم صلی اللہ علیہ وسلم کی امانت میں کون خیانت کر سکتا

ہے اور کیسے کر سکتا ہے؟ پھر آپ کو ایک کڑی ریاضت میں مصروف کیا گیا۔

الحمد لله القیوم

فَالله خَيْرُ الرَّازِقِينَ

۱۶۰۸ سبحان القائم الدائم، سبحان الحی القیوم، سبحان الحی الذی

لا یموت، سبحان اللہ العظیم و بحمدہ، سبحان قدوس، رب الملائکة

والروح، سبحان العلی الاعلی سبحانہ وتعالی



عقل کو دماغ میں، حرض کو گردہ میں، غضب کو کلیجہ میں، شجاعت کو دل میں، رغبت کو پھیپھڑوں میں، ہنسی کو تلی میں اور خوشی و غمی کو چہرہ میں رکھا ہوا ہے۔

احمد لله الذی تواضح کل شیء لعظمتہ والحمد لله الذی ذل کل شیء لعزته و الحمد لله الذی خضع کل شیء لملئکہ والحمد لله الذی استسلم کل شیء لقدرتہ۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۶۰۹ سینہ جب کدورت سے کلیتاً پاک ہو جاتا ہے نزل ہو جاتا ہے۔ پانی کی طرح صاف اور شیشے کی طرح شفاف ہو جاتا ہے اور شیشے میں ہر شے دکھائی دیا کرتی ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۶۱۰ تعمیر تو مکان کی بھی مشکل ہے، انسان کی تعمیر کے تو کیا کہنے۔ اپنے آپ نہ مکان بن سکتا ہے نہ انسان، ہر تعمیر مکان کی ہو یا انسان کی معمار کی محتاج ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۶۱۱ ٹیپ ریکارڈر پر سارے قرآن کریم کی تلاوت کی گئی، سامعین کو ثواب ملا۔ ٹیپ بیچارہ ٹیپ تھا، ٹیپ ہی رہا۔ قرآن عظیم کی تلاوت کے ثواب سے ٹیپ کی حالت ہمیشہ ہی جوں کی توں رہی اور یہ معاملہ قابل غور ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ

۱۶۱۲ ہر دل گردوغبار میں لپٹا ہوا ہے۔ عشق کی تپش سے دل کے گرد کی میل کر بھسم ہو جاتی ہے۔ دل کی میل جب جاتی رہتی ہے، دل روشن ہو جاتا ہے۔

الْحَمْدُ لِلَّهِ الْقَيُّومِ

قَالَ اللَّهُ خَيْرُ الرَّازِقِينَ



۱۶۱۳ ہم سب یہ کہتے ہیں کہ دین کی طرف آؤ، اللہ کی راہ میں نکلو لیکن ہم خود بات بات پر جھوٹ بولتے ہیں، ایک دوسرے کی غیبت کرتے ہیں، چغلی کھاتے ہیں، اپنے سینوں میں حسد و کدورت رکھتے ہیں اور کسی کو بھی اپنے جیسا نہیں سمجھتے۔ اللہ کے بندوں کو جو اللہ کا پیغام سنانے کسی مسجد میں داخل ہوتے ہیں، روک دیئے جاتے ہیں، بیچاروں کو بولنے کی اجازت نہیں دی جاتی۔ ایک مسجد میں لکھا ہوا دیکھا یہاں کوئی تبلیغ نہیں کر سکتا۔

ایک اور مسجد میں یہ لکھا ہوا دیکھا یہاں ذکر الہی کی محفل نہیں ہو سکتی۔  
یا اللہ، یا رحمن، یا اللہ یا رحمن! یہ سب معاملات تیری رحمت کے محتاج اور قابل غور و اصلاح ہیں۔

يَا حَيُّ يَا قَيُّوْمُ بِرَحْمَتِكَ اَسْتَغِيْثُ

وَمَا عَلَيْنَا اِلَّا الْبَلَاغُ

الْحَمْدُ لِلّٰهِ الْقَيُّوْمِ

فَاَللّٰهُ خَيْرُ الرَّازِقِيْنَ

۱۶۰۱۳ یہ کہہ:

حضور اقدس صلی اللہ علیہ وسلم سے عشق میرا مذہب، محبت میری ملت اور اتباع میری منزل ہے۔

الْحَمْدُ لِلّٰهِ الْقَيُّوْمِ

فَاَللّٰهُ خَيْرُ الرَّازِقِيْنَ

۱۶۱۵ جب اس نے کہا کہ اس کی کوئی ذات نہیں، کوئی صفات نہیں، کوئی حال نہیں، کوئی مقام نہیں، وہ تیرے در کا فقیر اور تیری رحمت کا امیدوار ہے، تیرے سوا تیری قسم، کسی کا بھی کچھ نہیں لگتا اور نہ ہی کسی سے کوئی امید رکھتا ہے، اس کی ہر شے تیری، تیرے ہی لئے اور تیرے ہی حوالے تو ہی اس کا ملجا، تو ہی اس کا ماویٰ، تو ہی اس کا والی اور تو ہی اس کا وارث ہے۔ راضی ہو گیا۔ سارے ہی گناہوں کو بخش دیا، نامہ اعمال پر لکیر پھیر دی جیسے کہ کسی نے کبھی کچھ کیا ہی نہیں ہوتا۔

الْحَمْدُ لِلّٰهِ الْقَيُّوْمِ

فَاَللّٰهُ خَيْرُ الرَّازِقِيْنَ

۱۶۱۶ يَا حَيُّ يَا قَيُّوْمِ اَسْمِعْ وَاَسْتَجِبْ اَللّٰهُ اَكْبَرُ اَلَا اَكْبَرُ يَا ذَا الْجَلَالِ وَاَلَا اَكْرَامِ



عالم کو عمل، مومن کو کردار، مجاہد کو شجاعت، فقر کو زہد و تقویٰ عنایت فرمایا حتیٰ یا قیوم آمین۔  
نوازش تیری قدیم عادت ہے اسے پھر سے دہرا، تیری تاریخ ایک مدت سے اس منظر کی منتظر ہے۔  
یا حی یا قیوم آمین۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۶۱۷ ہمارے اللہ! اے ہم نشین تو کیا جانے اور ہم کیا جانیں کہ ہمارے اللہ کیا ہیں؟

ہمارے اللہ کون و مکاں کی ہر شے کے خالق و مالک، رازق و حافظ و والی و وارث ہیں۔  
ہمارے اللہ شہنشاہوں کے شہنشاہ ذوالجلال والا کرام اور اپنی ہر مخلوق کے وکیل و کفیل و نصیر اور  
قادر المقتدر ہیں۔

ہمارے اللہ قریب مجیب الدعوات رحیم و ودود اور غفور رحیم ہیں۔

ہمارے اللہ ارحم الراحمین، اکرم الاکرامین اور احکم الحاکمین ہیں۔

ہمارے اللہ اپنی ہر مخلوق کی فریاد کو سننے والے سمیع بصیر اور ہر فریادی کی فریاد کو سننے والے غیاث  
المستغیثین ہیں۔

ہمارے اللہ ہم سب کے لئے کافی ہیں اور جس کے لئے اللہ کافی نہیں اس کے لئے کوئی بھی کافی  
نہیں۔ ہر کفایت اللہ ہی کی کفالت کی بدولت ہے۔

الْحَمْدُ لِلَّهِ الْقَيُّومِ

فَاللَّهُ خَيْرُ الرَّازِقِينَ

۱۶۱۸ ہمارے رسول صلی اللہ علیہ وسلم اقدس و اکمل، اکرم و اجمل، اطیب و اطہر، سرور کائنات، فخر موجودات،

سید المرسلین، رحمۃ العالمین، شفیع المذنبین، خاتم النبیین حبیب کردگار، مولائے غمگسار، طہ، یس،

مزل، مدثر، حم، طسم، روحی خدا صلی اللہ علیہ وسلم کی رحمت کل عالمین پر محیط ہے اور کل عالمین حضور

اقدس صلی اللہ علیہ وسلم کی دامن رحمت میں سما سکتے ہیں اور حضور اقدس صلی اللہ علیہ وسلم کے دامن رحمت کی وسعت

کی کوئی انتہا نہیں اور اللہ کے سوا کسی کے بھی فہم و ادراک میں نہیں آ سکتی۔ حضور اقدس صلی اللہ علیہ وسلم کی

وکالت و کفالت سے بندہ جب اپنے گناہوں کی بخشش کے لئے اللہ کے حضور میں سجدہ ریز ہوتا

ہے، بخش دیا جاتا ہے اگرچہ اس کے گناہ ریت کے ذروں سے بھی زیادہ ہوں۔ حضور



اقدس صلی اللہ علیہ وسلم کی شفاعت نجات کا واحد موجب ہے۔

وَمَا عَلَيْنَا إِلَّا الْبَلَاغُ  
اللَّهُمَّ اغْفِرْ لَنَا بِحُرْمَتِ حَبِيبِكَ ﷺ آمِينَ  
الْحَمْدُ لِلَّهِ الْقَيُّومِ  
فَاللَّهُ خَيْرُ الرَّازِقِينَ

جَزَى اللَّهُ عَنَّا مُحَمَّدًا ﷺ مَا هُوَ أَهْلُهُ

۱۶۱۹ حضرت ابن عمرؓ سے روایت ہے کہ حضور اقدس صلی اللہ علیہ وسلم نے فرمایا کہ جو شخص کہے کہ

الْحَمْدُ لِلَّهِ الَّذِي تَوَاضَعَ كُلُّ شَيْءٍ لِعَظَمَتِهِ وَالْحَمْدُ لِلَّهِ الَّذِي ذَلَّ  
كُلُّ شَيْءٍ لِعِزَّتِهِ وَالْحَمْدُ لِلَّهِ الَّذِي خَضَعَ كُلُّ شَيْءٍ لِيَلِكِهِ وَالْحَمْدُ  
لِلَّهِ الَّذِي اسْتَسْلَمَ كُلُّ شَيْءٍ لِقُدْرَتِهِ۔

سب تعریف اللہ تعالیٰ کے لئے ہے کہ جس کی عظمت کے آگے ہر چیز عاجز ہے اور سب تعریف اللہ تعالیٰ کے لئے ہے کہ جس کی عزت کے آگے ہر چیز ذلیل ہے اور سب تعریف اللہ تعالیٰ کے لئے ہے کہ جس کی حکومت کے سامنے ہر شے جھکی ہوئی ہے اور سب تعریف اللہ تعالیٰ کے لئے ہے جس نے ہر چیز کو اپنی قدرت کے مطیع کر رکھا ہے۔

اور اس کے ذریعہ اللہ کے پاس کی چیز (رحمت و بخشش) طلب کرے تو اللہ سبحانہ اس کے لئے ہزار نیکی لکھتے ہیں اور اس کے ہزار درجے بلند کرتے ہیں اور ستر ہزار فرشتوں کو اس کے لئے قیامت تک استغفار کرنے کے لئے مقرر فرمادیتے ہیں۔ (طبرانی، ابن عساکر، کنز العمال جلد اول صفحہ ۲۰۵ شمارہ ۳۸۹۱)

بانی دارالاحسان

قبلہ شیخ صوفی حضرت محمد برکت علی لدھیانوی قدس سرہ العزیز

(دارالاحسان سالار والا)

امروز سعید و مسعود و مبارک

پنج شنبہ ۱۰ محرم الحرام ۱۳۹۵ھ



يَا حَيُّ بِسْمِ اللَّهِ الرَّحْمَنِ الرَّحِيمِ يَا قَيُّومُ

مَا شَاءَ اللَّهُ لَا قُوَّةَ إِلَّا بِاللَّهِ اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا وَمَوْلَانَا وَحَبِيبِنَا  
**مُحَمَّدٍ** النَّبِيِّ الْأُمِّيِّ وَعَلَى آلِهِ وَأَصْحَابِهِ وَعِثْرَتِهِ بِعَدَدِ كُلِّ

مَعْلُومٍ لَكَ وَبِعَدَدِ خَلْقِكَ وَرِضَى نَفْسِكَ وَزِينَةِ عَرْشِكَ وَمِدَادِ كَلِمَاتِكَ

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ



مہتمم دارالاحسان

صاحبزادہ میاں محمد مقصود احمد عفی عنہ بن میاں محمد انور علی بن حضرت محمد برکت علی لدھیانوی

المقام النجاف الصحاف المقبول لمصطفین دارالاحسان دربار شریف (سالار والا)  
فیصل آباد۔ پنجاب۔ پاکستان

++92-41-8742650 0300-321-333-9661047

www.darulehsan.net.pk

Email: maqsoodsalarwala@gmail.com